



Surber

ΕΥΡΥΠΙΔΟΥ
ΤΡΑΓΩΔΙΑΙ.)

EURIPIDIS^E
TRAGOEDIAE.

NOVA EDITIO ACCURATA
IN USUM
PRAELECTIONUM ACADEMICARUM
ET SCHOLARUM.

EX NOVA RECOGNITIONE
AUG. MATTHIAE.

TOMUS II.

OXONII,
APUD J. PARKER, ET R. BLISS;
LONDINI APUD W. ET B. WHITTAKER; CANTABRIGIÆ APUD
J. DEIGHTON ET FILIOS.

MDCCCXXI.

~~190~~

6

Excudebant S. et J. Collingwood.

Excudebant S. et J. Collingwood.

ΥΠΟΘΕΣΙΣ ΡΗΣΟΥ.

ΡΗΣΟΣ παῖς μὲν Στρυμόνος τοῦ ποταμοῦ καὶ Τερψιχόρης, Μουσῶν μίᾳς, Θρακῶν δὲ ἡγούμενος, εἰς Ἴλιον παραγίνεται νυκτὸς, στρατευομένων Τρωῶν παρὰ ταῖς ναυσὶ τῶν Ἑλλήνων. τοῦτον Ὀδυσσεὺς καὶ Διομήδης, κατάσκοποι ὄντες, ἀναιροῦσιν, Ἀθηνᾶς αὐτοῖς ὑποθεμένης, ὡς μέγαν ἐσόμενον τοῖς Ἑλλήσι κίνδυνον ἐκ τούτου. Τερψιχόρη δὲ ἐπιφανεῖσα, τὸ τοῦ παιδὸς σῶμα ἀφείλετο. ὡς ἐν παρόδῳ δὲ διαλαμβάνει καὶ περὶ τοῦ θόνου τοῦ Δόλωνος.

Ἡ σκηνὴ τοῦ δράματος ἐν Τροίᾳ. ὁ δὲ Χορὸς συνέστηκεν ἐκ Φυλάκων Τρωϊκῶν, οἱ καὶ προλογίζουσι. περιέχει δὲ νυκτεγεσίαν.

Τὸ δὲ δρᾶμα ἐνίοι νόθον ὑπενόησαν, ὡς οὐκ ὂν Εὐριπίδου· τὸν γὰρ Σοφόκλειον μᾶλλον ὑποφαίνει χαρακτῆρα. Ἐν μέντοι ταῖς διδασκαλίαις ὡς γνήσιον ἐπιγέγραπται, καὶ ἡ περὶ τὰ μετάρσια δὲ ἐν αὐτῷ πολυπραγμοσύνη τὸν Εὐριπίδην ὁμολογεῖ.

[Πρόλογοι δὲ διττοὶ φέρονται· ὁ γοῦν δικαίαν ἐπιτιθεῖς τὴν ὑπόθεσιν τοῦ Ῥήσου γράφει κατὰ λέξιν οὕτως·

Νῦν εὐσέληνον Φέγγος ἡ διΦρήλατος—
καὶ ἐν ἐνίοις δὲ τῶν ἀντιγράφων ἕτερός τις φέρεται πρόλογος, πεζὸς πάνυ καὶ οὐ πρέπων Εὐριπίδῃ· καὶ τάχα ἂν τινες τῶν ὑποκριτῶν διεσκευακότες εἶεν αὐτόν. ἔχει δὲ οὕτως·

ὦ τοῦ μεγίστου Ζηνὸς ἄλκιμον τέκος

Παλλὰς, παρῶμεν· οὐκ ἐχρῆν ἡμᾶς ἔτι

μέλλειν Ἀχαιῶν ὠφελεῖν στρατεύματα.
 νῦν γὰρ κακῶς πράσσουν ἐν μάχῃ δορὸς,
 λόγχῃ βιαία γ' Ἑκτορὸς στροβούμενοι.
 ἐμοὶ γὰρ οὐδέν ἐστιν ἄλγιον βάρος,
 ἐξ οὗ γ' ἔκρινε Κύπριν Ἀλέξανδρος θεᾶν
 κάλλει προήκειν τῆς ἐμῆς εὐμορφίας
 καὶ σῆς, Ἀθάνα, Φιλτάτης ἐμοὶ θεῶν,
 εἰ μὴ κατασκαφεῖσαν ὄψομαι πόλιν
 Πριάμου, βία πρόρριζον ἐκτετριμμένην.]

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΧΟΡΟΣ Φυλάκων Τρωϊκῶν.

ΕΚΤΩΡ.

ΑΙΝΕΙΑΣ.

ΔΟΛΩΝ.

ΑΓΓΕΛΟΣ.

ΡΗΣΟΣ.

ΟΔΥΣΣΕΥΣ.

ΔΙΟΜΗΔΗΣ.

ΑΘΗΝΑ.

ΠΑΡΙΣ.

ΜΟΥΣΑ.

ΡΗΣΟΥ ΗΝΙΟΧΟΣ.

ΕΥΡΙΠΙΔΟΥ ΡΗΣΟΣ.

ΧΟΡΟΣ.

ΒΑΘΙ πρὸς εὐνάς τὰς Ἑκτορέους
τίς ὑπασπιστῶν ἄγρυπνος βασιλέως,
εἰ τευχοφόρων δέξαιτο νέων
κληθόνα μύθων,
οἱ τετράμυιρον νυκτὸς Φρουρὰν
πάσης στρατιᾶς προκάθηνται.
ὄρθου κεφαλὴν, πῆχυν ἐρείσας·
λῦσον βλεφάρων γοργωπὸν ἔδραν·
λεῖπε χαμεύνας φυλλοστρώτους,
Ἑκτορ' καιρὸς γὰρ ἀκοῦσαι.

5

10

ΕΚ. τίς ὁδ' ; ἢ φίλιος φθόγγος ; τίς ἀνὴρ ;
τί τὸ σῆμα ; θρόει·

τίνες ἐκ νυκτῶν τὰς ἀμετέρας
κοίτας πλάθουσ' ; ἐνέπειν χρή.

ΧΟ. Φύλακες στρατιᾶς ; **ΕΚ.** τί φέρει θορύβω ;

15

ΧΟ. θάρσει. **ΕΚ.** θαρσῶ.

μῶν τίς δόλος ἐκ νυκτῶν ; **ΧΟ.** οὐκέτι.

ΕΚ. τί σὺ γὰρ, φυλακὰς προλιπὼν ἤδη,
κινεῖς στρατιάν, εἰ μὴ τιν' ἔχων
νυκτηγορίαν ; οὐκ οἶσθα δορὸς

20

- πέλας Ἀργείου νυχίαν ἡμᾶς
κοίταν πανόπλους κατέχοντας;
- ΧΟ. ὀπλίζου χέρα σύμμαχον, Ἔκτορ, (στρ.)
βᾶθι πρὸς εὐνάς,
ἔτρυν ἔγχος αἰείρειν, ἀφύπνισον· 25
πέμπε φίλους ἰέναι ποτὶ σὸν λόχον·
ἀρμόσατε ψαλίοις ἵππους.
τίς δ' εἶς ἐπὶ Πανθοίδαν, ἢ τὸν
Εὐρώπας, Λυκίων ἀγὸν ἀνδρῶν;
ποῦ σφαγίων ἔφοροι; 30
ποῦ δὲ γυμνητῶν μόναρχοι
τοξοφόροι τε Φρυγῶν;
ζεύγνυτε κερόδετα τόσσα νευραῖς.
- ΕΚ. τὰ μὲν ἀγγέλλεις δείματ' ἀκούειν,
τὰ δὲ θαρσύνεις, κούδεν καθαρῶς· 35
ἀλλ' ἢ Κρονίου Πανὸς τρομερᾶ
μάστιγι φοβεῖ, Φυλακὰς δὲ λιπῶν,
κινεῖς στρατιάν· τί θροεῖς; τί σε Φῶ
νέον ἀγγέλλειν; πολλὰ γὰρ εἰπῶν,
οὐδὲν τρανῶς ἀπέδειξας. 40
- ΧΟ. πυραΐθει στρατὸς Ἀργόλας, Ἔκτορ, (ἀντ.)
πᾶσαν ἀν' ὄρφναν,
διίπετῇ δὲ νεῶν πυρσοῖς σταθμά.
πᾶς δ' Ἀγαμεμνονίαν προσέβα στρατὸς
ἐννύχιος θαρύβῳ σκηνὰν, 45
νεαράν τιν' ἐφίεμενοι βάξιν.
οὐ γάρ πω πάρος ὦδ' ἐφοβήθη
ναυσιπόρος στρατιά.
σοὶ δ', ὑποπτεύων τὸ μέλλον,
ἤλυθον ἄγγελος, ὥς 50

μή ποτέ τινα μέμψιν εἰς ἐμὲ εἶπης.

ΕΚ. ἐς καιρὸν ἦλθες, καίπερ ἀγγέλλων φόβον·

ἄνδρες γὰρ ἐκ γῆς τῆσδε νυκτέρῳ πλάτῃ,

λαθόντες ὄμμα τοῦμον, αἶρεσθαι φυγὴν

μέλλουσι· σαίνει μὲν ἔννυχος Φρυκτωρία.

55

ὦ δαῖμον, ὅστις μὲν εὐτυχοῦντ' ἐνόσφισας

θοίνης λέοντα, πρὶν τὸν Ἀργείων στρατὸν

σύρδην ἅπαντα τῷδ' ἀναλῶσαι δορί.

εἰ γὰρ Φαεινοὶ μὴ ξυνέσχον ἡλίου

λαμπτήρες, οὐκ ἂν ἔσχον εὐτυχοῦν δόρυ,

60

πρὶν ναῦς πυρῶσαι καὶ διὰ σκηνῶν μολεῖν,

κτείνων Ἀχαιοὺς τῇδε πολυφόνῳ χερὶ.

καγὰρ μὲν ἦν πρόθυμος ἰέναι δόρυ

ἐν νυκτὶ, χρῆσθαι τ' εὐτυχεῖ ρύμῃ θεοῦ·

ἀλλ' οἱ σοφοὶ με καὶ τὸ θεῖον εἰδότες

65

μάντεις ἐπεισαν ἡμέρας μεῖναι Φάος,

κάπειτ' Ἀχαιῶν μηδέν' ἐν χέρσῳ λιπεῖν.

οἱ δ' οὐ μένουσι τῶν ἐμῶν θυσκόπων

βουλᾶς· ἐν ὄρφνῃ δραπέτης μέγα σθένει.

ἀλλ' ὥς τάχιστα χρὴ παραγγέλλειν στρατῷ,

70

τεύχῃ πρόχειρα λαμβάνειν λῆξάι θ' ὕπνου,

ὥς ἂν τις αὐτῶν, καὶ νεὼς θρώσκων ἔπι,

νῶτον χαραχθεῖς κλίμακας ῥάνῃ Φόνῳ,

οἱ δ' ἐν βρόχοισι δέσμιοι λελησμένοι,

Φρυγῶν ἀρούρας ἐκμάθωσι γηπονεῖν.

75

ΧΟ. Ἐκτορ, ταχύνεις, πρὶν μαθεῖν τὸ δρώμενον·

ἄνδρες γὰρ εἰ Φεύγουσιν, οὐκ ἴσμεν τορῶς.

ΕΚ. τίς γὰρ πυραΐθειν πρόφασις Ἀργείων στρατόν;

ΧΟ. οὐκ οἶδ'· ὕποπτον δ' ἐστὶ κάρτ' ἐμῇ Φρενί.

ΕΚ. πάντ' ἂν φοβηθεῖς ἴσθι, δειμαίνων τόδε.

80

- ΧΟ. οὐπω πρὶν ἤσαν πολέμιοι τοσόνδε φῶς.
 ΕΚ. οὐδ' ᾧδ' ἔγ' αἰσχροῦς ἔπεσον ἐν τροπῇ δορός.
 ΧΟ. σὺ ταῦτ' ἔπραξας· καὶ τὰ λοιπὰ νῦν σκόπει.
 ΕΚ. ἀπλοῦς ἐπ' ἐχθροῖς μῦθος, ὀπλίζειν χέρα.
 ΧΟ. καὶ μὲν ὅδ' Αἰνέας μάλα σπουδῇ ποδὸς
 στείχει, νέον τι πρᾶγμ' ἔχων φίλοις φράσαι. 85
 ΑΙ. Ἐκτορ, τί χρήμα νύκτεροι κατὰ στρατὸν
 τὰς σὰς πρὸς εὐνάς Φύλακες ἐλθόντες φόβω
 νυκτηγοροῦσι, καὶ κεκίνηται στρατός;
 ΕΚ. Αἰνέα, πύκαζε τεύχεσιν δέμας σέθεν. 90
 ΑΙ. τί δ' ἔστι; μῶν τις πολεμίων ἀγγέλλεται
 δόλος κρυφαῖος ἐστάναι κατ' εὐφρόνην;
 ΕΚ. φεύγουσιν ἄνδρες κάπιβαίνουσιν νεῶν.
 ΑΙ. τί τῶνδ' ἂν εἴποις ἀσφαλὲς τεκμήριον;
 ΕΚ. αἶθουσι πᾶσαν νύκτα λαμπάδας πυρός· 95
 καὶ μοι δοκοῦσιν οὐ μενεῖν ἐς αὔριον,
 ἀλλ', ἐκκέαντες πύρσ' ἐπ' εὐσέλμων νεῶν,
 φυγῇ πρὸς οἴκους τῆσδ' ἀφορμήσειν χθονός.
 ΑΙ. σὺ δ' ὥς τί δράσων πρὸς τὰδ' ὀπλίζει χέρα;
 ΕΚ. φεύγοντας αὐτοὺς κάπιθρῶσκοντας νεῶν 100
 λόγχῃ καθεῖξω, κάπικείσομαι βαρύς·
 αἰσχρὸν γὰρ ἡμῖν καὶ πρὸς αἰσχύνη κακὸν,
 θεῶν δίδόντος, πολεμίους ἀνευ μάχης
 φεύγειν εἶσαι, πολλὰ δράσαντας κακά.
 ΑΙ. εἴθ' ἦσθ' ἀνὴρ εὐβουλος, ὥς δράσαι χερί! 105
 ἀλλ' οὐ γὰρ αὐτὸς πάντ' ἐπίστασθαι βροτῶν
 πέφυκεν· ἄλλω δ' ἄλλο πρόσκειται γέρας,
 σοὶ μὲν μάχεσθαι, τοῖς δὲ βουλεύειν καλῶς.
 ὅστις πυρὸς λαμπτήρας ἐξήρθη κλύων
 φεύγειν Ἀχαιοὺς, καὶ στρατὸν μέλλεις ἄγειν, 110

τάφρους ὑπερβὰς νυκτὸς ἐν καταστάσει.
 καίτοι περάσας κοῖλον αὐλώνων βάθος,
 εἰ μὴ κυρήσεις πολεμίους ἀπὸ χθονὸς
 Φεύγοντας, ἀλλὰ σὸν βλέποντας ἐς δόρυ,
 νικῶμενος μὲν, τήνδ' ἄν μὴ οὐ μόλῃς πόλιν— 115
 πῶς γὰρ περάσεις σκόλοπας ἐν τροπῇ δορός;
 πῶς δ' αὖ γεφύρας διαβαλοῦς ἱππηλάται,
 ἣν ἄρα μὴ θραύσαντες ἀντύγων χνόας;—
 νικῶν δ', ἐφεδρον παῖδ' ἔχεις τὸν Πηλέως,
 ὅς σ' οὐκ ἑάσει ναυσὶν ἐμβαλεῖν φλόγα, 120
 οὐδ' ᾧδ' Ἀχαιοὺς, ὡς δοκεῖς, ἀναρπάσαι.
 αἶθ' ἄν γὰρ ἀνὴρ, καὶ πεπύργωται θράσει.
 ἀλλὰ στρατὸν μὲν ἥσυχον παρ' ἀσπίδας
 εὐδεῖν ἑῶμεν ἐκ κόπων ἀρειφάτων,
 κατάσκοπον δὲ πολεμίων, ὅς ἂν θέλῃ, 125
 πέμπειν δοκεῖ μοι· καὶ μὲν αἶρωνται φυγὴν,
 στείχοντες ἐμπέσωμεν Ἀργείων στρατῶ.
 εἰ δ' ἐς δόλον τίν' ἢ δ' ἄγει Φρυκτωρία,
 μαθόντες ἐχθρῶν μηχανὰς κατασκόπου,
 βουλευσόμεσθα· τήνδ' ἔχω γνώμην, ἀναξ. 130

ΧΟ. τάδε δοκεῖ, τάδε μεταθέμενος νόει. (στρ.)

σφαλερὰ δ' οὐ φιλῶ στρατηγῶν κράτη.
 τί γὰρ ἄμεινον, ἢ
 ταχυβάταν νεῶν κατόπτην μολεῖν
 πέλας, ὅ τι ποτ' ἄρα δαίτοις 135
 πυρὰ κατ' ἀντίπρωρα ναυστάθμων δαίεται.

ΕΚ. νικᾷτ', ἐπεὶ δὴ πᾶσιν ἀνδάνει τάδε.
 στείχων δὲ κόσμει συμμάχους· τάχ' ἂν στρατὸς
 κινῶιτ' ἀκούσας νυκτέρους ἐκκλησίας.
 ἐγὼ δὲ πέμψω πολεμίων κατάσκοπον. 140

- καὶν μὲν τιν' ἐχθρῶν μηχανὴν πυθώμεθα,
 σύμπαντ' ἀκούσει καὶ παρὰν εἴσει λόγον·
 εἴαν δ' ἀπαίρωσ' ἐς Φυγὴν ὀρμάμενοι,
 σάλπιγγος αὐδὴν προσδοκῶν καταδόκει,
 ὥς οὐ μενοῦντά μ'· ἀλλὰ προσμίζω νεῶν
 ὀλκοῖσι νυκτὸς τῆσδ' ἐπ' Ἀργείων στρατόν. 145
- ΑΙ. πεμψ' ὥς τάχιστα· νῦν γὰρ ἀσφαλῶς Φρονεῖς.
 σύν σοι δέ μ' ὄφει καρτεροῦνθ', ὅταν δέη.
- ΕΚ. τίς δῆτα Τρώων, οἱ πάρεσιν ἐν λόχῳ,
 θέλει κατόπτης ναῦς ἐπ' Ἀργείων μολεῖν;
 τίς ἂν γένοιτο τῆσδε γῆς εὐεργέτης;
 τίς Φησιν; οὔτοι πάντ' ἐγὼ δυνήσομαι
 πόλει πατρώᾳ συμμάχοις θ' ὑπηρετεῖν. 150
- ΔΟ. ἐγὼ πρὸ γαίης τόνδε κίνδυνον θέλω
 ρίψας κατόπτης ναῦς ἐπ' Ἀργείων μολεῖν,
 καὶ πάντ' Ἀχαιῶν ἐκμαθὼν βουλευμάτων
 ἥζω· πὶ τούτοις τόνδ' ὑφίσταμαι πόνον. 155
- ΕΚ. ἐπώνυμος μὲν κάρτα, καὶ Φιλόπτολις
 Δόλων· πατὴρ δὲ καὶ πρὶν εὐκλεᾶ δόμον
 νῦν δις τόσῳς ἔθηκας εὐκλεέστερον. 160
- ΔΟ. οὐκοῦν πονεῖν με χρὴ, πονοῦντα δ' ἄξιον
 μισθὸν φέρεσθαι. παντὶ γὰρ προσκείμενον
 κέρδος πρὸς ἔργῳ τὴν χάριν τίκτει διπλῆν.
- ΕΚ. ναί, καὶ δίκαια ταῦτα, κοῦκ ἄλλως λέγω.
 τάξαι δὲ μισθόν, πλὴν ἐμῆς τυραννίδος. 165
- ΔΟ. οὐ σῆς ἐρῶμεν πολυόχλου τυραννίδος.
- ΕΚ. σὺ δ' ἀλλὰ γήμας Πριαμιδῶν γαμβρὸς γενοῦ.
- ΔΟ. οὐκ ἐξ ἐμαυτοῦ μειζόνων γαμεῖν θέλω.
- ΕΚ. χρυσὸς πάρεστιν, εἰ τόδ' αἰτήσεις γέρας.
- ΔΟ. ἀλλ' ἐστ' ἐν οἴκοις· οὐ βίου σπανίζομεν. 170

- ΕΚ. τί δῆτα χρήξεις, ὦν κέκευθεν Ἰλῖος ;
 ΔΟ. ἐλὼν Ἀχαιοὺς, δῶρά μοι ζυναΐνεσον.
 ΕΚ. δῶσω· σὺ δ' αἶτει, πλὴν στρατηλάτας νεῶν.
 ΔΟ. κτεῖν', οὐ σ' ἀπαιτῶ Μενέλεω σχέσθαι χέρας.
 ΕΚ. οὐ μὲν τὸν Οἰλέως παῖδά μ' ἐξαιτεῖς λαβεῖν. 175
 ΔΟ. κακαὶ γεωργεῖν χεῖρες εὖ τεθραμμέναι.
 ΕΚ. τί ν' οὖν Ἀχαιῶν ζῶντ' ἀποινᾶσθαι θέλεις ;
 ΔΟ. καὶ πρόσθεν εἶπον· ἔστι χρυσὸς ἐν δόμοις.
 ΕΚ. καὶ μὲν λαφύρων αὐτὸς αἰρήσει πάραν.
 ΔΟ. θεοῖσιν αὐτὰ πασσάλευε πρὸς δόμους. 180
 ΕΚ. τί δῆτα μεῖζον τῶνδ' ἐμ' αἰτήσεις γέρας ;
 ΔΟ. ἵππους Ἀχιλλέως· χρὴ δ' ἐπ' ἀξίοις πονεῖν,
 ψυχὴν προβάλλοντ' ἐν κύβοις δαίμονος.
 ΕΚ. καὶ μὲν ἐρῶντί γ' ἀντερᾶς ἵππων ἐμοί·
 ἐξ ἀφθίτων γὰρ ἀφθιτοὶ πεφυκότες 185
 τὸν Πηλέως φέρουσι θούριον γόνον.
 δίδωσι δ' αὐτοὺς πωλοδαμνήσας ἀναξ
 Πηλεῖ Ποσειδῶν, ὡς λέγουσι, πόντιος.
 ἀλλ' οὐ σ' ἐπάρας ψεύσομαι· δῶσω δέ σοι
 κάλλιστον οἴκοις κτῆμ' Ἀχιλλέως ὅχον. 190
 ΔΟ. αἰνῶ· λαβὼν δέ φημι κάλλιστον Φρυγῶν
 δῶρον δέχεσθαι τῆς ἐμῆς εὖσπλαγχνίας.
 σὲ δ' οὐ φθονεῖν χρὴ· μυρὶ ἐστὶν ἄλλα σοι,
 ἐφ' οἷσι τέρπει, τῇσδ' ἀριστεύων χθονός.
 ΧΟ. μέγας ἀγών· μεγάλα δ' ἐπινοεῖς ἐλεῖν. (ἀντ.) 195
 μακάριός γε μὲν κυρήσας ἔσει·
 πόνος δ' εὐκλεής.
 μέγα δέ, κοιράνοισι γαμβρὸν πέλειν.
 τὰ θεόθεν ἐπιδέτω Δίκα,
 τὰ δὲ παρ' ἀνδράσιν τέλειά σοι φαίνεται. 200

- ΔΟ. στείχοιμι ἄν' ἐλθὼν δ' ἐς δόμους ἐφέστιος
σκευῇ πρεπόντως σῶμ' ἐμὸν καθάψομαι,
κακῆθεν ἦσω ναῦς ἐπ' Ἀργείων πόδα.
- ΧΟ. εἴπ', εἴ τιν' ἄλλην ἀντὶ τῆσδ' ἔξεις στολήν.
- ΔΟ. πρέπουσαν ἔργῳ κλωπικοῖς τε βήμασιν. 205
- ΧΟ. σοφοῦ παρ' ἀνδρὸς χρὴ σοφὸν τι μαυθάνειν
λέξον, τίς ἔσται τοῦδε σώματος σάγη;
- ΔΟ. λύκειον ἀμφὶ νῶτον ἀψομαι δορὰν,
καὶ χάσμα θηρὸς ἀμφ' ἐμῷ θήσω κᾶρα,
βάσιν τε χερσὶ προσθίαν καθαρμόσας 210
καὶ κῶλα κῶλοις, τετράπουν μιμήτομαι
λύκου κέλευθον, πολεμίοις δυσεύρετον,
τάφροισ πελάζων καὶ νεῶν προβλήμασιν.
ὅταν δ' ἔρημον χῶρον ἐμβαίνω ποδὶ,
δίβαμός εἰμι· τῇδε σύγκειται δόλος. 215
- ΧΟ. ἀλλ' εὖ σ' ὁ Μαΐας παῖς ἐκέϊσε καὶ πάλιν
πέμψειεν Ἑρμῆς, ὅς γε Φηλητῶν ἀναξ.
ἔχεις δὲ τοῦργον, εὐτυχεῖν μόνον σε δεῖ.
- ΔΟ. σωθήσομαί τε καὶ κτανὼν Ὀδυσσέως
οἴσω κᾶρα σοι — σύμβολον δ' ἔχων σαφές 220
φήσεις, Δόλωνα ναῦς ἐπ' Ἀργείων μολεῖν—
ἢ παῖδα Τυδέως· οὐδ' ἀναιμάκτῳ χερὶ
ἦζω πρὸς οἴκους, πρὶν Φάος μολεῖν χθόνα.
- ΧΟ. Θυμβραῖε καὶ Δάλιε καὶ Λυκίας (στρ. α'.)
ναὸν ἐμβατεύων, 225
Ἄπολλον, ᾧ δία κεφαλὰ, μόλε το-
ξήρης, ἵκου δ' ἐννύχιος
ἀγεμῶν, σωτήριος
ἀνέρι πομπᾶς
καὶ γενοῦ καὶ ζύλλαβε Δαρδανίδαίς, 230

ὦ παγκρατὲς, ὦ Τροίας
 τείχη παλαιὰ δείμας.
 μόλοι δὲ ναυκλήρια, καὶ στρατιᾶς (ἀντ. α΄.)
 Ἑλλάδος δίοπτας
 ἴκοιτο, καὶ κάμψειε πάλιν θυμέλας 235
 οἴκων πάτρας Ἰλιάδος.
 Φθιάδων δ' ἵππων ἐπὶ
 ἄντυγα βαίη,
 δεσπότην πέρσαντος Ἀχαιῶν Ἀρη,
 τὰς πόντιος Αἰακίδα 240
 Πηλεῖ δίδωσι δαίμων.
 ἐπεὶ πρό τ' οἴκων πρό τε γᾶς ἔτλα μόνος (στρ. β΄.)
 ναύσταθμα βᾶς κατιδεῖν.
 ἄγαμαι λήματος· ἧ σπάνις
 τῶν ἀγαθῶν; ὅταν ἧ 245
 δυσάνιος ἐν πελάγει καὶ
 σαλεύῃ πόλις, ἔστι Φρυγῶν τις
 ἔστιν ἄλκιμος· ἐνὶ δὲ θάρσος
 ἐν αἰχμαῖς ποτὲ Μυσῶν,
 ὃς ἐμὴν συμμαχίαν ἀτίζει. 250
 τίν' ἄνδρ' Ἀχαιῶν ὁ πεδοστιβῆς σφαγεὺς. (ἀντ. β΄.)
 οὐτάσει ἐν κλισίαις,
 τετράπουν μῆμον ἔχων ἐπὶ
 γαίας; ἔλοι Μενέλαν,
 κτανὼν δ' Ἀγαμεμνόνιον κρᾶθ' 255
 ἐνέγκοιθ' Ἑλένα κακόγαμβρον
 ἐς χέρας γόον, ὃς ἐπὶ πῶλον,
 ὃς ἐπὶ Τροίαν τὰν χι-
 λιώναν ἤλυθ' ἔχων στρατείαν.
 ΑΓ. ἀναξ, τοιούτων δεσπότησιν ἄγγελος 260

εἶην τὸ λοιπὸν, οἷά σοι φέρω μαθεῖν.

ΕΚ. ἥ πόλλ' ἀγρώσταις σκαιὰ πρόσκειται Φρενί·
καὶ γὰρ σὺ ποίμνας δεσπótαις τελεσφόρους
ἤκειν εἰκας ἀγγελῶν, ἵν' οὐ πρόπει.

οὐκ οἶσθα δῶμα τοῦμόν, ἢ θρόνους πατρός,
οἱ χρῆν γεγωνεῖν σ' εὐτυχοῦντα ποιμνίων;

265

ΑΓ. σκαιοὶ βοτῆρες ἐσμέν· οὐκ ἄλλως λέγω.
ἀλλ' οὐδὲν ἥσσόν σοι φέρω κεδνούς λόγους.

ΕΚ. παῦσαι λέγων μοι τὰς προσαυλείους τύχας·
μάχας πρὸ χειρῶν καὶ δόρη βαστάζομεν.

270

ΑΓ. τοιαῦτα καγὼ σημανῶν ἐλήλυθα·
ἀνὴρ γὰρ, ἀλκῆς μυρίας στρατηλατῶν,
στείχει Φίλος σοι σύμμαχος τε τῇδε γῇ.

ΕΚ. ποίας πατρώας γῆς ἐρημώσας πέδον;

ΑΓ. Θρήκης· πατρός δὲ Στρυμόνος κικλήσκειται.

275

ΕΚ. Ῥῆσον τίθέντ' ἐλεξας ἐν Τροίᾳ πόδα;

ΑΓ. ἔγνωσ' λόγου δὲ δις τόσου μ' ἐκούφισας.

ΕΚ. καὶ πῶς πρὸς Ἰδῆς ὀργάδας πορεύεται,
πλαγχθεῖς πλατείας πεδιάδος θ' ἀμαξιτοῦ;

ΑΓ. οὐκ οἶδ' ἀκριβῶς, εἰκάσαι γε μὴν πάρα.
νυκτὸς γὰρ οὔτι φαῦλον ἐμβαλεῖν στρατὸν,
κλύοντα πλήρη πεδία πολεμίας χερός.

280

Φόβον δ' ἀγρώσταις, οἱ κατ' Ἰδαῖον λέπας
οἰκοῦμεν αὐτόριζον ἐστίαν χθονός,

παρέσχε, δρυμὸν νυκτὸς ἐνθηροὶ μολῶν.

285

πολλῇ γὰρ ἡχῇ Θρήκιος ῥέων στρατὸς·

ἔστειχε· θάμβει δ' ἐκπλαγέντες, ἴεμεν

ποίμνας ἐς ἄκρας, μή τις Ἀργείων μόλη

ληλατήσων καὶ σὰ παρθήσων σταθμὰ,

πρὶν δὴ δι' ὧτων γῆρυν οὐχ Ἑλληνικῇν

290

ἔδεξάμεσθα καὶ μετέστημεν φόβου.

στείχων δ' ἄνακτος προὔξερευνητὰς στρατοῦ

ἀνιστόρησα Θρηκίοις προσφθέγμασιν,

τίς ὁ στρατηγὸς καὶ τίνος κεκλημένος

στείχει πρὸς ἄστυ Πριαμίδασι σύμμαχος.

295

καὶ πάντ' ἀκούσας, ὧν ἐφίεμην μαθεῖν,

ἔστην· ὁρῶ δὲ Ῥῆσον, ὥστε δαίμονα,

ἔστῳτ' ἐν ἰππέοισι Θρηκίοις ὅχοις.

χρυσῇ δὲ πλάστιγξ αὐχένα ζυγηφόρον

πῶλων ἔκλῃε, χιόνος ἔξαιγεστέρων.

300

πέλτη δ' ἐπ' ὤμων χρυσοκολλήτοις τύποις

ἔλαμπε· Γοργῶ δ', ὡς ἐπ' αἰγίδος θεᾶς,

χαλκῇ, μετώποις ἰππικῶσι πρόσδετος,

πολλοῖσι σὺν κῶδῳσιν ἐκτύπει φόβον.

στρατοῦ δὲ πλῆθος οὐδ' ἂν ἐν ψήφου λόγῳ

θέσθαι δύναί ἂν, ὡς ἄπλατον ἦν ἰδεῖν.

305

πολλοὶ μὲν ἰππεῖς, πολλὰ πελταστῶν τέλη,

πολλοὶ τ' ἀτράκτων τοξόται, πολὺς δ' ὄχλος

γυμνῆς ὀμαρτῇ, Θρηκίαν ἔχων στολὴν.

τοιόσδε Τροία σύμμαχος πάρεστ' ἀνὴρ,

ὃν οὔτε Φεύγων, οὔθ' ὑποσταθεὶς δορί,

ὁ Πηλέως παῖς ἐκφυγεῖν δυνήσεται.

310

ΧΟ. ὅταν πολίταις εὖ σταθῶσι δαίμονες,

ἔρπει κατάντης συμφορὰ πρὸς τὰγαθά.

ΕΚ. πολλοὺς, ἐπειδὴ τοῦμόν εὐτυχεῖ δόρυ

καὶ Ζεὺς πρὸς ἡμῶν ἐστίν, εὐρήσω φίλους.

ἀλλ' οὐδὲν αὐτῶν δεόμεθ', οἵτινες πάλαι

μὴ ξυμπονῶσιν, ἥνικ' ἐξώστης Ἄρης

ἔθραυσε λαίφη τῇσδε γῆς μέγας πνέων.

Ῥῆσος δ' ἔδειξεν, οἷος ἦν Τροία φίλος·

315

320

ἥκει γὰρ ἐς δαῖτ', οὐ παρὼν κυνηγέταις
αἰροῦσι λείαν, οὐδὲ συγκαμῶν δορί.

ΧΟ. ὀρθῶς ἀτίζεις κἀπίμομος εἰ φίλοις·
δέχου δὲ τοὺς θέλοντας ὠφελεῖν πόλιν.

ΕΚ. ἀρκοῦμεν οἱ σῶζοντες Ἴλιον πάλαι.

325

ΧΟ. πέποιθας ἤδη πολεμίους ἡρκεῖναι;

ΕΚ. πέποιθα· δείξει τοῦπιόν σέλας θεοῦ.

ΧΟ. ὄρα τὸ μέλλον· πόλλ' ἀναστρέφει θεός.

ΕΚ. μισῶ φίλοισιν ὕστερον βοηδρομεῖν.

ΑΓ. ἀναξ, ἀπαθεῖν συμμαχούς ἐπίφθονον.

330

φόβος γένοιτ' ἂν πολεμίους ὀφθεῖς μόνον.

ΧΟ. ὃδ' οὖν, ἐπεῖπερ ἦλθε, σύμμαχος μὲν οὐ,
ξένος δὲ, πρὸς τράπεζαν ἡκέτω ξένων·
χάρις γὰρ αὐτῷ Πριαμιδῶν διώλετο.

ΕΚ. σύ τ' εὖ παραινέεις, καὶ σὺ καίριώς σκοπεῖς.

335

ὁ χρυσοτευχῆς δ' οὐνεκ' ἀγγέλου λόγων

Ῥῆσος παρέστω τῇδε σύμμαχος χθονί.

ΧΟ. Ἀδράστεια μὲν, ἅ Διὸς παῖς,

(στρ. α').

εἵργοις στομάτων φθόνον·

φράσω γὰρ δῆ, ὅσον μοι

340

ψυχᾷ προσφιλές ἐστίν εἰπεῖν.

ἥκεις, ὦ ποταμοῦ παῖ,

ἥκεις, ἐπλάθης φιλίαν πρὸς αὐλὰν·

ἀσπαστός, ἐπεὶ σε χρόνῳ

Πιερίς μάτηρ ὅ τε καλλιγέφυ-

345

ρος ποταμὸς πορεύει

Στρυμῶν, ὅς ποτε τᾶς μελῳδοῦ

(ἀντ. α').

Μούσας δι' ἀκηράτων

δινηθεῖς ὕδροειδῆς

κόλπων σὰν ἐφύτευσεν ἥβαν.

350

σύ μοι Ζεὺς ὁ Φαναῖος
ἤκεις διφρεύων βαλιάϊσι πώλοις.

νῦν, ὦ πατρίς ὦ Φρυγία,
ξύν θεῷ νῦν σοι τὸν ἐλευθέριον
Ζῆνα πάρεστιν εἰπεῖν.

355

Ἄρά ποτ' αὖθις ἅ παλαιὰ

(στρ. β'.)

Τροία τοὺς προπότας παναμερεύσει
θιάσους ἐρώτων

ψαλμοῖσι καὶ κυλίκων οἶνοπλανήτοις
ἐπιδεξίαις ἀμίλλαις,

360

κατὰ πόντον Ἀτρειδᾶν

Σπάρταν οἰχομένων Ἰλιάδος παρ' ἀκτᾶς;
ὦ φίλος, εἴθε μοι

σᾶ χερὶ καὶ σᾶ δορὶ πρά-
ξας τάδ' ἐς οἶκον ἔλθοις!

365

ἐλθε, Φάνηθι, τὰν ζάχρυσον

(ἀντ. β'.)

Πηλείδα προβαλοῦ κατ' ὄμμα πέλταν,
δοχμίαν πεδαίρων

ξεστὰν παρ' ἄντυγα, πώλους ἐρεθίζων
δίβολόν τ' ἄκοντα πάλλων.

370

σὲ γὰρ οὔτις ὑποστάς

Ἀργείας ποτ' ἐν Ἑρας δαπέδοις χορεύσει·
ἀλλὰ νιν ἄδε γᾶ

καταφθίμενον Ὀρηκὶ μόρῳ

φίλτατον ἄχθος οἴσει.

375

ἰῶ, ἰῶ!

μέγας ὦ βασιλεῦ, καλὸν, ὦ Ὀρήκη,
σκύμνον ἔθρεφας πολίαρχον ἰδεῖν.

ἶδε χρυσόδετον σώματος ἀλκὴν,

κλύε καὶ κόμπους κωδωνοκρότους,

380

παρὰ πορπάκων κελαδῶντας.
 θεός, ὦ Τροία, θεός αὐτὸς Ἄρης,
 ὁ Στρυμόνιος πᾶλος αἰοῖδ' οὖ
 Μούσης ἤκων καταπνέει σε.

PH. χαῖρ', ἐσθλὸς ἐσθλοῦ παῖ, τύραννε τῆσδε γῆς, 385

Ἕκτορ· παλαιᾷ σ' ἡμέρα προσενέπω.
 χαίρω δέ σ' εὐτυχοῦντα καὶ προσήμενον
 πύργοισιν ἐχθρῶν· συγκατασκάψων δ' ἐγὼ
 τείχη πάρειμι καὶ νεῶν πρήσων σκάφη.

EK. παῖ τῆς μελωδοῦ μητέρος, Μουσῶν μιᾶς, 390

Θρηκός τε ποταμοῦ, Στρυμόνος, Φιλῶ λέγειν
 τάληθές αἰεὶ, κοῦ διπλοῦς πέφυκ' ἀνὴρ.

πάλαι, πάλαι χρῆν τῇδε συγκάμνειν χθονὶ
 ἐλθόντα, καὶ μὴ τοῦπί σ' Ἀργείων ὑπο

Τροίαν εἶσαι πολεμίων πεσεῖν δορί. 395

οὐ γάρ τι λέξεις, ὥς ἄκλητος ὢν φίλοις
 οὐκ ἦλθες, οὐδ' ἤμυνας, οὐδ' ἐπεστράφης.

τίς γάρ σε κήρυξ, ἢ γερουσία Φρυγῶν
 ἐλθοῦσ' ἀμύνειν οὐκ ἐπέσκηψεν πόλει;

ποῖον δὲ δῶρων κόσμον οὐκ ἐπέμψαμεν; 400

σὺ δ' ἐγγενὴς ὢν Βάρβαρός τε Βαρβάρους

Ἕλλησιν ἡμᾶς προὔπιες τὸ σὸν μέρος.

καίτοι σε μικρὰς ἐκ τυραννίδος μέγαν

Θρηκῶν ἀνακτα τῇδ' ἔθηκ' ἐγὼ χερὶ,

ὅτ' ἀμφὶ Πάγγαϊόν τε Παιόνων τε γῆν 405

Θρηκῶν ἀρίστοις ἐμπεσὼν κατὰ στόμα,

ἔρρηξα πέλτην, σοὶ δὲ δουλώσας λεῶν

παρέσχον· ὢν σὺ λακτίσας πολλὴν χάριν,

Φίλων νοσοῦντων, ὕστερος βοηδρομεῖς.

οἱ δ' οὐδὲν ἡμῖν ἐγγενεῖς πεφυκότες, 410

πάλαι παρόντες, οἱ μὲν ἐν χαστοῖς τάφοις
 κεῖνται πεσόντες, πίστις οὐ σμικρὰ πόλει,
 οἱ δ' ἐν θ' ὅπλοισι καὶ παρ' ἱππέοις ὄχοις
 ψυχρὰν ἄησιν δίφϊόν τε πῦρ θεοῦ
 μένουσι καρτεροῦντες, οὐκ ἐν δεμνίοις
 πυκνὴν ἄμυστιν, ὥς σὺ, δεξιούμενοι.
 ταῦθ', ὥς ἂν εἰδῆς Ἑκτορ' ὄντ' ἐλεύθερον,
 καὶ μέμφομαί σοι καὶ λέγω κατ' ὄμμα σόν.

415

ΡΗ. τοιοῦτός εἰμι καὶ τὸς, εὐθεῖαν λόγων
 τέμνων κέλευθον, κοῦ διπλοῦς πέφυκ' αἰνῆρ.
 ἐγὼ δὲ μεῖζον, ἢ σὺ, τῆσδ' ἀπὸν χθόνος
 λύπη πρὸς ἦπαρ δυσφορῶν ἐτειρόμην·
 ἀλλ' ἀγχιτέρμων γαῖά μοι, Σκύθης λεῶς,
 μέλλοντι νόστον τὸν πρὸς Ἴλιον περᾶν
 ξυνῆψε πόλεμον· Εὐξένου δ' ἀφικόμην
 πόντου πρὸς ἀκτὰς, Θρήκα πορθμέσας στρατόν.
 ἐνθ' αἱματηρὸς πέλανος ἐς γαῖαν Σκύθης
 ἦντλεῖτο λόγχῃ, Θρήξ τε συμμιγῆς φόνος.
 τοιάδε τοί μ' ἀπέϊργε συμφορὰ πέδον
 Τροίας ἰκέσθαι σύμμαχόν τέ σοι μολεῖν.
 ἐπεὶ δ' ἔπερσα, τῶνδ' ὀμηρεύσας τέκνα,
 τάξας ἔτειον δασμὸν ἐς δόμους φέρειν,
 ἦκα περάσας ναῦσι πόντιον στόμα,
 τὰ δ' ἄλλα πεζὸς γῆς περᾶν ὀρίσματα·
 οὐδ', ὥς σὺ κομπεῖς τὰς ἐμὰς ἀμύστιδας,
 οὔτ' ἐν ζαχρύσοις δώμασιν κοιμώμενος,
 ἀλλ' οἷα πόντον Θρήκιον φυσήματα
 κρυσταλλόπηκτα Παίονάς τ' ἐπεζάρει,
 ξυν τοῖσδ' αὔπνος οἶδα τλὰς πορπάμασιν.
 ἀλλ' ὕστερον μὲν ἦλθον, ἐν καιρῷ δ' ὅμως·

420

425

430

435

440

σὺ μὲν γὰρ ἤδη δέκατον αἰχμάζεις ἔτος,
 κούδεν περαίνεις, ἡμέραν δ' ἐξ ἡμέρας
 ρίπτεις κυβεύων τὸν πρὸς Ἀργείους Ἴαριν·
 ἐμοὶ δὲ Φῶς ἐν ἡλίου καταρκέσει,
 πέρσαντι πύργους ναυστάθμοις ἐπεισπεσέειν
 κτεῖναί τ' Ἀχαιούς· θατέρα δ' ἀπ' Ἰλίου
 πρὸς οἶκον εἶμι, συντεμῶν τοὺς σοὺς πόρους.
 ὑμῶν δὲ μή τις ἀσπίδ' αἰρέτω χερί·
 ἐγὼ γὰρ ἔξω τοὺς μέγ' αὐχοῦντας δορὶ
 πέρσας Ἀχαιούς, καίπερ ὕστερον μολῶν.

445

450

ΧΟ. Ἰῶ, ἰῶ! Φίλα θροεῖς,
 φίλος Διόθεν εἶ· μόνον
 φθόνον ἄμαχον ὕπατος Ζεὺς
 ἐθέλοι ἀμφὶ σοῖς λόγοισιν εἶργειν!
 τὸ δὲ νάϊον Ἀργόθεν δόρυ
 οὔτε πρὶν, οὔτε νῦν τιν' ἀν-
 δρῶν ἐπόρευσε σέθεν κρείσσω.
 πῶς μοι Ἀχιλλεὺς τὸ σὸν ἔγχος ἀν' δύναίτο,
 πῶς δ' Αἴας ὑπομείναι;
 εἰ γὰρ ἐγὼ τόδ' ἡμαρ ἐσίδοιμ', ἀναξ,
 ὅπως πολυφόνου
 χειρὸς ἀποινάσαιο λόγχα!

455

460

ΡΗ. τοιαῦτα μὲν σοι τῆς μακρᾶς ἀπουσίας
 πρᾶξαι παρέξω· σὺν δ' Ἀδραστεία λέγω,
 ἐπειδὴν ἐχθρῶν τήνδ' ἐλευθέραν πόλιν
 θῶμεν θεοῖσιν τ' ἀκροβίνι ἐξέλης,
 ζῆν σοὶ στρατεύειν γῆν ἐπ' Ἀργείων θέλω,
 καὶ πᾶσαν ἐλθὼν Ἑλλάδ' ἐκπέρσαι δορὶ,
 ὥς ἀν' μάθωσιν ἐν μέρει πᾶσχειν κακῶς.

465

ΕΚ. εἰ τοῦ παρόντος τοῦδ' ἀπαλλαχθεῖς κακοῦ

470

πόλιν νεμοίμην, ὥς τὸ πρὶν ποτ', ἀσφαλῆ,
ἧ κάρτα πολλὴν θεοῖς ἂν εἰδέϊν χάριν.
τὰ δ' ἀμφὶ τ' Ἄργος καὶ νομὸν τὸν Ἑλλάδος
οὐχ ᾧδε πορθεῖν ῥάδι, ὥς λέγεις; δορί.

ΡΗ. οὐ τούσδ' ἀριστεῖς Φασὶν Ἑλλήνων μολεῖν; 475

ΕΚ. κοῦ μεμφόμεσθά γ', ἀλλ' ἄδην ἐλαύνομεν.

ΡΗ. οὐκοῦν κτανόντες τούσδε, πάντ' εἰργάσμεθα.

ΕΚ. μὴ νῦν τὰ πόρρω, τὰγγύθεν μεθεῖς, σκόπει.

ΡΗ. ἀρκεῖν ἔοικέ σοι παθεῖν, δρᾶσαι δὲ μή;

ΕΚ. πολλῆς γὰρ ἄρχω καὶ θάδ' ὦν τυραννίδος. 480

ἀλλ' εἴτε λαιὸν, εἴτε δεξιὸν κέρας,
εἴτ' ἐν μέσοισι συμμάχοις, πάρεστί σοι
πέλτην ἐρεῖσαι καὶ καταστήσαι στρατόν.

ΡΗ. μόνος μάχεσθαι πολεμίοις, Ἐκτορ, θέλω.
εἰ δ' αἰσχρὸν ἡγέῃ μὴ συνεμπρῆσαι νεῶν 485

πρύμνας, πονήσας τὸν πάρος πολὺν χρόνον,
τάξον μ' Ἀχιλλέως καὶ στρατοῦ κατὰ στόμα.

ΕΚ. οὐκ ἔστ' ἐκείνῳ θοῦρον ἐντάξαι δόρυ.

ΡΗ. καὶ μὴν λόγος γ' ἦν, ὥς ἔπλευσ' ἐπ' Ἴλιον.

ΕΚ. ἔπλευσε καὶ πάρεστιν· ἀλλὰ μηνίων 490
στρατηλάταισιν οὐ συναίρεται δόρυ.

ΡΗ. τίς δὴ μετ' αὐτὸν ἄλλος εὐδοξεῖ στρατοῦ;

ΕΚ. Αἴας ἐμοὶ μὲν οὐδὲν ἡττᾶσθαι δοκεῖ,
χῶ Τυδέως παῖς· ἔστι δ' αἰμυλώτατον
κρότημ' Ὀδυσσεὺς, λῆμά τ' ἀρκούντως θρασὺς, 495
καὶ πλείστα χώραν τήνδ' ἀνὴρ καθυβρίσας.

ὅς, εἰς Ἀθάνας σηκὸν ἐννυχὸς μολῶν,
κλέψας ἄγαλμα ναῦς ἐπ' Ἀργείων φέρει.
ἤδη δ' ἀγύρτης, πτωχικὴν ἔχων στολὴν,
εἰσῆλθε πύργους· πολλὰ δ' Ἀργείοις κακὰ 500

ἤρατο, πεμφθεὶς Ἰλίου κατάσκοπος,
κτανὼν δὲ Φρουροὺς καὶ παραστάτας πυλῶν,
ἐξῆλθεν· αἰεὶ δ' ἐν λόγοις εὐρίσκεται
Θυμβραῖον ἀμφὶ βωμὸν ἄστεος πέλας
θάσσαν· κακῶ δὲ μερμέρῳ παλαίωμεν.

505

PH. οὐδεὶς ἀνὴρ εὐψυχος ἀξιοῖ λάθρα
κτεῖναι τὸν ἐχθρὸν, ἀλλ' ἰὼν κατὰ στόμα.
τοῦτον δ', ὃν ἵζειν φῆς σὺ κλωπικὰς ἑδρας
καὶ μηχανᾶσθαι, ζῶντα συλλαβὼν ἐγὼ,
πυλῶν ἐπ' ἐξόδοισιν ἀμπεύρας ῥάχιν,
στήσω πετεινοῖς γυψὶ θοινατήριον.

510

ληστήν γὰρ ὄντα καὶ θεῶν ἀνάκτορα
συλῶντα, δεῖ νιν τῷδε κατθανεῖν μόρῳ.

EK. νῦν μὲν καταυλίσθητε· καὶ γὰρ εὐφρόνη.
δείξω δ' ἐγὼ σοι χάρον, ἔνθα χρή στρατὸν
τὸν σὸν νυχεῦσαι, τοῦ τεταγμένου δίχα.
ζύνθημα δ' ἡμῖν Φοῖβος, ἦν τι καὶ δέη,
μέμνησ' ἀκούσας, Θρηκί τ' ἄγγειλον στρατῶ.
ὑμᾶς δὲ βάντας χρή προταινὶ τάξεων
Φρουρεῖν ἐγερτὶ, καὶ νεῶν κατάσκοπον
δέχθαι Δόλωνα· καὶ γὰρ, εἴπερ ἐστὶ σῶς,
ἤδη πελάζει στρατοπέδοισι Τρωϊκοῖς.

515

520

XO. Τίνος ἂ Φυλακά; τίς ἀμείβει
τὰν ἐμάν; πρῶτα
δύεται σημεῖα καὶ ἐπτάποροι
Πλειάδες αἰθέριαι·
μέσα δ' αἰετὸς οὐρανοῦ ποτᾶται.
ἔγρεσθε—τί μέλλετε;—κοιτᾶν
ἔγρεσθ' εἰς Φυλάκαν.
οὐ λεύσσετε μηνάδος αἴγλαν;

(στρ.)

525

530

αὖς δὴ πέλας, αὖς

γίγνεται, καὶ τις πρὸ δόμων

ὅδε γ' ἔστιν ἀστήρ.

ΗΜ. Τίς ἐκηρύχθη πρώτην Φυλακὴν;

ΗΜ. Μυγδόνος υἱὸν Φασι Κόροιβον.

535

ΗΜ. τίς γὰρ ἐπ' αὐτῷ;

ΗΜ. Κίλικας Παιῶν στρατὸς ἤγειρεν.

ΗΜ. Μυσοὶ δ' ἡμᾶς.

ΗΜ. Οὐκοῦν Λυκίους πέμπτην Φυλακὴν

βάντας ἐγείρειν

540

καιρὸς κλήρου κατὰ μοῖραν.

ΧΟ. Καὶ μὴν αἶψ' Σιμόεντος

(ἀντ.)

ἡμένα κοίτας

Φονίας ὑμνεῖ πολυχорδοτάτα

γῆρυι παιδολέτωρ

545

μελοποιὸς ἀηδονὶς μέριμναν·

ἤδη δὲ νέμουσι κατ' Ἴδαν

ποίμνια· νυκτιβρόμου

σύριγγος ἰὰν κατακούω·

θέλγει δ' ὄμματος ἔδραν

550

ὕπνος· ἀδιστος γὰρ ἔβα

βλεφάροις πρὸς αὐτοῖς.

ΗΜ. Τί ποτ' οὐ πελάθει σκοπὸς, ὃν ναῶν

(ἐπωδ.)

Ἐκτῶρ ἄτρυνε κατόπταν;

ΗΜ. ταρβῶ· χρόνιος γὰρ ἄπεστιν.

555

ΗΜ. ἀλλ' ἣ κρυπτὸν λόχον εἰσπαίσας

διόλωλεν; τάχ' ἂν εἴη Φοβερόν.

ΗΜ. αὐδῶ Λυκίους πέμπτην Φυλακὴν

βάντας ἐγείρειν

ἡμᾶς κλήρου κατὰ μοῖραν.

560

- ΟΔ. Διόμηδες, οὐκ ἤκουσας—ἢ κενὸς φόφος
σταῖζει δι' ὧτων;—τευχέων τινὰ κτύπον;
- ΔΙ. οὐκ· ἀλλὰ δεσμὰ παλικῶν ἐξ ἀντύγων
κλάζει σιδήρου· καμέ τοι, πρὶν ἡσθόμην
δεσμῶν ἀραγμὸν ἱππικῶν, ἔδου φόβος. 565
- ΟΔ. ὄρα κατ' ὄρφνην μὴ φύλαξιν ἐντύχης.
- ΔΙ. φυλάξομαί τοι καὶ σκότῳ τιθεὶς πόδα.
- ΟΔ. ἦν δ' οὖν ἐγείρης, οἶσθα σύνθημα στρατοῦ;
- ΔΙ. Φοῖβον Δόλωνος οἶδα σύμβολον κλύων.
- ΟΔ. (ἔα.) εὐνὰς ἐρήμους τάσδε πολεμίων ὀρῶ. 570
- ΔΙ. καὶ μὴν Δόλων γε τάσδ' ἔφραζεν Ἑκτορος
κοίτας, ἐφ' ὥπερ ἔγχος εἰλκυσται τόδε.
- ΟΔ. τί δῖτ' ἂν εἴη; μῶν λόχος βέβηκέ πη;
- ΔΙ. ἴσως ἐφ' ἡμῖν μηχανὴν στήσων τινά.
- ΟΔ. θρασὺς γὰρ Ἑκτωρ νῦν, ἐπεὶ κρατεῖ, θρασύς. 575
- ΔΙ. τί δῆτ', Ὀδυσσεῦ, δρῶμεν; οὐ γὰρ εὕρομεν
τόνδ' ἄνδρ' ἐν εὐναῖς, ἐλπίδων δ' ἡμάρτομεν.
- ΟΔ. στείχωμεν ὡς τάχιστα ναυστάθμων πέλας.
σῶζει γὰρ αὐτὸν ὅσπερ εὐτυχῇ θεῶν
τίθησιν· ἡμῖν δ' οὐ βιαστέον τύχην. 580
- ΔΙ. οὐκοῦν ἐπ' Αἰνέαν, ἢ τὸν ἐχθιστὸν Φρυγῶν
Πάριν μολόντε, χρὴ καρατομέειν ξίφει.
- ΟΔ. πῶς οὖν ἐν ὄρφνῃ πολεμίων ἀνὰ στρατὸν
ζητῶν δυνήσει τοῦσδ' ἀκινδύνως κτανεῖν;
- ΔΙ. αἰσχρόν γε μέντοι ναῦς ἐπ' Ἀργείων μολεῖν, 585
δράσαντε μῆδεν πολεμίους νεώτερον.
- ΟΔ. πῶς δ' οὐ δέδρακας; οὐ κτανόντε ναυστάθμων
κατάσκοπον Δόλωνα σῶζομεν τάδε
σκυλεύματ'; ἢ πᾶν στρατόπεδον πέρσειν δοκεῖς;
πείθου, πάλιν στείχωμεν· εὖ δ' εἴη τυχεῖν. 590

- ΑΘ. ποῖ δὴ λιπόντε Τρωϊκῶν ἐκ τάξεων
 χωρεῖτε, λύπη καρδίαν δεδηγμένοι,
 εἰ μὴ κτανεῖν σφῶν Ἑκτορ', ἢ Πάριν, θεὸς
 δίδωσιν; ἄνδρα δ' οὐ πέπυσθε σύμμαχον
 Τροία μολόντα Ῥῆσον οὐ Φαύλῳ τρόπῳ;
 595 ὅς εἰ διοίσει νύκτα τήνδ' ἐς αὔριον,
 οὔτε σφ' Ἀχιλλέως, οὔτ' ἂν Αἴαντος δόρυ,
 μὴ πάντα πέρσαι ναύσταθμ' Ἀργείων, σχεθοί,
 τείχη κατασκάψαντα καὶ πυλῶν ἔσω
 λόγῃ πλατέϊαν ἐσδρομὴν ποιούμενον·
 600 τοῦτον κατακτὰς, πάντ' ἔχεις. τὰς δ' Ἑκτορος
 εὐνὰς ἕασον καὶ καρατόμους σφαγὰς·
 ἔσται γὰρ αὐτῷ θάνατος ἐξ ἄλλης χειρός.
- ΟΔ. δέσποιν' Ἀθάνα, —Φθέγματος γὰρ ἡσθόμην
 τοῦ σοῦ συνήθη γῆρυν· ἐν πόνοισι γὰρ
 605 παρῴσ' ἀμύνεις τοῖς ἐμοῖς αἰεὶ ποτε.
 τὸν ἄνδρα δ' ἡμῖν, ποῦ κατεύνασται, φράσον,
 πόθεν τέτακται βαρβάρου στρατεύματος;
- ΑΘ. ὅδ' ἐγγὺς ἦσται κοῦ συνήθροισται στρατῷ,
 610 ἀλλ' ἐκτὸς αὐτὸν τάξεων κατεύνασεν
 Ἑκτωρ, ἕως ἂν νῦξ ἀμείψῃται φάος.
 πέλας δὲ πῶλοι Θρηκίων ἐξ ἁρμάτων
 λευκαὶ δέθενται, διαπρεπεῖς ἐν εὐφρόνῃ·
 στίλβουσι δ', ὥστε ποταμίου κύκνου πτερόν.
 615 ταύτας, κτανόντε δεσπότην, κομίζετε,
 κάλλιστον οἴκοις σκῦλον· οὐ γάρ ἐσθ' ὅπου
 τοιόνδ' ὄχημα χθῶν κέκευθε πωλικόν.
- ΟΔ. Διόμηδες, ἢ σὺ κτεῖνε Θρήκιον λεῶν,
 ἢ μοὶ πάρες γε, σοὶ δὲ χρὴ πῶλων μέλειν.
- ΔΙ. ἐγὼ φονεύσω, πωλοδαμνήσεις δὲ σύ.
- 620

τρίβων γὰρ εἶ τὰ κομψὰ καὶ νοεῖν σοφός.
 χρή δ' ἄνδρα τάσσειν, οὗ μάλιστ' ἂν ὠφελῇ.

ΑΘ. καὶ μὴν καθ' ἡμᾶς τόνδ' Ἀλέξανδρον βλέπω
 στείχοντα, Φυλάκων ἐκ τίνος πεπυσμένον
 δόξας ἀσήμεους πολεμίων μεμβλωκότων. 625

ΔΙ. πότερα σὺν ἄλλοις, ἢ μόνος πορεύεται;

ΑΘ. μόνος πρὸς εὐνάς, ὡς εἴκεν, Ἑκτορος
 χωρεῖ, κατόπτας σημανῶν ἤκειν στρατοῦ.

ΔΙ. οὐκοῦν ὑπάρχειν τόνδε κατθανόντα χρή;

ΑΘ. οὐκ ἂν δύναιο τοῦ πεπρωμένου πλέον. 630
 τοῦτον δὲ πρὸς σῆς οὐ θέμις χερὸς θανεῖν.
 ἀλλ' ὥπερ ἤκεις μορσίμους φέρων σφαγᾶς,
 τάχυν' ἐγὼ δὲ τῷδε σύμμαχος Κύπρις
 δοκοῦσ' ἀρωγὸς ἐν πόνοις παραστατεῖν,
 σαθροῖς λόγοισιν ἐχθρὸν ἄνδρ' ἀμείψομαι. 635
 καὶ ταῦτ' ἐγὼ μὲν εἶπον· ὃν δὲ χρή παθεῖν,
 οὐκ οἶδεν, οὐδ' ἤκουσεν, ἐγγὺς ὢν, λόγου.

ΠΑ. σὲ τὸν στρατηγὸν καὶ κασίγνητον λέγω,
 Ἑκτορ, καθεύδεις; οὐκ ἐγείρεσθαί σε χρή;
 ἐχθρῶν τις ἡμῖν κρίμπτεται στρατεύματι, 640
 ἢ κλῶπες ἄνδρες, ἢ κατάσκοποί τινες.

ΑΘ. θάρσει· φυλάσσει σ' ἡδὲ πρευμενῆς Κύπρις.
 μέλει δ' ὁ σὸς μοι πόλεμος, οὐδ' ἀμνημονῶ
 τιμῆς, ἐπαινῶ δ' εὖ παθοῦσα πρὸς σέθεν.
 καὶ νῦν ἐπ' εὐτυχοῦντι Τρωϊκῷ στρατῷ 645
 ἤκω, πορεύουσ' ἄνδρα σοι μέγαν Φίλον,
 τῆς ὑμνοποιῦ παῖδα Θρήκιον θεᾶς
 Μούσης, πατὴρ δὲ Στρυμόνος κικλήσκεται.

ΠΑ. αἰέ ποτ' εὖ Φρονοῦσα τυγχάνεις πόλει
 καμοὶ, μέγιστον δ' ἐν βίῳ κειμήλιον 650

κρίνας σέ φημι τῇδε προσθέσθαι πόλει.
 ἦκα δ' ἀκούσας οὐ τορῶς· φήμη δέ τις
 φύλαξιν ἐμπέπτωκεν, ὡς κατάσκοποι
 ἦκουσ' Ἀχαιῶν. χῶ μὲν οὐκ εἰδὼς λέγει,
 ὁ δ' εἰσιδὼν μολόντας, οὐκ ἔχει φράσαι,
 αἶν οὔνεκ' εὐνὰς ἤλυθον πρὸς Ἑκτορος.

655

ΑΘ. μηδὲν φοβηθῆς· οὐδὲν ἐν στρατῷ νέον·
 Ἑκτωρ δὲ φροῦδος, Θρῆκα κοσμήσων στρατόν.

ΠΑ. σύ τοί με πείθεις, σοῖς τε πιστεύων λόγοις,
 τάξιν φυλάξων εἴμ', ἐλεύθερος φόβου.

660

ΑΘ. χῶρει· μέλειν γὰρ πάντ' ἐμοὶ δόκει τὰ σὰ,
 ὡς εὐτυχοῦντας συμμάχους ἐμοὺς ὀρᾶν.
 γνώσει δὲ καὶ σὺ τὴν ἐμὴν προθυμίαν.
 ὑμᾶς δ' αὐτῷ τοὺς ἄγαν ἐρρώμένους,
 Λαερτίου παῖ, θηκτὰ κοιμίσαι ξίφη.

665

κεῖται γὰρ ὑμῖν Θρήκιος στρατηλάτης,
 ἵπποι τ' ἔχονται, πολέμιοι δ' ἡσθημένοι
 χωροῦσ' ἐφ' ὑμᾶς, ἀλλ' ὅσον τάχιστα χρή
 φεύγειν πρὸς ὀλκοὺς ναυστάθμων. τί μέλλετε,
 σκηπτῷ πiónτος πολεμίων, σῶσαι βίον;

670

ΧΟ. Ἐα, ἔα! βάλλε, βάλλε, βάλλε, βάλλε,
 θεῖνε, θεῖνε· τίς ὁδ' ἀνήρ;
 λεύσσετε, τοῦτον αὐδῶ.

κλῶπες, οἵτινες κατ' ὄρφναν
 τόνδε κινούσι στρατόν.

675

δεῦρο, δεῦρο πάς.

τούσδ' ἔχω καὶ τούσδ' ἐμαρφα.

τίς ὁ λόγος; πόθεν ἔβας; ποδαπὸς εἶ;

ΟΔ. οὐ σε χρή εἰδέναι· θανεῖ γὰρ σήμερον δράσας κακῶς.

Η.Α. οὐκ ἐρεῖς ζύνθημα, λόγχην πρὶν διὰ στέρνων μολεῖν;

680

ΟΔ. ἴσχε. θάρσει πᾶς. Η.Β. πέλας ἴθι. παῖε, παῖε πᾶς τις ἄν.

Η.Α. ἧ σὺ δὴ Ῥῆσον κατέκτας; ΟΔ. ἀλλὰ τὸν κτενοῦντά σε.

Η.Β. ἴσχε πᾶς τις. Η.Α. οὐ μενῶ. Η.Β. ἀ, Φίλιον ἄνδρα μὴ θένης.

Η.Α. καὶ τί δὴ τὸ σῆμα; ΟΔ. Φοῖβος. Η.Β. ἔμαθον ἴσχε πᾶς δόρυ.

Η.Α. οἶσθ', ὅποι βεβᾶσιν ἄνδρες; Η.Β. τῇδ' ἐπὶ κατείδομεν. 685

Η.Α. ἔρπε πᾶς κατ' ἵχνος αὐτῶν, ἢ βοὴν ἐγερτέον.

Η.Β. ἀλλὰ συμμάχους ταρασσεῖν δεινὸν ἐν νυκτῶν φόβῳ.

ΧΟ. Τίς ἀνδρῶν ὁ βᾶς; (στρ.)

τίς, ὃς μέγα θράσος ἐπεύζεται,

χεῖρα Φυγῶν ἐμάν;

690

πόθεν νιν κυρήσω;

τίνι προσεικάσω;

ὅστις δι' ὄρφνας ἦλθ' ἀδειμάντων ποδὶ

διά τε τάξεων καὶ φυλάκων ἑδρας;

Θεσσαλὸς, ἢ

695

παραλίαν Λοκρῶν νεμόμενος πόλιν;

ἢ νησιώτην σποράδα κέκτῃται βίον;

τίς, ἢ πόθεν, ἢ ποίας πάτρας;

ὅποῖον εὐχεται τὸν ὑπατον θεῶν;

ΗΜ. ἄρ' ἐστ' Ὀδυσσεὺς τοῦργον, ἢ τίνος τόδε;

700

ΗΜ. εἰ τοῖς πάροιθε χρὴ τεκμαίρεσθαι, τί μή;

ΗΜ. δοκεῖς γάρ; ΗΜ. τί μὴν οὔ;

ΗΜ. θρασὺς γαῦν ἐς ἡμᾶς.

ΗΜ. τίν' ἀλκὴν; τίν' αἰνεῖς; ΗΜ. Ὀδυσσῆ.

ΗΜ. μὴ κλωπὸς αἶνει Φωτὸς αἰμύλον δόρυ.

705

ΧΟ. Ἐβα καὶ πάρος

(ἀντ.)

κατὰ πτόλιν, ὑπαφρον ὅμμι' ἔχων

ρακοδύτω στολᾷ

πυκασθεῖς, ξιφῆρης

κρυφαῖος ἐν πέπλοις.

710

βίον δ' ἐπαιτῶν εἶρπ' ἀγύρτης τις λάτρης,
ψαφαρόχρουν κάρα πολυπινές τ' ἔχων
πολλὰ δὲ τὰν

βασιλίδ' ἐστίαν Ἀτρειδᾶν κακῶς
ἔβαζε δῆθεν ἐχθρὸς ἂν στρατηλάταις.

715

ὅλοιτο δ', ὅλοιτο πανδίκως,
πρὶν ἐπὶ γᾶν Φρυγῶν ποδὸς ἵχνος βαλεῖν.

ΗΜ. εἴτ' οὖν Ὀδυσσέως, εἴτε μὴ, φόβος μ' ἔχει.

ΗΜ. Ἐκτῶρ γὰρ ἡμῖν τοῖς φύλαξι μέμψεται.

ΗΜ. τί λάσκων; ΗΜ. δυσοῖζων.

720

ΗΜ. τί δρᾶς δή; τί ταρβεῖς;

ΗΜ. καθ' ἡμᾶς περᾶσαι— ΗΜ. τίν' ἀνδρῶν;

ΗΜ. οἱ τῆσδε νυκτὸς ἦλθον εἰς Φρυγῶν στρατόν.

ΟΙ. ἰώ! δαίμονος τύχα βαρεῖα. Φεῦ, Φεῦ!

ΗΜ. ἔα· σίγα πᾶς.

725

ΗΜ. ἀβρίξ· ἴσως γὰρ εἰς βόλον τις ἔρχεται.

ΟΙ. ὦ συμφορὰ βαρεῖα Θρηκῶν συμμάχων!

ΗΜ. τίς ὁ στένων;

ΟΙ. ἰώ! ἰώ!

δύστηνος ἐγὼ, σὺ τ', ἀνάξ Θρηκῶν.

730

ὦ στυγνοτάτην Τροίαν ἐσιδών·

οἷόν σε βίου τέλος εἶλεν;

ΧΟ. τίς εἴ ποτ' ἀνδρῶν συμμάχων; κατ' εὐφρόνην
ἀμβλῶπες αὐγαί, κοῦ σε γιγνώσκω τορῶς.

ΟΙ. ποῦ τιν' ἀνάκτων Τρωϊκῶν εὔρω;

735

ποῦ δῆθ' Ἐκτῶρ

τὸν ὑπασπίδιον κοῖτον ἰαύει;

τίνι σημήνῳ διόπων στρατιᾶς;

οἷα πεπόνθαμεν! οἷά τις ἡμᾶς

δράσας ἀφανῇ φρουδὸς, φανερόν

740

Θρηξίν πένθος τολυπέυσας.

ΧΟ. κακὸν κυρεῖν τι Θρηκίῳ στρατεύματι
ἔοικεν, οἷα τοῦδε γιγνώσκω κλύων.

ΟΙ. ἔρρει στρατιὰ, πέπτωκεν ἄναξ
δολίῳ πληγῇ.

745

οἷα μ' ὀδύνη τείρει Φονίου
τραύματος εἶσω; πῶς δ' ἂν ὀλοίμαν!
χρὴν γάρ μ' ἀκλεῶς Ῥῆσόν τε θανεῖν,
Τροία κέλσαντ' ἐπίκουρον.

ΧΟ. τάδ' οὐκ ἐν αἰνιγμοῖσι σημαίνει κακά·
σαφῶς γὰρ αὐδᾶ συμμάχους ὀλωλότας.

750

ΟΙ. κακῶς πέπρακται, καπὶ τοῖς κακοῖσι πρὸς
αἰσχιστὰ· καίτοι δις τόσον κακὸν τόδε·
θανεῖν γὰρ εὐκλεῶς μὲν, εἰ θανεῖν χρεῶν,
λυπρὸν μὲν οἶμαι τῷ θανόντι·—πῶς γὰρ οὐ;—

755

τοῖς ζῶσι δ' ὄγκος καὶ δόμων εὐδοξία.
ἡμεῖς δ' ἀβούλως κακλεῶς ὀλώλαμεν.

ἐπεὶ γὰρ ἡμᾶς εὖνας Ἐκτορεία χεῖρ,
ξύνθημα λέξας, εὐδομεν πεδοστιβεῖς,
κόπῃ δαμέντες, οὐδ' ἐφρουρεῖτο στρατὸς

760

φυλακαῖσι νυκτέροισιν, οὐδ' ἐν τάξεσιν
ἔκειτο τεύχη, κλήθρα τ' οὐκ ἐπὶ ζυγοῖς
ἵππων καθήρμισθ', ὥς ἄναξ ἐπεύθετο
κραταῦντας ὑμᾶς καφεδρεύοντας νεῶν
πρύμναισι· φαύλως δ' εὐδομεν πεπτωκότες.

765

καγὰ μελούση καρδία λήξας ὕπνου
πῶλοισι χόρτον, προσδοκῶν ἐωθινήν
ζεῦξεν πρὸς ἀλκὴν, ἀφθόνῳ μετρῶ χερί.
λεύσσω δὲ φῶτε περιπολοῦνθ' ἡμῶν στρατὸν
πυκνῆς δι' ὄρφνης· ὥς δ' ἐκινήθην ἐγὼ,

770

ἐπτηζάτην τε κἀνεχωρείτην πάλιν.
 ἤπυσα δ' αὐτοῖς, μὴ πελάζεσθαι στρατῷ,
 κλῶπας δοκήσας συμμάχων πλάθειν τινάς.
 οἱ δ' οὐδέν· οὐ μὲν οἶδ' ἐγὼ τὰ πλείονα.
 εὖδον δ' ἀπελθὼν αὖθις ἐς κοίτην πάλιν. 775
 καί μοι καθ' ὕπνον δόξα τις παρίσταται·
 ἵππους γάρ, ἃς ἔθρεψα κἀδιΦρηλάτουν
 ῥῆσφι παρεστῶς, εἶδον, ὥς ὄναρ δοκᾶν,
 λύκους ἐπεμβεβῶτας ἐδραΐαν ῥάχιν·
 θείνοντε δ' οὐρᾷ πωλικῆς ῥινοῦ τρίχα, 780
 ἤλαυνον. αἱ δ' ἔρεγκον ἐξ ἀντηρίδων
 θυμὸν πνέουσai, κἀνεχαίτιζον φόβῳ.
 ἐγὼ δ' ἀμύνων θήρας ἐξεγείρομαι
 πῶλοισιν· ἔννυχος γὰρ ἐξώρμα φόβος.
 κλύω δ' ἐπάρας κρᾶτα μυχθισμὸν νεκρῶν. 785
 θερμὸς δὲ κρουνὸς δεσπότης παρὰ σφαγαῖς
 βάλλει με δυσθνήσκοντος αἵματος νέου.
 ὀρθὸς δ' ἀναίσσω χειρὶ σὺν κενῇ δορός.
 καί μ' ἐγχος αὐγάζοντα καὶ θηράμενον
 παίει παραστὰς νειάτην πλευρὰν ξίφει 790
 ἀνὴρ ἀκμάζων· φασγάνου γὰρ ἡσθόμην
 πληγῆς, βαθεῖαν ἄλοκα τραύματος λαβάν.
 πίπτω δὲ πρηνής· οἱ δ' ὄχημα πωλικὸν
 λαβόντες ἵππων ἴεσαν φυγῇ πόδα.
 (ᾶ, ᾶ!) ὀδύνη με τείρει, κούκέτ' ὀρθᾶμαι τάλας. 795
 καὶ ξυμφορὰν μὲν οἶδ' ὀρῶν, τρόπῳ δ' ὅτῳ
 τεθνᾶσιν οἱ θανόντες, οὐκ ἔχω φράσαι,
 οὐδ' ἐξ ὁποίας χειρός. εἰκάσαι δέ μοι
 πάρεστι, λυπρὰ πρὸς φίλων πεπονθέναί.

ΧΟ. ἡνίοχε Θρηκὸς τοῦ κακῶς πεπραγότος, 800

μηδὲν δύσοιζ' οὐ πολεμίους δρᾶσαι τάδε.

Ἐκτωρ δὲ καὐτὸς, συμφορᾶς πεπυσμένος,
χαρεῖ· συναλγεί δ', ὡς εἴοικε, σοῖς κακοῖς.

ΕΚ. πῶς, ὦ μέγιστα πῆματ' ἐξειργασμένοι,
μολόντες ὑμᾶς πολεμίων κατάσκοποι 805

λήθουσιν αἰσχυρῶς, καὶ κατεσφάγη στρατός;
κοῦτ' εἰσιόντας στρατόπεδ' ἐξαπώσατε,
οὔτ' ἐξιόντας; τῶνδ' τις τίσει δίκην,
πλὴν σοῦ; σὲ γὰρ δὴ Φύλακά φημι εἶναι στρατοῦ.

Φρούδοι δ' ἀπληκτοί, τῇ Φρυγῶν κακανδρία 810

πόλλ' ἐγγελῶντες τῷ στρατηλάτῃ τ' ἐμοί.

εὔ νυν τόδ' ἴστε, Ζεὺς ὁμώμοσται πατὴρ,
ἦτοι μάραγνά γ', ἡ καρανιστῆς μόρος,
μενεῖ σε δρῶντα τοιάδ', ἡ τὸν Ἐκτορα
τὸ μηδὲν εἶναι καὶ κακὸν νομίζετε. 815

ΧΟ. ἰώ! ἰώ!

μέγας ἐμοὶ, μέγας ἀγών.

ὦ πολιοῦχον κράτος,

τότ' ἄρ' ἐμολον, ὅτε σοι ἄγγελος ἦλθον, ἀμ-
φι ναυσὶν πυραΐθειν Ἀργείων στρατὸν; 820

ἐπεὶ ἄγρυπνον ὅμμι ἐν εὐφρόνῃ

οὔτ' ἐκοίμισ', οὔτ' ἐβρίζα,

οὐ μὰ τὰς Σιμοεντίδας

πηγὰς· μή μοι κότον, ὦ ναξ, θῆς·

ἀναίτιος ἔγωγε πάντων. 825

ἦν δὲ χρόνῳ παρὰ καιρὸν

ἔργον, ἡ λόγον πύθη,

κατὰ με γᾶς ζῶντα πόρευσον·

οὐ παραιτοῦμαι.

ΟΙ. τί τοῖσδ' ἀπειλεῖς, Βάρβαρός τε Βαρβάρου 830

γνώμην ὑφαιρεῖ τὴν ἐμὴν, πλέκων λόγους;
 σὺ ταῦτ' ἔδρασας· οὐδὲν ἂν δεξαίμεθα
 οὔθ' οἱ μαθόντες, οὔτ' ἂν οἱ τετρωμένοι
 ἄλλον· μακροῦ γε δεῖ σε καὶ σοφοῦ λόγου,
 ὅτῳ με πείσεις μὴ φίλους κατακτανεῖν,
 ἵππων ἐρασθεῖς, ὧν ἑκατι συμμάχους
 τοὺς σούς Φονεύεις, πολλὰ ἐπισκῆπτων μολεῖν.

835

ἦλθον, τεθῶσιν· εὐπρεπέστερον Πάρις
 ξενίαν κατήσχυν', ἢ σὺ, συμμάχους κτανών.

μὴ γάρ τι λέξης, ὥς τις Ἀργείων μολῶν
 διώλεσ' ἡμᾶς· τίς δ' ὑπερβαλὼν λόχους
 Τρώων ἐφ' ἡμᾶς ἦλθεν, ὥστε καὶ λαθεῖν;
 σὺ πρόσθεν ἡμῶν ἦσο καὶ Φρυγῶν στρατός.

840

τίς οὖν τέτρωται, τίς τέθνηκε συμμάχων
 τῶν σῶν, μολόντων, ὥς σὺ, πολεμίων, λέγεις;
 ἡμεῖς δὲ καὶ τετρώμεθ', οἱ δὲ μειζόνως
 παθόντες οὐχ ὁρῶσιν ἡλίου Φάος.

845

ἀπλῶς δ' Ἀχαιῶν οὐδὲν αἰτιώμεθα.
 τίς δ' ἂν χαμεύνας πολεμίων κατ' εὐφρόνην
 Ῥήσου μολῶν ἐξεῦρεν, εἰ μὴ τις θεῶν
 ἔφραζε τοῖς κτανούσιν; οὐδ' ἀφιγμένον
 τὸ πάμπαν ἦσαν· ἀλλὰ μηχανᾷ τάδε.

850

ΕΚ. χρόνον μὲν ἤδη συμμάχοισι χρώμεθα,
 ὅσον περ ἐν γῇ τῇδ' Ἀχαιῆκος λεῶς,
 κούδεν πρὸς αὐτῶν οἶδα πλημμελὲς κλύων·
 ἐν σοὶ δ' ἂν ἀρχοίμεσθα. μὴ μ' ἔρας ἔλοι
 τοιοῦτος ἵππων, ὥστ' ἀποκτείνειν φίλους.
 καὶ ταῦτ' Ὀδυσσεύς· τίς γὰρ ἄλλος ἂν ποτε
 ἔδρασεν, ἢ βούλευσεν, Ἀργείων ἀνὴρ;
 δέδοικα δ' αὐτόν. καί τί μου θράσσει Φρένας,

855

860

- μὴ καὶ Δόλωνα συντυχῶν κατακτάνῃ
 χρόνον γὰρ ἤδη Φροῦδος ὦν, οὐ φαίνεται.
- ΟΙ. οὐκ αἶδα τοὺς σοὺς, οὓς λέγεις, Ὀδυσσεάς·
 ἡμεῖς δ' ὑπ' ἐχθρῶν οὐδενὸς πεπλήγμεθα.
- ΕΚ. σὺ δ' οὖν νόμιζε ταῦτ', ἐπείπερ σοι δοκεῖ. 865
- ΟΙ. ὦ γαῖα πατρίς, πῶς ἂν ἐνθάνοιμί σοι!
- ΕΚ. μὴ θνήσχ'· ἄλις γὰρ τῶν τεθνηκότων ὄχλος.
- ΟΙ. ποῖ δὲ τράπωμαι δεσποτῶν μονούμενος;
- ΕΚ. οἶκός σε κεύθων οὐ μὸς ἐξιάσεται.
- ΟΙ. καὶ πῶς με κηδεύουσιν αὐθεντῶν χέρες;
- ΕΚ. ὅδ' αὖ τὸν αὐτὸν μῦθον οὐ λήξει λέγων.
- ΟΙ. ὅλοιθ' ὁ δράσας! οὐ γὰρ ἐς σέ τείνεται
 γλῶσσ', ὥς σὺ κομπεῖς· ἡ Δίκη δ' ἐπίσταται.
- ΕΚ. λάζυσθ'· ἄγοντες αὐτὸν ἐς δόμους ἐμοὺς,
 οὕτως, ὅπως ἂν μὴ ὕγκαλῃ, πορσύνετε· 875
 ὑμᾶς δ' ἰόντας τοῖσιν ἐν τείχει χρεῶν
 Πριάμῳ τε καὶ γέρουσι σημήναι, νεκροὺς
 θάπτειν κελεύειν λεωφόρους πρὸς ἐκτροπᾶς.
- ΧΟ. τί ποτ' εὐτυχίας ἐκ τῆς μεγάλης
 Τροίαν ἀνάγει πάλιν εἰς πένθη 880
 δαίμων ἄλλος, τί φυτεύων;
 ἔα, ἔα, ὦ, ὦ.
 τίς ὑπὲρ κεφαλῆς θεὸς, ὦ βασιλεῦ,
 τὸν νεόκμητον νεκρὸν ἐν χειροῖν
 Φοράδην πέμπει; 885
 ταρβῶ, λεύσσω τόδε πῆμα.
- ΜΟ. ὀρᾷν πάρεστι, Τρῶες· ἡ γὰρ ἐν σοφοῖς
 τιμὰς ἔχουσα Μοῦσα, συγγόνων μία,
 πάρειμι, παῖδα τόνδ' ὀρᾷσ' οἰκτρῶς φίλον
 θανόνθ' ὑπ' ἐχθρῶν· ὃν ποθ' ὁ κτείνας χρόνῳ 890

δόλιος Ὀδυσσεὺς ἀξίαν τίσει δίκην.

ἰαλέμῳ αὐθιγενεῖ,

(στρ.)

τέκνον, σ' ὀλοφύρομαι, ὦ

ματρὸς ἄλγος, οἴαν

ἔκελσας ὁδὸν ποτὶ Τροίαν,

895

ἧ δυσδαίμονα καὶ μελέαν

ἀποπεμφαμένας ἐμοῦ πορευθεῖς,

ἀπὸ δ' ἀντομένου πατρὸς βιαίως.

ᾧμοι ἐγὼ σέθεν! ὦ Φιλία

Φιλία κεφαλὰ, τέκνον, ᾧμοι!

900

ΧΟ. ὅσον προσήκει μὴ γένους κοινωνίαν

ἔχοντι, λύπη τὸν σὸν οἰκτεῖρω γόνον.

ΜΟ. ὅλοιτο μὲν Οἰνεΐδας,

(ἀντ.)

ὅλοιτο δὲ Λαρτιάδας,

ὅς μ' ἀπαιδα γένας

905

ἔθηκεν ἀριστοτόκοιο·

ἀ θ' Ἑλένα προλιπούσα δόμον

Φρυγίων λεχέων ἐπλευσε πλαθεῖσ'.

[ὑπ'] Ἰλίῳ ᾤλεσε μὲν σε κατὰ Τροίας,

φίλτατε, μυριάδας τε πόλεις

910

ἀνδρῶν ἀγαθῶν ἐκένωσεν.

ἧ πολλὰ μὲν ζῶν, πολλὰ δ' εἰς Ἄϊδου μολῶν,

Φιλάμμονος παῖ, τῆς ἐμῆς ἥψω φρενός·

ὑβρις γὰρ, ἧ σ' ἐσφηλε, καὶ Μουσῶν ἕρις

τεκεῖν μ' ἔθηκε τόνδε δύστηνον γόνον.

915

περῶσα γὰρ δῆ ποταμίους διαρροᾶς,

λέκτροις ἐπλάθην Στρυμόνος φυταλμίοις,

ὅτ' ἤλθομεν γῆς χρυσόβωλον ἐς λέπας

Πάγγαιον ὀργάνοισιν ἐξησκημέναι

Μοῦσαι μεγίστην εἰς ἔριν μελωδίας

920

κείνῳ σοφιστῇ Θρηκί, κἀκτυφλώσαμεν
 Θάμυριν, ὃς ἡμῶν πόλλ' ἐδέννασεν τέχνην.
 κἀπεί σε τίκτω, συγγόνους αἰδουμένη
 καὶ παρθενεΐαν, ἥκ' ἐς εὐύδρου πατρὸς
 δίνας· τρέφειν δ' ἐς οὐ βροτεΐαν ἐσχάραν 925
 Στρυμῶν δίδωσιν, ἀλλὰ πηγαίαις κόραις.
 εἴθ' ἐκτραφεὶς κάλλιστα παρθένων ὑπο,
 Θρήκης ἀνάσσων πρῶτος ἦσθ' ἀνδρῶν, τέκνον.
 καὶ σ' ἀμφὶ γῆν μὲν πατρίαν Φιλαιμάτους
 ἀλκὰς κορύσσοντ', οὐκ ἐδείμαινον θανέειν· 930
 Τροίας δ' ἀπηύδων ἄστρῳ μὴ κέλσαι ποτὲ,
 εἰδυῖα τὸν σὸν πότμον· ἀλλὰ σ' Ἑκτορος
 πρεσβεύμαθ' αἰ τε μυρίαὶ γερουσίαι
 ἐπεισαν ἐλθεῖν κἀπικουρῆσαι φίλοις.
 καὶ τοῦδ', Ἀθάνᾳ, παντὸς αἰτία μόρου 935
 (οὐδὲν δ' Ὀδυσσεὺς, οὐδ' ὁ Τυδέως τόκος
 ἔδρασε δράσας) μὴ δόκει λεληθέναι.
 καίτοι πόλιν σὴν σύγγονοι πρεσβεύομεν
 Μοῦσαι μάλιστα, κἀπιχρώμεθα χθονί,
 μυστηρίων τε τῶν ἀπορρήτων Φάνας 940
 ἔδειξεν Ὀρφεὺς, αὐτανέψιος νεκροῦ
 τοῦδ', ὃν κατακτείνεις σύ Μουσαῖόν τε, σὸν
 σεμνὸν πολίτην· κἀπὶ πλεῖστον ἀνδρ' ἕνα
 ἐλθόντα, Φοῖβος σύγγονοί τ' ἤσκησαμεν.
 καὶ τῶνδε μισθὸν παῖδ' ἔχουσ' ἐν ἀγκάλαις 945
 θρηνῶ· σοφιστὴν δ' ἄλλον οὐκ ἐπάξομαι.

ΧΟ. μάτην ἄρ' ἡμᾶς Θρήκιος στρατηλάτης
 ἐδέννας, Ἑκτορ, τῶδε βουλευῆσαι Φόνον.

ΕΚ. ἤδη τάδ'· οὐδὲν μάντεως ἔδει Φράσαι
 Ὀδυσεὺς τέχναισι τόνδ' ὀλωλότα. 950

ἐγὼ δὲ γῆς ἔφεδρον Ἑλλήνων στρατὸν
 λεύσσω, τί μὴν ἔμελλον οὐ πέμψειν φίλοις
 κήρυκας, ἐλθεῖν καπικουρῆσαι χθονί;
 ἔπεμψ'· ὀφείλων δ' ἦλθε συμπονεῖν ἐμοί.
 οὐ μὴν θανόντι γ' οὐδαμῶς συνήδομαι.
 καὶ νῦν ἔτοιμος τῷδε καὶ τεῦξαι τάφον
 καὶ ξυμπυρῶσαι μυρίων πέπλων χλιδήν·
 φίλος γὰρ ἐλθὼν δυστυχῶς ἀπέρχεται.

955

ΜΟ. οὐκ εἴσι γαίης ἐς μελάγχχιμον πέδον·
 τοσόνδε Νύμφην τὴν ἑνερθ' αἰτήσομαι
 τῆς καρποποιοῦ παῖδα Δήμητρος θεᾶς,
 ψυχὴν ἀνεῖναι τοῦδ'· ὀφειλέτις δέ μοι
 τοὺς Ὀρφέως τιμῶσα φαίνεσθαι φίλους.
 καί μοι μὲν ὡς θανῶν τε κοῦ λεύσσω φάος,
 ἔσται τὸ λοιπόν· οὐ γὰρ ἐς ταυτόν ποτε
 οὔτ' εἴσιν, οὔτε μητρὸς ὄψεται δέμας·
 κρυπτός δ' ἐν ἄντροις τῇσδ' ὑπαργύρου χθονὸς
 ἀνθρωποδαίμων κείσεται βλέπων φάος,
 Βάκχου προφήτης, ὅς τε Παγγαίου πέτραι
 ᾤκησε σεμνὸς τοῖσιν εἰδόσιν θεός.
 βαῖον δὲ πένθος τῆς θαλασσίας θεοῦ
 οἶσά· θανεῖν γὰρ καὶ τὸν ἐκ κείνης χρεῶν.
 θρήνοις δ' ἀδελφαὶ πρῶτα μὲν σ' ὑμνήσομεν,
 ἔπειτ' Ἀχιλλέα Θέτιδος ἐν πένθει ποτέ.
 οὐ ρύσεται νιν Παλλὰς, ἥ σ' ἀπέκτανεν·
 τοῖον Φαρέτρα Λοξίου σῶζει βέλος.
 ἃ παιδοποιοὶ συμφοραὶ, πόνοι βροτῶν!
 ὥς, ὅστις ὑμᾶς μὴ κακῶς λογίζεται,
 ἅπαις διοίσει κοῦ τεκῶν θάψει τέκνα.

960

965

970

975

ΧΟ. οὗτος μὲν ἤδη μητρὶ κηδεύειν μέλει·

980

σὺ δ' εἴ τι πράσσειν τῶν προκειμένων θέλεις,
Ἴκτορ, πάρεστι· φῶς γὰρ ἡμέρας τόδε.

ΕΚ. χωρεῖτε, συμμαχούς δ' ὀπλίζεσθαι τάχος
ἄνωχθε· πληροῦτ' αὐχένας ξυνωρίδων.
πανοὺς δ' ἔχοντας χρὴ μένειν Τυρσηνικῆς
σάλπιγγος αὐδὴν· ὥς, ὑπερβάλλων στρατὸν
τείχη τ' Ἀχαιῶν, ναυσὶν αἶθρον ἐμβαλεῖν
πέποιθα, Τρωσὶ θ' ἡμέραν ἐλευθέραν
ἀκτῖνα τὴν στείχουσαν ἡλίου φέρειν.

985

ΧΟ. πείθου βασιλεῖ· στείχωμεν ὅπλοις
κοσμησάμενοι, καὶ ξυμμαχία
τάδε φράζωμεν· τάχα δ' ἂν νίκαν
δοίη δαίμων ὁ μεθ' ἡμῶν.

990

ΥΠΟΘΕΣΙΣ ΤΡΩΙΑΔΩΝ.

ΜΕΤΑ τὴν Ἰλίου πόρθησιν ἔδοξεν Ἀθηναῖ τε καὶ Ποσειδῶνι τὸ τῶν Ἀχαιῶν στράτευμα διαφθεῖραι, τοῦ μὲν εὐνοοῦντος τῇ πόλει διὰ τὴν κτίσιν, τῆς δὲ μισησάσης τοὺς Ἕλληνας διὰ τὴν Αἴαντος εἰς Κασάνδραν ὕβριν· οἱ δὲ Ἕλληνες ἐκληρώσαντο τὰς αἰχμαλωτίδας τῶν γυναικῶν· τοῖς γὰρ ἐν ἀξιώμασιν ἔδωκαν, Ἀγαμέμνονι μὲν Κασάνδραν, Ἀνδρομάχην δὲ Νεοπτολέμῳ, Πολυξένην δὲ τῷ Ἀχιλλεῖ. ταύτην μὲν οὖν ἐπὶ τοῦ τάφου αὐτοῦ ἔσφαξαν· Ἀστυάνακτα δὲ τὸν τοῦ Ἑκτορος ἀπὸ τῶν τειχῶν ἔρριψαν· Ἑλένην δὲ ὡς ἀποκτενῶν Μενέλεως ἤγαγεν· Ἀγαμέμνων δὲ τὴν χρησμῳδὸν ἐνυμφαγώγησεν. Ἐκάβη δὲ, τῆς μὲν Ἑλένης κατηγορήσασα, τοὺς ἀναιρεθέντας δὲ κατοδυρομένη τε καὶ θρηνήσασα καὶ κηδεύσασα, πρὸς τὰς τοῦ Ὀδυσσεύς ἤχθη σκηναῖς, τούτῳ λατρεύειν δοθεῖσα.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΠΟΣΕΙΔΩΝ.

ΑΘΗΝΑ.

ΕΚΑΒΗ.

ΧΟΡΟΣ *αἰχμαλωτίδων Τρώαδων.*

ΤΑΛΟΤΒΙΟΣ.

ΚΑΣΣΑΝΔΡΑ.

ΑΝΔΡΟΜΑΧΗ.

ΜΕΝΕΛΑΟΣ.

ΕΛΕΝΗ.

ΕΥΡΙΠΙΔΟΥ ΤΡΩΙΑΔΕΣ.

ΠΟΣΕΙΔΩΝ.

ἼΗΚΩ, λιπὼν Αἰγαῖον ἀλμυρὸν βάθος
πόντου, Ποσειδῶν, ἔνθα Νηρήδων χοροὶ
κάλλιστον ἵχνος ἐξελίσσουσιν ποδός·
ἐξ οὗ γὰρ ἀμφὶ τήνδε Τρωϊκὴν χθόνα
Φοῖβός τε καὶ γὰρ λαίνοὺς πύργους περίξ
ὀρθοῖσιν ἔθεμεν κανόσιν, οὐ ποτ' ἐκ Φρενῶν
εὖνοι ἀπέστη τῶν ἐμῶν Φρυγῶν πόλει,
ἢ νῦν καπνιοῦται καὶ πρὸς Ἀργείου δόρος
ὅλωλε πορθηθεῖσ'. ὁ γὰρ Παρνάσιος
Φωκεὺς Ἐπειὸς μηχαναῖσι Παλλάδος
ἐγκύμον' ἵππον τευχέων ξυναρμόσας
πύργων ἐπεμψεν ἐντὸς, ὀλέθριον βάρος·
ὅθεν πρὸς ἀνδρῶν ὑστέρων κεκλήσεται
δούρειος ἵππος, κρυπτὸν ἀμπίσχαν δόρυ.
ἔρημα δ' ἄλση καὶ θεῶν ἀνάκτορα
φόνῳ καταρρεῖ· πρὸς δὲ κρηπιδῶν βάθροις
πέπτωκε Πρίαμος Ζηνὸς Ἑρκείου θανών.
πολὺς δὲ χρυσὸς Φρύγιά τε σκυλεύματα
πρὸς ναῦς Ἀχαιῶν πέμπεται· μένουσι δὲ
πρῦμνηθεν οὖρον, ὥς δεκασπόρῳ χρόνῳ

ἀλόχους τε καὶ τέκν' εἰσίδωσιν ἄσμενοι,
οἱ τήνδ' ἐπεστράτευσαν Ἑλλήνες πόλιν.
ἐγὼ δέ, — νικῶμαι γὰρ Ἀργείας θεοῦ
Ἦρας Ἀθάνας θ', αἱ συνεζεῖλον Φρύγας, —
λείπω τὸ κλεινὸν Ἴλιον βωμούς τ' ἐμούς·
ἐρημία γὰρ πόλιν ὅταν λάβῃ κακὴ,
νοσεῖ τὰ τῶν θεῶν οὐδὲ τιμᾶσθαι θέλει.

25

πολλοῖς δὲ κωκυτοῖσιν αἰχμαλωτίδων
βοᾷ Σκάμανδρος, δεσπότης κληρουμένων.
καὶ τὰς μὲν Ἀρκὰς, τὰς δὲ Θεσσαλὸς λεῶς
εἵληχ' Ἀθηναίων τε Θησεῖδαι πρόμοι.

30

ὅσαι δ' ἄκληροι Τρῳάδων, ὑπὸ στέγαις
ταῖσδ' εἰσὶ, τοῖς πρώτοισιν ἐξηρημέναι
στρατοῦ, σὺν αὐταῖς δ' ἡ Λάκαινα Τυνδαρίς
Ἑλένη, νομισθεῖσ' αἰχμάλωτος ἐνδίκως.

35

τὴν δ' ἀθλίαν τήνδ' εἴ τις εἰσορᾷν θέλει,
πάρεστιν, Ἑκάβην κειμένην πυλῶν πάρος,
δάκρυα χέουσαν πολλὰ καὶ πολλῶν ὑπὲρ
ἧ παῖς μὲν ἀμφὶ μνήμ' Ἀχιλλείου τάφου
λάβρα τέθνηκε τλημόνως Πολυξένη,

40

Φροῦδος δὲ Πρίαμος καὶ τέκν' ἦν δὲ παρθένον
μεθῆκ' Ἀπόλλων δρομάδα Κασάνδραν ἀναξ,
τὸ τοῦ θεοῦ τε παραλιπὼν τό τ' εὖσεβές,
γαμῆ βιαίως σκότιον Ἀγαμέμνων λέχος.
ἀλλ', ὦ ποτ' εὐτυχοῦσα, χαῖρέ μοι, πόλις,
ξεστόν τε πύργωμ'· εἴ σε μὴ διώλεσεν
Παλλὰς Διὸς παῖς, ἥσθ' ἂν ἐν βάθροισι ἔτι.

45

ΑΘ. ἔξεστι τὸν γένει μὲν ἀγχιστὸν πατρός,
μέγαν τε δαίμον' ἐν θεοῖς τε τίμιον,
λύσασαν ἔχθραν τὴν πάρος, προσεννέπειν;

50

- ΠΟ. ἔξεστιν· αἱ γὰρ συγγενεῖς ὁμιλῖαι,
ἀνασσ' Ἀθάνα, Φίλτρον οὐ σμικρὸν Φρενῶν.
- ΑΘ. ἐπῆνεσ' ὀργὰς ἡπίους· φέρω δὲ σοὶ
κοινούς ἐμαυτῇ τ' ἐς μέσον λόγους, ἄναξ.
- ΠΟ. μῶν ἐκ θεῶν του καινὸν ἀγγέλλεις ἔπος, 55
ἢ Ζηνός, ἢ καὶ δαιμόνων τινὸς πάρα;
- ΑΘ. οὐκ, ἀλλὰ Τροίας οὔνεκ', ἐνθα βαίνομεν,
πρὸς σὴν ἀφίγμαι δύναμιν, ὥς κοινήν λάβω.
- ΠΟ. ἥπού νυν, ἐχθραν τὴν πρὶν ἐκβαλοῦσα δῆ,
ἐς οἴκτον ἦλθες πυρὶ κατηθαλωμένης; 60
- ΑΘ. ἐκεῖσε πρῶτ' ἀνελθε· κοινώσῃ λόγους
καὶ συνθελήσεις, ἂν ἐγὼ πρᾶξαι θέλω;
- ΠΟ. μάλιστ'· ἀτὰρ δῆ καὶ τὸ σὸν θέλω μαθεῖν,
πότερον Ἀχαιῶν οὔνεκ' ἦλθες, ἢ Φρυγῶν.
- ΑΘ. τοὺς μὲν πρὶν ἐχθροὺς Τρῶας εὐφρᾶναι θέλω, 65
στρατῶ δ' Ἀχαιῶν νόστον ἐμβαλεῖν πικρόν.
- ΠΟ. τί δ' ᾧδε πηδᾷς ἄλλοτ' εἰς ἄλλους τρόπους,
μισεῖς τε λῖαν καὶ φιλεῖς, ὃν ἂν τύχη;
- ΑΘ. οὐκ οἶσθ' ὕβρισθεῖσάν με καὶ ναοὺς ἐμούς;
- ΠΟ. οἶδ', ἥνικ' Αἴας εἵλκε Κασάνδραν βία. 70
- ΑΘ. κούδέν γ' Ἀχαιῶν ἔπαθεν, οὐδ' ἤκουσ' ὕπο.
- ΠΟ. καὶ μὴν ἔπερσάν γ' Ἴλιον τῷ σῷ σθένει.
- ΑΘ. τοιγάρ σφε σὺν σοὶ βούλομαι δρᾶσαι κακῶς.
- ΠΟ. ἔτοιμ', ἃ βούλει, τὰ π' ἐμοῦ. δράσεις δὲ τί;
- ΑΘ. δύσνοστον αὐτοῖς νόστον ἐμβαλεῖν θέλω. 75
- ΠΟ. ἐν γῇ μενόντων, ἢ καθ' ἀλμυρὰν ἅλα;
- ΑΘ. ὅταν πρὸς οἴκους ναυστολῶσ' ἀπ' Ἰλίου.
καὶ Ζεὺς μὲν ὄμβρον καὶ χάλαζαν ἄσπετον
πέμψῃ γνοφῶδῃ τ' αἰθέρος φυσήματα,
ἐμοὶ δὲ δώσειν Φησὶ πῦρ κεραῦνιον, 80

βάλλειν Ἀχαιοὺς ναῦς τε πιμπράναι πυρί.
 σὺ δ' αὖ τὸ σὸν παράσχεις Αἰγαῖον πόρον
 τρικυμίαις βρέμοντα καὶ δίναις ἄλός,
 πλησὼν δὲ νεκρῶν κοῖλον Εὐβοίας μυχόν,
 ὥς ἂν τὸ λοιπὸν τὰ μὴ ἀνάκτορ' εὖσεβεῖν
 εἰδῶσ' Ἀχαιοὶ θεοὺς τε τοὺς ἄλλους σέβειν.

85

ΠΟ. ἔσται τάδ'—ἡ χάρις γὰρ οὐ μακρῶν λόγων
 δεῖται—ταράζω πέλαγος Αἰγαίας ἄλός.
 ἀκταὶ δὲ Μυκόνου Δήλιοί τε χοῖράδες
 Σκυῖρος τε Λήμνος θ' αἱ Καφῆρειοί τ' ἄκραι
 πολλῶν θανόντων σώμαθ' ἔξουσιν νεκρῶν.
 ἀλλ' ἔρπ' Ὀλυμπον, καὶ κεραυνίους βολὰς
 λαβοῦσα πατὴρ ἐκ χερῶν καταδόκει,
 ὅταν στράτευμ' Ἀργεῖον ἐξίη κάλως.
 μῶρος δὲ θνητῶν ὅστις ἐκπορθεῖ πόλεις,
 ναοὺς τε τύμβους θ', ἱερὰ τῶν κεκμηκότων,
 ἐρημία δούς, αὐτὸς ὦλεθ' ὕστερον.

90

95

ΕΚ. ἄνα, δυσδαίμων, πεδόθεν κεφαλὴν,
 ἐπάειρε δέρην· οὐκέτι Τροία
 τάδε, καὶ βασιλεῖς ἐσμέν Τροίας.
 μεταβαλλομένου δαίμονος ἀνέχου.
 πλεῖ κατὰ πορθμὸν, πλεῖ κατὰ δαίμονα,
 μηδὲ προσίστη πρῶραν βίότου
 πρὸς κῦμα, πλέουσα τύχαισιν.
 αἶ, αἶ, αἶ, αἶ.

100

105

τί γὰρ οὐ πάρα μοι μελέα στενάχειν,
 ἢ πατρίς ἔρρει καὶ τέκνα καὶ πόσις;
 ὦ πολὺς ὄγκος συστελλομένων
 προγόνων, ὥς οὐδὲν ἄρ' ἦσθα!
 τί με χρή σιγαῖν;

110

τί δὲ μὴ σιγαῖν; τί δὲ θρηνηῖσαι;
 δύστηνος ἐγὼ τῆς βαρυδαίμονος
 ἄρθρων κλίσεως, ὡς διάκειμαι,
 νῶτ' ἐν στερρόις λέκτροισι ταθεῖς!

οἴμοι κεφαλῆς, οἴμοι κροτάφων
 πλευρῶν θ'! ὥς μοι πόθος εἰλίσσαι,
 καὶ διαδοῦναι νῶτον ἄκανθαν τ'
 εἰς ἀμφοτέρους τοίχους μελέων,
 ἐπὶ τοὺς αἰεὶ δακρύων ἐλέγους.

Μοῦσα δὲ χαῦτη τοῖς δυστήνοισι,
 ἄτας κελαδεῖν ἀχορεύτους.

Πρῶραι νᾶων ὠκεῖαι,

(στρ. α'.)

Ἴλιον ἱερὰν αἰὶ κώπαισιν
 δι' ἄλα τε πορφυροειδέα λιμένας θ'

Ἑλλάδος εὐόρμους

αὐλῶν παιᾶνι στυγνᾷ

συρίγγων τ' εὐφθόγγῳ φωνᾷ [βαίνουσαι]

πλεκτὰν Αἰγύπτου παιδεῖαν

ἐξηρτήσασθ',

αἶ αἶ! Τροίας ἐν κόλποισιν

τὰν Μενελάου μετανισσόμεναι

στυγνὰν ἄλοχον, Κάστορι λῶβαν

τῶ τ' Εὐρώτα δύσκληιαν,

ἀσφάζει μὲν

τὸν πεντήκοντ' ἀροτῆρα τέκνων

Πρίαμον, ἐμέ τε τὰν μελέαν Ἑκάβην

ἐς τάνδ' ἐξώκειλ' ἄταν.

ᾧμοι θάκους, οὓς θάσσω

(ἀντ. α'.)

σκηναῖσιν ἔφεδρος Ἀγαμεμνονίαις!

δούλα δ' ἄγομαι γραῦς ἐξ οἴκων,

κουρᾷ [ξυρήκει] πενήθει
 κρᾶτ' ἐκπορθηθεῖς οἰκτρῶς.
 ἀλλ' ὦ τῶν χαλκευχέων Τρώων
 ἄλοχοι μέλαι καὶ κοῦραι
 καὶ δύνυμφοι,

145

τύφεται Ἴλιον, αἰάζωμεν
 μάτηρ δ' ὥς τις πτανοῖς κλαγγὰν
 ὄρνισιν ὅπως ἐξάρξω γὰρ
 μολπὰν, οὐ * τὰν αὐτὰν,
 οἴαν ποτὲ δῆ

150

σκήπτρῳ Πριάμου διεριδομένα
 ποδὸς ἀρχεχόρου πλαγαῖς Φρυγίαις
 εὐκόμποις ἐξῆρχον θεούς.

H.A. Ἐκάβη, τί θροεῖς; τί δὲ θαύσσεις;
 ποῖ λόγος ἤκει; διὰ γὰρ μελάνθρων
 αἶον οἴκτους, οὐς οἰκτίζει,
 διὰ δὲ στέρνων φόβος αἴσσει
 Τρώαςιν, αἰ τῶνδ' οἴκων εἴσω
 δουλείαν αἰάζουσιν.

(στρ. β.)

155

EK. ὦ τέκν', Ἀργείων πρὸς ναῦς δῆ
 κινεῖται κωπήρης χεῖρ.

160

H.A. οἱ γὰρ τλάμων!
 τί θέλουσ'; ἤπου δὴ με τάλαιναν
 ναυσθλάσουσιν πατρώας ἀπὸ γᾶς;

EK. οὐκ οἶδ', εἰκάζω δ' ἄταν.

165

H.A. ἰώ! ἰώ!

μέλαι μόχθων ἐπακουσόμεναι
 Τρώαδες, ἔξω κομίσασθ' οἴκων
 στέλλουσ' Ἀργεῖοι νόστον.

EK. ἔ ἔ!

170

μή νύν μοι τὰν βακχεύουσαν
 Κασάνδραν πέμψασθ' ἔξω,
 αἰσχύναν Ἀργείοισιν,
 μαινάδ'· ἐπ' ἄλγεσι δ' ἄλγυνθῶ;
 ἰώ! Τροία [Τροία] δύσταν', ἔρρεις,
 δύστανος δ' οἱ σ' ἐκλείποντες
 καὶ ζῶντες καὶ δμαθέντες.

175

H. B. οἶμοι! τρομερὰ σκηναὺς ἔλιπον (ἀντ. β.)
 τάσδ' Ἀγαμέμνονος ἐπακουσομένα,
 βασίλεια, σέθεν, μή με κτείνειν
 δόξ' Ἀργείων κεῖται μελέαν,
 ἢ κατὰ πρύμνας ἤδη ναῦται
 στέλλονται κινεῖν κώπας.

180

EK. ὦ τέκνον, ὀρθρεύουσιν ψυχὰν
 ἐκπληχθεῖς ἦλθον Φρίκα.

185

H. B. * * *
 ἤδη τις ἔβα Δαναῶν κήρυξ;
 τῷ πρόσκειμαι δούλα τλάμων;

EK. ἐγγύς που κεῖσαι κλήρου.

H. B. ἰώ! ἰώ!

190

τίς μ' Ἀργείων ἢ Φθιωτῶν
 ἢ νησαίαν ἄξει χώραν
 δύστανον πόρρῳ Τροίας;

EK. Φεῦ! Φεῦ!

τῷ δ' ἂ τλάμων; ποῦ, ποῦ γαίης
 δουλεύσω γραῦς, ὡς κηφὴν, [ἂ]
 δειλαία νεκροῦ μορφᾶ,
 νεκύων ἀμενηνὸν ἄγαλμ', ἢ
 τὰν παρὰ προθύροις Φυλακὰν κατέχουσ',
 ἢ παίδων θρέπτειρ', ἂ Τροίας

195

200

ἀρχαγούς εἶχον τιμάς ;

H. A. αἶ αἶ ! αἶ αἶ ! ποίοις δ' οἴκοις (στρ. γ'.)

τὰν σὰν λύμαν ἐξαιάζεις ;

οὐκ Ἰδαίοις ἰστόις κερκίδα

δινεύουσ' ἐξαλλάζω.

205

H. B. νέατον τεκέων σώματα λεύσσω,

νέατον· μόχθους ἔζω κρείσσους,

ἢ λέκτροις πλαθεῖς Ἑλλάνων,—

ἔρροι νύξ αὐτὰ καὶ δαίμων!—

ἢ Πειρήνας ὑδρευσομένα

210

πρόσπολος οἶκτρά σεμνῶν ὑδάτων [ἔσομαι].

H. A. τὰν κλεινὰν εἴθ' ἔλθοιμεν

Θησέως εὐδαίμονα χώραν!

μὴ γὰρ δὴ δῖαν γ' Εὐρώτα

τὰν ἐχθίσταν Θεράπνην Ἑλένας!

215

ἐνθ' ἀντάσω Μενέλα δούλα,

τῷ τᾷς Τροίας πορθητῷ.

H. B. τὰν Πηνειοῦ σεμνὰν χώραν,

(ἀντ. γ'.)

κρηπῖδ' Οὐλύμπου καλλίσταν,

ὄλβω βρίθειν Φάμαν ἤκουσ'

220

εὐθαλεῖ τ' εὐκαρπείᾳ.

H. A. τάδε δεύτερα μοι μετὰ τὰν ἱερὰν

Θησέως ζαθέαν ἐλθεῖν χώραν.

καὶ τὰν Αἰτναίαν Ἥφαίστου

Φοινίκας ἀντήρη χώραν,

225

Σικελῶν ὀρέων ματέρ', ἀκούω

κηρύσσεσθαι στεφάνοις ἀρετᾶς.

H. B. τὰν τ' ἀγχιστεύουσαν γᾶν

Ἰονίᾳ ναύταις πόντῳ,

ἀν ὑγραίνει καλλιστεύων

230

ὁ ξανθὰν χαίταν πυρσαίνων
 Κραῖθις, ζαθέαις παγαῖσι τρέφων
 εὐάνδρον τ' ὀλβίζων γᾶν.

ΧΟ. καὶ μὴν Δαναῶν ὅδ' ἀπὸ στρατιάς
 κήρυξ, νεοχμῶν μύθων ταμίας,
 στείχει, ταχύπουν ἵχνος ἑξανύων.
 τί φέρει; τί λέγει, δοῦλαι γὰρ δὴ
 Δωρίδος ἐσμὲν χθονὸς ἤδη.

235

ΤΑ. Ἐκάβη, —πυκνὰς γὰρ οἶσθά μ' ἐς Τροίαν ὁδοὺς
 ἐλθόντα, κήρυκ' ἐξ Ἀχαϊκοῦ στρατοῦ.
 ἐγνωσμένος δὲ καὶ πάροιθέ σοι, γύναι,
 Ταλθύβιος ἦκω, κοινὸν ἀγγελῶν λόγον.

240

ΕΚ. Τόδε, [τόδε] φίλαι γυναῖ-
 κες, ὃ φόβος ἦν μοι πάλαι.

ΤΑ. ἤδη κεκλήρωσθ', εἰ τόδ' ἦν ὑμῖν φόβος.

245

ΕΚ. αἶ αἶ! τίνα γ' ἦ
 Θεσσαλίας πόλιν, ἢ
 Φθιάδος εἶπας, ἢ Καδμείας χθονός;

ΤΑ. κατ' ἄνδρ' ἐκάστη, κοῦχ ὁμοῦ λελόγχατε.

ΕΚ. τίν' ἄρα τίς ἔλαχε; τίνα πότμος εὐτυχῆς
 Ἰλιάδων μενεΐ;

250

ΤΑ. οἶδ'. ἀλλ' ἐκαστα πυνθάνου, μὴ πάνθ' ὁμοῦ.

ΕΚ. τοῦμόν δὲ τίς ἄρ' ἔλαχε τέκος, ἔννεπε,
 τλήμονα Κασάνδραν;

ΤΑ. ἑξαίρετόν νιν ἔλαβεν Ἀγαμέμνων ἄναξ.

255

ΕΚ. ἦ τᾷ Λακεδαιμονίᾳ νύμφα
 δούλαν; ὦ μοί μοι!

ΤΑ. οὐκ, ἀλλὰ λέκτρων σκότια νυμφευτήρια.

ΕΚ. ἦ τὰν Φοίβου παρθένον, αἶ γέρας ὃ
 χρυσοκόμας ἔδωκ' ἄλεκτρον ζῶαν;

260

ΤΑ. ἔρως ἐτόξευσ' αὐτὸν ἐνθέου κόρης.

ΕΚ. ῥίπτε, τέκνον, ζαθέους κλῆδας καὶ ἀπὸ χρόου ἐνδυ-
τῶν στεφάνων ἱεροὺς στολμούς.

ΤΑ. οὐ γὰρ μέγ' αὐτῇ βασιλικῶν λέκτρων τυχεῖν;

ΕΚ. τί δ', ὃ νεοχμὸν ἀπ' ἐμέθεν ἐλάβετε τέκος, ποῦ μοι; 265

ΤΑ. Πολυξένην ἔλεξας, ἢ τίν' ἱστορεῖς;

ΕΚ. ταύταν τῷ πάλος ἔζευξεν;

ΤΑ. τύμβῳ τέτακται προσπολεῖν Ἀχιλλέως.

ΕΚ. ὦ μοι ἐγώ! τάφῳ πρόσπολον ἐτεκόμαν.

ἀτὰρ τίς ὅδ' ἦν νόμος, ἢ

270

τί θέσμιον, ὦ φίλος, Ἑλλάνων;

ΤΑ. εὐδαιμόνιζε παῖδα σὴν· ἔχει καλῶς.

ΕΚ. τί τόδ' ἔλακες; ἄρά μοι ἀέλιον λεύσσει;

ΤΑ. ἔχει πότμος νιν, ὥστ' ἀπηλλάχθαι πόνων.

ΕΚ. τί δ', ἢ τοῦ χαλκεομίτορος Ἑκτορος δάμαρ,

275

Ἀνδρομάχη τάλαινα, τιν' ἔχει τύχαν;

ΤΑ. καὶ τήνδ' Ἀχιλλέως ἔλαβε παῖς ἐξαίρετον.

ΕΚ. ἐγὼ δὲ τῷ πρόσπολος, ἂ τρίτοβάμονος χερί

δευομένα βάκτρον γεραιῶ κάρα;

ΤΑ. Ἰθάκης Ὀδυσσεὺς ἔλαχ' ἀναξ δούλην σ' ἔχειν.

280

ΕΚ. Ἐεΐ!

ἄρασσε κῆῤῥα κούριμον,

ἐλκ' οὐνχεσσι δίπτυχον παρείαν.

ἰὼ μοί μοι!

μυσαρῶ δολίῳ τε λέλογχα φῶτ' δουλεύειν

285

πολεμίῳ δίκας, παρανόμῳ δάκει,

ὃ πάντα τὰ κεῖθεν ἐνθαδ'

ἀντίπαλ' αὖθις ἐκέϊσε δίπτυχῳ γλώσσαι

φίλα τὰ πρότερ' ἀφιλα τιθέμενος πάντων.

γοᾷσθ', ὦ Τρωάδες, με.

290

βέβακα δύσποτμος, οἶχομαι
τάλαιν', ἀ δυστυχεστάτῳ
προσέπεσον κλήρῳ.

ΧΟ. τὸ μὲν σὸν οἶσθα, πότνα, τὰς δ' ἐμὰς τύχας

τίς ἄρ' Ἀχαιῶν, ἢ τίς Ἑλλήνων ἔχει;

295

ΤΑ. ἴτ' ἐκκομίζειν δεῦρο Κασάνδραν χρεῶν
ὅσον τάχιστα, δμῶες, ὡς στρατηλάτῃ
ἐς χεῖρα δούς νιν, εἴτα τὰς εἰληγμένας
καὶ τοῖσιν ἄλλοις αἰχμαλατίδων ἄγα.

ἔα, τί πεύκης ἔνδον αἰθεται σέλας;

300

πιμπρᾶσιν, ἢ τί δρῶσι, Τρωάδες μυχοῦς,
ὡς ἐξάγεσθαι τῆσδε μέλλουσαι χθονὸς
πρὸς Ἄργος, αὐτῶν τ' ἐκπυρᾶσι σώματα,
θανεῖν θέλουσαι; κάρτα τοι τοῦλεύτερον
ἐν τοῖς τοιούτοις δυσλόφως φέρει κακά.

305

ἄνοιγ', ἄνοιγε, μὴ τὸ ταῖσδε πρόσφορον,
ἐχθρὸν δ' Ἀχαιοῖς, εἰς ἐμὴν αἰτίαν βάλῃ.

ΕΚ. οὐκ ἔστιν, οὐ πιμπρᾶσιν, ἀλλὰ πᾶις ἐμὴ
μαινὰς θαάζει δεῦρο Κασάνδρα δρόμῳ.

ΚΑ. Ἄνεχε, πάρεχε Φῶς φέρε· σέβω, φλέγω (στρ.) 310
λαμπάσι τόδ' ἱερόν.

ὦ Ὑμῆν, Ὑμέναι' ἀναξ,

ἰδοῦ, ἰδοῦ! μακάριος ὁ γαμέτας,

μακαρία δ' ἐγὼ,

κατ' Ἄργος ἃ γαμουμένα.

315

Ὑμῆν, ὦ Ὑμέναι' ἀναξ.

ἐπεὶ σὺ, μᾶτερ, ἐπὶ δάκρυσιν καὶ

γόοισιν τὸν θανόντα πατέρα πατρίδα τε

φίλαν καταστένουσ' ἔχεις,

ἐγὼ τόδ' ἐπὶ γάμοις ἐμοῖς

320

ἀναφλέγω πυρὸς Φῶς

ἐς αὐγὰν, ἐς αἶγλαν,

Ἵμην, ὦ Ἵμέναιε, σοί.

[παρθένων ἐπὶ λέκτροις.]

δίδου δ', ὦ Ἑκάτα, Φάος,

325

παρθένων ἐπὶ λέκτροις

ἃ νόμος ἔχει.

πάλλε πόδ' αἰθέριον ἀναγε χορὸν, εὐᾶν [εὐοῖ]

(ἀντ.)

ὥς ἐπὶ πατὴρ ἐμοῦ

μακαριωτάταισι τύχαις.

330

ὁ χορὸς ὅσιος ἄγε σὺ, Φοῖβε, νιν

κατὰ σὸν ἐν δάφναις

ἀνάκτορον θυηπολῶ,

Ἵμην, ὦ Ἵμέναι, Ἵμην.

χόρευε, μήτερ, ἀναγε πόδα σὸν,

335

ἔλισσε τᾶδ' ἐκέϊσε μετ' ἐμέθεν ποδῶν

Φέρουσα Φιλτάταν Βάσιν.

Βοάσατε τὸν Ἵμέναιον, ὦ,

μακαρίαις ἀοιδαῖς

ἱακχαῖς τε νύμφαν.

340

ἴτ', ὦ καλλίπεπλοι Φρυγῶν

κόραι, μέλπετ' ἐμὸν γάμον

τὸν πεπρωμένον εὐνᾶ

πόσιν ἐμέθεν.

ΧΟ. Βασίλεια, βακχεύουσαν οὐ λήψει κόρην,

345

μὴ κοῦφον αἶρη βῆμ' ἐς Ἀργείων στρατόν;

ΕΚ. Ἦφαιστε, δαδουχεῖς μὲν ἐν γάμοις βροτῶν,

ἀτὰρ λυγρὰν γε τήνδ' ἀναιθύσσεις φλόγα,

ἔξω τε μεγάλων ἐλπίδων. οἶμοι, τέκνον!

ὥς οὐχ ὑπ' αἰχμῆς σ', οὐδ' ὑπ' Ἀργείου δορὸς,

350

γάμους γαμῆσθαι τούσδ' ἐδόξαζον ποτέ.
 παράδος ἐμοὶ Φῶς· οὐ γὰρ ὀρθὰ πυρφορεῖς
 μαινὰς θαάζουσ', οὐδὲ σαὶ τύχαι, τέκνον,
 σεσωφρονήκασ', ἀλλ' ἔτ' ἐν ταυτῷ μένεις.
 ἐσφέρετε πεύκας, δάκρυά τ' ἀνταλλάσσετε
 τοῖς τῆσδε μέλεσι, Τρωάδες, γαμηλίοις.

355

ΚΑ. μῆτερ, πύκαζε κράτ' ἐμὸν νικηφόρον,
 καὶ χαῖρε τοῖς ἐμοῖσι βασιλικοῖς γάμοις,
 καὶ πέμπε, καὶ μὴ τὰμά σοι πρόθυμά γ' ἦ,
 ὅθι βιαίως· εἰ γάρ ἐστι Λοξίας,

360

Ἑλένης γαμῆ με δυστυχέστερον γάμον
 ὁ τῶν Ἀχαιῶν κλεινὸς Ἀγαμέμνων ἀναξ.
 κτενῶ γὰρ αὐτὸν, κἀντιπορθήσω δόμους,
 ποινας ἀδελφῶν καὶ πατρὸς λαβοῦσ' ἐμοῦ·
 ἀλλ' αὐτ' εἰσώ· πέλεκυν οὐχ ὑμνήσομεν,

365

ὃς ἐς τράχηλον τὸν ἐμὸν εἴσι χιτέρων,
 μητροκτόνους τ' ἀγῶνας, οὓς οἱ μοὶ γάμοι
 θήσουσιν, οἴκων τ' Ἀτρέως ἀνάστασιν·

πόλιν δὲ δείξω τήνδε μακαριωτέραν,
 ἢ τοὺς Ἀχαιοὺς,—ἐνθεὸς μὲν, ἀλλ' ὅμως
 τοσόνδε γ' ἔξω στήσομαι βακχευμάτων—
 οἱ διὰ μίαν γυναῖκα καὶ μίαν Κύπριν,
 θηρῶντες Ἑλένην μυρίους ἀπώλεσαν.

370

ὁ δὲ στρατηγὸς ὁ σοφὸς ἐχθίστων ὑπερ
 τὰ φίλτατ' ὤλεσ', ἡδονὰς τὰς οἴκοθεν
 τέκνων ἀδελφῶν δούς γυναικὸς οὔνεκα,
 καὶ ταῦθ' ἐκούσης καὶ βία λελησμένης.

375

ἐπεὶ δ' ἐπ' ἀκτὰς ἤλυθον Σκαμανδρίου,
 ἔθνησκον, οὐ γῆς ὄρι' ἀποστερούμενοι,
 οὐδ' ὑψιπύργου πατρίδος· οὓς δ' Ἀρης ἔλοι,

380

οὐ παῖδας εἶδον, οὐ δάμαρτος ἐν χερσὶν
πέπλοις συνεστάλησαν, ἐν ξένη δὲ γῇ
κεῖνται. τὰ δ' οἴκοι τοῖσδ' ὅμοι' ἐγίγνετο.
χῆραί τ' ἔθνησκον, οἱ δ' ἄπαιδες ἐν δόμοις,
ἄλλοις τέκν' ἐκθρέφαντες· οὐδὲ πρὸς τάφους
ἔσθ' ὅστις αὐτοῖς αἷμα γῇ δωρήσεται.

385

ἦ τοῦδ' ἐπαίνου τὸ στράτευμ' ἐπάξιον.
σιγαῖν ἄμεινον τ' ἀσχρὰ, μηδὲ Μοῦσά μοι
γένοιτ' ἀοιδός, ἥτις ὑμνήσει κακά.

Τρῶες δὲ πρῶτον μὲν, τὸ κάλλιστον κλέος,
ὑπὲρ πάτρας ἔθνησκον· οὓς δ' ἔλοι δόρυ,
νεκροί γ' ἐς οἴκους φερόμενοι φίλων ὑπο,
ἐν γῇ πατρώα περιβολὰς εἶχον χθονός,
χερσὶν περισταλέντες, ὧν ἐχρῆν ὑπο.

390

ὅσοι δὲ μὴ θάνοιεν ἐν μάχῃ Φρυγῶν,
αἰὲ κατ' ἡμάρ σὺν δάμαρτι καὶ τέκνοις
ῥέκουν, Ἀχαιοῖς ὧν ἀπῆσαν ἡδοναί.

395

τὰ δ' Ἐκτορός σοι λύπρ', ἀκουσον, ὥς ἔχει·
δόξας ἀνὴρ ἀρίστος, οἴχεται θανῶν.

καὶ τοῦτ' Ἀχαιῶν ἱζὺς ἐξεργάζεται.

400

εἰ δ' ἦσαν οἴκοι, χρηστὸς ἔλαθεν ἂν γεγώς.

Πάρις δ' ἐγήμε τὴν Διός, γήμας δὲ μὴ,
σιγῶμενον τὸ κῆδος εἶχ' ἂν ἐν δόμοις.

Φεύγειν μὲν οὖν χρὴ πόλεμον, ὅστις εὖ φρονεῖ·

εἰ δ' ἐς τόδ' ἔλθοι, στέφανος οὐκ αἰσchrὸς πόλει,
καλῶς ὀλέσθαι, μὴ καλῶς δὲ, δυσκλεές.

405

ὧν οὐνεκ' οὐ χρὴ, μήτερ, οἰκτεῖρῃν σε γῆν,
ἦ τὰμὰ λέκτρα· τοὺς γὰρ ἐχθίστους ἐμοὶ
καὶ σοὶ γάμοισι ταῖς ἐμοῖς διαφθερῶ.

ΧΟ. ὥς ἡδέως κακῶσιν οἰκείοις γελαῖς,

410

μέλπεις θ', ἃ μέλπουσ' οὐ σαφῇ δείξεις ἴσως.

- ΤΑ. εἰ μὴ σ' Ἀπόλλων ἐξεβάκχευσεν Φρένας,
 οὐκ οὐν ἀμισθὶ τοὺς ἐμούς στρατηλάτας
 τοιαῖσδε φήμαις ἐξέπεμπες ἂν χθονός.
 ἀτὰρ τὰ σεμνὰ καὶ δοκῆμασιν σοφὰ 415
 οὐδέν τι κρείσσω τῶν τὸ μηδὲν ἦν ἄρα.
 ὁ γὰρ μέγιστος τῶν Πανελλήνων ἀναξ,
 Ἀτρέως φίλος παῖς, τῆσδ' ἔρωτ' ἐξαίρετον
 Μαινάδος ὑπέστη καὶ πένης μὲν εἰμ' ἐγώ,
 ἀτὰρ λέχος γε τῆσδ' ἂν οὐκ ἐκτῆσάμην. 420
 καὶ σοὶ μὲν, — οὐ γὰρ ἀρτίας ἔχεις Φρένας, —
 Ἀργεῖ' ὀνειδῆ καὶ Φρυγῶν ἐπαινέσεις
 ἀνέμοις φέρεσθαι παραδίδωμ'. ἔπου δέ μοι
 πρὸς ναῦς, καλὸν νύμφευμα τῷ στρατηλάτῃ.
 σὺ δ', ἡνίκ' ἂν σε Λαρτίου χρήζῃ τόκος 425
 ἄγειν, ἔπεσθαι· σάφρονος δ' ἔσει λάτρις
 γυναικὸς, ὡς φάσ' οἱ μολόντες Ἴλιον.
- ΚΑ. ἦ δεινὸς ὁ λάτρις. τί ποτ' ἔχουσιν τούνομα
 κήρυκες; ἐν ἀπέχθημα πάγκοινον βροτοῖς,
 οἱ περὶ τυράννους καὶ πόλεις ὑπηρεταί. 430
 σὺ τὴν ἐμὴν φῆς μητέρ' εἰς Ὀδυσσεῶς
 ἤζειν μέλαθρα; ποῦ δ' Ἀπόλλωνος λόγοι,
 οἱ φασιν αὐτὴν, εἰς ἐμ' ἡρμηνευμένοι,
 αὐτοῦ θανεῖσθαι; τᾶλλα δ' οὐκ ὀνειδιῶ.
 δύστηνος, οὐκ οἶδ', οἷά νιν μένει παθεῖν, 435
 ὡς χρυσὸς αὐτῷ τὰμὰ καὶ Φρυγῶν κακὰ
 δόξει ποτ' εἶναι. δέκα γὰρ ἀντλήσας ἔτη
 πρὸς τοῖσιν ἐνθάδ' ἵζεται μόνος πάτραν,
 οὗ δ' ἤ στενὸν διαυλὸν ᾠκισται πέτρας
 δεινὴ Χάρυβδις, ὠμοβρώς τ' ὀρειβάτης 440

Κύκλωψ, Λίγυστις θ' ἡ συῶν μορφώτρια
 Κίρκη, θαλάσσης θ' ἄλμυρᾶς ναυάγια,
 λατοῦ τ' ἔρωτες, ἡλίου θ' ἀγναὶ βόες,
 αἱ σάρκα φωνήετσαν ἥσουςιν ποτὲ,
 πικρὰν Ὀδυσσεῖ γῆρυν. ὥς δὲ συντεμῶ, 445
 ζῶν εἴς' ἐς ἄδου, κακφυγὼν λίμνης ὕδωρ,
 κακ' ἐν δόμοισι μυρὶ εὐρήσει μολῶν.
 ἀλλὰ γὰρ τί τοὺς Ὀδυσσεῶς ἐξακοντίζω πόνους;
 στεῖχ', ὅπως τάχιστ' ἐς ἄδου νυμφίῳ γημάμεθα.
 ἢ κακὸς κακῶς ταφῆσει νυκτὸς, οὐκ ἐν ἡμέρᾳ, 450
 ᾧ δοκῶν σεμνὸν τι πράσσειν, Δαναϊδῶν στρατηλάτα.
 καμέ τοι νεκρὸν φάραγγες γυμναδ' ἐκβεβλημένην
 ὕδατι χειμάρρῳ ρέουσai νυμφίου πέλας τάφου,
 θηρσὶ δώσουσιν δάσασθαι, τὴν Ἀπόλλωνος λάτριν.
 ᾧ στέφη τοῦ φιλτάτου μοι θεῶν, ἀγάλματ' εὖϊα, 455
 χαίρετ'. ἐκλέλοιφ' ἑορτὰς, αἷς πάροισι' ἠγαλλόμην.
 ἴτ' ἀπ' ἐμοῦ χρωτὸς σπαραγμοῖς· ὥς ἔτ' οὖσ' ἀγνὴ χροῶ
 δῶ θοαῖς αὔραις φέρεσθαί σοι τάδ', ᾧ μαντεῖ' ἀναξ.
 ποῦ σκάφος τὸ τοῦ στρατηγοῦ; ποῖ ποτ' ἐμβαίνειν με χρή;
 οὐκέτ' ἂν φθάνοις ἂν αὔραν ἰστίοις караδοκῶν, 460
 ὥς μίαν τριῶν Ἐριννὺν τῆσδέ μ' ἐξάζων χθονός.
 χαῖρέ μοι, μήτηρ, δακρύσης μηδέν, ᾧ Φίλῃ πατρίς·
 οἳ τε γῆς ἐνερθ' ἀδελφοὶ χά τεκνὼν ἡμᾶς πατὴρ,
 οὐ μακρὰν δέξεσθέ μ'. ἤζω δ' ἐς νεκροὺς νικηφόρος
 καὶ δόμους πέρσας Ἀτρειδῶν, ὧν ἀπωλόμεσθ' ὕπο. 465

ΧΟ. Ἐκάβης γεραῖας Φύλακες, οὐ δεδόρκατε
 δέσποιναν, ὥς ἀναυδας ἐς πέδον πιτνεῖ;
 οὐκ ἀντιλήψεσθ'; ἢ μεθήσεται, ᾧ κακαί;
 γραῖαν πεσοῦσαν αἶρετ' εἰς ὀρθὸν πάλιν.

ΕΚ. ἐᾶτέ μ',—οὔτοι Φίλα τά μοι φίλ'—ᾧ κόραι, 470

κείσθαι πεσούσαν· πτωμάτων γὰρ ἄζια
 πάσχω τε καὶ πέπονθα κᾶτι πείσομαι.
 ᾧ θεοί! κακοὺς μὲν ἀνακαλῶ τοὺς συμμαχούς.
 ὅμως δ' ἔχει τι σχῆμα κικλήσκειν θεοὺς,
 ὅταν τις ἡμῶν δυστυχῇ λάβῃ τύχην 475
 πρῶτον μὲν οὖν μοι τὰ γὰθ' ἐξᾶσαι φίλον·
 τοῖς γὰρ κακοῖσι πλείον' οἶκτον ἐμβαλῶ.
 ἦμεν τύραννοι, κεῖς τύρανν' ἐγημάμην·
 κἀνταῦθ' ἀριστεύοντ' ἐγχεινάμην τέκνα,
 οὐκ ἀριθμὸν ἄλλως, ἀλλ' ὑπερτάτους Φρυγῶν, 480
 οὐς Τρῶας, οὐδ' Ἑλληνίς, οὐδὲ βάρβαρος
 γυνὴ τεκοῦσα κομπάσειεν ἂν ποτε.
 κακείνά τ' εἶδον δορὶ πεσόνθ' Ἑλληνικῶ,
 τρίχας τ' ἐτμήθην τάσδε πρὸς τύμβον νεκρῶν,
 καὶ τὸν Φυτοργὸν Πρίαμον οὐκ ἄλλων πάρα 485
 κλύουσ' ἐκλαυσα, τοῖσδε δ' εἶδον ὄμμασιν
 αὐτὴ κατασφαγέντ' ἐφ' Ἑρκείῳ πυρᾷ,
 πόλιν θ' ἀλοῦσαν. ἄς δ' ἐθρέψα παρθένους
 ἐς ἀζίωμα νυμφίων ἐξαίρετον,
 ἄλλοισι θρέψας ἐκ χερῶν ἀφηρεθν. 490
 κοῦτ' ἐξ ἐκείνων ἐλπίς ὥς ὀφθήσομαι,
 αὐτὴ τ' ἐκείνας οὐκέτ' ὄψομαί ποτε.
 τὸ λοίσθιον δὲ θριγκὸς ἀθλίων κακῶν,
 δούλῃ γυνὴ γραῦς Ἑλλάδ' εἰσαφίζομαι.
 ἀ δ' ἐστὶ γήρα τῶδ' ἀσύμφορώτατα, 495
 τούτοις με προσθήσουσιν, ἢ θυρῶν λάτριν
 κληῖδας φυλάσσειν, τὴν τεκοῦσαν Ἑκτορα,
 ἢ σιτοποιεῖν, κὰν πέδῳ κοίτας ἔχειν
 ῥυσσοῖσι νῶτοις βασιλικῶν ἐκ δερμίνων,
 τρυχηρὰ περὶ τρυχηρὸν εἰμένην χροά 500

πέπλων λακίσματ', ἀδόκιμ' ὀλβίοις ἔχειν.

οἱ γὰρ τάλαινα, διὰ γάμον μιᾶς ἑνα

γυναικὸς, οἷων ἔτυχον, ὧν τε τεύξομαι!

ὦ τέκνον, ὦ σύμβακχε Κασάνδρα θεοῖς,

οἴαις ἔλυσας συμφοραῖς ἀγνευμα σόν!

505

σύ τ', ὦ τάλαινα, ποῦ ποτ' εἶ, Πολυξένη;

ὥς οὔτε μ' ἄρσην, οὔτε θήλεια σπορά,

πολλῶν γενομένων, τὴν τάλαιναν ὠφελεῖ.

τί δῆτά μ' ὀρθοῦτ'; ἐλπίδων ποίαν ὕπο;

ἄγετε τὸν ἄβρὸν δὴ ποτ' ἐν Τροίᾳ πόδα,

510

νῦν δ' ὄντα δοῦλον, στιβάδα πρὸς χαμαιπετῇ

πέτρινά τε κρήδεμν', ὥς πεσοῦσ' ἀποφθαρῶ,

δακρύοις καταξανθεῖσα. τῶν δ' εὐδαιμόνων

μηδένα νομίζετ' εὐτυχεῖν, πρὶν ἂν θάνῃ.

ΧΟ. Ἀμφί μοι Ἴλιον, ὦ

(στρ.)

515

Μοῦσα, καινῶν ὕμνων

ἄεισον ἐν δακρύοις

ὧδ' ἀν' ἐπικήδειον·

νῦν γὰρ μέλος ἐς Τροίαν

ἰακχήσω,

520

τετραβάμονος ὥς ὑπ' ἀπήνας

Ἀργείων ὀλόμαν τάλαινα δοριάλωτος,

ὅτ' ἔλιπον ἵππον, οὐράνια

βρέμοντα, χρυσοφάλαρον, ἔνο-

πλον ἐν πύλαις Ἀχαιοί·

525

ἀνὰ δ' ἐβόασεν λεῶς,

Τρωάδος ἀπὸ πέτρας σταθείς·

ἴτ' ὦ πεπαυμένοι πόνων,

τόδ' ἱερὸν ἀνάγετε ξόανον

Ἰλιάδι διογενεῖ κόρα.

530

- τίς οὐκ ἔβα νεανίδων ;
 τίς οὐ γεραίος ἐκ δόμων,
 κεχαρμένοι δ' αἰοδαῖς
 δόλιον ἔσχον ἄταν.
 πᾶσα δὲ γέννα Φρυγῶν (ἀντ.) 535
 πρὸς πύλας ὤρμαθη,
 πεύκα ἐν οὐρείᾳ
 ζεστόν λόχον Ἀργείων
 καὶ Δαρδανίας ἄταν
 θεᾷ δῶσαν, 540
 χάριν ἄζυγος ἀμβροτοπώλου.
 κλωστοῦ δ' ἀμφιβόλοις λίνοισι, ναὸς ὥσπερ
 σκάφος κελαϊνόν, εἰς ἔδρανα
 λαῖνα δάπεδά τε φόνια πατρί-
 δι Παλλάδος θέσαν θεᾶς. 545
 ἐπὶ δὲ πόνῳ καὶ χαρᾷ
 νύχιον ἐπὶ κνέφας παρῆν·
 Λίβυς τε λωτὸς ἐκτύπει,
 Φρύγιά τε μέλεα, παρθένοι
 δ' αἰρίον ἀνὰ κρότον ποδῶν 550
 βοᾶν τ' ἐμελπον εὐφρον' ἐν
 δόμοις δὲ παμφαῆς σέλας
 πυρὸς μέλαιναν αἶγλαν
 ἔδωκεν παρ' οἴῳ.
 ἐγὼ δὲ τὰν ὀρεστέραν (ἐπωδ.) 555
 τότε ἀμφὶ μέλαθρα παρθένον, Διὸς κόραν,
 Ἄρτεμιν, ἐμελπόμεν χοροῖ-
 σι· Φοινία δ' ἀνὰ πτόλιν
 βοᾷ κατεῖχε Περγάμων
 ἔδρας· βρέφη δὲ φίλια περὶ 560

πέπλους ἔβαλλε ματρὶ χεῖ-
ρας ἐπτοημένας· λόχου δ'
ἐξέβαινεν Ἄρης,

κόρας ἔργα Παλλάδος.

σφαγαὶ δ' ἀμφιβώμιοι

565

Φρυγῶν, ἐν τε δεμνίοις

καράτομος ἐρημία

νεανίδων στέφανον ἔφερεν

Ἑλλάδι κουροτρόφῳ

Φρυγῶν δὲ πατρίδι πένθη.

570

Ἐκάβη, λεύσσεις τήνδ' Ἀνδρομάχην

ξενικοῖς ἐπ' ὅχοις πορθμευομέναν;

παρὰ δ' εἰρεσίᾳ μαστῶν ἔπεται

Φίλος Ἀστυάναξ, Ἑκτορος ἱνις.

ΕΚ. ποῖ ποτ' ἀπήνας νώτοις φέρη,

575

δύστανε γύναι, πάρεδρος χαλκείοις

Ἑκτορος ὅπλοις σκύλοις τε Φρυγῶν

δοριθηράτοις;

οἷσιν Ἀχιλῆως παῖς Φθιώτας

στέψει ναοὺς ἀπὸ Τροίας;

580

ΑΝ. Ἀχαιοὶ δεσπότηι μ' ἄγουσιν.

(στρ. α'.)

ΕΚ. ὦ μοί [μοί]! ΑΝ. τί παῖᾶν ἐμὸν στενάξεις;

ΕΚ. αἶ αἶ [αἶ αἶ]! ΑΝ. τῶνδ' ἀλγέων!

ΕΚ. ὦ Ζεῦ! ΑΝ. καὶ συμφορᾶς!

ΕΚ. τέκεα. ΑΝ. πρίν ποτ' ἦμεν.

585

ΕΚ. βέβακ' ὄλβος, βέβακε Τροία.

(ἀντ. α'.)

ΑΝ. τλάμων. ΕΚ. ἐμῶν τ' εὐγένεια παίδων.

ΑΝ. Φεῦ Φεῦ! ΕΚ. Φεῦ δῆτ' ἐμῶν—

ΑΝ. κακῶν! ΕΚ. οἰκτρά [γε] τύχα—

ΑΝ. πόλεος, ΕΚ. ἀ καπνοῦται.

590

AN. μόλοις, ὦ πόσις, μοι—

(στρ. β'.)

EK. βοᾷς τὸν παρ' ἄδῃ
παῖδ' ἐμὸν, ὦ μελέα.

AN. σᾶς δάμαρτος ἄλκαρ.

EK. σύ τ', ὦ λῦμ' Ἀχαιῶν,
τέκνων δέσποθ' ἀμῶν
πρεσβυγενὲς Πρίαμε,
κοίμισαί μ' ἐς ἄδου.

(ἀντ. β'.)

595

AN. οἶδε πόνοι μεγάλοι, σχετλία, τάδε πάσχομεν ἄλγη,
οἰχομένας πόλεως, ἐπὶ δ' ἄλγεσιν ἄλγεα κεῖται,
δυσφροσύναισι θεῶν, ὅτε σὸς γόνος ἔκφυγεν ἄδαν,
ὃς λεχέων στυγεράων χάριν ὤλεσε Πέργαμα Τροίας.
αἱματόεντα δὲ θεᾶ παρὰ Παλλάδι σώματα νεκρῶν
γυψὶ φέρειν τέταται· ζυγὰ δ' ἤνυσε δούλια Τροία.

600

EK. ὦ πατρίς, ὦ μελέα, καταλειπομένην σε δακρύω—
νῦν τέλος οἰκτρὸν ὄρας—καὶ ἐμὸν δόμον, ἐνθ' ἐλοχεύθην.
ὦ τέκν', ἐρημόπολις μάτηρ ἀπολείπεται ὑμῶν.
οἶος ἰάλεμος, οἷά τε πένθη.

610

δάκρυά τ' ἐκ δακρύων καταλείβεται
ἀμετέροισι δόμοις. ὁ θανὼν δ' ἐπὶ
λάθεται ἀλγέων ἀδάκρυτος.

EK. ὡς ἡδὺ δάκρυα τοῖς κακῶς πεπραγόσιν,
θρήνων τ' ὀδυρμοὶ Μοῦσά θ', ἢ λύπας ἔχει.

AN. ὦ μήτερ ἀνδρὸς, ὅς ποτ' Ἀργείων δορὶ
πλείστους διώλεσ', Ἐκτορος, τὰ δ' εἰσοράς;

615

EK. ὁρῶ τὰ τῶν θεῶν, ὡς τὰ μὲν πυργούσ' ἄνω
τὰ μηδὲν ὄντα, τὰ δὲ δοκοῦντ' ἀπώλεσαν.

AN. ἀγόμεθα λεία σὺν τέκνῳ· τὸ δ' εὐγενὲς
ἐς δοῦλον ἤκει, μεταβολὰς τοσάσδ' ἔχον.

EK. τὸ τῆς ἀνάγκης δεινόν· ἄρτι καπ' ἐμοῦ

620

βέβηκ' ἀποσπασθεῖσα Κασάνδρα βία.

AN. (Φεῦ, Φεῦ!) ἄλλος τις Αἴας, ὡς εἴκε, δεύτερος
παιδὸς πέφηνε σῆς· νοσεῖς δὲ χάτερα.

EK. ὦν γ' οὔτε μέτρον, οὔτ' ἀριθμός ἐστι μοι
κακῶ κακὸν γὰρ εἰς ἀμιλλαν ἔρχεται.

625

AN. τέθνηκέ σοι παῖς πρὸς τάφῳ Πολυξένη
σφαγεῖς Ἀχιλλέως, δῶρον ἀψύχῳ νεκρῷ.

EK. οἱ γὰρ τάλαινα! τοῦτ' ἐκεῖνό μοι πάλαι
Ταλθύβιος αἰνιγμ' οὐ σαφῶς εἶπεν σαφές.

AN. εἶδόν νιν αὐτὴ, κάποβάσα τῶνδ' ὅχων
ἐκρυφα πέπλοις κάπεκοψάμην νεκρόν.

630

EK. αἶ, αἶ, τέκνον, σῶν ἀνοσίων προσφαγμάτων!
αἶ, αἶ, μάλ' αὖθις, ὡς κακῶς διόλλυσαι!

AN. ὅλωλεν, ὡς ὅλωλεν, ἀλλ' ὅμως ἐμοῦ
ζώσης γ' ὅλωλεν εὐτυχεστέρῳ πότμῳ.

635

EK. οὐ ταυτὸν, ὦ παῖ, τῷ βλέπειν τὸ κατθανεῖν·
τὸ μὲν γὰρ οὐδὲν, τῷ δ' ἐνεισιν ἐλπίδες.

AN. [ὦ μῆτερ, ὦ τεκοῦσα, κάλλιστον λόγον]
ἀκουσον, ὡς σοι τέρψιν ἐμβάλαω Φρενί.

τὸ μὴ γενέσθαι τῷ θανεῖν ἴσον λέγω,

640

τοῦ ζῆν δὲ λυπρῶς κρεῖσσόν ἐστι κατθανεῖν.

ἀλγεῖ γὰρ οὐδὲν τῶν κακῶν ἡσθημένος·

ὁ δ' εὐτυχήσας, ἐς τὸ δυστυχὲς πεσὼν,

ψυχὴν ἀλάται τῆς πάροιθ' εὐπραξίας.

κείνη δ' ὁμοίως, ὥσπερ οὐκ ἰδοῦσα φῶς,

645

τέθνηκε, κοῦδὲν οἶδε τῶν αὐτῆς κακῶν.

ἐγὼ δὲ τοξεύσασα τῆς εὐδοξίας,

λαχοῦσα πλεῖον, τῆς τύχης ἡμάρτανον.

ἀ γὰρ γυναιξὶ σῶφρον' ἐσθ' εὐρημένα,

ταῦτ' ἐξεμόχθουν Ἐκτορος κατὰ στέγας.

650

πρῶτον μὲν, ἔνθα καὶ προσῆ, καὶ μὴ προσῆ
 ψόγος γυναιξίν, αὐτὸ τοῦτ' ἐφέλκεται
 κακῶς ἀκούειν, ἥτις οὐκ ἔνδον μένει,
 τούτου πόθον παρεῖσ', ἔμμινον ἐν δόμοις,
 εἴσω τε μελάθρων κορυφαῖα θηλειῶν ἔπη
 οὐκ εἰσεφρούμην· τὸν δὲ ναῦν διδάσκαλον
 οἴκοθεν ἔχουσα χρηστὸν ἐξήρκουν ἐμοί.
 γλώσσης τε σιγὴν ὄμμα θ' ἥσυχον πόσει
 παρεῖχον· ἦδεν δ', ἅ μ' ἐχρῆν νικᾶν πόσιν,
 κείνῳ τε νίκην ὦν μ' ἐχρῆν παριέναι.
 καὶ τῶνδε κληδῶν ἐς στράτευμ' Ἀχαιῶν
 ἐλθοῦσ', ἀπώλεσέν μ'· ἐπεὶ γὰρ ἤρεθην,
 Ἀχιλλέως με παῖς ἐβουλήθη λαβεῖν
 δάμαρτα· δουλεύσω δ' ἐν αὐθεντῶν δόμοις.
 κεῖ μὲν παρώσασ' Ἑκτορος Φίλον κᾶρα
 πρὸς τὸν παρόντα πόσιν ἀναπτύξω Φρένα,
 κακὴ Φανούμαι τῷ θανόντι· τόνδε δ' αὖ
 στυγοῦσ', ἐμαυτῆς δεσπόταις μισήσομαι.
 καίτοι λέγουσιν, ὡς μί' εὐφρόνη χαλᾷ
 τὸ δυσμενὲς γυναικὸς εἰς ἀνδρὸς λέχος.
 ἀπέπτυσ' αὐτὴν, ἥτις, ἀνδρα τὸν πάρος
 καινοῖσι λέκτροις ἀποβαλοῦσ', ἄλλον φιλεῖ.
 ἀλλ' οὐδὲ πῶλος, ἥτις ἂν διαζυγῇ
 τῆς συντραφείσης, ραδίως ἔλκει ζυγόν.
 καίτοι τὸ θηριῶδες ἀφθογγόν τ' ἔφυ
 ξυνέσει τ' ἀχρηστον τῇ φύσει τε λείπεται.
 σὲ δ', ὦ Φίλ' Ἑκτορ, εἶχον ἀνδρ' ἀρκούντά μοι,
 ξυνέσει, γένει, πλούτῳ τε κἀνδρεία μέγαν·
 ἀκήρατον δέ μ' ἐκ πατρὸς λαβὼν δόμων,
 πρῶτος τὸ παρθένειον ἐξεύξω λέχος.

καὶ νῦν ὅλωλας μὲν σὺ, ναυσθλοῦμαι δ' ἐγὼ
 πρὸς Ἑλλάδ' αἰχμάλωτος ἐς δούλον ζυγόν.
 ἄρ' οὐκ ἐλάσσω τῶν ἐμῶν ἔχει κακῶν

Πολυξένης ὀλεθρος, ἣν καταστένεις;
 ἐμοὶ γὰρ οὐδ', ὃ πᾶσι λείπεται βροτοῖς,
 ζύνεστιν ἐλπίς, οὐδὲ κλέπτομαι φρένας
 πράττειν τι κεδνόν· ἡδὺ δ' ἐστὶ καὶ δοκεῖν.

685

ΧΟ. ἐς ταυτὸν ἥκεις συμφορᾶς· θρηνοῦσα δὲ
 τὸ σὸν διδάσκεις μ', ἔνθα πημάτων κυρῶ.

ΕΚ. αὐτὴ μὲν οὐπὼ ναὸς εἰσέβην σκάφος,
 γραφῇ δ' ἰδοῦσα καὶ κλύουσ' ἐπίσταμαι.
 ναῦταις γὰρ ἦν μὲν μέτριος ἢ χειμῶν φέρειν,
 προθυμίαν ἔχουσι σωθῆναι πόνων,

690

ὁ μὲν παρ' οἴαχ', ὁ δ' ἐπὶ λαίφεσιν βεβῶς,
 ὁ δ' ἄντλον εἶργων ναός· ἦν δ' ὑπερβάλη

695

πολὺς ταραχθεῖς πόντος, ἐνδόντες τύχη,
 παρέϊσαν αὐτοὺς κυμάτων δρομήμασιν.

οὕτω δὲ καγὰ, πόλλ' ἔχουσα πῆματα,
 ἄφθογγός εἰμι καὶ παρέϊσ' ἐῷ στόμα·

νικᾷ γὰρ οὐκ θεῶν με δύστηνος κλύδων.

700

ἀλλ', ὦ Φίλη παῖ, τὰς μὲν Ἑκτορος τύχας
 ἔασον· οὐ μὴ δάκρυά νιν σώσει τὰ σά·

τίμα δὲ τὸν παρόντα δεσπότην σέθεν,

Φίλον διδοῦσα δέλεαρ ἀνδρὶ σῶν τρόπων.

καὶν δρᾶς τάδ', ἐς τὸ κοινὸν εὐφρανεῖς φίλους,

705

καὶ παῖδα τόνδε παιδὸς ἐκθρέψειας ἀν

Τροίᾳ μέγιστον ὠφέλημ', ἵν' οἱ ποτε

ἐκ σοῦ γενόμενοι παῖδες Ἴλιον πάλιν

κατοικίσειαν, καὶ πόλις γένοιτ' ἔτι.

ἀλλ',—ἐκ λόγου γὰρ ἄλλος ἐκβαίνει λόγος—

710

- τὶν αὖ δέδορκα τόνδ' Ἀχαιῶν λάτριν
στείχοντα, καινῶν ἄγγελον βουλευμάτων ;
- ΤΑ. Φρυγῶν ἀρίστου πρὶν ποθ' Ἑκτορος δάμαρ,
μή με στυγῆσης· οὐχ ἑκὼν γὰρ ἄγγελῳ
Δαναῶν τε κοινὰ Πελοπιδῶν τ' ἀγγέλματα. 715
- ΑΝ. τί δ' ἐστίν, ὥς μοι Φροιμίων ἄρχει κακῶν ;
- ΤΑ. ἔδοξε τόνδε παῖδα—πῶς εἶπω λόγον ;
- ΑΝ. μῶν οὐ τὸν αὐτὸν δεσπότην ἡμῖν ἔχειν ;
- ΤΑ. οὐδεὶς Ἀχαιῶν τοῦδε δεσπόσει ποτέ.
- ΑΝ. ἀλλ' ἐνθάδ' αὐτὸν λείψανον Φρυγῶν λιπεῖν ; 720
- ΤΑ. οὐκ οἶδ', ὅπως σοι ῥαδίως εἶπω κακά.
- ΑΝ. ἐπῆνεσ' αἰδῶ, πλὴν ἔαν λέγῃς καλά.
- ΤΑ. κτενοῦσι σὸν παῖδ', ὥς πύθῃ κακὸν μέγα.
- ΑΝ. οἱ μοι ! γάμων τόδ' ὥς κλύω μεῖζον κακόν !
- ΤΑ. νικᾷ δ' Ὀδυσσεὺς ἐν Πανέλλησιν λέγων— 725
- ΑΝ. αἶ, αἶ μάλ' ! οὐ γὰρ μέτρια πάσχομεν κακά.
- ΤΑ. λέξας, ἀρίστου παῖδα μὴ τρέφειν πατρός.
- ΑΝ. τοιαῦτα νικήσειε τῶν αὐτοῦ πέρι !
- ΤΑ. ρίψαι δὲ πύργων δεῖ σφε Τρωϊκῶν ἄπο.
ἀλλ' ὥς γενέσθαι, καὶ σοφωτέρα φανεῖ· 730
μήτ' ἀντέχου τοῦδ', εὐγενῶς δ' ἄλγει κακοῖς,
μήτε, σθένουσα μηδὲν, ἰσχύειν δόκει.
ἔχεις γὰρ ἀλκὴν οὐδαμῇ, σκοπεῖν δὲ χρή·
πόλις τ' ὅλωλε καὶ πόσις, κρατεῖ δὲ σὺ,
ἡμεῖς τε πρὸς γυναῖκα μάρνασθαι μίαν 735
οἰοί τε· τούτων οὐνεκ' οὐ μάχης ἐρᾶν,
οὐδ' αἰσχρὸν οὐδὲν, οὐδ' ἐπίφθονόν σε δρᾶν,
οὔτ' αὖ σ' Ἀχαιοῖς βούλομαι ρίπτειν ἀράς.
εἰ γάρ τι λέξεις, ᾧ χολώσεται στρατὸς,
οὔτ' ἂν ταφείῃ παῖς ὅδ', οὔτ' οἴκτου τύχοι. 740

σιγῶσα δ' εὖ τε τὰς τύχας κεκτημένη
τὸν τοῦδε νεκρὸν οὐκ ἄθαρπτον ἂν λίποις,
αὐτὴ τ' Ἀχαιῶν πρεμμενεστέρων τύχοις.

- ΑΝ. ὦ φίλτατ', ὦ περισσὰ τιμηθεῖς τέκνον,
θανεῖ πρὸς ἐχθρῶν, μητέρ' ἀθλίαν λιπῶν. 745
ἢ τοῦ πατρὸς δέ σ' εὐγένει' ἀπάλεσεν,
ἢ τοῖσιν ἄλλοις γίγνεται σωτηρία·
τὸ δ' ἐσθλὸν οὐκ ἐς καιρὸν ἦλθέ σοι πατρός.
ὦ λέκτρα τὰ μὰ δυστυχῇ τε καὶ γάμοι,
οἷς ἦλθον ἐς μέλαθρον Ἑκτορός ποτε, 750
οὐχ ὥς σφαγεῖον Δαναΐδαις τέξουσ' ἐμοὶ,
ἀλλ' ὥς τύραννον Ἀσιάδος πολυσπόρου.
ὦ παῖ, δακρύεις; αἰσθάνει κακῶν σέθεν;
τί μου δέδραξαι χερσὶ κἀντέχει πέπλων,
νεοσσὸς ὥσῃ πτέρυγας εἰσπιτνῶν ἐμάς; 755
οὐκ εἴσιν Ἑκτωρ, κλεινὸν ἀρπάσας δόρυ,
γῆς ἐξανελθῶν, σοὶ φέρων σωτηρίαν,
οὐ συγγένεια πατρός, οὐκ ἰσχύς Φρυγῶν·
λυγρὸν δὲ πῆδμή' ἐς τράχηλον ὑψόθεν
πεσῶν ἀνοίκτως, πνεῦμ' ἀπορρήξεις σέθεν. 760
ὦ νέον ὑπαγκάλισμα μητρὶ φίλτατον!
ὦ χρωτὸς ἠδὲ πνεῦμα! διακενῆς ἄρα
ἐν σπαργάνοις σε μαστὸς ἐξέθρεψ' ὅδε,
μάτην δ' ἐμόχθουν καὶ κατεζάνθην πόνοις.
νῦν, οὐ ποτ' αὖθις, μητέρ' ἀσπάζου σέθεν, 765
πρόσπιπτε τὴν τεκοῦσαν, ἀμφὶ δ' ὠλένας
ἔλισσ' ἐμοῖς νῶτοισι καὶ στόμ' ἄρμοσον.
ὦ βάρβαρ' ἐξευρόντες Ἕλληνες κακά,
τί τόνδε παῖδα κτείνειτ' οὐδὲν αἴτιον;
ὦ Τυνδάρειον ἔρνος, οὐ ποτ' εἴ Διός, 770

πολλῶν δὲ πατέρων φημί σ' ἐκπεφυκέναι,
 Ἀλάστορος μὲν πρῶτον, εἴτα δὲ Φθόρου,
 Φόνου τε Θανάτου θ', ὅσα τε γῇ τρέφει κακά.
 οὐ γάρ ποτ' αὐχῶ Ζῆνά γ' ἐκφῦσαί σ' ἐγώ,
 πολλοῖσι κῆρα βαρβάροισ' Ἑλλησί τε.

775

ὅλοιο! καλλίστων γὰρ ὀμμάτων ἄπο
 αἰσχυρῶς τὰ κλεινὰ πεδί' ἀπώλεσας Φρυγῶν.
 ἄγετε, Φέρετε καὶ ρίπτετ', εἰ ρίπτειν δοκεῖ
 δαίνυσθε τοῦδε σάρκας. ἐκ τε γὰρ θεῶν
 διολλύμεσθα, παιδί τ' οὐ δυναίμεθ' ἂν
 θάνατον ἀρῆξαι. κρύπτετ' ἄθλιον δέμας,
 καὶ ρίπτετ' ἐς ναῦν· ἐπὶ καλὸν γὰρ ἔρχομαι
 ὑμέναιον, ἀπολέσασα τοῦμαυτῆς τέκνον.

780

ΧΟ. τάλαινα Τροία, μυρίους ἀπώλεσας
 μιᾶς γυναικὸς καὶ λέχους στυγνοῦ χάριν.

785

ΤΑ. ἄγε παῖ, Φίλιον πρόσπτυγμα μεθεῖς
 μητρὸς μογεράς, βαῖνε πατρῶων
 πύργων ἐπ' ἄκρας στεφάνας, ὅθι σοι
 πνεῦμα μεθεῖναι ψῆφος ἐκράνθη
 λαμβάνετ' αὐτόν. τὰ δὲ τοιάδε χρή
 κηρυκεύειν, ὅστις ἄνοικτος
 καὶ ἀναιδείας τῆς ἡμετέρας
 γνώμης μᾶλλον Φίλος ἐστίν.

790

ΕΚ. ὦ τέκνον, ὦ παῖ παιδὸς μογεροῦ,
 συλώμεθα σὴν ψυχὴν ἀδίκως,
 μήτηρ καγώ. τί πάθω; τί σ' ἐγώ,
 δύσμορε, δράσω; τάδε σοι δίδομεν
 πλήγματα κρατὸς στέρνων τε κόπους·
 τῶνδε γὰρ ἄρχομεν. οἱ ἐγὼ πόλεως,
 οἴμοι δὲ σέθεν! τί γὰρ οὐκ ἔχομεν;

795

800

τίνος ἐνδέομεν, μὴ οὐ πανσυδία
 χωρεῖν ὀλέθρου διὰ παντός ;
 Μελισσοτρόφου Σαλαμῖνος ὦ βασιλεῦ Τελαμῶν, (στρ. α΄.)
 νάσου περικύμονος οἰκήσας ἔδραν,
 τᾶς ἐπικεκλιμένας ὄχθοις ἱεροῖς, ἴν' ἐλαίας 805
 πρῶτον ἔδειξε κλάδον γλαυκᾶς Ἀθάνᾳ,
 οὐράνιον στέφανον, λιπαραῖσιν κόσμον Ἀθήναις,
 ἔβας, ἔβας, τοξοφόρῳ συνάρι-
 στεύσων ἅμ' Ἀλκμήνας γόνῳ,
 Ἰλιον, Ἰλιον ἐκπέρσων, πόλιν 810
 ἀμετέραν, τοπάροισ' ὅτ' ἔβας [ἄφ' Ἑλλάδος]
 ὅθ' Ἑλλάδος ἄγαγε πρῶτον ἄνθος, ἀτυζόμενος (ἀντ. α΄.)
 πῶλων, Σιμόεντι δ' ἐπ' εὐρείᾳ πλάταν
 ἔσχασε ποντοπόρον καὶ ναύδετ' ἀνήψατο πρυμνᾶν,
 καὶ χερὸς εὐστοχίαν ἐξεῖλε ναῶν, 815
 Λαομέδοντι φόνον· κανόνων δὲ τυκίσματα Φοίβου
 πυρός γε Φοίνικι πνοᾷ καθελὼν
 Τροίας ἐπόρθησεν χθόνα,
 δῖς δὲ δυοῖν πιτύλοιν τείχη περὶ
 Δαρδανίας Φονία κατέλυσεν αἰχμᾶ. 820
 μάταν ἄρ', ὦ χρυσέαις (στρ. β΄.)
 ἐν οἰνοχόαις ἀβρὰ βαίνων,
 Λαομεδόντιε παῖ,
 Ζηνὸς ἔχεις κυλίκων
 πλήρωμα, καλλίσταν λατρείαν· 825
 ἃ δέ σε γειναμένα [Τροία] πυρὶ δαίεται.
 ἥϊόνες δ' ἄλῃαι
 ἴαχον, οἷόν τ' οἶω-
 νος ὑπὲρ τεκέων βοᾷ,
 αἱ μὲν εὐνάς, αἱ δὲ παῖδας, 830

αἱ δὲ ματέρας γεραιάς.

τὰ δὲ σὰ δροσόντα λουτρά

γυμνασίων τε δρόμοι

βεβᾶσι· σὺ δὲ πρόσωπα νεα-

ρὰ χάρισι παρὰ Διὸς θρόνοις

835

καλλιγάλανα τρέφεις· Πριάμοιο δὲ γαῖαν

Ἑλλὰς ὤλεσ' αἰχμά.

Ἔρως, Ἔρως, ὅς παρὰ

(ἀντ. β.)

Δαρδάνια μέλαθρά ποτ' ἦλθες

Οὐρανίδαισι μέλων·

840

ὥς τότε μὲν μεγάλως

Τροίαν ἐπύργωσας, θεοῖσιν

κῆδος ἀναφάμενος! τὸ μὲν οὖν Διὸς

οὐκετ' ὄνειδος ἐρῶ·

τὸ τᾶς δὲ λευκοπτέρου

845

ἀμέρας φίλιον βροτοῖς

φέγγος ὁλοὸν εἶδε γαῖαν,

εἶδε περγάμων ὄλεθρον,

τεκνοποιὸν ἔχουσα τᾶσδε

γᾶς πόσιν ἐν θαλάμοις,

850

ὃν ἀστέρων τέθριππος ἔλα-

βε χρύσεος ὄχος ἀναρπάσας,

ἐλπίδα γὰ πατρίᾳ μεγάληαν· τὰ θεῶν δὲ

φίλτρα Φροῦδα Τροία.

ME. ὦ καλλιφεγγὲς ἡλίου σέλας τόδε,

855

ἐν ᾧ δάμαρτα τὴν ἐμὴν χειρώσομαι

Ἑλένην· ὁ γὰρ δὴ πολλὰ μοχθήσας ἐγὼ

Μενέλαός εἰμι, καὶ στράτευμ' Ἀχαιϊκόν.

ἦλθον δὲ Τροίαν οὐχ', ὅσον δοκοῦσί με,

γυναικὸς οὐνεκ', ἀλλ' ἐπ' ἄνδρ', ὅς ἐξ ἐμῶν

860

- δόμων δάμαρτα ξεναπάτης ἐλήσατο.
 κείνος μὲν οὖν δέδωκε σὺν θεοῖς δίκην,
 αὐτός τε καὶ γῇ δορὶ πεσοῦσ' Ἑλληνικῶ.
 ἦκα δὲ τὴν Λάκαιναν, — οὐ γὰρ ἠδέως
 ὄνομα δάμαρτος, ἢ ποτ' ἦν ἐμῇ, λέγω, — 865
 ἄζων· δόμοις γὰρ τοῖσδ' ἐν αἰχμαλωτικοῖς
 κατηρίθμηται Τρωάδων ἄλλων μετὰ.
 οἵπερ γὰρ αὐτὴν ἐξεμόχθησαν δορὶ,
 κτανεῖν ἐμοί νιν ἔδσαν, εἴτε μὴ κτανῶν
 θέλοιμι ἄγεσθαι πάλιν ἐς Ἀργεῖαν χθόνα. 870
 ἐμοὶ δ' ἔδοξε τὸν μὲν ἐν Τροίᾳ μόνον
 Ἑλένης ἔασαι, ναυπόρῳ δ' ἄγειν πλάτῃ
 Ἑλληνίδ' ἐς γῆν, καὶ τ' ἐκεῖ δοῦναι κτανεῖν,
 ποινὰς ὅσων τεθνᾶσ' ἐν Ἰλίῳ φίλοι.
 ἀλλ' εἴα, χωρεῖτ' ἐς δόμους, ὁπάονες, 875
 κομίζετ' αὐτὴν, τῆς μισαιφονωτάτης
 κόμης ἐπισπάσαντες· οὔριοι δ' ὅταν
 πνοιαὶ μόλωσι, πέμφομέν νιν Ἑλλάδα.
 ΕΚ. ὦ γῆς ὄχημα κάπῃ γῆς ἔχων ἔδραν,
 ὅστις ποτ' εἶ σὺ δυστόπαστος εἰδέναι 880
 Ζεὺς, εἴτ' ἀνάγκη φύσεος, εἴτε νοῦς βροτῶν,
 προσευξάμην σε· πάντα γὰρ δι' ἀψόφου
 βαίνων κελεύθου κατὰ δίκην τὰ θνήτ' ἄγεις.
 ΜΕ. τί δ' ἔστιν, εὐχὰς ὡς ἐκαίνισας θεῶν;
 ΕΚ. αἰνῶ σε, Μενέλα', εἰ κτενεῖς δάμαρτα σὴν. 885
 ὁρῶν δὲ τήνδε, Φεῦγε, μὴ σ' ἔλῃ πόθος.
 αἰρεῖ γὰρ ἀνδρῶν ὄμματ', ἐξαιρεῖ πόλεις,
 πίμπρησι δ' οἴκους· ὧδ' ἔχει κηλήματα.
 ἐγὼ νιν οἶδα καὶ σὺ χοὶ πεπονθότες.
 ΕΛ. Μενέλαε, Φροίμιον μὲν ἄξιον φόβου 890

τόδ' ἔστιν· ἐν γὰρ χερσὶ προσπόλων σέθεν
βία πρὸ τῶνδε δωμάτων ἐκπέμπομαι.
ἀτὰρ σχεδὸν μὲν οἶδά σοι στυγουμένη,
ὅμως δ' ἔρεσθαι βούλομαι, γνῶμαι τίνες
Ἑλλησι καὶ σοὶ τῆς ἐμῆς ψυχῆς πέρι;

895

ΜΕ. οὐκ εἰς ἀκριβὲς ἦλθες, ἀλλ' ἅπας στρατὸς
κτανεῖν ἐμοί σ' ἔδωκεν, ὄνπερ ἠδίκηεις.

ΕΛ. ἔξεστιν οὖν πρὸς ταῦτ' ἀμείψασθαι λόγῳ,
ὥς οὐ δικαίως, ἢν θάναω, θανούμεθα;

ΜΕ. οὐκ ἐς λόγους ἐλήλυθ', ἀλλὰ σε κτενῶν.

900

ΕΚ. ἀκουσον αὐτῆς, μὴ θάνῃ τοῦδ' ἐνδεῆς,
Μενέλαε, καὶ δὸς τοὺς ἐναντίους λόγους
ἡμῖν κατ' αὐτῆς· τῶν γὰρ ἐν Τροίᾳ κακῶν
οὐδὲν κάτοισθα. συντεθεῖς δ' ὁ πᾶς λόγος
κτενεῖ νιν οὕτως, ὥστε μηδαμῶς Φυγεῖν.

905

ΜΕ. σχολῆς τὸ δῶρον· εἰ δὲ βούλεται λέγειν,
ἔξεστι. τῶν σῶν δ' οὔνεχ', ὥς μάθῃ, λόγων,
δώσω τόδ' αὐτῇ, τῆσδε δ' οὐ δώσω χάριν.

ΕΛ. ἴσως με, κὰν εὖ, κὰν κακῶς δοξῶ λέγειν,
οὐκ ἀνταμείψει, πολεμίαν ἡγούμενος.

910

ἐγὼ δ', ἃ σ' οἶμαι διὰ λόγων ἰόντ' ἐμοῦ
κατηγορήσειν, ἀντιθεῖς, ἀμείφομαι

τοῖς σοῖσι, τὰμὰ καὶ τὰ σ' αἰτιάματα.

πρῶτον μὲν ἀρχὰς ἔτεκεν ἡδὲ τῶν κακῶν,

Πάριν τεκοῦσα· δεύτερον δ' ἀπώλεσεν

915

Τροίαν τε κάμ' ὁ πρέσβυς, οὐ κτανὼν βρέφος,
δαλοῦ πικρὸν μίμημ' Ἀλεξανδρόν ποτε.

ἐνθένδε τὰπίλοιπ' ἀκουσον, ὥς ἔχει

ἔκρινε τρισσὸν ζεῦγος ὅδε τρισσῶν θεῶν.

καὶ Παλλάδος μὲν ἦν Ἀλεξάνδρῳ δόσις,

920

- Φρυξὶ στρατηγοῦνθ' Ἑλλάδ' ἐξανιστάναι·
 Ἦρα δ' ὑπέσχετ' Ἀσιάδ' Εὐρώπης θ' ὄρους
 τυραννίδ' ἔξειν, εἰ σφὲ κρίνειεν Πάρις.
 Κύπρις δὲ τοῦμὸν εἶδος ἐκπαγλουμένη
 δώσειν ὑπέσχετ', εἰ θεὰς ὑπερδράμοι 925
 κάλλει. τὸν ἐνθένδ' ὥς ἔχει σκέψαι λόγον
 νικᾷ Κύπρις θεάς· καὶ τοσόνδ' οἱ ῥοὶ γάμοι
 ὤνησαν Ἑλλάδ'· οὐ κρατεῖσθ' ἐκ βαρβάρων,
 οὔτ' ἐς δόρυ σταθέντες, οὐ τυραννίδι.
 αἰ δ' εὐτύχησεν Ἑλλάς, ὠλόμην ἐγὼ, 930
 εὐμορφία πραθεῖσα, κῶνειδίζομαι,
 ἐξ ὧν ἐχρῆν με στέφανον ἐπὶ κάρα λαβεῖν.
 οὐπω με φήσεις αὐτὰ τὰν ποσὶν λέγειν,
 ὅπως ἀφώρμησ' ἐκ δόμων τῶν σῶν λάθρα.
 ἦλθ', οὐχὶ μικρὰν θεὸν ἔχων αὐτοῦ μέτα, 935
 ὃ τῆσδ' ἀλάστωρ, εἴτ' Ἀλέξανδρον θέλεις
 ὀνόματι προσφωνεῖν νιν, εἴτε καὶ Πάριν·
 ὃν, ὦ κάκιστε, σοῖσιν ἐν δόμοις λιπῶν,
 Σπάρτης ἀπῆρας νηὶ Κρησίαν χθόνα.
 (εἶεν.) οὐ σ', ἀλλ' ἐμαυτὴν τοῦπὶ τῷδ' ἐρήσομαι· 940
 τί δῃ φρονοῦσά γ' ἐκ δόμων ἅμ' ἐσπόμεν
 ξένω, προδοῦσα πατρίδα καὶ δόμους ἐμούς·
 τὴν θεὸν κόλαζε, καὶ Διὸς κρείσσων γενοῦ,
 ὃς τῶν μὲν ἄλλων δαιμόνων ἔχει κράτος,
 κείνης δὲ δούλός ἐστι· συγγνώμη δ' ἐμοί. 945
 ἐνθεν δ' ἔχοις ἂν εἰς ἐμ' εὐπρέπῃ λόγον·
 ἐπεὶ θανὼν γῆς ἦλθ' Ἀλέξανδρος μυχοῦς,
 χρῆν μ', ἥνικ' οὐκ ἦν θεοπόνητά μου λέχη,
 λιποῦσαν οἴκους ναῦς ἐπ' Ἀργεῖαν μολεῖν.
 ἔσπευδον αὐτὸ τοῦτο· μάρτυρες δέ μοι 950

πύργων πυλωροὶ καπὸ τειχεῶν σκοποῖ,
οἱ πολλάκις μ' ἐφεῦρον ἐξ ἐπάλξεων
πλεκταῖσιν ἐς γῆν σῶμα κλέπτουσαν τόδε.

βία δ' ὁ καινὸς μ' οὗτος ἀρπάσας πόσις
Δηΐφοβος ἄλοχον εἶχεν ἀκόντων Φρυγῶν.

955

πῶς οὖν ἐτ' ἂν θνήσκοιμι ἂν ἐνδίκως, πόσι,
πρὸς σοῦ δικαίως, ἦν ὁ μὲν βία γαμεῖ,
τὰ δ' οἴκοθεν κεῖν' ἀντὶ νικητηρίων
πικρῶς ἐδούλευσ'. εἰ δὲ τῶν θεῶν κρατεῖν
βούλει, τὸ χρῆζειν ἀμαθές ἐστί σοι τόδε.

960

ΧΟ. βασιλεῖ ἄμυνον σοῖς τέκνοισι καὶ πάτρα,
πειθὼ διαφθείρουσα τῆσδ', ἐπεὶ λέγει
καλῶς, κακοῦργος οὔσα· δεινὸν οὖν τόδε.

ΕΚ. ταῖς θεαῖσι πρῶτα σύμμαχος γενήσομαι,
καὶ τήνδε δείξω μὴ λέγουσαν ἐνδίκᾳ.

965

ἐγὼ γὰρ ἼΗραν παρθένον τε Παλλάδα
οὐκ ἐς τοσοῦτον ἀμαθίας ἐλθεῖν δοκῶ,
ὥσθ' ἢ μὲν Ἄργος βαρβάροις ἀπημπούλα,
Παλλὰς δ' Ἀθήνας Φρυγῇ δουλεύειν ποτέ,
αἱ παιδιαῖσι καὶ χλιδῇ μορφῆς πέρι
ἦλθον πρὸς Ἰδην. τοῦ γὰρ οὔνεκ' ἂν θεὰ

970

ἼΗρα τοσοῦτον ἔσχ' ἔρωτα καλλονῆς;
πότερον ἀμείνον' ὥς λάβοι Διὸς πόσιν,
ἢ γάμον Ἀθὰνα θεῶν τινὸς θηρωμένη;
ἢ παρθενεΐαν πατὴρ ἐξητήσατο,

975

Φεύγουσα λέκτρα; μὴ μαθεῖς ποίει θεὰς,
τὸ σὸν κακὸν κοσμοῦσα. μὴ πείσης σοφούς.
Κύπριν δ' ἔλεξας, (ταῦτα γὰρ γέλως πολὺς),
ἐλθεῖν ἐμῷ ξυὺν παιδί Μενέλεω δόμους.

οὐκ ἂν μένουσ' ἂν ἥσυχός γ' ἐν οὐρανῷ

980

αὐταῖς Ἀμύκλαις σ' ἤγαγεν πρὸς Ἴλιον;
 ἦν οὐμὸς υἱὸς κάλλος ἐκπρεπέστατος,
 ὁ σὸς δ' ἰδὼν νιν νοῦς ἐποιήθη Κύπρις.

τὰ μῶρα γὰρ πάντ' ἐστὶν Ἀφροδίτῃ βροτοῖς,
 καὶ τοῦνομ' ὀρθῶς ἀφροσύνης ἄρχει θεᾶς.

985

ὃν σύ γ' ἐσιδοῦσα βαρβάροις ἐσθήμασι
 χρυσῷ τε λαμπρὸν, ἐξεμαργώθης φρένας.
 ἐν μὲν γὰρ Ἀργεὶ μίκρ' ἔχουσ' ἀνεστρέφου,
 Σπάρτης δ' ἀπαλλαχθεῖσα, τὴν Φρυγῶν πόλιν

χρυσῷ ρέουσιν ἤλπισας κατακλύσειν
 δαπάναισιν· οὐδ' ἦν ἱκανά σοι τὰ Μενέλεω
 μέλαθρα, ταῖς σαῖς ἐγκαθυβρίζειν τρυφαῖς.
 εἶεν· βία γὰρ παῖδα Φῆς σ' ἄγειν ἐμόν.

990

τίς Σπαρτιατῶν ἦσθετ', ἢ ποίαν βοήν
 ἀνωλόλυξας, Κάστορος νεανίου

995

τοῦ συζύγου τ' ἔτ' ὄντος, οὐ κατ' ἄστρα πω.
 ἐπεὶ δὲ Τροίαν ἤλθες Ἀργεῖοί τέ σου

κατ' ἶχνος, ἦν δὲ δοριπετῆς ἀγωνία,
 εἰ μὲν τὰ τοῦδε κρείσσον' ἀγγέλλοιτό σοι,
 Μενέλαον ἦνεις, παῖς ὅπως λυποῖτ' ἐμὸς,
 ἔχων ἔρωτος ἀνταγωνιστὴν μέγαν·
 εἰ δ' εὐτυχοῖεν Τρῶες, οὐδὲν ἦν ὅδε.

1000

εἰς τὴν τύχην δ' ὀρῶσα, τοῦτ' ἥσκεις, ὅπως
 ἔποι' ἅμ' αὐτῇ, τῇ ῥετῇ δ' οὐκ ἤθελες.

κᾶπειτα πλεκταῖς σῶμα σὸν κλέπτειν λέγεις,

1005

πύργων καθιῖσ', ὥς μένουσ' ἀκουσίως;

ποῦ δῆτ' ἐλήφθης ἢ βρόχους ἀρτωμένη,

ἢ Φάσγανον θήγους; ἀ γενναία γυνὴ
 δράσειεν ἂν, ποθοῦσα τὸν πάρος πόσιν.

καίτοι γ' ἐνουθέτουν σὲ πολλὰ πολλάκις·

1010

ὦ θύγατερ, ἔξελθ'· οἱ δ' ἐμοὶ παῖδες γάμους
 ἄλλους γαμοῦσι· σέ δ' ἐπὶ ναῦς Ἀχαιϊκὰς
 πέμψω συνεκκλέψασα· καὶ παῦσον μάχης
 Ἑλλήνας ἡμᾶς τ'. ἀλλὰ σοὶ τόδ' ἦν πικρόν.

ἐν τοῖς Ἀλεξάνδρου γὰρ ὕβριζες δόμοις, 1015

καὶ προσκυνεῖσθαι βαρβάρων ὑπ' ἡτελες,
 μεγάλα γὰρ ἦν σοι· καπὶ τοῖσδε σὸν δέμας
 ἐξήλθες ἀσκήσασα, κάβλεψας πόσει
 τὸν αὐτὸν αἰθέρ', ὦ κατὰπτυστον κᾶρα·

ἦν χρῆν ταπεινὴν ἐν πέπλων ἐρειπίοις, 1020

Φρίκη τρέμουσαν, κρᾶτ' ἀπεσκυθισμένην,
 ἐλθεῖν, τὸ σῶφρον τῆς ἀναιδεΐας πλέον
 ἔχουσαν ἐπὶ τοῖς πρόσθεν ἡμαρτημένοις.

Μενέλα', ἴν' εἰδῆς, αἱ τελευτήσω λόγον,
 στεφάνωσον Ἑλλάδ', ἀξίως τήνδε κτανῶν 1025

σαυτοῦ· νόμον δὲ τόνδε ταῖς ἄλλαισι θεῶ
 γυναιξί, θνήσκειν, ἥτις ἂν προδῶ πόσιν.

ΧΟ. Μενέλαε, προγόνων ἀξίως δόμων τε σῶν
 τίσαι δάμαρτα, κάφελῶ πρὸς Ἑλλάδος
 ψόγον τὸ θῆλύ τ', εὐγενὴς ἐχθροῖς Φανείς. 1030

ΜΕ. ἐμοὶ σὺ συμπέπτωκας ἐς ταυτὸν λόγου,
 ἐκουσίως τήνδ' ἐκ δόμων ἐλθεῖν ἐμῶν
 ξένας ἐς εὐνάς· χῆ Κύπρις κόμπου χάριν
 λόγοις ἐνεῖται. βαῖνε λευστήρων πέλας,
 πόνους τ' Ἀχαιῶν ἀπόδος ἐν μικρῷ μακροῦς 1035
 θανούσ', ἴν' εἰδῆς μὴ καταισχύνειν ἐμέ.

ΕΛ. μῆ, πρὸς σέ γονάτων, τὴν νόσον τὴν τῶν θεῶν
 προσθεῖς ἐμοὶ, κτάνης με, συγγίγνωσκε δέ.

ΕΚ. μῆδ', οὓς ἀπέκτειν' ἦδε συμμάχους, προδῶς·
 ἐγὼ πρὸ κείνων καὶ τέκνων σε λίσσομαι. 1040

- ΜΕ. παῦσαι, γέραιά· τῆσδε δ' οὐκ ἐφρόντισα.
λέγω δὲ προσπόλοισι, πρὸς πρύμνας νεῶν
τήνδ' ἐκκομίζειν, ἔνθα ναυστολήσεται.
- ΕΚ. μὴ νῦν νεώς σοι ταυτὸν ἐσβήτω σκάφος.
- ΜΕ. τί δ' ἐστι; μεῖζον βρῖθος, ἢ πάρος γ', ἔχει; 1045
- ΕΚ. οὐκ ἐστ' ἐραστής, ὅστις οὐκ αἰεὶ φιλεῖ.
- ΜΕ. ὅπως ἂν ἐκβῇ τῶν ἐρωμένων ὁ νοῦς.
ἐσται δ', ἃ βούλει· ναῦν γὰρ οὐκ ἐσβήσεται,
ἐς ἣν περ ἡμεῖς· καὶ γὰρ οὐ κακῶς λέγεις·
ἐλθοῦσα δ' Ἄργος, ὥσπερ Ἀζία, κακῶς 1050
κακῇ θανεῖται, καὶ γυναιξὶ σωφρονεῖν
πάσαισι θήσει. ῥάδιον μὲν οὐ τόδε·
ὅμως δ' ὁ τῆσδ' ὄλεθρος ἐς φόβον βαλεῖ
τὸ μῶρον αὐτῶν, καὶν ἔτ' ὥς ἐχθίονες.
- ΧΟ. Οὕτω δὴ τὸν ἐν Ἰλίῳ (στρ. α'.) 1055
ναὸν καὶ θυόεντα βω-
μὸν προὔδωκας Ἀχαιοῖς,
ὦ Ζεῦ, καὶ πελάνων φλόγα,
σμύρνης αἰθερίας τε κα-
πνὸν καὶ Πέργαμον ἱερὰν, 1060
Ἰδαῖά τ' Ἰδαῖα κισσοφόρα νάπη
χιόνι κατάρυτα ποταμία
τέρμονά τε πρωτόβολον ἀλῖα
τὰν καταλαμπομέναν ζαθέαν θεράπναν.
φραῦδαί σοι θυσίαι χορῶν τ' (ἀντ. α'.) 1065
εὐφημοὶ κέλαδοι κατ' ὄρ-
φραν καὶ παννυχίδες θεῶν,
χρυσέων τε ξοάνων τύποι,
φρυγῶν τε ζᾶθεοι σελαῖ-
ναι συνδώδεκα πλήθει. 1070

μέλει, μέλει μοι, τάδ' εἰ φρονεῖς, ἀναξ,
οὐράνιον ἔδρανον ἐπιβεβώς

αἰθέρα τ', ἐμᾶς πόλεος ὀλομένας,
ἂν πυρὸς αἰθομένα κατέλυσεν ὀρμά.

ὦ φίλος ὦ πόσι μοι, (στρ. β.) 1075

σὺ μὲν φθίμενος ἀλαίνεις
ἄθαρπτος, ἄνυδρος· ἐμὲ δὲ πόντιον σκάφος
αἴσσον πτεροῖσι πορεύσει

ἱππόβοτον Ἄργος, ἵνα τείχη

λάϊνα, Κυκλώπῃ, οὐράνια νέμονται. 1080

τέκνων δὲ πλήθος ἐν πύλαις

δάκρυσι κατάορα στένει,

βοᾷ, βοᾷ· μάτερ, ὦμοι!

μόναν δὴ μ' Ἀχαιοὶ κομίζου-

σι σέθεν ἀπ' ὀμμάτων 1085

κυανέαν ἐπὶ ναῦν

εἰναλίσσι πλάταις

ἢ Σαλαμῖν' ἱερὰν,

ἢ δίπορον κορυφᾶν

Ἰσθμιον, ἐνθα πύλας 1090

Πέλοπος ἔχουσιν ἔδραι.

εἴθ' ἀκάτου Μενέλα (ἀντ. β'. 1095

μέσον πέλαγος ἰούσας,

δίπαλτον ἱερὸν ἀνὰ μέσον πλατᾶν πέσοι

Αἰγαίου κεραυνοφαῆς πῦρ, 1095

Ἰλιόθεν ὅτι με πολύδακρυν

Ἑλλάδι λάτρευμα γᾶθεν ἐξορίζει.

χρῦσα δ' ἔνοπτρα, παρθένων

χάριτας, ἔχουσα τυγχάνει

Διὸς κόρα· μηδὲ γαῖαν 1100

ποτ' ἔλθοι Λάκαιναν, πατρῶον
 τε θάλαμον ἐστίας,
 μηδὲ πόλιν Πιτάνας,
 χαλκόφυλόν τε θεῶν,
 δύσγαμον αἰσχρὸς ἐλὼν
 Ἑλλάδι τᾷ μεγάλα,
 ταῖς Σιμοεντίσι τ' αὖ
 μέλεα πάθεα ρόῃσιν!
 ἰῶ, ἰῶ!

1105

καιναὶ καινῶν μεταβάλλουσαι
 χθονὶ συντυχίαι. λεύσσετε Τρώων
 τόνδ' Ἀστυάνακτ' ἄλοχοι μέλεια
 νεκρὸν, ὃν, πύργων δίσκημά πικρὸν,
 Δαναοὶ κτείναντες ἔχουσιν.

1110

ΤΑ. Ἐκάβη, νεῶς μὲν πίτυλος εἰς λελειμμένους
 λάφυρα τὰπίλοιπ' Ἀχιλλεῖου τόκου
 μέλλει πρὸς ἅκτας ναυστολεῖν Φθιώτιδας·
 αὐτὸς δ' ἀνῆκται Νεοπτόλεμος, καινὰς τινὰς
 Πηλέως ἀκούσας συμφορὰς, ὥς νιν χθονὸς
 Ἀκαστος ἐκβέβληκεν ὁ Πελίου γόνος,
 οὗ θάσσον οὐνεκ', ἣ χάριν μονῆς ἔχων,
 Φραῦδος, μετ' αὐτοῦ τ' Ἀνδρομάχη, πολλῶν ἐμοὶ
 δακρύων ἀγωγὸς, ἥνικ' ἐξώρμα χθονὸς,
 πάτραν τ' ἀναστένουσα καὶ τὸν Ἑκτορος
 τύμβον προσεννέπουσα. καί σφ' ἠτήσατο
 θάψαι νεκρὸν τόνδ', ὃς πεσὼν ἐκ τειχεῶν
 ψυχὴν ἀφῆκεν Ἑκτορος τοῦ σοῦ γόνος,
 φόβον τ' Ἀχαιῶν, χαλκόνωτον ἀσπίδα
 τήνδ', ἣν πατὴρ τοῦδ' ἀμφὶ πλευρ' ἐβάλλετο,
 μή νιν πορευῆσαι Πηλέως ἐφ' ἐστίαν,

1115

1120

1125

1130

μηδ' ἐς τὸν αὐτὸν θάλαμον, οὗ νυμφεύσεται
 μήτηρ νεκροῦ τοῦδ' Ἀνδρομάχη, λύπας ὄραν,
 ἀλλ' ἀντὶ κέδρου περιβόλων τε λαϊνῶν,
 ἐν τῇδε θάψαι παῖδα· σὰς δ' ἐς ὠλένας
 δοῦναι, πέπλοισιν ὡς περιστείλης νεκρὸν
 στεφάνοις θ', ὅση σοι δύναμις, ὡς ἔχει τὰ σά·
 ἐπεὶ βέβηκε καὶ τὸ δεσπότης τάχος
 ἀφείλετ' αὐτὴν παῖδα μὴ δοῦναι τάφῳ.
 ἡμεῖς μὲν οὖν, ὅταν σὺ κοσμήσῃς νέκυν,
 γῆν τῷδ' ἐπαμπίσχοντες αἶρομεν δόρυ·
 σὺ δ' ὡς τάχιστα πρᾶσσε τὰπέσταλμένα.
 ἐνὸς μὲν οὖν μόχθου σ' ἀπαλλάξας ἔχω·
 Σκαμανδρίους γὰρ τάσδε διαπερῶν ῥοὰς
 ἔλυσσα νεκρὸν κατένιψα τραύματα.
 ἀλλ' εἴμ' ὀρυκτὸν τῷδ' ἀναρρήξων τάφον,
 ὡς σύντομ' ἡμῖν τὰπ' ἐμοῦ τε καὶ τοῦ σοῦ
 ἐς ἐν ζυνελθόντ', οἴκαδ' ὀρμίσῃ πλάτην.
 ΕΚ. θέσθ' ἀμφίτορον ἀσπίδ' Ἑκτορος πέδῳ,
 λυπρὸν θέαμα κοῦ Φίλον λεύσσειν ἐμοί.
 ᾧ μείζον' ὄγκον δορὸς ἔχοντες, ἢ Φρενῶν,
 τί τόνδ', Ἀχαιοὶ, παῖδα δέισαντες, Φόνον
 καινὸν διειργάσασθε; μὴ Τροίαν ποτὲ
 πεσοῦσαν ὀρθώσειεν; οὐδὲν ἦτ' ἄρα,
 ὅθ', Ἑκτορος μὲν εὐτυχοῦντος ἐς δόρυ,
 διωλλόμεσθα, μυρίας τ' ἄλλης χερὸς·
 πόλεως δ' ἀλούσης καὶ Φρυγῶν ἐφθαρμένων,
 βρέφος τοσόνδ' ἐδείσατ'; οὐκ αἰνῶ φόβον
 ὅστις φοβεῖται, μὴ διεξελθὼν λόγῳ.
 ᾧ φίλταθ', ὡς σοι θάνατος ἦλθε δυστυχίης!
 εἰ μὲν γὰρ ἔθανες πρὸ πόλεως, ἥβης τυχῶν

1135

1140

1145

1150

1155

1160

γάμων τε καὶ τῆς ἰσοθέου τυραννίδος,
μακάριος ἦσθ' ἂν, εἴ τι τῶνδε μακάριον.
νῦν αὖτ' ἰδὼν μὲν γνούς τε σῇ ψυχῇ, τέκνον,
οὐκ οἶσθ'· ἐχρήσω δ' οὐδὲν ἐν δόμοις ἔχων.
δύστηνε κρατὸς, ὥς σ' ἔκειρεν ἀθλίως
τείχη πατρῶα, Λοξίου πυργώματα,
ὃν πόλλ' ἐκήπευσ' ἡ τεκοῦσα βόστρυχον,
Φιλήμασιν τ' ἔδωκεν, ἔνθεν ἐκγελαῖ,
ὅστέων ῥαγέντων, Φόνος, ἵν' αἰσχρὰ μὴ λέγω.
ὦ χεῖρες, ὥς εἰκούς μὲν ἡδέϊας πατρὸς
κέκτησθ', ἐν ἄρθροισι δ' ἐκλυτοὶ πρόκεισθέ μοι!
ὦ πολλὰ κόμπους ἐκβαλὼν φίλον στόμα,
ὄλωλας, ἐψεύσω μ', ὅτ' ἐσπίπτων πέπλους,
ὦ μήτερ, ἡὔδας, ἥ πολὺν σοι βοστρύχων
πλόκαμον κεροῦμαι, πρὸς τάφον θ' ὀμηλίκων
κώμους ἀπάξω, Φίλα δίδους προσφθέγματα.
σὺ δ' οὐκ ἔμ', ἀλλ' ἐγὼ σέ τὸν νεώτερον,
γραῦς, ἄπολις, ἄτεκνος, ἄθλιον θάπτω νεκρόν.
οἱ μοι! τὰ πόλλ' ἀσπᾶσμαθ' αἶ τ' ἐμαὶ τροφαὶ
ὑπνοὶ τ' ἐκείνοι Φροῦδά μοι. τί καὶ ποτε
γράψειεν ἂν σε μουσοποιὸς ἐν τάφῳ;
τὸν παῖδα τόνδ' ἐκτειναν Ἀργεῖοί ποτε
δείσαντες; αἰσχρὸν τοῦπίγραμμά γ' Ἑλλάδι.
ἀλλ', ὦ πατρῶων οὐ λαχὼν, ἔξεις ὅμως,
ἐν ᾗ ταφῇσει, χαλκόνωτον ἰτέαν.
ὦ καλλίπηχυν Ἑκτορος βραχίονα
σώζουσ', ἄριστον φύλακ' ἀπώλεσας σέθεν.
ὥς ἡδὺς ἐν πόρπακι σὸς κεῖται τύπος,
ἵτυός τ' ἐν εὐτόρνοισι περιδρόμοις ἰδρῶς,
ὃν ἐκ μετώπου πολλάκις, πόνους ἔχων,

1165

1170

1175

1180

1185

1190

ἔσταζεν Ἑκτωρ, προστιθεὶς γενειάδι.
 φέρετε, κομίζετ' ἀθλίῳ κόσμον νεκρῶ
 ἐκ τῶν παρόντων· οὐ γὰρ ἐς κάλλος τύχας
 δαίμων δίδωσιν· ὧν δ' ἔχω, λήψει τάδε.
 θνητῶν δὲ μῶρος ὅστις εὖ πράσσειν δοκῶν
 βέβαια, χαίρει· τοῖς τρόποις γὰρ αἱ τύχαι,
 ἔμπληκτος ὡς ἄνθρωπος, ἄλλοτ' ἄλλοσε
 πηδῶσι, κούδεις αὐτὸς εὐτυχεῖ ποτε.

1195

ΧΟ. καὶ μὴν πρὸ χειρῶν αἶδε σοι σκυλευμάτων
 Φρυγίαν φέρουσι κόσμον ἐξάπτειν νεκρῶ.

1200

ΕΚ. ὦ τέκνον, οὐχ ἵπποισι νικήσαντά σε,
 οὐδ' ἡλικας τόξοισιν, οὐς Φρύγες νόμους
 τιμῶσιν, οὐκ ἐς πλησμονὰς θηρώμενοι,
 μήτηρ πατρός σοι προστίθῃσ' ἀγάλματα
 τῶν σῶν ποτ' ὄντων, νῦν δέ σ' ἡ θεοστυγῆς
 ἀφείλεθ' Ἑλένη· πρὸς δὲ καὶ ψυχὴν σέθεν
 ἔκτεινε, καὶ πάντ' οἶκον ἐξαπώλεσεν.

1205

ΧΟ. ἐ, εἴ! Φρενῶν ἔθιγες, ἔθιγες, ὦ
 μέγας ἐμοί ποτ' ὦν ἀνάκτωρ πόλεως.

ΕΚ. ἀ δ' ἐν γάμοις ἐχρῆν σε προσθέσθαι χροῖ,
 Ἀσιατίδων γήμαντα τὴν ὑπερτάτην,
 Φρύγια πέπλων ἀγάλματ' ἐξάπτω χρόος.
 σύ τ', ὦ ποτ' οὔσα καλλίνικε μυρίων
 μήτηρ τροπαίων, Ἑκτορος φίλον σάκος,
 στεφανοῦ· θανεῖ γὰρ οὐ θανοῦσα σὺν νεκρῶ·
 ἐπεὶ σὲ πολλῶ μᾶλλον, ἢ τὰ τοῦ σοφοῦ
 κακῶ τ' Ὀδυσσέως ἄξιον τιμᾶν ὅπλα.

1210

1215

ΧΟ. αἶ αἶ αἶ αἶ!

πικρὸν ὄδυρμα γαῖά σ', ὦ
 τέκνον, δέξεται· στέναξον, μάτερ—

1220

ΕΚ. αἶ αἶ αἶ αἶ!

ΧΟ. νεκρῶν ἰακχον.

ΕΚ. ὦ μοί μοι!

ΧΟ. οἴμοι δῆτα σῶν ἀλάστων κακῶν!

ΕΚ. τελαμῶσιν ἔλκη τὰ μὲν ἐγὼ σ' ἰάσομαι, 1225
τλήμων ἱατρὸς ὄνομ' ἔχουσα, τάργα δ' οὔ·
τὰ δ' ἐν νεκροῖσι φροντιεῖ πατὴρ σέθεν.

ΧΟ. ἄρασ' ἄρασσε χειρὶ κρᾶ-
τα πιτύλους διδοῦσα χειρὸς, ἰώ μοι! [μοι]

ΕΚ. ὦ φίλταται γυναῖκες! 1230

ΧΟ. Ἐκάβη, σάφ' ἔνεπε, τίνα θροεῖς αὐδάν;

ΕΚ. οὐκ ἦν ἄρ' ἐν θεοῖσι, πλὴν οἱ ἡμοὶ πόνοι,
Τροία τε πόλεων ἔκκριτον μισουμένη,
μάτην δ' ἐβουθυτοῦμεν. εἰ δὲ μὴ θεὸς 1235
ἔστρεψ' ἄνωθεν περιβαλὼν κάτω χθονὸς,
ἀφανεῖς ἀν' ὄντες οὐκ ἀν' ὑμνηθεῖμεν ἀν'
Μούσαις, ἀοιδὰς δόντες ὑστέροις βροτῶν.
χωρεῖτε, θάπτετ' ἀθλίῳ τύμβῳ νεκρόν·
ἔχει γὰρ, οἷα δεῖ γε, νερτέρων στέφη.
δοκῶ δὲ τοῖς θανούσι διαφέρειν βραχὺ, 1240
εἰ πλουσίων τις τεύζεται κτερισμάτων.
κενὸν δὲ γαύρωμ' ἐστὶ τῶν ζώντων τόδε.

ΧΟ. ἰῶ, ἰῶ·

μελέα μάτηρ, ἥ τὰς μεγάλας 1245
ἐλπίδας ἐπὶ σοὶ κατέκαμψε βίου.
μέγα δ' ὀλβισθεῖς, ὥς ἐκ πατέρων
ἀγαθῶν ἐγένου,
δεινῷ θανάτῳ διόλωλας.

ΕΚ. ἔα, ἔα.

τίνας Ἰλιάσιν ταῖσδ' ἐν κορυφαῖς 1250

λεύσσω φλογέας δαλοῖσι χέρας
διερέσσοντας; μέλλει Τροία
καινόν τι κακὸν προσέσεσθαι.

- ΤΑ. αὐδῶ λοχαγοῖς, οἱ τέταχθε πιμπράναι
Πριάμου τόδ' ἄστρῳ, μηκέτ' ἀργοῦσαν φλόγα 1255
ἐν χειρὶ σώζειν, ἀλλὰ πῦρ ἐνιέναι,
ὥς ἂν, κατασκάψαντες Ἰλίου πόλιν,
στελλώμεθ' οἴκαδ' ἄσμενοι Τροίας ἄπο.
ὕμεῖς δ', ἴν' αὐτὸς λόγος ἔχῃ μορφὰς δύο,
χωρεῖτε, Τρώων παῖδες, ὀρθίαν ὅταν 1260
σάλπιγγος ἡχῶ δῶσιν ἀρχηγοὶ στρατοῦ,
πρὸς ναῦς Ἀχαιῶν, ὡς ἀποστέλλησθε γῆς.
σύ τ', ὦ γεραιὰ δυστυχεστάτη γύναι,
ἔπου. μεθήκουσιν σ' Ὀδυσσεῶς πάρα
οἶδ', ὦ σε δούλην κλῆρος ἐκπέμπει χθονός. 1265

- ΕΚ. οἱ γὰρ τάλαινα! τοῦτο δὴ τὸ λοίσθιον
καὶ τέρμα πάντων τῶν ἐμῶν ἤδη κακῶν·
ἔξειμι πατρίδος, πόλις ὑφάπτεται πυρί.
ἀλλ', ὦ γεραιὲ πούς, ἐπίσπευσον μόλις,
ὥς ἀσπάσωμαι τὴν ταλαίπωρον πόλιν. 1270
ὦ μεγάλα δὴ ποτ' ἀμπνέουσ' ἐν βαρβάροις
Τροία, τὸ κλεινὸν ὄνομ' ἀφαιρήσει τάχα.
πιμπρᾶσί σ', ἡμᾶς δ' ἐξάγουσ' ἤδη χθονὸς
δούλας· ἰὼ θεοί! καὶ τί τοὺς θεοὺς καλῶ;
καὶ πρὶν γὰρ οὐκ ἤκουσαν ἀνακαλούμενοι. 1275
Φέρ' ἐς πυρὰν δράμωμεν, ὡς κάλλιστά μοι
σὺν τῇδε πατρίδι κατθανεῖν πυρουμένη.

- ΤΑ. ἐνθουσιᾶς, δύστηνε, τοῖς σαυτῆς κακοῖς·
ἀλλ' ἄγετε, μὴ φρίδεσθ'. Ὀδυσσεῶς δὲ χρὴ
ἐς χεῖρα δοῦναι τήνδε καὶ πέμπειν γέρας. 1280

ΕΚ. ὀτοτοτοτοτοτοῖ !

Κρόνιε, πρύτανι Φρύγιε, γενέτα
πάτερ, ἀνάξια τῆς Δαρδάνου
γονᾶς τάδ' οἷα πάσχομεν, δέδορκας ;

ΧΟ. δέδορκεν, ἅ δὲ μεγαλόπολις 1285
ἄπολις ὅλωλεν, οὐδ' ἔτ' ἔστι Τροία.

ΕΚ. ὀτοτοτοτοτοτοῖ !

λέλαμπεν Ἴλιος,
Περγάμων τε πυρὶ καταίθεται τέρεμνα
καὶ πόλις ἄκρα τε τειχεῶν.

1290

ΧΟ. πτέρυγι δὲ καπνὸς ὥς τις, οὐ-
ράνια πεσοῦσα δορὶ καταφθίνει γᾶ
μαλερὰ μέλαθρα πυρὶ κατάδρομα
δαίτω τε λόγχῃ.

ΕΚ. ἰὼ γᾶ τρώφουμε τῶν ἐμῶν τέκνων ! 1295

ΧΟ. ἔῃ !

ΕΚ. ᾧ τέκνα, κλύετε, μάθετε ματρὸς αὐδάν.

ΧΟ. ἰαλέμῳ τοὺς θανόντας ἀπύεις.

ΕΚ. γεραιά τ' εἰς πέδον τιθεῖσα μέλεα,
καὶ χερσὶ γαῖαν κροτοῦσα δισσαῖς. 1300

ΧΟ. διάδοχόν σοι γόνυ τίθημι γαίᾳ,
τοὺς ἐμοὺς καλοῦσα νέρθεν
ἀθλίου ἀκοίτας.

ΕΚ. ἀγόμεθα, φερόμεθ'. ΧΟ. ἄλγος, ἄλγος βοᾷς.

ΕΚ. δούλειον ὑπὸ μέλαθρον, ΧΟ. ἐκ πάτρας γ' ἐμᾶς. 1305

ΕΚ. ἰώ !

Πρίαμε, Πρίαμε ! σὺ μὲν ὀλόμενος
ἄταφος, ἄφιλος, ἄτας ἐμᾶς αἴιστος εἶ.
μέλας γὰρ ὅσσε κατακαλύπτει
θάνατος ὅσιον ἀνοσίαις σφαγαῖσιν.

1310

ἰὼ θεῶν μέλαθρα καὶ πόλις φίλα !

ΧΟ. ἔ ἔ !

τὰν φόνιον ἔχετε φλόγα δορός τε λόγχαν.

τάχ' εἰς Φίλαν γὰν πεσεῖσθ' ἀνώνυμοι.

κόνις δ' ἴσα καπνῷ πτέρυγι πρὸς αἰθέρ' 1315

ἄϊστον οἴκων ἐμῶν με θήσει,

ὄνομα δὲ γὰς ἀφανὲς εἴσιν· ἄλλα δ'

ἄλλο Φροῦδον, οὐδ' ἔτ' ἔστιν

ἂ τάλαινα Τροία.

ΕΚ. ἐμάθετ', ἐκλύετε Περγάμων κτύπον; 1320

ἐνοσις ἀπασαν, ἐνοσις ἐπικλύσει πόλιν.

ἰῶ! τρομερὰ τρομερὰ μέλεα,

Φέρετ' ἐμὸν ἵχνος. ΤΑ. ἴτ' ἐπὶ τάλαιναν

δούλειον ἀμέραν βίου.

ἰῶ! τάλαινα πόλις! ὅμως δὲ 1325

πρόφερε πόδα σὸν ἐπὶ πλάτας Ἀχαιῶν.

ΥΠΟΘΕΣΙΣ ΒΑΚΧΩΝ.

ΔΙΟΝΥΣΟΣ ἀποθεωθεὶς, μὴ βουλομένου Πενθέως τὰ ὄργια αὐτοῦ ἀναλαμβάνειν, εἰς μανίαν ἀγαγὼν τὰς τῆς μητρὸς ἀδελφάς, Σεμέλης λέγω, ἠνάγκασεν αὐτὰς τὸν Πενθέα διασπάσθαι. ἡ μυθοποιία κεῖται παρ' Αἰσχύλῳ ἐν ΠΕΝΘΕΙ. τὸ ὄνομα μόνον μεταπεποιήται Εὐριπίδῃ. Ὁ χορὸς μὲν συνέστηκεν ἐκ γυναικῶν Βακχῶν· ἡ δὲ σκηνὴ τοῦ δράματος ἐν Θήβαις.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.



ΔΙΟΝΥΣΟΣ.

ΧΟΡΟΣ Βακχῶν.

ΤΕΙΡΕΣΙΑΣ.

ΚΑΔΜΟΣ.

ΠΕΝΘΕΥΣ.

ΘΕΡΑΠΩΝ.

ΑΓΓΕΛΟΣ.

ΕΤΕΡΟΣ ΑΓΓΕΛΟΣ.

ΑΓΑΘΗ.

ΕΥΡΙΠΙΔΟΥ ΒΑΚΧΑΙ.

ΔΙΟΝΥΣΟΣ.

Ἦκῶ Διὸς παῖς τήνδε Θηβαίων χθόνα
Διόνυσος, ὃν τίκτει πόθ' ἡ Κάδμου κόρη,
Σεμέλη, λοχευθεῖσ' ἀστραπηφόρῳ πυρί·
μορφὴν δ' ἀμείψας ἐκ θεοῦ βροτησίαν,
πάρειμι Δίρκης νάματ' Ἴσμηνοῦ θ' ὕδαρ. 5
ὄρῳ δὲ μητρὸς μνῆμα τῆς κεραυνίας
τόδ' ἐγγὺς οἶκον, καὶ δόμων ἐρείπια
τυφόμενα, δίου τ' ἔτι πυρὸς ζῶσαν φλόγα,
ἀθάνατον Ἦρας μητέρ' εἰς ἐμὴν ὕβριν.
αἰνῶ δὲ Κάδμον, ἄβατον ὃς πέδον τόδε 10
τίθησι, θυγατρὸς σηκόν· ἀμπέλου δέ νιν
πέριξ ἐγὼ κάλυφα βοτρυώδει χλόῃ.
λιπῶν δὲ Λυδῶν τὰς πολυχρύσους γύας
Φρυγῶν τε, Περσῶν θ' ἡλιοβλήτους πλάκας
Βάκτριά τε τείχη τήν τε δύσχειμον χθόνα 15
Μήδων ἐπελθὼν Ἀραβίαν τ' εὐδαίμονα
Ἀσίαν τε πᾶσαν, ἣ παρ' ἀλμυρὰν ἅλα
κεῖται, μιγάσιν Ἑλλήσι βαρβάροις θ' ὁμοῦ
πλήρεις ἔχουσα καλλιπυργάτους πόλεις,
κακῇ χορεύσας καὶ καταστήσας ἐμᾶς 20

τελετὰς, ἵν' εἶην ἐμφανὲς δαίμων βροτοῖς,
 ἐς τήνδε πρῶτον ἦλθον Ἑλλήνων πόλιν.
 πρῶτας δὲ Θήβας τῆσδε γῆς Ἑλληνίδος
 ἀνωλόλυξα, νεβρίδ' ἐξάψας χρὸς,
 θύρσον τε δοῦς ἐς χεῖρα, κίσσινον βέλος, 25
 ἐπεὶ μ' ἀδελφαὶ μητρὸς, αἷς ἡκιστ' ἐχρῆν,
 Διόνυσον οὐκ ἔφασκον ἐκφῦναι Διὸς,
 Σεμέλην δὲ, νυμφευθεῖσαν ἐκ θνητοῦ τινος,
 ἐς Ζῆν' ἀναφέρειν τὴν ἀμαρτίαν λέχους;
 Κάδμου σοφίσμαθ', ὧν νιν οὔνεκα κτανεῖν 30
 Ζῆν' ἐξεκαυχῶνθ', ὅτι γάμους ἐψεύσατο.
 τοιγάρ νιν αὐτὸς ἐκ δόμων οἴστρησ' ἐγὼ
 μανίαις ὄρος δ' οἰκοῦσι, παράκοποι φρενῶν
 σκευὴν τ' ἔχειν ἡνάγκασ' ὀργίων ἐμῶν,
 καὶ πᾶν τὸ θῆλυ σπέρμα Καδμείων, ὅσαι 35
 γυναῖκες ἦσαν, ἐξέμνηνα δωμάτων
 ὁμοῦ δὲ Κάδμου παισὶν ἀναμεμιγμέναι
 χλωραῖς ὑπ' ἐλάταις ἀνορόφοις ἦνται πέτραις.
 δεῖ γὰρ πόλιν τήνδ' ἐκμαθεῖν, κεῖ μὴ θέλει,
 ἀτέλεστον οὔσαν τῶν ἐμῶν βακχευμάτων, 40
 Σεμέλης τε μητρὸς ἀπολογήσασθαι μ' ὕπερ,
 Φανέντα θνητοῖς δαίμον', ὃν τίκτει Διὶ.
 Κάδμος μὲν οὖν γέρας τε καὶ τυραννίδα
 Πενθεῖ δίδωσι, θυγατρὸς ἐκπεφυκότι,
 ὃς θεομαχεῖ τὰ κατ' ἐμὲ καὶ σπονδῶν ἀπο 45
 ᾠθεῖ μ', ἐν εὐχαῖς τ' οὐδαμοῦ μνεῖαν ἔχει.
 ὧν οὔνεκ' αὐτῷ θεὸς γεγῶς ἐνδείξομαι
 πᾶσιν τε Θηβαίοισιν. ἐς δ' ἄλλην χθόνα,
 τὰνθένδε θέμενος εὔ, μεταστήσω πόδα,
 δεικνὺς ἐμαυτόν· ἦν δὲ Θηβαίων πόλις 50

ὄργῃ ξύν ὅπλοις ἐξ ὄρους Βάκχας ἄγειν
 ζητῇ, ξυνάψω Μαινάσι στρατηλατῶν.

ἂν οὐνεκ' εἶδος θνητὸν ἀλλάζας ἔχω,
 μορφήν τ' ἐμὴν μετέβαλον εἰς ἀνδρὸς φύσιν.

ἀλλ', ὦ λιπῶσαι Τρωῶλον, ἔρυμα Λυδίας, 55

θίασος ἐμὸς, γυναῖκες, ἃς ἐκ βαρβάρων
 ἐκόμισα παρέδρους καὶ ξυνεμπόρους ἐμοὶ,

αἵρεσθε τὰπιχώρι' ἐν πόλει Φρυγῶν
 τύμπανα, ῥέας τε μητρὸς ἐμά θ' εὐρήματα,

Βασίλειά τ' ἀμφὶ δώματ' ἐλθῶσαι τάδε 60

κτυπεῖτε Πενθέως, ὡς ὁρᾷ Κάδμου πόλις.

ἐγὼ δὲ Βάκχαις, ἐς Κιθαιρῶνος πτύχας
 ἐλθὼν, ἵν' εἰσὶ, συμμετασχήσω χορῶν.

ΧΟ. Ἀσίας ἀπὸ γᾶς ἱερὸν Τρωῶλον ἀ-

μείψασα θαάζω Βρομίῳ, 65

πόνον ἡδὺν κάματόν τ' εὐκάματον,

τὸν Βάκχιον εὐαζομένα θεόν.

τίς ὁδῶ; τίς ὁδῶ;

τίς δὲ μελάθροισ; ἔκτοπος ἔστω

στόμα τ' εὐφημον ἅπας ὀσιούσθω· 70

τὰ νομισθέντα γὰρ

αἰεὶ Διόνυσον ὑμνήσω.

Ω μάκαρ, ὅστις εὐδαίμων τελετὰς θεῶν (στρ. α'.)

εἰδώς, βιοτὰν ἀγιστεύει,

καὶ θιασεύεται ψυχὰν, ἐν 75

ὄρεσι βακχεύων ὀσίοισι καθαρμοῖς,

τά τε ματρὸς μεγάλας ὄργια Κυβέλας θεμιτεύων,

ἀνὰ θύρσον τε τινάττων, κισσῶ τε στεφανωθεὶς

Διόνυσον θεραπεύει.

ἴτε Βάκχαι, ἴτε Βάκχαι, Βρόμιον παῖδα θεὸν θεῶν 80

Διόνυσον κατάγουσαι Φρυγίων ἐξ ὀρέων Ἑλ-
 λάδος εἰς εὐρυχόρους ἀγυῖας, τὸν Βρόμιον·
 ὃν ποτ' ἔχουσ' ἐν ᾠδίνων λοχίαις ἀνάγ- (ἀντ. α'.)
 καισι, πταμένας Διὸς βροντᾶς,
 νηδύος ἐκβολὸν μάτηρ ἔ- 85
 τεκε, λιποῦσ' αἰῶνα κεραυνίῳ πλαγᾷ·
 λοχίοις δ' αὐτίκα νιν δέξατο θαλάμοις Κρονίδα Ζεὺς·
 κατὰ μηρῶ δὲ καλύψας χρυσέαισιν συνερείδει
 περόναις κρυπτὸν ἀφ' Ἑρας.
 ἔτεκεν δ', ἀνίκα Μοῖραι τέλεσαν ταυροκέρων θεὸν, 90
 στεφάνωσέν τε δρακόντων στεφάνοις, ἔνθεν ἄγραν θυρ-
 σοφόροι Μαινάδες ἀμφιβάλλονται πλοκάμοις.
 ᾧ Σεμέλας τροφοὶ Θῆβαι, (στρ. β'.)
 στεφανοῦσθε κισσῶ·
 βρύετε, βρύετε χλοηρᾷ 95
 σμίλακι καλλικάρπῳ,
 καὶ καταβακχιοῦσθε δρυὸς
 ἢ ἐλάτας κλάδοισι,
 στικτῶν τ' ἐνδυτὰ νεβρίδων
 στέφετε λευκοτρίχων πλοκάμων 100
 μαλλοῖς· ἀμφὶ δὲ νάρθηκας ὑβριστὰς
 ὀσιοῦσθ'· αὐτίκα γὰρ πᾶσα χορεύσει
 Βρόμιον, ὅστις ἄγει θιάσους
 εἰς ὄρος, εἰς ὄρος, ἔνθα μένει
 θηλυγενὲς ὄχλος 105
 ἀφ' ἰστῶν, παρὰ κερκίδων τ'
 οἰστρηθεὶς Διονύσῳ.
 ᾧ θαλάμευμα Κουρήτων (ἀντ. β'.)
 ζάθεοί τε Κρῆτες
 Διογενέτορες ἑναυλοί, 110

τρικόρυθές γ' ἴν' ἄντροις
 βυρσότονον κύκλωμα τόδε
 μοι Κορύβαντες εὔρον·
 ἀνὰ δὲ βάκχια συντόνω
 κέρασαν ἠδυβόα Φρυγίων 115
 αὐλῶν πνεύματι, θῆκάν τε ῥέας εἰς
 χέρα, καλλίκτυπον εὐάσμασι Βακχᾶν·
 παρὰ δὲ μαινόμενοι Σάτυροι
 ματέρος ἔξανύσαντο θεᾶς·
 εἰς δὲ χορεύματα 120
 συνῆψαν Τριετηρίδων,
 αἷς χαίρει Διόνυσος,
 ἠδύς ἐν οὔρεσιν, ὅταν ἐκ θιάσων (ἐπωδ.)
 δρομαίων πέσῃ
 πέδωσε, νεβρίδος ἔχων ἱερὸν ἔνδυτον, ἀγρεύων 125
 αἶμα τραγοκτόνον, ἀμόφαγον χάριν,
 ἰέμενος εἰς ὄρεα Φρύγια, Λύδια.
 ὁ δ' ἔξαρχος Βρόμιος, εὐοῖ!
 ῥεῖ δὲ γάλακτι πέδον, ῥεῖ δ' οἶνω, ῥεῖ δὲ μελισσᾶν
 νέκταρι, Συρίας δ' ὡς λιβάνου καπνός. 130
 ὁ Βακχεὺς δ' ἔχων
 πυρσώδῃ φλόγα πεύκας
 ἐκ νάρθηκος αἵσσει,
 δρόμῳ καὶ χοροῖς ἐρεθίζων πλανάτας,
 ἰαχαῖς τ' ἀναπάλλων, 135
 τρυφερὸν πλόκαμον ἐς αἰθέρα ρίπτων.
 ἅμα δ' ἐπ' εὐάσμασιν ἐπιβρέμει
 τοιάδ'· ὦ ἴτε Βάκχαι,
 ὦ ἴτε Βάκχαι,
 Τμῶλου χρυσορόου χλιδὰ, 140

μέλπετε τὸν Διόνυσον
 βαρυβρόμων ὑπὸ τυμπάνων,
 εὖϊα τὸν εὖϊον ἀγαλλόμεναι θεὸν
 ἐν Φρυγίαισι βοαῖς ἐνοπαῖσί τε,
 λωτὸς ὅταν εὐκέλαδος

145

ἱερὸς ἱερὰ παίγματα
 βρέμη, σύνοχα φοιτάσιν
 εἰς ὄρος, εἰς ὄρος· ἡδομένα δ' ἄρα
 πᾶλος ὅπως ἅμα ματέρι φορβάδι
 κῶλον ἄγει ταχύπουν σκιρτήμασι Βάκχα.

150

ΤΕ. Τίς ἐν πύλαισι Κάδμον ἐκκαλεῖ δόμων,
 Ἀγήνορος παῖδ', ὅς, πόλιν Σιδωνίαν
 λιπὼν, ἐπύργωσ' ἄστν Θηβαίων τόδε;
 ἴτω τις, εἰσάγγελλε, Τειρεσίας ὅτι
 ζητεῖ νιν· οἶδε δ' αὐτὸς, ὦν ἤκω πέρι,
 ἃ τε ξυνεθέμην πρέσβυς ὦν γεραιτέρω,
 θύρσους ἀνάπτειν καὶ νεβρῶν δορὰς ἔχειν,
 στεφανοῦν τε κρᾶτα κισσίνοις βλαστήμασιν.

155

ΚΑ. ᾧ φίλταθ', ὥς σὴν γῆρυν ἡδόμην κλύων,
 σοφὴν σοφοῦ παρ' ἀνδρὸς, ἐν δόμοισιν ὦν!
 ἤκω δ' ἔτοιμος, τήνδ' ἔχων σκευὴν θεοῦ.
 δεῖ γάρ νιν, ὄντα παῖδα θυγατρὸς ἐξ ἐμῆς,
 Διόνυσον, ὃς πέφηνεν ἀνθρώποις θεὸς,
 ὅσον καθ' ἡμᾶς δυνατὸν, αὖξεσθαι μέγαν.
 ποῖ δεῖ χορεύειν, ποῖ καθιστάναι πόδα,
 καὶ κρᾶτα σείσαι πολίον; ἐξηγοῦ σύ μοι,
 γέρων γέροντι, Τειρεσία· σὺ γὰρ σοφός.
 ὥς οὐ κάμοιμ' ἂν οὔτε νύκτ', οὔθ' ἡμέραν,
 θύρσῳ κροτῶν γῆν· ἐπιλελήσμεθ' ἡδέως
 γέροντες ὄντες. ΤΕ. ταυτά μοι πάσχεις ἄρα.

160

165

170

καὶ γὰρ ἡβῶ καπιχειρήσω χοροῖς.

ΚΑ. οὐκοῦν ὅχοισιν εἰς ὅρος περάσομεν.

ΤΕ. ἀλλ' οὐχ ὁμοίως ἂν ὁ θεὸς τιμὴν ἔχοι.

ΚΑ. γέρων γέροντα παιδαγωγήσω σ' ἐγώ.

ΤΕ. ὁ θεὸς ἀμοχθεὶ κεῖσε νῶν ἡγήσεται.

175

ΚΑ. μόνοι δὲ πόλεως Βακχίῳ χορεύσομεν;

ΤΕ. μόνοι γὰρ εὖ φρονούμεν, οἱ δ' ἄλλοι κακῶς.

ΚΑ. μακρὸν τὸ μέλλειν· ἀλλ' ἐμῆς ἔχου χερός.

ΤΕ. ἰδοῦ, ξύναπτε καὶ ξυνωρίζου χέρα.

ΚΑ. οὐ καταφρονῶ γὰρ τῶν θεῶν, θνητὸς γεγώς.

180

ΤΕ. οὐδὲν σοφίζόμεσθα τοῖσι δαίμοσιν.

πατρίους παραδοχὰς, ἅς θ' ὁμήλικας χρόνῳ

κεκτήμεθ', οὐδεὶς αὐτὰ καταβάλλει λόγος,

οὐδ' εἰ δι' ἄκρων τὸ σοφὸν εὔρηται φρενῶν.

ἔρεῖ τις, ὡς τὸ γῆρας οὐκ αἰσχύνομαι,

185

μέλλων χορεύειν, κρᾶτα κισσώσας ἐμόν;

οὐ γὰρ διήρηχ' ὁ θεὸς, εἴτε τὸν νέον

ἐχρῆν χορεύειν, εἴτε τὸν γεραίτερον·

ἀλλ' ἐξ ἀπάντων βούλεται τιμὰς ἔχειν

κοινὰς, δι' ἀριθμῶν δ' οὐδὲν αὔξεσθαι θέλει.

190

ΚΑ. ἐπεὶ σὺ φέγγος, Τειρεσία, τόδ' οὐχ ὀρᾷς,

ἐγὼ προφῆτης σοι λόγων γενήσομαι.

Πενθεὺς πρὸς οἴκους ὅδε διὰ σπουδῆς περᾶ,

Ἐχίονος παῖς, ᾧ κράτος δίδωμι γῆς.

ὡς ἐπτόηται! τί ποτ' ἔρεῖ νεώτερον;

195

ΠΕ. ἔκδημος ὦν μὲν τῇσδ' ἐτύγχανον χθονὸς,

κλύω δὲ νεοχμὰ τήνδ' ἀνὰ πτόλιν κακὰ,

γυναικας ἡμῖν δώματ' ἐκλελοιπέναι,

πλασταῖσι βακχεΐαισιν, ἐν δὲ δασκίοις

ὄρεσι θαάζειν, τὸν νεωστὶ δαίμονα

200

Διόνυσον, ὅστις ἐστὶ, τιμῶσας χοροῖς·
 πλήρεις δὲ θιάσοις ἐν μέσοισιν ἐστάναι
 κρατῆρας, ἄλλην δ' ἄλλοσ' εἰς ἐρημίαν
 πτώσσουσιν εὐναῖς ἀρσένων ὑπηρετεῖν,
 πρόφασιν μὲν, ὡς δὴ Μαινάδας θυοσκόους, 205
 τὴν δ' Ἀφροδίτην πρόσθ' ἄγειν τοῦ Βακχίου.
 ὅσας μὲν οὖν εἴληφα, δεσμίους χέρας
 σῶζουσι πανδήμοισι πρόσπολοι στέγαις·
 ὅσαι δ' ἀπεισιν, ἐξ ὅρους θηράσομαι,
 Ἰνώ τ' Ἀγαυὴν θ', ἥ μ' ἔτι κτ' Ἐχίονι, 210
 Ἀκταίωνός τε μητέρ', Αὐτονόην λέγω.
 καὶ σφᾶς σιδηραῖς ἀρμόσας ἐν ἄρκυσι,
 παύσω κακούργου τῆσδε Βακχείας τάχα.
 λέγουσι δ', ὡς τις εἰσελήλυθε ξένος
 γόης, ἐπῶδός, Λυδίας ἀπὸ χθονός, 215
 ξανθοῖσι βοστρύχοισιν εὐκόσμος κόμην,
 οἶνωπός, ὅσσοις χάριτας Ἀφροδίτης ἔχων,
 ὃς ἡμέρας τε κεῦφρόνας ζυγγίγνεται,
 τελετὰς προτείνων εὐίους νεάνισιν.
 εἰ δ' αὐτὸν εἶσω τῆσδε λήψομαι στέγης, 220
 παύσω κτυποῦντα θύρσον ἀνασεύοντά τε
 κόμας, τράχηλον σώματος χωρὶς τεμνών.
 ἐκεῖνος εἶναί φησι Διόνυσος θεός,
 ἐκεῖνος ἐν μηρῶ ποτ' ἐρράφη Διός·
 ὃς ἐκπυροῦται λαμπάσιν κεραυνίαις 225
 ζῦν μητρὶ, δίδους ὅτι γάμους ἐψεύσατο.
 ταῦτ' οὐχὶ δεινῆς ἀγχόνης ἐστ' ἄξια,
 ὕβρεις ὕβριζειν, ὅστις ἐστὶν ὁ ξένος;
 ἀτὰρ τόδ' ἄλλο θαῦμα, τὸν τερασκόπον
 ἐν ποικίλαισι νεβρίσι Τειρεσίαν ὀρᾷ, 230

πατέρα τε μητρός τῆς ἐμῆς, πολὺν γέλων,
 νάρθηκι βακχεύοντ'· ἀναίνομαι, πάτερ,
 τὸ γῆρας ὑμῶν εἰσορῶν νοῦν οὐκ ἔχον.
 οὐκ ἀποτινάξεις κισσόν; οὐκ ἐλευθέραν
 θύρσου μεθήσεις χεῖρ', ἐμῆς μητρός πάτερ;
 σὺ ταῦτ' ἐπείσας, Τειρεσία; τόνδ' αὖ θέλεις
 τὸν δαίμον' ἀνθρώποισιν εἰσφέρειν νέον,
 σκοπεῖν πτερωτοὺς κάμπύρων μισθοὺς φέρειν;
 εἰ μή σε γῆρας πολλὸν ἐξερρύετο,
 καθῆσ' ἂν ἐν Βάκχαισι δέσμιος μέσαις,
 τελετὰς πονηρὰς εἰσάγων· γυναῖξι γὰρ
 ὅπου βότρυος ἐν δαιτὶ γίγνεται γάνος,
 οὐχ ὑγιὲς οὐδὲν ἔτι λέγω τῶν ὀργίων.

235

240

ΧΟ. τῆς εὐσεβείας! ὦ ξέν', οὐκ αἰδεῖ θεοὺς
 Κάδμον τε, τὸν σπείραντα γηγενῇ στάχυν;
 Ἐχίονος δ' ὦν παῖς, καταισχύνεις γένος;

245

ΤΕ. ὅταν λάβῃ τις τῶν λόγων ἀνὴρ σοφὸς
 καλὰς ἀφορμὰς, οὐ μέγ' ἔργον εὖ λέγειν·
 σὺ δ' εὐτροχον μὲν γλῶσσαν, ὡς Φρονῶν, ἔχεις,
 ἐν τοῖς λόγοισι δ' οὐκ ἐνεισί σοι φρένες.

250

θρασύς δέ, δυνατὸς καὶ λέγειν οἷός τ' ἀνὴρ,
 κακὸς πολίτης γίγνεται, νοῦν οὐκ ἔχων.

οὗτος δ' ὁ δαίμων ὁ νέος, ὃν σὺ διαγελαῖς,
 οὐκ ἂν δυναίμην μέγεθος ἐξειπεῖν ὅσος

καθ' Ἑλλάδ' ἔσται· δύο γὰρ, ὦ νεανία,
 τὰ πρῶτ' ἐν ἀνθρώποισι, Δημήτηρ θεὰ,—

255

Γῇ δ' ἐστὶν ὄνομα δ', ὁπότερον βούλει, κάλει.—

αὕτη μὲν ἐν ξηροῖσιν ἐκτρέφει βροτούς·

ὁ δ' ἦλθεν ἐπὶ ταντίπαλον, ὁ Σεμέλης γόνος,

βότρυος ὑγρὸν πόμ' εὖρε κείσινέγκατο

260

θνητοῖς, ὃ παύει τοὺς τάλαιπῶρους βροτοὺς
 λύπης, ὅταν πλησθῶσιν ἀμπέλου ροῆς,
 ὕπνον τε, λήθην τῶν καθ' ἡμέραν κακῶν,
 δίδωσιν, οὐδ' ἔστ' ἄλλο φάρμακον πόνων.
 οὗτος θεοῖσι σπένδεται θεὸς γεγώς, 265
 ὥστε διὰ τοῦτον τὰ γὰθ' ἀνθρώπους ἔχειν.
 καὶ καταγελαῖς νιν, ὡς ἐνεῖρά φη Διὸς
 μηρῶ. διδάξω σ', ὡς καλῶς ἔχει τόδε.
 ἐπεὶ νιν ἤρπασ' ἐκ πυρὸς κεραυνίου
 Ζεὺς, ἐς δ' Ὀλυμπον βρέφος ἀνήγαγεν νέον, 270
 Ἦρα νιν ἤθελ' ἐκβαλεῖν ἀπ' οὐρανοῦ.
 Ζεὺς δ' ἀντεμηχανήσαθ', οἷα δὴ θεός.
 ῥήξας μέρος τι τοῦ χθον' ἐγκυκλουμένου
 αἰθέρος, ἔθηκε, τόνδ' ὅμηρον ἐκδιδούς
 Διόνυσον Ἦρας νεικέων' χρόνῳ δέ νιν 275
 βροτοὶ ταφῆναί φασιν ἐν μηρῶ Διὸς,
 ὄνομα μεταστήσαντες, ὅτι θεᾶ θεός
 Ἦρα πῶθ' ὠμήρευσε, συνθέντες λόγον.
 μάντις δ' ὁ δαίμων ὁδὲ· τὸ γὰρ βακχεύσιμον
 καὶ τὸ μανιῶδες μαντικὴν πολλὴν ἔχει· 280
 ὅταν γὰρ ὁ θεὸς ἐς τὸ σῶμ' ἔλθῃ πολὺς,
 λέγειν τὸ μέλλον τοὺς μεμνηότας ποιεῖ.
 Ἀρεῶς τε μοῖραν μεταλαβῶν ἔχει τινά·
 στρατὸν γὰρ ἐν ὅπλοις ὄντα καπὶ τάξεσιν
 φόβος διεπτόησε, πρὶν λόγχης θίγειν· 285
 μανία δέ καὶ τοῦτ' ἐστὶ Διονύσου πάρα.
 ἔτ' αὐτὸν ὅψει καπὶ Δελφίσι πετραις
 πηδῶντα σὺν πεύκαισι δικόρυφον πλάκα,
 βάλλοντα καὶ σείοντα βακχεῖον κλάδον,
 μέγαν τ' ἀν' Ἑλλάδ'. ἀλλ' ἐμοὶ, Πενθεῦ, πιθοῦ. 290

μὴ τὸ κράτος αὐχέει δύναμιν ἀνθρώποις ἔχειν,
 μηδ', ἣν δοκῆς μὲν, (ἣ δὲ δόξα σου νοσεῖ,) 295
 Φρονεῖν δόκει τί· τὸν θεὸν δ' ἐς γῆν δέχου,
 καὶ σπένδε καὶ βάκχευε καὶ στέφου κάρα.

οὐχ ὁ Διόνυσος σωφρονεῖν ἀναγκάσει
 γυναικάς ἐς τὴν Κύπριν, ἀλλ' ἐν τῇ φύσει
 τὸ σωφρονεῖν ἐνεστὶν ἐς τὰ πάντ' αἰεὶ.

τοῦτο σκοπεῖν χρή· καὶ γὰρ ἐν βακχεύμασιν
 οὐς ἢ γε σώφρων οὐ διαφθαρήσεται.

ὄραῖς; σὺ χαίρεις, ὅταν ἐφεστῶσιν πύλαις 300
 πολλοὶ, τὸ Πενθέως δ' ὄνομα μεγαλύνῃ πόλιν·
 κακῆϊνος, οἶμαι, τέρπεται τιμώμενος.

ἐγὼ μὲν οὖν καὶ Κάδμος, ὃν σὺ διαγελαῖς

κισσῶ τ' ἐρεψόμεσθα καὶ χορεύσομεν,

πολιὰ ξυνωρίς, ἀλλ' ὅμως χορευτέον, 305

κοῦ θεομαχῆσω, σῶν λόγων πεισθεῖς ὑπο.

μαίνει γὰρ ὡς ἀλγίστα, κοῦτε Φαρμάκοις

ἄκη λάβοις ἂν, οὔτ' ἄνευ τούτων νοσεῖς.

ΧΟ. ὦ πρέσβυ, Φοῖβόν τ' οὐ καταισχύνεις λόγοις,
 τιμῶν τε Βρόμιον σωφρονεῖς, μέγαν θεόν. 310

ΚΑ. ὦ παῖ, καλῶς σοι Τειρεσίας παρήνεσεν·

οἶκει μεθ' ἡμῶν, μὴ θύραζε τῶν νόμων.

ἡν γὰρ πέτει τε καὶ Φρονῶν οὐδὲν Φρονεῖς.

κεῖ μὴ γάρ ἐστιν ὁ θεὸς οὗτος, ὡς σὺ φῆς,

παρὰ σοὶ λεγέσθω· καὶ καταψεύδου καλῶς, 315

ὡς ἔστι, Σεμέλη θ' ἵνα δοκῇ θεὸν τεκεῖν,

ἡμῖν τε τιμὴ παντὶ τῷ γένει προσῇ.

ὄραῖς τὸν Ἀκταίωνος ἄθλιον μόρον;

ὃν ὠμόσιτοι σκύλακες, ἃς ἐθρέφατο,

διέσπασαν, τὸν κρεῖσσον ἐν κυναγίαις 320

- Ἀρτέμιδος εἶναι κομπάσαντ', ἐν ὀργάσιν.
οὐ μὴ πάθῃς σύ· δεῦρό σου στέψω κᾶρα
κισσῶ· μεθ' ἡμῶν τῷ θεῷ τιμὴν δίδου.
- ΠΕ. οὐ μὴ προσοίσεις χεῖρα, βακχεύσεις δ' ἰὼν,
μηδ' ἐξομόρξῃ μωρίαν τὴν σὴν ἐμοί. 325
τῆς σῆς δ' ἀνοίας τόνδε τὸν διδάσκαλον
δίκη μέτειμι. στειχέτω τις, ὥς τάχος,
ἐλθὼν δὲ θάκουσ τούσδ', ἵν' οἶωνοσκοπεῖ,
μοχλοῖς τριαίνου κἀνάτρεψον ἔμπαλιν,
ἄνω κάτω τὰ πάντα συγχέας ὁμοῦ, 330
καὶ στέμματ' ἀνέμοις καὶ θυέλλαισιν μέθες.
μάλιστα γάρ νιν δῆξομαι δράσας τάδε.
οἱ δ' ἀνὰ πόλιν στείχοντες, ἐξιχνεύσατε
τὸν θηλύμορφον ξένον, ὃς εἰσφέρει νόσον
καινὴν γυναιξὶ καὶ λέχῃ λυμαίνεται. 335
κᾶνπερ λάβητε, δέσμιον πορεύσατε
δεῦρ' αὐτὸν, ὥς ἂν λευσίμου δίκης τυχὼν
θάνῃ, πικρὰν βάκχευσιν ἐν Θήβαις ἰδῶν.
- ΤΕ. ᾧ σχέτλι', ὥς οὐκ οἶσθα, ποῦ ποτ' εἶ λόγων.
μέμνηνας· ἥδη καὶ πρὶν ἐξέστης Φρενῶν. 340
στείχωμεν ἡμεῖς, Κάδμε, κᾶσαιτῶμεθα
ὑπὲρ τε τούτου, καίπερ ὄντος ἀγρίου,
ὑπὲρ τε πόλεως, τὸν θεὸν μηδὲν νέον
δρᾶν· ἀλλ' ἔπου μοι κισσίνου βάκτρον μετὰ
πειρῶ δ' ἀνερθοῦν σῶμ' ἐμὸν, κἀγὰ τὸ σόν· 345
γέροντε δ' αἰσχρὸν δύο πεσεῖν· ἴτω δ' ὅμως.
τῷ Βακχίῳ γὰρ τῷ Διὸς δουλευτέον.
Πενθεὺς δ' ὅπως μὴ πένθος εἰσοίσει δόμοις
τοῖς σοῖσι, Κάδμε· μαντικῇ μὲν οὐ λέγω,
τοῖς πράγμασιν δέ· μῶρα γὰρ μῶρος λέγει. 350

ΧΟ. Ὅσῖα, πότνα θεῶν,
 (στρ. α'.)
 Ὅσῖα θ', ἃ κατὰ γᾶν
 χρυσέαν πτέρυγα φέρεις,
 τάδε Πενθέως αἵεις,
 αἵεις οὐχ ὅσῖαν 355
 ὕβριν ἐς τὸν Βρόμιον,
 τὸν Σεμέλας, τὸν παρὰ καλλιστεφάνοις εὐφροσύναις
 δαίμονα πρῶτον μακάρων; ὅς τάδ' ἔχει,
 θιασεύειν τε χοροῖς,
 μετὰ τ' αὐλοῦ γελάσαι 360
 ἀποπαῦσαί τε μερίμνας,
 ὅπότεν βότρυος ἔλθῃ
 γάνος ἐν δαιτὶ θεῶν,
 κισσοφόροις δ' ἐν θαλαίαις ἀνδράσι κρατὴρ ὕπνον ἀμφιβάλλῃ.
 ἀχαλίνων στομάτων (ἀντ. α'.) 365
 ἀνόμου τ' ἀφροσύνας
 τὸ τέλος δυστυχία·
 ὁ δὲ τᾶς ἡσυχίας
 βίος καὶ τὸ φρονεῖν
 ἀσάλευτόν τε μένει 370
 καὶ συνέχει δῶμα· πρόσω γὰρ, ἀλλ' ὅμως αἰθέρα ναί-
 οντες ὁρῶσιν τὰ βροτῶν οὐρανίδαί.
 τὸ σοφὸν δ' οὐ σοφία,
 τό τε μὴ θνητὰ φρονεῖν.
 βραχὺς αἰὼν· ἐπὶ τούτῳ 375
 δέ τις ἂν μεγάλα διώκων
 τὰ παρόντ' οὐχὶ φέροι;
 μαινομένων οἶδε τρόποι καὶ κακοβούλων παρ' ἔμοιγε φωτῶν.
 ἰκοίμαν ποτὶ τὰν Κύπρον, (στρ. β'.)
 νᾶστον τᾶς Ἀφροδίτας 380

ἵνα θελξίφρονες νέμον-
 ται θνατοῖσιν Ἑρῶτες·
 Πάφον θ', ἂν ἐκατόστομοι
 βαρβάρου ποταμοῦ ῥοαὶ
 καρπίζουσιν ἄνομβρον· 385
 χῶπου καλλιστευομένα
 Πιερίᾳ μούσειος ἔδρα,
 σεμνὰ κλιτὺς Ὀλύμπου,
 ἐκεῖσ' ἄγε με, Βρόμιε, Βρόμιε,
 προβακχῆϊε δαῖμον· 390
 ἐκεῖ χάριτες, ἐκεῖ δὲ πόθος·
 ἐκεῖ δὲ Βάκχαισι θέμις ὀργιάζειν.
 ὁ δαίμων, ὁ Διὸς παῖς (ἀντ. β.)
 χαίρει μὲν θαλίαισιν,
 φιλεῖ δ' ὀλβοδότειραν Εἰ- 395
 ρήναν, κουροτρόφον θεάν.
 ἴσαν δ' εἰς τε τὸν ὄλβιον
 τὸν τε χείρονα δῶκ' ἔχειν
 οἴνου τέρψιν ἄλυπον·
 μισεῖ δ' ὧ μὴ ταῦτα μέλει, 400
 κατὰ φάος νύκτας τε φίλας
 εὐαίωνα διαζῆν·
 σοφὰν δ' ἀπέχειν πρᾶπίδα φρένα τε,
 περισσῶν παρὰ φωτῶν.
 τὸ πλῆθος ὅ τι τὸ φαυλότερον 405
 ἐνόμισε χρῆταί τε, τόδε τοι λέγοιμ' ἄν.
 ΘΕ. Πενθεῦ, πάρεσμεν, τήνδ' ἄγρην ἡγρευκότες,
 ἐφ' ἣν ἐπεμψας, οὐδ' ἄκρανθ' ὠρμήσαμεν.
 ὁ θῆρ δ' ὅδ' ἡμῖν πρᾶος, οὐδ' ὑπέσπασεν
 Φυγῇ πόδ', ἀλλ' ἔδωκεν οὐκ ἄκων χέρας, 410

οὐδ' ὠχρὸς, οὐδ' ἥλλαξεν οἴνωπὸν γένυν,
 γελῶν δὲ καὶ δεῖν καππάγειν ἐφίετο,
 ἔμενέ τε, τοῦμόν εὐτρεπὲς ποιούμενος.
 καὶ γὰρ δι' αἰδοῦς εἶπον· ὦ ξέν', οὐχ ἐκὼν
 ἄγω σε, Πενθέως δ', ὅς μ' ἔπεμψ', ἐπιστολαῖς. 415

ἅς δ' αὖ σὺ Βάκχας εἶρξας, ἅς ζυνήροπας
 κάδῃσας ἐν δεσμοῖσι πανδήμου στέγης,
 Φροῦδαί γ' ἐκεῖναι λελυμέναι πρὸς ὀργάδας
 σκιρτῶσι, Βρόμιον ἀνακαλούμεναι θεόν.

αὐτόματα δ' αὐταῖς δεσμὰ διελύθη ποδῶν, 420
 κλῆδές τ' ἀνῆκαν θύρετρ' ἄνευ θνητῆς χερός.
 πολλῶν δ' ὅδ' ἀνὴρ θαυμάτων ἤκει πλέως
 ἐς τάσδε Θήβας· σοὶ δὲ τάλλα χρὴ μέλειν.

ΠΕ. λάζυσθε χειρῶν τοῦδ'· ἐν ἄρκυσιν γὰρ ὦν
 οὐκ ἔστιν οὕτως ὠκύς, ὥστε μ' ἐκφυγεῖν. 425

ἀτὰρ τὸ μὲν σῶμ' οὐκ ἄμορφος εἶ, ξένε,
 ὥς ἐς γυναῖκας, ἐφ' ὅπερ ἐς Θήβας πάρει·
 πλόκαμός τε γάρ σου ταναός, οὐ πάλης ὕπο,
 γένυν παρ' αὐτὴν κεχυμένος, πόθου πλέως·
 λευκὴν δὲ χροιάν ἐς παρασκευὴν ἔχεις, 430
 οὐχ ἡλίου βολαῖσιν, ἀλλ' ὑπὸ σκιάς,
 τὴν Ἀφροδίτην καλλονῇ θηρώμενος.

πρῶτον μὲν οὖν μοι λέξον, ὅστις εἶ γένος.

ΔΙ. οὐ κόμπος οὐδεὶς· ῥάδιον δ' εἰπεῖν τόδε·
 τὸν ἀνθεμῶδη Τρωῶλον οἶσθά που κλύων; 435

ΠΕ. οἶδ', ὅς τὸ Σάρδεων ἄστρ' περιβάλλει κύκλῳ.

ΔΙ. ἐντεῦθεν εἰμὶ, Λυδία δέ μοι πατρίς.

ΠΕ. πόθεν δὲ τελετὰς τάσδ' ἄγεις ἐς Ἑλλάδα;

ΔΙ. Διόνυσος ἡμᾶς εἰσέβησ', ὁ τοῦ Διός.

ΠΕ. Ζεὺς δ' ἔστ' ἐκεῖ τις, ὅς νέους τίκτει θεούς; 440

- ΔΙ. οὐκ' ἀλλ' ὁ Σεμέλην ἐνθάδε ζεύξας γάμοις.
 ΠΕ. πότερα δὲ νύκτωρ σ', ἢ κατ' ὅμμ', ἠνάγκασεν;
 ΔΙ. ὁρῶν ὁρῶντα, καὶ δίδωσιν ὄργια.
 ΠΕ. τὰ δ' ὄργι' ἐστὶ τίν' ἰδέαν ἔχοντά σοι;
 ΔΙ. ἄρρητ' ἀβακχεύτοισιν εἰδέναι βροτῶν. 445
 ΠΕ. ἔχει δ' ὄνησιν τοῖσι θύουσιν τινά;
 ΔΙ. οὐ θέμις ἀκοῦσαί σ', ἐστὶ δ' ἄξι' εἰδέναι.
 ΠΕ. εὖ τοῦτ' ἐκὶβδήλευσας, ἵν' ἀκοῦσαι θέλω.
 ΔΙ. ἀσέβειαν ἀσκούντ' ὄργι' ἐχθαίρει θεοῦ.
 ΠΕ. τὸν θεὸν ὁρᾶν γὰρ Φῆς σαφῶς, ποίός τις ἦν; 450
 ΔΙ. ὁποῖος ἤθελ'. οὐκ ἐγὼ ἴτασπον τόδε.
 ΠΕ. τοῦτ' αὖ παρωχέτευσας εὖ, κούδεν λέγων.
 ΔΙ. δόξει τις ἀμαθεῖ σοφὰ λέγων οὐκ εὖ φρονεῖν.
 ΠΕ. ἦλθες δὲ πρῶτα δεῦρ', ἄγων τὸν δαίμονα;
 ΔΙ. πᾶς ἀναχορεύει βαρβάρων τὰδ' ὄργια. 455
 ΠΕ. φρονούσι γὰρ κάκιον Ἑλλήνων πολὺ.
 ΔΙ. τὰδ' εὖ γε μᾶλλον· οἱ νόμοι δὲ διάφοροι.
 ΠΕ. τὰ δ' ἱερὰ νύκτωρ, ἢ μεθ' ἡμέραν, τελεῖς;
 ΔΙ. νύκτωρ τὰ πολλὰ· σεμνότητ' ἔχει σκότος.
 ΠΕ. τοῦτ' ἐς γυναῖκας δόλιόν ἐστι καὶ σαθρόν, 460
 ΔΙ. κὰν ἡμέρᾳ τό γ' αἰσχρὸν ἐξεύροι τις ἄν.
 ΠΕ. δίκην σε δαῦναι δεῖ σοφισμάτων κακῶν,
 ΔΙ. σὲ δ' ἀμαθίας γε κάσεβοῦντ' ἐς τὸν θεόν.
 ΠΕ. ὥς θρασὺς ὁ Βάκχος κοῦκ ἀγύμναστος λόγων!
 ΔΙ. εἴφ' ὅ τι παθεῖν δεῖ· τί με τὸ δεινὸν ἐργάσει; 465
 ΠΕ. πρῶτον μὲν ἀβρὸν βόστρυχον τέμῳ σέθεν.
 ΔΙ. ἱερὸς ὁ πλόκαμος· τῷ θεῷ δ' αὐτὸν τρέφω.
 ΠΕ. ἔπειτα θύρσον τόνδε παράδος ἐκ χεροῖν.
 ΔΙ. αὐτός μ' ἀφαιροῦ· τόνδε Διονύσου Φορῶ.
 ΠΕ. εἰρκταῖσί τ' ἔνδον σῶμα σὸν φυλάξομεν. 470

- ΔΙ. λύσει με δαίμων αὐτός, ὅταν ἐγὼ θέλω.
 ΠΕ. ὅταν γε καλέσης αὐτόν, ἐν Βάκχαις σταθείς;
 ΔΙ. καὶ νῦν ἂ πάσχω, πλησίον παρὼν ὄρᾳ.
 ΠΕ. καὶ ποῦ ἔστιν; οὐ γὰρ φανερός ὄμμασιν γ' ἐμοῖς.
 ΔΙ. παρ' ἐμοί· σὺ δ' ἄσεβής αὐτὸς ὦν, οὐκ εἰσορᾷς. 475
 ΠΕ. λάζυσθε, καταφρονεῖ με καὶ Θήβας ὁδε.
 ΔΙ. αὐδῶ με μὴ δεῖν, σωφρονῶν οὐ σῶφροσιν.
 ΠΕ. ἐγὼ δὲ δεῖν γε, κυριώτερος σέθεν.
 ΔΙ. οὐκ οἶσθ' ὅ τι ζῆς, οὐδ' ὃ δρᾷς, οὔθ' ὅστις εἶ.
 ΠΕ. Πενθεύς, Ἀγαυῆς παῖς, πατὴρ δ' Ἐχίονος. 480
 ΔΙ. ἐνδυστυχῆσαι τούνομ' ἐπιτήδειος εἶ.
 ΠΕ. χώρει· καθεΐρζατ' αὐτὸν ἱππικαῖς πέλας
 Φάτναισιν, ὡς ἂν σκότιον εἰσορᾷ κνέφας.
 ἐκεῖ χόρευε· τάσδε δ', ἅς ἄγων πάρει,
 κακῶν ξυνεργούς ἢ διεμπολήσομεν, 485
 ἢ, χεῖρα δούπου τοῦδε καὶ βύρσης κτύπου
 παύσας, ἐφ' ἱστοῖς δρμῳίδας κεκτήσομαι.
 ΔΙ. στείχοιμ' ἄν' ὅ τι γὰρ μὴ χρεῶν, οὔτοι χρεῶν
 παθεῖν· ἀτάρ τοι τῶνδ' ἄποιν' ὑβρισμάτων
 μέτεισι Διόνυσός σ', ὃν οὐκ εἶναι λέγεις· 490
 ἡμᾶς γὰρ ἀδικῶν, κείνον ἐς δεσμούς ἀγεις. (στρ.)

ΧΟ. * * * *

Ἀχελώου θύγατερ,
 πότνι, εὐπάρθενε Δίρκα,
 σὺ γὰρ ἐν σαῖς ποτε παγαῖς τὸ Διὸς βρέφος ἔλαβες,
 ὅτε μηρῷ πυρὸς ἐξ ἀθανάτου Ζεὺς 495
 ὁ τεκῶν ἥρπασέ νιν, τάδ' ἀναβοήσας·
 ἴθ', ὦ Διθύραμβ' ἐμὴν ἄρ-
 σена τάνδε βᾶθι νηδύν·
 ἀναφανῶ σε τόδ', ὦ Βάκχιε, Θήβαις ὀνομάζειν.

σὺ δέ μ', ὦ μάκαιρά Δίρκα,
 στεφανηφόρους ἀπωθῇ
 θιάσους ἔχουσιν ἐν σοί. 500

τί μ' ἀναΐνη; τί με φεύγεις;
 ἔτι, ναὶ τὰν βοτρυάδῃ Διονύσου χάριν οἶνας,
 ἔτι σοι τοῦ Βρομίου μελήσει. 505

οἶαν οἶαν ὄργαν (ἀντ.)

ἀναφαίνει χθόνιον
 γένος ἐκφύς τε δράκοντός

ποτε Πενθεὺς, ὃν Ἐχίων ἐφύτευσε χθόνιος,

ἀγριωπὸν τέρας, οὐ φῶτα βρότειον, 510

φόνιον δ' ὥστε γίγαντ' ἀντίπαλον θεῶ-

σιν, ὅς με βρόχοισι, τὰν τοῦ

Βρομίου, τάχα ξυνάψει

τὸν ἐμὸν ἐντὸς ἔχει δώματος ἤδη θιασάταν

σκοτίαις κρυπτόν ἐν εἰρκταῖς. 515

ἐσορᾷς τὰδ', ὦ Διὸς παῖ

Διόνυσε, σὺς προφήτας

ἐν ἀμίλλαισιν ἀνάγκας;

μόλε, χρυσῶπα, τινάσσων ἀνὰ θύρσον κατ' Ὀλυμπον

φονίου τ' ἀνδρὸς ὕβριν κατὰσχες. 520

πόθι Νύσης ἄρα θη- (ἐπωδ.)

ροτρόφου θυρσοφορεῖς

θιάσους, ὦ Διόνυσ', ἢ κορυφαῖς Κωρυκίαις;

τάχα δ' ἐν τοῖς πολυδένδροισιν Ὀλύμπου

θαλάμοις, ἔνθα ποτ' Ὀρφεὺς κιθαρίζων 525

σύναγεν δένδρεα Μούσαις, σύναγεν θῆρας ἀγρώτας.

μάκαιρ' ὦ Πιερία,

σέβεται σ' Εὐΐος, ἥξει τε χορεύσων

ἅμα βακχεύμασι, τὸν τ' ὠκυρόαν

- διαβὰς Ἄξιον εἰλίσσομένας Μαινάδας ἄξει, 530
 Λυδῖάν τε, τὸν τὰς εὐδαιμονίας
 βροτοῖς ὀλβοδόταν, πατέρα τε, τὸν ἔκλυον
 εὐῖππον χώραν ὕδασιν
 καλλίστοισι λιπαίνειν.
- ΔΙ. Ἰὼ κλύετ' ἐμᾶς κλύετ' αὐδᾶς, 535
 ἰὼ Βάκχαι, ἰὼ Βάκχαι!
- ΧΟ. τίς ὅδε; τίς, πόθεν ὁ κέλαδος ἀνά μ' ἐ-
 κάλεσεν Εὐΐου;
- ΔΙ. ἰὼ ἰώ! πάλιν αὐδῶ,
 ὁ Σεμελας, ὁ Διὸς παῖς. 540
- ΧΟ. ἰὼ ἰὼ δέσποτα, δέσποτα,
 μόλε νῦν ἡμέτερον εἰς θίασον, ὦ Βρόμιε, Βρόμιε.
 πέδον χθονὸς, ἔνοσι πότνια!
 ᾶ ᾶ!
 τάχα τὰ Πενθέως 545
 μέλαθρα διατινάσσεται πεσήμασιν.
- ΔΙ. ὁ Διόνυσος ἀνὰ μέλαθρα· σέβετε νιν.
- ΧΟ. σέβομεν ὦ! ἴδετε
 λάϊνα κίουσιν ἔμβολα
 διάδρομα τάδε· 550
 ὁ Βρόμιος ἀλαλάσσεται στέγας ἔσω.
- ΗΜ. ἄπτε κεραύνιον αἶθοπα λαμπάδα·
 σύμφλεγε, σύμφλεγε δώματα Πενθέως.
- ΗΜ. ᾶ ὦ! πῦρ οὐ λεύσσεις, οὐδ' αὐγάζῃ 555
 Σεμέλας ἱερὸν ἀμφὶ τάφον, ἂν ποτε κεραυ-
 νοβόλος ἔλιπε φλόγα δίου βροντᾶς;
 δίκετε πεδόσε τρομερὰ σώματα, δίκετε, Μαινάδες·
 ὁ γὰρ ἀναξ ἄνω κάτω τιθεῖς ἔπεισι
 μέλαθρα τάδε Διὸς γόνος Διόνυσος.

- ΔΙ. Βάρβαροι γυναῖκες, οὕτως ἐκπεπληγμένοι φόβῳ 560
 πρὸς πέδῳ πεπτώκατ' ; ἤσθησθ', ὡς εἴοικε, Βακχίου
 διατινάξαντος τὰ Πενθέως δώματ'· ἀλλ' ἀνίστατε
 σῶμα, καὶ θαρσεῖτε, σαρκὸς ἐξαμείψασαι τρόμον.
- ΧΟ. ᾧ Φάος μέγιστον ἡμῖν Εὐίου Βακχεύματος,
 ὡς ἐσεῖδον ἀσμένῃ σε, μονάδ' ἔχουσ' ἔρημίαν. 565
- ΔΙ. εἰς ἀθυρίαν ἀφίκεσθ', ἥνικ' εἰσεπεμπόμην
 Πενθέως, ὡς ἐς σκοτεινὰς ὀρκάνας πεσούμενος.
- ΧΟ. πῶς γὰρ οὔ ; τίς μοι Φύλαξ ἦν, εἰ σὺ συμφορᾶς τύχοις ;
 ἀλλὰ πῶς ἡλευθεράθης, ἀνδρὸς ἀνοσίου τυχῶν ;
- ΔΙ. αὐτὸς ἐξέσωσ' ἑμαυτὸν ῥαδίως ἄνευ πόνου. 570
- ΧΟ. οὐδέ σου ξυνῆψε χεῖρα δεσμίοισιν ἐν βρόχοις ;
- ΔΙ. ταῦτα καὶ καθύβρις αὐτὸν, ὅτι, με δεσμεύειν δοκῶν,
 οὔτ' ἔθιγεν, οὔθ' ἤψαθ' ἡμῶν, ἐλπίσιν δ' ἐβόσκετο.
 πρὸς Φάτναις δὲ ταῦρον εὐρῶν, οὔ καθεῖρξ' ἡμᾶς ἄγων,
 τῷδε περὶ βρόχους ἐβαλλε γόνασι καὶ χηλαῖς ποδῶν, 575
 θυμὸν ἐκπνέων, ἰδρῶτα σώματος στάζων ἄπο,
 χεῖλεσιν διδούς ὀδόντας· πλησίον δ' ἐγὼ παρὼν,
 ἥσυχος θάσσω, ἔλευσσον. ἐν δὲ τῷδε τῷ χρόνῳ
 ἀνετίναξ' ἐλθὼν ὁ Βάκχος δῶμα καὶ μητρὸς τάφῳ
 πῦρ ἀνῆψ'. ὁ δ', ὡς ἐσεῖδε, δώματ' αἶθεσθαι δοκῶν, 580
 ἦσ' ἐκεῖσε, κατ' ἐκεῖσε, δμῶσιν Ἀχελῶον φέρειν
 ἐννέπων, ἅπας δ' ἐν ἔργῳ δαῦλος ἦν μάτην πονῶν.
 διαμεθεῖς δὲ τόνδε μόχθον, ὡς ἐμοῦ πεφευγότος,
 ἵεται, ξίφος κελαινὸν ἀρπάσας, δόμων ἔσω.
 καὶ ὁ Βρόμιος, ὡς ἐμοιγε φαίνεται, δόξαν λέγω, 585
 Φάσμι' ἐποίησεν κατ' αὐλήν· ὁ δ' ἐπὶ τοῦθ' ὠρμημένος
 ἦσσε κακέντει φαεννὸν αἰθέρ', ὡς σφάζων ἐμέ.
 πρὸς δὲ τοῖσδ' αὐτῷ τάδ' ἄλλα Βάκχιος λυμαίνεται·
 δῶμά τ' ἔρρηξεν χαμαῖζε· συντεθράνεται δ' ἅπαν

πικροτάτους ἰδόντι δεσμοὺς τοὺς ἐμούς· κόπου δ' ὕπο, 590
 διαμεθεῖς ξίφος, παρεῖται. πρὸς θεὸν γὰρ, ἂν ἀνὴρ,
 εἰς μάχην ἐλθεῖν ἐτόλμησ' ἥσυχος Βάκχας δ' ἄγων
 δαμάτων ἤκω πρὸς ὑμᾶς, Πενθέως οὐ φροντίσας.
 ὥς δ' ἐμοὶ δοκεῖ, — φοφεῖ γοῦν ἀρβύλη δόμων ἔσω, —
 εἰς προνώπιν αὐτίχ' ἤξει. τί ποτ' ἂν ἐκ τούτων ἐρεῖ; 595
 ῥαδίως γὰρ αὐτὸν οἶσω, καὶ πνέων ἐλθῇ μέγα·
 πρὸς σοφοῦ γὰρ ἀνδρὸς, ἀσκεῖν σῶφρον' εὐοργησίαν.

ΠΕ. πέπονθα δεινά· διαπέφευγέ μ' ὁ ξένος,
 ὃς ἄρτι δεσμοῖς ἦν κατηναγκασμένος.
 ἔα, ἔα.

600

ὃδ' ἐστὶν ἀνὴρ. τί τάδε; πῶς προνώπιος
 φαίνει πρὸς οἴκοις τοῖς ἐμοῖς, ἔξω βεβῶς;

ΔΙ. στήσον πόδ', ὀργῇ δ' ὑπόθεσ ἥσυχον πόδα.

ΠΕ. πόθεν σὺ δεσμά διαφυγὼν ἔξω περᾶς;

ΔΙ. οὐκ εἶπον, ἢ οὐκ ἤκουσας, ὅτι λύσει μέ τις;

605

ΠΕ. τίς; τοὺς λόγους γὰρ ἐσφέρεις καινοὺς αἰεί.

ΔΙ. ὃς τὴν πολύβοτρυν ἀμπελυν φέει βροτοῖς.

ΠΕ. ἀνείδισας δὴ τοῦτο Διονύσω καλόν.

κλείειν κελεύω πάντα πύργον ἐν κύκλῳ.

ΔΙ. τί δ'; οὐχ ὑπερβαίνουσι καὶ τείχη θεοί;

610

ΠΕ. σοφός, σοφός γ' εἶ, πλὴν ἂν δεῖ σ' εἶναι σοφόν.

ΔΙ. ἂν δεῖ μάλιστα, ταῦτ' ἐγὼ γ' ἔφυν σοφός.

κείνου δ' ἀκούσας πρῶτα τοὺς λόγους μάθε,

ὃς ἐξ ὅρους πάρεστιν ἀγγελῶν τί σοι·

ἡμεῖς δέ σοι μενοῦμεν, οὐ φευζούμεθα.

615

ΑΓ. Πενθεῦ, κρατύνων τῆσδε Θηβαίας χθονός,

ἤκω, Κιθαιρῶν' ἐκλιπῶν, ἵν' οὐ ποτε

λευκῆς χιόνος ἀνεῖσαν εὐαυγεῖς βολαί.

ΠΕ. ἤκεις δ' ὁποίαν προστιθεῖς σπουδὴν λόγου;

- ΑΓ. Βάκχας ποτνιάδας εἰσιδὼν, αἰ τῆσδε γῆς 620
οἴστροισι λευκὸν κῶλον ἐξηκόντισαν,
ἦκω, φράσαι σοὶ καὶ πόλει χρήζων, ἀναξ,
ὥς δεινὰ δρῶσι θαυμάτων τε κρείσσονα.
θέλω δ' ἀκοῦσαι, πότερά σοι παρρησία
φράσω τὰ κεῖθεν, ἢ λόγον στείλωμεθα. 625
τὸ γὰρ τάχος σου τῶν φρενῶν δεδοικ', ἀναξ,
καὶ τοῦζύθυμον καὶ τὸ βασιλικὸν λίαν.
- ΠΕ. λέγ', ὥς ἀθῶος ἐξ ἐμοῦ πάντως ἔσει· 630
τοῖς γὰρ δικαίοις οὐχὶ θυμοῦσθαι χρεῶν.
ὅσα δ' ἂν εἴπῃς δεινότερα Βακχῶν πέρι,
τοσῶδε μᾶλλον τὸν ὑποθέντα τὰς τέχνας
γυναιξὶ τόνδε τῇ δίκη προσθήσομεν.
- ΑΓ. ἀγελαῖα μὲν βοσκήματ' ἄρτι πρὸς λέπας 635
μόσχων ὑπεξήκριζον, ἠνίχ' ἥλιος
ἀκτῖνας ἐξίησι θερμαίνων χθόνα.
ὁρῶ δὲ θιάσους τρεῖς γυναικείων χορῶν,
ὣν ἥρχ', ἐνὸς μὲν, Αὐτονόη, τοῦ δευτέρου
μήτηρ Ἀγαυὴ σῆ, τρίτου δ' Ἰνὼ χοροῦ.
εὖδον δὲ πᾶσαι σώμασιν παρειμέναι,
αἱ μὲν, πρὸς ἐλάτης νῶτ' ἐρείσασθαι φόβην, 640
αἱ δ', ἐν δρυὸς φύλλοισι πρὸς πέδῳ κάρα
εἰκῇ βαλοῦσαι σωφρόνας, οὐχ, ὥς σὺ φῆς
οἰνωμένας κρατῆρι καὶ λωτοῦ ψόφῳ
θηρᾶν καθ' ὕλην Κύπριν ἡρημαμένας.
ἡ σὲ δὲ μήτηρ ὠλόλυξεν ἐν μέσαις 645
σταθεῖσα Βάκχαις, ἐξ ὕπνου κινεῖν δέμας,
μυκήμαθ' ὥς ἤκουσε κεροφόρων βοῶν.
αἱ δ', ἀποβαλοῦσαι θαλερὸν ὀμμάτων ὕπνον,
ἀνῆξαν ὀρθαί, θαῦμα ἰδεῖν εὐκοσμίας,

νέαι, παλαιαί, παρθένοι τ' ἔτ' ἄζυγες. 650

καὶ πρῶτα μὲν καθεῖσαν εἰς ὤμους κόμας,
νεβρίδας τ' ἀνεστεύλανθ', ὅσαισιν ἀμμάτων
σύνδεσμ' ἐλέλυτο, καὶ καταστίκτους δορὰς
ὄφεισι κατεζώσαντο λιχμῶσιν γένυν.

αἱ δ' ἀγκάλαισι δορκάδ', ἣ σκύμνους λύκων 655

αἰγρίους ἔχουσαι, λευκὸν ἐδίδοσαν γάλα,
ὅσαις νεοτόκοις μαζὸς ἦν σπαργῶν ἔτι,
βρέφη λιπούσαις· ἐπὶ δ' ἔθεντο κισσίνους
στεφάνους δρυὸς τε σμίλακός τ' ἀνθεσφόρου.

θύρσον δέ τις λαβοῦσ' ἔπαισεν ἐς πέτραν, 660

ὅθεν δροσώδης ὕδατος ἐκπηδᾷ νοτίς·

ἄλλη δὲ νάρθηκ' ἐς πέδον καθῆκε γῆς,

καὶ τῇδε κρήνην ἐξανῆκ' οἴνου θεός·

ὅσαις δὲ λευκοῦ πώματος πόθος παρῆν,

ἄκροισι δακτύλοισι διαμῶσαι χθόνα, 665

γάλακτος ἑσμούς εἶχον· ἐκ δὲ κισσίνων

θύρσων γλυκεῖαι μέλιτος ἑσταζον ῥοαί.

ὥστ', εἰ παρῆσθα, τὸν θεόν, τὸν νῦν ψέγεις,

εὐχαῖσιν ἂν μετῆλθες, εἰσίδων τάδε.

ἔσυνήλθομεν δὲ βουκόλοι καὶ ποιμένες, 670

καινῶν λόγων δάσκοντες ἀλλήλοις ἔριν,

ὥς δεινὰ δρῶσι θαυμάτων τ' ἐπάξια·

καὶ τις πλάνης κατ' ἄστν καὶ τρίβων λόγων

ἔλεξεν εἰς ἅπαντας· ὦ σεμνὰς πλάκας

ναίοντες ὀρέων, θέλετε θηρασώμεθα 675

Πενθέως Ἀγαυὴν μητέρ' ἐκ βακχευμάτων,

χάριν τ' ἀνακτι θῶμεν; εὖ δ' ἡμῖν λέγειν

ἔδοξε, θάμνων δ' ἐλλοχίζομεν φόβαις,

κρύφαντες αὐτούς· αἱ δὲ τὴν τεταγμένην

ὦραν ἐκίνουν θύρσον ἐς βακχεύματα, 680
 Ἴακχον ἀθρόω στόματι, τὸν Διὸς γόνον,
 Βρόμιον καλοῦσαι· πᾶν δὲ συνεβάκχευσ' ὅρος
 καὶ θῆρες, οὐδὲν δ' ἦν ἀκίνητον δρόμῳ.
 κύρει δ' Ἀγαυὴ πλησίον θρώσκουσά μου
 καὶ γὰρ ἔξεπήδησ', ὥς συναρπάσαι θέλων, 685
 λόχμην κενώσας, ἐνθ' ἐκρύπτομεν δέμας.
 ἡ δ' ἀνεβόησεν· ὦ δρομάδες ἐμαὶ κύνες,
 θηρώμεθ' ἀνδρῶν τῶνδ' ὑπ'· ἀλλ' ἔπεσθέ μοι,
 ἔπεσθε, θύρσοις διὰ χερῶν ὠπλισμένοι.
 ἡμεῖς μὲν οὖν Φεύγοντες, ἐξηλύξαμεν 690
 Βακχῶν σπαραγμὸν, αἱ δὲ νεμομέναις χλόην
 μὸσχοις ἐπῆλθον χειρὸς ἀσιδήρου μέτα.
 καὶ τὴν μὲν ἂν προσεῖδες εὐθελὸν πόριν
 μυκωμένην ἔχουσαν ἐν χεροῖν δίχα·
 ἄλλαι δὲ δαμάλας διεφόρουں σπαραγμασιν. 695
 εἶδες δ' ἂν ἡ πλεύρ', ἡ δίχηλον ἐμβασιν,
 ῥιπτόμεν' ἄνω τε καὶ κάτω· κρεμαστὰ δὲ
 ἔσταζ' ὑπ' ἐλάταις ἀναπεφυρμέν' αἵματι.
 ταῦροι δ' ὑβρισταὶ κεῖς κέρας θυμούμενοι
 τὸ πρόσθεν, ἐσφάλλοντο πρὸς γαῖαν δέμας, 700
 μυριάσι χερῶν ἀγόμενοι νεανίδων.
 θᾶσσον δὲ διαφοροῦντο σαρκὸς ἐνδυτὰ,
 ἡ σὲ ξυνάψαι βλέφαρα βασιλείοις κόραις.
 χωροῦσι δ', ὥτ' ὄρνιθες ἀρθεῖσαι δρόμῳ,
 πεδίων ὑποτάσεις, αἱ παρ' Ἀσωποῦ ροαῖς 705
 εὐκαρπον ἐκβάλλουσι Θηβαίων στάχυν,
 Ὑσίας δ' Ἐρυθράς θ', αἱ Κιθαιρῶνος λέπας
 νέρθεν κατωκῆκασιν, ὥστε πολέμιοι,
 ἔπεσπεσοῦσαι πάντ' ἄνω τε καὶ κάτω

διέφερον ἥρπαζον μὲν ἐκ δόμων τέκνα,
 710
 ὅποσα δ' ἐπ' ὤμοις ἔθεσαν, οὐ δεσμῶν ὑπο
 προσείχετ', οὐδ' ἐπιπτεν ἐς μέλαν πέδον,
 οὐ χαλκός, οὐ σίδηρος· ἐπὶ δὲ βοστρύχοις
 πῦρ ἔφερον, οὐδ' ἐκάεθ'. οἱ δ' ὀργῆς ὑπο
 715
 ἐς ὄπλ' ἐχώρουν, φερόμενοι Βακχῶν ὑπο·
 οὔπερ τὸ δεινὸν ἦν θέαμ' ἰδεῖν, ἀναξ.

τῶν μὲν γὰρ οὐχ ἤμασσε λογχωτὸν βέλος,
 κεῖναι δὲ, θύρσους ἐξανιεῖσαι χερῶν,
 ἐτραυμάτιζον κάπενάτιζον Φυγῇ
 720
 γυναῖκες ἄνδρας, οὐκ ἄνευ θεῶν τινος.

πάλιν δ' ἐχώρουν ὅθεν ἐκίνησαν πόδα,
 κρήνας ἐπ' αὐτάς, αἷς ἀνῆκ' αὐταῖς θεός.
 νίψαντο δ' αἶμα, σταγόνα δ' ἐκ παρηΐδων
 γλώσση δράκοντες ἐξεφαίδρυνον χροός.
 725
 τὸν δαίμον' οὖν τόνδ', ὅστις ἔστ', ὦ δέσποτα
 δέχου πόλει τῇδ', ὡς τά τ' ἄλλ' ἔστιν μέγας,
 κακείνῳ Φασιν αὐτὸν, ὡς ἐγὼ κλύω,
 τὴν παυσίλυπον ἄμπελον δοῦναι βροτοῖς.
 οἴνου δὲ μηκέτ' ὄντος, οὐκ ἔστιν Κύπρις,
 730
 οὐδ' ἄλλο τερπνὸν οὐδὲν ἀνθρώποις ἔτι.

ΧΟ. ταρβῶ μὲν εἰπεῖν τοὺς λόγους ἐλευθέρους
 ἐς τὸν τύραννον, ἀλλ' ὅμως εἰρήσεται·
 Διόνυσος ἥσσαν οὐδενὸς θεῶν ἔφυ.

ΠΕ. ἤδη τόδ' ἐγγύς, ὥστε πῦρ, ἐφάπτεται
 735
 ὕβρισμα Βακχῶν, ψόγος ἐς Ἑλληνας μέγας.
 ἀλλ' οὐκ ὀκνεῖν δεῖ· στεῖχ' ἐπ' Ἥλέκτρας ἰὼν
 πύλας· κέλευε πάντας ἀσπιδηφόρους
 ἵππων τ' ἀπαντᾶν ταχυπόδων ἐπεμβάτας,
 πέλτας θ' ὅσοι πάλλουσι, καὶ τόξων χερὶ

- ψάλλουσι νευράς, ὡς ἐπίστρατεύσομεν
Βάκχαισιν. οὐ γὰρ ἀλλ' ὑπερβάλλει τάδε,
εἰ πρὸς γυναικῶν πεισόμεσθ', ἃ πάσχομεν. 740
- ΔΙ. πείθει μὲν οὐδέν, τῶν ἐμῶν λόγων κλύων,
Πενθεῦ· κακῶς δὲ πρὸς σέθεν πάσχων, ὅμως
οὐ Φημι χρῆναί σ' ὅπλ' ἐπαίρεσθαι θεῶ,
ἀλλ' ἡσυχάζειν· Βρόμιος οὐκ ἀνέξεται
κινούμεντα Βάκχας εὐίων ὁρῶν ἄπο. 745
- ΠΕ. οὐ μὴ Φρενώσεις μ', ἀλλὰ δέσμιος Φυγῶν,
σώσει τόδ' ἢ σοὶ πάλιν ἀναστρέψω δίκην.
- ΔΙ. θύοιμ' ἂν αὐτῷ μᾶλλον, ἢ θυμούμενος 750
πρὸς κέντρα λακτίζοιμι, θνητὸς ὢν θεῶ.
- ΠΕ. θύσω, Φόνον γε θῆλυν, ὥσπερ ἄξiai,
πολὺν ταραξᾶς ἐν Κιθαιρῶνος πτυχαῖς.
- ΔΙ. Φευγεῖσθε πάντες, καὶ τόδ' αἰσχρὸν, ἀσπίδας
θύρσοισι Βακχῶν ἐκτρέπειν χαλκηλάτους. 755
- ΠΕ. ἀπόρῳ γε τῷδε συμπεπλεγμένα ξένῳ,
ὡς οὔτε πάσχων, οὔτε δρῶν σιγήσεται.
- ΔΙ. ᾧ τᾶν, ἔτ' ἐστὶν εὖ καταστήσαι τάδε.
- ΠΕ. τί δρῶντα; δουλεύοντα δουλείαις ἐμαῖς;
- ΔΙ. ἐγὼ γυναῖκας δεῦρ' ὅπλων ἄξω δίχα. 760
- ΠΕ. οἱ μοι! τόδ' ἤδη δόλιον ἐς με μηχανᾶ.
- ΔΙ. ποῖόν τι, σῶσαί σ' εἰ θέλω τέχναις ἐμαῖς;
- ΠΕ. ξυνεθεσθε κοινῇ τάδ', ἵνα Βακχεύητ' αἰεὶ.
- ΔΙ. καὶ μὴν ξυνεθέμην, τοῦτό γ' ἴσθι, τῷ θεῷ.
- ΠΕ. ἐκφέρετέ μοι δεῦρ' ὅπλα· σὺ δὲ παῦσαι λέγων. 765
- ΔΙ. (ᾧ·) βούλει σφ' ἐν ὄρεσι συγκαθημένας ἰδεῖν;
- ΠΕ. μάλιστα, μυρίον γε δούς χρυσοῦ σταθμόν.
- ΔΙ. τί δ' εἰς ἔρωτα τοῦδε πέπτωκας μέγαν;
- ΠΕ. λυπρῶς νιν εἰσίδοιμ' ἂν ἐξοιναμένας.

- ΔΙ. ὅμως δ' ἴδοις ἂν ἡδέως, ἅ σοι πικρά; 770
- ΠΕ. σάφ' ἴσθι, σιγῇ γ' ὑπ' ἐλάταις καθήμενος.
- ΔΙ. ἀλλ' ἐξιχνεύουσίν σε, καὶ θέλης λάθρα.
- ΠΕ. ἀλλ' ἐμφανῶς· καλῶς γὰρ ἐξεῖπας τάδε.
- ΔΙ. ἄγω μὲν οὖν σε, καπιχειρήσεις ὁδῶ;
- ΠΕ. ἄγ' ὥς τάχιστα, τοῦ χρόνου δέ σ' οὐ φθονῶ. 775
- ΔΙ. στείλαί νυν ἀμφὶ χρωτὶ βυσσίνους πέπλους.
- ΠΕ. τί δὴ τόδ'; ἐς γυναῖκας ἐξ ἀνδρὸς τελῶ;
- ΔΙ. μή σε κτάνωσιν, ἣν ἀνὴρ ὀφθῆς ἐκεῖ.
- ΠΕ. εὖ γ' εἶπας αὐτὸ, καὶ τις εἶ πάλαι σοφός.
- ΔΙ. Διόνυσος ἡμᾶς ἐξεμουσώσεν τάδε. 780
- ΠΕ. πῶς οὖν γένοιτ' ἂν, ἃ σύ με νουθετεῖς, καλῶς;
- ΔΙ. ἐγὼ στελῶ σε, δωμάτων ἔσω μολῶν.
- ΠΕ. τίνα στολὴν; ἥ θῆλυν; ἀλλ' αἰδῶς μ' ἔχει.
- ΔΙ. οὐκέτι θεατῆς Μαινάδων πρόθυμος εἶ.
- ΠΕ. στολὴν δὲ τίνα φῆς ἀμφὶ χρωτὶ ἐμὸν βαλεῖν; 785
- ΔΙ. κόμην μὲν ἐπὶ σῶ κρατὶ ταναὸν ἐκτενῶ.
- ΠΕ. τὸ δεύτερον δὲ σχῆμα τοῦ κόσμου τί μοι;
- ΔΙ. πέπλοι ποδήρεις· ἐπὶ κάρᾳ δ' ἔσται μίτρα.
- ΠΕ. ἥ καὶ τι πρὸς τοῖσδ' ἄλλο προσθήσεις ἐμοί;
- ΔΙ. θύρσον τε χειρὶ καὶ νεβροῦ στικτὸν δέρας. 790
- ΠΕ. οὐκ ἂν δυναίμην θῆλυν ἐνδύσαι στολὴν.
- ΔΙ. ἀλλ' αἶμα θήσεις, ξυμβαλὼν Βάκχαις μάχην.
- ΠΕ. ὀρθῶς· μολεῖν χρή πρῶτον ἐς κατασκοπὴν.
- ΔΙ. σοφώτερον γοῦν, ἢ κακοῖς θηρῶν κακά.
- ΠΕ. καὶ πῶς δὲ ἄστεος εἶμι Καδμείους λαθῶν; 795
- ΔΙ. ὁδοὺς ἐρήμους ἵμεν· ἐγὼ δ' ἡγήσομαι.
- ΠΕ. πᾶν κρεῖσσον, ὥστε μὴ ὕγελαν Βάκχας ἐμοί.
ἐλθόντ' ἐς οἴκους, ἃ ἴν' δοκῇ, βουλευόμεν.
- ΔΙ. ἔξεστι πάντῃ· τό γ' ἐμὸν εὐτρεπὲς πάρα.

- ΠΕ. στείχοιμ' ἄν' ἢ γὰρ ὅπλ' ἔχων πορεύσομαι, 800
 ἢ τοῖσι σοῖσι πείσομαι βουλευμασιν.
- ΔΙ. γυναῖκες, ἄνῃρ ἐς βόλον καθίσταται·
 ἤξει δὲ Βάκχας, οὗ θανὼν δώσει δίκην.
 Διόνυσε, νῦν σὸν ἔργον, οὐ γὰρ εἶ πρόσω·
 τισάμεθ' αὐτόν. πρῶτα δ' ἐκστήσον Φρενῶν, 805
 ἐνείς ἐλαφρὰν λύσσαν· ὥς, Φρονῶν μὲν εὖ,
 οὐ μὴ θελήσει θῆλυν ἐνδύναϊ στολὴν,
 ἔξω δ' ἐλαύνων τοῦ Φρονεῖν, ἐνδύσεται.
 χρήζω δὲ νῖν γέλωτα Θηβαίοις ὄφλειν,
 γυναικόμορφον ἀγόμενον δι' ἄστεος 810
 ἐκ τῶν ἀπειλῶν τῶν πρὶν, αἷσι δεινὸς ἦν.
 ἀλλ' εἴμι κόσμον, ὅνπερ εἰς Ἄιδου λαβῶν
 ἄπεισι, μητρὸς ἐκ χερσὶν κατασφαγεῖς,
 Πενθεῖ προσάψων· γνώσεται δὲ τὸν Διὸς
 Διόνυσον, ὃς πέφυκεν ἐν τέλει θεὸς 815
 δεινότατος, ἀνθρώποισι δ' ἡπιώτατος.
- ΧΘ. Ἄρ' ἐν παννυχίοις χοροῖς (στρ.)
 θήσω ποτὲ λευκὸν πόδ' ἀ-
 ναβακχεύουσα δέρην
 εἰς αἰθέρα δροσερόν 820
 ῥίπτουσ'; ὥς νεβρὸς χλοεραῖς
 ἐμπαίζουσα λείμακος ἢ
 δοναῖς, ἡνίκ' ἂν φοβερόν φύγῃ
 θήραμ' ἔξω φυλακᾶς
 εὐπλέκτων ὑπὲρ ἀρκύων, 825
 θαύσσω δὲ κυναγέτας
 συντείνῃ δρόμημα κυνῶν,
 μόχθοις τ' ὠκυδρόμοις τ'
 αἰέλλαις θρώσκη πεδίον

- παράποτάμιον, ἡδομένα
 βροτῶν ἐρημίαις, 830
 σκιαροκόμου τ' ἐν ἔρνεσιν ὕλας.
 τί τὸ σοφὸν, ἢ τί τὸ κάλλιον
 παρὰ θεῶν γέρας ἐν βροτοῖς,
 ἢ χεῖρ' ὑπὲρ κορυφᾶς 835
 τῶν ἐχθρῶν κρείσσω κατέχειν;
 ὅ τι καλὸν, φίλον αἰεῖ.
 ὀρμᾶται μόλις, ἀλλ' ὅμως (ἀντ.)
 πιστὸν τό γε θεῖον σθένος·
 ἀπευθύνει δὲ βροτῶν 840
 τοὺς τ' ἀγνωμοσύναν
 τιμῶντας καὶ μὴ τὰ θεῶν
 αὖξοντας σὺν μαινομένα
 δόξα· κρυπτεύουσι δὲ ποικίλως
 δαρὸν χρόνου πόδα καὶ 845
 θηρῶσιν τὸν ἄσεπτον· οὐ
 γὰρ κρείσσον ποτε τῶν νόμων
 γιγνώσκειν χρῆ καὶ μελετᾶν.
 κούφα γὰρ δαπάνα
 νομίζειν ἰσχὺν τόδ' ἔχειν, 850
 ὅ τι ποτ' ἄρα τὸ δαιμόνιον·
 τό τ' ἐν χρόνῳ μακρῷ
 νόμιμον αἰεὶ φύσει τὸ πεφυκός,
 τί τὸ σοφὸν ἢ τί τὸ κάλλιον
 παρὰ θεῶν γέρας ἐν βροτοῖς, 855
 ἢ χεῖρ' ὑπὲρ κορυφᾶς
 τῶν ἐχθρῶν κρείσσω κατέχειν;
 ὅ τι καλὸν, φίλον αἰεῖ.
 εὐδαίμων μὲν, ὅς ἐκ θαλάσσης (ἐπωδ.)

- ἔφυγε κῦμα, λιμένα δ' ἔκιχεν
 εὐδαίμων δ', ὃς ὑπερθε μόχθων
 ἐγένεθ'· ἑτέρα δ' ἕτερος ἕτερον
 ὄλβω καὶ δυνάμει παρῆλθεν.
 μυρίαὶ μυρίοισιν ἔτ' εἰσὶν
 ἐλπίδες· αἱ μὲν
 τελευτῶσιν ἐν ὄλβῳ
 βροτοῖς, αἱ δ' ἀπέβησαν·
 τὸ δὲ κατ' ἡμᾶρ ὅτῳ βίος
 εὐδαίμων, μακαρίζω.
- ΔΙ. Σέ, τὸν πρόθυμον ὄνθ', αἶ μὴ χρεῶν, ὄραῖν
 σπεύδοντά τ' ἀσπούδαστα, Πενθέα λέγω,
 ἔξθι πάροιθε δωμάτων, ὄφθητί μοι,
 σκευὴν γυναικὸς Μαινάδος Βάκχης ἔχων,
 μητρός τε τῆς σῆς καὶ λόχου κατάσκοπος·
 πρέπεις δὲ Κάδμου θυγατέρων μορφῇ μιᾷ.
- ΠΕ. καὶ μὴν ὄραῖν μοι δύο μὲν ἡλίους δοκῶ,
 δισσᾶς δὲ Θήβας καὶ πόλιν ἐπτάστομον·
 καὶ ταῦρος ἡμῖν πρόσθεν ἡγεῖσθαι δοκεῖς,
 καὶ σῶ κέρατε κρατὶ προσπεφυκέναι.
 ἀλλ' ἢ ποτ' ἦσθα θήρ; τεταύρωσαι γὰρ οὖν.
- ΔΙ. ὁ θεὸς ὁμαρτεῖ, πρόσθεν ὦν οὐκ εὐμενῆς,
 ἔνσπονδος ἡμῖν νῦν· ὄραῖς, αἶ χρὴ σ' ὄραῖν.
- ΠΕ. τί φαίνομαι δῆτ'; οὐχὶ τὴν Ἰοῦς στάσιν,
 ἢ τὴν Ἀγαυῆς ἐστάναι μητρός γ' ἐμῆς;
- ΔΙ. αὐτὰς ἐκεῖνας εἰσοραῖν δοκῶ, σ' ὄραῖν.
 ἀλλ' ἐξ ἔδρας σοι πλόκαμος ἐξέστηχ' ὅδε,
 οὐχ ὥς ἐγὼ νιν ὑπὸ μίτρα καθήρμισα.
- ΠΕ. ἔνδον προσείων αὐτὸν ἀνασείων τ' ἐγὼ
 καὶ βακχιάζων ἐξ ἔδρας μεθάρμισα.

- ΔΙ. ἀλλ' αὐτὸν ἡμεῖς, οἷς σε θεραπεύειν μέλει,
 πάλιν καταστελοῦμεν· ἀλλ' ὀρθοῦ κᾶρα. 890
- ΠΕ. ἰδοῦ, σὺ κόσμει· σοὶ γὰρ ἀνακείμεσθα δῆ.
- ΔΙ. ζῶναί τέ σοι χαλῶσι, κοῦχ ἐξῆς πέπλων
 στολίδες ὑπὸ σφυροῖσι τείνουσιν σέθεν.
- ΠΕ. κάμοι δοκοῦσι παρά γε δεξιὸν πόδα· 895
 τάνθενδε δ' ὀρθῶς παρὰ τένοντ' ἔχει πέπλος.
- ΔΙ. ἦτοῦ με τῶν σῶν πρῶτον ἡγήσει Φίλων,
 ὅταν παρὰ λόγον σώφρονας Βάκχας ἴδῃς;
- ΠΕ. πότερα δὲ θύρσον δεξιᾷ λαβὼν χερὶ,
 ἢ τῆδε, Βάκχῃ μᾶλλον εἰκασθήσομαι; 900
- ΔΙ. ἐν δεξιᾷ χρὴ χάμα δεξιῷ ποδὶ
 αἶρειν νιν· αἰνῶ δ' ὅτι μεθέστηκας Φρενῶν.
- ΠΕ. ἄρ' ἂν δυναίμην τὰς Κιθαιρῶνος πτύχας
 αὐταῖσι Βάκχαις τοῖς ἐμοῖς ὤμοις φέρειν;
- ΔΙ. δύναί ἂν, εἰ βούλοιο· τὰς δὲ πρὶν Φρένας 905
 οὐκ εἶχες ὑγιεῖς, νῦν δ' ἔχεις οἷας σε δεῖ.
- ΠΕ. μοχλοὺς φέρωμεν, ἢ χεροῖν ἀνασπάσω,
 κορυφαῖς ὑποβαλὼν ὦμον ἢ βραχίονα;
- ΔΙ. μὴ σύ γε τὰ Νυμφῶν διολέσῃς ἰδρύματα
 καὶ Πανὸς ἑδρας, ἐνθ' ἔχει συρίγματα. 910
- ΠΕ. καλῶς ἔλεξας. οὐ σθένει νικητέον
 γυναικας· ἐλάταισιν δ' ἐμὸν κρύφω δέμας.
- ΔΙ. κρύφει σὺ κρύφιν, ἣν σε κρυφθῆναι χρεῶν,
 ἐλθόντα δόλιον Μαινάδων κατάσκοπον.
- ΠΕ. καὶ μὴν δοκῶ σφᾶς ἐν λόχμαῖς, ὄρνιθας ᾧς, 915
 λέκτρων ἔχεσθαι φιλτάτοις ἐν ἔρκεσιν.
- ΔΙ. οὐκοῦν ἐπ' αὐτὸ ταῦτ' ἀποστέλλει φύλαξ·
 λήφει δ' ἴσως σφᾶς, ἣν σὺ μὴ ληφθῆς πάρος.
- ΠΕ. κόμιζε διὰ μέσης με Θηβαίας χθονός·

- μόνος γάρ εἰμ' αὐτῶν ἀνὴρ τολμῶν τάδε. 920
- ΔΙ. μόνος σὺ πόλεως τῆσδ' ὑπερκάμνεις, μόνος·
 τοιγάρ σ' ἀγῶνες ἀναμένουσιν, οὓς ἐχρῆν.
 ἔπου δέ· πομπὸς δ' εἴμ' ἐγὼ σωτήριος.
 κείθεν δ' ἀπάξει σ' ἄλλος. ΠΕ. ἡ τεκοῦσά γε;
- ΔΙ. ἐπίσημον ὄντα πᾶσιν. ΠΕ. ἐπὶ τόδ' ἔρχομαι. 925
- ΔΙ. φερόμενος ἤξεις. ΠΕ. ἀβρότητ' ἐμὴν λέγεις.
- ΔΙ. ἐν χερσὶ μητρός. ΠΕ. καὶ τρυφᾷν μ' ἀναγκάσει;
- ΔΙ. τρυφάς γε τοιάσδ'. ΠΕ. ἀξίων μὲν ἄπτομαι.
- ΔΙ. δεινὸς σὺ, δεινός, καπὶ δεῖν' ἔρχει πάθη,
 ὥστ' οὐρανῷ στηρίζον εὐρήσεις κλέος. 930
 ἔκτειν', Ἀγαυή, χεῖρας, αἱ θ' ὁμόσποροι
 Κάδμου θυγατέρες· τὸν νεανίαν ἄγα
 τόνδ' εἰς ἀγῶνα μέγαν· ὁ νικῆσων δ' ἐγὼ
 καὶ Βρόμιος ἔσται· τᾶλλα δ' αὐτὸ σημαίνει.
- ΧΘ. Ἴτε, θαοὶ Λύσσης κύνες, ἴτ' εἰς οὔρος, (στρ.) 935
 θίασον ἐνθ' ἔχουσι Κάδμου κόραι,
 ἀνοιστρήσατέ νιν
 ἐπὶ τὸν ἐν γυναικομίμῳ στολᾷ
 * * Μαινάδων σκοπὸν λυσσώδη.
 μάτηρ πρῶτά νιν λευρᾶς ἀπὸ πέτρας 940
 ἢ σκόλοπος ὄψεται
 δοκεύοντα· Μαινάσιν δ' ἀπύσει·
 τίς δ' ὅδε Καδμείων μαστῆρ οὔριον
 δρόμον ἐς ὅρος, ἐς ὅρος ἐμολεν, ὦ Βάκχαι;
 τίς ἄρα νιν ἔτεκεν; 945
 οὐ γὰρ ἐξ αἵματος γυναικῶν ἔφυ·
 λεαίνας δέ γε τινός, ἡ Γοργόνων
 Λιβυσσᾶν γένος.
 ἴτω δῖκα φανερός, ἴτω ξιφηφόρος,

Φονεύουσα λαιμῶν διαμπᾶξ
τὸν ἄθεον, ἄνομον, ἄδικον Ἐχίονος
γόνον γηγενῇ· 950

ὃς ἀδίκῃ γνώμῃ παρανόμῃ τ' ὄργᾳ (ἀντ.)
περὶ σὰ, Βάκχι', ὄργια ματρός τε σᾶς
μανείσα πραπίδι 955

παρακόπῃ τε λήματι στέλλεται,
τὸν ἀνίκατον ὡς κρατήσων βία.
γνώμαν σῶφρον' ἀθάνατον ἀπροφάσιστ'
εἰς τὰ τε θεῶν ἔφυ
βροτείων τ' ἔχειν ἄλυπος βίος. 960

τὸ σοφὸν οὐ φθόνῳ χαίρω θηρεύου-
σα, τὰ δ' ἕτερα μεγάλα φανερά τῶν αἰεὶ
ἐπὶ τὰ καλὰ βίον
ἡμαρ εἰς νύκτα τ' εὖ ἄγοντ' εὐσεβεῖν·
τὰ δ' ἔξω νόμιμα δίκας ἐκβαλόν- 965
τα τιμᾶν θεούς.

ἴτω δίκᾳ φανερός, ἴτω ξιφηφόρος
Φονεύουσα λαιμῶν διαμπᾶξ
τὸν ἄθεον, ἄνομον, ἄδικον Ἐχίονος
τόκον γηγενῇ. 970

Φάνηθι ταῦρος, ἢ πολύκρανός γ' ἰδεῖν (ἐπωδ.)
δράκων ἢ πυριφλέγων
ὀρᾶσθαι λέων.

ἴθ', ὦ Βάκχε, θηραγρέταν Βακχᾶν
γελῶντι προσώπῳ περίβαλε βρόχον ἐπὶ θανάσι- 975
μον ἀγέλαν πεσόντα τὰν Μαινάδων.

ΑΓ. ὦ δῶμ', ὃ πρὶν ποτ' εὐτύχεις ἀν' Ἑλλάδα,
Σιδωνίου γέροντος, ὃς τὸ γηγενές
δράκοντος ἔσπειρ' ὄφεος ἐν γαίᾳ θέρος,

- ὥς σε στενάζω, δούλος ὢν μὲν, ἀλλ' ὅμως 980
 χρηστοῖσι δούλοις συμφορὰ τὰ δεσποτῶν.
- ΧΟ. τί δ' ἔστιν; ἐκ Βακχῶν τί μηνύεις νέον;
- ΑΓ. Πενθεὺς ὄλωλε, παῖς Ἐχίονος πατρός.
- ΧΟ. ᾧ' ναξ Βρόμιε· καὶ γὰρ θεὸς φαίνει μέγας.
- ΑΓ. πῶς φής; τί τοῦτ' ἐλέξας; ἧ' πὶ τοῖς ἐμοῖς 985
 χαίρεις κακῶς πράσσουσι δεσπόταις, γύναι;
- ΧΟ. εὐάζω ξένα μέλεσι βαρβάροις·
 οὐκέτι γὰρ δεσμῶν ὑπὸ φόβῳ πτήσσω.
- ΑΓ. Θήβας δ' ἀνάνδρους ᾧδ' ἄγεις * * *
- ΧΟ. ὁ Διόνυσος, ὁ Διόνυσος, οὐ Θῆβαι 990
 κράτος ἔχουσ' ἐμόν.
- ΑΓ. ξυγγνωστὰ μὲν σοί· πλὴν ἐπ' ἐξειργασμένοις
 κακοῖσι χαίρειν, ᾧ γυναῖκες, οὐ καλόν.
- ΧΟ. ἔννεπέ μοι, φράσον, τίνι μόρῳ θνήσκει
 ἄδικος ἄδικά τ' ἐκπορίζων ἀνὴρ. 995
- ΑΓ. ἐπεὶ, θεράπνας τῆσδε Θηβαίας χθονὸς
 λιπόντες, ἐξέβημεν Ἀσωποῦ ροᾶς,
 λέπας Κιθαιρώνειον εἰσεβάλλομεν
 Πενθεὺς τε καὶ γὰρ, —δεσπότη γὰρ εἰπόμεν, —
 ξένος θ' ὅς ἡμῖν πομπὸς ἦν θεωρίας. 1000
 πρῶτον μὲν οὖν ποιηρὸν ἵζομεν νάπος,
 τά τ' ἐκποδῶν σιγηλὰ καὶ γλώσσης ἀπο
 σῶζοντες, ὡς ὀρᾶμεν οὐχ ὀρώμενοι.
 ἦν δ' ἄγκος ἀμφίκριμνον, ὕδασι διάβροχον,
 πεύκαισι συσκιάζον, ἔνθα Μαινάδες 1005
 κάθηντ', ἐχουσαι χεῖρας ἐν τερπνοῖς πόνοις.
 αἱ μὲν γὰρ αὐτῶν θύρσον ἐκλελοιπότα
 κισσῷ κομήτην αὐθις ἐξανέστεφον,
 αἱ δ', ἐκλιπῶσαι ποικίλ' ὡς πᾶσι ζυγὰ,

Βακχεῖον ἀντέκλαζον ἀλλήλαις μέλος. 1010

Πενθεὺς δ' ὁ τλήμων, θῆλυν οὐχ ὀρᾶν ὄχλον,
 ἔλεξε τοιάδ'· ὦ ξέν', οὐ μὲν ἔσταμεν,
 οὐκ ἐξικνούμαι Μαινάδων ὅποι μόθων·
 ὄχθον δ' ἐπεμβαῖς, ἢ λάτῃν ὑψαύχενα
 ἴδοιμ' ἂν ὀρθῶς Μαινάδων αἰσχροουργίαν. 1015

ταῦντεῦθεν ἤδη τοῦ ξένου τι θαῦμ' ὀρᾷ·
 λαβῶν γὰρ ἐλάτης οὐράνιον ἄκρον κλάδον,
 κατῆγεν, ἦγεν, ἦγεν ἐς μέλαν πέδον·
 κυκλοῦτο δ' ὥστε τόξον, ἢ κυρτὸς τροχὸς
 τόνῳ γραφόμενος περιφορᾶς ἔλκει δρόμου. 1020

ὥς κλαῖν' ὀρειον ὁ ξένος χεροῖν ἄγων
 ἔκαμπτεν ἐς γῆν, ἔργματ' οὐχὶ θνητὰ δρῶν.
 Πενθέα δ' ἰδρύσας ἐλατίνων ὄζων ἐπὶ,
 ὀρθὸν μεθίει διὰ χερῶν βλάστημ' ἄνω
 ἀτρέμα, φυλάσσω μὴ ναχαιτίσειέ νιν. 1025

ὀρθὴ δ' ἐς ὀρθὸν αἰθέρ' ἐστηρίζετο,
 ἔχουσα νῶτοις δεσπότην ἐφήμενον.
 ὦφθη δὲ μᾶλλον, ἢ κατεΐδε Μαινάδας·
 ὅσον γὰρ οὐπῶ δῆλος ἦν θάσσω ἄνω,
 καὶ τὸν ξένον μὲν οὐκέτ' εἰσορᾶν παρῆν, 1030

ἐκ δ' αἰθέρος φωνή τις, ὥς μὲν εἰκάσαι,
 Διόνυσος ἀνεβόησεν· ὦ νεάνιδες,
 ἄγω τὸν ὑμᾶς καμὲ τὰ μὰ τ' ὄργια
 γέλων τιθέμενον· ἀλλὰ τιμωρεῖσθέ νιν.
 καὶ ταῦθ' ἄμ' ἠγόρευε, καὶ πρὸς οὐρανὸν 1035

καὶ γαῖαν ἐστήριζε φῶς σεμνοῦ πυρός.
 σίγησε δ' αἰθῆρ, σίγα δ' εὐλειμος νάπη
 φύλλ' εἶχε, θηρῶν δ' οὐκ ἂν ἤκουσας βοήν.
 αἱ δ', ὥσιν ἤχην οὐ σαφῶς δεδεγμέναι,

ἔστησαν ὀρθαὶ καὶ δινήεγκαν κόρας. 1040
 ὁ δ' αὖθις ἐπεκέλευσεν· ὥς δ' ἐγνώρισαν
 σαφῇ κελευσμὸν Βακχίου Κάδμου κόραι,
 ἦξαν, πελείας ὠκύτη' οὐχ ἥσσονες
 ποδῶν ἔχουσαι συντόνοισι δρομήμασιν,
 μήτηρ Ἀγαυὴ ξύγγονσί θ' ὁμόσποροι 1045
 πᾶσαί τε Βάκχαι· διὰ δὲ χειμάρρου νάπης
 ἀγμῶν τ' ἐπήδων θεοῦ πνοαῖσι ἐμμανεῖς.
 ὥς δ' εἶδον ἐλάτῃ δεσπότην ἐφήμενον,
 πρῶτον μὲν αὐτοῦ χερμάδας κραταιβόλους
 ἔρριπτον, ἀντίπυργον ἐπιβάσαι πέτραν· 1050
 ὅζοισι δ' ἐλατίνοισιν ἠκοντίζετο·
 ἄλλαι δὲ θύρσους ἴεσαν δι' αἰθέρος
 Πενθέως, στόχον δύστηνον· ἀλλ' οὐκ ἦνυτον.
 κρεῖσσον γὰρ ὕψος τῆς προθυμίας ἔχων
 καθῆσθ' ὁ τλήμων, ἀπορία λελημμένος. 1055
 τέλος δὲ, δρυῖνους συγκεραυνοῦσαι κλάδους,
 ρίζας ἀνεσπάρασσον ἀσιδήροις μοχλοῖς.
 ἐπεὶ δὲ μόχθων τέρματ' οὐκ ἐξήνυτον,
 ἔλεξ' Ἀγαυή· φέρε, περιστᾶσαι κύκλῳ,
 πτόρθου λάβεσθε, Μαινάδες, τὸν ἀμβάτην 1060
 θῆρ' ὥς ἔλωμεν, μηδ' ἀπαγγείλῃ θεοῦ
 χοροὺς κρυφαίους. αἱ δὲ μυρίαν χέρα
 προσέθεσαν ἐλάτῃ καζάνεσπασαν χθονός·
 ὕψου δὲ θάσσαν, ὕφθεν χαμαιπετῆς
 πίπτει πρὸς οὐδας μυρίοις οἰμῶγμασι 1065
 Πενθεύς· κακοῦ γὰρ ἐγγὺς ὦν ἐμάνθανεν.
 πρώτη δὲ μήτηρ ἦρξεν ἰέρεια Φόνου,
 καὶ προσπιτνεῖ νιν· ὁ δὲ μίτραν κόμης ἄπο
 ἔρριψεν, ὥς νιν γνωρίσασα μὴ κτάνῃ

τλήμων Ἀγαυή, καὶ λέγει, παρηίδος 1070

Ψαύων· ἐγὼ τοι, μήτηρ, εἰμὶ παῖς σέθεν

Πενθεὺς, ὃν ἔτεκες ἐν δόμοις Ἐχίονος·

οἴκτειρε δ', ὦ μήτέρ, με, μηδὲ ταῖς ἐμαῖς

ἀμαρτίαισι παῖδα σὸν κατακτάνης·

ἢ δ', ἀφρόν ἐξιῖσα καὶ διαστρόφους 1075

κόρας ἐλίσσουσ', οὐ φρονοῦσ' ἀ χρῆν φρονεῖν,

ἐκ Βακχίου κατείχετ', οὐδ' ἐπειθέ νιν.

λαβοῦσα δ' ὠλέναις ἀριστερὰν χέρα,

πλευραῖσιν ἀντιβάσα τοῦ δυσδαίμονος,

ἀπеспάραξεν ὦμον, οὐχ ὑπὸ σθένους, 1080

ἀλλ' ὁ θεὸς εὐμάρειαν ἐπεδίδου χεροῖν.

Ἰνὼ δὲ τὰπὶ θάτερ' ἐξειργάζετο,

ῥηγνῦσα σάρκας, Αὐτονόη τ' ὄχλος τε πᾶς

ἐπέειχε Βακχῶν· ἦν δὲ πᾶς ὁμοῦ βοή,

ὁ μὲν στενάζων, ὅσον ἐτύγχανε πνέων, 1085

αἱ δ' ἠλάλαζον. ἔφερε δ' ἡ μὲν ὠλένην,

ἢ δ' ἶχνος αὐταῖς ἀρβύλαις· γυμνοῦντο δὲ

πλευραὶ σπαραγμοῖς· πᾶσα δ', ἡματωμένη

χεῖρας, διεσφαίριζε σάρκας Πενθεώς.

κεῖται δὲ χωρὶς σῶμα, τὸ μὲν ὑπὸ στυφλοῖς 1090

πέτραις, τὸ δ' ὕλης ἐν βαθυζύλῳ φόβῃ,

οὐ ῥάδιον ζήτημα· κρᾶτα δ' ἄθλιον,

ὅπερ λαβοῦσα τυγχάνει μήτηρ χεροῖν,

πήξασ' ἐπ' ἄκρον θύρσον ὡς ὀρεστέρου

Φέρει λέοντος διὰ Κιθαιρῶνος μέσου, 1095

λιπαῦσ' ἀδελφὰς ἐν χοροῖσι Μαινάδων.

χωρεῖ δὲ, θήρα δυσπότημα γαυρουμένη,

τειχέων ἔσω τῶνδ', ἀνακαλοῦσα Βάκχιον,

τὸν ξυγκύναγον, τὸν ξυνεργάτην ἄγρας,

τὸν καλλίνικον, ἧ δάκρυα νικηφορεῖ. 1100

ἐγὼ μὲν οὖν τῇδ' ἐκποδὼν τῇ συμφορᾷ
ἄπειμ', Ἀγαυὴν πρὶν μολεῖν πρὸς δάματα.

τὸ σωφρονεῖν δὲ καὶ σεβεῖν τὰ τῶν θεῶν,
κάλλιστον οἶμαι ταῦτό καὶ σοφώτατον
θνητοῖσιν εἶναι χρῆμα τοῖσι χρωμένοις. 1105

ΧΟ. Ἀναχορεύσωμεν Βακχεῖον,

ἀναβοάσωμεν συμφορὰν

τὰν τοῦ δράκοντος ἐκγενέτα τοῦ Πενθέως,

ὃς τὰν θηλυγενῆ στολὰν

νάρθηκά τε, πικρὸν αἶδαν, 1110

ἔλαβεν εὐθυρσον,

ταῦρον προηγητῆρα συμφορᾶς ἔχων.

Βάκχαι Καδμεῖαι,

τὸν καλλίνικον κλεινὸν ἐξεπράξατο

εἰς γόον, εἰς δάκρυα. 1115

καλὸς ἀγὼν, ἐν αἵματι στάζουσας

χέρα περιβαλεῖν τέκνου.

Ἄλλ' εἰσορᾷ γὰρ ἐς δόμους ὀρμαμένην

Πενθέως Ἀγαυὴν μητέρ' ἐν διαστροφῶις

ὅσσοις· δέχεσθε κῶμον εὐτοῦ θεοῦ. 1120

ΑΓ. Ἀσιάδες Βάκχαι. (στρ.) ΧΟ. τί με δὴ ὀρθοῖς ᾧ;

ΑΓ. Φέρομεν ἐξ ὀρέων

ἔλικά νεότομον ἐπὶ μέλαθρα,

μακαρίαν θήραν.

ΧΟ. ὀρῶ γε καὶ σε δεξομαι σύγκωμον ᾧ. 1125

ΑΓ. ἔμαρψα τόνδ' ἄνευ βρόχων

* * *

νέον λιν, ὥς ὀρᾶν πάρα.

ΧΟ. πόθεν ἐρημίας;

ΑΓ. Κιθαιρών—ΧΟ. τί Κιθαιρών;

ΑΓ. κατεφόνευσέ νιν.

1130

ΧΟ. τίς ἀβαλοῦσα πρῶτά γ'; ΑΓ. ἐμὸν τὸ γέρας.

ΧΟ. μάκαιρ Ἀγαυή. ΑΓ. κληζόμεθ' ἐν θιάσοις.

ΧΟ. τίς ἄλλα; ΑΓ. τὰ Κάδμου—ΧΟ. τί Κάδμου; ΑΓ. γένεθλα
μετ' ἐμέ, μετ' ἐμέ τοῦδ'

ἔθιγε θηρὸς. ΧΟ. εὐτυχεῖς τᾶδ' ἄγρα.

1135

ΑΓ. μέτεχε νῦν θοίνας. (ἀντ.) ΧΟ. τί μετέχω τλάμων;

ΑΓ. νέος ὁ μόςχος ἄρ

τι γένυν ὑπὸ κόρυθ' ἀπαλότριχα

κατάκομον βάλλει.

ΧΟ. πρέπει γὰρ, ὥστε θηρὸς ἀγραύλου φόβη.

1140

ΑΓ. ὁ Βάκχιος κύναγέτας

σοφὸς σοφὸς ἀνέπηλεν

ἐπὶ θῆρα τόνδε Μαινάδας.

ΧΟ. ὁ γὰρ ἀναξ ἀγρεύς.

ΑΓ. ἐπαινεῖς; ΧΟ. τί δ' ἐπαινῶ;

1145

ΑΓ. τάχα δὲ Καδμεῖοι

καὶ παῖς γε Πενθεὺς ματέρ' ἐπαινέσεται,

λαβοῦσαν ἄγραν τάνδε λεοντοφυῆ

περισσὰν περισσῶς. ΧΟ. ἀγάλλη; ΑΓ. γέγηθα

μεγάλα μεγάλα καὶ

1150

Φανερά καὶνὰ δ' ἔργματ' εἰργασμένα.

ΧΟ. δεῖζόν νυν, ὦ τάλαινα, σὴν νικηφόρον

ἀστοῖσιν ἄγραν, ἣν φέρουσ' ἐλήλυθας.

ΑΓ. ὦ καλλίπυργον ἄστρ' Ὀηβαίας χθονὸς

ναίοντες, ἔλθεθ', ὥς ἴδητε τήνδ' ἄγραν,

1155

Κάδμου θυγατέρες θηρὸς ἣν ἠγρεύσαμεν,

οὐκ ἀγκυλατοῖς Θεσσαλῶν στοχάσμασιν,

οὐ δικτύοισιν, ἀλλὰ λευκοπήχεσιν

χειρῶν ἀκμαῖσι. κατὰ κομπάζειν χρεὼν,
καὶ λογχοποιῶν ὄργανα κτᾶσθαι μάτην. 1160

ἡμεῖς δὲ ταύτῃ χειρὶ τόνδε θ' εἴλομεν
χωρὶς τε θηρὸς ἄρθρα διεφορήσαμεν.
ποῦ μοι πατὴρ ὁ πρέσβυς; ἐλθέτω πέλας.
Πενθέυς τ' ἐμὸς παῖς ποῦ ἔστιν; αἰρέσθω λαβῶν
πηκτῶν πρὸς οἶκον κλιμάκων προσαμβάσεις, 1165
ὥς πασσαλεύσῃ κρᾶτα τριγλύφοις τόδε
λέοντος, ὃν πάρειμι θηράσας ἐγώ.

ΚΑ. ἔπεσθέ μοι φέροντες ἄθλιον βάρος
Πενθέως, ἔπεσθε, πρόσπολοι, δόμων πάρος,
οὗ σῶμα μοχθῶν μυρίοις ζητήμασι 1170
φέρω τόδ' εὐρὼν ἐν Κιθαιρῶνος πτυχαῖς,
διασπαρακτὸν, κοῦδ' ἐν ταυτῷ πέδῳ
λαβῶν, ἐν ὕλῃ κείμενον δυσευρέτω.
ἤκουσα γάρ που θυγατέρων τολμήματα,
ἤδη κατ' ἄστῳ τειχεῶν ἔσω βεβῶς 1175
σὺν τῷ γέροντι Τειρεσίᾳ, Βακχῶν πέρι
πάλιν δὲ κάμψας εἰς ὄρος, κομίζομαι
τὸν κατθανόντα παῖδα Μαινάδων ὕπο.
καὶ τὴν μὲν Ἀκταίων' Ἀρισταίῳ ποτὲ
τεκοῦσαν εἶδον Αὐτονόην Ἰνώ θ' ἅμα 1180
ἔτ' ἀμφὶ δρυμοῖς οἰστροπλῆγας ἀθλίας,
τὴν δ' εἶπέ τις μοι δεῦρο Βακχεῖᾳ ποδὶ
στείχειν Ἀγαυὴν, οὐδ' ἄκραντ' ἠκούσαμεν
λεύσσω γὰρ αὐτῆς ὄψιν οὐκ εὐδαίμονα.

ΑΙ. πάτερ, μέγιστον κομπάσαι πάρεστί σοι, 1185
πάντων ἀρίστας θυγατέρας σπεῖραι μακρῶ
θητῶν· ἀπάσας εἶπον, ἐξόχως δ' ἐμὲ,
ἢ τὰς παρ' ἱστοῖς ἐκλιποῦσα κερκίδας

ἐς μείζον ἤκω, θήρας ἀγρεύειν χεροῖν.
 Φέρω δ' ἐν ᾠλέναισιν, ὡς ὄρᾳς, τάδε
 λαβοῦσα τὰριστεῖα, σοῖσι πρὸς δόμοις
 ὡς ἂν κρεμασθῇ· σὺ δὲ, πάτερ, δέξαι χεροῖν·
 γαυρούμενος δὲ τοῖς ἐμοῖς ἀγρεύμασι,
 κάλει φίλους ἐς δαῖτα· μακάριος γὰρ εἶ,
 μακάριος, ἡμῶν τοιάδ' ἐξειργασμένων.

1190

1195

ΚΑ. ᾧ πένθος οὐ μετρητὸν, οὐδ' οἷόν τ' ἰδεῖν,
 Φόνον ταλαίναῖς χερσὶν ἐξειργασμένον.
 καλὸν τὸ θῦμα καταβαλοῦσα daίμοσιν,
 ἐπὶ δαῖτα Θήβας τάσδε καμὲ παρακαλεῖς.
 οἱ μοι κακῶν μὲν πρῶτα σῶν, ἔπειτ' ἐμῶν!
 ὡς ὁ θεὸς ἡμᾶς ἐνδίκῳς μὲν, ἀλλ' ἄγαν,
 Βρόμιος ἀναξ ἀπάλεσ' οἰκεῖος γεγάς!

1200

ΑΓ. ὡς δύσκολον τὸ γῆρας ἀνθρώποις ἔφυ
 ἐν τ' ὅμμασι σκυθρωπὸν! εἴθε παῖς ἐμὸς
 εὐθῆρος εἴη, μητρὸς εἰκασθεὶς τρόποις
 ὅτ' ἐν νεανίασι Θεβαίοις ἄμα
 θηρῶν ὀριγνῶτ'! ἀλλὰ θεομαχεῖν μόνον
 οἷός τ' ἐκεῖνος. νουθετητέος, πάτερ,
 σοί τ' ἐστὶ κάμοι, μὴ σοφοῖς χαίρειν κακοῖς.
 ποῦ ἔστιν; τίς αὐτὸν δεῦρ' ἂν ὄψιν εἰς ἐμὴν
 καλέσειεν, ὡς ἴδῃ με τὴν εὐδαίμονα.

1205

1210

ΚΑ. Φεῦ, Φεῦ! Φρονήσασαι μὲν, οἳ ἐδράσατε,
 ἀλγῆσέτ' ἄλγος δεινόν· εἰ δὲ διὰ τέλους
 ἐν τῷδ' αἰεὶ μενεῖτ', ἐν ᾧ καθεύσατε,
 οὐκ εὐτυχοῦσαι, δόξετ' οὐχὶ δυστυχεῖν.

1215

ΑΓ. τί δ' οὐ καλῶς τῶνδ', ἢ τί λυπηρῶς ἔχει;

ΚΑ. πρῶτον μὲν ἐς τόνδ' αἰθέρ' ὄμμα σὸν μέθεσ.

ΑΓ. ἰδού· τί μοι τόνδ' ἐξυπείπας εἰσοράν;

- ΚΑ. ἔθ' αὐτὸς, ἢ σοι μεταβολὰς ἔχειν δοκεῖ;
 ΑΓ. λαμπρότερος ἢ πρὶν καὶ διϊπετέστερος. 1220
 ΚΑ. τὸ δὲ πτοηθὲν τόδ' ἐτι σῇ ψυχῇ πάρα;
 ΑΓ. οὐκ οἶδα τοῦπος τοῦτο, γίγνομαι δέ πως
 ἔννους, μετασταθεῖσα τῶν πάρος φρενῶν.
 ΚΑ. κλύοις ἂν οὖν τι, καποκρίναί ἂν σοφῶς;
 ΑΓ. ὥς ἐκλέλησμαι γ', ἃ πάρος εἶπομεν, πάτερ. 1225
 ΚΑ. ἐς ποῖον ἦλθες οἶκον ὑμεναίων μετὰ;
 ΑΓ. σπαρτῶ μ' ἔδωκας, ὥς λέγουσ', Ἐχίονι.
 ΚΑ. τίς οὖν ἐν οἴκοις παῖς ἐγένετο σῶ πόσει;
 ΑΓ. Πενθεὺς, ἐμῇ τε καὶ πατρὸς κοινωνία.
 ΚΑ. τίνος πρόσωπον δῆτ' ἐν ἀγκάλαις ἔχεις; 1230
 ΑΓ. λέοντος, ὥς γ' ἔφασκον αἱ θηράμεναι.
 ΚΑ. σκέψαι νυν ὀρθῶς, βραχὺς ὁ μόχθος εἰσιδεῖν.
 ΑΓ. ἔα, τί λεύσσω; τί φέρομαι τόδ' ἐν χερσίν;
 ΚΑ. ἄθρησον αὐτὸ καὶ σαφέστερον μάθε.
 ΑΓ. ὁρῶ μέγιστον ἄλγος, ἢ τάλαιν' ἐγώ! 1235
 ΚΑ. μῶν σοι λέοντι φαίνεται προσεικέναι;
 ΑΓ. οὐκ· ἀλλὰ Πενθέως ἢ τάλαιν' ἔχω κἄρα.
 ΚΑ. οἰμωγμένον γε πρόσθεν, ἢ σε γνωρίσαι.
 ΑΓ. τίς ἔκτανέν νιν; πῶς ἐμὰς ἦλθ' ἐς χέρας;
 ΚΑ. δύστην' ἀλήθει, ὥς ἐν οὐ καιρῷ πάρει! 1240
 ΑΓ. λέγ', ὥς τὸ μέλλον καρδία πήδημ' ἔχει.
 ΚΑ. σύ νιν κατέκτας, καὶ κασίγνηται σέθεν.
 ΑΓ. ποῦ δ' ὤλετ'; ἢ κατ' οἶκον, ἢ ποίοις τόποις;
 ΚΑ. οὔπερ πρὶν Ἀκταίωνα διέλαχον κύνες.
 ΑΓ. τί δ' ἐς Κιθαιρῶν ἦλθε δυσδαίμων ὁδε; 1245
 ΚΑ. ἐκερτόμει θεὸν σᾶς τε βακχείας μολῶν.
 ΑΓ. ἡμεῖς δ' ἐκεῖσε τίνι τρόπῳ κατήραμεν;
 ΚΑ. ἐμάνητε, πᾶσά τ' ἐξεβακχεύθη πόλις.

ΑΓ. Διόνυσος ἡμᾶς ᾤλεσ'· ἄρτι μανθάνω.

ΚΑ. ὕβριν γ' ὕβρισθείς. θεὸν γὰρ οὐχ ἡγεῖσθέ νιν. 1250

ΑΓ. τὸ φίλτατον δὲ σῶμα ποῦ παιδὸς, πάτερ;

ΚΑ. ἐγὼ μόλις τόδ' ἐξερευνήσας φέρω.

ΑΓ. ἢ πᾶν ἐν ἄρθροις συγκεκλεισμένον καλῶς;

* * *

Πενθεὶ δὲ τί μέρος ἀφροσύνης προσῆκ' ἐμῆς;

ΚΑ. ὑμῖν ἐγένεθ' ὅμοιος, οὐ σέβων θεόν. 1255

τοιγὰρ ξυνῆψεν πάντας ἐς μίαν βλάβην,

ὑμᾶς τε τόνδε θ', ὥστε διολέσαι δόμους

κάμ', ὅστις ἀτεκνος ἀρσένων παίδων γεγῶς,

τῆς σῆς τόδ' ἔρνος, ᾧ τάλαινα, νηδύος

αἰσχίστα καὶ κάκιστα κατθανόνθ' ὀρώ, 1260

ᾧ δῶμ' ἀνέβλεπεν, ὃς συνεῖχες, ᾧ τέκνον,

τοῦμόν μελαθρον, παιδὸς ἐξ ἐμῆς γεγῶς,

πόλει τε τάρβος ἦσθα· τὸν γέροντα δὲ

οὐδεὶς ὑβρίζειν ἤθελ', εἰσορῶν τὸ σὸν

κᾶρα· δίκην γὰρ ἀξίαν ἐλάμβαν' ἄν. 1265

νῦν δ' ἐκ δόμων ἀτιμος ἐκβεβλήσομαι

ὁ Κάδμος ὁ μέγας, ὃς τὸ Θηβαίων γένος

ἔσπειρα, καζήμησα κάλλιστον θέρος.

ᾧ φίλτατ' ἀνδρῶν,—καὶ γὰρ οὐκέτ' ὦν, ὅμως

τῶν Φιλτάτων ἔμοιγ' ἀριθμήσει τέκνων— 1270

οὐκ ἔτι γενείου τοῦδε θιγγάνων χερὶ,

τὸν μητρὸς αὐδῶν πατέρα, προσπτύζει, τέκνον,

λέγων· τίς ἀδικεῖ, τίς σ' ἀτιμάζει, γέρον,

τίς σὴν ταράσσει καρδίαν λυπηρὸς ὦν;

λέγ', ὥς κολάζω τὸν ἀδικοῦντά σ', ᾧ πάτερ. 1275

νῦν δ' ἄθλιος μὲν εἰμ' ἐγὼ, τλήμων δὲ σὺ,

οἰκτρὰ δὲ μήτηρ, τλήμονες δὲ σύγγονοι.

- εἰ δ' ἔστιν, ὅστις δαιμόνων ὑπερφρονεῖ,
 ἐς τοῦδ' ἀθρήσας θάνατον, ἡγείσθω θεούς.
- ΧΟ. τὸ σὸν μὲν ἀλγῶ, Κάδμε· σὸς δ' ἔχει δίκην 1280
 παῖς παιδὸς, ἀξίαν μὲν, ἀλγεινὴν δὲ σοί.
- ΑΓ. ᾧ πάτερ, ὁρᾷς γὰρ τὰμ' ὅσα μετεστράφη,
 * * * * *
- ΔΙ. * * * * *
 δράκων γενήσῃ μεταβαλὼν, δάμαρ τε σὴ
 ἐκθηριαθεῖς, ὄφεος ἀλλάζει τύπον,
 ἣν Ἄρεος ἔσχεες Ἀρμονίαν, θνητὸς γεγώς. 1285
 ὅχον δὲ μύσχων, χρησμὸς ὡς λέγει Διὸς,
 ἐλᾷς μετ' ἀλόχου, βαρβάρων ἡγούμενος.
 πολλὰς δὲ πέρσεις ἀναρίθμῳ στρατεύματι
 πόλεις· ὅταν δὲ Λοξίου χρηστήριον
 διαρπάσωσι, νόστον ἄθλιον πάλιν 1290
 σχήσουσι· σὲ δ' Ἄρης Ἀρμονίαν τε ρύσεται,
 μακάρων τ' ἐς αἶαν σὸν καθιδρύσει βίον.
 ταῦτ' οὐχὶ θνητοῦ πατρὸς ἐκγεγώς λέγω
 Διόνυσος, ἀλλὰ Ζηνός· εἰ δὲ σωφρονεῖν
 ἔγνωθ', ὅτ' οὐκ ἠθέλετε, τὸν Διὸς γόνον 1295
 εὐδαιμονοῖτ' ἂν σύμμαχον κεκτημένοι.
- ΚΑ. Διόνυσε, λισσόμεσθά σ', ἡδίκηκαμεν.
- ΔΙ. ὅψ' ἐμάθεθ' ἡμᾶς· ὅτε δ' ἐχρῆν, οὐκ ἤδετε.
- ΚΑ. ἔγκωκα μὲν ταῦτ'· ἀλλ' ἐπέξέρχει λίαν.
- ΔΙ. καὶ γὰρ πρὸς ὑμῶν, θεὸς γεγώς, ὑβριζόμεν. 1300
- ΚΑ. ὀργὰς πρέπει θεοὺς οὐχ ὁμοιοῦσθαι βροτοῖς.
- ΔΙ. πάλαι τάδε Ζεὺς οὐμὸς ἐπένευσεν πατὴρ.
- ΑΓ. αἶ, αἶ! δέδοκται, πρέσβυ, τλήμονες φυγαί.
- ΚΑ. ᾧ τέκνον, ὡς ἐς δεινὸν ἤλθομεν κακὸν,
 σύ θ' ἡ τάλαινα, σύγγονοί τε σαῖ φίλαι, 1305

ἐγὼ θ' ὁ τλήμων. βαρβάρους ἀφίζομαι
 γέρων μέτοικος· ἔτι δέ μοι τὸ θέσφατον,
 ἐς Ἑλλάδ' ἀγαγεῖν μιγάδα βάρβαρον στρατόν·
 καὶ τὴν Ἀρεως παῖδ' Ἀρμονίαν, δάμαρτ' ἐμὴν,
 δράκων, δρακαίνης φύσιν ἔχουσιν ἀγρίαν,
 αἷζω πὶ βωμοὺς καὶ τάφους Ἑλληνικοὺς,
 ἡγούμενος λόγχαισιν, οὐδὲ παύσομαι
 κακῶν ὁ τλήμων, οὐδὲ τὸν καταιβάτην
 Ἀχέροντα πλεύσας, ἥσυχος γενήσομαι.

ΑΓ. ᾧ πάτερ, ἐγὼ δέ σου στερεῖσα Φεύζομαι. 1315

ΚΑ. τί μ' ἀμφιβάλλεις χερσίν, ᾧ τάλαινα παῖ,
 ὄρνις ὅπως κηφῆνα πολιόχρως κύκνος;

ΑΓ. ποῖ γὰρ τράπωμαι, πατρίδος ἐκβεβλημένη;

ΚΑ. οὐκ οἶδα, τέκνον· μικρὸς ἐπίκουρος πατήρ.

ΑΓ. χαῖρ', ᾧ μέλαθρον, χαῖρ', ᾧ πατρώα 1320
 πόλις· ἐκλείπω σ' ἐπὶ δυστυχίᾳ,
 φυγὰς ἐκ θαλάμων.

ΚΑ. στείχέ νυν, ᾧ παῖ, τὸν Ἀρισταίου.

ΑΓ. στέρομαί σε, πάτερ. ΚΑ. καγὼ σε, τέκνον,
 καὶ σὰς ἐδάκρυσα κασιγνήτας. 1325

ΑΓ. δεινῶς, δεινῶς τάνδ' αἰκίαν
 Διόνυσος ἀναξ

τοὺς σούς εἰς αἴκους ἔφερεν.

ΔΙ. καὶ γὰρ ἐπασχον δεινὰ πρὸς ὑμῶν,
 ἀγέραςτον ἔχων ὄνομ' ἐν Θήβαις. 1330

ΑΓ. χαῖρε, πάτερ, μοι.

ΚΑ. χαῖρ', ᾧ μελέα καὶ σύ γε θύγατερ·
 χαλεπῶς εἰς τόδ' ἂν ἦκοις.

ΑΓ. ἄγετ', ᾧ πομποί, με, κασιγνήτας
 ἵνα συμφυγάδας λήψομαι οἰκτράς. 1335

ἔλθοιμι δ', ὅπου
 μήτε Κιθαιρῶν μιᾶρός μ' ἐσίδει,
 μήτε Κιθαιρῶν ὅσσοισιν ἐγὼ,
 μήθ' ὅθι θύρσος μνήμ' ἀνάκειται·
 Βάκχαις δ' ἄλλαισι μέλοιεν.

1340

ΧΟ. πολλαὶ μορφαὶ τῶν δαιμονίων,
 πολλὰ δ' ἀέλπτως κραίνουσι θεοί.
 καὶ τὰ δοκηθέντ' οὐκ ἐτελέσθη·
 τῶν δ' ἀδοκῆτων πόρον εὔρε θεός.
 τοιόνδ' ἀπέβη τόδε πρᾶγμα.

1345

ΥΠΟΘΕΣΙΣ ΚΥΚΛΩΠΟΣ.

ὍΔΥΣΣΕΥΣ ἀναχθεὶς ἐξ Ἰλίου, εἰς Σικελίαν ἀπερρίφη, ἐνθα ὁ Πολύφημος· εὐρῶν δὲ καὶ δουλεύοντας ἐκεῖ τοὺς Σατύρους, οἶνον δοὺς, ἄρνας ἤμελλε λαμβάνειν καὶ γάλα παρ' αὐτῶν. ἐπιφανεὶς δ' ὁ Πολύφημος, ζητεῖ τὴν αἰτίαν τῆς τῶν ἰδίων ἐκφορήσεως. ὁ Σιληνὸς δὲ τὸν ξένον ληστεύοντα καταλαβεῖν φησί. [τὰ δ' ἄλλα, ὡς παρ' Ὀμήρῳ κεῖται.]

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.



ΣΙΛΗΝΟΣ.

ΧΟΡΟΣ Σατύρων.

ΟΔΥΣΣΕΥΣ.

ΚΥΚΛΩΨ.

ΕΤΡΙΠΙΔΟΥ ΚΥΚΛΩΨ.

ΣΙΛΗΝΟΣ.

Ω ΒΡΟΜΙΕ, διὰ σὲ μυρίους ἔχω πόνους
νῦν χῶτ' ἐν ἥβῃ τοῦμόν εὐσθένει δέμας·
πρῶτον μὲν, ἡνίκ' ἐμμανὴς ἼΗρας ὑπο
Νύμφας ὀρείας ἐκλιπὼν ὄχου τροφούς·
ἐπειτα δ' ἀμφὶ γηγενῇ μάχην δορὸς, 5
ἐνδὲξίος σῶ ποδὶ παρασπιστῆς γεγῶς,
Ἐγκελάδον, ἰτέαν ἐς μέσσην θένων, δορὶ
ἐκτείνα, — Φέρ' ἰδὼ τοῦτ' ἰδὼν ὄναρ λέγω;
οὐ μὰ Δί', ἐπεὶ καὶ σκυλ' ἐδειξα Βακχίᾳ,
καὶ νῦν ἐκείνων μείζον' ἐξαντλῶ πόνον· 10
ἐπεὶ γὰρ ἼΗρα σοι γένος Τυρσηνικὸν
ληστῶν ἐπῶρσεν, ὡς ὀδηθείης μακρὰν,
ἐγὼ πυθόμενος σὺν τέκνοισι ναυστολῶ
σέθεν κατὰ ζήτησιν. ἐν πρύμνῃ δ' ἄκρα
αὐτὸς λαβὼν εὐθυον ἀμφῆρες δόρυ, 15
παῖδές τ' ἐρετμοῖς ἤμενοι, γλαυκὴν ἄλα
ροθίοισι λευκαίνοντες, ἐζήτουν σ', ἀναξ.
ἤδη δὲ Μαλέας πλησίον πεπλευκότας,
ἀπηλιώτης ἀνεμὸς ἐμπνεύσας δορὶ,
ἐξέβαλεν ἡμᾶς τήνδ' ἐς Αἰτναίαν πέτραν, 20

ἴν' οἱ μόνωπες ποντίου παῖδες θεοῦ
 Κύκλωπες οἰκοῦσ' ἄντρ' ἔρημ' ἀνδροκτόνοι.
 τούτων ἐνὸς ληφθέντες ἔσμεν ἐν δόμοις
 δοῦλοι· καλοῦσι δ' αὐτὸν, ᾧ λατρεύομεν,
 Πολύφημον. ἀντὶ δ' εὐίων βακχευμάτων
 ποιμένας Κύκλωπος ἀνοσίου ποιμαίνομεν.
 παῖδες μὲν οὖν μοι κλιτύων ἐν ἑσχάτοις
 νέμουσι μῆλα, νεανίαί πεφυκότες·
 ἐγὼ δὲ πληροῦν πίστρα καὶ σαίρειν στέγας
 μένων τέταγμαι τάσδε, τῷ τε δυσσεβεῖ
 Κύκλωπι δείπνων ἀνοσίων διάκονος.

25

30

καὶ νῦν τὰ προσταχθέντ' ἀναγκαίως ἔχει,
 σαίρειν σιδηρᾷ τῇδε μ' ἀρπάγῃ δόμους,
 ὡς τόν τ' ἀπόντα δεσπότην, Κύκλωπ', ἐμὸν
 καθαροῖσιν ἄντροις μῆλά τ' εἰσδεχώμεθα.
 ἤδη δὲ παῖδας προσνέμοντας εἰσορᾷ
 ποιμένας. τί ταῦτα; μῶν κρότος Σικιννίδων
 ὅμοιος ὑμῖν νῦν τε χῶτε Βακχίῳ
 κῶμοι συνασπίζοντες Ἀλθαίας δόμους
 προσῆτ', ἀοιδαῖς βαρβίτων σαυλούμενοι;

35

40

ΧΟ. Πᾶ δὴ μοι γενναίων μὲν πατέρων

(στρ. α'.)

γενναίων τ' ἐκ τοκάδων,
 πᾶ δὴ μοι νίσση σκοπέλους;
 οὐ τᾶδ' ὑπήμενος αὔρα
 καὶ ποιηρὰ βοτάνα,
 δινᾶέν θ' ὕδωρ ποταμῶν
 ἐν πίστραις κεῖται πέλας ἄν-
 τρων, οὗ σοι βλαχαὶ τεκέων.
 ψύττ'! οὐ τὰδ' οὖν, οὐ τάδε νέμη;
 οὔτ' αὖ κλιτὺν δροσεράν;

45

(στρ. β.)

50

[ὦή!] ῥίψω πέτρον τάχα σου *

ὑπαγ' ὦ, ὑπαγ' ὦ κεράστα

μηλοβότα στασίωρον *

Κύκλωπος ἀγροβότα.

σπαργῶντάς μοι τοὺς μαστοὺς χάλασον· (ἀντ. α'.) 55

δέξαι θηλαῖσι σποράς,

ἅς λείπεις ἀρνῶν θαλάμοις.

ποθοῦσί σ' ἀμερόκοιτοι

βλαχαὶ σμικρῶν τεκέων.

εἰς αὐλάν ποτ' ἀμφιβαλεῖς,

60

ποιηροὺς λιποῦσα νομάς,

Αἰτναίων εἴσω σκοπέλων;

οὐ τάδε Βρόμιος, οὐ τάδε χοροὶ,

(ἀντ. β'.)

Βάκχαι τε θυρσοφόροι·

οὐ τυμπάνων ἀλαλαγμοὶ

65

κρήναισι παρ' ὑδροχύτοις,

οὐκ οἴνου χλωραὶ σταγόνες,

οὐ Νύσσα μετὰ Νυμφᾶν.

Ἰακχον, Ἰακχον ᾠδᾶν

(ἐπωδ'.)

μέλπω πρὸς τὴν Ἀφροδίταν,

70

ἂν θηρεύων πετόμαν

Βάκχαις σὺν λευκόποσιν.

ὦ Φίλος, ὦ Φίλε Βάκχιε,

ποῖ οἰοπολεῖς

ξανθὰν χαίταν σείων;

75

ἐγὼ δ' ὁ σὸς πρόσπολος

θητεύω Κύκλωπι

τῷ μονοδέρκτῃ,

δοῦλος ἀλαίνων σὺν τᾷδε

τράγου χλαίνα μελέᾳ

80

σᾶς χωρὶς Φιλίας.

ΣΙ. σιγήσατ', ὦ τέκν', ἄντρα δ' ἐς πετρηρεφῇ
ποίμνας ἀθροῖσαι προσπόλοις κελεύσατε.

ΧΟ. χωρεῖτ'· ἀτὰρ δὴ τίνα, πάτερ, σπουδὴν ἔχεις;

ΣΙ. ὁρῶ πρὸς ἀκταῖς ναὸς Ἑλλάδος σκάφος 85

κώπης τ' ἀνακτας σὺν στρατηλάτῃ τινὶ
στεύχοντας ἐς τόδ' ἄντρον, ἀμφὶ δ' αὐχέσι
τεύχη φέροντας κενὰ, βορᾶς κεχρημένους,
κρωσσούς θ' ὑδρηλούς. ὦ ταλαίπωροι ξένοι,
τίνες ποτ' εἰσὶν; οὐκ ἴσασι δεσπότην

90

Πολύφημον, οἷός ἐστιν, ἄξενον στέγην
τήνδ' ἐμβεβῶτες, καὶ Κυκλωπίαν γνάθον
τήνδ' ἀνδροβρῶτα δυστυχῶς ἀφιγμένοι.
ἀλλ' ἥσυχοι γίγνεσθ', ἵν' ἐκπυθόμεθα,
πόθεν πάρεισι Σικελὸν Αἰτναῖον πάγον.

95

ΟΔ. ξένοι, φράσαιτ' ἂν, νᾶμα ποτάμιον πόθεν
δίψης ἄκος λάβοιμεν; εἴτε τις θέλει
βορὰν ὁδησαι ναυτίλοις κεχρημένοις;
τί χρῆμα; Βρομίου πόλιν ἔοιγμέν εισβαλεῖν·
Σατύρων πρὸς ἄντροις τόνδ' ὁμίλον εισορᾶ.
χαίρειν προσεῖπα πρῶτα τὸν γεραίτατον.

100

ΣΙ. χαῖρ', ὦ ξέν', ὅστις δ' εἶ, φράσον, πάτραν τε σὴν.

ΟΔ. Ἰθακὸς Ὀδυσσεὺς, γῆς Κεφαλλήνων ἀναξ.

ΣΙ. οἶδ' ἄνδρα κρόταλον, δριμὺν Σισύφου γένος.

ΟΔ. ἐκεῖνος οὗτός εἰμι· λοιδόρει δὲ μή. 105

ΣΙ. πόθεν Σικελίαν τήνδε ναυστολῶν πάρει;

ΟΔ. ἐξ Ἰλίου γε κἀπὸ Τρωϊκῶν πόνων.

ΣΙ. πῶς; πορθμὸν οὐκ ἤδειςθα πατρώας χθονός;

ΟΔ. ἀνέμων θύελλαι δεῦρό μ' ἤρπασαν βία.

ΣΙ. παπαί! τὸν αὐτὸν δαίμον' ἐξάντλεις ἐμοί. 110

- ΟΔ. ἦ καὶ σὺ δεῦρο πρὸς βίαν ἀπεστάλης;
 ΣΙ. ληστὰς διώκων, οἱ Βρόμιον ἀνῆρπασαν.
 ΟΔ. τίς δ' ἦδε χώρα; καὶ τίνες ναίουσί νιν;
 ΣΙ. Αἰτναῖος ὄχθος Σικελίας ὑπέρτατος.
 ΟΔ. τεῖχη δὲ ποῦ 'στι καὶ πόλεως πυργώματα; 115
 ΣΙ. οὐκ εἶσ'· ἔρημοι πρῶνες ἀνθρώπων, ξένε.
 ΟΔ. τίνες δ' ἔχουσι γαῖαν; ἢ θηρῶν γένος;
 ΣΙ. Κύκλωπες ἀντρ' ἔχοντες, οὐ στέγας δόμων.
 ΟΔ. τίνος κλύοντες; ἢ δεδήμευται κράτος;
 ΣΙ. νομάδες· ἀκούει δ' οὐδὲν οὐδεὶς οὐδενός. 120
 ΟΔ. σπεύρουσι δ', ἢ τῷ ζῶσι, Δήμητρος στάχυν;
 ΣΙ. γάλακτι καὶ τυροῖσι καὶ μήλων βορᾷ.
 ΟΔ. Βρομίου δὲ πᾶμ' ἔχουσιν, ἀμπέλου ροάς;
 ΣΙ. ἥκιστα· τοίγαρ ἄχαριν οἰκοῦσι χθόνα.
 ΟΔ. Φιλόξενοι δὲ χάσιοι περὶ ξένους; 125
 ΣΙ. γλυκύτατα Φασὶ τὰ κρέα τοὺς ξένους Φορεῖν.
 ΟΔ. τί Φῆς; Βορᾷ χαίρουσιν ἀνθρωποκτόνῳ;
 ΣΙ. οὐδεὶς μολὼν δεῦρ' ὅστις οὐ κατεσφάγη.
 ΟΔ. αὐτὸς δὲ Κύκλωψ ποῦ 'στιν; ἢ δόμων ἔσω;
 ΣΙ. Φροῦδος πρὸς Αἴτνη, θῆρας ἰχνεύων κυσίν. 130
 ΟΔ. οἶσθ' οὖν, ὃ δράσεις, ὡς ἀπαίρωμεν χθονός;
 ΣΙ. οὐκ οἶδ', Ὀδυσσεῦ· πᾶν δέ σοι δρώημεν ἄν.
 ΟΔ. ὄδησον ἡμῖν σῆτον, οὗ σπανίζομεν.
 ΣΙ. οὐκ ἔστιν, ὥσπερ εἶπον, ἄλλο, πλὴν κρέας.
 ΟΔ. ἀλλ' ἡδὺ λιμοῦ καὶ τόδε σχετήριον. 135
 ΣΙ. καὶ τυρὸς ὁπίας ἐστὶ καὶ βοὸς γάλα.
 ΟΔ. ἐκφέρετε· Φῶς γὰρ ἐμπολήμασιν πρέπει.
 ΣΙ. σὺ δ' ἀντιδώσεις, εἰπέ μοι, χρυσὸν πόσον;
 ΟΔ. οὐ χρυσὸν, ἀλλὰ πᾶμα Διονύσου φέρω.
 ΣΙ. ᾧ φίλτατ' εἰπὼν, οὗ σπανίζομεν πάλαι. 140

- ΟΔ. καὶ μὴν Μάρων μοι πᾶμ' ἔδωκε, παῖς θεοῦ.
 ΣΙ. ὃν ἐξεθρεψα ταῖσδ' ἐγώ ποτ' ἀγκάλαις;
 ΟΔ. ὁ Βακχίου παῖς, ὡς σαφέστερον μάθης.
 ΣΙ. ἐν σέλμασιν νεῶς ἐστίν, ἢ φέρεις σύ νιν;
 ΟΔ. ὅδ' ἀσκὸς, ὃς κεῖθει νιν, ὡς ὀράς, γέρον. 145
 ΣΙ. οὗτος μὲν οὐδ' ἂν τὴν γνάθον πλήσειέ μου.
 ΟΔ. ναὶ δῖς τόσον πᾶμ', ὅσον ἂν ἐξ ἀσκοῦ ῥυῇ.
 ΣΙ. καλὴν γε κρήνην εἶπας, ἠδέϊαν δ' ἐμοί.
 ΟΔ. βούλει σε γεύσω πρῶτον ἄκρατον μέθυ;
 ΣΙ. δίκαιον· ἦ γὰρ γεῦμα τὴν ὤνην καλεῖ. 150
 ΟΔ. καὶ μὴν ἐφέλκω καὶ πότῃρ' ἀσκοῦ μέτα.
 ΣΙ. φέρ' ἐκκάναξον, ὡς ἀναμνησθῶ πιῶν.
 ΟΔ. ἰδοῦ. ΣΙ. παπαϊᾶξ, ὡς καλὴν ὀσμὴν ἔχει!
 ΟΔ. εἶδες γὰρ αὐτήν; ΣΙ. οὐ μὰ Δί', ἀλλ' ὁσφραίνομαι.
 ΟΔ. γεῦσαί νυν, ὡς ἂν μὴ λόγῳ παινῆς μόνον. 155
 ΣΙ. βαβαί! χορεῦσαι παρακαλεῖ μ' ὁ Βάκχιος.
 ᾶ, ᾶ, ᾶ!
 ΟΔ. μῶν τὸν λάρυγγα διεκἀναξέ σου καλῶς;
 ΣΙ. ὥστ' εἰς ἄκρους γε τοὺς ὄνυχας ἀφίκετο.
 ΟΔ. πρὸς τᾷδε μέντοι καὶ νόμισμα δάσομεν. 160
 ΣΙ. κάλα τὸν ἀσκὸν μόνον· ἔα τὸ χρυσίον.
 ΟΔ. ἐκφέρετε νῦν τυρεύματ', ἢ μῆλων τόκον.
 ΣΙ. δράσω τάδ', ὀλίγον φροντίσας γε δεσποτῶν.
 ὡς ἐκπιεῖν ἂν κύλικα βουλοίμην μίαν,
 πάντων Κυκλάπων ἀντιδοὺς βοσκήματα, 165
 ρίψαι τ' ἐς ἄλμην λευκάδος πέτρας ἀπο,
 ἅπαξ μεθυσθεὶς καταβαλὼν τε τὰς ὀφρῦς.
 ὡς, ὅς γε πίνων μὴ γέγηθε, μαίνεται·
 ἵν' ἐστὶ τοῦτ' οὐρῶν ἐξανιστάναι,
 μαστοῦ τε δραγμὸς, καὶ παρεσκευασμένου 170

ψαῦσαι χερσὶν λειμῶνος, ὀρχηστὺς θ' ἅμα,
κακῶν τε λῆστις. εἴτ' ἐγὼ οὐ κυνήσομαι
τοιόνδε πῶμα, τὴν Κύκλωπος ἀμαθίαν
κλαίειν κελεύων καὶ τὸν ὀφθαλμὸν μέσον.

ΧΟ. ἄκου', Ὀδυσσεῦ, διαλαλήσομέν τί σοι. 175

ΟΔ. καὶ μὴν φίλοι γε προσφέρεσθε πρὸς φίλον.

ΧΟ. ἐλάβετε Τροίαν τὴν Ἑλένην τε χειρίαν;

ΟΔ. καὶ πάντα γ' οἶκον Πριαμιδῶν ἐπέρσαμεν.

ΧΟ. οὐκοῦν, ἐπειδὴ τὴν νεᾶνιν εἴλετε,
ἅπαντες αὐτὴν διεκροτήσατ' ἐν μέρει, 180

ἐπεὶ γε πολλοῖς ἤδεται γαμουμένη;
τὴν προδότιν, ἥ τοὺς θυλάκους τοὺς ποικίλους
περὶ τοῖν σκελοῖν ἰδοῦσα καὶ τὸν χρύσειον
κλοιὸν φοροῦντα περὶ μέσον τὸν αὐχένα,
ἔξεπτοῖθι, Μενέλεων ἀνθρώπιον 185

λῶστον λιποῦσα. μηδαμοῦ γένος ποτὲ
Φῦναι γυναικῶν ὥφελ', εἰ μὴ μοι μόνῳ.

ΣΙ. ἰδοὺ τάδ' ὑμῖν ποιμένων βοσκήματα,
ἄναξ Ὀδυσσεῦ, μηκάδων ἀρνῶν τροφαί,
πηκτοῦ γάλακτός τ' οὐ σπάνια τυρεύματα. 190
φέρεσθε, χωρεῖθ' ὥς τάχιστ' ἀντρων ἄπο,
βότρυς ἐμοὶ πᾶμ' ἀντιδόντες εὐίου.

ΟΔ. οἱ μοι! Κύκλωψ ὅδ' ἔρχεται· τί δράσομεν;
ἀπολώλαμεν γὰρ, ὦ γέρον· ποῖ χρὴ φυγεῖν;

ΣΙ. ἔσω πέτρας τῆσδ', οὔπερ ἂν λάθοιτέ γε. 195

ΟΔ. δεινὸν τόδ' εἶπας, ἀρκύων μολεῖν ἔσω.

ΣΙ. οὐ δεινόν· εἰσὶ καταφυγαὶ πολλαὶ πέτρας.

ΟΔ. οὐ δῆτ'· ἐπεὶ τὰν μεγάλα γ' ἡ Τροία στενοί,
εἰ Φευζόμεσθ' ἐν ἄνδρα· μυρίον δ' ὄχλον
Φρυγῶν ὑπέστην πολλάκις σὺν ἀσπίδι. 200

- ἀλλ' εἰ θανεῖν δεῖ, κατθανούμεθ' εὐγενῶς,
 ἢ ζῶντες αἶνον τὸν πάρος γ' εὖ σώσομεν.
- ΚΥ. ἀνεχε, παρέχε, τί τάδε; τίς ἡ ῥαθυμία;
 τί βακχιάζεις; οὐχὶ Διόνυσος τάδε,
 οὐ κρόταλα χαλκοῦ τυμπάνων τ' ἀράγματα. 205
 πῶς μοι κατ' ἄντρα νεόγονα βλαστήματα;
 ἢ πρὸς γε μαστοῖς εἰσὶ χυτὸ μητέρων
 πλευρὰς τρέχουσι, σχοινίοις τ' ἐν τεύχεσι
 πλήρωμα τυρῶν ἐστὶν ἐξημελγμένον;
 τί φατέ; τί λέγετε; τάχα τις ὑμῶν τῷ ξύλῳ 210
 δάκρυα μεθήσει· βλέπετ' ἄνω, καὶ μὴ κάτω.
- ΧΟ. ἰδοῦ, πρὸς αὐτὸν τὸν Δί' ἀνακεκύφαμεν,
 καὶ τᾶστρα καὶ τὸν Ὠρίωνα δέρκομαι.
- ΚΥ. ἄριστόν ἐστιν εὖ παρεσκευασμένον;
- ΧΟ. πάρεστιν. ὁ Φάρυγξ εὐτρεπῆς ἔστω μόνον. 215
- ΚΥ. ἢ καὶ γάλακτός εἰσι κρατῆρες πλέω;
- ΧΟ. ὥστ' ἐκπιεῖν γέ σ', ἣν θέλῃς, ὅλον πίθον.
- ΚΥ. μήλειον, ἢ βόειον, ἢ μεμιγμένον;
- ΧΟ. ὃν ἂν θέλῃς σύ· μὴ μὲ καταπίῃς μόνον.
- ΚΥ. ἥκιστ'· ἐπεὶ γ' ἂν ἐν μέσῃ τῇ γαστέρι 220
 πηδῶντες ἀπολέσαιτ' ἂν ὑπὸ τῶν σχημάτων.—
 ἔα, τίν' ὄχλον τόνδ' ὁρῶ πρὸς αὐλίοις;
 λησταί τινες κατέσχον, ἢ κλῶπες, χθόνα.
 ὁρῶ γέ τοι τούσδ' ἄρνας ἐξ ἄντρων ἐμῶν
 στρεπταῖς λύγοις σῶμα συμπεπλεγμένους, 225
 τεύχη τε τυρῶν συμμιγῇ, γέροντά τε
 πληγαῖς πρόσωπον φαλακρὸν ἐξωδηκότα.
- ΣΙ. ὦ μοι, πυρέσσω συγκεκομμένος τάλας.
- ΚΥ. ὑπὸ τοῦ; τίς ἐς σὸν κρᾶτ' ἐπύκτευσεν, γέρον;
- ΣΙ. ὑπὸ τῶνδε, Κύκλωψ, ὅτι τὰ σ' οὐκ εἶων φέρειν. 230

ΚΥ. οὐκ ἦσαν ὄντα θεόν με καὶ θεῶν ἄπο;

ΣΙ. ἔλεγον ἐγὼ τάδ'· οἱ δ' ἐφόρουν τὰ χρήματα,
καὶ τόν γε τυρὸν, οὐκ ἐῶντος, ἥσθιον,
τούς τ' ἄρνας ἐξεφοροῦντο· δῆσαντες δέ σε
κλωῶ τριπήχει, κατὰ τὸν ὀφθαλμὸν μέσον, 235
τὰ σπλάγχν' ἐφασκον ἐξαμήσασθαι βία,
μάστιγι τ' εὖ τὸ νῶτον ἀπολέφειν σέθεν,
κάπειτα συνδήσαντες, ἐς θάδῳλια
τῆς νηὸς ἐμβαλόντες, ἀποδάσειν τινὶ
πέτρους μοχλεύειν, ἢ ὅς μιν κλωῶνα καταβαλεῖν. 240

ΚΥ. ἄληθες; οὐκ οὐν κοπίδας ὡς τάχιστ' ἰὼν
θήξεις μαχαίρας, καὶ μέγαν φάκελον ξύλων
ἐπιθεῖς ἀνάψεις; ὥς, σφαγέντες αὐτίκα,
πλήσουσι νηδὺν τὴν ἐμὴν ἀπ' ἀνθρακος
θερμὴν ἔδοντος δαῖτα τῷ κρεανόμῳ, 245
τὰ δ' ἐκ λέβητος ἐφθὰ καὶ τετηκότα·
ὡς ἐκπλεῶς γε δαιτός εἰμ' ὀρεσκόου·
ἄλις λεόντων ἐστὶ μοι θοινωμένῳ
ἐλάφῳν τε, χρόνιος δ' εἰμ' ἀπ' ἀνθρώπων βορᾶς.

ΣΙ. τὰ καινά γ' ἐκ τῶν ἡθάδων, ᾧ δέσποτα, 250
ἡδίων ἐστίν. οὐ γὰρ οὖν νεωστὶ γε
ἄλλοι πρὸς ἄντρα ταῦτ' ἀφίκοντο ξένοι.

ΟΔ. Κύκλωψ, ἀκουσον ἐν μέρει καὶ τῶν ξένων.
ἡμεῖς βορᾶς χρήζοντες ἐμπολὴν λαβεῖν
σῶν ἄσπον ἄντρων ἤλθομεν νεῶς ἄπο. 255
τούς δ' ἄρνας ἡμῖν οὗτος ἀντ' οἴνου σκύφου
ἀπημπόλα τε καδίδου, πιεῖν λαβὼν,
ἐκὼν ἐκοῦσι· κούδεν ἦν τούτων βία.
ἀλλ' οὗτος ὑγιὲς οὐδέν, ᾧν φησιν, λέγει,
ἐπεὶ κατελήφθη σοῦ λάθρα πωλῶν τὰ σά. 260

ΣΙ. ἐγώ; κακῶς γὰρ ἐξόλοι. ΟΔ. εἰ ψεύδομαι.

ΣΙ. μὰ τὸν Ποσειδῶ τὸν τεκόντα σ', ὦ Κύκλωψ,
μὰ τὸν μέγαν Τρίτωνα καὶ τὸν Νηρέα,
μὰ τὴν Καλυψὶν τὰς τε Νηρέως κόρας,
μὰ θ' ἱερὰ κύματ' ἰχθύων τε πᾶν γένος, 265
ἀπώμοσ', ὦ κάλλιστον, ὦ Κυκλώπιον,
ὦ δεσποτίσκει, μὴ τὰ σ' ἐξοδᾶν ἐγὼ
ξένοισι χρήματ'. ἢ κακῶς οὔτοι κακοὶ
οἱ παῖδες ἀπόλονται, οὐς μάλιστ' ἐγὼ φιλῶ.

ΧΟ. αὐτὸς ἔχ'. ἔγωγε τοῖς ξένοις τὰ χρήματα 270
περνάντα σ' εἶδον· εἰ δ' ἐγὼ ψευδῆ λέγω,
ἀπόλοιθ' ὁ πατήρ μου, τοὺς ξένους δὲ μὴ δίκει.

ΚΥ. ψεύδεσθ'. ἔγωγε τῷδε τοῦ Ῥαδαμάνθυος
πλείῳ πέποιθα, καὶ δικαιότερον λέγω.
θέλω δ' ἔρεσθαι· πόθεν ἐπλεύσατ', ὦ ξένοι; 275
ποδαποῖ, τίς ὑμᾶς ἐξεπαίδευσεν πόλιν;

ΟΔ. Ἰθακήσιοι μὲν τὸ γένος, Ἰλίου δ' ἄπο,
πέρσαντες ἄστν, πνεύμασιν θαλασσίοις
σὴν γαῖαν ἐξωσθέντες ἤκομεν, Κύκλωψ.

ΚΥ. ἢ τῆς κακίστης οἱ μετήλθεθ' ἀρπαγὰς 280
Ἑλένης, Σκαμάνδρου γείτον', Ἰλίου πόλιν;

ΟΔ. οὔτοι, πόνον τὸν δεινὸν ἐξηντληκότες.

ΚΥ. αἰσχρὸν στράτευμά γ', οἵτινες μίᾳς χάριν
γυναικὸς ἐξεπλεύσατ' ἐς γαῖαν Φρυγῶν

ΟΔ. θεοῦ τὸ πρᾶγμα· μηδὲν αἰτιῶ βροτῶν. 285
ἡμεῖς δέ σ', ὦ θεοῦ ποντίου γενναῖε παῖ,
ἰκετεύομέν τε, καὶ λέγομεν ἐλευθέρως,
μὴ τλῆς πρὸς ἄντρα σοὺς ἀφιγμένους φίλους
κτανεῖν, βοράν τε δυσσεβῆ θέσθαι γνάθοις·
οἱ τὸν σὸν, ὦ ἵναξ, πατέρ' ἔχειν νεῶν ἑδρας 290

ἔρρυσάμεσθα γῆς ἐν Ἑλλάδος μυχοῖς.
 ἱερός τ' ἄθραυστος Ταινάρου μένει λιμὴν,
 Μαλέας τ' ἄκροι κευθμῶνες, ἥ τε Σουνία
 δίας Ἀθήνας σῶς ὑπάργυρος πέτρα,
 Γεραίιστιοί τε καταφυγαί, τά θ' Ἑλλάδος 295
 δύσφορά γ' ὀνειδῆ Φρυξὶν οὐκ ἐδώκαμεν·
 ὦν καὶ σὺ κοινοῦ γῆς γὰρ Ἑλλάδος μυχοὺς
 οἰκεῖς ὑπ' Αἴτνῃ, τῇ πυριστάκτῳ πέτρα.
 νόμοις δὲ θνητοῖς ἐς λόγους ἀποστρέφου,
 ἰκέτας δέχεσθαι ποντίους ἐφθαρμένους, 300
 ξενία τε δοῦναι καὶ πέπλοις ἐπαρκέσαι,
 οὐκ ἀμφὶ βουπόροισι πηχθέντας μέλη
 ὀβελοῖσι, νηδὺν καὶ γνάθον πλήσαι σέθεν.
 ἄλις δὲ Πριάμου γαῖ' ἐχέρωσ' Ἑλλάδα,
 πολλῶν νεκρῶν πιῶσα δορυπετῇ φόνον, 305
 ἀλόχους τ' ἀνάνδρους γραῦς τ' ἄπαιδας ὤλεσεν
 πολιούς τε πατέρας. εἰ δὲ τοὺς λελειμμένους
 σὺ συμπυρώσας δαῖτ' ἀναλώσεις πικρὰν,
 ποῖ τρέφεται τις; ἀλλ' ἐμοὶ πιθοῦ, Κύκλωψ,
 πάρες τὸ μάργον σῆς γνάθου, τὸ δ' εὐσεβὲς 310
 τῆς δυσσεβείας ἀνθελοῦ· πολλοῖσι γὰρ
 κέρδη πονήρᾳ ζημίαν ἡμείψατο.

ΣΙ. παραινέσαι σοι βούλομαι· τῶν μὲν κρεῶν
 μηδὲν λίπης τοῦδ'· ἦν τε τὴν γλῶσσαν δάκῃς,
 κομψὸς γενήσῃ καὶ λαλίστατος, Κύκλωψ. 315

ΚΥ. ὁ πλοῦτος, ἀνθρωπίσκε, τοῖς σοφοῖς θεός·
 τὰ δ' ἄλλα κόμπῃ καὶ λόγων εὐμορφίαι.
 ἄκρας δ' ἐναλίας, αἷς καθίδρυται πατὴρ,
 χαίρειν κελεύω· τί τάδε προϋστήσω λόγῳ;
 Ζηνὸς δ' ἐγὼ κεραυνὸν οὐ Φρίσσω, ξένε. 320

οὐδ' οἶδ', ὅ τι Ζεὺς ἔστ' ἐμοῦ κρείσσων θεός.
οὐ μοι μέλει τὸ λοιπόν. ὥς δ' οὐ μοι μέλει,
ἄκουσον· ὅταν ἄνωθεν ὄμβρον ἐκχέη,
ἐν τῇδε πέτρᾳ στέγν' ἔχω σκηνώματα,
ἢ μόςχον ὀπτὸν, ἢ τι θήρειον δάκος
325 δαινύμενος εὖ τέγγων τε γαστέρ' ὑπτίαν,
ἐπεκπίων γάλακτος ἀμφορέα, πέπλον
κρούω, Διὸς βρονταῖσιν εἰς ἔριν κτυπῶν.
ὅταν δὲ βορέας χιόνα Θρηϊκίος χέη,
δοραῖσι θηρῶν σῶμα περιβαλὼν ἐμὸν
330 καὶ πῦρ ἀναίθων, χιόνος οὐδέν μοι μέλει.
ἢ γῇ δ' ἀνάγκη, καὶν θέλῃ, καὶν μὴ θέλῃ,
τίκτουσα ποίαν τὰμὰ πιαίνει βοτά.
ἀ' γὰρ οὐ τινι θύω, πλὴν ἐμοὶ, θεοῖσι δ' οὐ,
καὶ τῇ μεγίστῃ γαστρὶ τῇδε δαιμόνων·
335 ὥς τοῦμπιεῖν γε καὶ φαγεῖν τοῦφ' ἡμέραν,
Ζεὺς οὗτος ἀνθρώποισι τοῖσι σώφροσιν,
λυπεῖν δὲ μηδὲν αὐτόν· οἱ δὲ τοὺς νόμους
ἔθεντο, ποικίλλοντες ἀνθρώπων βίον,
κλάειν ἄνωγα· τὴν δ' ἐμὴν ψυχὴν ἐγὼ
340 οὐ παύσομαι δρῶν εὖ, κατεσθίων τέ σε.
ξενία τέ λήψει τοιάδ', ὥς ἄμεμπτος ὦ,
πῦρ καὶ πατρῶον τόνδε λέβητά γ', ὅς ζέσας
σὴν σάρκα δυσφόρητον ἀμφέξει καλῶς.
ἀλλ' ἔρπετ' εἴσω, τῷ κατ' αὐλίον θεῷ
345 ἵν' ἀμφὶ βαμὸν στάντες εὐωχῇτέ με.

ΟΔ. αἰ, αἰ! πόνους μὲν Τρωϊκοὺς ὑπεξέδυν
θαλασσίους τε· νῦν δ' ἐς ἀνδρὸς ἀνοσίου
γνώμην κατέσχον ἀλίμενόν τε καρδίαν.
ὦ Παλλὰς, ὦ δέσποινα διογενὲς θεὰ,

350

νῦν, νῦν ἄρῃζον· κρείσσονας γὰρ Ἰλίου
 πόνους ἀφῖγμαι καπὶ κινδύνου βάθρα.
 σύ τ', ὦ Φαεννῶν ἀστέρων οἰκῶν ἔδρας,
 Ζεῦ Ξένι, ὅρα τάδ'· εἰ γὰρ αὐτὰ μὴ βλέπεις,
 ἄλλως νομίζει, Ζεῦ, τὸ μηδὲν ἂν, θεός.

355

ΧΟ. Εὐρείας Φάρυγγος, ὦ Κύκλωψ,
 ἀναστόμου τὸ χεῖλος· ὥς ἔτοιμά σοι
 ἐφθὰ καὶ ὀπτὰ καὶ ἀνθρακίᾱς ἀπο χναύειν,
 βρύκειν, κρεωκοπεῖν μέλη ξένων,
 δατυμάλλω ἐν αἰγίδι καινόμενα.

360

μή μοι, μὴ προδίδου·
 μόνος μόνῳ κόμιζε πορθμίδος σκάφος.

χαιρέτω μὲν αὖλις ἡδε,

χαιρέτω δὲ θυμάτων

ἀποβώμιος ἂν ἔχει θυσίαν

365

Κύκλωψ Αἰτναῖος ξενικῶν

κρεῶν κεχαρμένος βορᾶ·

νηλῆς ὁ τλάμων, ὅστις

δωμάτων ἐφροστίους ξένους

ικτῆρας ἐκθύει δόμων,

370

κόπτων, βρύκων,

ἐφθὰ τε δαινύμενος μυσταροῖσιν ὁδοῦσιν

ἀνθρώπων θερμὸν ἀπ' ἀνθράκων κρέα.

ΟΔ. ὦ Ζεῦ, τί λέξω, δεῖν' ἰδὼν ἀντρων ἔσω,
 κοῦ πιστὰ, μύθοις εἰκότ', οὐδ' ἔργοις βροτῶν;

375

ΧΟ. τί δ' ἔστ', Ὀδυσσεῦ; μῶν τεθόιναιται σέθεν
 φίλους ἐταίρους ἀνοσιώτατος Κύκλωψ;

ΟΔ. δισσοῦς γ' ἀθρήτας καπιβαστάσας χερσῖν,
 οἱ σαρκὸς εἶχον εὐτρεφέστατον πάχος.

ΧΟ. πῶς, ὦ ταλαίπωρ, ἦτε πάσχοντες τάδε;

380

- ΟΔ. ἐπεὶ πετραίαν τήνδ' ἐσήλθομεν χθόνα,
 ἀνέκαυτε μὲν πῦρ πρῶτον, ὑψηλῆς δρυὸς
 κορμούς πλατείας ἐσχάρας βαλὼν ἐπι,
 τρισσῶν ἀμαξῶν ὡς ἀγῶγιμον βάρος.
 ἔπειτα φύλλων ἐλατίνων χαμαιπετῇ
 ἐνήσεν εὐνὴν πλησίον πυρὸς Φλογί.
 κρατῆρα δ' ἐξέπλησεν ὡς δεκάμφορον,
 μόνους ἀμέλξας, λευκὸν ἐσχέας γάλα.
 σκύφος τε κισσοῦ παρεθέτ' εἰς εὖρος τριῶν
 πηχέων, βάθος δὲ τεσσάρων ἐφαίνετο.
 καὶ χάλκεον λέβητ' ἐπέζεσεν πυρὶ,
 ὀβελούς τ' ἄκρους μὲν ἐγκεκαυμένους πυρὶ,
 ξεστούς δὲ δρεπάνῳ γ', ἀλλὰ παλιούρου κλάδῳ,
 Αἰτναῖά τε σφαγεῖα πελεκέων γνάθοις.
 ὡς δ' ἦν ἑτοιμα πάντα τῷ θεοστυγεῖ
 "Αἶδου μαγεῖρῳ, φῶτε συμμάρψας δύο
 ἔσφαξ' ἑταίρων τῶν ἐμῶν ρύθμῳ τινι
 τὸν μὲν λέβητος ἐς κύτος χαλκήλατον,
 τὸν δ' αὖ, τένοντος ἀρπάσας ἄκρου ποδός,
 παῖαν πρὸς ὄξυν γ' ὄνυχᾳ πετραίου λίθου,
 ἐγκέφαλον ἐξεῖρνε, καὶ καθαρπάσας
 λάβρῳ μαχαίρᾳ σάρκας ἐξώπτα πυρὶ,
 τὰ δ' ἐς λέβητ' ἐφῆκεν ἔφθεσθαι μέλη.
 ἐγὼ δ' ὁ τλήμων δάκρυ' ἀπ' ὀφθαλμῶν χέων,
 ἐχριμπτόμην Κύκλωπι καὶ διηκόνουν.
 ἄλλοι δ', ὅπως ὄρνιθες, ἐν μυχοῖς πέτρας
 πτήξαντες εἶχον, αἶμα δ' οὐκ ἐνῆν χοροί.
 ἐπεὶ δ' ἑταίρων τῶν ἐμῶν πλησθεὶς βορᾶς
 ἀνέπεσε, φάρυγγος αἰθέρ' ἐξιείς βαρὺν,
 ἐσήλθέ μοι τι θεῖον· ἐμπλήσας σκύφος

385

390

395

400

405

410

Μάρωνος αὐτοῦ τῷδε προσφέρω πιεῖν,
 λέγων τάδ' ὦ παῖ ποντίου θεοῦ, Κύκλωψ,
 σκέψαι, τόδ' οἶον Ἑλλὰς ἀμπέλων ἀπο
 θεῖον κομίζει πῶμα, Διονύσου γάνος.
 ὁ δ' ἐκπλεως ὦν τῆς ἀναισχύντου βορᾶς, 415
 ἐδέξατ' ἔσπασέν τ' ἄμυστιν ἐλκύσας,
 καπήνεσ' ἄρας χεῖρα· φίλτατε ξένων,
 καλὸν τὸ πῶμα δαιτὶ πρὸς καλῇ δίδως.
 ἡσθέντα δ' αὐτὸν ὡς ἐπησθόμην ἐγὼ,
 ἄλλην ἔδωκα κύλικα, γιγνώσκων, ὅτι 420
 τρώσει νιν οἶνος, καὶ δίκην δώσει τάχα.
 καὶ δὴ πρὸς ὠδὰς εἶπ'. ἐγὼ δ' ἐπεγχεῶν
 ἄλλην ἐπ' ἄλλῃ, σπλάγχν' ἐθέρμαινον ποτῶ.
 ἄδει δὲ παρὰ κλαίουσι συνναύταις ἐμοῖς
 ἄμουσ', ἐπηχεῖ δ' ἄντρον. ἐξελθὼν δ' ἐγὼ 425
 σιγῇ, σὲ σῶσαι κάμ', ἐὰν βούλῃ, θέλω.
 ἀλλ' εἶπατ', εἴτε χρῆζέτ', εἴτ' οὐ χρῆζετε,
 φεύγειν ἄμικτον ἄνδρα καὶ τὰ Βακχίου
 ναίειν μέλαθρα Ναιάδων νυμφῶν μέτα.
 ὁ μὲν γὰρ ἔνδον σὸς πατὴρ τάδ' ἤνεσεν. 430
 ἀλλ' ἀσθενὴς γὰρ ἀποκερδαίνων ποτοῦ,
 ὥσπερ πρὸς ἰζῶ, τῇ κύλικι λελημμένος
 πτέρυγα σαλεύει· σὺ δὲ, νεανίας γὰρ εἶ,
 σάβητι μετ' ἐμοῦ, καὶ τὸν ἀρχαῖον φίλον
 Διόνυσον ἀνάλαβ', οὐ Κύκλωπι προσφερῇ. 435

ΧΟ. ὦ φίλτατ', εἰ γὰρ τήνδ' ἴδοιμεν ἡμέραν,
 Κύκλωπος ἐκφυγόντες ἀνόσιον κᾶρα!
 ὡς διὰ μακροῦ γε τὸν σίφωνα τὸν φίλον
 χηρεύομεν, τὸν δ' οὐκ ἔχομεν κατεκφυγεῖν.

ΟΔ. ἀκουέ δή νυν, ἣν ἔχω τιμωρίαν

440

θηρὸς πανούργου, σῆς τε δουλείας Φυγὴν·

ΧΟ. λέγ', ὡς Ἀσιάδος οὐκ ἂν ἥδιον ψόφον
κιθάρας κλύοιμεν, ἢ Κύκλωπ' ὀλωλότα.

ΟΔ. ἐπὶ κῶμον ἔρπειν πρὸς κασιγνήτους θέλει
Κύκλωπας ἡσθεῖς τῷδε Βακχίου ποτῶ. 445

ΧΟ. ζυνῆκ', ἔρημον ξυλλαβὼν δρυμοῖσιν νιν
σφάζαι μενοινᾶς, ἢ πετρῶν ὥσαι κάτω.

ΟΔ. οὐδὲν τοιοῦτον, δόλιος ἢ πιθυμία.

ΧΟ. πῶς δαί; σοφόν τοί σ' ὄντ' ἀκούομεν πάλαι.

ΟΔ. κώμου μὲν αὐτὸν τοῦδ' ἀπαλλάξαι λέγων, 450
ὡς οὐ Κύκλωψι πῶμα χρὴ δοῦναι τόδε,
μόνον δ' ἔχοντα βίοτον ἡδέως ἄγειν.

ὅταν δ' ὑπνώσῃ Βακχίου νικώμενος,
ἀκρέμων ἐλαίας ἐστὶν ἐν δόμοισί τις, 455
ὃν Φασγάνῳ τῷδ' ἐξαποξύνας ἄκρον,

ἐς πῦρ καθήσω· καὶ ὅταν κεκαυμένον
ἶδω νιν, ἄρας θερμὸν, ἐς μέσσην βαλῶ
Κύκλωπος ὄψιν, ὅμμα τ' ἐκτήξω πυρί.
ναυπηγίαν δ' ὡς εἴ τις ἀρμόζων ἀνὴρ
διπλοῖν χαλινοῖν τρύπανον κωπηλατεῖ, 460
οὕτω κυκλώσω δαλὸν ἐν Φαεσφόρῳ
Κύκλωπος ὄψει, καὶ συναυανῶ κόρας.

ΧΟ. (ιοῦ, ιού.) γέγηθα, μαινόμεσθα τοῖς εὐρήμασιν.

ΟΔ. κάπειτα καὶ σὲ καὶ φίλους γέροντά τε
νεῶς μελαίνης κοῖλον ἐμβήσας σκάφος, 465
διπλαῖσι κώπαις τῇσδ' ἀποστελῶ χθονός.

ΧΟ. ἐστ' οὖν, ὅπως ἂν, ὥσπερ ἐκ σπονδῆς θεοῦ,
καγὰρ λαβοίμην τοῦ τυφλοῦντος ὅμματα
δαλοῦ; φόνου γὰρ τοῦδε κοινωνεῖν θέλω.

ΟΔ. δεῖ γοῦν· μέγας γὰρ δαλός, ὃν ξυλληπτέον. 470

ΧΟ. ὥς καὶ ἀμαξῶν ἑκατὸν ἀραίμην βάρος,
εἰ τοῦ Κύκλωπος, τοῦ κακῶς ὀλουμένου,
ὀφθαλμὸν ὥσπερ σφηκίαν ἐκτρίφομεν.

ΟΔ. σιγάτε νῦν· δόλον γὰρ ἐξεπίστασαι·
χῶταν κελεύω, τοῖσιν ἀρχιτέκτοσι 475
πείθεσθ'· ἐγὼ γὰρ ἄνδρας ἀπολιπὼν φίλους,
τοὺς ἐνδον ὄντας, οὐ μόνος σωθήσομαι.
καίτοι Φύγοιμ' ἂν, κακβέβηκ' ἄντρου μυχῶν·
ἀλλ' οὐ δίκαιον, ἀπολιπόντ' ἐμοὺς φίλους,
ἔξιν οἷσπερ ἦλθον δεῦρο, σωθῆναι μόνον. 480

Η. Α. ἄγε, τίς πρῶτος; τίς δ' ἐπὶ πρώτῳ
ταχθεῖς, δαλοῦ κώπην ὀχμάσας,
Κύκλωπος ἔσω βλεφάρων ἄσας,
λαμπρὰν ὄψιν διακναίσει;

Η. Β. σίγα, σίγα. καὶ δὴ μεθύων 485
ἄχαριν κέλαδον μουσιζόμενος
σκαῖος ἀπαῶδος, καὶ κλαυσόμενος,
χωρεῖ πετρίνων ἔξω μελάθρων.
Φέρε νιν κώμοις παιδεύσωμεν
τὸν ἀπαίδευτον. 490
πάντως μέλλει τυφλὸς εἶναι.

ΧΟ. μακάριος ὃς εὐιάζει
βοτρυῶν Φίλαισι πηγαῖς
ἐπὶ κῶμον ἐκπετασθεῖς,
Φίλον ἄνδρ' ὑπαγκαλίζων, 495
ἐπὶ δεμνίοις τε ξανθὸν
χλιδανῆς ἔχων ἐταίρας
μυρόχριστον λιπαρὸν βό-
στρυχον. αὐδᾶ δὲ, θύραν τίς οἷζει μοι;

ΚΥ. πᾶ, πᾶ, πᾶ· πλέως μὲν οἴνου, 500

γάνυμαι δὲ δαιτὸς ἥβης,
 σκάφος ὀλκὰς ὥς γεμισθεῖς
 ποτὶ σέλμα γαστρὸς ἄκρας.
 ὑπάγει μ' ὁ χόρτος εὐφρων
 ἐπὶ κῶμον ἦρος ὥραις,
 ἐπὶ Κύκλωπας ἀδελφούς.

505

Φέρε μοι, ξεῖνε, φέρ' ἀσκόν, ἔνδος μοι.

ΧΟ. καλὸν ὄμμασιν δεδορκῶς,
 καλὸν ἐκπερᾶ μέλαθρον.

* * Φιλεῖ τις ἡμᾶς.

510

λύχνα δ' ἀμμένει δαΐα σὸν
 χροῖα, χ' ὥς τέρεινα Νύμφα
 δροσερῶν ἔσωθεν ἄντρων.

στεφάνων δ' οὐ μία χροῖα
 περὶ σὸν κράτα τάχ' ἐξομιλήσει.

515

ΟΔ. Κύκλωψ, ἀκουσον, ὥς ἐγὼ τοῦ Βακχίου
 τούτου τρίβων εἰμ', ὃν πιεῖν ἔδωκά σοι

ΚΥ. ὁ Βάκχιος δὲ τίς θεὸς νομίζεται;

ΟΔ. μέγιστος ἀνθρώποισιν ἐς τέρψιν βίου.

ΚΥ. ἐρυγγάνω γοῦν αὐτὸν ἠδέως ἐγώ.

520

ΟΔ. τοιόσδ' ὁ δαίμων· οὐδένα βλάπτει βροτῶν.

ΚΥ. θεὸς δ' ἐν ἀσκῷ πῶς γέγηθ' οἴκους ἔχων;

ΟΔ. ὅπου τιθῇ τις, ἐνθάδ' ἐστὶν εὐπετής.

ΚΥ. οὐ τοὺς θεοὺς χρὴ δῶμ' ἔχειν ἐν δέρμασιν.

ΟΔ. τί δ'; εἴ σε τέρπει γ', ἥ τὸ δέρμα σοι πικρόν;

525

ΚΥ. μισῶ τὸν ἀσκόν· τὸ δὲ ποτὸν φιλῶ τόδε.

ΟΔ. μένων νυν αὐτοῦ, πῖνε κευθύμει, Κύκλωψ.

ΚΥ. οὐ χρὴ μ' ἀδελφοῖς ταῦδε προσδοῦναι ποτοῦ;

ΟΔ. ἔχων γὰρ αὐτὸς τιμιώτερος φανεῖ.

ΚΥ. διδοὺς δὲ τοῖς φίλοισι χρησιμώτερος.

530

- ΟΔ. πυγμαῖς ὁ κῶμος λοῖδορόν τ' ἔριν φιλεῖ.
 ΚΤ. μεθύωμεν· ἔμπας δ' οὐ τις ἂν ψαύσειέ μου.
 ΟΔ. ὦ τ' ἀν, πεπωκότ' ἐν δόμοισι χρὴ μένειν.
 ΚΤ. ἡλίθιος, ὅστις μὴ πιών κῶμον φιλεῖ.
 ΟΔ. ὅς δ' ἂν μεθυσθείς γ' ἐν δόμοις μείνῃ, σοφός. 535
 ΚΤ. τί δρῶμεν, ὦ Σιληνέ; σοὶ μένειν δοκεῖ;
 ΣΙ. δοκεῖ· τί γὰρ δεῖ συμποτῶν ἄλλων, Κύκλωψ;
 ΚΤ. καὶ μὴν λαχνῶδές γ' οὔδας ἀνθηρᾶς χλόης.
 ΣΙ. καὶ πρὸς γε θάλλπος ἡλίου πίνειν καλόν.
 κλίθῃτι νῦν μοι, πλευρὰ θεῖς ἐπὶ χθονός. 540
 ΚΤ. (ιδού·) τί δῆτα τὸν κρατῆρ' ὀπισθέ μου τίθης;
 ΣΙ. ὥς μὴ παρών τις καταλάβῃ. ΚΤ. πίνειν μὲν οὔν
 κλέπτων σὺ βούλει· κάτθες αὐτὸν ἐς μέσον.
 σὺ δ', ὦ ξέν', εἰπὲ τούνομ', ὅ τι σε χρὴ καλεῖν.
 ΟΔ. Οὔτιν' χάριν δὲ τίνα λαβὼν σ' ἐπαινέσω; 545
 ΚΤ. πάντων σ' ἐταίρων ὕστερον θοινάσομαι.
 ΟΔ. καλόν γε τὸ γέρας τῷ ξένῳ δίδως, Κύκλωψ.
 ΚΤ. οὔτος, τί δρᾷς; τὸν οἶνον ἐκπίνεις λάθρα;
 ΣΙ. οὐκ, ἀλλ' ἐμ' οὔτος ἔκυσεν, ὅτι καλὸν βλέπω.
 ΚΤ. κλαύσει, φιλῶν τὸν οἶνον οὐ φιλοῦντά σε. 550
 ΣΙ. ναὶ μὰ Δί' ἐπεὶ μου Φησ' ἐρᾶν ὄντος κάλοῦ.
 ΚΤ. ἔγχει· πλέων δὲ τὸν σκύφον δίδου μόνον.
 ΣΙ. πῶς οὔν κέκραται, φέρε διασκεψώμεθα.
 ΚΤ. ἀπολεῖς· δὸς οὕτω. ΣΙ. ναὶ μὰ Δί' οὐ πρὶν ἂν σέ γε
 στέφανον ἴδω λαβόντα, γεύσωμαί τ' ἔτι. 555
 ΚΤ. ὦνοχόος ἄδικος. ΣΙ. ναὶ μὰ Δί', ἀλλ' ὦνος γλυκύς
 ἀπομυκτέον δέ σοί γ', ὅπως λήψῃ πιεῖν.
 ΚΤ. ἰδοῦ, καθαρὸν τὸ χεῖλος αἱ τρίχες τέ μου.
 ΣΙ. θεὸς δὴ τὸν ἀγκῶν' εὐρύθμως, κατ' ἐκπие,
 ὥσπερ μ' ὀρᾷς πίνοντα χῶσπερ οὐκ ἐμέ. 560

- ΚΤ. ᾤ, ᾤ. τί δράσεις ; ΣΙ. ἡδέως ἡμύστισα.
 ΚΤ. λαβὼν, ξέν', αὐτὸς οἶνοχόος γέ μου γενοῦ.
 ΟΔ. γιγνώσκεται γοῦν ἡ ἔμπελος τῇ μῇ χερὶ.
 ΚΤ. Φέρ', ἐγχεον ὦν. ΟΔ. ἐγχεῶ, σίγα μόνον.
 ΚΤ. χαλεπὸν τόδ' εἶπας, ὅστις ἂν πίνη πολύν. 565
 ΟΔ. ἰδοὺ λαβὼν ἐκπιθι, καὶ μηδὲν λίπης.
 συνεκθανεῖν δὲ σπῶντα χρὴ τῷ πάματι.
 ΚΤ. παπαί. σοφόν γε τὸ ξύλον τῆς ἀμπέλου.
 ΟΔ. κὰν μὲν σπάσῃ γε δαιτὶ πρὸς πολλῇ πολὺν,
 τέγξας ἄδιψον νηδύν, εἰς ὕπνον βαλεῖς' 570
 ἦν δ' ἐκλίπης τι, ξηρανεῖ σ' ὁ Βάκχιος.
 ΚΤ. (ιοῦ, ιού.) ὥς ἐξένευσα μόγις, ἄκρατος ἡ χάρις.
 ὅδ' οὐρανός μοι συμμεμιγμένος δοκεῖ
 τῇ γῇ φέρεσθαι, τοῦ Διὸς τε τὸν θρόνον
 λεύσσω, τὸ πᾶν τε δαιμόνων ἀγνὸν σέβας. 575
 οὐκ ἂν φιλήσαιμ'· αἱ Χάριτες πειρῶσί με.
 ἄλις Γανυμήδην τόνδ' ἔχων ἀναπαύσομαι
 κάλλιστα νῆ τὰς Χάριτας. ἥδομαι δέ πως
 τοῖς παιδικόισι μᾶλλον, ἢ τοῖς θήλεσιν.
 ΣΙ. ἐγὼ γὰρ ὁ Διὸς εἰμι Γανυμήδης, Κύκλωψ. 580
 ΚΤ. ναὶ μὰ Δί', ὃν ἀρπάζω γ' ἐγὼ ἔκ τοῦ Γαργάρου.
 ΣΙ. ἀπόλωλα, παῖδες· σχέτλια πείσομαι κακά.
 ΧΟ. μέμφει τὸν ἐραστὴν κὰν τρυφαῖς πεπωκότα ;
 ΣΙ. οἱ μοι ! πικρότατον οἶνον ὄψομαι τάχα.
 ΟΔ. ἄγε δῆ, Διονύσου παῖδες, εὐγενῆ τέκνα, 585
 ἔνδον μὲν ἄνῃρ τῷ δ' ὕπνῳ παρειμένος,
 τάχ' ἐξ ἀναιδῶς Φάρυγος ὠθήσει κρέα.
 δαλὸς δ' ἔσωθεν αὐλίων ὠθεῖ καπνόν.
 παρευτρέπιστα δ' οὐδὲν ἄλλο, πλὴν πυροῦν
 Κύκλωπος ὄψιν· ἀλλ' ὅπως ἀνὴρ ἔσει. 590

- ΧΟ. πέτρας τὸ λῆμα καδάμαντος ἔχομεν.
 χώρει δ' ἐς οἴκους, πρὶν τι τὸν πατέρα παθεῖν
 ἀπάλαμνον, ὥς σοι τάνθάδ' ἐστὶν εὐτρεπῆ.
- ΟΔ. Ἥφαιστ' ἀναξ Αἰτναῖε, γείτονος κακοῦ
 λαμπρὸν πυρώσας ὄμμι' ἀπαλλάχθηθ' ἅπαζ, 595
 σύ τ', ὦ μελαίνης Νυκτὸς ἐκπαίδευμι, ὕπνε,
 ἄκρατος ἐλθέ θηρὶ τῷ θεοστυγεῖ,
 καὶ μὴ πὶ καλλίστοισι Τρωϊκοῖς πόνοις
 αὐτόν τε ναύτας τ' ἀπολέσῃτ' Ὀδυσσέα
 ὑπ' ἀνδρὸς, ὧ θεῶν οὐδὲν ἢ βροτῶν μέλει. 600
 ἢ τὴν τύχην μὲν δαίμον' ἡγεῖσθαι χρεῶν,
 τὰ δαιμόνων δὲ τῆς τύχης ἐλάσσονα.
- ΧΟ. Λήψεται τὸν τράχη-
 λον ἐντόνωσ. ὁ καρκίνος
 τοῦ ξένων δαιτυμόνος· πυρὶ γὰρ τάχα 605
 φωσφόρους ὀλεῖ κόρας
 ἤδη δαλὸς ἡνθρακωμένος·
 κρύπτεται εἰς σποδίαν δρυὸς ἄσπετον ἔρνος.
 ἀλλ' ἴτω Μάρων·
 πρᾶσσέτω μαινόμενος· 610
 ἐξελέτω βλέφαρον
 Κύκλωπος, ὡς πῖη κακῶς.
 καγὼ τὸν φιλοκισσοφόρον Βρόμιον
 ποθεινὸν εἰσιδεῖν θέλω,
 Κύκλωπος λιπὼν ἐρημίαν. 615
 ἄρ' ἐς τοσόνδ' ἀφίξομαι;
- ΟΔ. σιγαῖτε πρὸς θεῶν, θῆρες, ἡσυχάζετε,
 συνθέντες ἄρθρα στόματος· οὐδὲ πνεῖν ἐῷ,
 οὐ σκαρδαμύσσειν, οὐδὲ χρέμπτεσθαί τινα,
 ὡς μὴ ἕξεργεθῇ τὸ κακὸν, ἐς τ' ἂν ὄμματος 620

ὄψις Κύκλωπος ἐξαμιλληθῇ πυρί.

ΧΟ. σιγῶμεν ἐγκάψαντες αἰθέρα γνάθοις.

ΟΔ. ἄγε νῦν, ὅπως ἄψεσθε τοῦ δαλοῦ χερσῖν,
ἔσω μολόντες· διάπυρος δ' ἐστὶν καλῶς.

ΧΟ. οὐκοῦν σὺ τάξεις, οὔστινας πρῶτους χρεῶν 625
καυστὸν μοχλὸν λαβόντας ἐκκάειν τὸ Φῶς
Κύκλωπος, ὡς ἂν τῆς τύχης κοινώμεθα.

Η.Α. ἡμεῖς μὲν ἐσμὲν μακρότεροι πρὸ τῶν θυρῶν
ἐστῶτες, ὠθεῖν ἐς τὸν ὀφθαλμὸν τὸ πῦρ.

Η.Β. ἡμεῖς δὲ χωλοί γ' ἀρτίως γεγενήμεθα. 630

Η.Α. ταυτὸν πεπόνθατ' ἄρ' ἐμοί. Η.Β. τοὺς γὰρ πόδας
ἐστῶτες ἐσπᾶσθημεν, οὐκ οἶδ', ἐξ ὅτου.

Η.Α. ἐστῶτες ἐσπᾶσθητε; Η.Β. καὶ τά γ' ὄμματα
μέστ' ἐστὶν ἡμῶν κόνεος ἢ τέφρας ποθέν.

ΟΔ. ἄνδρες πονηροί, κούδεν οἶδε σύμμαχοι. 635

ΧΟ. ὅτι τὸ νῶτον τὴν ῥάχιν τ' οἰκτείρομεν,
καὶ τοὺς ὀδόντας ἐκβαλεῖν οὐ βούλομαι
τυπτόμενος, αὕτη γίγνεται πονηρία.
ἀλλ' οἶδ' ἐπῳδὴν Ὀρφέως ἀγαθὴν πάνυ,
ὡς αὐτόματον τὸν δαλὸν ἐς τὸ κρανίον 640
στείχονθ' ὑφάπτειν τὸν μονῶπα παῖδα γῆς.

ΟΔ. πάλαι μὲν ἤδη σ' ὄντα τοιοῦτον φύσει·
νῦν δ' οἶδ' ἄμεινον. τοῖσι δ' οἰκείοις φίλοις
χρησθαί μ' ἀνάγκη. χειρὶ δ' εἰ μὴδὲν σθένεις,
ἀλλ' οὖν ἐπεγκέλευέ γ', ὡς εὐφυχίαν 645
φίλων κελευσμοῖς τοῖσι τοῖς κτησώμεθα.

ΧΟ. δράσω τάδ'. ἐν τῷ Καρὶ κινδυνεύσομεν.
κελευσμάτων δ' ἑκατὶ τυφέσθω Κύκλωψ.
ἰώ! ἰώ!

γενναιότατ' ὠθεῖτε, σπεύδετε· 650

ἐκκαίετε τὴν ὀφρὺν θηρὸς

τοῦ ξενοδαίτα.

τύφετ' ᾧ, καίετ' ᾧ.

τὸν Αἴτνας μηλονόμον

τόρνευ', ἔλκε, μή σ' ἐξοδυνηθεῖς

655

δράσῃ τι μάταιον.

ΚΥ. ᾧ μοι! κατηνθρακάμεθ' ὀφθαλμοῦ σέλας.

ΧΟ. καλὸς γ' ὁ παῖάν' μέλπε μοι τόνδ', ᾧ Κύκλωψ.

ΚΥ. ᾧ μοι μάλ', ὡς ὑβρίσμεθ', ὡς ὀλώλαμεν!

ἀλλ' οὔτι μὴ φύγητε τῆσδ' ἔξω πέτρας

660

χαίροντες, οὐδὲν ὄντες· ἐν πύλαισι γὰρ

σταθεῖς φάραγγος τάσδ' ἐναρμόσω χέρας.

ΧΟ. τί χρῆμ' αὐτεῖς, ᾧ Κύκλωψ; ΚΥ. ἀπαλόμην.

ΧΟ. αἰσχρὸς γε φαίνει. ΚΥ. καπὶ τοῖσδέ γ' ἄθλιος.

ΧΟ. μεθύων κατέπεσες ἐς μέσους τοὺς ἀνθρακας;

665

ΚΥ. Οὐτίς μ' ἀπώλεσ'. ΧΟ. οὐκ ἄρ' οὐδεὶς σ' ἠδίκηι.

ΚΥ. Οὐτίς με τυφλοῖ βλέφαρον. ΧΟ. οὐκ ἄρ' εἶ τυφλός.

ΚΥ. ὡς δὴ σύ. ΧΟ. καὶ πῶς σ' οὔτις ἀν' θεῇ τυφλόν;

ΚΥ. σκώπτεις· ὁ δ' Οὐτίς, ποῦ'στιν; ΧΟ. οὐδαμοῦ, Κύκλωψ.

ΚΥ. ὁ ξένος, ἴν' ὀρθῶς ἐκμάθης, μ' ἀπώλεσεν,

670

ὁ μιαρὸς, ὅς μοι δοὺς τὸ πῶμα κατέκλασεν.

ΧΟ. δεινὸς γὰρ οἶνος, καὶ παλαίεσθαι βαρύς.

ΚΥ. πρὸς θεῶν πεφεύγασ', ἢ μένουσ' εἴσω δόμων;

ΧΟ. οὔτοι σιωπῇ τὴν πέτραν ἐπήλυγα

λαβόντες ἐστήκασι. ΚΥ. ποτέρας τῆς χερός;

675

ΧΟ. ἐν δεξιᾷ σου. ΚΥ. ποῦ; ΧΟ. πρὸς αὐτῇ τῇ πέτρᾳ.

ἔχεις; ΚΥ. κακόν γε πρὸς κακῷ· τὸ κρανίον

παίσας κατέαγα. ΧΟ. καί σε διαφεύγουσί γε.

ΚΥ. οὐ τῆδ', ἐπεὶ τῆδ' εἶπας. ΧΟ. οὐ ταύτῃ λέγας.

ΚΥ. τῇ γάρ; ΧΟ. περιάγουσίν σε πρὸς τὰριστέρα.

680

- ΚΥ. οἳ μοι! γελῶμαι· κερτομεῖτέ μ' ἐν κακοῖς.
- ΧΟ. ἀλλ' οὐκ ἔτ'· ἀλλὰ πρόσθεν οὔτις ἐστί σου.
- ΚΥ. ὦ παγκάκιστε, ποῦ ποτ' εἶ; ΟΔ. τηλοῦ σέθεν
φυλακαῖσι φρουρῶ σῶμ' Ὀδυσσέως τόδε.
- ΚΥ. πῶς εἶπας; ὄνομα μεταβαλὼν καινὸν λέγεις; 685
- ΟΔ. ὅπερ γ' ὁ φύσας μ' ὠνόμαζ' Ὀδυσσέα.
δώσειν δ' ἔμελλες ἀνοσίου δαιτὸς δίκας·
κακῶς γὰρ ἂν Τροίαν γε διεπυρρῶσάμην,
εἰ μὴ σ' ἑταίρων φόνον ἐτιμωρησάμην.
- ΚΥ. αἰ, αἰ! παλαιὸς χρησμὸς ἐκπεραίνεται. 690
τυφλὴν γὰρ ὄψιν ἐκ σέθεν σχήσειν μ' ἔφη,
Τροίας ἀφορμηθέντος. ἀλλὰ καὶ σέ τοι
δίκας ὑφέξειν ἀντὶ τῶνδ' ἐθέσπισεν,
πολὺν θαλάσῃ χρόνον ἐναιωρούμενον.
- ΟΔ. κλάειν σ' ἄνωγα· καὶ δέδραχ', ὅπερ λέγω. 695
ἐγὼ δ' ἐπ' ἀκτὰς εἶμι, καὶ νεὼς σκάφος
ἦσα πὶ πόντον Σικελὸν ἕς τ' ἐμὴν πάτραν.
- ΚΥ. οὐ δῆτ', ἐπεὶ σε, τῆσδ' ἀπορρήξας πέτρας,
αὐτοῖσι σὺν ναύταισι συντρίψω βαλῶν.
ἄνω δ' ἐπ' ὄχθον εἶμι, καίπερ ὦν τυφλὸς, 700
δὶ ἀμφιτρήτος τῆσδε προσβαίνων ποδί.
- ΧΟ. ἡμεῖς δὲ, συνναῦταί γε ταῦδ' Ὀδυσσέως
όντες, τὸ λοιπὸν Βακχίῳ δουλεύσομεν.

ΥΠΟΘΕΣΙΣ ΗΡΑΚΛΕΙΔΩΝ.

ἸΟΛΑΟΣ υἱὸς μὲν ἦν Ἰφικλέους, ἀδελφιδοῦς δὲ Ἑρακλέους· ἐν νεότητι δ' ἐκείνῳ συστρατευσάμενος, ἐν γῆρα τοῖς ἐξ ἐκείνου βοηθὸς εὖνους παρέστη. Τῶν γὰρ παίδων ἐξ ἀπάσης ἐλαυνομένων γῆς ὑπ' Εὐρυσθέως, ἔχων αὐτοὺς ἦλθεν εἰς Ἀθήνας, καὶ κεῖ προσφυγῶν τοῖς θεοῖς, ἔσχε τὴν ἀσφάλειαν, Δημοφῶντος τῆς πόλεως κρατοῦντος. Κοπρέως δὲ, τοῦ Εὐρυσθέως κήρυκος, ἀποσπᾶν θέλοντος τοὺς ἱκέτας, ἐκάλυπεν αὐτόν. ὁ δὲ ἀπῆλθε, πόλεμον ἀπειλήσας προσδέχεσθαι. Δημοφῶν δὲ τούτου μὲν ὀλιγῶρει· χρησμῶν δὲ αὐτῷ νικηφόρων γενηθέντων, εἰς Δῆμητρι τὴν εὐγενεστάτην παρθένων σφάζει, τοῖς λόγοις βαρέως ἔσχεν· οὔτε γὰρ ἰδίαν, οὔτε τῶν πολιτῶν τινος θυγατέρα χάριν τῶν ἱκετῶν ἀποκτεῖναι, δίκαιον ἡγεῖται. τὴν μαντείαν δὲ προγνοῦσα μία τῶν Ἑρακλέους παίδων, Μακαρία, τὸν θάνατον ἐκουσίως ὑπέστη. ταύτην μὲν οὖν εὐγενῶς ἀποθανοῦσαν ἐτίμησεν· αὐτοὶ δὲ τοὺς πολεμίους ἐπιγινόντες παρόντας, εἰς τὴν μάχην ὥρμησαν.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΙΟΛΑΟΣ.

ΚΟΠΡΕΥΣ.

ΧΟΡΟΣ.

ΔΗΜΟΦΩΝ.

ΜΑΚΑΡΙΑ.

ΘΕΡΑΠΩΝ.

ΑΛΚΜΗΝΗ.

ΑΓΓΕΛΟΣ.

ΕΤΡΥΣΘΕΥΣ.

ΕΤΡΙΠΙΔΟΥ ΗΡΑΚΛΕΙΔΑΙ.

ΙΟΛΑΟΣ.

ΠΑΛΑΙ ποτ' ἐστὶ τοῦτ' ἐμοὶ δεδογμένον·
ὁ μὲν δίκαιος τοῖς πέλας πέφυκ' ἀνὴρ,
ὁ δ' ἐς τὸ κέρδος λῆμ' ἔχων ἀνειμένον,
πόλει τ' ἄχρηστος καὶ συναλλάσσειν βαρὺς,
αὐτῷ δ' ἄριστος· οἶδα δ' οὐ λόγῳ μαθῶν. 5
ἐγὼ γὰρ αἰδοῖ καὶ τὸ συγγενὲς σέβων,
ἔξον κατ' Ἄργος ἡσύχως ναίειν, πόνων
πλείστων μετέσχον εἰς ἀνὴρ Ἡρακλέει,
ὅτ' ἦν μεθ' ἡμῶν· νῦν δ' ἐπεὶ κατ' οὐρανὸν
ναίει, τὰ κείνου τέκν' ἔχων ὑπὸ πτεροῖς 10
σώζω τάδ', αὐτὸς δεόμενος σωτηρίας.
ἐπεὶ γὰρ αὐτῶν γῆς ἀπηλλάχθη πατὴρ,
πρῶτον μὲν ἡμᾶς ἤθελ' Εὐρυσθεὺς κτανεῖν·
ἀλλ' ἐξέδραμεν. καὶ πόλις μὲν οἴχεται,
ψυχὴ δ' ἐσώθη. Φεύγομεν δ' ἀλώμενοι, 15
ἄλλην ἀπ' ἄλλης ἐξορίζοντες πόλιν.
πρὸς τοῖς γὰρ ἄλλοις καὶ τόδ' Εὐρυσθεὺς κακοῖς
ὑβρισμ' ἐς ἡμᾶς ἠξίωσεν ὑβρίσαι·
πέμπων, ὅπη γῆς πυκθάνοιθ' ἰδρυμένους,
κῆρυκας, ἐξαιτεῖ τε καὶ ζείργει χθονὸς, 20

πόλιν προτείνων Ἄργος οὐ σμικρὰν Φίλων
 ἔχθραν γε θέσθαι, χαυτὸν εὐτυχοῦνθ' ἅμα.
 οἱ δ', ἀσθενῇ μὲν τὰπ' ἐμοῦ δεδορκότες,
 σμικροὺς δὲ τούσδε καὶ πατὸς τητωμένους,
 τοὺς κρείσσονας σέβοντες ἐξείργουσι γῆς. 25
 ἐγὼ δὲ σὺν Φεύγουσι συμφεύγω τέκνοις,
 καὶ σὺν κακῶς πράσσουσι συμπράσσω κακῶς,
 ὀκνῶν προδοῦναι, μή τις ᾧδ' εἴπῃ βροτῶν
 ἴδεσθ', ἐπειδὴ παισὶν οὐκ ἔστιν πατὴρ,
 Ἰόλαος οὐκ ἤμυνε συγγενὴς γεγώς. 30
 πάσης δὲ χώρας Ἑλλάδος τητῶμενοι,
 Μαραθῶνα καὶ σύγκληρον ἐλθόντες χθόνα,
 ἰκέται καθεζόμεσθα βώμιοι θεῶν,
 προσωφελῆσαι· πεδία γὰρ τῆσδε χθονὸς
 δισσοὺς κατοικεῖν Θησέως παῖδας λόγος, 35
 κλήρω λαχόντας, ἐκ γένους Πανδίωνος,
 τοῖσδ' ἐγγὺς ὄντας· ὧν ἕκατι, τέρμονας
 κλεινῶν Ἀθηνῶν τήνδ' ἀφικόμεσθ' ὁδόν.
 δυοῖν γερόντοιν δὲ στρατηγεῖται Φυγὴ·
 ἐγὼ μὲν ἀμφὶ τοῖσδε καλχαίνω τέκνοις, 40
 ἢ δ' αὖ τὸ θῆλυ παιδὸς Ἀλκμήνῃ γένος,
 ἔσωθε ναοῦ τοῦδ' ὑπηγκαλισμένη,
 σῶζει· νέας γὰρ παρθένους αἰδούμεθα
 ὄχλῳ πελάζειν κάπιβαμιοστατεῖν.
 Ἕτλος δ' ἀδελφοί θ', οἷσι πρεσβεύει γένος, 45
 ζητοῦσ', ὅπῃ γῆς πύργον οἰκιοῦμεθα,
 ἣν τῆσδ' ἀπωθώμεσθα πρὸς βίαν χθονός.
 ᾧ τέκνα, τέκνα, δεῦρο, λαμβάνεσθ' ἐμῶν
 πέπλων· ὁρῶ κήρυκα τόνδ' Εὐρυσθέως
 στείχοντ' ἐφ' ἡμᾶς, οὗ διωκόμεσθ' ὑπο, 50

πάσης ἀλήται γῆς ἀπεστερημένοι.
 ὦ μῖσος, εἴθ' ὅλοιο χῶ πέμψας σ' ἀνὴρ!
 ὡς πολλὰ δὴ καὶ τῶνδε γενναίῳ πατρὶ
 ἐκ τοῦδε ταύτου στόματος ἤγγειλας κακά!

ΚΟ. ἦπου καθῆσθαι τήνδ' ἔδραν καλὴν δοκεῖς 55

πόλιν τ' ἀφίχθαι σύμμαχον, κακῶς Φρονῶν·
 οὐ γάρ τις ἐστίν, ὃς πάροιθ' αἰρήσεται
 τὴν σὴν ἀχρεῖον δύναμιν ἀντ' Εὐρυσθέως·
 χάρει· τί μοχθεῖς ταῦτ'; ἀνίστασθαί σε χρὴ
 ἐς Ἄργος, οὗ σε λεύσιμος μένει δίκη. 60

ΙΟ. οὐ δῆτ'· ἐπεὶ μοι βωμὸς ἀρκέσει θεοῦ
 ἐλευθέρα τε γαῖ', ἐν ᾗ βεβήκαμεν.

ΚΟ. βούλει πόνον μοι τῇδε προσθεῖναι χερί;

ΙΟ. οὔτοι βία γέ μ', οὐδὲ τούσδ' ἄξεις λαβάν.

ΚΟ. γνώσει σύ· μάντις δ' ἦσθ' ἄρ' οὐ καλὸς τάδε. 65

ΙΟ. οὐκ ἂν γένοιτο τοῦτ' ἐμοῦ ζῶντός ποτε.

ΚΟ. ἄπαιρ'· ἐγὼ δὲ τούσδε, κὰν σὺ μὴ θέλῃς,
 ἄζω, νομίζων, οὐπὲρ εἰς, Εὐρυσθέως.

ΙΟ. ὦ τὰς Ἀθήνας δαρὸν οἰκοῦντες χρόνον,
 ἀμύνεθ'· ἰκέται δ' ὄντες Ἀγοραίου Διὸς, 70
 βιαζόμεσθα· καὶ στέφη μαιίνεται,
 πόλει τ' ὄνειδος καὶ θεῶν ἀτιμία.

ΧΟ. ἔα! ἔα! τίς ἢ βοή βαμοῦ πέλας
 ἔστηκε; ποίαν συμφορὰν δείξει τάχα;

ΙΟ. ἴδετε τὸν γέροντ' ἀμαλὸν ἐπὶ πέδῳ (στρ. α'.) 75
 χύμενον· ὦ τάλας.

ΧΟ. πρὸς τοῦ ποτ' ἐν γῇ πτώμα δύστηνον πιτνεῖς;
 * * *

ΙΟ. ὅδ', ὦ ξένοι, με, σοὺς ἀτιμάζων θεοὺς (στρ. β.)
 ἔλκει βιαίως Ζηγὸς ἐκ προβωμίων.

- ΧΟ. ὅδ' ἐκ τίνος γῆς, ὦ γέρον, τετράπτολιν 80
 ζύνοικον ἦλθες λαόν;
 ἥ πέραθεν ἀλίῳ πλάτα
 κατέχετ' ἐκλιπόντες Εὐβοΐδ' ἀκτάν;
- ΙΟ. οὐ νησιώτην, ὦ ξένοι, τρίβω βίον,
 ἀλλ' ἐκ Μυκηναῶν σὴν ἀφίγμεθα χθόνα. 85
- ΧΟ. ὄνομα τί σε, γέρον, Μυκηναῖος ὦ-
 νόμαζεν λαός;
- ΙΟ. τὸν Ἡράκλειον ἴστε που παραστάτην
 Ἴολαον; οὐ γὰρ σῶμ' ἀκήρυκτον τόδε.
- ΧΟ. οἶδ' εἰσακούσας καὶ πρὶν· ἀλλὰ τοῦ ποτ' ἐν (μεσῳδός.) 90
 χειρὶ σ' αἰ κομίζεις κόρους
 νεοτρεφεῖς, Φράσον.
- ΙΟ. Ἡρακλέους οἶδ' εἰσὶ παῖδες, ὦ ξένοι,
 ἱκέται σέθεν τε καὶ πόλεως ἀφιγμένοι.
- ΧΟ. τί χρεός; ἢ λόγων πόλεως, ἐνεπέ μοι, (ἀντ. α.) 95
 μελόμενοι τυχεῖν;
- ΙΟ. μήτ' ἐκδοθῆναι, μήτε πρὸς βίαν θεῶν
 τῶν σῶν ἀποσπασθέντες εἰς Ἄργος μολεῖν.
- ΚΟ. ἀλλ' οὔτι τοῖς σοῖς δεσπόταις τάδ' ἀρκέσει, (ἀντ. β.)
 οἱ σοῦ κρατοῦντες ἐνθάδ' εὐρίσκουσὶ σε. 100
- ΧΟ. εἰκὸς θεῶν ἱκτῆρας αἰδεῖσθαι, ξένε,
 καὶ μὴ βιαίῳ χειρὶ
 δαιμόνων [ἀπολιπεῖν] σ' ἔδη·
 πότνια γὰρ Δίκη τάδ' οὐ πείσεται.
- ΚΟ. ἐκπεμπέ νυν γῆς τούσδε τοὺς Εὐρυσθέως, 105
 κούδεν βιαίῳ τῇδε χρήσομαι χερὶ.
- ΧΟ. ἄθεον ἱκεσίαν μεθεῖναι πόλει
 ξένων προστροπάν. πελεῖ
- ΚΟ. καλὸν δέ γ' ἔξω πραγμάτων ἔχειν πόδα,

- εὐβουλίας τυχόντα τῆς ἀμείνονος. 110
- ΧΟ. οὐκ οὖν τυράννω τῆσδε γῆς φράσαντά σε
 χρῆν ταῦτα τολμᾶν, ἀλλὰ μὴ βία ξένους
 θεῶν ἀφέλκειν, γῆν σέβοντ' ἐλευθέραν.
- ΚΟ. τίς δ' ἐστὶ χώρας τῆσδε καὶ πόλεως ἀναξ;
- ΧΟ. ἐσθλοῦ πατρός παῖς Δημοφῶν ὁ Θησέως. 115
- ΚΟ. πρὸς τόνδ' ἀγών τις ἄρα τοῦδε τοῦ λόγου
 μάλιστ' ἂν εἴη· τάλλα δ' εἴρηται μάτην.
- ΧΟ. καὶ μὴν ὅδ' αὐτὸς ἔρχεται σπουδὴν ἔχων
 Ἀκάμας τ' ἀδελφός, τῶνδ' ἐπήκοοι λόγων.
- ΔΗ. ἐπείπερ ἔφθης, πρέσβυς ὦν, νεωτέρους, 120
 βοηδρομήσας τήνδ' ἐπ' ἐσχάραν Διός,
 λέξον, τίς ὄχλον τόνδ' ἀθροίζεται τύχη.
- ΧΟ. ἰκέται κάθηνται παῖδες οἷδ' Ἡρακλέους,
 βωμόν καταστέψαντες, ὡς ὀρᾷς, ἀναξ,
 πατρός τε πιστὸς Ἰόλεως παραστάτης. 125
- ΔΗ. τί δ' ἦτ' ἰϋγμῶν ἥδ' ἐδεῖτο συμφορά;
- ΧΟ. βία νῦν αὐτὸς τῆσδ' ἀπ' ἐσχάρας ἄγειν
 ζητῶν, βοὴν ἔστησε, κάσφηλεν γόνυ
 γέροντος, ὥστ' ἐμοὶ βαλεῖν οἴκτω δάκρυ.
- ΔΗ. καὶ μὴν στολὴν γ' Ἑλλήνα καὶ ρυθμὸν πέπλων 130
 ἔχει· τὰ δ' ἄλλα βαρβάρου χερὸς τάδε.
 σὸν δ' ἡ τὸ φράζειν ἐστὶ, μὴ μέλλειν τ', ἐμοὶ,
 ποίας ἀφίξαι δεῦρο γῆς ὄρους λιπῶν.
- ΚΟ. Ἀργεῖός εἰμι· τοῦτο γὰρ θέλεις μαθεῖν.
 ἐφ' οἷσι δ' ἤκω, καὶ παρ' οὗ, λέγειν θέλω. 135
 πέμπει Μυκηναῶν δεῦρό μ' Εὐρυσθεὺς ἀναξ,
 ἄζοντα τούσδε· πολλὰ δ' ἤλθον, ὧ ξένε,
 δίκαι' ὁμαρτῇ δρᾶν τε καὶ λέγειν ἔχων.
 Ἀργεῖός ὦν γὰρ αὐτὸς Ἀργείους ἄγω,

ἐκ τῆς ἑμαυτοῦ δραπέτας τούτους ἔχων, 140
 νόμοισι τοῖς ἐκείθεν ἐψηφισμένους
 θανεῖν· δίκαιοι δ' ἐσμέν οἰκοῦντες πόλιν
 αὐτοὶ καθ' αὐτῶν κυρίους κραίνειν δίκας.
 πολλῶν δὲ κάλλων ἐστίας ἀφιγμένων,
 ἐν τοῖσιν αὐτοῖς τοισὶδ' ἔσταμεν λόγοις, 145
 κούδεις ἐτόλμησ' ἴδια προσθέσθαι κακά.
 ἀλλ' εἴ τιν' ἐς σὲ μωρίαν ἐσκεμμένοι
 δεῦρ' ἦλθον, ἐς κίνδυνον ἐξ ἀμηχάνων
 ῥιπτοῦντες, εἴτ' οὖν, εἴτε μὴ, γενήσεται—
 οὐ γὰρ Φρενήρη γ' ὄντα σ' ἐλπίζουσί που 150
 μόνον τосαύτης, ἣν ἐπῆλθον, Ἑλλάδος
 τὰς τῶνδ' ἀβούλους ξυμφορὰς κατοικτιεῖν—
 Φέρ',—ἀντίθες γάρ,—τούςδε τ' ἐς γαῖαν παρεῖς,
 ἡμᾶς τ' ἐάσας ἐξάγειν, τί κερδανεῖς;
 τὰ μὲν παρ' ἡμῶν τοιάδ' ἐστὶ σοι λαβεῖν· 155
 Ἄργους τοσὴνδε χεῖρα τὴν τ' Εὐρυσθέως
 ἰσχὺν ἅπασαν τῇδε προσθέσθαι πόλει.
 ἦν δ' ἐς λόγους τε καὶ τὰ τῶνδ' οἰκτίσματα
 βλέψας πεπανθῆς, ἐς πάλιν καθίσταται
 δορὸς τὸ πρᾶγμα· μὴ γὰρ ὥς μεθήσομεν 160
 δόξης ἀγῶνα τόνδ' ἄτερ χαλυβδικῷ.
 τί δῆτα Φήσεις, ποῖα πεδί' ἀφαιρεθεῖς,
 Τιρυνθίοις θεῖς πόλεμον Ἀργείοις τ' ἔχειν,
 ποίοις δ' ἀμύνων συμμαχοῖς, τίνος δ' ὕπερ
 θάψεις νεκροὺς πεσόντας; ἢ κακὸν λόγον 165
 κτήσεται πρὸς ἀστῶν, εἰ γέροντος οὐνεκα
 τύμβου, τὸ μῆδεν ὄντος, ὥς εἰπεῖν ἔπος,
 παίδων τε τῶνδ' ἐς ἄντλον ἐμβήσεις πόδα.
 ἐρεῖς, τὸ λῶστον, ἐλπίδ' εὐρήσειν μόνον.

καὶ τοῦτο πολλῷ τοῦ παρόντος ἐνδεές· 170

κακῶς γὰρ Ἀργείοισιν οἶδ' ὠπλισμένοι
μάχονται ἂν ἠβήσαντες, εἴ τι τοῦτό σε
ψυχὴν ἐπαίρει, χόυν μέσῳ πολὺς χρόνος,
ἐν ᾧ διεργασθεῖτ' ἄν. ἀλλ' ἐμοὶ πιθοῦ·
δοὺς μηδέν, ἀλλὰ τάμ' ἔων ἄγειν ἐμέ, 175

κτῆσαι Μυκῆνας, μηδ', ὅπερ Φιλεῖτε δρᾶν,
πάθης σὺ τοῦτο, τοὺς ἀμείνονας παρὸν
φίλους ἐλέσθαι, τοὺς κακίονας λάβης.

ΔΗ. τίς ἂν δίκην κρίνειεν, ἢ γνοίῃ λόγον,
πρὶν ἂν παρ' ἀμφοῖν μῦθον ἐκμάθῃ σαφῶς; 180

ΙΟ. ἀναξ, ὑπάρχει μὲν τόδ' ἐν τῇ σῇ χθονί,
εἰπεῖν ἀκούσαί τ' ἐν μέρει πάρεστί μοι,
κούδεις μ' ἀπώσσει πρόσθεν, ὥσπερ ἄλλοθεν.
ἡμῖν δὲ καὶ τῷδ' οὐδέν ἐστιν ἐν μέρει·
ἐπεὶ γὰρ Ἀργούς οὐδέν ἐσθ' ἡμῖν ἔτι, 185

ψήφῳ δοκῆσαν, ἀλλὰ φεύγομεν πάτραν,
πῶς ἂν δικαίως ὡς Μυκηναίους ἄγοι
ὅδ' ὄντας ἡμᾶς, οὓς ἀπήλασαν χθονός;
ξένοι γὰρ ἐσμέν. ἢ τὸν Ἑλλήνων ὅρον
φεύγειν δικαιοῦτ', ὅστις ἂν τᾶργος φύγῃ; 190
οὐκ οὖν Ἀθήνας γ'· οὐκ ἄρ' Ἀργείων φόβῳ
τοὺς Ἡρακλείους παῖδας ἐξελαῶσι γῆς.

οὐ γάρ τι Τραχίς ἐστιν, οὐδ' Ἀχαϊκὸν
πόλισμ', ὅθεν σὺ τοῦσδε, τῇ δίκῃ μὲν οὐ,
τὸ δ' Ἀργος ὀγκῶν, οἷάπερ καὶ νῦν λέγεις, 195
ἤλαυνες ἱκέτας βαμίους καθημένους.

εἰ γὰρ τόδ' ἔσται καὶ λόγους κρίνουσι σοὺς,
οὐκ οἶδ' Ἀθήνας τάσδ' ἐλευθέρας ἔτι.
ἀλλ' οἶδ' ἐγὼ τὸ τῶνδε λῆμα καὶ φύσιν·

θνήσκειν θελήσουσ'· ἡ γὰρ αἰσχὺνὴ βάρος 200
 τοῦ ζῆν παρ' ἐσθλοῖς ἀνδράσιν νομίζεται.
 πόλιν μὲν ἀρκεῖ· καὶ γὰρ οὖν ἐπίφθονον
 λίαν γ' ἐπαινεῖν ἐστὶ· πολλάκις δὲ δὴ
 καὐτὸς βαρυνθεὶς οἶδ' ἄγαν γ' αἰνούμενος.
 σοὶ δ' ὡς ἀνάγκη τούσδε, βούλομαι φράσαι, 205
 σῶζειν, ἐπεὶ περ τῆσδε προστατεῖς χθονός·
 Πιτθεὺς μὲν ἐστὶ Πέλοπος, ἐκ δὲ Πιτθέως
 Αἶθρα, πατὴρ δ' ἐκ τῆσδε γεννᾶται σέθεν
 Θησεύς. πάλιν δὲ τῶνδ' ἀνείμι σοι γένος.
 Ἡρακλῆς ἦν Ζηνὸς Ἀλκμήνης τε παῖς, 210
 κείνη δὲ Πέλοπος θυγατρός· αὐτανεφίω
 πατὴρ ἂν εἴη σός τε καὶ τούτων γεγώς.
 γένους μὲν ἡκεῖς ὧδε τοῖσδε, Δημοφῶν
 ἂ δ' ἐκτὸς ἤδη τοῦ προσήκοντάς σε δεῖ
 τίσαι, λέγω σοι, παισί· Φημί γάρ ποτε 215
 σύμπλους γενέσθαι, τῶνδ' ὑπασπίζων πατρί,
 ζωστῆρα Θησεῖ τὸν πολυκτόνον μετὰ,
 Ἄιδου τ' ἐρεμνῶν ἐξανήγαγεν μυχῶν
 πατέρα σόν· Ἑλλὰς πᾶσα τοῦτο μαρτυρεῖ.
 ὧν ἀντιδούναί σ' οἶδ' ἀπαιτοῦσιν χάριν, 220
 μήτ' ἐκδοθῆναι, μήτε πρὸς βίαν θεῶν
 τῶν σῶν ἀποσπασθέντες, ἐκπεσεῖν χθονός.
 σοὶ γὰρ τόδ' αἰσχρὸν χωρὶς ἐν τε τῇ πόλει [κακὸν]
 ἱκέτας ἀλήτας, συγγενεῖς,—οἴμοι κακῶν!
 βλέψον πρὸς αὐτοὺς, βλέψον,—έλκεσθαι βία. 225
 ἀλλ' ἄντομαί σε, καὶ καταστέφω, χεροῖν
 καὶ πρὸς γενείου, μηδαμῶς ἀτιμάσης
 τοὺς Ἡρακλείους παῖδας ἐς χέρας λαβών.
 γενοῦ δὲ τοῖσδε συγγενῆς, γενοῦ φίλος,

πατῆρ, ἀδελφὸς, δεσπότης· ἅπαντα γὰρ
ταῦτ' ἐστὶ κρείσσω, πλὴν ὑπ' Ἀργείοις πεσεῖν. 230

ΧΟ. ὦκτεϊρ' ἀκούσας τάσδε συμφορὰς, ἀναξ.
τὴν δ' εὐγένειαν τῆς τύχης νικωμένην
νῦν δὴ μάλιστ' ἐσεῖδον· οἶδε γὰρ πατρὸς
ἐσθλοῦ γεγῶτες δυστυχοῦς ἀναξίως. 235

ΔΗ. τρισσαί μ' ἀναγκάζουσι συμφορὰς ὁδοί,
Ἰόλαε, τοὺς σοὺς μὴ παρώσασθαι ξένους·
τὸ μὲν μέγιστον, Ζεὺς, ἐφ' οὗ σὺ βώμιος
θακείς, νεοσσῶν τήνδ' ἔχων πανήγυριν,
τὸ συγγενές τε καὶ τὸ προῦφείλειν καλῶς 240
πράσσειν παρ' ἡμῶν τούσδε πατράων χάριν,
τό τ' αἰσχρὸν, οὔπερ δεῖ μάλιστα φροντίσαι·
εἰ γὰρ παρήσω τόνδε συλᾶσθαι βία
ξένου πρὸς ἀνδρὸς βωμὸν, οὐκ ἐλευθέρων
οἰκεῖν δοκήσω γαῖαν, Ἀργείοις δ' ὄκνω 245
ικέτας προδοῦναι· καὶ τὰδ' ἀγχόνῃς πέλας.
ἀλλ' ὠφελές μὲν εὐτυχέστερον μολεῖν·
ὅμως δὲ καὶ νῦν μὴ τρέσῃς, ὅπως σέ τις
σὺν παισὶ βωμοῦ τοῦδ' ἀποσπάσει βία.
σὺ δ' Ἄργος ἐλθὼν, ταῦτά τ' Εὐρυσθεῖ φράσον, 250
πρὸς τοῖσδ' ἐγὼ, εἴ τι τοισίδ' ἐγκαλεῖ ξένοις,
δίκῃς κυρήσει· τούσδε δ' οὐκ ἄξις ποτέ.

ΚΟ. οὐκ, ἦν δίκαιον ἢ τι καὶ νικῶ λόγῳ;

ΔΗ. καὶ πῶς δίκαιον τὸν ἰκέτην ἄγειν βία;

ΚΟ. οὐκ οὐν ἐμοὶ τόδ' αἰσχρὸν, ἀλλὰ σοί, βλάβος. 255

ΔΗ. ἐμοί γ', εἴαν σοι τούσδ' ἐφέλκεσθαι μεθῶ.

ΚΟ. σὺ δ' ἐξόριζε, κατ' ἐκείθεν ἄζομεν.

ΔΗ. σκαίος πέφυκας, τοῦ θεοῦ πλείω φρονῶν.

ΚΟ. δεῦρ', ὥς ἔοικε, τοῖς κακοῖσι φευκτέον.

ΔΗ. ἅπασι κοινὸν ῥῦμα δαιμόνων ἔδρα. 260

ΚΟ. ταῦτ' οὐ δοκῇσι τοῖς Μυκηναίοις ἴσως.

ΔΗ. οὐκοῦν ἐγὼ τῶν ἐνθάδ' εἰμὶ κύριος;

ΚΟ. βλάπτων ἐκείνους μηδὲν, ἣν σὺ σωφρονῇς.

ΔΗ. βλάπτεσθ', ἐμοῦ γε μὴ μισαίνοντος θεούς;

ΚΟ. οὐ βούλομαί σε πόλεμον Ἀργείοις ἔχειν. 265

ΔΗ. καὶ γὰρ τοιοῦτος τῶνδε δ' οὐ μεθήσομαι.

ΚΟ. ἄζω γε μέντοι τοὺς ἐμούς ἐγὼ λαβάν.

ΔΗ. οὐκ ἄρ' ἐς Ἀργος ῥαδίως ἄπει πάλιν.

ΚΟ. πειράμενος δὴ τοῦτό γ' αὐτίκ' εἴσομαι.

ΔΗ. κλάων ἄρ' ἄφει τῶνδε, κούκ ἐς ἀμβολάς. 270

ΧΟ. μὴ πρὸς θεῶν κήρυκα τολμήσης θένειν.

ΔΗ. εἰ μὴ γ' ὁ κήρυξ σωφρονεῖν μαθήσεται.

ΧΟ. ἀπελθε· καὶ σὺ τοῦδε μὴ θίγης, ἄναξ.

ΚΟ. στείχω· μιᾶς γὰρ χειρὸς ἀσθενὴς μάχη.
ἦζω δὲ πολλὴν Ἀρεὸς Ἀργείου λαβάν 275

πάγχαλκον αἰχμὴν δεῦρο. μυριοὶ δέ με

μένουσιν ἀσπιστῆρες, Εὐρυσθεὺς τ' ἄναξ

αὐτὸς στρατηγῶν Ἀλκάρου δ' ἐπ' ἐσχάτοις

καταδοκῶν τὰνθένδε τέρμασιν μένει.

λαμπρὸς δ', ἀκούσας σὴν ὕβριν, Φανήσεται 280

σοὶ καὶ πολίταις γῆ τε τῇδε καὶ φυτοῖς·

μάτην γὰρ ἦβην ὧδέ γ' ἂν κεκτώμεθα

πολλὴν ἐν Ἀργεῖ, μὴ σε τιμωρούμενοι.

ΔΗ. φθείρου· τὸ σὸν γὰρ Ἀργὸς οὐ δέδοικ' ἐγώ.

ἐνθένδε δ' οὐκ ἐμελλες, αἰσχύνάς ἐμὲ,

ἄξειν βία τοῦσδ'· οὐ γὰρ Ἀργείων πόλει 285

ὑπήκοον τήνδ', ἀλλ' ἐλευθέραν, ἔχω.

ΧΟ. ὦρα προνοεῖν, πρὶν ὅροις πελάσαι

στρατὸν Ἀργείων· μάλα δ' ὄξυς Ἀρης

ὁ Μυκηναίων,

290

ἐπὶ τοῖσι δὲ δὴ μᾶλλον ἔτ', ἢ πρίν.

πᾶσι γὰρ οὗτος κήρυξι νόμος,

δῖς τόσα πυργαῶν τῶν γιγνομένων.

πόσα νιν λέξειν βασιλεῦσι δοκεῖς;

ὥς δεῖν ἔπαθεν, καὶ παρὰ μικρὸν

295

ψυχὴν ἦλθεν διακναῖσαι.

ΙΟ. οὐκ ἔστι τοῦδε παισὶ κάλλιον γέρας,

ἢ πατὴρ ἐσθλοῦ καγαθοῦ πεφυκέναι,

γαμῆν τ' ἀπ' ἐσθλῶν· ὅς δὲ νικηθεὶς πόθῳ

κακοῖς ἐκοινώνησεν, οὐκ ἐπαινέσω,

300

τέκνοις ὄνειδος οὐνεχ' ἡδονῆς λιπῶν.

τὸ δυστυχὲς γὰρ ἢ ὑγέει ἀμύνεται

τῆς δυσγενείας μᾶλλον· ἡμεῖς γὰρ, κακῶν

ἐς τοῦσχατον πεσόντες, εὖρομεν φίλους

καὶ ξυγγενεῖς τούσδ', οἱ, τοσῆσδ' οἰκουμένης

305

Ἑλληνίδος γῆς, τῶνδε προύστησαν μόνοι.

δότ', ὦ τέκν', αὐτοῖς χεῖρα δεξιᾶν, δότε,

ὑμεῖς τε παισὶ, καὶ πέλας προσέλθετε,

ὦ παῖδες· ἐς μὲν πείραν ἦλθομεν φίλων.

ἦν δ' οὖν ποθ' ὑμῖν νόστος ἐς πάτραν Φανῆ,

310

καὶ δώματ' οἰκήσητε καὶ τιμὰς πατρός,

σωτῆρας αἰεὶ καὶ φίλους νομίζετε,

καὶ μή ποτ' ἐς γῆν ἐχθρὸν αἶρεσθαι δόρυ,

μεμνημένοι τῶνδ', ἀλλὰ φιλτάτην πόλιν

πασῶν νομίζετ'. ἄξιόν γ' ὑμῖν σέβειν,

315

οἱ γῆν τοσὴνδε καὶ Πελασγικὸν λεῶν

ἡμῶν ἐνηλλάξαντο πολεμίους ἔχειν,

πτωχοὺς ἀλήτας εἰσορῶντες· ἀλλ' ὅμως

οὐκ ἐξέδωκαν, οὐδ' ἀπήλασαν χθονός.

ἐγὼ δὲ καὶ ζῶν καὶ θανὼν, ὅταν θάνῃς, 320

πολλῷ σ' ἐπαίνῳ Θησέως, ὃ τὰν πέλας,

ὑψηλὸν αἶρω, καὶ λέγων τάδ', εὐφραίνῳ,

ὥς εὖ τ' ἐδέξω καὶ τέκνοισιν ἤρκεσας

τοῖς Ἡρακλείοις, εὐγενὴς δ' ἂν Ἑλλάδα

σώζεις πατρώαν δόξαν, ἐξ ἐσθλῶν δὲ φύς, 325

οὐδὲν κακίαν τυγχάνεις γεγῶς πατρός,

παύρων μετ' ἄλλων· ἓνα γὰρ ἐν πολλοῖς ἴσως

εὖροις ἂν, ὅστις ἐστὶ μὴ χείρων πατρός.

ΧΟ. αἰεὶ ποθ' ἦδε γαῖα τοῖς ἀμηχάνοις

σὺν τῷ δικαίῳ βούλεται προσωφελεῖν. 330

τοίγαρ πόνους δὴ μυρίους ὑπὲρ Φίλων

ἤνεγκε, καὶ νῦν τόνδ' ἀγῶν' ὀρῶ πέλας.

ΔΗ. σοί τ' εὖ λέλεκται, καὶ τὰ τῶνδ' αὐχῶ, γέρον,

τοιαῦτ' ἔσσεσθαι· μνημονεύσεται χάρις.

καγὰρ μὲν ἀστῶν σύλλογον ποιήσομαι, 335

τάξω δ', ὅπως ἂν τὸν Μυκηναίων στρατὸν

πολλῇ δέχωμαι χειρί. πρῶτα μὲν σκοποὺς

πέμψω πρὸς αὐτὸν, μὴ λάθῃ με προσπεσάν·—

ταχὺς γὰρ Ἄργει πᾶς ἀνὴρ βοηδρόμος—

μάντεϊς τ' ἀθροίσας θύσομαι. σὺ δ' ἐς δόμους 340

σὺν παισὶ χώρει, Ζηνὸς ἐσχάραν λιπῶν.

εἰσὶν γὰρ οἱ σου, καὶ ἐγὼ θυραῖος ὦ,

μέριμναν ἔξουσ'. ἀλλ' ἴθ' ἐς δόμους, γέρον.

ΙΟ. οὐκ ἂν λίποιμι βωμόν· ἐζόμεσθα δὴ

ικέται μένοντες ἐνθάδ' εὖ πράξαι πόλιν· 345

ὅταν δ' ἀγῶνος τοῦδ' ἀπαλλαχθῇς καλῶς,

ἴμεν πρὸς οἴκου· θεοῖσι δ' οὐ κακίοσι

χρῶμεσθα συμμάχοισιν Ἀργείων, ἀναξ·

τῶν μὲν γὰρ Ἡρα προστατεῖ, Διὸς δάμαρ,

ἡμῶν δ' Ἀθηναῖ. Φημι δ', εἰς εὐπραξίαν 350
καὶ τοῦθ' ὑπάρχειν, θεῶν ἀμεινόνων τυχεῖν·
νικαμένη γὰρ Παλλὰς οὐκ ἀνέξεται.

ΧΟ. Εἰ σὺ μέγ' αὖχεῖς, ἕτεροι (στρ.)

σοῦ πλεον οὐ μέλονται,
ξεῖν', Ἀργόθεν ἐπελθών· 355

μεγαληγορίαισι δέ γ' ἐμᾶς
φρένας οὐ φοβήσεις.

μήπω ταῖς μεγάλαισιν οὕτω
καὶ καλλιχόροις Ἀθάναις
εἴη! σύ τ' ἄφρων ὅ τ' Ἀργεῖ 360

Σθενέλου τύραννος·

ὅς πόλιν ἐλθὼν ἑτέραν, (ἀντ.)

οὐδὲν ἐλάσσον' Ἀργούς,

θεῶν ἱκτορας ἀλάτας

καὶ ἐμᾶς χθονὸς ἀντεχομένους 365

ξένος ὢν βιαίως

ἔλκεις, οὐ βασιλεῦσιν εἴξας,

οὐκ ἄλλο δίκαιον εἰπών.

ποῦ ταῦτα καλῶς ἂν εἴη

παρά γ' εὖ φρονούσιν. 370

εἰρήνην μὲν ἐμοί γ' ἀρέσκει· (ἐπωδ.)

σοὶ δ', ὦ κακόφρων ἀνάξ,

λέγω, εἰ πόλιν ἤξεις,

οὐχ οὕτως, ἀ δοκεῖς, κυρήσεις.

οὐ σοὶ μόνῳ ἔγχος, οὐδ' 375

ἰτέα κατάχαλκός ἐστιν.

ἀλλ' ὦ πολέμων ἐραστὰ,

μή μοι δορὶ συνταράξῃς

τὰν εὐχαρίτως ἔχουσιν

πόλιν, ἀλλ' ἀνάσχου.

380

ΙΟ. ὦ παῖ, τί μοι σύννοϊαν ὄμμασιν φέρων
ἤκεις; νέον τι πολεμίων λέγεις πέρι;
μέλλουσιν, ἢ πάρεισιν, ἢ τί πυνθάνει;
οὐ γάρ τι μὴ ψεύσει γε κήρυκος λόγος·
ὁ γὰρ στρατηγὸς εὐτυχὴς τὰ πρὸς θεῶν
ἐστίν, σάφ' οἶδα, καὶ μάλ' οὐ σμικρὸν φρονῶν
εἰς τὰς Ἀθήνας. ἀλλὰ τῶν φρονημάτων
ὁ Ζεὺς κολαστὴς τῶν ἄγαν ὑπερφρόνων.

385

ΔΗ. ἤκει στρατεύμ' Ἀργεῖον Εὐρυσθεὺς τ' ἀναξ.
ἐγὼ νιν αὐτὸς εἶδον. ἄνδρα γὰρ χρεῶν,
ὅστις στρατηγεῖν φῆσ' ἐπίστασθαι καλῶς,
οὐκ ἀγγέλοισι τοὺς ἐναντίους ὀρᾷ.

390

πεδία μὲν οὖν γῆς εἰς τὰδ' οὐκ ἐφῆκέ πω
στρατὸν, λεπαίαν δ' ὀφρύην καθήμενος
σκοπεῖ,—δόκησιν δὴ τόδ' ἂν λέγοιμί σοι,—

395

ποία προσάζει στρατόπεδον τὰ νῦν δορὸς,
ἐν ἀσφαλεῖ τε τῇσδ' ἰδρύσεται χθονός.

καὶ τὰμὰ μέντοι πάντ' ἄραρ' ἤδη καλῶς·
πόλις τ' ἐν ὅπλοις σφάγιά θ' ἡτοιμασμένα
ἔστηκεν, οἷς χρή ταῦτα τέμνεσθαι θεῶν,

400

θυηπολεῖται δ' ἄστρ' ἰάντεων ὑπο,
τροπαῖά τ' ἐχθρῶν καὶ πόλει σωτήρια.

χρησμῶν δ' αἰοιδούς πάντας εἰς ἐν ἀλίσας
ἤλεγξα καὶ βέβηλα καὶ κεκρυμμένα
λόγια παλαιὰ, τῇδε γῇ σωτήρια.

405

καὶ τῶν μὲν ἄλλων διάφορ' ἐστὶ θεσφάτων
πόλλ'. ἐν δὲ πάντων γνῶμα ταῦτόν ἐμπρέπει·
σφάζαι κελεύουσίν με παρθένον κόρη
Δήμητρος, ἣτις ἐστὶ πατὴρ εὐγενούς.

ἐγὼ δ' ἔχω μὲν, ὥς ὀράῃς, προθυμίαν
 410 τοσὴνδ' ἐς ὑμᾶς· παῖδα δ' οὔτ' ἐμὴν κτενῶ,
 οὔτ' ἄλλον ἀστῶν τῶν ἐμῶν ἀναγκάσω
 ἄκονθ'. ἐκὼν δὲ τίς κακῶς οὕτω φρονεῖ,
 ὅστις τὰ φίλτατ' ἐκ χερῶν δώτει τέκνα;
 415 καὶ νῦν πικρὰς ἂν συστάσεις ἂν εἰσίδοις,
 τῶν μὲν λεγόντων, ὥς δίκαιον ἦν ξένοις
 ἰκέταις ἀρήγειν, τῶν δὲ μαρίαν ἐμὴν
 κατηγορούντων. εἰ δὲ δὴ δράσω τόδε,
 οἰκεῖος ἤδη πόλεμος ἐξαρτύεται.

420 ταῦτ' οὖν ὅρα σὺ καὶ συνεξεύρισχ', ὅπως
 αὐτοί τε σωθήσεσθε καὶ πέδον τόδε,
 καὶ γὰρ πολίταις μὴ διαβληθήσομαι.
 οὐ γὰρ τυραννίδ' ὥστε βαρβάρων ἔχω·
 ἀλλ' ἦν δίκαια δρῶ, δίκαια πείσομαι.

XO. ἀλλ' ἦ πρόθυμον οὔσαν οὐκ ἔἴθ' θεὸς
 425 ξένοις ἀρήγειν τήνδε χρήζουσιν πόλιν.

IO. ὦ τέκν', εἰοίγμεν ναυτίλοισιν, οἵτινες
 χεῖμῶνος ἐκφυγόντες ἄγριον μένος
 ἐς χεῖρα γῆ συνῆψαν, εἴτα χερσόθεν
 430 πνοαῖσιν ἠλάθησαν ἐς πόντον πάλιν.

οὕτω δὲ χήμεῖς τῆσδ' ἀπαθούμεσθα γῆς,
 ἤδη πρὸς ἀκταῖς ὄντες, ὥς σεσωσμένοι.
 οἴμοι! τί δῆτ' ἔτερψας, ὦ τάλαινά, με
 ἐλπίς τότ', οὐ μέλλουσα διατελεῖν χάριν;
 435 συγγνωστὰ γάρ τοι καὶ τὰ τοῦδ', εἰ μὴ θέλοι
 κτείνειν πολιτῶν παῖδας. αἰνέσας δ' ἔχω
 καὶ τάνθ'· εἰ θεοῖσι δὴ δοκεῖ τάδε
 πράσσειν ἐμ', οὔτοι σοί γ' ἀπόλλυται χάρις.
 ὦ παῖδες, ὑμῖν δ' οὐκ ἔχω τί χρήσομαι.

ποῖ τρεφόμεσθα; τίς γὰρ ἄστεπτος θεῶν; 440

ποῖον δὲ γαίης ἔρκος οὐκ ἀφίγμεθα;
 ολούμεθ', ὦ τέκν', ἐκδοθησόμεσθα δῆ.

κάμοι μὲν οὐδέν, εἴ με χρὴ θανεῖν, μέλει,
 πλὴν εἴ τι τέρψω τοὺς ἐμοὺς ἐχθροὺς θανών.

ὑμᾶς δὲ κλάω καὶ κατοικτεῖρω, τέκνα, 445

καὶ τὴν γεραῖαν μητέρ' Ἀλκμήνην πατρός.

ὦ δυστάλαινα τοῦ μακροῦ βίου σέθεν!

τλήμων δὲ καγὰ, πολλὰ μοχθήσας μάτην!

χρῆν, χρῆν ἄρ' ἡμᾶς ἀνδρὸς εἰς ἐχθροῦ χέρας

πεσόντας αἰσchrῶς καὶ κακῶς λιπεῖν βίον. 450

ἀλλ' οἴσθ', ὅ μοι σύμπραξον; οὐχ ἅπαντα γὰρ
 πέφευγεν ἐλπίς τῶνδ' ἔμοι σωτηρίας.

ἐμ' ἔκδος Ἀργείοισιν ἀντὶ τῶνδ' ἀναξ,

καὶ μήτε κινδύνευε, σωθήτω τέ μοι

τέκν'· οὐ φιλεῖν δεῖ τὴν ἐμὴν ψυχὴν ἴτω. 455

μάλιστα δ' Εὐρυσθεύς με βούλοιτ' ἂν λαβὼν

τὸν Ἡράκλειον σύμμαχον καθυβρίσαι·

σκαῖος γὰρ ἀνὴρ. τοῖς σοφοῖς δ' εὐκτὸν σοφῶ

ἐχθραν συνάπτειν, μὴ μαθεῖ φρονήματι·

πολλῆς γὰρ αἰδοῦς καὶ δίκης τίς ἂν τύχοι. 460

ΧΟ. ὦ πρέσβυ, μὴ νῦν τήνδ' ἐπαιτιῶ πόλιν·

τάχ' ἂν γὰρ ἡμῖν κέρδος, ἀλλ' ὅμως κακὸν

γένοιτ' ὄνειδος, ὡς ξένους προὔδωκαμεν.

ΔΗ. γενναῖα μὲν τάδ' εἶπας, ἀλλ' ἀμήχανα.

οὐ σοῦ χατίζων, δεῦρ' ἀναξ στρατηλατεῖ.

465

τί γὰρ γέροντος ἀνδρὸς Εὐρυσθεῖ πλέον

θανόντος; ἀλλὰ τοῦσδε βούλεται κτανεῖν.

δεινὸν γὰρ ἐχθροῖς βλαστάνοντες εὐγενεῖς

νεανίαί τε καὶ πατρὸς μεμνημένοι

λύμας· ἃ κείνον πάντα προσκοπέειν χρεών. 470

ἀλλ' εἴ τιν' ἄλλην οἶσθα καιρίατέραν
βουλὴν, ἐτοίμαζ', ὥς ἐγὼγ' ἀμήχανος,
χρησμάτων ἀκούσας, εἰμὶ καὶ φόβου πλέως.

ΜΑ. ξένοι, θράσος μοι μηδὲν ἐξόδοις ἐμαῖς
πρόσθητε· πρῶτον γὰρ τόδ' ἐξαιτήσομαι. 475

γυναικὶ γὰρ σιγῇ τε καὶ τὸ σωφρονεῖν
κάλλιστον, εἴσω δ' ἥσυχον μένειν δόμων.
τῶν σῶν δ' ἀκούσας, Ἰόλεως, στεναγμάτων,
ἐξηλθον, οὐ ταχθεῖσα πρεσβεύειν γένους.

ἀλλ' εἰμὶ γὰρ πῶς πρόσφορος· μέλει δέ μοι 480

μάλιστ' ἀδελφῶν τῶνδε, κάμαυτῆς πέρι
θέλω πυθέσθαι, μὴ 'πὶ τοῖς πάλαι κακοῖς
προσκειμένον τι πῆμα σὴν δάκνει φρένα.

ΙΟ. ὦ παῖ, μάλιστά σ' οὐ νεωστὶ δὴ τέκνων
τῶν Ἡρακλείων ἐνδίκως αἰνεῖν ἔχω. 485

ἡμῖν δὲ δόξας εὖ προχωρῆσαι δόμος
πάλιν μεθέστηκ' αὖθις εἰς ἀμήχανον·
χρησμάτων γὰρ ὠδοὺς φησὶ σημαίνειν ὅδε,
οὐ ταῦρον, οὐδὲ μῶσχον, ἀλλὰ παρθένον
σφάζει κελεύειν, πατὴρ ἥτις εὐγενεῖς,
εἰ χρὴν μὲν ἡμᾶς, χρὴν δὲ τήνδ' εἶναι πόλιν.

ταῦτ' οὖν ἀμηχανοῦμεν· οὔτε γὰρ τέκνα 490

σφάζειν ὅδ' αὐτοῦ φησιν, οὔτ' ἄλλου τινός.

κάμοι λέγει μὲν οὐ σαφῶς, λέγει δέ πῶς,
εἰ μὴ τι τούτων μῆχαρ ἐξευρήσομεν, 495

ἡμᾶς μὲν ἄλλην γαῖαν εὐρίσκειν τινά,
αὐτὸς δὲ σῶσαι τήνδε βούλεται χθόνα.

ΜΑ. ἐν τῷδε κεισόμεσθα σωθῆναι λόγῳ;

ΙΟ. ἐν τῷδε, τᾶλλα γ' εὐτυχῶς πεπραγότες.

- ΜΑ. μὴ νῦν τρέσης ἔτ' ἐχθρὸν Ἀργεῖον δόρυ· 500
 ἐγὼ γὰρ αὐτὴ, πρὶν κελευσθῆναι, γέρον,
 θνήσκεν ἐτοίμη καὶ παρίστασθαι σφαγῇ.
 τί φήσομεν γὰρ, εἰ πόλις μὲν ἄξιό
 κίνδυνον ἡμῶν οὐνεχ' αἰρεῖσθαι μέγαν, 505
 αὐτοὶ δὲ, προστιθέντες ἄλλοισιν πόνους,
 παρὸν σεσῶσθαι, Φευζόμεσθα μὴ θανεῖν;
 οὐ δῆτ', ἐπεὶ τοι καὶ γέλωτος ἄξια,
 στένειν μὲν ἱκέτας δαιμόνων καθημένους,
 πατὴρ δ' ἐκείνου Φύντας, οὗ πεφύκαμεν,
 κακοὺς ὁρᾶσθαι· ποῦ τὰδ' ἐν χρηστοῖς πρέπει; 510
 κάλλιον, οἶμαι, τῆσδ', ἢ μὴ τύχοι ποτὲ,
 πόλεως ἀλούσης, χεῖρας εἰς ἐχθρῶν πεσεῖν,
 κάπειτα δεινὰ, πατὴρ οὔσαν εὐγενοῦς,
 παθοῦσαν, Ἄϊδην μὴδὲν ἦσσαν εἰσιδεῖν.
 ἀλλ' ἐκπεσοῦσα τῆσδ' ἀλητεύσω χθονός, 515
 κοῦκ αἰσχυνοῦμαι δῆτ', εἴαν δὴ τις λέγῃ;
 τί δεῦρ' ἀφίκεσθ' ἱκεσίοισι σὺν κλάδοις,
 αὐτοὶ φιλοψυχοῦντες; ἔξιτε χθονός·
 κακοὺς γὰρ ἡμεῖς οὐ προσωφελήσομεν.
 ἀλλ' οὐδὲ μέντοι, τῶνδε μὲν τεθνηκότων, 520
 αὐτὴ δὲ σωθεῖσ', ἐλπίδ' εὖ πράξειν ἔχω·
 πολλοὶ γὰρ ἤδη τῇδε προὔδοσαν φίλους.
 τίς γὰρ κόρην ἔρημον ἢ δάμαρτ' ἔχειν,
 ἢ παιδοποιεῖν ἐξ ἐμοῦ βουλήσεται;
 οὐκοῦν θανεῖν ἄμεινον, ἢ τούτων τυχεῖν 525
 ἀναξίαν. ἄλλη δὲ καὶ πρέπει τινὶ
 μᾶλλον τὰδ', ἥτις μὴ ἴσημος, ὥς ἐγώ.
 ἡγεῖσθ', ὅπου δεῖ σῶμα κατθανεῖν τόδε,
 καὶ στεμματοῦτε, καὶ κατάρχεσθ', εἰ δοκεῖ,

νικάτε δ' ἐχθρούς· ἥδε γὰρ ψυχὴ πάρα
 ἐκοῦσα, κούκ ἄκουσα· κάζαγγέλλομαι
 θνήσκειν ἀδελφῶν τῶνδε κάμαυτῆς ὑπερ.
 εὔρημα γάρ τοι μὴ φιλοψυχοῦς' ἐγὼ
 κάλλιστον εὔρηκ', εὐκλεῶς λιπεῖν βίον.

ΧΟ. Φεῦ, Φεῦ! τί λέξω, παρθένου μέγαν λόγον
 κλύων, ἀδελφῶν ἡ πάρος θέλει θανεῖν;

τούτων τίς ἂν λέξειε γενναίους λόγους
 μᾶλλον; τίς ἂν δράσειεν ἀνθρώπων ἔτι;

ΙΟ. ὦ τέκνον, οὐκ ἔστ' ἄλλοθεν τὸ σὸν κάρα,
 ἀλλ' ἐξ ἐκείνου σπέρμα τῆς θείας Φρενὸς

πέφυκας Ἑρακλῆος· οὐδ' αἰσχύνομαι
 τοῖς σοῖς λόγοισι, τῇ τύχῃ δ' ἀλγύνομαι.

ἀλλ' ἥ γένοιτ' ἂν ἐνδικωτέρως, Φράσω·
 πάσας ἀδελφὰς τῆσδε δεῦρο χρὴ καλεῖν,

κάθ' ἡ λαχοῦσα θνησκέτω γένους ὑπερ·
 σὲ δ' οὐ δίκαιον κατθανεῖν ἄνευ πάλου.

ΜΑ. οὐκ ἂν θάνοιμι τῇ τύχῃ λαχοῦς' ἐγώ·

χάρις γὰρ οὐ πρόσεστι· μὴ λέξης, γέρον.
 ἀλλ' εἰ μὲν ἐνδέχεσθε, καὶ βούλεσθέ μοι

χρῆσθαι προθύμῳ, τὴν ἐμὴν ψυχὴν ἐγὼ
 δίδωμι ἐκοῦσα τοῖσδ', ἀναγκασθεῖσα δ' οὔ.

ΙΟ. (Φεῦ!) ὅδ' αὖ λόγος σοὶ τοῦ πρὶν εὐγενέστερος·
 κακῆϊνος ἦν ἄριστος, ἀλλ' ὑπερφέρεις

τόλμῃ τε τόλμαν καὶ λόγῳ χρηστῷ λόγον.

οὐ μὴν κελεύω γ', οὐδ' ἀπεννέπω, τέκνον,

θνήσκειν σ'· ἀδελφοὺς δ' ὠφελεῖς θαναῦσα σούς.

ΜΑ. σοφῶς κελεύεις· μὴ τρέσῃς μιάσματος

τοῦμοῦ μετασχεῖν, ἀλλ' ἐλευθέρως θάνα.

ἔπου δέ, πρέσβυ· σῇ γὰρ ἐνθανεῖν χερὶ

θέλω· πέπλοις δὲ σῶμ' ἐμὸν κρύψον παρών· 560
 ἐπεὶ σφαγῆς γε πρὸς τὸ δεινὸν εἴμ' ἐγώ,
 εἴπερ πέφυκα πατὴρ, οὔπερ εὐχομαι.

ΙΟ. οὐκ ἂν δυναίμην σῶ παρεστάναι μόρω.

ΜΑ. σὺ δ' ἀλλὰ τοῦδε χρῆζε, μή μ' ἐν ἀρσένων, 565
 ἀλλ' ἐν γυναικῶν χερσὶν ἐκπνεῦσαι βίον.

ΧΟ. ἔσται τάδ', ὧ τάλαινα παρθένων· ἐπεὶ
 καμοὶ τόδ' αἰσχρὸν, μή σε κοσμήσαι καλῶς,
 πολλῶν ἑκατι, τῆς τε σῆς εὐψυχίας,
 καὶ τοῦ δικαίου· τλημονεστάτην δὲ σε 570
 πασῶν γυναικῶν εἶδον ὀφθαλμοῖς ἐγώ.

ἀλλ' εἴ τι βούλει τούσδε τὸν γέροντά τε,
 χῶρει προσειποῦς ὕστατον πρόσφθεγμά μοι.

ΜΑ. ὦ χαῖρε, πρέσβυ, χαῖρε, καὶ δίδασκέ μοι 575
 τοιούσδε τούσδε παῖδας, ἐς τὸ πᾶν σοφούς,
 ὥσπερ σύ· μηδὲν μᾶλλον ἀρκέσουσι γάρ.

πειρῶ δὲ σῶσαι, μὴ θανεῖν πρόθυμος ὢν·
 σοὶ παῖδες ἐσμέν· σαῖν χεροῖν τεθράμμεθα.

ὄρα's δὲ κάμε, τὴν ἐμὴν ἄραν γάμου
 διδοῦσαν ἀντὶ τῶνδε κατθανουμένην.
 ὑμεῖς τ', ἀδελφῶν ἢ παροῦς ὁμιλία, 580

εὐδαιμονοῖτε, καὶ γένοιθ' ὑμῖν, ὅσων
 ἢ μὴ πάροιθεν καρδία σφαγήσεται.

καὶ τὸν γέροντα τήν τ' ἔσω γραῖαν δόμων
 τιμῶτε πατὴρ μητέρ' Ἀλκμήνην ἐμοῦ
 ξένους τε τούσδε. καὶ ἀπαλλαγὴ πόνων 585

καὶ νόστος ὑμῖν εὐρεθῇ ποτ' ἐκ θεῶν,
 μέμνησθε, τὴν σῴτειραν ὡς θάψαι χρεών·
 κάλλιστά τοι δίκαιον· οὐ γὰρ ἐνδεής
 ὑμῖν παρέστην, ἀλλὰ προὔθανον γένους·

τάδ' ἀντὶ παίδων ἐστὶ μοι κειμήλια
 καὶ παρθενείας, εἴ τι δὴ κατὰ χθονός·
 εἴη γε μέντοι μηδέν! εἰ γὰρ ἔχομεν
 κακῇ μερίμνας οἱ θανούμενοι βροτῶν,
 οὐκ οἶδ', ὅποι τις τρέφεται· τὸ γὰρ θανεῖν·
 κακῶν μέγιστον φάρμακον νομίζεται. 595

ΙΟ. ἀλλ' ὦ μέγιστον ἐκπρέπουσ' εὐψυχία,
 πασῶν γυναικῶν ἴσθι τιμιωτάτῃ,
 καὶ ζῶσ' ὑφ' ἡμῶν καὶ θανοῦσ' ἔσει πολὺ·
 καὶ χαῖρε· δυσφημεῖν γὰρ ἄζομαι θεῶν,
 ἧ σὸν κατῆρκεται σῶμα, Δήμητρος κόρην.
 ὦ παῖδες, οἰχόμεσθα· λύεται μέλη
 λύπη· λάβεσθε, κεῖς ἔδραν μ' ἐρείσατε
 αὐτοῦ, πέπλοισι τοῖσδε κρύφαντες, τέκνα.
 ὥς οὔτε τούτοις ἤδομαι πεπραγμένοις,
 χρησμοῦ τε μὴ κρανθέντος, οὐ βιώσιμον·
 μείζων γὰρ ἄτῃ· συμφορὰ δὲ καὶ τάδε. 605

ΧΟ. Οὐτὶνὰ φημι θεῶν ἄτερ ὄλβιον, οὐ βαρύποτμον (στρ.)
 ἄνδρα γενέσθαι,
 οὐδὲ τὸν αὐτὸν αἰεὶ βεβάναι δόμον
 εὐτυχία· παρὰ δ' ἄλλαν ἄλλα 610
 μοῖρα διώκει·
 τὸν μὲν ἀφ' ὑψηλῶν βραχὺν ᾤκισε,
 τὸν δ' ἀλήταν εὐδαίμονα τεύχει.
 μόρσιμα δ' οὔτι φυγεῖν θέμις· οὐ σοφία τις ἀπώσεται·
 ἀλλὰ μάταν ὁ πρόθυμος αἰεὶ πόνον ἔχει. 615
 ἀλλὰ σὺ μὴ προπίτνει τὰ θεῶν * * μὴδ' ὑπεράλγει (ἀντ.)
 φροντίδα λύπα·
 εὐδόκιμον γὰρ ἔχει θάνατου μέρος
 ἅ μελέα πρό τ' ἀδελφῶν καὶ γῆς,

οὐδ' ἀκλεῆς νιν 620

δόξα πρὸς ἀνθρώπων ὑποδέξεται·

ἀ δ' ἀρετὰ βαίνει διὰ μόχθων.

ἄξια μὲν πατὴρ, ἄξια δ' εὐγενίας τάδε γίγνεται·

εἰ δὲ σέβεις θανάτους ἀγαθῶν, μετέχω σοι.

ΘΕ. ὦ τέκνα, χαίρετ'. Ἰόλεως δὲ ποῦ γέρων, 625

μήτηρ τε πατὴρ τῆσδ' ἔδρας ἀποστατεῖ;

ΙΟ. πάρεσμεν, οἷα δὴ γ' ἐμοῦ παρουσία.

ΘΕ. τί χρήμα κεῖσαι καὶ κατηφές ὅμμ' ἔχεις;

ΙΟ. φροντίς τις ἦλθ' οἰκείος, ἥ συνεσχόμην.

ΘΕ. ἔπαιρε νῦν σεαυτὸν, ὀρθωσον κάρα. 630

ΙΟ. γέροντες ἐσμεν, κοῦδαμῶς ἐρρώμεθα.

ΘΕ. ἥκω γε μέντοι χάρμα σοὶ φέρων μέγα.

ΙΟ. τίς δ' εἶ σύ; ποῦ σοι συντυχὼν ἀμνημονῶ;

ΘΕ. Ὑλλου πενέστης· εὖ με γιγνώσκεις ὀρῶν;

ΙΟ. ὦ φίλταθ', ἥκεις ἄρα νῶν σωτὴρ βλάβης; 635

ΘΕ. μάλιστα· καὶ πρὸς γ' εὐτυχεῖς τὰ νῦν τάδε.

ΙΟ. ὦ μήτηρ ἐσθλοῦ παιδός, Ἀλκμήνην λέγω,
ἔξελθ', ἀκουσον τούσδε φιλτάτους λόγους.

πάλαι γὰρ ὠδίνουσα τῶν ἀφιγμένων

ψυχὴν ἐτήκου, νόστος εἰ γενήσεται. 640

ΑΛ. τί χρήμ' αὐτῆς πᾶν τόδ' ἐπλήσθη στέγος;

Ἰόλαε, μῶν τίς σ' αὖ βιάζεται παρὼν

κήρυξ ἀπ' Ἀργούς; ἀσθενὴς μὲν ἢ γ' ἐμὴ

ρώμη, τοσόνδε δ' εἰδέναι σ' ἐχρῆν, ξένε·

οὐκ ἔστ' ἄγειν σε τούσδ', ἐμοῦ ζώσης, ποτέ. 645

ἢ τάρ' ἐκείνου μὴ νομιζοίμην ἐγὼ

μήτηρ ἔτ'· εἰ δὲ τῶνδε προσθίζεις χερὶ,

δυοῖν γερόντοιν οὐ καλῶς ἀγωνιεῖ.

ΙΟ. θάρσει, γεραῖα, μὴ τρέσης, οὐκ Ἀργόθεν

- κέρυξ ἀφίκται, πολεμίους λόγους ἔχων. 650
- ΑΛ. τί γὰρ βοὴν ἔστησας, ἄγγελον φόβου;
- ΙΟ. σὲ, πρόσθε ναοῦ τοῦδ' ὅπως βαίης πέλας.
- ΑΛ. οὐκ ἦσμεν ἡμεῖς ταῦτα· τίς γάρ ἐσθ' ὅδε;
- ΙΟ. ἦκοντα παῖδα παιδὸς ἀγγέλλει σέθεν.
- ΑΛ. ὦ χαῖρε καὶ σὺ τοῖσδε τοῖς ἀγγέλμασιν. 655
 ἀτὰρ τί, χώρα τῇδε προσβαλὼν πόδα,
 ποῦ νῦν ἄπεστι; τίς νιν εἶργε συμφορὰ,
 σύν σοι φανέντα δεῦρ' ἐμὴν τέρψαι φρένα;
- ΘΕ. στρατὸν καθίζει τάσσεταί θ', ὃν ἦλθ' ἔχων.
- ΑΛ. τοῦδ' οὐκ ἔθ' ἡμῖν τοῦ λόγου μέτεστι δῆ. 660
- ΙΟ. μέτεστιν· ἡμῶν δ' ἔργον ἱστορεῖν τάδε.
- ΘΕ. τί δῆτα βούλει τῶν πεπραγμένων μαθεῖν;
- ΙΟ. πόσον τι πλῆθος συμμάχων πάρεστ' ἔχων;
- ΘΕ. πολλούς· ἀριθμὸν δ' ἄλλον οὐκ ἔχω φράσαι.
- ΙΟ. ἴσασιν, οἶμαι, ταῦτ' Ἀθηναίων πρόμοι. 665
- ΘΕ. ἴσασι· καὶ δὴ λαῖον ἔστηκεν κέρας.
- ΙΟ. ἤδη γὰρ ὥς ἐς ἔργον ὥπλισται στρατός.
- ΘΕ. καὶ δὴ παρῆκται σφάγια τάξεων ἐκάς.
- ΙΟ. πόσον τι δ' ἐστ' ἀπῶθεν Ἀργεῖον δόρυ;
- ΘΕ. ὥστ' ἐξορᾶσθαι τὸν στρατηγὸν ἐμφανῶς. 670
- ΙΟ. τί δρῶντα; μῶν τάσσοντα πολεμίων στίχας;
- ΘΕ. ἠκάζομεν ταῦτ'· οὐ γὰρ ἐξηκούομεν.
 ἀλλ' εἴμ'· ἐρήμους δεσπότας τοῦμὸν μέρος
 οὐκ ἂν θέλοιμι πολεμίοισι συμβαλεῖν.
- ΙΟ. κάγωγε σὺν σοί· ταῦτα γὰρ φροντίζομεν, 675
 φίλοις παρόντες, ὥς ἔοιγμεν, ὠφελεῖν.
- ΘΕ. ἥκιστα πρὸς σοῦ μῶρον ἦν εἰπεῖν ἔπος.
- ΙΟ. καὶ μὴ μετασχεῖν γ' ἀλκίμου μάχης φίλοις;
- ΘΕ. οὐκ ἐστ' ἐν ὅφει τραῦμα, μὴ δρώσης χερὸς.

- ΙΟ. τί δ'; οὐ θένοίμι καὶ ἐγὼ δι' ἀσπίδος; 680
- ΘΕ. θένοίς ἄν, ἀλλὰ πρόσθεν αὐτὸς ἂν πέσοις.
- ΙΟ. οὐδεὶς ἐμ' ἐχθρῶν προσβλέπων ἀνέξεται.
- ΘΕ. οὐκ ἔστιν, ὦ τὰν, ἢ ποτ' ἦν ῥώμη σέθεν.
- ΙΟ. ἀλλ' οὖν μαχοῦμαι γ' ἀριθμὸν οὐκ ἐλάσσοσι.
- ΘΕ. σμικρὸν τὸ σὸν σήκωμα προστίθης φίλοις. 685
- ΙΟ. μή τοί μ' ἔρκε δρᾶν παρεσκευασμένον.
- ΘΕ. δρᾶν μὲν σύ γ' οὐχ οἴός τε, βούλεσθαι δ' ἴσως.
- ΙΟ. ὡς μὴ μενοῦντα, τᾶλλα σοι λέγειν πάρα.
- ΘΕ. πῶς οὖν ὀπλίταις τευχέων ἄτερ Φανεῖ;
- ΙΟ. ἔστ' ἐν δόμοισιν ἐνδον αἰχμάλωθ' ὅπλα 690
τοῖσδ', οἷσι χρησόμεσθα καποδάσομεν
ζῶντες· θανόντας δ' οὐκ ἀπαιτήσῃ θεός.
ἀλλ' εἰσίθ' εἴσω καπὸ πασσάλων ἐλὼν
ἐνεγχεῖ ὀπλίτην κόσμον ὡς τάχιστα μοι.
αἰσχρὸν γὰρ οἰκούρημα γίγνεται τόδε, 695
τοὺς μὲν μάχεσθαι, τοὺς δὲ δειλία μένειν.
- ΧΟ. λῆμα μὲν οὐπὼ στόρνυσι χρόνος 700
τὸ σὸν, ἀλλ' ἡβᾶ· σῶμα δὲ φροῦδον.
τί πονεῖς ἄλλως; ἃ σὲ μὲν βλάψει,
σμικρὰ δ' ὀνήσει πόλιν ἡμετέραν.
χρὴ γνωσιμαχεῖν σὴν ἡλικίαν,
τὰ δ' ἀμήχαν' ἔᾶν. οὐκ ἔστιν ὅπως
ἥβην κτήσῃ πάλιν αὖθις.
- ΑΛ. τί χρῆμα μέλλεις σῶν φρενῶν οὐκ ἐνδον ὦν,
λιπεῖν μ' ἔρημον σὺν τέκνοισι τοῖς ἐμοῖς; 705
- ΙΟ. ἀνδρῶν γὰρ ἀλκή· σοὶ δὲ χρὴ τούτων μέλειν.
- ΑΛ. τί δ', ἦν θάνης σὺ, πῶς ἐγὼ σωθήσομαι;
- ΙΟ. παιδὸς μελήσει παισὶ τοῖς λελειμμένοις.
- ΑΛ. ἦν δ' οὖν, ὃ μὴ γένοιτο, χρήσονται τύχη;

- ΙΟ. οἶδ' οὐ προδώσουσίν σε, μὴ τρέσης, ξένοι. 710
- ΑΛ. τοσόνδε γάρ τοι θάρσος, οὐδὲν ἄλλ' ἔχω.
- ΙΟ. καὶ Ζηνὶ τῶν σῶν, οἶδ' ἐγὼ, μέλει πόνων.
- ΑΛ. (Φεῦ!) Ζεὺς ἐξ ἐμοῦ μὲν οὐκ ἀκούσεται κακῶς·
εἰ δ' ἐστὶν ὅσιος, αὐτὸς οἶδεν, εἰς ἐμέ.
- ΘΕ. ὅπλων μὲν ἤδη τήνδ' ὀρᾶς παντευχίαν, 715
φθάνοις δ' ἂν οὐκ ἂν τοῖσδε συγκρύπτων δέμας.
ὥς ἐγγὺς ἄγων, καὶ μάλιστ' Ἴδης στρυγεῖ
μέλλοντας· εἰ δὲ τευχέων φοβεῖ βάρος,
νῦν μὲν πορεύου γυμνός, ἐν δὲ τάξεσιν
κόσμῳ πυκάζου τῶδ'· ἐγὼ δ' οἶσω τέως. 720
- ΙΟ. καλῶς ἔλεξας· ἀλλ' ἐμοὶ πρόχειρ' ἔχων
τεύχη κόμιζε, χειρὶ δ' ἐνθεῖς ὀξύην,
λαίον τ' ἐπαίρει πῆχυν, εὐθύνων πόδα.
- ΘΕ. ἡ παιδαγωγεῖν γὰρ τὸν ὀπλίτην χρεῶν;
- ΙΟ. ὄρνιθος οὔνεκ' ἀσφαλῶς πορευτέον. 725
- ΘΕ. εἴθ' ἦσθα δυνατὸς δρᾶν, ὅσον πρόθυμος εἶ!
- ΙΟ. ἐπειγε· λειφθεὶς δεινὰ πείσομαι μάχης.
- ΘΕ. σύ τοι βραδύνεις, κοῦκ ἐγὼ, δοκῶν τι δρᾶν.
- ΙΟ. οὐκοῦν ὀρᾶς μου κῶλον, ὥς ἐπείγεται;
- ΘΕ. ὀρᾷ δοκοῦντα μᾶλλον, ἢ σπεύδοντά σε. 730
- ΙΟ. οὐ ταῦτα λέξεις, ἡνίκ' ἂν λεύσσης μ' ἐκεῖ.—
- ΘΕ. τί δρῶντα; βουλοίμην δ' ἂν εὐτυχοῦντά γε.
- ΙΟ. δι' ἀσπίδος θένοντα πολεμίων τινά.
- ΘΕ. εἰ δὴ ποθ' ἤζομέν γε. ταῦτο γὰρ φόβος.
- ΙΟ. (Φεῦ!) εἴθ', ὦ βραχίων, οἷον ἠβήσαντά σε 735
μεμνήμεθ' ἡμεῖς, ἡνίκα ζῦν Ἡρακλεῖ
Σπάρτην ἐπόρθεις, σύμμαχος γένοίό μοι
τοιούτος, οἷος ἂν τροπὴν Εὐρυσθέως
θείην! ἐπεὶ τοι καὶ κακὸς μένειν δόρυ.

ἔστιν δ' ἐν ὄλβῳ καὶ τόδ' οὐκ ὀρθῶς ἔχον, 740
 εὐψυχίας δόκησις· οἴομεσθα γὰρ,
 τὸν εὐτυχοῦντα πάντ' ἐπίστασθαι καλῶς.

ΧΟ. Γᾶ καὶ παννύχιος σελάνα (στρ. α'.)

καὶ λαμπρόταται θεοῦ
 φασίμβροτοι αὐγαί, 745

ἄγγελίαν μοι ἐνέγκατε,
 ἱακχήσατε δ' οὐρανῷ,
 καὶ παρὰ θρόνον ἀρχέταν
 γλαυκᾶς ἐν Ἀθήνας.

μέλλω τὰς πατριώτιδος γᾶς, 750

μέλλω περὶ τῶν δόμων,

ἱκέτας ὑποδεχθεῖς,

κίνδυνον πολιῷ τεμεῖν σιδάρω.

δεινὸν μὲν, πόλιν, ὡς Μυκῆνας, (ἀντ. α'.)

εὐδαίμονα καὶ δορὸς 755

πολυαίνετον ἀλκᾷ

μῆνιν ἐμᾷ χθονὶ κεῦθειν·

κακὸν δ', ὦ πόλις, εἰ ξένους

ἱκτῆρας παραδώσομεν

κελεύσμασιν Ἀργούς. 760

Ζεὺς μοι ζύμμαχος, οὐ φοβοῦμαι,

Ζεὺς μοι χάριν ἐνδίκως

ἔχει· οὐ ποτε θνατῶν

ἦσσανες ποτ' ἂν, οὔτ' ἐμοῦ φανοῦνται.

ἀλλ', ὦ πότνια—σὸν γὰρ οὔδας (στρ. β.) 765

γᾶς σὸν καὶ πόλις, αἶς σὺ μάτηρ

δέσποινά τε καὶ Φύλαξ—

πόρευσον ἄλλα τὸν οὐ δικάϊως

τᾶδ' ἐπάγοντα δορύσσοντα

στρατὸν Ἀργόθεν· οὐ γὰρ ἐμᾶ γ' ἀρετᾶ
 δίκαιός εἰμ' ἐκπεσεῖν μελάθρων. 770

ἀλλ' ἐπὶ σοι πολύθυτος ἔσαιεῖ (ἀντ. β.)

τιμὰ κραίνεται, οὐδὲ λήθει

μηνῶν φθινὰς ἀμέρα

ναῶν τ' αἰοδαῖ χορῶν τε μολπαί. 775

ἀνεμόεντι δὲ γᾶς ὄχθῳ

ὀλολύγματα παννυχίοις ὑπὸ παρ-

θένων ἱακχεῖ ποδῶν κρότοισιν.

ΘΕ. δέσποινα, μύθους σοί τε συντομωτάτους
 κλύειν, ἐμοί τε τῶδε καλλίστους, Φέρω. 780

νικῶμεν ἐχθροὺς, καὶ τροπαῖ ἰδρύεται,

παντευχίαν ἔχοντα πολεμίων σέθεν.

ΑΛ. ᾧ φίλταθ', ἥδε σ' ἡμέρα διήλασεν
 ἡλευθερῶσθαι τοῖσδε τοῖς ἀγγέλμασιν.
 μιᾶς δὲ μ' οὐπῶ συμφορᾶς ἐλευθεροῖς· 785

φόβος γὰρ, εἴ μοι ζῶσιν, οὐς ἐγὼ θέλω.

ΘΕ. ζῶσιν μέγιστόν γ' εὐκλεεῖς κατὰ στρατόν.

ΑΛ. ὁ μὲν γέρων οὐκ ἔστιν Ἰόλεως ὅδε;

ΘΕ. μάλιστα, πράξας δ' ἐκ θεῶν κάλλιστα δή.

ΑΛ. τί δ' ἔστι; μῶν τι κεδνὸν ἠγωνίζετο; 790

ΘΕ. νέος μεθέστηκε ἐκ γέροντος αὐθις αὖ.

ΑΛ. θαύμαστ' ἔλεξας· ἀλλὰ σ' εὐτυχῇ φίλων
 μάχης ἀγῶνα πρῶτον ἀγγεῖλαι θέλω.

ΘΕ. εἰς μου λόγος σοι πάντα σημαίνει τάδε·
 ἐπεὶ γὰρ ἀλλήλοισιν ὀπλίτην στρατὸν 795

κατὰ στόμ' ἐκτείνοντες ἀντετάξαμεν,

ἐκβὰς τεθρίππων Ὕλλος ἀρμάτων πόδα,

ἔστη μέσοισιν ἐν μεταιχμίοις δορός.

κάπειτ' ἔλεξεν· ὦ στρατῆγ', ὃς Ἀργόθεν

ἤκεις, ἐπεὶ τήνδ' αἶαν οὐκ εἶάσαμεν

800

* * *

καὶ τὰς Μυκῆνας οὐδὲν ἐργάσει κακὸν,
ἀνδρὸς στερήσας· ἀλλ' ἐμοὶ μόνος μόνῳ
μάχην συνάψας, ἥ κτανὼν, ἄγου λαβῶν
τοὺς Ἡρακλείους παῖδας, ἥ θανὼν, ἐμοὶ
τιμὰς πατρώους καὶ δόμους ἔχειν ἄφες.

805

στρατὸς δ' ἐπήνεσ', ἐς τ' ἀπαλλαγὰς πόνων
καλῶς λελέχθαι μῦθον ἐς τ' εὐφυχίαν.

ὁ δ' οὔτε τοὺς κλύοντας αἰδεσθεῖς λόγων,
οὔτ' αὐτὸς αὐτοῦ δειλίαν, στρατηγὸς ἂν,
ἐλθεῖν ἐτόλμησ' ἐγγὺς ἀλκίμου δορός·
ἀλλ' ἦν κάκιστος· εἶτα τοιοῦτος γεγῶς,
τοὺς Ἡρακλείους ἤλθε δουλώσων γόνους.

810

Ἵλλος μὲν οὖν ἀπώχετ' ἐς τάξιν πάλιν·
μάντεις δ', ἐπειδὴ μονομάχου δι' ἀσπίδος
διαλλαγὰς ἐγνώσαν οὐ τελουμένας,

815

ἔσφαζον, οὐκ ἔμελλον, ἀλλ' ἀφίεσαν
λαιμῶν βροτείων εὐθύς οὐρίον φόνον.

οἱ δ' ἄρματ' εἰσέβαινον, οἱ δ' ὑπ' ἀσπίδων
πλευραῖς ἐκρυπτον πλευρά· Ἀθηναίων δ' ἀναξ
στρατῶ παρήγγειλ', οἷα χρὴ τὸν εὐγενῆ·

820

ὦ ξυμπολῖται, τῇ τε βοσκούσῃ χθονὶ
καὶ τῇ τεκούσῃ νῦν τιν' ἀρκέσαι χρεών.

ὁ δ' αὖ τό τ' Ἄργος μὴ καταισχύναι θέλων
καὶ τὰς Μυκῆνας, συμμάχους ἐλίσσεται.

ἐπεὶ δ' ἐσήμην' ὄρθιον Τυρσηνικῇ

825

σάλπιγγι, καὶ συνῆψαν ἀλλήλοισι μάχην,
πόσον τιν' αὐχεῖς πάταγον ἀσπίδων βρέμειν,
πόσον τινὰ στεναγμὸν οἰμωγὴν θ' ὁμοῦ;

- τὰ πρῶτα μὲν νυν πίτυλος Ἀργείου δορὸς
 ἐρρήξαθ' ἡμᾶς· εἴτ' ἐχώρησαν πάλιν. 830
 τὸ δεύτερον δὲ ποῦς ἐπαλλαχθεὶς ποδῖ,
 ἀνὴρ δ' ἐπ' ἀνδρὶ σταῖς, ἐκαρτέρει μάχῃ.
 πολλοὶ δ' ἐπιπτον. ἦν δὲ τοῦ κελεύσματος·
 ᾧ τὰς Ἀθήνας, ᾧ τὸν Ἀργείων γύην
 σπείροντες, οὐκ ἀρήξειτ' αἰσχύνῃν πόλει;
 835
 μόλις δὲ πάντα δρῶντες, οὐκ ἄτερ πόνων,
 ἐτρεφάμεσθ' Ἀργεῖον ἐς φυγὴν δόρυ.
 κἀνταῦθ' ὁ πρέσβυς Ὑλλον ἐξορμώμενον
 ἰδὼν, ὀρέξας ἰκέτευσε δεξιᾶν
 Ἰόλαος, ἐμβῆσαι νιν ἵππειον δίφρον. 840
 λαβὼν δὲ χερσὶν ἡνίας, Εὐρυσθέως
 πῶλοις ἐπέειχε. τὰπὸ τοῦδ' ἤδη κλύων
 λέγοιμ' ἂν ἄλλου, δεῦρο δ' αὐτὸς εἰσιδῶν.
 Παλληνίδος γὰρ σεμνὸν ἐκπερῶν πάγον
 δίας Ἀθάνας, ἄρμ' ἰδὼν Εὐρυσθέως,
 845
 ἠράσαθ' Ἥβη Ζηνὶ θ', ἡμέραν μίαν
 νέος γενέσθαι καποτίσασθαι δίκην
 ἐχθροῦς· κλύειν δὲ θαύματος πάρεστί σοι.
 δισσὰ γὰρ ἀστέρ' ἵππικοῖς ἐπὶ ζυγοῖς
 σταθέντ' ἐκρυφαν ἄρμα λυγαίῳ νέφει. 850
 σὸν δὲ λέγουσι παῖδά γ' οἱ σοφώτεροι
 Ἥβην θ'· ὁ δ' ὄρφνης ἐκ δυσαιθρίου νέων
 βραχιόνων ἔδειξεν ἡβητὴν τύπον.
 αἰρεῖ δ' ὁ κλεινὸς Ἰόλεως Εὐρυσθέως
 τέτρωρον ἄρμα πρὸς πέτραις Σκειρανίσιν. 855
 δεσμοῖς τε δήσας χεῖρας ἀκροθίνιον
 κάλλιστον ἤκει τὸν στρατηλάτην ἄγων,
 τὸν ὄλβιον πάροιθε· τῇ δὲ νῦν τυχῇ

- βροτοῖς ἅπασι λαμπρὰ κηρύσσει μαθεῖν,
 τὸν εὐτυχεῖν δοκοῦντα μὴ ζηλοῦν, πρὶν ἂν
 θανόντ' ἴδῃ τις· ὥς ἐφήμεροι τύχαι. 860
- ΧΟ. ᾧ Ζεῦ τροπαῖε, νῦν ἐμοὶ δεινοῦ φόβου
 ἐλεύθερον πάρεστιν ἡμᾶρ εἰσιδεῖν.
- ΑΛ. ᾧ Ζεῦ, χρόνῳ μὲν τὰμ' ἐπεσκέψω κακὰ·
 χάριν δ' ὅμως σοι τῶν πεπραγμένων ἔχω. 865
 καὶ παῖδα τὸν ἐμὸν πρόσθεν οὐ δοκοῦσ' ἐγὼ
 θεοῖς ὀμιλεῖν, νῦν ἐπίσταμαι σαφῶς.
 ᾧ τέκνα, νῦν δὴ, νῦν ἐλεύθεροι πόνων,
 ἐλεύθεροι δὲ τοῦ κακῶς ὀλουμένου
 Εὐρυσθέως ἔσεσθε, καὶ πόλιν πατρὸς 870
 ὄψεσθε, κλήρους δ' ἐμβατεύσετε χθονὸς,
 καὶ θεοῖς πατράοις θύσεθ', ὧν ἀπειργαμένοι
 ξένοι πλανήτην εἶχετ' ἄθλιον βίον.
 ἀτὰρ τί κεύθων Ἰόλεως σοφὸν ποτε
 Εὐρυσθέως ἐφείσαθ', ὥστε μὴ κτανεῖν, 875
 λέξον· παρ' ἡμῖν μὲν γὰρ οὐ σοφὸν τόδε,
 ἐχθροὺς λαβόντα, μὴ ποτίσασθαι δίκην.
- ΘΕ. τὸ σὸν προτιμῶν, ὥς νιν ὀφθαλμοῖς ἴδοις
 κρατοῦντα καὶ σῇ δεσποτούμενον χερὶ.
 οὐ μὲν ἐκόντα γ' αὐτὸν, ἀλλὰ πρὸς βίαν 880
 ἔξευξ' ἀνάγκη· καὶ γὰρ οὐκ ἐβούλετο
 ζῶν εἰς σὸν ἐλθεῖν ὄμμα καὶ δοῦναι δίκην.
 ἀλλ' ᾧ γεραῖα, χαῖρε, καὶ μέμνησό μοι,
 ὃ πρῶτον εἶπας, ἥνικ' ἤρχομένη λόγου·
 ἐλευθέρωσόν μ'· ἐν δὲ τοῖς τοιοῖσδε χρὴ 885
 ἀψευδὲς εἶναι τοῖσι γενναίοις στόμα.
- ΧΟ. Ἐμοὶ χορὸς μὲν ἦδ' οὗς, εἰ λίγεια (στρ. α'.)
 λατοῦ χάρις ἐνὶ γε δαιτί.

εἴη δ' εὐχαρις Ἀφροδίτα.

τερπνὸν δέ τι καὶ φίλων ἄρ' 890

εὐτυχίαν ἰδέσθαι

τῶν πάρος οὐ δοκούντων.

πολλὰ γὰρ τίκτει

Μοῖρα τελεσσιδάτειρ',

αἰῶν τε Κρόνου παῖς. 895

ἔχεις ὁδὸν τιν', ὦ πόλις, δίκαιον·

(ἀντ. α.)

οὐ χρή ποτε τόδ' ἀφελέσθαι,

τιμᾶν θεούς· ὁ δὲ μή σε φάσκων

ἐγγὺς μανιῶν ἐλαύνει,

δεικνυμένων ἐλέγχων 900

τῶνδ'· ἐπίσημα γάρ τοι

θεὸς παραγγέλλει,

τῶν ἀδίκων παραιρῶν

Φρονήματος αἰεὶ.

ἔστιν ἐν οὐρανῷ βεβακώς

(στρ. β.) 905

τεὸς γόνος, ὦ γεραῖα,—

Φεύγει λόγον, ὡς τὸν ἄδα

δόμον κατέβα, πυρὸς

δεινᾷ φλογὶ σῶμα δαιθεῖς—

Ἦβας τ' ἐράτῳ χροῖζει λέχος 910

χρυσέαν κατ' αὐλάν.

ὦ Ὑμέναιε, δισσοὺς

παῖδας Διὸς ἡξίωσας.

συμφέρεται τὰ πολλὰ πολλοῖς·

(ἀντ. β.)

καὶ γὰρ πατρὶ τῶνδ' Ἀθάναν

915

λέγουσ' ἐπικούρον εἶναι,

καὶ τούσδε θεᾶς πόλις

καὶ λαὸς ἔσωσε κείνας,

ἔσχεν δ' ὕβριν ἀνδρὸς, ὧ θυμὸς ἦν
πρὸς δίκας βιαίως.

920

μή ποτ' ἐμοὶ Φρόνημα
ψυχὰ τ' ἀκόρεστος εἴη!

ΑΓ. δέσποιν', ὁρᾷς μὲν, ἀλλ' ὅμως εἰρήσεται,

Εὐρυσθέα σοι τόνδ' ἄγοντες ἤκομεν,

ἄελπτον ὄψιν, τῷδ' ἐπὶ οὐχ ἤσπον τυχεῖν.

925

οὐ γάρ ποτ' ἤνχει χεῖρας ἵζεσθαι σέθεν,

ὅτ' ἐκ Μυκηναῶν πολυπόνῳ σὺν ἀσπίδι.

ἔστειχε, μείζω τῆς τύχης Φρονῶν πολὺ,

πέρσων Ἀθήνας. ἀλλὰ τὴν ἐναντίαν

δαίμων ἐθήκε καὶ μετέστησεν τύχην.

930

Ἄλλος μὲν οὖν ὅ τ' ἐσθλὸς Ἰόλεως βρέτας

Διὸς τροπαίου καλλίνικον ἔστασαν.

ἐμοὶ δὲ πρὸς σὲ τόνδ' ἐπιστέλλουσ' ἄγειν,

τέρψαι θέλοντες σὴν φρενί. ἐκ γὰρ εὐτυχοῦς

ἡδιστον ἐχθρὸν ἄνδρα δυστυχοῦνθ' ὁρᾷν.

935

ΑΔ. ὦ μῖσος, ἡκεις; εἴλε σ' ἡ Δίκη χρόνῳ;

πρῶτον μὲν οὖν μοι δεῦρ' ἐπίστρεψον κᾶρα,

καὶ τλῆθι τοὺς σοὺς προσβλέπειν ἐναντίον

ἐχθρούς· κρατεῖ γὰρ νῦν γε, κοῦ κρατεῖς ἐτι·

ἐκεῖνος εἴ σύ—βούλομαι γὰρ εἰδέναι—

940

ὅς πολλὰ μὲν τὸν ὄνθ', ὅπου ἔστι νῦν, ἐμὸν

παῖδ' ἡξίωσας, ὦ πανοῦργ', ἐφύβρισαι;

τί γὰρ σὺ κείνον οὐκ ἔτλης καθυβρίσαι;

ὅς καὶ παρ' Ἀθῆναι ζῶντά νιν κατήγαγες,

ὑδρας λέοντάς τ' ἐξαπολλύναι λέγων.

945

ἐπεμπες; ἄλλα δ', οἳ ἐμηχανῶ, κακὰ

σιγῶ· μακρὸς γὰρ μῦθος ἂν γένοιτό μοι.

κοῦκ ἤρκεσέν σοι ταῦτα τολμῆσαι μόνον,

ἀλλ' ἐξ ἀπάτης καμὲ καὶ τέκν' Ἑλλάδος
ἤλαυνες, ἱκέτας δαιμόνων καθημένους,
τοὺς μὲν γέροντας, τοὺς δὲ νηπίους ἔτι.

950

ἀλλ' εὖρες ἄνδρας καὶ πόλισμ' ἐλεύθερον,
οἱ σ' οὐκ ἔδεισαν. δεῖ σε κατθανεῖν κακῶς.
καὶ κερδανεῖς ἅπαντα· χρῆν γὰρ οὐχ ἅπαζ
θῆσκειν σέ, πολλὰ πῆματ' ἐξειργασμένον.

955

ΑΓ. οὐκ ἔστ' ἀνυστὸν τόνδε σοὶ κατακτανεῖν.

ΑΛ. ἄλλως ἄρ' αὐτὸν αἰχμάλωτον εἴλομεν;
εἵργει δὲ δὴ τίς τόνδε μὴ θανεῖν νόμος;

ΑΓ. τοῖς τῆσδε χώρας προστάταισιν οὐ δοκεῖ.

ΑΛ. τί δὴ τόδ', ἐχθροὺς τοῖσινδ' οὐ καλὸν κτανεῖν;

960

ΑΓ. οὐχ, ὄντιν' ἂν γε ζῶνθ' ἔλωσιν ἐν μάχῃ.

ΑΛ. καὶ ταῦτα δόξανθ' Ὑλλος ἐξηνέσχετο;

ΑΓ. χρῆν δ' αὐτὸν, οἶμαι, τῇδ' ἀπιστῆσαι χθονί;

ΑΛ. χρῆν τόνδε μὴ ζῆν, μηδὲ Φάος ὁρᾶν ἔτι.

ΑΓ. τότε ἡδικήθη πρῶτον, οὐ θανῶν ὁδε.

965

ΑΛ. οὐκοῦν ἔτ' ἔστιν ἐν καλῷ δοῦναι δίκην.

ΑΓ. οὐκ ἔστι, τοῦτον ὅστις ἂν κατακτάνοι.

ΑΛ. ἔγωγε· καίτοι Φημί καμ' εἶναί τινα.

ΑΓ. πολλὴν ἄρ' ἔξεις μέμψιν, εἰ δράσεις τόδε.

ΑΛ. Φιλῷ πόλιν τήνδ'· οὐδὲν ἀντιλεκτέον.

970

τοῦτον δ', ἐπείπερ χεῖρας ἦλθεν εἰς ἐμὰς,

οὐκ ἔστι θνητῶν ὅστις ἐξαιρήσεται.

πρὸς ταῦτα τὴν θρασεῖαν, ὅστις ἂν θέλῃ,

καὶ τὴν φρονῶσαν μεῖζον, ἢ γυναῖκα χρῆ,

λέξει· τὸ δ' ἔργον τοῦτ' ἐμοὶ πεπράζεται.

975

ΧΟ. δεινόν τι καὶ συγγνωστὸν, ὦ γύναι, σ' ἔχειν
νεῖκος πρὸς ἄνδρα τόνδε· γιγνώσκω καλῶς.

ΕΥ. γύναι, σάφ' ἴσθι μὴ με θωπεύσοντά σε,

μηδ' ἄλλο μηδὲν τῆς ἐμῆς ψυχῆς πέρι
 λέξονθ', ὅθεν χρὴ δειλίαν ὄφλειν τινά. *ἐπιφάνει* 980
 ἐγὼ δὲ νεῖκος οὐχ ἐκὼν τόδ' ἡράμην· *ἀντιφάσι*
 ἤδη γε σοὶ μὲν αὐτανέψιος γεγώς,
 τῷ σῷ δὲ παιδί συγγενὴς Ἡρακλέει.
 ἀλλ' εἴτ' ἐχρηζον, εἴτε μὴ,—θεὸς γὰρ ἦν,—
 Ἥρα με κάμνειν τήνδ' ἔθηκε τὴν νόσον. 985
 ἐπεὶ δ' ἐκείνῳ δυσμένειαν ἡράμην,
 κάγων ἀγῶνα τόνδ' ἀγωνιούμενος,
 πολλῶν σοφιστῆς πημάτων ἐγιγνόμην,
 καὶ πόλλ' ἔτικτον νυκτὶ συνθακῶν αἰεὶ,
 ὅπως, διώσας καὶ κατακτείνας ἐμοὺς 990
 ἐχθροὺς, τὸ λοιπὸν μὴ συνοικοίην φόβῳ,
 εἰδὼς μὲν οὐκ ἀριθμὸν, ἀλλ' ἐτητύμως
 ἀνδρ' ὄντα τὸν σὸν παῖδα· καὶ γὰρ ἐχθρὸς ὦν,
 ἀκούσεται τά γ' ἐσθλὰ, χρηστὸς ὦν ἀνὴρ.
 κείνου δ' ἀπαλλαχθέντος, οὐκ ἐχρῆν μ' ἄρα, 995
 μισούμενον πρὸς τῶνδε καὶ ζυνειδότα
 ἐχθραν πατρώαν, πάντα κινήσαι πέτρον,
 κτείνοντα κακβάλλοντα καὶ τεχνώμενον;
 τοιαῦτα δρῶντι, τὰ μ' ἐγίγνετ' ἀσφαλῆ.
 οὐκ οὖν σύ γ', ἀναλαβοῦσα τὰς ἐμὰς τύχας, 1000
 ἐχθροῦ λέοντος δυσμενῆ βλαστήματα
 ἤλαυνες ἂν κακοῖσιν, ἀλλὰ σωφρόνως
 εἵατας οἰκεῖν Ἄργος; οὐ τί ν' ἂν πίθοις.
 νῦν οὖν, ἐπειδὴ μ' οὐ διώλεσαν τότε
 πρόθυμον ὄντα, τοῖσιν Ἑλλήνων νόμοις, 1005
 οὐχ ἀγνός εἰμι τῷ κτανόντι κατθανών.
 πόλις τ' ἀφῆκε σωφρονοῦσα, τὸν θεὸν
 μεῖζον τίουσα τῆς ἐμῆς ἐχθρας πολύ.

[πρὸς] ἄγ' εἶπας, ἀντήκουσας· ἐντεῦθεν δὲ χρή
τὸν προστρόπαιον τόν τε γενναῖον καλεῖν.

1010

οὕτω γε μέντοι τὰ μ' ἔχει· θανεῖν μὲν οὐ
χρήζω, λιπῶν δ' ἂν οὐδὲν ἀχθοίμην βίον.

ΧΟ. παραινέσαι σοι σμικρὸν, Ἀλκμήνη, θέλω,
τὸν ἄνδρ' ἀφείναι τόνδ', ἐπεὶ πόλει δοκεῖ.

ΑΛ. τί δ', ἣν θάνῃ τε καὶ πόλει πειθώμεθα;

1015

ΧΟ. τὰ λῶσθ' ἂν εἴη· πῶς τὰδ' οὖν γενήσεται;

ΑΛ. ἐγὼ διδάξω ῥαδίως· κτανούσα γὰρ
τόνδ', εἵτα νεκρὸν τοῖς μετελθοῦσιν φίλων
δώσω· τὸ γὰρ σῶμ', οὐκ ἀπιστήσω χθονί·
οὗτος δὲ δώσει τὴν δίκην θανὼν ἐμοί.

1020

ΕΥ. κτεῖν, οὐ παραιτοῦμαί σε· τὴν δὲ δὴ πόλιν,
ἐπεὶ μ' ἀφῆκε καὶ κατηδέσθη κτανεῖν,
χρησμῶ παλαιῶ Λοξίου δωρήσομαι,
ὃς ὠφελήσει μείζον, ἢ δοκεῖν, χρόνῳ.

θανόντα γὰρ με θάψεθ', οὗ τὸ μόρσιμον,
δίας πάροιθε παρθένου Παλληνίδος.

1025

καὶ σοὶ μὲν εὖνους καὶ πόλει σωτήριος
μέτοικος αἰεὶ κείσομαι κατὰ χθονός,
τοῖς τῶνδε δ' ἐκγόνοισι πολεμιάτατος,
ὅταν μόλωσι δεῦρο σὺν πολλῇ χειρὶ,

1030

χάριν προδόντες τήνδε· τοιούτων ξένων
προὔστητε. πῶς οὖν ταῦτ' ἐγὼ πεπύσμένος,
δεῦρ' ἦλθον, ἀλλ' οὐ χρησμὸν ἠδούμην θεῶ;

Ἦραν νομίζων θεσφάτων κρείσσω πολὺ,
κοῦκ ἂν προδοῦναί μ'. ἀλλὰ μήτε μοι χοᾶς,
μήθ' αἷμ' ἐάσης εἰς ἐμὸν στάζει τάφον.
κακὸν γὰρ αὐτοῖς νόστον ἀντὶ τῶνδ' ἐγὰ
δώσω· διπλοῦν δὲ κέρδος ἔζετ' ἐξ ἐμοῦ.

1035

ὑμᾶς τ' ὀήσω, τούσδε τε βλάψω θανάων.

ΑΛ. τί δῆτα μέλλετ', εἰ πόλει σωτηρίαν 1040

κατεργάσασθαι τοῖσί τ' ἐξ ὑμῶν χρεῶν,

κτείνειν τὸν ἄνδρα τόνδ', ἀκούοντες τάδε;

δείκνυσι γὰρ κέλευθον ἀσφαλεστάτην.

ἐχθρὸς μὲν ἀνὴρ, ὠφελεῖ δὲ κατθανών.

κομίζετ' αὐτὸν, δμῶες, εἴτα χρὴ κυσὶν 1045

δοῦναι κτανόντας· μὴ γὰρ ἐλπίσης, ὅπως

αὐθις πατρώας ζῶν ἐμ' ἐκβαλεῖς χθονός.

ΧΟΡΟΣ.

ταῦτα δοκεῖ μοι, στείχετ', ὀπαδοί.

τὰ γὰρ ἐξ ἡμῶν,

καθαρώς ἔσται βασιλεῦσιν.

ΥΠΟΘΕΣΙΣ ΕΛΕΝΗΣ.

(E COD. FLORENTINO NR. XVIII.)

ἩΡΟΔΟΤΟΣ (II. 112. sqq.) ἱστορεῖ περὶ Ἑλένης καὶ Φησίν, ἐλθεῖν μὲν αὐτὴν εἰς Αἴγυπτον, καὶ τοῦτο φάσκειν καὶ τὸν Ὅμηρον, ποιῶντα τὴν Ἑλένην παρέχειν τῷ Τηλεμάχῳ ἐν Ὀδυσσεΐᾳ τὸ λαθικηδὲς φάρμακον, τό οἱ πόρε Πολυδάμνα Θόωνος παράκοιτις, (Od. δ'. 228.) οὐ μὲν δὲ οὕτως, ὡς Εὐριπίδης Φησίν. οἱ μὲν γὰρ πλανωμένην φασὶν αὐτὴν μετὰ τοῦ Μενελάου μετὰ τὴν τῆς Ἰλίου πόρθησιν καὶ εἰς Αἴγυπτον παραγενέσθαι, κακείθεν πεπορίσθαι τὰ φάρμακα· ὁ δὲ τὴν μὲν ἀληθῶς Ἑλένην φησὶ μὴδ' ὁπωσοῦν ἐλθεῖν εἰς Τροίαν, τὸ εἶδωλον δὲ αὐτῆς. κλέψας γὰρ αὐτὴν ὁ Ἑρμῆς Ἥρας βουλῇ Πρωτεΐ τῷ βασιλεῖ τῆς Αἰγύπτου φυλάττειν παρέδωκε. τούτου δὲ θανόντος, ὁ υἱὸς αὐτοῦ Θεοκλύμενος ἐπειρᾶτο γαμεῖν αὐτήν. ἡ δὲ ἰκέτις παρεκάθητο τῷ τοῦ Πρωτέως μνημεῖῳ, ὅθεν αὐτῇ ἐπιφαίνεται Μενέλεως, τὰς μὲν ναῦς ἐν τῇ θαλάσσῃ ἀπολέσας, ὀλίγους δὲ τινὰς τῶν ἐταίρων ἐν ἀντρώ καθειργμένους σώζων. εἰς λόγους δὲ ἐλθόντες καὶ μηχανορραφῆσαντες ἀπατῶσι μὲν τὸν Θεοκλύμενον, αὐτοὶ δὲ νηὶ ἐμβάντες, ὡς δὴ τῷ Μενέλεω θανόντι κατὰ θάλατταν θύσοντες, εἰς τὴν ἰδίαν διασώζονται.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.



ΕΛΕΝΗ.

ΤΕΥΚΡΟΣ.

ΧΟΡΟΣ.

ΜΕΝΕΛΑΟΣ.

ΓΡΑΤΣ.

ΑΓΓΕΛΟΣ.

ΘΕΟΝΟΗ.

ΘΕΟΚΛΤΜΕΝΟΣ.

[ΕΤΕΡΟΣ ΑΓΓΕΛΟΣ.]

ΔΙΟΣΚΟΤΡΟΙ.

Προλογίζει δὲ ἡ Ἑλένη.

ΕΥΡΙΠΙΔΟΥ ΕΛΕΝΗ.

ΕΛΕΝΗ.

ΝΕΙΛΟΥ μὲν αἶδε καλλιπάρθενοι ῥοαί,
ὅς ἀντὶ δίας Ψεκάδος Αἰγύπτου πέδον,
λευκῆς τακείσης χιόνος, ὑγραίνει γύας.

Πρωτεὺς δ', ὅτ' ἔζη, τῆσδε γῆς τύραννος ἦν,
Φάρον μὲν οἰκῶν νῆσον, Αἰγύπτου δ' ἀναξ,
ὅς τῶν κατ' οἶδμα παρθένων μίαν γαμεῖ,
Ψαμάθην, ἐπειδὴ λέκτρ' ἀφῆκεν Αἰακοῦ.

τίκτει δὲ τέκνα δισσὰ τοῖσδε δώμασιν,
Θεοκλύμενον μὲν ἄρσεν', ὅτι δὴ θεοὺς σέβων
βίον δῖνεγκ', εὐγενῇ τε παρθένον

Εἰδὼ, τὸ μητρὸς ἀγλαΐσμ', ὅτ' ἦν βρέφος,
ἐπεὶ δ' ἐς ἥβην ἦλθεν ὠραίαν γάμων,
καλοῦσιν αὐτὴν Θεονόην· τὰ θεῖα γὰρ,
τά τ' ὄντα καὶ μέλλοντα πάντ' ἠπίστατο,
προγόνου λαβοῦσα Νηρέως τιμὰς πάρα.

ἡμῖν δὲ γῇ μὲν πατρίς οὐκ ἀνώνυμος
Σπάρτη, πατὴρ δὲ Τυνδάρεως· ἔστιν δὲ δὴ
λόγος τις, ὥς Ζεὺς μητέρ' ἔπτατ' εἰς ἐμὴν
Λήδαν, κύκνου μορφώματ' ὄρνιθος λαβὼν,
ὅς δόλιον εὐνὴν ἐξέπραξ' ὑπ' αἰετοῦ

δίωγμα φεύγων, εἰ σαφὴς οὗτος λόγος.
 Ἑλένη δ' ἐκλήθην· αἱ δὲ πεπόνθαμεν κακὰ,
 λέγοιμ' ἄν. ἦλθον τρεῖς θεαὶ κάλλους πέρι
 Ἰδαῖον ἐς κευθμῶν Ἀλέξανδρον πάρα,
 Ἥρα Κύπρις τε Διογενὴς τε παρθένος, 25
 μορφῆς θέλουσαι διαπεράνασθαι κρίσιν.
 τοῦμόν δὲ κάλλος, εἰ καλὸν τὸ δυστυχὲς,
 Κύπρις προτεῖνας ὥς Ἀλέξανδρος γαμεῖ,
 νικᾷ· λιπὼν δὲ βούσταθμ' Ἰδαῖος Πάρις
 Σπάρτην ἀφίκεθ', ὥς ἐμὸν στήσων λέχος. 30
 Ἥρα δὲ μεμφθεῖσ', οὐνεκ' οὐ νικᾷ θεὰς,
 ἐξηνέμασε τὰμ' Ἀλεξάνδρῳ λέχη,
 δίδωσι δ' οὐκ ἐμ', ἀλλ' ὁμοιάσας ἐμοὶ
 εἰδῶλον ἐμπνουν οὐρανοῦ ξυνθεῖσ' ὑπο
 Πριάμου τυράννου παιδί· καὶ δοκεῖ μ' ἔχειν, 35
 κενὴν δόκησιν, οὐκ ἔχων. τὰ δ' αὖ Διὸς
 βουλευμάτ' ἄλλα τοῖσδε συμβαίνει κακοῖς·
 πόλεμον γὰρ εἰσήνεγκεν Ἑλλήνων χθονὶ
 καὶ Φρυγί δυστήνοισιν, ὥς ὄχλου βροτῶν
 πλήθους τε κουφίσειε μητέρα χθόνα,
 γνωτὸν τε θείῃ τὸν κράτιστον Ἑλλάδος. 40
 Φρυγῶν δ' ἐς ἀλκὴν προὔθεμην—ἐγὼ μὲν οὐ,
 τὸ δ' ὄνομα τοῦμόν—ἄθλον Ἑλλησιν δορός.
 λαβὼν δέ μ' Ἑρμῆς ἐν πτυχαῖσιν αἰθέρος,
 νεφέλῃ καλύψας,—οὐ γὰρ ἡμέλησέ μου 45
 Ζεὺς,—τόνδ' ἐς οἶκον Πρωτέως ἰδρύσατο,
 πάντων προκρίνας σωφρονέστατον βροτῶν,
 ἀκέραιον ὥς σώσαιμι Μενέλεω λέχος.
 καὶ γὰρ μὲν ἐνθάδ' εἰμ', ὃ δ' ἄθλιος πόσις,
 στράτευμ' ἀθροίσας, τὰς ἐμὰς ἀναρπαγὰς 50

θηρᾷ, πορευθεῖς Ἰλίου πυργώματα.

ψυχαὶ δὲ πολλαὶ δι' ἐμ' ἐπὶ Σκαμανδρίοις
 ῥοαῖσιν ἔθανον· ἡ δὲ πάντα τλᾶσ' ἐγὼ
 κατάρατός εἰμι, καὶ δοκῶ, προδοῦσ' ἐμὸν
 πόσιν, συνάψαι πόλεμον Ἑλλησιν μέγαν.

55

τί δῆτ' ἔτι ζῶ; θεοῦ τόδ' εἰσήκουσ' ἔπος

Ἑρμοῦ, τὸ κλεινὸν ἔτι κατοικήσειν πέδον

Σπάρτης σὺν ἀνδρὶ, γνόντος, ὥς ἐς Ἴλιον

οὐκ ἦλθον, ἵνα μὴ λέκτρ' ὑποστρώσω τινί.

ἕως μὲν οὖν φῶς ἡλίου τόδ' ἐβλεπεν

60

Πρωτεύς, ἄσυλος ἦν γάμων· ἐπεὶ δὲ γῆς

σκότῳ κέκρυπται, παῖς ὁ τοῦ τεθνηκότος

θηρᾷ γαμεῖν με. τὸν πάλαι δ' ἐμὸν πόσιν

τιμῶσα, Πρωτέως μνῆμα προσπιτνῶ τόδε

ικέτις, ἵν' ἀνδρὶ τὰμὰ διασώσω λέχη,

65

ὥς, εἰ καθ' Ἑλλάδ' ὄνομα δυσκλεῆς φέρω,

μή μοι τὸ σῶμά γ' ἐνθάδ' αἰσχύνῃ ὄφλη.

ΤΕ. τίς τῶνδ' ἐρμυνῶν δωμάτων ἔχει κράτος;

Πλούτου γὰρ οἶκος ἄξιος προσεικάσαι,

Βασίλειά τ' ἀμφιβλήματ' εὐθριγκοί θ' ἔδραι.

70

ἔα.

ὦ θεοί, τίν' εἶδον ὄψιν; ἐχθίστην ὁρᾷ

γυναικὸς εἰκὼ Φόνιον, ἥ μ' ἀπώλεσεν

πάντας τ' Ἀχαιοῦς. θεοί σ', ὅσον μίμημ' ἔχεις

Ἑλένης, ἀποπτύσαιεν. εἰ δὲ μὴ ἔν ξένη

75

γαία πόδ' εἶχον, τῶδ' ἂν εὐστόχῳ πέτρῳ

ἀπόλαυσιν εἰκοῦς ἔθανες ἂν Διὸς κόρης.

ΕΛ. τί δ', ὦ ταλαίπωρ, ὅστις ὢν μ' ἀπεστράφης,

καὶ ταῖς ἐκείνης συμφοραῖς ἐμὲ στυγεῖς;

ΤΕ. ἡμάρτον· ὀργῇ δ' εἷζα μάλλον, ἥ μ' ἐχρῆν·

80

μισεῖ γὰρ Ἑλλὰς πᾶσα τὴν Διὸς κόρην.
 σύγγνωθι δ' ἡμῖν τοῖς λελεγμένοις, γυναῖ.

ΕΛ. τίς δ' εἶ. πόθεν γῆς τῆσδ' ἐπεστράφης πέδον;

ΤΕ. εἰς τῶν Ἀχαιῶν, ὧ γυναῖ, τῶν ἀθλίων.

ΕΛ. οὐκ ἄρά σ', Ἑλένην εἰ στυγεῖς, θαυμαστέον.
 ἀτὰρ τίς εἶ; πόθεν; τίνος; ἐξαυδαῖν σε χρή.

85

ΤΕ. ὄνομα μὲν ἡμῖν Τεῦκρος, ὁ δὲ Φύσας πατὴρ
 Τελαμῶν, Σαλαμῖς δὲ πατρίς, ἣ θρέψασά με.

ΕΛ. τί δῆτα Νείλου τάσδ' ἐπιστρέφει γύας;

ΤΕ. φυγὰς πατρώας ἐξελέηλαμαι χθονός.

90

ΕΛ. τλήμων ἂν εἴης· τίς δέ σ' ἐκβάλλει πάτρας;

ΤΕ. Τελαμῶν ὁ Φύσας. τίν' ἂν ἔχοις μᾶλλον φίλον;

ΕΛ. ἐκ τοῦ; τὸ γάρ τοι πρᾶγμα συμφορὰν ἔχει.

ΤΕ. Αἴας μ' ἀδελφὸς ὤλεσ', ἐν Τροίᾳ θανών.

ΕΛ. πῶς; οὔτι που σὼ φασγάνῳ βίον στερεῖς;

95

ΤΕ. οἰκείον αὐτὸν ὤλεσ' ἄλμ' ἐπὶ ξίφος.

ΕΛ. μανέντ'; ἐπεὶ τίς σωφρονῶν τλαίῃ τάδ' ἄν;

ΤΕ. τὸν Πηλέως τιν' οἶσθ' Ἀχιλλέα γόνον;

ΕΛ. μνηστήρ ποθ' Ἑλένης ἦλθεν, ὡς ἀκούομεν.

ΤΕ. θανὼν ὁδ' ὅπλων ἔριν ἔθηκε συμμαχοῖς.

100

ΕΛ. καὶ δὴ τί τοῦτ' Αἴαντι γίγνεται κακόν;

ΤΕ. ἄλλου λαβόντος ὅπλ', ἀπηλλάχθη βίου.

ΕΛ. σὺ τοῖς ἐκείνου δῆτα πῆμασιν νοσεῖς;

ΤΕ. ὅθ' οὔνεκ' αὐτῷ γ' οὐ ξυνωλόμην ὁμοῦ.

ΕΛ. ἦλθες γὰρ, ὧ ξέν', Ἰλίου κλεινὴν πόλιν;

105

ΤΕ. καὶ ζύν γε πέρσας αὐτὸς ἀνταπωλόμην.

ΕΛ. ἦδη γὰρ ἤπται καὶ κατείργασται πυρί;

ΤΕ. ὥστ' οὐδ' ἶχνος γε τειχεῶν εἶναι σαφές.

ΕΛ. ὧ τλήμον Ἑλένη, διὰ σ' ἀπόλλυνται Φρύγες!

ΤΕ. καὶ πρὸς γ' Ἀχαιοὶ μεγάλα δ' εἵργασται κακά. 110

- ΕΛ. πόσον χρόνον γὰρ διαπεπόρθηται πόλεις;
 ΤΕ. ἑπτὰ σχεδὸν τι καρπίμους ἑτῶν κύκλους.
 ΕΛ. χρόνον δ' ἐμείνατ' ἄλλον ἐν Τροίᾳ πόσον;
 ΤΕ. πολλὰς σελήνας, δέκα διελθούσας ἔτη.
 ΕΛ. ἦ καὶ γυναῖκα Σπαρτιάτιν εἴλετε; 115
 ΤΕ. Μενέλαος αὐτὴν ἦγ' ἐπισπάσας κόμης.
 ΕΛ. εἶδες σὺ τὴν δύστηνον; ἢ κλύων λέγεις;
 ΤΕ. ὥσπερ σέ γ', οὐδὲν ἦσσον, ὀφθαλμοῖς ὁρᾷ.
 ΕΛ. σκοπεῖτε, μὴ δόκησιν εἴχετ' ἐκ θεῶν.
 ΤΕ. ἄλλου λόγου μέμνητο, μὴ κείνης ἔτι. 120
 ΕΛ. οὕτω δοκεῖτε τὴν δόκησιν ἀσφαλῆ;
 ΤΕ. αὐτὸς γὰρ ὅσσοις εἰδόμην καὶ νοῦς ὁρᾷ.
 ΕΛ. ἤδη δ' ἐν οἴκοις σὺν δάμαρτι Μενέλεως;
 ΤΕ. οὐκ οὐν ἐν Ἀργεὶ γ', οὐδ' ἐπ' Εὐρώτᾳ ῥοαῖς.
 ΕΛ. αἶ, αἶ! κακὸν τόδ' εἶπας, οἷς κακὸν λέγεις. 125
 ΤΕ. ὥς κείνης ἀφανῆς σὺν δάμαρτι κλήζεται.
 ΕΛ. οὐ πᾶσι πορθμὸς αὐτὸς Ἀργείοισιν ἦν;
 ΤΕ. ἦν· ἀλλὰ χειμῶν ἄλλος' ἄλλον ὥρισεν.
 ΕΛ. ποίοισιν ἐν νῆτοισι ποντίας ἁλός;
 ΤΕ. μέσον περῶσι πέλαγος Αἰγαίου πόρου. 130
 ΕΛ. κακ τοῦδε Μενέλεων οὔτις οἶδ' ἀφιγμένον;
 ΤΕ. οὐδεὶς· θανὼν δὲ κλήζεται καθ' Ἑλλάδα.
 ΕΛ. ἀπωλόμεσθα· Θεστιάς δ' ἔστιν κόρη;
 ΤΕ. Λήδαν ἔλεξας; οἴχεται θανοῦσα δῆ.
 ΕΛ. ἦπού νιν Ἑλένης αἰσχρὸν ὥλεσεν κλέος; 135
 ΤΕ. Φασὶν, βρόχῳ γ' ἀψασαν εὐγενῇ δέρην.
 ΕΛ. οἱ Τυνδάρειοι δ' εἰσὶν, ἢ οὐκ εἰσὶν κόροι;
 ΤΕ. τεθνᾶσι, κοῦ τεθνᾶσι· δύο δ' ἔστων λόγοι.
 ΕΛ. πότερος ὁ κρείσσων; ᾧ τάλαιν' ἐγὼ κακῶν!
 ΤΕ. ἄστροις σφ' ὁμοιωθέντε φάσ' εἶναι θεῶ. 140

ΕΛ. καλῶς ἔλεξας τοῦτο· θάτερον δὲ τί;

ΤΕ. σφαγαῖς ἀδελφῆς οὔνεκ' ἐκπνεῦσαι βίον.
 ἄλεις δὲ μύθων· οὐ διπλᾶ χρήζω στένειν.
 ᾧ δ' οὔνεκ' ἦλθον τούσδε βασιλείους δόμους,
 τὴν θεσπιαδὸν Θεονόην χρήζων ἰδεῖν,
 συμπροξένησον, ὡς τύχῳ μαντευμάτων,
 ὅπῃ νεὼς στείλαιμ' ἂν οὔριον πτερόν
 εἰς γῆν ἐναλίαν Κύπρον, οὗ μ' ἐθέσπισεν
 οἰκεῖν Ἀπόλλων, ὄνομα νησιώτικόν
 Σαλαμῖνα θέμενον τῆς ἐκεῖ χάριν πάτρας.

145

150

ΕΛ. πλοῦς, ᾧ ξέν', αὐτὸς σημανεῖ· σὺ δ' ἐκλιπὼν
 γῆν τήνδε Φεῦγε, πρὶν σε παῖδα Πρωτέως
 ἰδεῖν, ὃς ἄρχει τῆσδε γῆς· ἄπεστι δέ,
 κυσὶν πεποιθὼς, ἐν Φοναῖς θηροκτόνοισ'·
 κτείνει γὰρ Ἑλλήν', ὅντιν' ἂν λάβῃ, ξένον.
 ὅτου δ' ἕκατι, μήτε σὺ ζῆται μαθεῖν,
 ἐγὼ τε σιγῶ· τί γὰρ ἂν ὠφελοῖμί σε;

155

ΤΕ. καλῶς ἔλεξας, ᾧ γύναι. θεοὶ δέ σοι
 ἐσθλῶν ἀμοιβὰς ἀντιδωρησαίαιτο!
 Ἑλένη δ' ὅμοιον σᾶμ' ἔχουσ', οὐ τὰς Φρένας
 ἔχεις ὁμοίας, ἀλλὰ διαφόρους πολὺ.
 κακῶς δ' ὅλοιτο, μῆδ' ἐπ' Εὐρώτᾳ ῥοὰς
 ἔλθοι· σὺ δ' εἴης εὐτυχῆς αἰεὶ, γύναι!

160

ΕΛ. ᾧ μεγάλων ἀχέων καταβαλλομένα μέγαν οἶκτον,
 ποῖον ἀμιλλαθῶ γόον; ἢ τίνα μοῦσαν ἐπέλθω,
 δάκρυσιν, ἢ θρήνοις, ἢ πένθεσιν;—
 ἔ, ἔ!

165

πτεροφόροι νεάνιδες,

(στρ. α'.)

παρθένοι, Χθονὸς κόραι,

Σειρήνες, εἴθ' ἐμοῖς γόοις

170

μόλοιτ' ἔχουσαι τὸν Λίβυν
 λωτὸν, ἢ σύριγγας, αἰλίνοις κακοῖς
 τοῖς ἐμοῖσι σύνοχα δάκρυα,
 πάθεσι πάθεα, μέλεσι μέλεα,
 μουσεῖά τε θρηνήμασι ξυνῶδ' 175
 πέμψειε Φερσέφασσα
 Φόνια, Φόνια, χάριτας ἴν' ἐπὶ δάκρυσι
 παρ' ἐμέθεν ὑπὸ μέλαθρα νύχια, παῖᾶνας
 νέκυσιν ὀλομένοις, λάβη.

ΧΟ. κυανοειδὲς ἄμφ' ὕδωρ (ἀντ. α'.) 180
 ἔτυχον ἑλικά τ' ἀνὰ χλόαν
 Φοίνικας ἀλίου πέπλους
 αὐγαῖσιν ἐν ταῖς χρυσέαις
 ἀμφιθάλπους' ἐν τε δόνακος ἔρνεσιν·
 ἐνθεν οἰκτρὸν ἀνεβόασεν, 185
 ὄμαδον ἔκλυον ἄλυρον, ἔλεγον,
 ὅ τι ποτ' ἔλακεν αἰάγμασι στένουσα,
 Νύμφα τις οἷα Ναῖς
 ὄρεσι Φυγάδα νόμον ἰεῖσα γοερὸν·
 ὑπὸ δὲ πέτρινα μύχата γύαλα * * * 190
 Πανὸς ἀναβοᾷ γάμους.

ΕΛ. ἰώ! ἰώ! (στρ. β'.)
 θήραμα βαρβάρου πλάτας,
 Ἑλλανίδες κόραι,
 ναύτας Ἀχαιῶν τις ἔμολεν, ἔμολε, 195
 δάκρυα δάκρυσί μοι φέρων,
 Ἰλίου κατασκαφὰν,
 πυρὶ μέλουταν δαΐω
 δι' ἐμὲ τὰν πολύκτονον,
 δι' ἐμὸν ὄνομα πολύπονον. 200

Λήδα δ' ἐν ἀγχόναϊς
θάνατον ἔλαβεν αἰσχύ-
νας ἐμᾶς ὑπ' ἀλγέων.

ὁ δ' ἐμὸς ἐν ἀλὶ πολυπλανῆς
πόσις ὀλόμενος οἴχεται,

205

Κάστορός τε συγγόνου τε
διδυμογενὲς ἄγαλμα πατρίδος
ἀφανές, ἀφανὲς ἱππόκροτα λέλοιπε δάπεδα
γυμνάσιά τε δονακόεντος Εὐ-
ρώτα, νεανίαν πόνον.

210

ΧΟ. αἰ αἰ αἰ αἰ!

(ἀντ. β'.)

ᾧ δαίμονος πολυστόνου
μοίρας τε σᾶς, γύναι!
αἰὼν δυσαίων τίς ἔλαχεν, ἔλαχεν,
ὅτε σε τέκετο ματρώθεν

215

Ζεὺς πρέπων δι' αἰθέρος
χιονόχρως κύκνου πτερῶ;
τί γὰρ ἄπεστί σοι κακῶν;
τίνα δὲ βίοτον οὐκ ἔτλας;

μάτηρ μὲν οἴχεται,

220

δίδυμά τε Διὸς οὐκ εὐ-
δαιμονεῖ τέκεα φίλα,
χθόνα δὲ πάτριον οὐχ ὄρᾳς,
διὰ δὲ πόλεας ἔρχεται

βάξις, ἃ σε βαρβάροισι

225

λέχεσι, πότνια, παραδίδωσιν,
ὁ δὲ σὸς ἐν ἀλὶ κύμασί τε λέλοιπε βίοτον,
οὐδέ ποτ' ἔτι πάτρια μέλαθρα καὶ
τὰν Χαλκίοικον ὀλβιεῖς.

ΕΛ. Φεῦ Φεῦ! τίς ἦν Φρυγῶν;

(ἐπωδ.)

230

ἤ τίς Ἑλλανίας ἀπὸ χθονὸς
 ἔτεμε τὰν δακρυόεσσαν Ἰλίου
 πεύκαν; ἔνθεν ὀλόμενον
 σκάφος συναρμόσας
 ὁ Πριαμίδας ἔπλευσε βαρβάρῳ πλάτῃ 235
 τὰν ἐμὰν ἐφ' ἐστίαν,
 ἐπὶ τὸ δυστυχὲς
 κάλλος, ὡς ἔλοι γάμον ἐμόν.
 ἅ δ' ἐδόλιος, ἅ πολύκτονος Κύπρις
 Δαναΐδαις ἄγουσα θάνατον Πριαμίδαις τε. 240
 ὦ τάλαινα συμφορᾶς!
 ἡ δὲ χρυσεοῖς θρόνοις
 Διὸς ὑπαγκάλισμα σεμνὸν Ἴηρα
 τὸν ἀκύπουν ἔπεμψε Μαιάδος γόνον,
 ὅς με, χλοερὰ δρεπομέναν ἔσω πέπλων 245
 ῥόδεα πέταλα, χαλκίοικον ὡς Ἀθάναν
 μόλοιμ', ἀναρπάσας δι' αἰθέρος
 τάνδε γαῖαν εἰς ἀνολβον
 ἔριν, ἔριν τάλαιναν ἔθετο
 Πριαμίδαισιν Ἑλλάδος. 250
 τὸ δ' ἐμόν ὄνομα παρὰ Σιμωντίοις ῥοαῖσι
 μαψίδιον ἔχει Φάτιν.

ΧΟ. ἔχεις μὲν ἀλγείν', οἶδα' συμφέρον δέ σοι
 ὡς ῥᾶστα τὰναγκαῖα τοῦ βίου φέρειν.

ΕΛ. Φίλαι γυναῖκες, τίνι πότμῳ συνεζύγην; 255
 ἄρ' ἡ τεκοῦσά μ' ἔτεκεν ἀνθρώποις τέρας;
 γυνὴ γὰρ οὐθ' Ἑλληνίς, οὔτε βάρβαρος
 τεῦχος νεοσσῶν λευκὸν ἐκλοχεύεται,
 ἐν ᾧ με Λήδαν Φασὶν ἐκ Διὸς τεκεῖν.
 τέρας γὰρ ὁ βίος καὶ τὰ πράγματ' ἐστὶ μοι, 260

τὰ μὲν δι' Ἥραν, τὰ δὲ τὸ κάλλος αἴτιον.
εἶθ' ἐξαλειφθεῖς, ὡς ἄγαλμ', αὖθις πάλιν,
αἴσχιον εἶδος ἀντὶ τοῦ καλοῦ λαβεῖν!

καὶ τὰς τύχας μὲν τὰς κακὰς, ἀς νῦν ἔχω,

Ἕλληνες ἐπελάθοντο· τὰς δὲ μὴ κακὰς

265

ἔσωζον, ὥσπερ τὰς κακὰς σώζουσί μου.

ὅστις μὲν οὖν, ἐς μίαν ἀποβλέπων τύχην,

πρὸς θεῶν κακοῦται, βαρὺ μὲν, οἷστέον δ' ὅμως·

ἡμεῖς δὲ πολλαῖς συμφοραῖς ἐγκείμεθα.

πρῶτον μὲν, οὐκ οὔς' ἄδικος, εἰμὶ δυσκλεῆς.

270

καὶ τοῦτο μείζον τῆς ἀληθείας κακόν,

ὅστις τὰ μὴ προσόντα κέκτῃται κακά.

ἔπειτα πατρίδος θεοί μ' ἀφιδρύσαντο γῆς

ἐς βάρβαρ' ἦθη· καὶ φίλων τητῶμένη

δούλη κατέστηκ', οὔς' ἐλευθέρων ἀπο·

275

τὰ βαρβάρων γὰρ δοῦλα πάντα, πλὴν ἐνός.

ἄγκυρα δὴ μου τὰς τύχας ὀχεῖ μόνη,

πόσιν πόθ' ἤξειν καὶ μ' ἀπαλλάξαι κακῶν·

οὗτος τέθνηκεν, οὗτος οὐκ ἔτ' ἐστὶ δῆ.

μήτηρ δ' ὄλωλε, καὶ φονεὺς αὐτῆς ἐγὼ,

280

ἀδίκως μὲν, ἀλλὰ τ' ἀδίκον τοῦτ' ἐστ' ἐμὸν·

ὃ δ' ἀγλαῖσμα δωμάτων ἐμοῦ τ' ἔφυ,

θυγάτηρ ἀνάνδρος πολὺα παρθελεύεται·

τὼ τοῦ Διὸς δὲ λεγομένῳ Διοσκόρῳ

οὐκ ἐστόν. ἀλλὰ πάντ' ἔχουσα δυστυχῇ,

285

τοῖς πράγμασιν τέθνηκα, τοῖς δ' ἔργοισιν οὔ.

τὸ δ' ἔσχατον τοῦτ', εἰ μόλοιμεν ἐς πάτραν,

κλείθροισι ἀν' εἰργοίμεσθα, τὴν ὑπ' Ἰλίου

δοκοῦντες Ἑλένην Μενελεώ μ' ἐλθεῖν μέτα.

εἰ μὲν γὰρ ἔζη πόσις, ἀνεγνώσθημεν ἀν'

290

ἐς ζύμβολ' ἐλθόντες, ἃ φανερὰ μόνοις ἂν ᾔν.
νῦν δ' οὔτε τοῦτ' ἐστ', οὔτε μὴ σωθῇ ποτε.

τί δῆτ' ἐτι ζῶ; τί ν' ὑπολείπομαι τύχην;
γάμους ἐλομένη τῶν κακῶν ἀπαλλαγὰς,
μετ' ἀνδρὸς οἰκεῖν βαρβάρου, πρὸς πλούσιαν
τράπεζαν ἴζουσ'; ἀλλ' ὅταν πόσις πικρὸς
ζυῇ γυναικί, καὶ τὸ σῶζεσθαι πικρόν.

θανεῖν κράτιστον· πῶς θάνοιμ' ἂν οὖν καλῶς;

ἀσχήμονες μὲν ἀγχόνοι μετάρσιοι,
κὰν τοῖσι δούλοις δυσπρεπὲς νομίζεται,

σφαγαὶ δ' ἔχουσιν εὐγενές τι καὶ καλόν,
σμικρὸν δ' ὁ καιρὸς ἄρτ' ἀπαλλάξαι βίου.

ἐς γὰρ τοσούτον ἤλθομεν βάθος κακῶν
αἱ μὲν γὰρ ἄλλαι διὰ τὸ κάλλος εὐτυχεῖς
γυναῖκες, ἡμᾶς δ' αὐτὸ ταῦτ' ἀπώλεσεν.

ΧΟ. Ἑλένη, τὸν ἐλθόνθ', ὅστις ἐστὶν ὁ ξένος,
μὴ πάντ' ἀληθῆ δοξάσης εἰρηκέναι.

ΕΛ. καὶ μὴν σαφῶς γ' ἔλεξ', ὀλωλέναι πόσιν.

ΧΟ. πόλλ' ἂν γένοιτο καὶ διὰ ψευδῶν ἔπη.

ΕΛ. καὶ τὰμπαλὶν γε τῶν δι' ἀληθείας σαφῆ.

ΧΟ. ἐς συμφορὰν γὰρ ἀντὶ τὰγαθοῦ φέρει.

ΕΛ. φόβος γὰρ ἐς τὸ δεῖμα περιβαλὼν μ' ἄγει.

ΧΟ. πῶς δ' εὐμενείας τοισίδ' ἐν δόμοις ἔχεις;

ΕΛ. πάντες φίλοι μοι, πλὴν ὁ θηρεύων γάμους.

ΧΟ. αἶσθ' οὖν, ὃ δρᾶσον; μνήματος λιπαῦσ' ἔδραν—

ΕΛ. ἐς ποῖον ἔρπεις μῦθον, ἢ παραΐνεσιν;

ΧΟ. ἐλθοῦς ἐς οἴκους, ἢ τὰ πάντ' ἐπίσταται,
τῆς ποντίας Νηρῆδος ἐκγόνου κόρης,
πυθαῦ πόσιν σὸν Θεονόης, εἴτ' ἐστ' ἐτι,
εἴτ' ἐκλέλοιπε φέγγος· ἐκμαθεῦσα δ' εὖ,

πρὸς τὰς τύχας τὸ χάρμα τοὺς γόους τ' ἔχε.
 πρὶν δ' οὐδὲν ὀρθῶς εἰδέναι, τί σοι πλεόν
 λυπουμένη γένοιτ' ἄν; ἀλλ' ἐμοὶ πιθοῦ.
 τάφον λιποῦσα τόνδε, σύμμιζον κόρη,
 ὅθεν περ εἴσει πάντα. τάληθ' ἤ φράσαι
 ἔχουσ' ἐν οἴκοις τοῖσδε, τί βλέπεις πρόσω;
 θέλω δὲ καγὼ σοι συνεισελθεῖν δόμους,
 καὶ συμπυθέσθαι παρθένου θεσπίσματα·
 γυναῖκα γὰρ δὴ συμπονεῖν γυναικὶ χρή.

325

ΕΛ. Φίλαι, λόγους ἐδεξάμαν.

330

βᾶτε, βᾶτε δ' εἰς δόμους,
 ἀγῶνας ἐντὸς οἴκων
 ὥς πύθησθε τοὺς ἐμούς.

ΧΟ. θέλουσιν οὐ μόλις καλεῖς.

ΕΛ. ἰὼ μέλεος ἀμέρα!

335

τὶν' ἄρα τάλαινα, τίνα δακρυό-
 εντα λόγον ἀκούσομαι;

ΧΟ. μὴ πρόμαντις ἀλγέων
 προλάμβαν', ὦ Φίλα, γόους.

ΕΛ. τί μοι πόσις μέλεος ἔτλα;

340

πότερα δέρκεται φάος
 τεθριππά τ' αἰλίου
 ἐς κέλευθά τ' ἀστέρων,
 ἢ ν' νέκυσι κατὰ χθονὸς
 τὰν χθόνιον ἔχει τύχαν;

345

ΧΟ. εἰς τὸ φέρτερον τίθει
 τὸ μέλλον, ὅ τι γενήσεται.

ΕΛ. σὲ γὰρ ἐκάλεσα, σὲ δὲ κατώμοσα,
 τὸν ὑδρόεντα δόνακι χλωρὸν
 Εὐρώταν, θανόντος εἰ βάζεις ἔτυ-

350

μος ἀνδρὸς ἄδε μοι.

ΧΟ. τί τάδ' ἀσύνετα;

ΕΛ. Φόνιον αἰώρημα διὰ δέρης ὀρέζομαι,

ἢ ξιφοκτόνον δῖωγμα

λαιμορύτου σφαγᾶς

355

αὐτοσίδαρον ἔσω πελάσῳ διὰ σαρκὸς ἄμιλλαν,

θῦμα τριζύγοις θεαῖσι

τῷ τε σύριγγ' ἀν' Ἴδην σεβίζοντι Πρια-

μίδα ποτ' ἀμφὶ βουστάθμους.

ΧΟ. ἄλλοσ' ἀποτροπὰ κακῶν γένοιτο, τὸ δὲ σὸν εὐτυχές. 360

ΕΛ. ἰὼ Τροία τάλαινα!

δὶ ἔργ' ἀνεργ' ὄλλυσαι, μέλεά τ' ἔτλας·

τὰ δ' ἐμὰ δῶρα Κύπρις ἔτεκε

πολὺ μὲν αἷμα, πολὺ δὲ δάκρυον, ἄχεά τ' ἄχεσι,

δάκρυα δάκρυσιν ἔλαβε πάθεα·

365

ματέρες τε παῖδας ὤλεσαν,

ἀπὸ δὲ παρθένοι κόμας

ἔθεντο σύγγονοι νεκρῶν, Σκαμάνδριον

ἀμφὶ Φρύγιον οἶδμα.

βοᾶν, βοᾶν δ' Ἑλλὰς

370

κελάδησε κἀνωτότυξεν,

ἐπὶ δὲ κρατὶ χέρας ἔθηκεν,

ὄνυχι δ' ἀπαλόχροα γένυν

ἔδευσε Φονίαισι πλαγαῖς.

ὦ μάκαρ Ἀρκαδία ποτὲ παρθένε Καλλιστοῖ, Διὸς 375

ἀ λεχέων ἐπέβας τετραβάμοσι γυίοις,

ὥς πολὺ ματρὸς ἐμᾶς ἔλαχες πλέον!

ἀ μορφᾷ θηρῶν, λάχνα γυίων,

ὅμματι λάβρω σχῆμα λεαίνης

ἐξάλλαξας ἄχεα λύπης·

380

ἂν τέ ποτ' Ἄρτεμις ἐξεχορεύσατο,
 χρυσοκέρατ' ἔλαφον, Μέροπος Τιτανίδα κούραν
 καλλοσύνας ἐνέκεν· τὸ δ' ἐμὸν δέμας
 ὤλεσεν, ὤλεσε Πέργαμα Δαρδανίας ὀλο-
 μένους τ' Ἀχαιοὺς.

385

- ME. ὦ τὰς τέθρίππους Οἰνομάω Πίσαν κάτα
 Πέλοψ ἀμίλλας ἐξαμιλληθεῖς ποτε,
 εἴθ' ὠφελές τόνθ', ἥνικ' ἔρανον ἐς θεοὺς
 πρυσθεῖς ἐποίεις, ἐν θεοῖς λιπεῖν βίον,
 πρὶν τὸν ἐμὸν Ἀτρέα πατέρα γενεῇσάι ποτε,
 390
 ὃς ἐξέφυσεν Ἀερόπης λέκτρων ἅπο
 Ἀγαμέμνον' ἐμέ τε Μενέλεων, κλεινὸν ζυγόν·
 πλεῖστον γὰρ οἶμαι,—καὶ τόδ' οὐ κόμπω λέγω,—
 στράτευμα κῶπη διορίσαι Τροίαν ἐπι
 τύραννος, οὐδὲν πρὸς βίαν στρατηλατῶν,
 395
 ἐκοῦσι δ' ἄρξας Ἑλλάδος νεανίαις.
 καὶ τοὺς μὲν οὐκ ἔτ' ὄντας ἀριθμῆσαι πάρα,
 τοὺς δ' ἐκ θαλάσσης ἀσμένως πεφευγότας,
 νεκρῶν φέροντας ὄνόματ' εἰς οἴκους πάλιν.
 ἐγὼ δ' ἐπ' οἶδμα πόντιον γλαυκῆς ἀλὸς
 400
 τλήμων ἀλῶμαι χρόνον ὅσον περ Ἰλίου
 πύργους ἔπερσα, κεῖς πάτραν χρήζων μολεῖν,
 οὐκ ἀξιοῦμαι τοῦδε πρὸς θεῶν τυχεῖν.
 Λιβύης τ' ἐρήμους ἀξένους τ' ἐπιδρομας
 πέπλευκα πάσας· χῶταν ἐγγὺς ὦ πάτρας,
 405
 πάλιν μὲ ἀπαθεῖ πνεῦμα, κούποτ' οὔριον
 εἰσῆλθε λαῖφος, ὥστε μὲ ἐς πάτραν μολεῖν.
 καὶ νῦν τάλας ναυαγὸς, ἀπολέτας φίλους,
 ἐξέπεσον ἐς γῆν τήνδε· ναῦς δὲ πρὸς πέτρας
 πολλοὺς ἀριθμοὺς ἄγνυται ναυαγίων.

410

τρόπῃς δ' ἐλείφθη ποικίλων ἁρμοσμάτων,

ἐφ' ἧς ἐσώθην μόλις ἀνελπίστῳ τύχῃ

Ἑλένη τε, Τροίας ἦν ἀποσπάσας ἔχω.

ὄνομα δὲ χάρας, ἣτις ἦδε καὶ λεῶς,

οὐκ οἶδ'· ὄχλον γὰρ ἐσπεσεῖν ἡσχυρόμην,

415

ὥσθ' ἱστορῆσαι τὰς ἐμὰς δυσχλαινίας,

κρύπτων ὑπ' αἰδοῦς τὰς τύχας. ὅταν δ' ἀνὴρ

πράξῃ κακῶς ὑψηλός, εἰς ἀηθίαν

πίπτει κακίῳ τοῦ πάλαι δυσδαίμονος.

χρεία δὲ τείρει μ'· οὔτε γὰρ σῆτος πάρα,

420

οὔτ' ἀμφὶ χρωτ' ἐσθῆτες· αὐτὰ δ' εἰκάσαι

πάρεστι· ναὸς ἐκβόλοις ἀμπίσχομαι.

πέπλους δὲ τοὺς πρὶν λαμπρά τ' ἀμφιβλήματα

χλιδάς τε πόντος ἤρπασ'· ἐν δ' ἄντρου μυχοῖς

κρύψας γυναῖκα, τὴν κακῶν πάντων ἐμοὶ

425

ἄρξασαν, ἦκα, τοὺς γε περιλελειμμένους

φίλων φυλάσσειν τάμ' ἀναγκάσας λέχη.

μόνος δὲ νοστῶ, τοῖς ἐκεῖ ζήτῶν φίλοις

τὰ πρόσφορ', ἣν πῶς ἐξερευνήσας λάβω.

ἰδὼν δὲ δῶμα περιφερὲς θριγκοῖς τόδε

430

πύλας τε σεμνάς ἀνδρὸς ὀλβίου τινός,

προσῆλθον· ἐλπίς δ' ἐκ γε πλουσίων δόμων

λαβεῖν τι ναύταις, ἐκ δὲ μὴ χόντων βίον,

οὐδ' εἰ θέλοιεν, ὠφελεῖν ἔχοιεν ἄν.

ὦ· τίς ἂν πυλωρὸς ἐκ δόμων μόλοι,

435

ὅστις διαγγεῖλειε τάμ' εἴσω κακά;

ΓΡ. τίς πρὸς πύλαισιν; οὐκ ἀπαλλάξῃ δόμων,

καὶ μὴ πρὸς αὐλείοισιν ἐστηκὼς πύλαις,

ὄχλον παρέξῃς δεσπόταις; ἢ κατθανεῖ

Ἑλλην πεφυκῶς, οἷσιν οὐκ ἐπιστροφαί.

440

ΜΕ. ὦ γραῖα, ταῦτα πάντ' ἔπη καλῶς λέγεις.

ἔξεστι· πείσομαι γάρ· ἀλλ' ἄνες λόγον.

ΓΡ. ἀπελθ'· ἐμοὶ γὰρ τοῦτα πρόσκειται, ξένε,
μηδένα πελάζειν τοισίδ' Ἑλλήνων δόμοις.

ΜΕ. ἄ· μὴ πρόσσειε χεῖρα, μηδ' ὤθει βία.

445

ΓΡ. πείθει γὰρ οὐδέν, ὦν λέγω· σὺ δ' αἴτιος.

ΜΕ. ἄγγειλον εἶσω δεσπότηαισι τοῖσι σοῖς.

ΓΡ. πικρῶς ἂν οἶμαί γ' ἀγγελεῖν τοὺς σοὺς λόγους.

ΜΕ. ναυαγὸς ἦκα, ξένος, ἀσύλητον γένος.

ΓΡ. οἶκον πρὸς ἄλλον νῦν τιν' ἀντὶ τοῦδ' ἴθι.

450

ΜΕ. οὐκ, ἀλλ' ἔσω πάρειμι· καὶ σύ μοι πιθοῦ.

ΓΡ. ὀχληρὸς ἴσθ' ὦν· καὶ τάχ' ὠσθήσει βία.

ΜΕ. αἰ, αἰ! τὰ κλεινὰ ποῦ στί μοι στρατεύματα;

ΓΡ. οὐκοῦν ἐκεῖ που σεμνὸς ἦσθ', οὐκ ἐνθάδε.

ΜΕ. ὦ δαῖμον, ὡς ἀνάξι' ἠτιμώμεθα!

455

ΓΡ. τί βλέφαρα τέγγεις δάκρυσι; πρὸς τίν' οἰκτρὸς εἶ;

ΜΕ. πρὸς τὰς πάροιθεν συμφορὰς εὐδαίμονας.

ΓΡ. οὐκοῦν ἀπελθὼν δάκρυα σοῖς δάσεις φίλοις.

ΜΕ. τίς δ' ἦδε χώρα; τοῦ δὲ βασιλείοι δόμοι;

ΓΡ. Πρωτεὺς τὰδ' οἰκεῖ δώματ', Αἴγυπτος δὲ γῆ.

460

ΜΕ. Αἴγυπτος; ὦ δύστηνος, οἱ πέπλευκ' ἄρα!

ΓΡ. τί δὴ τὸ Νείλου μεμπτόν ἐστὶ σοι γένος;

ΜΕ. οὐ ταῦτ' ἐμέμφθην· τὰς ἐμὰς στένω τύχας.

ΓΡ. πολλοὶ κακῶς πράσσουσιν, οὐ σὺ δὴ μόνος.

ΜΕ. ἐστ' οὖν ἐν οἴκοις, ὄντιν' ὀνομάζεις, ἀναξ;

465

ΓΡ. τόδ' ἐστὶν αὐτοῦ μνῆμα, παῖς δ' ἄρχει χθονός.

ΜΕ. ποῦ δὴτ' ἂν εἴη; πότερον ἐκτός, ἢ 'ν δόμοις;

ΓΡ. οὐκ ἐνδόν· Ἑλλησιν δὲ πολεμιώτατος.

ΜΕ. τίν' αἰτίαν σχῶν, ἧς ἐπηυρόμην ἐγώ;

ΓΡ. Ἑλένη κατ' οἴκους ἐστὶ τούσδ', ἢ τοῦ Διός.

470

ΜΕ. πῶς φῆς; τίν' εἶπας μῦθον; αὐθὶς μοι φράσον.

ΓΡ. ἡ Τυνδαρίς παῖς, ἡ κατὰ Σπάρτην ποτ' ἦν.

ΜΕ. πόθεν μολοῦσα; τίνα τὸ πρᾶγμ' ἔχει λόγον;

ΓΡ. Λακεδαιμόνος γῆς δεῦρο νοστήσας ἄπο.

ΜΕ. ποτ'; οὔτι που λελήσμεθ' ἐξ ἀντρων λέχος; 475

ΓΡ. πρὶν τοὺς Ἀχαιοὺς, ὧ ξέν', εἰς Τροίαν μολεῖν.

ἀλλ' ἔρπ' ἀπ' οἴκων ἔστι γάρ τις ἐν δόμοις
τύχη, τύραννος ἥ ταράσσεται δόμος.

καιρὸν γὰρ οὐδέν' ἦλθες· ἦν δὲ δεσπότης

λάβῃ σε, θάνατος ξενία σοι γενήσεται. 480

εὔνους γάρ εἰμ' Ἑλλησιν, οὐχ ὅσον πικροὺς
λόγους ἔδωκα, δεσπότην φοβουμένη.

ΜΕ. τί φῶ; τί λέξω; συμφορὰς γὰρ ἀθλίας

ἐκ τῶν πάροιθεν τὰς παρεστώσας κλύω,

εἰ τὴν μὲν αἰρεθεῖσαν ἐκ Τροίας ἄγων 485

ἦκω δάμαρτα, καὶ κατ' ἀντρα σώζεται,

ὄνομα δὲ ταυτὸν τῆς ἐμῆς ἔχουσά τις

δάμαρτος ἄλλη τοισίδ' ἐνναίει δόμοις.

Διὸς γ' ἔλεξε παῖδά νιν πεφυκέναι.

ἀλλ' ἥ τίς ἐστι Ζηνὸς ὄνομ' ἔχων ἀνὴρ 490

Νείλου παρ' ὄχθας; εἷς γὰρ ὄγε κατ' οὐρανόν.

Σπάρτη δὲ ποῦ γῆς ἐστὶ, πλὴν ἵνα ῥοαὶ

τοῦ καλλιδόνακός εἰσιν. Εὐρώτα μόνον;

ἀπλοῦν δὲ Τυνδάρειον ὄνομα κλήζεται.

Λακεδαιμόνος δὲ γαῖά τις ξυνώνυμος 495

Τροίας τ'; ἐγὼ μὲν οὐκ ἔχω, τί χρὴ λέγειν.

πολλοὶ γὰρ, ὡς εἴξασιν, ἐν πολλῇ χθονὶ

ὀνόματα ταῦτ' ἔχουσι, καὶ πόλις πόλει

γυνὴ γυναικί τ'· οὐδὲν οὖν θαυμαστόον.

οὐδ' αὖ τὸ δεινὸν προσπόλου φευξόμεθα. 500

ἀνὴρ γὰρ οὐδεὶς ᾧδε βάρβαρος φρένας,
 ὅς, ὄνομ' ἀκούσας τοῦμόν, οὐ δώσει βοράν.
 κλείνῃ τὸ Τροίας πῦρ, ἐγὼ θ', ὅς ἤψά νιν,
 Μενέλαος, οὐκ ἄγνωστος ἐν πάσῃ χθονί.
 δόμων ἀνακτα προσμενῶ γ'· ἔχει δέ μοι
 505
 δισσὰς φυλάξεις· ἦν μὲν ὠμόφρων τις ἦ,
 κρύψας ἑμαυτὸν, εἴμι πρὸς ναυάγια·
 ἦν δ' ἐνδιδῶ τι μαλθακὸν, τὰ πρόσφορα
 τῆς νῦν παρούσης συμφορᾶς αἰτήσομαι.
 κακῶν δέ γ' ἡμῖν ἔσχατον τοῖς ἀθλίοις,
 510
 ἄλλους τυράννους, αὐτὸν ὄντα βασιλέα,
 βίον προσαιτεῖν· ἀλλ' ἀναγκαίως ἔχει.
 λόγος γάρ ἐστιν οὐκ ἐμὸς, σοφῶν δ' ἔπος,
 δεινῆς ἀνάγκης οὐδὲν ἰσχύειν πλέον.

ΧΟ. Ἦκουσα τὰς θεσπιωδοῦ κόρας,
 515
 αἰ χρῆζουσ' ἐφάνη τυράννοις
 δόμοις, ὥς Μενέλαος οὐπῶ
 μελαμφαῆς οἴχεται
 δι' ἔρεβος, χθονὶ κρυφθεὶς,
 ἀλλ' ἔτι κατ' οἶδμ' ἄλιον
 520
 τρυχόμενος οὐπῶ λιμένων
 ψεύσειε πατρίας γᾶς,
 ἀλατεία βιότου
 ταλαίφρων, ἄφίλος φίλων,
 παντοδαπᾶς ἐπὶ γᾶς
 525
 πόδα χριμπτόμενος ἐναλίῳ
 κῶπα Τρωάδος ἐκ γᾶς.

ΕΛ. ἥδ' αὖ τάφου τοῦδ' εἰς ἔδρας ἐγὼ πάλιν
 στείχω, μαθούσα Θεονόης φίλους λόγους,
 ἢ πάντ' ἀληθῶς οἶδε· φησὶ δ' ἐν Φάει
 530

πόσιν τὸν ἄμὸν ζῶντα Φέγγος εἰσορᾶν,
 πορθμοὺς δ' ἀλᾶσθαι μυρίους πεπλευκότα
 ἐκείσε κακείσ', οὐδ' ἀγύμναστον πλάνοις
 ἥξειν, ὅταν δὴ πημάτων λάβῃ τέλος.
 ἐν δ' οὐκ ἔλεξεν, εἰ μολῶν σωθήσεται. 535
 ἐγὼ δ' ἀπέστην τοῦτ' ἐρωτῆσαι σαφῶς,
 ἡσθεῖς, ἐπεὶ νῖν εἶπέ μοι σεσσωμένον.
 ἐγγὺς δέ νῖν που τῆσδ' ἔφασκ' εἶναι χθονός,
 ναυαγὸν ἐκπεσόντα σὺν παύροις φίλοις.
 ὥς μοι πόθ' ἥξεις! ὥς ποθαινὸς ἂν μόλοις! 540
 ἔα, τίς οὗτος; οὔτι που κρυπτεύομαι
 Πρωτέως ἀσέπτου παιδὸς ἐκ βουλευμάτων;
 οὐχ ὥς δρομαία πῶλος, ἢ Βάκχη θεοῦ,
 τάφῳ ξυνάψω κῶλον; ἄγριος δέ τις
 μορφὴν ὅδ' ἐστίν, ὅς με θηρᾶται λαβεῖν. 545

ΜΕ. σέ τὴν ὄρεγμα δεινὸν ἡμιλλημένην
 τύμβου 'πὶ κρηπιδ' ἐμπύρους τ' ὀρθοστάτας
 μεῖνον· τί Φεύγεις; ὥς δέμας δείξασα σὸν,
 ἐκπληξῇ ἡμῖν ἀφασίαν τε προστίθης.

ΕΛ. ἀδικούμεθ', ὦ γυναῖκες· εἰργόμεσθα γὰρ 550
 τάφου πρὸς ἀνδρὸς τοῦδε, καὶ μ' ἐλὼν, θέλει
 δοῦναι τυράννοις, ὧν ἐφεύγομεν γάμους.

ΜΕ. οὐ κλῶπές ἐσμεν, οὐχ ὑπηρέται κακῶν.

ΕΛ. καὶ μὴν στολὴν γ' ἀμορφοῦ ἀμφὶ σῶμ' ἔχεις.

ΜΕ. στήσον, φόβου μεθεῖσα λαιψήρὸν πόδα. 555

ΕΛ. ἴστημ', ἐπεὶ γε τοῦδ' ἐφάπτομαι τόπου.

ΜΕ. τίς εἶ; τίν' ὄψιν σὴν, γύναι, προσδέρκομαι;

ΕΛ. σὺ δ' εἶ τίς; αὐτὸς γὰρ σέ καμ' ἔχει λόγος.

ΜΕ. οὐ πάποτ' εἶδον προσφερεστέραν δέμας.

ΕΛ. ὦ θεοί! θεὸς γὰρ καὶ τὸ γιγνώσκειν φίλους. 560

- ΜΕ. Ἑλληνὶς εἴ τις, ἢ πικωρία γυνή;
 ΕΛ. Ἑλληνίς· ἀλλὰ καὶ τὸ σὸν θέλω μαθεῖν.
 ΜΕ. Ἑλένη σ' ὁμοίαν δὴ μάλιστ' εἶδον, γύναι.
 ΕΛ. ἐγὼ δὲ Μενελάῳ γε σ' οὐδ' ἔχω, τί φῶ.
 ΜΕ. ἔγνωσ γὰρ ὀρθῶς ἄνδρα δυστυχέστατον. 565
 ΕΛ. ὦ χρόνιος ἐλθὼν σῆς δάμαρτος ἐς χέρας.
 ΜΕ. ποίας δάμαρτος; μὴ θίγῃς ἐμῶν πέπλων.
 ΕΛ. ἦν σοι δίδωσι Τυνδάρεως, ἐμὸς πατήρ.
 ΜΕ. ὦ Φωσφόρ' Ἑκάτη, πέμπε Φάσματ' εὐμενῇ.
 ΕΛ. οὐ νυκτίφαντον πρόπολον Ἐνοδίας μ' ὀράς. 570
 ΜΕ. οὐ μὴν γυναικῶν γ' εἰς δυοῖν ἔφυν πόσις.
 ΕΛ. ποίων δὲ λέκτρων δεσπότης ἄλλων ἔφους;
 ΜΕ. ἦν ἄντρα κεύθει κακὸν Φρυγῶν κομίζομαι.
 ΕΛ. οὐκ ἔστιν ἄλλη σὴ τις ἀντ' ἐμοῦ γυνή.
 ΜΕ. ἦ που Φρονῶ μὲν εὖ, τὸ δ' ὄμμα μου νοσεῖ; 575
 ΕΛ. οὐ γάρ με λεύσσω σὴν δάμαρτ' ὀρᾶν δοκεῖς;
 ΜΕ. τὸ σῶμ' ὁμοιον, τὸ δὲ σαφές μ' ἀποστερεῖ.
 ΕΛ. σκέψαι· τί δ', εἴ τις ἐστί σου σοφώτερος;
 ΜΕ. εἴποις· οὐ τοι τοῦτό γ' ἐξαρνήσομαι.
 ΕΛ. τίς οὖν διδάξει σ' ἄλλος, ἢ τὰ σ' ὄμματα; 580
 ΜΕ. ἐκεῖ νοσοῦμεν, ὅτι δάμαρτ' ἄλλην ἔχω.
 ΕΛ. οὐκ ἦλθον ἐς γῆν Τρωάδ', ἀλλ' εἰδῶλον ἦν.
 ΜΕ. καὶ τίς βλέποντα σώματ' ἐξεργάζεται;
 ΕΛ. Αἰθῆρ, ὅθεν σὺ θεοπότητ' ἔχεις λέχη.
 ΜΕ. τίνος πλάσαντος θεῶν; ἀελπτα γὰρ λέγεις. 585
 ΕΛ. Ἥρας διάλλαγμα, ὡς Πάρις με μὴ λάβοι.
 ΜΕ. πῶς οὖν ἂν ἐνθάδ' ἦσθά τ' ἐν Τροίᾳ θ' ἅμα;
 ΕΛ. τοῦνομα γένοιτ' ἂν πολλαχοῦ, τὸ σῶμα δ' οὔ.
 ΜΕ. μέθες με, λύπας ἄλῃς ἔχων ἐλήλυθα.
 ΕΛ. λείψεις γὰρ ἡμᾶς, τὰ δὲ κέν ἐξάζεις λέχη; 590

ΜΕ. καὶ χαῖρέ γ', Ἑλένη προσφερῆς ὅθ' οὔνεκ' εἶ.

ΕΛ. ἀπωλόμην· λαβοῦσά σ' οὐχ ἔξω πόσιν.

ΜΕ. τοῦκεί με μέγεθος τῶν πόνων πείθει, σὺ δ' οὔ.

ΕΛ. οἱ γὰρ! τίς ἡμῶν ἐγένετ' ἀθλιωτέρα;

οἱ Φίλτατοι λείπουσιν· οὐδ' ἀφίξομαι

595

Ἑλληνας, οὐδὲ πατρίδα τὴν ἐμήν ποτε.

ΑΓ. Μενέλαε, μαστεύων σε κιγχάνω μόλις,
πᾶσαν πλανηθεὶς τήνδε βάρβαρον χθόνα,
πεμφθεὶς ἐταίρων τῶν λελειμμένων ὑπο.

ΜΕ. τί δ' ἐστίν; ἢ που βαρβάρων συλαῶσθ' ὑπο;

600

ΑΓ. θαυμάστ', ἔλασσον τοῦνομ', ἢ τὸ πρᾶγμ', ἔχων.

ΜΕ. λέγ', ὥς φέρεις τι τῇδε τῇ σπουδῇ νέον.

ΑΓ. λέγω, πόνους σε μυρίους τλῆναι μάτην.

ΜΕ. παλαιὰ θρηνεῖς πῆματ'· ἀγγέλλεις δὲ τί;

ΑΓ. βέβηκεν ἄλοχος σὴ πρὸς αἰθέρος πτύχας

605

ἀρθεῖσ' ἄφαντος· οὐρανῷ δὲ κρύπτεται,

λιποῦσα σεμνὸν ἄντρον, οὗ σφ' ἐσώζομεν,

τοσόνδε λέξασ'· ὦ ταλαίπωροι Φρύγες

πάντες τ' Ἀχαιοὶ, δι' ἐμ' ἐπὶ Σκαμανδρείοις

ἀκταῖσιν Ἑρας μηχαναῖς ἐθνήσκετε,

610

δοκοῦντες Ἑλένην οὐκ ἔχοντ' ἔχειν Πάριν.

ἐγὼ δ', ἐπειδὴ χρόνον ἔμειν', ὅσον μ' ἐχρῆν,

τὸ μόρσιμον σώσασα, πατέρ' ἐς οὐρανὸν

ἄπειμι· Φήμας δ' ἡ τάλαινα Τυνδαρίς

ἄλλως κακὰς ἤκουσεν, οὐδὲν αἰτία.—

615

ὦ χαῖρε, Λήδας θυγάτερ, ἐνθάδ' ἦσθ' ἄρα;

ἐγὼ δέ σ' ἄστρων ὥς βεβηκυῖαν μυχοῦς

ἤγγελλον, εἰδὼς οὐδὲν, ὥς ὑπόπτερον

δέμας Φοροίης. οὐκ ἐῷ σε κερτομεῖν

ἡμᾶς τόδ' αὖθις, ὥς μάτην ἐν Ἰλίου

620

πόνους παρῆχες σῶ πόσει καὶ συμμάχοις.

ΜΕ. τοῦτ' ἐστ' ἐκείνο· ξυμβεβᾶσιν οἱ λόγοι
οἱ τῆσδ' ἀληθεῖς· ὦ ποθεῖνός ἡμέρα,
ἢ σ' εἰς ἐμὰς ἔδωκεν ὠλένας λαβεῖν!

ΕΛ. ὦ φίλτατ' ἀνδρῶν Μενέλεως, ὁ μὲν χρόνος
παλαιός, ἡ δὲ τέρψις ἀρτίως πάρα.

Ἔλαβον ἀσμένα πόσιν ἐμὸν, φίλαι,
περιπετάσασα χέρα
Φίλιον ἐν μακρᾷ Φλογὶ Φαεσφόρῳ.

ΜΕ. καγὰρ σέ· πολλοὺς δ' ἐν μέσῳ λόγους ἔχων
οὐκ οἶδ', ὁποίου πρῶτον ἄρξομαι τανῦν.

ΕΛ. γέγηθα, κρατὶ δ' ὀρθίους θείρας
ἀνεπτέρωκα, καὶ δάκρυ σταλάσσω,
περὶ δὲ γυῖα χεῖρας ἔβαλον * *
ἡδονὰν ὡς λάβω

ὦ πόσις, ὦ Φιλτάτη πρόσοψις!

ΜΕ. οὐκ ἐμέμφθην· ἔχω

τὰ τοῦ Διὸς λέκτρα Λήδας θ',
ἂν ὑπὸ λαμπάδων κόροι

λεύκιπποι, ξυνομαίμονες ὠλβισαν, ὠλβισαν
τοπρόσθ', ἐκ δόμων δ' ἐνόσφισαν θεοὶ σ' ἐμαῦ.

ΕΛ. πρὸς ἄλλαν δ' ἐλαύνει θεὸς συμφορὰν
τᾶσδε κρείσσω· τὸ κακὸν δ' ἀγαθὸν
σέ τε καμὲ συνάγαγε, πόσι,
χρόνιον, ἀλλ' ὅμως ὀναίμαν τύχας.

ΜΕ. ὄναιο δῆτα! ταυτὰ δὴ ξυνεύχομαι·
δυεῖν γὰρ ὄντοιν οὐχ ὁ μὲν τλήμων, ὁ δ' οὔ.

ΕΛ. φίλαι, φίλαι, τὰ πάρος
οὐκέτι στένομεν, οὐδ' ἀλγῶ.

πόσιν ἐμὸν ἐμὸν ἔχομεν, ἔχομεν, ὃν ἔμενον,

ἔμμενον ἐκ Τροίας πολυετῇ μολεῖν.

ΜΕ. ἔχεις μ', ἔχω τέ σ' ἡλίους δὲ μυρίους
μόγις διελθὼν ἡσθόμην τὰ τῆς θεοῦ.
ἐμὰ δὲ δάκρυα χαρμονὰ πλεόν ἔχει
χάριτος ἢ λύπας.

655

ΕΛ. τί φῶ; τίς ἂν τόδ' ἤλπισεν βροτῶν ποτε;
ἀδόκητον ἔχω σε πρὸς στέρνοις.

ΜΕ. καὶ γὰρ σὲ τὴν δοκοῦσαν Ἰδαίαν πόλιν
μολεῖν Ἰλίου τε μελέους πύργους.
πρὸς θεῶν, δόμων πῶς τῶν ἐμῶν ἀπεστάλης;

660

ΕΛ. ἔ'! πικρὰς ἐς ἀρχὰς βαίνεις·
ἔ'! πικρὰν δ' ἐρευνᾷς Φάτιν.

ΜΕ. λέγ', ὡς ἀκουστὰ πάντα δῶρα δαιμόνων.

ΕΛ. ἀπέπτυσα μὲν λόγον, οἷον [οἷον] ἐσοίσομαι.

ΜΕ. ὅμως δὲ λέξον· ἡδύ τοι μόχθων κλύειν.

665

ΕΛ. οὐκ ἐπὶ λέκτρον βαρβάρου νεανία,
πετομένας κόπας,
πετομένου δ' ἔρωτος ἀδίκων γάμων.

ΜΕ. τίς γάρ σε δαίμων ἢ πότμος συλᾷ πάτρας;

ΕΛ. ὁ Διὸς, ὁ Διὸς, ὦ πόσι, παῖς
μ' ἐπέλασεν Νείλω.

670

ΜΕ. θαυμαστὰ τοῦ πέμψαντος· ὦ δεινοὶ λόγοι!

ΕΛ. κατεδάκρυσα καὶ βλέφαρον ὑγραίνω
δάκρυσιν· ἂ Διὸς μ' ἄλοχος ὤλεσεν

Ἥρα. ΜΕ. τίνων χρήζουσα προσθεῖναι κακῶν;

675

ΕΛ. ὥμοι ἐμῶν δεινῶν, λουτρῶν καὶ κρηνῶν,
ἵνα θεαὶ μορφὰν ἐφαίδρυναν, ἐν-
θεν ἔμολεν κρίσις.

ΜΕ. τάδ' εἰς κρίσιν σοι τῶνδ' ἔθηχ' Ἥρα κακῶν;

ΕΛ. Κύπριν ὡς ἀφέλοιτο. ΜΕ. πῶς; αὐδα.

680

ΕΛ. Πάριν, ὦ μ' ἐπένευσ'. ΜΕ. ὦ τλάμων!

ΕΛ. τλάμων, τλάμων! ὦδ' ἐπέλασ' Αἰγύπτῳ.

ΜΕ. εἴτ' ἀντέδωκ' εἰδῶλον, ὥς σέθεν κλύω.

ΕΛ. τὰ δὲ κατὰ μέλαθρα πάθεα, πάθεα, μά-
τερ, οἱ ἄγῳ! ΜΕ. τί φής! 685

ΕΛ. οὐκ ἔστι μάτηρ· ἀγχόνειον δὲ βρόχον
δι' ἐμὲ κατεδήσατο, δύσγαμον αἰσχύναν.

ΜΕ. ὦμοι! θυγατρὸς δ' Ἑρμιόνης ἐστὶν βίος;

ΕΛ. ἄγαμος, ἄτεκνος, ὦ πόσι, καταστένει
γάμον ἄγαμον αἰσχύνα. 690

ΜΕ. ὦ πᾶν κατ' ἄκρας δῶμ' ἐμὸν πέρσας, Πάρις,
τάδε καὶ σὲ διώλεσε μυριάδας τε
χαλκεόπλων Δαναῶν.

ΕΛ. ἐμὲ δὲ πατρίδος ἄπο κακόποτμον ἀραίαν
ἔβαλε θεὸς ἀπὸ τε πόλεος ἀπὸ τε σέθεν,
ὅτι μέλαθρα λέχεά τ' ἔλιπον οὐ λιποῦσ'
ἐπ' αἰσχροῖς γάμοις. 695

ΧΟ. εἰ καὶ τὰ λοιπὰ τῆς τύχης εὐδαίμονος
τύχοιτε, πρὸς τὰ πρόσθεν ἀρκέσειεν ἄν.

ΑΓ. Μενέλαε, κἄμοι πρόσδοτέ τι τῆς ἡδονῆς,
ἣν μανθάνω μὲν καὶ τὸς, οὐ σαφῶς δ' ἔχω. 700

ΜΕ. ἀλλ' ὦ γεραιέ, καὶ σὺ κοινῶναι λόγων.

ΑΓ. οὐχ ἥδε μόχθων τῶν ἐν Ἰλίῳ βραβεύς;

ΜΕ. οὐχ ἥδε, πρὸς θεῶν δ' ἤμεν ἡπατημένοι,
νεφέλης ἄγαλμ' ἔχοντες ἐν χεροῖν λυγρόν. 705

ΑΓ. τί φής;

νεφέλης ἄρ' ἄλλως εἴχομεν πόνους πέρι;

ΜΕ. Ἦρας τάδ' ἔργα, καὶ θεῶν τρισσῶν ἔρις.

ΑΓ. ἡ δ' οὗσ' ἀληθῶς ἐστὶν ἥδε σὴ δάμαρ;

ΜΕ. αὕτη· λόγοις δ' ἐμοῖσι πίστευσον τάδε. 710

ΑΓ. ὦ θύγατερ, ὁ θεὸς ὡς ἔφυ τι ποικίλον
καὶ δυστέκμαρτον! εὖ δέ πως ἀναστρέφει,
ἐκεῖσε καὶ κεῖσ' ἀναφέρων· ὁ μὲν πονεῖ,
ὁ δ' οὐ πονήσας αὖθις ὄλλυται κακῶς,
βέβαιον οὐδὲν τῆς αἰεὶ τύχης ἔχων. 715
σὺ γὰρ πόσις τε σὸς πόνων μετέσχετε,
σὺ μὲν λόγοισιν, ὁ δὲ δορὸς προθυμία.
σπεύδων δ', ὅτ' ἔσπευδ', οὐδὲν εἶχε· νῦν δ' ἔχει,
αὐτόματα πράξας τὰ γὰρ εὐτυχέστατα.
οὐκ ἄρα γέροντά πατέρα καὶ Διοσκόρω 720
ἥσχυνας, οὐδ' ἔδρασας, οἷα κλήζεται.
νῦν ἀνανεοῦμαι τὸν σὸν ὑμέναιον πάλιν,
καὶ λαμπάδων μεμνήμεθ', ἅς τετραόροις
ἵπποις τροχάζων παρέφερον· σὺ δ' ἐν δίφοροις
σὺν τῷδε νύμφῃ δῶμ' ἔλειπες ὀλβιον. 725
κακὸς γὰρ, ὅστις μὴ σέβει τὰ δεσποτῶν
καὶ ζυγγέγηθε καὶ ζυνωδίνει κακοῖς.
ἐγὼ μὲν εἶην, κεῖ πέφυχ' ὅμως λάτρις,
ἐν τοῖσι γενναίοισιν ἡριθμημένος
δούλοισι, τοῦνομ' οὐκ ἔχων ἐλεύθερον, 730
τὸν νοῦν δέ· κρεῖσσον γὰρ τόδ', ἢ δυοῖν κακοῖν
ἐν ὄντα χρῆσθαι, τὰς φρένας τ' ἔχειν κακὰς
ἄλλων τ' ἀκούειν, δοῦλον ὄντα τῶν πέλας.

ΜΜ. ἄγ', ὦ γεραίέ· πολλὰ μὲν παρ' ἀσπίδα
μοχθήματ' ἐξέπλησας ἐκ πόνων ἐμῶν. 735
καὶ νῦν μετασχὼν τῆς ἐμῆς εὐπραξίας,
ἄγγειλον ἐλθὼν τοῖς λελειμμένοις φίλοις
τάδ', ὡς ἔχονθ' εὔρηκας, οἳ τ' ἐσμέν τύχης,
μένειν τ' ἐπ' ἀκταῖς τοὺς τ' ἐμοὺς караδοκεῖν
ἀγαῶνας, οἳ μένουσιν, οὓς ἐλπίζομεν, 740

καὶ τῆσδε πῶς δυνάμεθ' ἐκπλεῦσαι χθονός,
Φρουρεῖν, ὅπως ἂν εἰς ἐν ἐλθόντες τύχης,
ἐκ βαρβάρων σωθῶμεν, ἣν δυνάμεθα.

- ΑΓ. ἔσται τάδ', ὧ' νᾶξ. ἀλλὰ τοι τὰ μάντεων
ἐσεῖδον, ὡς φαῦλ' ἐστὶ καὶ ψευδῶν πλέα. 745
οὐδ' ἦν ἄρ' ὑγιὲς οὐδὲν ἐμπύρου φλογός,
οὔτε πτερωτῶν φθέγματ'· εὐήθες δέ τοι
τὸ καὶ δοκεῖν ὀρνίθας ὠφελεῖν βροτούς.
Κάλχας γὰρ οὐκ εἶπ', οὐδ' ἐσήμνηε στρατῶ,
νεφέλης ὕπερ θνήσκοντας εἰσορῶν φίλους· 750
οὐδὲν γὰρ, ἀλλὰ πόλις ἀνηρπᾶσθαι μάτην.
εἴποισ ἂν, οὔνεχ' ὁ θεὸς οὐκ ἠβούλετο.
τί δῆτα μαντευόμεθα; τοῖς θεοῖσι χρή
θύοντας αἰτεῖν ἀγαθὰ, μαντείας δ' ἔαν·
βίου γὰρ ἄλλως δέλεαρ εὐρέθῃ τόδε, 755
κούμενους ἐπλούτησ' ἐμπύροισιν, ἀργὸς ἄν.
γνώμη δ' ἀρίστη μάντις ἢ τ' εὐβουλία.

- ΧΟ. ἐς ταυτὸ κάμοι δόξα μάντεων πέρι
χωρεῖ γέροντι· τοὺς θεοὺς ἔχων τίς ἂν
φίλους ἀρίστην μαντικὴν ἔχοι δόμοις. 760

- ΕΛ. εἶεν· τὰ μὲν δὴ δεῦρ' αἰὲ καλῶς ἔχει.
ὅπως δ' ἐσώθῃς, ὧ' τάλας, Τροίας ἄπο,
κέρδος μὲν οὐδὲν εἰδέναι, πόθος δέ τις
τὰ τῶν φίλων φίλοισιν αἰσθέσθαι κακά.

- ΜΕ. ἦ πόλλ' ἀνῆρου μ' ἐνὶ λόγῳ μιᾷ θ' ὁδῶ. 765
τί σοι λέγοιμ' ἂν τὰς ἐν Αἰγαίῳ φθοράς,
τὰ Ναυπλίου τ' Εὐβοϊκὰ πυρπολήματα,
Κρήτην τε Λιβύην θ', αἷς ἐπεστράφην πόλεις,
σκοπιάς τε Περσέως; οὐ γὰρ ἐμπλήσαιμί σε
μύθων. λέγων τ' ἂν σοι κάκ' ἀλγοίην ἔτι, 770

πάσχων τ' ἔκαμνον· δῖς δὲ λύπηθεῖμεν ἄν.

ΕΛ. κάλλιον εἶπας, ἢ σ' ἀνηρόμην ἐγώ.

ἐν δ' εἶπὲ, πάντα παραλιπὼν, πόσον χρόνον
πόντου πὶ νώτοις ἄλιον ἐφθείρου πλάνον;

ΜΕ. ἐνιασίον πρὸς τοῖσιν ἐν Τροίᾳ δέκα 775
ἔτεσι· διήλθον δ' ἑπτὰ περιδρομὰς ἐτῶν.

ΕΛ. Φεῦ, Φεῦ! μακρόν γ' ἔλεξας, ὦ τάλας, χρόνον.
σωθεῖς δ' ἐκείθεν ἐνθάδ' ἦλθες ἐς σφαγὰς.

ΜΕ. πῶς Φῆς; τί λέξεις; ὥς μ' ἀπώλεσας, γύναι.

ΕΛ. [Φεῦ γ' ὥς τάχιστα τῆσδ' ἀπαλλαχθεῖς χθονός·] 780
θανεῖ πρὸς ἀνδρὸς, οὗ τὰδ' ἐστὶ δώματα.

ΜΕ. τί χρῆμα δράσας ἄξιον τῆς συμφορᾶς;

ΕΛ. ἥκεις ἀελπτος, ἐμποδὼν τ' ἐμοῖς γάμοις.

ΜΕ. ἦ γὰρ γαμεῖν τις τὰμ' ἐβουλήθη λέχη;

ΕΛ. ὕβριν θ' ὑβρίζειν εἰς ἐμ', ἣν ἔτλην ἐγώ. 785

ΜΕ. ἰδία σθένων τις, ἢ τυραννεύων χθονός;

ΕΛ. ὅς γῆς ἀνάσσει τῆσδε Πρωτέως γόνος.

ΜΕ. τόδ' ἐστ' ἐκεῖν' αἰνιγμ', ὃ προσπόλου κλύω.

ΕΛ. ποίοις ἐπιστὰς βαρβάροις πυλώμασιν;

ΜΕ. τοῖσδ', ἐνθεν ὥσπερ πτωχὸς ἐξηλαυνόμην. 790

ΕΛ. ἦπου προσήτεις βίοτον; ὦ τάλαιν' ἐγώ!

ΜΕ. τοῦργον μὲν ἦν τοῦτ', ὄνομα δ' οὐκ εἶχεν τόδε.

ΕΛ. πάντ' οἶσθ' ἄρ', ὥς ἔοικας, ἀμφ' ἐμῶν γάμων.

ΜΕ. οἶδ'· εἰ δὲ λέκτρα διέφυγες τὰδ', οὐκ ἔχω.

ΕΛ. ἄθικτον εὐνὴν ἴσθι σοι σεσσωσμένην. 795

ΜΕ. τίς τοῦδε πειθῶ; φίλα γὰρ, εἰ σαφῇ λέγεις.

ΕΛ. ὀρᾶς τάφου τοῦδ' ἀθλίου ἐδρας ἐμάς;

ΜΕ. ὀρῶ, τάλαινα, στιβάδας, ὧν τί σοι μέτα;

ΕΛ. ἐνταῦθα λέκτρων ἱκετεύομεν φυγὰς.

ΜΕ. βωμοῦ σπανίζουσ', ἢ νόμοισι βαρβάροις; 800

- ΕΛ. ἔρ' ῥέθ' ἡμᾶς τοῦτ' ἴσον ναοῖς θεῶν.
 ΜΕ. οὐδ' ἄρα πρὸς οἴκους ναυστολεῖν σ' ἐξέστί μοι;
 ΕΛ. ξίφος μένει σε μᾶλλον, ἢ τοῦμόν λέχος.
 ΜΕ. οὕτως ἂν εἶην ἀθλιώτατος βροτῶν.
 ΕΛ. μὴ νῦν καταιδοῦ· φεύγε δ' ἐκ τῆσδε χθονός. 805
 ΜΕ. λιπῶν σε; Τροίαν ἐξέπερσα σὴν χάριν.
 ΕΛ. κρεῖσσον γὰρ, ἢ σέ τ' ἄμ' ἀποκτεῖναι λέχη.
 ΜΕ. ἀνάνδρ' ἄρ' εἶπας Ἰλίου τ' οὐκ ἄξια.
 ΕΛ. οὐκ ἂν κτάνοις τύραννον, ὃν σπεύδεις ἴσως.
 ΜΕ. οὕτω σιδήρῳ τρατὸν οὐκ ἔχει δέμας; 810
 ΕΛ. εἴσει. τὸ τολμᾶν δ' ἀδύνατ' ἀνδρὸς οὐ σοφοῦ.
 ΜΕ. σιγῇ παράσχω δῆτ' ἐμὰς δῆσαι χέρας;
 ΕΛ. ἐς ἄπορον ἤκεις· δεῖ δὲ μηχανῆς τινος.
 ΜΕ. δρῶντας γὰρ, ἢ μὴ δρῶντας, ἥδιον θανεῖν.
 ΕΛ. μί' ἐστὶν ἐλπίς, ἢ μόνῃ σωθεῖμεν ἄν. 815
 ΜΕ. ὦνητός, ἢ τολμητός, ἢ λόγων ὑπο;
 ΕΛ. εἰ μὴ τύραννός σ' ἐκπύθοιτ' ἀφιγμένον.
 ΜΕ. ἔρεῖ δὲ τίς μ'; οὐ γινώσεταιί γ', ὅς εἰμ' ἐγώ.
 ΕΛ. ἔστ' ἐνδον αὐτῷ ζύμμαχος θεοῖς ἴση.
 ΜΕ. Φήμη τις οἴκων ἐν μυχοῖς ἰδρυμένη; 820
 ΕΛ. οὐκ, ἀλλ' ἀδελφῇ· Θεονόην καλοῦσί νιν.
 ΜΕ. χρηστήριον μὲν τοῦνομ'. ὅ τι δὲ δρᾷ, Φράσον.
 ΕΛ. πάντ' οἶδ', ἔρεῖ τε συγγόνῳ παρόντα σε.
 ΜΕ. θνήσκοιμεν ἄν· λαθεῖν γὰρ οὐχ οἶόν τέ μοι.
 ΕΛ. εἴ πως ἂν ἀναπείσαιμεν ἱκετεύοντέ νιν. 825
 ΜΕ. τί χρῆμα δρᾶσαι; τί ν' ὑπάγεις μ' ἐς ἐλπίδα;
 ΕΛ. παρόντα γαῖα μὴ Φράσαι σε συγγόνῳ.
 ΜΕ. πείσαντε δ', ἐκ γῆς διορίσαιμεν ἂν πόδα;
 ΕΛ. κοινῇ γ' ἐκείνῃ ραδίως, λάθρ' οὐδαμοῦ.
 ΜΕ. σὸν ἔργον, ὥς γυναικὶ πρόσφορον γυνή. 830

ΕΛ. ὥς οὐκ ἄχρωστα γόνατ' ἐμῶν ἔξει χερῶν.

ΜΕ. Φέρ', ἣν δὲ δὴ νῶν μὴ ποδεζήται λόγους;

ΕΛ. θανεῖ· γαμοῦμαι δ' ἡ τάλαιν' ἐγὼ βία.

ΜΕ. προδότις ἂν εἴης· τὴν βίαν σκήψασ' ἔχεις.

ΕΛ. ἀλλ' ἀγνὸν ὄρκον σὸν κᾶρα κατώμοσα.

835

ΜΕ. τί φῆς; θανεῖσθαι, κούποτ' ἀλλάξειν λέχη;

ΕΛ. ταυτῷ ξίφει γε· κείσομαι δέ σου πέλας.

ΜΕ. ἐπὶ τοῖσδε τοίνυν δεξιᾶς ἐμῆς θίγε.

ΕΛ. ψαύω, θανόντος σου, τόδ' ἐκλείψειν φάος.

ΜΕ. καγὼ στερηθεῖς σου τελευτήσω βίον.

840

ΕΛ. πῶς οὖν θανούμεθ', ὥστε καὶ δόξαν λαβεῖν;

ΜΕ. τύμβου πῖ νώτῳ σε κτανῶν, ἐμὲ κτενῶ.

πρῶτον δ' ἀγῶνα μέγαν ἀγωνιούμεθα
λέκτρων ὑπὲρ σῶν· ὁ δὲ θέλων, ἴτω πέλας·

τὸ Τρωϊκὸν γὰρ οὐ καταισχυνῶ κλέος,

845

οὐδ' Ἑλλάδ' ἐλθὼν λήψομαι πολὺν ψόγον,

ὅστις Θέτιν μὲν ἐστέρησ' Ἀχιλλέως,

Τελαμωνίου δ' Αἴαντος εἰσεῖδον σφαγὰς,

τὸν Θησέως τε παῖδα· διὰ δὲ τὴν ἐμὴν

οὐκ ἀξιώσω κατθανεῖν δάμαρτ' ἐγώ;

850

μάλιστά γ'· εἰ γάρ εἰσιν οἱ θεοὶ σοφοί,

εὐψυχον ἄνδρα, πολεμίων θανόνθ' ὑπο,

κούφῃ καταμπίσχουσιν ἐν τύμβῳ χθονί,

κακοὺς δ' ὑφ' ἔρμα στερεὸν ἐκβάλλουσι γῆς.

ᾧ θεοί, γενέσθω δὴ ποτ' εὐτυχὲς γένος

855

τὸ Ταντάλειον, καὶ μεταστήτω κακῶν!

ΕΛ. οἱ γὰρ τάλαινα! τῆς τύχης γὰρ ᾧδ' ἔχω·

Μενέλαε, διαπεπράγμεθ'· ἐκβαίνει δόμων

ἢ θεσπιωδὸς Θεονόη· κτυπεῖ δόμος,

κλήθρων λυθέντων· Φεῦγ'. ἀτὰρ τί Φευκτέον;

860

ἀποῦσα γάρ σε καὶ παροῦς' ἀΦιγμένον
 δεῦρ' οἶδεν' ὦ δύστηνος, ὡς ἀπαλόμεν!
 Τροίας δὲ σωθεῖς καπὸ βαρβάρου χθονός,
 ἐς βάρβαρ' ἐλθὼν φάσγαν' αὐθις ἐμπεσεῖ.

ΘΕ. ἡγοῦ σύ μοι φέρουσα λαμπτήρων σέλας, 865

θεῖον δὲ σέμνου θεσμὸν αἰθέρος μυχῶν,
 ὡς πνεῦμα καθαρὸν οὐρανοῦ δεζώμεθα.
 σὺ δ' αὖ κέλευθον, εἴ τις ἔβλαψεν ποδῖ
 στεῖβαν ἀνοσίῳ, δὸς καθαρσίῳ φλογί,
 κροῦσον δὲ πεύκην, ἵνα διεξέλθω, πυρός. 870

νόμον δὲ τὸν ἐμὸν θεοῖσιν ἀποδοῦσαι, πάλιν
 ἐφέστιον φλόγ' ἐς δόμους κομίζετε. —

Ἐλένη, τί τὰμὰ, πῶς ἔχει, θεσπίσματα;
 ἥκει πόσις σοι Μενέλεως ὃδ' ἐμφανής,
 νεῶν στερηθεῖς τοῦ τε σοῦ μιμήματος. 875

ὦ τλῆμον, οἴους διαφυγῶν ἦλθες πόνους,
 οὐδ' οἶσθα νόστον οἴκαδ', εἴτ' αὐτοῦ μενεῖς
 ἕρις γὰρ ἐν θεοῖς σύλλογός τε σοῦ πέρι
 ἔσται πάρεδρος Ζηνὶ τᾷδ' ἐν ἡματι.

Ἦρα μὲν, ἥ σοι δυσμενὴς πάροιθεν ἦν, 880

νῦν ἐστὶν εὐνους, κεῖς πάτραν σῶσαι θέλει
 ξὺν τῇδ', ἵν' Ἑλλάς τοὺς Ἀλεξάνδρου γάμους,
 δῶρημα Κύπριδος, ψευδονυμφεύτους μάθῃ.

Κύπρις δὲ νόστον σὸν διαφθεῖραι θέλει,
 ὡς μήτ' ἐλεγχθῇ, μηδὲ πριαμένη Φανῇ 885

τὸ κάλλος, Ἐλένης οὐνεκ', ἀνονήτοις γάμοις.

τέλος δ' ἐφ' ἡμῖν, εἴθ', ἃ βούλεται Κύπρις,
 λέξασ' ἀδελφῶ σ' ἐνθάδ' ὄντα διολέσω,

εἴτ' αὖ μεθ' Ἦρας στᾶσα σὸν σώσω βίον,
 κρύψας' ὁμαίμον', ὅς με προστάσσει τάδε 890

- εἰπεῖν, ὅταν γῆν τήνδε νοστήσας τύχης.
 τίς εἴς' ἀδελφῶ τόνδε σημαίνων ἐμῶ
 παρόνθ', ὅπως ἂν τοῦμόν ασφαλῶς ἔχη;
 ΕΛ. ᾧ παρθέν, ἱκέτις ἀμφὶ σὸν πιτνῶ γόνυ,
 καὶ προσκαθίζω θᾶκον οὐκ εὐδαίμονα 895
 ὑπέρ τ' ἐμαυτῆς τοῦδέ θ', ὃν, μόλις ποτὲ
 λαβοῦσ', ἐπ' ἀκμῆς εἰμὶ κατθανόντ' ἰδεῖν·
 μή μου κατέιπης σῶ κασιγνήτῳ πόσιν
 τόνδ' εἰς ἐμὰς ἦκοντα φιλτάτας χέρας·
 σῶσον δὲ, λίσσομαί σε· συγγόνῳ δὲ σῶ 900
 τὴν εὐσέβειαν μὴ προδῶς τὴν σὴν ποτε,
 χάριτας πονηρὰς καδίκους ὠνούμενη.
 μισεῖ γὰρ ὁ θεὸς τὴν βίαν, τὰ κτητὰ δὲ
 κτᾶσθαι κελεύει πάντας, οὐκ ἐς ἀρπαγὰς.
 ἑατέος δ' ὁ πλοῦτος, ἄδικος ὥς τις ὢν 905
 κοινὸς γὰρ ἐστὶν οὐρανὸς πᾶσιν βροτοῖς
 καὶ γαῖ', ἐν ἣ χρή δάματ' ἀναπληρουμένους,
 τὰλλότρια μὴ ἔχειν, μηδ' ἀφαιρεῖσθαι βία.
 ἡμᾶς δὲ μακαρίως μὲν, ἀθλίως δ' ἐμοὶ,
 Ἑρμῆς ἔδωκε πατρὶ σῶ σώζειν πόσει 910
 τῶδ', ὃς πάρεστι καπολάζυσθαι θέλει.
 πῶς οὖν θανὼν ἂν ἀπολάβοι; κείνος δὲ πῶς
 τὰ ζῶντα τοῖς θανοῦσιν ἀποδοίη ποτ' ἄν;
 ἤδη τὰ τοῦ θεοῦ καὶ τὰ τοῦ πατρὸς σκόπει,
 πότερον ὁ δαίμων χῶ θανὼν τὰ τῶν πέλας 915
 βούλονται ἂν, ἢ οὐ βούλονται ἂν ἀποδοῦναι πάλιν.
 δοκῶ μὲν. οὐκ οὖν χρή σε συγγόνῳ πλέον
 νέμειν ματαίῳ, μᾶλλον ἢ χρηστῶ πατρί.
 εἰ δ', οὔσα μάντις καὶ τὰ θεῖ' ἡγουμένη,
 τὸ μὲν δίκαιον τοῦ πατρὸς διαφθερεῖς, 920

τῷ δ' οὐ δικαίῳ συγγόνῳ δώσεις χάριν,
αἰσχρὸν, τὰ μὲν σε θεῖα πάντ' ἐξειδέναί,
τά τ' ὄντα καὶ μὴ, τὰ δὲ δίκαια μὴ εἰδέναί.

τὴν δ' ἀθλίαν ἔμ', οἷσιν ἐγκείμαι κακοῖς,
ῥῦσαι, πάρεργον δοῦσα τοῦτο τῆς τύχης·

925

Ἑλένην γὰρ οὐδεὶς ὅστις οὐ στυγεῖ βροτῶν
ἢ κλήζομαι καθ' Ἑλλάδ' ὥς, προδοῦσ' ἐμὸν
πόσιν, Φρυγῶν ᾤκησα πολυχρύσους δόμους.

ἦν δ' Ἑλλάδ' ἐλθὼ καπιβῶ Σπάρτης πάλιν,
κλύοντες, εἰσιδόντες, ὥς τέχναις θεῶν

930

ᾶλοντ', ἐγὼ δὲ προδότις οὐκ ἄρ' ἦν φίλων,
πάλιν μὲν ἀνάξουσ' ἐς τὸ σῶφρον αὖθις αὖ,
ἐδνάσομαί τε θυγατέρ', ἦν οὐδεὶς γαμεῖ,
τὴν δ' ἐνθάδ' ἐκλιποῦσ' ἀλητεῖαν πικράν,
ὄντων ἐν οἴκοις χρημάτων ὀνήσομαι.

935

κεῖ μὲν θανὼν ὅδ' ἐν πυρᾷ κατέσφάγη,
πρόσω σφ' ἀπόντα δακρύοις ἂν ἠγάπων·
νῦν δ' ὄντα καὶ σωθέντ' ἀφαιρεθήσομαι.

μὴ δῆτα, παρθέν', ἀλλὰ σ' ἱκετεύω τόδ'·

δὸς τὴν χάριν μοι τήνδε, καὶ μιμοῦ τρόπους

940

πατὴρ δίκαιον· παισὶ γὰρ κλέος τόδε
κάλλιστον, ὅστις ἐκ πατὸς χρηστοῦ γεγώς,
ἐς ταυτὸν ἦλθε τοῖς τεκοῦσι τοῖς τρόποις.

ΘΕ. οἰκτρὸν μὲν οἱ παρόντες ἐν μέσῳ λόγοι,
οἰκτρὰ δὲ καὶ σύ. τοῦ δὲ Μενέλεω ποθῶ
λογους ἀκοῦσαι, τίνας ἐρεῖ ψυχῆς πέρι.

945

ΜΕ. ἐγὼ σὸν οὔτ' ἂν προσπeseῖν τλαίην γόνυ,
οὔτ' ἂν δακρῦσαι βλέφαρα· τὴν Τροίαν γὰρ ἂν,
δειλοὶ γενόμενοι, πλεῖστον αἰσχύνοιμεν ἂν.
καίτοι λέγουσιν, ὥς πρὸς ἀνδρὸς εὐγενοῦς,

950

ἐν θυμοφθοραῖσι δάκρυ ἀπ' ὀφθαλμῶν βαλεῖν.
 ἀλλ' οὐχὶ τοῦτο τὸ καλόν, εἰ καλὸν τόδε,
 αἰρήσομαι τοπρόσθε τῆς εὐψυχίας.
 ἀλλ' εἰ μὲν ἄνδρα σοι δοκεῖ σῶσαι ξένον,
 ζητοῦντά γ' ὀρθῶς ἀπολαβεῖν δάμαρτ' ἐμὴν, 955
 ἀπόδος τε καὶ πρὸς σῶσον· εἰ δὲ μὴ δοκεῖ,
 ἐγὼ μὲν οὐ νῦν πρῶτον, ἀλλὰ πολλάκις,
 ἄθλιος ἂν εἶην, σὺ δὲ γυνὴ κακὴ φανεῖ.
 ἀ δ' ἄξι' ἡμῶν καὶ δίκαι' ἡγούμεθα,
 καὶ σῆς μάλιστα καρδίας ἀνθάφεται, 960
 λέξω τόδ' ἀμφὶ μνήμα σοῦ πατρὸς πόθῳ.
 ὦ γέρον, ὅς οἰκέεις τόνδε λαῖνον τάφον,
 ἀπόδος, ἀπαιτῶ τὴν ἐμὴν δάμαρτά σε,
 ἣν Ζεὺς ἔπεμψε δεῦρό σοι, σῶζειν ἐμοί.
 οἶδ', οὐνεχ' ἡμῖν οὐ ποτ' ἀποδώσεις θανάων· 965
 ἀλλ' ἥδε πατέρα νέρθεν ἀνακαλούμενον
 οὐκ ἀξιῶσει τὸν πρὶν εὐκλεέστατον
 κακῶς ἀκούσαι· κυρία γάρ ἐστι νῦν.
 ὦ νέρτερ' Ἄϊδη, καὶ σὲ σύμμαχον καλῶ,
 ὅς πόλλ' ἐδέξω τῆσδ' ἑκατι σώματα, 970
 πεσόντα τῷ μῶ φασγάνῳ, μισθὸν δ' ἔχεις·
 ἢ νῦν ἐκείνους ἀπόδος ἐμφύχους πάλιν,
 ἢ τήνδ' ἀνάγκασόν ποτ', εὐσεβοῦς πατρός
 κρείσσω φανεῖσαν, τὰμά γ' ἀποδοῦναι λέχη.
 εἰ δέ με γυναῖκα τὴν ἐμὴν συλήσετε, 975
 ἅ σοι παρέλιπεν ἥδε τῶν λόγων, φράσω.
 ὄρκοις κεκλήμεθ', ὥς μάθης, ὦ παρθένε,
 πρῶτον μὲν ἔλθεῖν διὰ μάχης σῶ συγγόνῳ·
 κακῆϊνον, ἢ μὲ, δεῖ θανεῖν· ἀπλοῦς λόγος.
 ἣν δ' ἐς μὲν ἀλκὴν μὴ πόδ' ἀντίθῃ ποδὶ, 980

λιμῶ δὲ θηρᾶ τύμβον ἱκετεύοντε νῶ,
 κτανεῖν δεδοκται τήνδ' ἐμοὶ, κάπειτ' ἐμὸν
 πρὸς ἧπαρ ὥσαι δίστομον ξίφος τόδε,
 τύμβου 'πὶ νῶτοις τοῦδ', ἴν' αἵματος ῥοαὶ
 τάφου καταστάζωσι· κεισόμεσθα δὲ 985
 νεκρῶ δύ' ἐξῆς τῶδ' ἐπὶ ξεστῶ τάφῳ,
 ἀθάνατον ἄλγος σοὶ, ψόγος δὲ σῶ πατρί.
 οὐ γὰρ γαρμεῖ τήνδ' οὔτε σύγγονος σέθεν,
 οὔτ' ἄλλος οὐδεὶς· ἀλλ' ἐγὼ σφ' ἀπάξομαι,
 εἰ μὴ πρὸς οἴκους δυνάμεθ', ἀλλὰ πρὸς νεκρούς. 990
 τί ταῦτα; δακρύοις ἐς τὸ θῆλυ τρεπόμενος,
 ἐλεεινὸς ἦν ἂν μᾶλλον, ἢ δραστήριος.
 κτεῖν', εἰ δοκεῖ σοι· δυσκλεῶς γὰρ οὐ κτενεῖς.
 μᾶλλον γε μέντοι τοῖς ἐμοῖς πείθου λόγοις,
 ἴν' ἦς δικαία, καὶ δάμαρτ' ἐγὼ λάβω. 995

ΧΟ. ἐν σοὶ βραβεύειν, ὦ νεᾶνι, τοὺς λόγους.
 οὕτω δὲ κρῖνον, ὥς ἅπασιν ἀνδάνης.

ΘΕ. ἐγὼ πέφυκά τ' εὐσεβεῖν καὶ βούλομαι·
 φιλῶ τ' ἐμαυτὴν, καὶ κλέος τοῦμοῦ πατρός
 οὐκ ἂν μιάναίμ', οὐδὲ συγγόνῳ χάριν 1000
 δοίην ἂν, ἐξ ἧς δυσκλεῆς φανήσομαι.
 ἔνεστι δ' ἱερὸν τῆς δίκης ἐμοὶ μέγα
 ἐν τῇ φύσει· καὶ τοῦτο Νηρέως πάρα
 ἔχουσα, σώζειν Μενέλεων πειράσομαι.
 Ἦρα δ' ἐπέειπερ βούλεταί σ' εὐεργετεῖν, 1005
 ἐς ταῦτόν οἶσω ψῆφον· ἡ Κύπρις δέ μοι
 ἴλεως μὲν εἶη, συμβέβηκε δ' οὐδαμοῦ·
 πειράσομαι δὲ παρθένος μένειν αἰεί.
 ἀ δ' ἀμφὶ τύμβῳ τῶδ' ὀνειδίζεις πατρί,
 ἡμῖν ὅδ' αὐτὸς μῦθος· ἀδικοίημεν ἂν, 1010

εἰ μὴ ποδώσω· καὶ γὰρ ἂν κείνος βλέπων
ἀπέδωκεν ἂν σοὶ τήνδ' ἔχειν, ταύτῃ δὲ σέ.
καὶ γὰρ τίσις τῶνδ' ἐστὶ τοῖς τε νερτέροις,
καὶ τοῖς ἄνωθεν πᾶσιν ἀνθρώποις. ὁ νοῦς
τῶν κατθανόντων ζῇ μὲν οὐ, γνώμην δ' ἔχει
ἀθάνατον, εἰς ἀθάνατον αἰθέρ' ἐμπεσών.

1015

ὥς οὖν περαίνω μὴ μακρὰν, σιγήσομαι,
ἃ μου καθικετεύσατ', οὐδὲ μωρία
ζύμβουλος ἔσομαι τοῦ κασιγνήτου ποτέ.

εὐεργετῶ γὰρ κείνον οὐ δοκοῦσ' ὅμως,
ἐκ δυσσεβείας ὅσιον εἰ τίθημί νιν.

1020

αὐτοὶ μὲν οὖν τὴν ἔξοδόν γ' εὐρίσκετε,
ἐγὼ δ' ἀποστᾶς ἐκποδῶν, σιγήσομαι.

ἐκ τῶν θεῶν δ' ἄρχεσθε, χ' ἱκετεύετε

τὴν μὲν σ' εἶσαι πατρίδα νοστήσαι Κύπριν,

1025

ἥρας δὲ τὴν ἔννοιαν ἐν ταυτῷ μένειν,

ἣν ἐς σέ καὶ σὸν πόσιν ἔχει σωτηρίας.

σὺ δ' αὖ θανῶν μοι, πάτερ, ὅσον γ' ἐγὼ σθένω,

οὔποτε κεκλήσει δυσσεβῆς ἀντ' εὐσεβοῦς.

ΧΘ. οὐδεὶς ποτ' εὐτύχησεν, ἐκδικος γεγῶς,

1030

ἐν τῷ δικαίῳ δ' ἐλπίδες σωτηρίας.

ΕΛ. Μενέλαε, πρὸς μὲν παρθένου σεσῶσμεθα.

τοῦνθένδε δὴ σέ τοὺς λόγους φέροντα χρὴ

κοινὴν ζυνάπτειν μηχανὴν σωτηρίας.

ΜΕ. ἄκουε δὴ νυν' χρόνιος εἴ κατὰ στέγας,

1035

καὶ συντέθραψαι προσπόλοισι βασιλέως.

ΕΛ. τί τοῦτ' ἔλεξας; εἰσφέρεις γὰρ ἐλπίδας,

ὥς δὴ τι δράσων χρηστὸν ἐς κοινόν γε νῶν.

ΜΕ. πείσειας ἂν τιν', οἵτινες τετραζύγων

ὄχων ἀνάσσουν, ὥστε νῶν δοῦναι δίφρους;

1040

- ΕΛ. πείσαιμι ἄν· ἀλλὰ τίνα φυγὴν φευζόμεθα,
πεδίων ἄπειροι βαρβάρου τ' ὄντες χθονός;
- ΜΕ. ἀδύνατον εἶπας. φέρε, τί δ', εἰ κρυφθεῖς δόμοις
κτάνοιμι ἄνακτα τῷδε διστόμῳ ξίφει;
- ΕΛ. οὐκ ἂν σ' ἀνάσχοιτ' οὐδὲ σιγήσειεν ἂν 1045
μέλλοντ' ἀδελφῇ σύγγονον κατακτανεῖν.
- ΜΕ. ἀλλ' οὐδὲ μὴν ναῦς ἐστίν, ἥ σωθεῖμεν ἂν
φεύγοντες· ἦν γὰρ εἴχομεν, θάλασσ' ἔχει.
- ΕΛ. ἀκουσον, ἦν τι καὶ γυνὴ λέξῃ σοφόν.
βούλει λέγεσθαι, μὴ θανῶν, λόγῳ θανεῖν; 1050
- ΜΕ. κακὸς μὲν ὄρνις· εἰ δὲ κερδανῶ λέγων,
ἔτοιμός εἰμι, μὴ θανῶν, λόγῳ θανεῖν.
- ΕΛ. καὶ μὴν γυναικείοις ἂν οἰκτισαίμεθα
κουραῖσι καὶ θρήνοισι πρὸς τὸν ἀνόσιον.
- ΜΕ. σωτηρίας δὲ τοῦτ' ἔχει τί νῶν ἄκος; 1055
παλαιότης γὰρ τῷ λόγῳ γ' ἐνεστί τις.
- ΕΛ. ὥς δὴ θανόντα σ' ἐνάλιον κενῷ τάφῳ
θάψαι τύραννον τῆσδε γῆς αἰτήσομαι.
- ΜΕ. καὶ δὴ παρεῖκεν· εἶτα πῶς ἄνευ νεῶς
σπαθσόμεσθα κενοταφοῦντ' ἐμὸν δέμας; 1060
- ΕΛ. δοῦναι κελεύσω πορθμίδ', ἥ καθήσομαι
κόσμον τάφῳ σῷ πελαγίας ἐς ἀγκάλας.
- ΜΕ. ὥς εὖ τόδ' εἶπας, πλὴν ἐν· εἰ χέρσῳ ταφᾶς
θεῖναι κελεύει σ', οὐδὲν ἢ σκῆψις φέρει.
- ΕΛ. ἀλλ' οὐ νομίζειν φήσομεν καθ' Ἑλλάδα, 1065
χέρσῳ καλύπτειν τοὺς θανόντας ἐναλίους.
- ΜΕ. τοῦτ' αὖ κατορθοῖς· εἴτ' ἐγὼ συμπλεύσομαι,
καὶ συγκαθήσω κόσμον ἐν ταυτῷ σκάφει.
- ΕΛ. σὲ καὶ παρεῖναι δεῖ μάλιστα τοὺς τε σοὺς
πλωτῆρας, οἵπερ ἔφυγον ἐκ ναυαγίας. 1070

- ΜΕ. καὶ μὴν, εἴνπερ ναῦν ἐπ' ἀγκύρας λάβω,
ἀνὴρ παρ' ἀνδρα στήσεται ξιφηφόρος.
- ΕΛ. σὲ χρὴ βραβεύειν πάντα· πόμπιμοι μόνον
λαΐφει πνοαὶ γένοιντο καὶ νεὼς δρόμος.
- ΜΕ. ἔσται· πόνους γὰρ δαίμονες παύσουσί μου. 1075
ἀτὰρ θανόντα τοῦ μ' ἐρεῖς πεπυσμένη;
- ΕΛ. σοῦ· καὶ μόνος γε φάσκε διαφυγεῖν μόρον,
'Ατρεῶς πλέων σὺν παιδί, καὶ θανόνθ' ὄραϊν.
- ΜΕ. καὶ μὴν τάδ' ἀμφίβληστρα σώματος ῥάκη
ξυμμαρτυρήσει ναυτικῶν ἐρειπίων. 1080
- ΕΛ. ἐς καιρὸν ἦλθε, τότε δ' ἄκαιρ' ἀπώλλυτο.
τὸ δ' ἄθλιον κεῖν' εὐτυχὲς τάχ' ἂν πέσοι.
- ΜΕ. πότερα δ' ἐς οἴκους σοι συνεισελθεῖν με χρὴ,
ἢ πρὸς τάφῳ τῷδ' ἥσυχοι καθάμεθα;
- ΕΛ. αὐτοῦ μέν' ἦν γὰρ καὶ τι πλημμελὲς σε δρᾶ, 1085
τάφος σ' ὅδ' ἂν ρύσαιτο φάσγανόν τε σόν.
ἐγὼ δ' ἐς οἴκους βᾶσα βοστρύχους τεμῶ,
πέπλων τε λευκῶν μέλανας ἀνταλλάξομαι,
παρῆδί τ' ὄνυχα φόνιον ἐμβαλῶ χρόος.
μέγας γὰρ ἄγων, καὶ βλέπω δύο ῥοπᾶς· 1090
ἢ γὰρ θανεῖν δεῖ μ', ἢν ἀλῶ τεχνωμένη,
ἢ πατρίδα τ' ἐλθεῖν καὶ σὸν ἐκσῶσαι δέμας.
ᾧ πότνι, ἢ δίοισιν ἐν λέκτροις πιτνεῖς,
'Ηρα, δύ' οἰκτρῶ φῶτ' ἀνάψυξον πόνων,
αἰτούμεθ', ὀρθὰς ὠλένας πρὸς οὐρανὸν 1095
ρίπτουνθ', ἵν' οἰκεῖς ἀστέρων ποικίλματα.
σύ θ', ἢ πὶ τῷ μῶ κάλλος ἐκθήσω γάμῳ,
κούρη Διῶνης, Κύπρι, μή μ' ἐξεργάσῃ.
άλις δὲ λύμης, ἦν μ' ἐλυμήνω πάρος,
τοῦνομα παρασχοῦς, οὐ τὸ σῶμ', ἐν βαρβάροις. 1100

θανεῖν δ' ἑασόν μ', εἰ κατακτεῖναι θέλεις,
 ἐν γῇ πατρώᾳ. τί ποτ' ἄπληστος εἶ κακῶν,
 ἔρωτας, ἀπάτας, δόλιά τ' ἐξευρήματα
 ἀσκούσα Φίλτρα θ' αἵματηρὰ δωμάτων;
 εἰ δ' ἦσθα μετρία, τᾶλλα γ' ἡδίστη θεῶν
 πέφυκας ἀνθρώποισιν· οὐκ ἄλλως λέγω. 11105

ΧΟ. Σὲ τὰν ἐναυλείοις ὑπὸ δενδροκόμοις (στρ. α'.)

μουσεῖα καὶ θάκους ἐνίζουσαν ἀναβοάσω,
 σὲ τὰν αἰοδοτάταν ὄρνιθα μελωδὸν
 ἀηδὸνα δακρυόεσσαν, 11110

ἔλθ' ὧ διὰ ξουθᾶν γενύων ἐλελιζομένα,
 θρήνοις ἐμοῖς ξυνεργὸς,

Ἑλένας μελέας πόνους,

τὸν Ἰλιάδων τ' αἰεί-

δουσα δακρυόεντα πόνον 11115

Ἀχαιῶν ὑπὸ λόγχαις,

ὃς ἔμολεν, ἔμολε πεδία βαρβάρῳ πλάτα,

ὃς ἔδραμε ρόθια μέλεα Πριαμίδαις ἄγων

Λακεδαίμονος ἄπο λέχεα

σέθεν ὡς εἶλεν Πάρις αἰνόγαμος 11120

πομπαῖσιν Ἀφροδίτας.

πολλοὶ δ' Ἀχαιῶν ἐν δορὶ καὶ πετρίναις (ἀντ. α'.)

ρίπαῖσιν ἐκπνεύσαντες αἶδαν μέλεον ἔχουσιν,

τάλαιναν ὧν ἀλόχων κείραντες ἔθειραν·

ἄνυμφα δὲ μέλαθρα κεῖται 11125

πολλοὺς δὲ πυρσεύσας Φλογερόν σέλας ἀμφὶ ῥυτὰν

Εὐβοίαν εἰλ' Ἀχαιῶν

μονόκωπος ἀνὴρ, πέτραις

Καφηρίσιν ἐμβάλων

Αἰγαίαις τ' ἐνάλοις ἀκταῖς, 11130

- δόλιον ἀστέρα λάμπας
 ἀλίμεν' ἀν' ὄρεα μέλεα βαρβάρου στολᾶς,
 ὅτε σύτο πατρίδος ἀποπρὸ χειμάτων πνοᾷ
 τέρας, οὐ τέρας, ἀλλ' ἔριν
 Δαναῶν νεφέλαν ἐπὶ ναυσὶν ἄγων,
 εἶδωλον ἱερὸν Ἥρας. 1135
 ὅτι θεός, ἢ μὴ θεός, ἢ τὸ μέσον,
 (στρ. β'.)
 τίς φησὶν ἐρευνήσας
 βροτῶν μακρότατον πέρας εὐ-
 ρεῖν, ὅς τὰ θεῶν ἐσορᾷ 1140
 δεινὰ καὶ αὐθις ἐκείσε
 καὶ πάλιν ἀντιλόγοις
 πηδῶντ' ἀνελπίστοις τύχαις.
 σὺ Διὸς ἔφυς, ὦ Ἑλένα, θυγάτηρ
 πτανὸς γὰρ ἐν κόλποις σε Λή- 1145
 δας ἐτέκνωσε πατήρ.
 καὶ ἰαχὴ σέθεν καθ' Ἑλλανίαν
 ἄδικος, προδότις, ἄπιστος, ἄθεος· οὐδ' ἔχω,
 τί τὸ σαφές, ὅ τι ποτ' ἐν βροτοῖς.
 τὸ θεῶν ἔπος ἀλαθές εὖρον. 1150
 ἄφρονες, ὅσοι τὰς ἀρετὰς πολέμῳ
 (ἀντ. β'.)
 κτᾶσθ', ἐν δορὸς ἀλκαίου
 λόγχαισιν καταπαυόμενοι
 πόνους θνατῶν ἀμαθῶς.
 εἰ γὰρ ἄμιλλα κρινεῖ νιν 1155
 αἵματος, οὔ ποτ' ἔρις
 λείψει κατ' ἀνθρώπων πόλεις·
 αἱ Πριαμίδος γᾶς ἔλιπον θαλάμους,
 ἐξὸν διορθῶσαι λόγοις
 σὰν ἔριν, ὦ Ἑλένα. 1160

νῦν δ' οἱ μὲν αἶδα μέλονται κάτω,
 τείχεα δέ, Φλογμὸς ὥστε Διὸς, ἐπέσυτο φλόξ,
 ἐπὶ πάθεα πάθεσιν φέρουσ'
 [ἀθλίοις] ἐν συμφοραῖς Ἰλίοισιν.

- ΘΕ. ὦ χαῖρε, πατὴρ μνήμ'· ἐπ' ἐξόδοισι γὰρ 1165
 ἔθαψα, Πρωτεῦ, σ' ἐνεκ' ἐμῆς προσρήσεως·
 αἰεὶ δέ σ' ἐξιὼν τε κείσιων δόμους
 Θεοκλύμενος παῖς ὅδε προσεννέπει, πάτερ.
 ὑμεῖς μὲν οὖν κύνας τε καὶ θηρῶν βρόχους,
 δμῶες, κομίζετ' ἐς δόμους τυραννικούς· 1170
 ἐγὼ δ' ἐμαυτὸν πόλλ' ἐλοιδόρησα δῆ·
 οὐ γάρ τι θανάτῳ τοὺς κακοὺς κολάζομεν.
 καὶ νῦν πέπυσμαι, Φανερόν Ἑλλήνων τινὰ
 ἐς γῆν ἀφίχθαι καὶ λεληθέναι σκοποὺς,
 ἥτοι κατόπτην, ἢ κλοπαῖς θηρώμενον 1175
 Ἑλένην· θανεῖται δ', ἣν γε δὴ ληφθῇ μόνον.
 (ἔα) ἄλλ', ὡς ἔοικε, πάντα διαπεπραγμένα
 εὔρηκα· τύμβου γὰρ κενὰς λιποῦσ' ἔδρας
 ἢ Τυνδαρίς παῖς ἐκπεπόρθμευται χθονός.
 ὦῃ, χαλᾶτε κλῆθρα, λυέθ' ἵππικας 1180
 φάτνας, ὀπαδοὶ, κακκομίζεθ' ἄρματα,
 ὡς ἂν πόνου γ' ἑκατὶ μὴ λάβῃ με γῆς
 τῆσδ' ἐκκομισθεῖσ' ἄλοχος, ἥς ἐφίεμαι.
 ἐπίσχετ'· εἰσορᾷ γὰρ, οὐς διώκομεν,
 παρόντας ἐν δόμοισι κοῦ πεφευγότας. 1185
 αὕτη, τί πέπλους μέλανας ἐξήψω χρὸς
 λευκῶν ἀμείψασ', ἐκ τε κρατὸς εὐγενοῦς
 κόμας, σίδηρον ἐμβαλοῦσ', ἀπέθρισας,
 χλωροῖς τε τέγγεις δάκρυσι σὴν παρηίδα
 κλάουσα; πότερον ἐννύχοις πεπεισμένη 1190

στένεις ὀνείροις, ἢ Φάτιν τιν' οἴκοθεν
κλύουσα, λύπη σὰς διέφθαρσαι Φρένας;

ΕΛ. ᾧ δέσποτ',—ἤδη γὰρ τόδ' ὀνομάζω σ' ἔπος,—
ὄλωλα· φροῦδα τὰμὰ, κοῦδέν εἰμ' ἔτι.

ΘΕ. ἐν τῷ δὲ κεῖσαι συμφορᾶς; τίς ἡ τύχη; 1195

ΕΛ. Μενέλαος—οἱ μοι! πῶς Φράσω;—τέθνηκέ μοι.

ΘΕ. οὐδέν τι χαίρω σοῖς λόγοις, τὰ δ' εὐτυχῶ.
πῶς οἶσθα; μῶν σοι Θεονόη λέγει τάδε;

ΕΛ. κείνη τέ Φησιν ὅ τε παρὼν, ὅτ' ἄλλυτο.

ΘΕ. ἦκει γὰρ, ὅστις καὶ τὰδ' ἀγγέλλει σαφῆ; 1200

ΕΛ. ἦκει· μόλοι γὰρ, ὡς ἐγὼ χρήζω μολεῖν.

ΘΕ. τίς ἐστι; ποῦ ἔστιν; ἵνα σαφέστερον μάθω.

ΕΛ. ὅδ', ὅς κἀθῆται τῷδ' ὑποπτήζας τάφῳ.

ΘΕ. Ἄπολλον, ὡς ἐσθῆτι δυσμόρφῳ πρέπει!

ΕΛ. οἱ μοι! δοκῶ μὲν καμὸν ᾧδ' ἔχειν πόσιν. 1205

ΘΕ. ποδαπὸς δ' ὅδ' ἀνὴρ, καὶ πόθεν κατέσχε γῆν;

ΕΛ. Ἕλλην, Ἀχαιῶν εἷς, ἐμῷ σύμπλους πόσει.

ΘΕ. θανάτῳ δὲ ποίῳ φησὶ Μενέλεων θανεῖν;

ΕΛ. οἰκτρότατ', ἐν ὑγροῖσιν κλυδωνίοις ἀλός.

ΘΕ. ποῦ; βαρβάροισι πελάγεσιν ναυσθλούμενον; 1210

ΕΛ. Λιβύης ἀλιμένοισι ἐκπεσόντα πρὸς πέτραις.

ΘΕ. καὶ πῶς ὅδ' οὐκ ὄλωλε κοινωνῶν πλάτης;

ΕΛ. ἐσθλῶν κακίους ἐνίοτ' εὐτυχέστεροί.

ΘΕ. λιπὼν δὲ ναὸς ποῦ πάρεστιν ἐκβολα;

ΕΛ. ὅπου κακῶς ὄλοιτο, Μενέλεως δὲ μή. 1215

ΘΕ. ὄλωλ' ἐκεῖνος· ἦλθε δ' ἐν ποίῳ σκάφει;

ΕΛ. ναῦταί σφ' ἀνεῖλον ἐντυχόντες ὡς λέγει.

ΘΕ. ποῦ δὴ τὸ πεμφθὲν ἀντὶ σοῦ Τροίᾳ κακόν;

ΕΛ. νεφέλης λέγεις ἄγαλμ'; ἐς αἰθέρ' οἴχεται.

ΘΕ. ᾧ Πρίαμε καὶ γῇ Τρωᾶς, ὡς ἔρρεις μάτην. 1220

- ΕΛ. καὶ γὰρ μετέσχον Πριαμίδαίς δυσπραξίας.
 ΘΕ. πόσιν δ' ἄθαρπτον ἔλιπεν, ἣ κρύπτει χθονί;
 ΕΛ. ἄθαρπτον· οἱ γὰρ τῶν ἐμῶν τλήμων κακῶν!
 ΘΕ. τῶνδ' οὐνεκ' ἔταμες βοστρύχους ξανθῆς κόμης;
 ΕΛ. Φίλος γὰρ ἔστιν, ὅς ποτ' ἔστιν, ἐνθάδ' ὦν. 1225
 ΘΕ. ὀρθῶς μὲν ἦδε συμφορὰ δακρύεται;
 ΕΛ. ἐν εὐμαρεῖ γοῦν σὴν κασιγνήτην θανεῖν;
 ΘΕ. οὐ δῆτα. πῶς οὖν; τόνδ' ἔτ' οἰκήσεις τάφον;
 ΕΛ. τί κερτομεῖς με, τὸν θανόντα δ' οὐκ ἔῃς;
 ΘΕ. πιστὴ γὰρ εἶ σὺ σῶ πόσει Φεύγουσά με. 1230
 ΕΛ. ἀλλ' οὐκέτ' ἤδη δ' ἄρχε τῶν ἐμῶν γάμων.
 ΘΕ. χρόνια μὲν ἦλθες, ἀλλ' ὅμως αἰνῶ τάδε.
 ΕΛ. οἶσθ' οὖν, ὃ δρᾶσον; τῶν πάρος λαθώμεθα.
 ΘΕ. ἐπὶ τῷ; χάρις γὰρ ἀντὶ χάριτος ἐλθέτω.
 ΕΛ. σπονδας τέμωμεν, καὶ διαλλάχθητί μοι. 1235
 ΘΕ. μεθήμι νεῖκος τὸ σὸν, ἵτω δ' ὑπόπτερον.
 ΕΛ. πρὸς νῦν σε γονάτων τῶνδ', ἐπέπερ εἶ Φίλος—
 ΘΕ. τί χρῆμα θηρῶσ', ἱκέτις ὠρέχθης ἐμοῦ;
 ΕΛ. τὸν κατθανόντα πόσιν ἐμὸν θάψαι θέλω.
 ΘΕ. τίς δ' ἔστ' ἀπόντων τύμβος; ἣ θάψεις σκιάν; 1240
 ΕΛ. Ἑλλησὶν ἔστι νόμος, ὅς ἀν πόντῳ θάνῃ,—
 ΘΕ. τί δρᾶν; σοφοί τοι Πελοπίδαι τὰ τοιάδε.
 ΕΛ. κενόισι θάπτειν ἐν πέπλων ὑφάσμασιν.
 ΘΕ. κτέρειζ' ἀνίστη τύμβον, οὗ χρήζεις χθονός.
 ΕΛ. οὐχ ὧδε ναύτας ὀλομένους τυμβεύομεν. 1245
 ΘΕ. πῶς δαί; λείλειμμαι τῶν ἐν Ἑλλησιν νόμων.
 ΕΛ. ἐς πόντον, ὅσα χρὴ νέκυσιν, ἐξορμίζομεν.
 ΘΕ. τί σοι παράσχω δῆτα τῷ τεθνηκότι;
 ΕΛ. οὐκ οἶδ'. ἐγὼ δ' ἄπειρος, εὐτυχοῦσα πρίν.
 ΘΕ. ὦ ξένε, λόγων μὲν κληδόν' ἤνεγκας Φίλην. 1250

- ME. οὐκ οὖν ἐμαυτῷ γ', οὐδὲ τῷ τεθνηκότι.
- ΘΕ. πῶς τοὺς θανόντας θάπτει ἐν πόντῳ νεκρούς;
- ME. ὡς ἂν παρούσης οὐσίας ἕκαστος ἦ.
- ΘΕ. πλούτου λέγ' οὐνεχ', ὅ τι θέλεις, ταύτης χάριν.
- ME. προσφάζεται μὲν αἶμα πρῶτα νερτέροις. 1255
- ΘΕ. τίνας; σύ μοι σήμαινε, πείσομαι δ' ἐγώ.
- ME. αὐτὸς σὺ γίγνωσκ'· ἀρκέσει γὰρ, ἂν διδάῃς.
- ΘΕ. ἐν βαρβάροις μὲν ἵππον, ἢ ταῦρον, νόμος.
- ME. διδούς γε μὲν δῆ, δυσγενὲς μηδὲν δίδου.
- ΘΕ. οὐ τῶνδ' ἐν ἀγέλαις ὀλβίαις σπανίζομεν. 1260
- ME. καὶ στρωτὰ φέρεται λέκτρα σώματος κενά.
- ΘΕ. ἔσται· τί δ' ἄλλο προσφέρειν νομίζεται;
- ME. χαλκήλαθ' ὅπλα· καὶ γὰρ ἦν φίλος δορί.
- ΘΕ. ἄξια τὰδ' ἔσται Πελοπιδῶν, ἃ δώσομεν.
- ME. καὶ τᾶλλ', ὅσα χθὼν καλὰ φέρει βλαστήματα. 1265
- ΘΕ. πῶς οὖν; ἐς οἶδμα τίνι τρόπῳ καθίετε;
- ME. ναῦν δεῖ παρῆναι κἀρετμῶν ἐπιστάτας.
- ΘΕ. πόσον δ' ἀπείργει μῆκος ἐκ γαίας δόρυ;
- ME. ὥστ' ἐξορᾶσθαι ρόθια χερσὶθεν μόλις.
- ΘΕ. τί δῆ, τόδ' Ἑλλὰς νόμιμον ἐκ τίνος σέβει; 1270
- ME. ὡς μὴ πάλιν γῇ λύματ' ἐκβάλλῃ κλύδων.
- ΘΕ. Φοίνισσα κώπη ταχύπορος γενήσεται.
- ME. καλῶς ἂν εἴη, Μενελεύ γε πρὸς χάριν.
- ΘΕ. οὐκοῦν σὺ χωρὶς τῆσδε δρῶν ἀρκεῖς τάδε;
- ME. μητρὸς τόδ' ἔργον, ἢ γυναικὸς, ἢ τέκνων. 1275
- ΘΕ. ταύτης ὁ μόχθος, ὡς λέγεις, θάπτειν πόσιν.
- ME. ἐν εὐσεβεῖ γοῦν, νόμιμα μὴ κλέπτειν νεκρῶν.
- ΘΕ. ἴτω· πρὸς ἡμῶν, ἄλοχον εὐσεβῇ τρέφειν.
ἐλθὼν δ' ἐς οἶκους ἐξελῶ κόσμον νεκρῶ,
καί σ' οὐ κεναῖσι χερσὶ γῆς ἀποστελῶ, 1280

δράσαντα τῇδε πρὸς χάριν. φήμας δέ μοι
 ἐσθλὰς ἐνεγκών γ', ἀντὶ τῆς ἀχλαινίας
 ἐσθῆτα λήψει σῖτά τ', ὥστε σ' ἐς πάτραν
 ἐλθεῖν, ἐπεὶ νῦν γ' ἀθλίως ἔχονθ' ὀρώ.

σὺ δ', ὦ τάλαινα, μὴ ᾗ τοῖς ἀννηνύτοις
 τρύχου σὺ σαυτήν. Μενέλεως δ' ἔχει πότμον,
 κούκ ἂν δύναίτο ζῆν ὁ κατθανὼν πόσις.

1285

ΜΕ. σὸν ἔργον, ὦ νεᾶνι· τὸν παρόντα μὲν
 στέργειν πόσιν χρή, τὸν δὲ μηκέτ' ὄντ' ἑᾶν·
 ἄριστα γάρ σοι ταῦτα πρὸς τὸ τυγχάνον.
 ἦν δ' Ἑλλάδ' ἔλθω καὶ τύχῳ σωτηρίας,
 παύσω ψόγου σε τοῦ πρίν, ἦν γυνὴ γένῃ,
 οἴαν γενέσθαι χρή σε σῶ ζυνευνέτη.

1290

ΕΛ. ἔσται τάδ'· οὐδὲ μέμψεται πόσις ποτὲ
 ἡμῖν· σὺ δ' αὐτὸς ἐγγὺς ὦν, εἴσει τάδε.
 ἀλλ', ὦ τάλας, εἴσελθε καὶ λουτρῶν τύχῃ
 ἐσθῆτά τ' ἐξάλλαζον. οὐκ ἐς ἀμβολὰς
 εὐεργετήσω σ'. εὐμενέστερον γὰρ ἂν
 τῷ φιλτάτῳ μοι Μενέλεω τὰ πρόσφορα
 δράῃς ἂν, ἡμῶν τυγχάνων, οἴων σε χρῆν.

1295

1300

ΧΟ. Ὀρεῖα ποτὲ δρομάδι κώλῳ

(στρ. α'.)

μάτηρ θεῶν ἐσύθη

ἀν' ὑλάεντα νάπη

ποτάμιόν τε χεῦμ' ὑδάτων

βαρύβρομόν τε κῦμ' ἄλιον

1305

πόθῳ τὰς ἀποιοχομένας

ἄρρητου κούρας·

(κρόταλα δὲ Βρόμια διαπρύσιον

ιέντα κέλαδον ἀνεβόα,

θηρῶν ὅτε ζυγίους

1310

ζεύξασα θεὰ σατίνας,
 τὰν ἀρπασθεῖσαν κυκλίων
 χορῶν ἔζω παρθενίων·)
 μετὰ κουρᾶν δ' ἀελλόποδες
 ἅ μὲν τόξοις Ἄρτεμις, ἅ δ' 1315
 ἐν ἔγχει Γοργῶ πάνοπλος·
 αὐγάζων δ' ἐξ οὐρανίων
 ἄλλαν μοῖραν ἔκραινε *
 δρομαίων δ' ὅτε πολυπλανήτων (ἀντ. α'.)
 μάτηρ ἔπαυσε πόνων, 1320
 * μαστεύουσ' ἀπόρους
 θυγατρὸς ἀρπαγὰς δολίους,
 χιονοθρέμμονάς γ' ἐπέρας·
 Ἰδαίαν Νυμφᾶν σκοπιάς·
 ῥίπτει δ' ἐν πένθει 1325
 πέτρινα κατὰ δρία πολυნიφέα·
 βροτοῖσι δ' ἄχλοα πεδία γᾶς
 οὐ καρπίζουσ' ἀρότοις
 λαῶν [δε] φθείρει γενεάν·
 ποίμναις δ' οὐχ ἴει θαλερὰς 1330
 βοσκὰς εὐφύλλων ἐλίκων·
 πολέων δ' ἀπέλειπε βίος,
 οὐδ' ἦσαν θεῶν θυσίαι,
 βωμοῖς τ' ἀφλεκτοὶ πέλανοι·
 πηγὰς τ' ἀμπαύει δροσερὰς 1335
 λευκῶν ἐκβαλεῖν ὑδάτων.
 ἐπεὶ δ' ἔπαυσ' εἰλαπίνας (στρ. β'.)
 θεοῖς βροτείῳ τε γένει,
 Ζεὺς μειλίσσων στυγίους
 ματρὸς ὀργὰς ἐνέπει· 1340

βᾶτε, σεμναὶ Χάριτες,
 ἴτε, τὰν περὶ παρθένω
 Διοῖ θυμωσαμένα
 λύπαν ἀλλάζαιτ' ἀλαλᾶ,
 Μοῦσαι θ' ὕμνοισι χορῶν·
 χαλκοῦ δ' αὐδᾶν χθονίαν,
 τύμπανα [τε] λάβετε βυρσοτενῇ.
 καλλίστα τότε πρῶτα μακάρων
 Κύπρις γέλασέ τε θεᾶ
 δέξατό τ' εἰς χέρας
 βαρύβρομον αὐλὸν
 τερφθεῖς ἀλαλαγμῷ.
 ὦν οὐ θέμις οὔθ' ὅσια,
 ἐπύρωσας ἐν θαλάμοις,
 μῆνιν δ' ἔχεις μεγάλας
 ματρὸς, ὧ παῖ, θυσίας
 οὐ σεβίζουσα θεοῖς.
 μέγα τοι δύνανται νεβρῶν
 παμποίκιοι στολίδες,
 κισσοῦ τε στεφθεῖσα χλόα
 νάρθηκας εἰς ἱεροῦς,
 ῥόμβου θ' ἐλισσομένα
 κύκλιος ἔνοσις αἰθερία,
 βακχεύουσά τ' ἔθειρα Βρομίῳ
 καὶ παννυχίδες θεᾶς.
 εὖ δέ νιν ἄμασιν
 ὑπέρβαλε σελᾶνα.
 μορφᾷ μόνον ἤνχεις.

1345

1350

(ἀντ. β'.)

1355

1360

1365

ΕΛ. τὰ μὲν κατ' οἴκους εὐτυχοῦμεν, ὧ φίλαι·
 ἢ γὰρ συνεκκλέπτουσα Πρωτέως κόρη,

1370

πόσιν παρόντα τὸν ἑμὸν ἱστορουμένη,
 οὐκ εἶπ' ἀδελφῶ· κατθανόντα δ' ἐν χθονὶ
 οὐ φησιν αὐγὰς εἰσορᾶν ἑμὴν χάριν.
 κάλλιστα δ' ἤτ' ἀνήρπασεν τεύχη πόσις·
 ἃ γὰρ καθήσειν ὅπλ' ἔμελλεν εἰς ἄλλα,
 ταῦτ', ἐμβαλὼν πόρπακι γενναίαν χέρα,
 αὐτὸς κομίζει, δόρυ τε δεξιᾷ λαβὼν,
 ὡς τῷ θανόντι χάριτα δὴ συνεκπονῶν.
 προύργου δ' ἐς ἀλκὴν σῶμ' ὅπλοις ἡσκήσατο,
 ὡς βάρβάρων τρόπαια μυρίων χερὶ
 θήσων, ὅταν κωπήρες εἰσβῶμεν σκάφος.
 πέπλους δ' ἀμείψας ἀντὶ ναυφθόρου στολῆς
 ἐγὼ νιν ἐξήσκησα, καὶ λουτροῖς χρῶα
 ἔδωκα, χρόνια νίπτρα ποταμίας δρόσου.
 ἀλλ' ἐκπερᾷ γὰρ δωμάτων ὁ τοὺς ἐμοὺς
 γάμους ἐτοίμους ἐν χερσὶν ἔχειν δοκῶν·
 σιγητέον μοι· καὶ σὲ προσποιούμεθα
 εὖνουν, κρατῶντα στόματος, ἣν δυνάμεθα,
 σωθέντες αὐτοὶ, καὶ σὲ συσσωσαί ποτε.

1375

1380

1385

ΘΕ. χωρεῖτ' ἐφεξῆς, ὡς ἔταξεν ὁ ξένος,
 δμῶες, φέροντες ἐνάλεια κτερίσματα.
 Ἑλένη, σὺ δ', ἣν σοι μὴ κακῶς δόξω λέγειν,
 πείθου, μὲν αὐτοῦ· ταυτὰ γὰρ παροῦσά τε
 πράξεις τὸν ἄνδρα τὸν σὸν, ἣν τε μὴ παρῆς.
 δέδοίκα γὰρ σε μή τις ἐμπесὼν πόθος
 πείσῃ μεθεῖναι σῶμ' ἐς οἶδμα πόντιον,
 τοῦ πρόσθεν ἀνδρὸς χάρισιν ἐκπεπληγμένην·
 ἄγαν γὰρ αὐτὸν οὐ παρόνθ' ὅμως στένεις.

1395

ΕΛ. ὦ κλεινὸς ἡμῖν πόσις, ἀναγκαίως ἔχει,
 τὰ πρῶτα λέκτρα νυμφικὰς θ' ὁμιλίας

1400

- τιμᾶν· ἐγὼ δὲ, διὰ τὸ μὲν στέργειν πόσιν,
καὶ ξυνθάνοιμι ἄν· ἀλλὰ τίς κείνῳ χάρις,
ξύν κατθανόντι κατθανεῖν; ἕα δέ με
αὐτὴν μολοῦσαν ἐντάφια δοῦναι νεκρῷ.
θεοὶ δὲ σοί τε δοῖεν, οἳ ἐγὼ θέλω, 1405
καὶ τῷ ξένῳ τῷδ', ὅτι συνεκπονεῖ τάδε.
ἔξεις δέ μ', οἴαν' χρή σ' ἔχειν ἐν δώμασιν
γυναῖκ', ἐπειδὴ Μενέλεων εὐεργετῆς
κάμ'. ἔρχεται γὰρ δὴ τιν' ἐς τύχην τάδε·
ὅστις δὲ δώσει ναῦν, ἐν ἣ τάδ' ἄζομεν, 1410
πρόσταξον, ὥς ἂν τὴν χάριν πλήρη λάβω.
- ΘΕ. χάρει σὺ, καὶ ναῦν τοῖσδε πεντηκόντορον
Σιδωνίαν δὸς, κἀρετμῶν ἐπιστάτας.
- ΕΛ. οὐκοῦν ὅδ' ἄρξει ναὸς, ὃς κοσμεῖ τάφον;
- ΘΕ. μάλιστ' ἀκούειν τοῦδε χρή ναύτας ἐμούς. 1415
- ΕΛ. αὖθις κέλευσον, ἵνα σαφῶς μάθωσί σου.
- ΘΕ. αὖθις κελεύω, καὶ τρίτον γ', εἴ σοι Φίλον.
- ΕΛ. ὄναιο! καὶ γὰρ τῶν ἐμῶν βουλευμάτων.
- ΘΕ. μὴ νῦν ἄγαν σὸν δάκρυσιν ἐκτῆξῃς χράα.
- ΕΛ. ἦδ' ἡμέρα σοι τὴν ἐμὴν δείξει χάριν. 1420
- ΘΕ. τὰ τῶν θανόντων οὐδὲν, ἀλλ' ἀπλῶς πόνος.
- ΕΛ. ἐστίν τι κακὴ καὶ θάδ', ὣν ἐγὼ λέγω.
- ΘΕ. οὐδὲν κακίῳ Μενελεά μ' ἔξεις πόσιν.
- ΕΛ. οὐδὲν σὺ μεμπτός· τῆς τύχης μέλει μόνον.
- ΘΕ. ἐν σοὶ τόδ', ἦν σὴν εἰς ἐμ' εὐνοίαν διδάς. 1425
- ΕΛ. οὐ νῦν διδάζομεσθα τοὺς Φίλους φιλεῖν.
- ΘΕ. βούλει ξυνεργῶν αὐτὸς ἐκπέμψω στόλον;
- ΕΛ. ἥκιστα· μὴ δούλευε σοῖς δούλοις, ἄναξ.
- ΘΕ. ἀλλ' εἴα· τοὺς μὲν Πελοπιδῶν ἐὼ νόμους·
καθαρὰ γὰρ ἡμῖν δώματ'· οὐ γὰρ ἐνθάδε 1430

Ψυχὴν ἀφῆκε Μενέλεως. ἴτω δέ τις
 Φράσων ὑπάρχοις τοῖς ἐμοῖς, Φέρειν γάμων
 ἀγάματ' οἴκους εἰς ἐμούς· πᾶσαν δὲ χρὴ
 γαῖαν βοᾶσθαι μακαρίαις ὑμνωδίαις
 ὑμέναιον Ἑλένης κἀμόν, ὥς ζηλωτὸς ἦ.
 1435

σὺ δ', ὦ ξέν', ἐλθὼν, πελαγίους ἐς ἀγκάλας
 τῷ τῆσδε πρὶν ποτ' ὄντι δοὺς πόσει τάδε,
 πάλιν πρὸς οἴκους σπεῦδ', ἐμὴν δάμαρτ' ἔχων,
 ὥς, τοὺς γάμους τοὺς τῆσδε συνδαίσας ἐμοὶ,
 στέλλῃ πρὸς οἴκους, ἢ μένων εὐδαιμονῆς.
 1440

ME. ὦ Ζεῦ, πατήρ τε καὶ σοφὸς κλήζει θεός·
 βλέψον πρὸς ἡμᾶς καὶ μετástησον κακῶν.
 ἔλκουσι δ' ἡμῖν πρὸς λέπας τὰς συμφορὰς
 σπουδῇ σύναψαι· κὰν ἄκρα θίγῃς χερὶ,
 ἥξομεν, ἵν' ἐλθεῖν βουλόμεσθα τῆς τύχης.
 1445
 ἄλῃς δὲ μόχθων, οὓς ἐμοχθοῦμεν πάρος.
 κέκλησθέ μοι, θεοὶ, πολλὰ χρήστ' ἐμοῦ κλύειν,
 καὶ λύπρ'. ὀφείλω δ' οὐκ αἰεὶ πράσσειν κακῶς,
 ὀρθῶ δὲ βῆναι ποδί. μίαν δ' ἐμοὶ χάριν
 δόντες, τὸ λοιπὸν εὐτυχῇ με θήσετε.
 1450

XO. Φοίνισσα Σιδωνιάς ὦ (στρ. α'.)

ταχεῖα κόπα, ῥοθίοισι μάτηρ,
 εἰρεσία φίλα,
 χοραγὲ τῶν καλλιχόρων
 δελφίνων, ὅταν αὔραις
 1455
 πέλαγος νήνεμον ἦ,
 γλαυκὰ δὲ Πόντου θυγάτηρ
 Γαλάνεια τάδ' εἶπη·
 κατὰ μὲν ἰστία πετάσας αὔραις
 λιπόντες ἐναλίσαις,
 1460

λάβετε δ' εἰλατίνας πλάτας,

ὦ ναῦται! ἰὼ ναῦται!

πέμποντες εὐλιμένους

Περσείδων οἴκων Ἑλέναν ἐπ' Ἀκτάς.

ἥπου κόρας ἂν ποταμοῦ

(ἀντ. α'.) 1465

παρ' οἶδμα Λευκιππίδας, ἥ πρὸ ναοῦ

Παλλάδος ἂν λάβοις

χρόνῳ ξυνελθοῦσα χοροῖς

ἥ κώμοις Ὑακίνθου,

νυχίαν εὐφροσύναν—

1470

ὃν ἐξαμιλλησάμενος

τρόχῳ τέρμονα δίσκου

ἔκανε Φοῖβος, [τᾶ] Λακαίνα γὰ

δὲ Βούθυτον ἀμέραν

ὁ Δῖος εἶπε σέβειν γόνος—

1475

μόσχον θ', ἂν λιπόντ' οἴκοις

* * * *

ᾗς οὐπὼ πεῦκαι πρὸ γάμων ἔλαμψαν.

δι' αἴρος εἰ ποτανοὶ

(στρ. β'.)

γενοίμεσθα Λίβυες

οἰωνοὶ στολάδες

1480

ὄμβρον λείπουσai χειμέριον

νίσσονται πρεσβυτάτα

σύριγγι πειθόμεναι

ποιμένος, ὅς τ' ἄβροχα

πεδία καρποφόρα τε γᾶς

1485

ἐπιπετόμενος ἰακχεῖ.

ὦ ποταναὶ δολιχαύχενες,

σύννομοι νεφέων δρόμου,

βᾶτε Πελειάδας ὑπὸ μέσας

Ὀρίωνά τ' ἐννύχιον, 1490

καρύζατ' ἀγγελίαν,

Εὐρώταν ἐφεζόμεναι,

Μενέλαος ὅτι Δαρδάνου

πόλιν ἐλὼν δόμον ἤξει.

μόλοιτέ ποθ' ἵππειον ἄρμα (ἀντ. β'.) 1495

δι' αἰθέρος ἰέμενοι

παῖδες Τυνδαρίδαι,

λαμπρῶν ἄστρων ὑπ' ἀέλλαισιν

οἱ ναίειτ' οὐράνιοι,

σαῶντες τᾶς Ἑλένας 1500

γλαυκὸν ἐπ' οἶδμ' ἄλιον

κυανόχροά τε κυμάτων

ρόθια πολιά θαλάσσας,

ναύταις εὐαεῖς ἀνέμων

πέμποντες διόθεν πνοάς· 1505

δύσκειαν δ' ἀπὸ συγγόνου

βάλλετε βαρβάρων λεχέων,

ἂν Ἰδαίων ἐρίδων

πονηθεῖς ἐκτήσατο, τὰν

οὐκ ἐλθοῦσαν Ἰλίου 1510

Φοιβείους ἐπὶ πύργους.

ΑΓ. Ἄναξ, κάκιστα τὰν δόμοις εὐρήκαμεν·

ὥς καὶν' ἀκούσει πῆματ' ἐξ ἐμοῦ τάχα.

ΘΕ. τί δ' ἐστίν; ΑΓ. ἄλλης ἐκπόνει μνηστεύματα

γυναικός· Ἑλένη γὰρ βέβηκ' ἔξω χθονός.

1515

ΘΕ. πτεροῖσιν ἀρθεῖς, ἢ πεδοστιβεῖ ποδί;

ΑΓ. Μενέλαος αὐτὴν ἐκπεπόρθμευται χθονός,

ὃς αὐτὸς αὐτὸν ἦλθεν ἀγγέλλων θανεῖν.

ΘΕ. ὦ δεινὰ λέξας! τίς δέ νιν ναυκληρία

ἐκ τῆσδ' ἀπῆρε χθονός; ἄπιστα γὰρ λέγεις. 1520

ΑΓ. ἦν γε ξένω δίδως σὺ, τοὺς τε σοὺς ἔχων
ναύτας βέβηκεν, ὥς ἂν ἐν βραχεὶ μάθῃς.

ΘΕ. πῶς; εἰδέναι πρόθυμος· οὐ γὰρ ἐλπίδων
εἶσω βέβηκα, μίαν ὑπερδραμεῖν χέρα
τοσοῦσδε ναύτας, ὧν ἀπεστάλης μέτα. 1525

ΑΓ. ἐπεὶ λιποῦσα τοῦσδε βασιλείους δόμους
ἡ τοῦ Διὸς παῖς πρὸς θάλασσαν ἐστάλη,
σοφώταθ' ἄβρὸν πόδα τιθεῖσ', ἀνέστενε
πόσιν πέλας παρόντα κοῦ τεθνηκότα.
ὥς δ' ἤλθομεν σῶν περίβολον νεωρίων, 1530

Σίδωνίαν ναῦν πρωτόπλουν καθείλκομεν,
ζυγῶν τε πεντήκοντα, κάρετμῶν μέτρα
ἔχουσιν· ἔργου δ' ἔργον ἐξημείβετο·
ὁ μὲν γὰρ ἰστὸν, ὁ δὲ πλάτην καθίστατο
ταρσόν τε χειρὶ, λευκά θ' ἰστί' εἰς ἐν ἣν,
πηδάλιά τε ζεύγλαισι παρακαθίετο. 1535

κὰν τῶδε μόχθῳ τοῦτ' ἄρα σκοπούμενοι,
Ἕλληνες ἄνδρες Μενέλεω ξυνέμποροι
προσῆλθον ἀκταῖς, ναυφθόροις ἡσθημένοι
πέπλοισιν, εὐειδεῖς μὲν, αὐχμηροὶ δ' ὄραῖν. 1540

ιδὼν δὲ νιν παρόντας Ἀτρέως γόνος,
προσεῖπε, δόλιον οἶκτον ἐς μέσον φέρων·
ὦ τλήμονες, πῶς, ἐκ τίνος νεῶς ποτε
Ἀχαῖδος θραύσαντες ἤκετε σκάφος;
ἄρ' Ἀτρέως παῖδ' ὀλόμενον συνθάπτετε,
ὃν Τυνδαρίς παῖς ἦδ' ἀπόντα κενοταφεῖ;
οἱ δ', ἐκβαλόντες δάκρυα ποιητῶ τρόπῳ,
ἐς ναῦν ἐχώρουν, Μενέλεω ποντίσματα
φέροντες. ἡμῖν δ' ἦν μὲν ἦδ' ὑποψία,

λόγος δ' ἐν ἀλλήλοισι, τῶν ἐπείσβατῶν 1550

ὡς πλῆθος εἶη· διεσιωπῶμεν δ' ὅμως,
τοὺς σοὺς λόγους σῶζοντες· ἄρχειν γὰρ νεῶς
ξένον κελεύσας πάντα συνέχεας τάδε.

καὶ τᾶλλα μὲν δὴ ραδίως εἴσω νεῶς
ἐθέμεθα κουφίζοντα· ταύρειος δὲ ποῦς 1555

οὐκ ἦθελ' ὀρθὸς σανίδα προσβῆναι κάτα,
ἀλλ' ἐξεβρυχᾷτ' ὅμμ' ἀναστρέφων κύκλῳ,
κυρτῶν τε νῶτα κεῖς κέρας παρεμβλέπων
μὴ θιγγάνειν ἀπεῖργεν. ὁ δ' Ἑλένης πόσις
ἐκάλεσεν· ὧ πέρσαντες Ἰλίου πόλιν, 1560

οὐκ εἴ' ἀναρπάσαντες Ἑλλήνων νόμῳ
νεανίαῖς ὤμοισι ταύρειον δέμας
εἰς πρῶραν ἐμβαλεῖτε, φάσγανόν θ' ἅμα
πρόχειρον ὥσει σφάγια τῷ τεθνηκότι·
οἱ δ' εἰς κέλευσμά' ἐλθόντες, ἐξανήρπασαν 1565
ταῦρον φέροντές τ' εἰσέθεντο σέλματα.

μονάμπυκον δὲ Μενέλεως ψήχων δέρην
μέτωπά τ', ἐξέπεισεν ἐσβῆναι δόρυ.
τέλος δ', ἐπειδὴ ναῦς τὰ πάντ' ἐδέξατο,
πλήσασα κλιμακτῆρας εὐσφύρου ποδῶς 1570

Ἑλένη, καθέζετ' ἐν μέσοις ἐδωλίοις,
ὅ τ' οὐκ ἔτ' ὦν λόγοισι Μενέλεως πέλας.
ἄλλοι δὲ τοίχους δεξιούς λαιούς τ' ἴσοι,
ἀνὴρ παρ' ἀνδρ' ἔζονθ', ὑφ' εἵμασι ξίφῃ
λαθραῖ' ἔχοντες, ρόθιά τ' ἐξεπίμπλατο 1575
βοῆς, κελευστοῦ φθέγμαθ' ὡς ἠκούσαμεν.
ἐπεὶ δὲ γαίης ἦμεν οὐτ' ἄγαν πρόσω,
οὐτ' ἐγγυς, οὕτως ἤρετ' οἰάκων φύλαξ·
ἔτ', ὧ ξέν', εἰς τὸ πρόσθεν, ἢ καλῶς ἔχει,

πλεύσωμεν; ἀρχαὶ γὰρ νεὼς μέλουσί μοι. 1580
 ὁ δ' εἶφ', ἄλις μοι· δεξιᾷ δ' ἐλὼν ξίφος,
 ἐς πρῶραν εἵρπε, καπὶ ταυρείῳ σφαγῇ
 σταθεῖς, νεκρῶν μὲν οὐδενὸς μνήμην ἔχων,
 τέμνων δὲ λαιμὸν εὐχετ'· ὦ ναίων ἄλα
 πόντιε Πόσειδον Νηρέως θ' ἀγναὶ κόραι, 1585
 σώσατέ μ' ἐπ' ἀκτὰς Ναυπλίας δάμαρτά τε
 ἄσυλον ἐκ γῆς. αἵματος δ' ἀπορροαὶ
 ἐς οἶδμ' ἐσηκόντιζον οὐρία ξένῳ.
 καί τις τόδ' εἶπε· δόλιος ἢ ναυκληρία·
 πάλιν πλέωμεν Ναξίαν· κέλευε σύ· 1590
 σὺ δὲ στρέφ' οἶακ'. ἐκ δὲ ταυρείου φόνου
 Ἀτρέως σταθεῖς παῖς, ἀνεβόησε συμμάχους·
 τί μέλλετ', ὦ γῆς Ἑλλάδος λατίσματα,
 σφάζειν, φονεύειν βαρβάρους, νεὼς τ' ἀπο
 ρίπτειν ἐς οἶδμα; ναυβάταις δὲ τοῖσι σοῖς 1595
 βοᾷ κελευστής τὴν ἐναντίαν ὅπα·
 οὐκ εἴ' ὁ μὲν τις λοῖσθον αἰρεῖται δόρυ,
 ὁ δὲ ζυγ' ἄξας, ὁ δ' ἀφελὼν σκαλμοῦ πλάτην.
 καθαιματώσει κρᾶτα πολεμίων ξένων;
 ὀρθοὶ δ' ἀνῆξαν πάντες, οἱ μὲν ἐν χερσὶν 1600
 κορμούς· ἔχοντες ναυτικούς, οἱ δὲ ξίφη.
 Φόνῳ δὲ ναῦς ἐρρέϊτο. παρακέλευσμα δ' ἦν
 πρύμνηθεν Ἑλένης· ποῦ τὸ Τρωϊκὸν κλέος;
 δείξατε πρὸς ἄνδρας βαρβάρους· σπουδῆς δ' ὑπο
 ἐπιπτον, οἱ δ' ὠρθοῦντο, τοὺς δὲ κειμένους 1605
 νεκροὺς ἂν εἶδες. Μενέλεως δ' ἔχων ὅπλα,
 ὅποι νοσοῖεν ζύμμαχοι κατασκοπῶν,
 ταύτῃ προσῆγε χειρὶ δεξιᾷ ξίφος,
 ὥστ' ἐκκολυμβᾶν ναός· ἠρήμωσε δὲ

σῶν ναυβατῶν ἐρέτμ'. ἐπ' οἰάκων δὲ βὰς 1610
 ἀναξ, ἐς Ἑλλάδ' εἶπεν εὐθύνειν δόρυ.

οἱ δ' ἴστων ἦρον, οὔριαι δ' ἦκον πνοαί,
 βεβᾶσι δ' ἐκ γῆς· διαφυγῶν δ' ἐγὼ Φόνον,
 καθῆκ' ἐμαυτὸν εἰς ἄλ', ἄγκυραν πάρα.

ἤδη δὲ κάμνονθ' ὀρμιάν τείνων μέ τις 1615
 ἀνείλετ', ἐς δὲ γαῖαν ἐξέβησέ σοι

τάδ' ἀγγελοῦντα. σῶφρονος δ' ἀπιστίας
 οὐκ ἔστιν οὐδὲν χρησιμώτερον βροτοῖς.

ΧΟ. οὐκ ἂν ποτ' ἠύχουν οὔτε σ', οὔθ' ἡμᾶς λαθεῖν 1620
 Μενέλαον, ὧ' ναξ, ὡς ἐλάνθανεν παρών.

ΘΕ. ὦ γυναικείαις τέχναισιν αἰρεθεῖς ἐγὼ τάλας!
 ἐκπεφεύγασιν γάμοι με. κεῖ μὲν ἦν ἀλώσιμος
 ναῦς διώγμασιν, πονήσας εἶλον ἂν τάχα ξένους·
 νῦν δὲ τὴν προδοῦσαν ἡμᾶς τισόμεσθα σύγγονον,
 ἥτις, ἐν δόμοις ὀρώσα Μενέλεων, οὐκ εἶπέ μοι. 1625
 ταίγαρ οὔ ποτ' ἄλλον ἄνδρα ψεύσεται μαντεύμασιν.

ΧΟ. οὗτος ὦ, ποῖ σὸν πόδ' αἶρεις, δέσποτ', ἐς ποῖον Φόνον;

ΘΕ. οἵπερ ἡ δίκη κελεύει μ'. ἀλλ' ἀφίστασ' ἐκποδῶν.

ΧΟ. οὐκ ἀφῆσομαι πέπλων σῶν· μεγάλα γὰρ σπεύδεις κακά.

ΘΕ. ἀλλὰ δεσποτῶν κρατήσεις δούλος ἄν; ΧΟ. Φρονῶ γὰρ εὔ.

ΘΕ. οὐκ ἐμοί γ', εἰ μή μ' ἐάσεις—ΧΟ. οὐ μὲν οὔν σ' ἐάσομεν.

ΘΕ. σύγγονον κτανεῖν κακίστην. ΧΟ. εὐσεβεστάτην μὲν οὔν.

ΘΕ. ἦ με προὔδωκεν; ΧΟ. καλήν γε προδοσίαν δίκαια δρᾶν.

ΘΕ. τὰμὰ λέκτρ' ἄλλω διδοῦσα; ΧΟ. τοῖς γε κυριωτέροις.

ΘΕ. κύριος δὲ τῶν ἐμῶν τίς; ΧΟ. ὃς ἔλαβεν πατὴρ πάρα. 1635

ΘΕ. ἀλλ' ἔδωκεν ἡ τύχη μοι. ΧΟ. τὸ δὲ χρεὼν ἀφείλετο.

ΘΕ. οὐ σὲ τὰμὰ χρὴ δικάζειν. ΧΟ. ἦν γε βελτίω λέγω.

ΘΕ. ἀρχόμεσθ' ἄρ', οὐ κρατοῦμεν. ΧΟ. ὅσια δρᾶν, τὰ δ' ἐκδικ' οὔ.

ΘΕ. κατθανεῖν ἐρᾶν ἔοικας. ΧΟ. κτεῖνε· σύγγονον δὲ σὴν

οὐ κτενεῖς, ἡμῶν ἐκόντων, ἀλλ' ἐμ', ὥς πρὸ δεσποτῶν 1640
τοῖσι γενναίοισι δούλοις εὐκλεέστατον θανεῖν.

- ΔΙ. ἐπίσχεσ ὀργὰς, αἷσιν οὐκ ὀρθῶς φέρει,
Θεοκλύμενε, γῆς τῇσδ' ἀναξ· δισσοὶ δέ σε
Δίοσκοροι καλοῦμεν, οὓς Λήδα ποτὲ
ἔτικτεν, Ἑλένην θ', ἣ πέφευγε σοὺς δόμους· 1645
οὐ γὰρ πεπρωμένοισιν ὀργίζει γάμοις,
οὐδ' ἡ θεᾶς Νηρῆδος ἔκγονος κόρη
ἀδικεῖ σ', ἀδελφῇ Θεονόῃ, τὰ τῶν θεῶν
τιμᾶσα πατρός τ' ἐνδίκους ἐπιστολάς.
ἔς μὲν γὰρ αἰεὶ τὸν παρόντα νῦν χρόνον 1650
κείνην κατοικεῖν σοῖσιν ἐν δόμοις ἐχρῆν·
ἐπεὶ δὲ Τροίας ἐξανεστάθη βάρβαρ,
καὶ τοῖς θεοῖς παρέσχε τοῦνομ', οὐκέτι
ἐν τοῖσιν αὐτοῖς δεῖ νιν ἐξεῦχθαι γάμοις,
ἐλθεῖν δ' ἐς οἴκους καὶ συνοικῆσαι πόσει. 1655
ἀλλ' ἴσχε μὲν σῆς συγγόνου μέλαν ξίφος,
νόμιζε δ', αὐτὴν σωφρόνος πράττειν τάδε.
πάλαι δ' ἀδελφὴν καὶ πρὶν ἐξεσώσαμεν,
ἐπεὶ περ ἡμᾶς Ζεὺς ἐποίησεν θεούς·
ἀλλ' ἥσσον ἤμεν τοῦ πεπρωμένου θ' ἅμα 1660
καὶ τῶν θεῶν, οἷς ταῦτ' ἔδοξεν ᾧδ' ἔχειν.
σοὶ μὲν τάδ' αὐδῶ. συγγόνῳ δ' ἐμῇ λέγω,
πλεῖν ξὺν πόσει σῶ. πνεῦμα δ' ἔξετ' οὔριον·
σωτῆρε δ' ἡμεῖς σὼ κασιγνήτῳ διπλῶ,
πόντον παριππεύοντε, πέμψομεν πάτραν. 1665
ὅταν δὲ κάμψῃς καὶ τελευτήσῃς βίον,
θεὸς κεκλήσῃ, καὶ Διοσκόρων μετὰ
σπονδῶν μεθέξεις, ξενία τ' ἀνθρώπων πάρα
ἔξεις μεθ' ἡμῶν· Ζεὺς γὰρ ᾧδε βούλεται.

οὐ δ' ὤρισέν σε πρῶτα Μαιάδος τόκος,
 Σπάρτης ἀπάρας, τῶν κατ' οὐρανὸν δόμων
 κλέφας δέμας σὸν, μὴ Πάρις γήμειέ σε,
 Φρουρὰ παρ' Ἀκτὴν τεταμένη, νῆσον λέγω,
 Ἑλένη τὸ λοιπὸν ἐν βροτοῖς κεκλήσεται,
 ἐπεὶ κλοπὰς σὰς ἐκ δόμων ἐδέξατο. 1670 1675

καὶ τῷ πλανήτῃ Μενέλεω θεῶν πάρα
 μακάρων κατοικεῖν νῆσόν ἐστι μόρσιμον·
 τοὺς εὐγενεῖς γὰρ οὐ στυγοῦσι δαίμονες,
 τῶν δ' ἀναριθμῆτων μᾶλλον εἰσιν οἱ πόνοι.

ΘΕ. ᾧ παῖδε Λήδας καὶ Διὸς, τὰ μὲν πάρος
 νείκη μεθήσω σφῶν κασιγνήτης πέρι.
 ἐγὼ δ' ἀδελφὴν οὐκέτ' ἂν κτάνοιμ' ἐμήν.
 κείνη δ' ἴτω πρὸς οἶκον, εἰ θεοῖς δοκεῖ.
 ἴστον δ' ἀρίστης σωφρονεστάτης θ' ἅμα
 γεγῶτ' ἀδελφῆς μονογενοῦς ἀφ' αἵματος, 1680 1685
 καὶ χαίρεθ', Ἑλένης οὔνεκ' εὐγενεστάτης
 γνώμης, ὃ πολλαῖς ἐν γυναιξίν οὐκ ἔνι.

ΧΘ. πολλαὶ μορφαὶ τῶν δαιμονίων,
 πολλὰ δ' ἀέλπτως κραίνουσι θεοί.
 καὶ τὰ δοκηθέντ' οὐκ ἐτελέσθη·
 τῶν δ' ἀδοκῆτων πόρον εὔρε θεός·
 τοιόνδ' ἀπέβη τόδε πρᾶγμα. 1690

ΥΠΟΘΕΣΙΣ ΙΩΝΟΣ.

ΚΡΕΟΥΣΑΝ τὴν Ἐρεχθέως Ἀπόλλων φθείρας, ἔγκυν ἐποίησεν ἐν Ἀθήναις· ἡ δὲ τὸ γεννηθὲν ὑπὸ τὴν ἀκρόπολιν ἐξέθηκε, τὸν αὐτὸν τόπον καὶ τοῦ ἀδικήματος καὶ τῆς λοχείας μάρτυρα λαβοῦσα. τὸ μὲν οὖν βρέφος Ἑρμῆς ἀνελόμενος εἰς Δελφοὺς ἤνεγκεν· εὐροῦσα δ' ἡ προφῆτις ἀνέθρεψε τὴν Κρέουσαν δὲ Ξοῦθος ἔγημε· συμμαχήσας γὰρ Ἀθηναίοις, κατὰ τῶν ἐν Εὐβοίᾳ Χαλκωδοντιδῶν, τὴν βασιλείαν καὶ τὸν τῆς προειρημένης γάμον ἔλαβε δῶρον. τούτῳ μὲν οὖν οὐκ ἄλλος παῖς ἐγένετο· τὸν δ' ἐκτραφέντα ὑπὸ τῆς προφήτιδος οἱ Δελφοὶ νεώκρον ἐποίησαν. ὁ δὲ ἀγνοῶν ἐδούλευσε τῷ πατρί. Ἀπόλλων δὲ χρησομένῳ τῷ Ξοῦθῳ περὶ παιδογονίας δῶρον ἔδωκε τὸν αὐτοῦ καὶ τῆς Κρεούσης, Ἴωνα καλούμενον, τὸν πρὶν αὐτῷ δουλεύσαντα. ἡ μὲν μήτηρ ἀγνοοῦσα, ἐπιβουλεύει τῷ παιδί αὐτῆς· καταληφθεῖσα δὲ, θανατοῦσθαι κατὰ τὸν νόμον ἤμελλεν. ἐνταῦθα δὲ ἀναγνωρισμοῦ γενομένου, ἡδέως τὸ δράμα ἀποτελείται.

Ἡ σκηνὴ τοῦ δράματος ὑπόκειται ἐν Δελφοῖς.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.



ΕΡΜΗΣ.

ΙΩΝ.

ΧΟΡΟΣ *θεραπαινίδων Κρεούσης.*

ΚΡΕΟΥΣΑ.

ΞΟΥΘΟΣ.

ΠΡΕΣΒΥΤΗΣ ἢ ΠΑΙΔΑΓΩΓΟΣ.

ΘΕΡΑΠΩΝ ΚΡΕΟΥΣΗΣ.

ΠΥΘΙΑ ἤτοι ΠΡΟΦΗΤΙΣ.

ΑΘΗΝΑ.

ΕΥΤΡΙΠΙΔΟΥ ΙΩΝ.

ΕΡΜΗΣ.

ἌΤΛΑΣ, ὁ χαλκείοισι νώτοις οὐρανὸν,
 θεῶν παλαιὸν οἶκον, ἐκτρίβων, θεῶν
 μίᾱς ἔφυσε Μαΐαν, ἥ μ' ἐγείνατο
 Ἑρμῆν, μεγίστῳ Ζηνὶ δαιμόνων λάτριν.
 ἦκω δὲ Δελφῶν τήνδε γῆν, ἵν' ὀμφαλὸν
 μέσον καθίζων Φοῖβος ὑμνωδεῖ βροτοῖς,
 τά τ' ὄντα καὶ μέλλοντα θεσπίζων αἰεὶ.
 ἔστιν γὰρ οὐκ ἄσημος Ἑλλήνων πόλις,
 τῆς χρυσολόγχου Παλλάδος κεκλημένη,
 οὗ παῖδ' Ἑρεχθέως Φοῖβος ἔξευξεν γάμοις
 βία Κρέουσιν, ἔνθα προσβόρρους πέτρας
 Παλλάδος ὑπ' ὄχθῃ τῆς Ἀθηναίων χθονὸς
 Μακρὰς καλοῦσι γῆς ἀνακτες Ἀτθίδος.
 ἀγνώστῳ δὲ πατρὶ, — τῷ θεῷ γὰρ ἦν φίλον, —
 γαστρὸς διήνεγκ' ὄγκον· ὥς δ' ἦλθεν χρόνος,
 τεκούσ' ἐν οἴκοις παῖδ', ἀπήνεγκεν βρέφος
 ἐς ταῦτόν ἄντρον, οὐπερ εὐνάσθη θεῷ,
 Κρέουσα, κακτίθησιν ὥς θανούμενον
 κοίλῃς ἐν ἀντίπηγος εὐτρόχῳ κύκλῳ,
 προγόνων νόμον σώζουσα τοῦ τε γηγενεὺς

Ἐριχθονίου· κείνῳ γὰρ ἡ Διὸς κόρη
 Φρουρὰν παραζεύξασα φυλακὰς σώματος
 δισσὰ δράκοντε, παρθένοισι Ἀγραυλίσι
 δίδωσι σῶζειν. ὅθεν Ἐρεχθείδαις ἐκεῖ
 νόμος τίς ἐστίν, ὅφρ' ἐν χρυσηλάτοις 25
 τρέφειν τέκν'. ἀλλ' ἦν εἶχε παρθένος χλιδήν,
 τέκνῳ προσάψας ἔλιπεν, ὥς θανουμένῳ.
 καί μ' ὦν ἀδελφὸς Φοῖβος αἰτεῖται τάδε·
 ὦ σύγγον', ἐλθὼν λαὸν εἰς αὐτόχθονα
 κλεινῶν Ἀθηνῶν,—οἶσθα γὰρ θεᾶς πτόλιν,—
 λαβὼν βρέφος νεογνὸν ἐκ κοίλης πέτρας
 αὐτῷ σὺν ἄγγει σπαργάνοισί θ', οἷς ἔχει,
 ἔνεγκ' ἀδελφῷ τὰ μὰ πρὸς χρηστήρια,
 καὶ θεὸς πρὸς αὐταῖς εἰσόδοις δόμων ἐμῶν.
 τὰ δ' ἄλλ',—ἐμὸς γάρ ἐστιν, ὥς εἰδῆς, ὁ παῖς,— 35
 ἡμῖν μελήσει. Λοξία δ' ἐγὼ χάριν
 πρᾶσσαν ἀδελφῷ πλεκτὸν ἐξάρας κύτος
 ἦνεγκα, καὶ τὸν παῖδα κρηπίδων ἐπὶ
 τίθημι ναοῦ τοῦδ', ἀναπτύξας κύτος
 εἰλικτὸν ἀντίπηγος, ὥς ὀρᾷθ' ὁ παῖς. 40
 κυρεῖ δ' ἄμ' ἱππεύοντος ἡλίου κύκλῳ
 προφῆτις ἐσβαίνουσα μαντεύειν θεοῦ·
 ὄψιν δὲ προσβαλῶσα παιδὶ νηπίῳ
 ἐθαύμασ', εἴ τις Δελφίδων τλαίῃ κόρη
 λαθραῖον ὠδῶν ἐς θεοῦ ρίψαι δόμον. 45
 ὑπὲρ δὲ θυμέλας διορίσαι πρόθυμος ἦν,
 οἴκτῳ δ' ἄφῃκεν ὁμότητα, καὶ θεὸς
 συνεργὸς ἦν τῷ παιδί, μὴ ἔκπεσεῖν δόμων.
 τρέφει δὲ νιν λαβοῦσα· τὸν σπεύραντα δὲ
 οὐκ οἶδε Φοῖβον, οὐδὲ μητέρ', ἥς ἔφου, 50

ὁ παῖς τε τοὺς τεκόντας οὐκ ἐπίσταται.

νέος μὲν οὖν ἂν ἀμφὶ βωμίους τροφὰς

ἤλατ' ἀθύρων· ὡς δ' ἀπηνδράθη δέμας,

Δελφοί σφ' ἔθεντο χρυσοφύλακα τοῦ θεοῦ

ταμίαν τε πάντων πιστὸν, ἐν δ' ἀνακτόροις

θεοῦ καταζῇ δεῦρ' αἰεὶ σεμνὸν βίον.

Κρέουσα δ', ἡ τεκούσα τὸν νεανίαν,

Ξούθῳ γαμεῖται συμφορᾶς τοιάσδ' ὑπο·

ἦν ταῖς Ἀθήναις τοῖς τε Χαλκωδοντίδαῖς,

οἱ γῆν ἔχουσ' Εὐβοῖδα, πολέμιος κλύδων·

ὃν συμπονήσας καὶ ξυνέξελὼν δορί,

γάμων Κρεούσης ἀξίωμ' ἐδέξατο,

οὐκ ἐγγενὴς ἂν, Αἰόλου δὲ τοῦ Διὸς

γεγὼς Ἀχαιός· χρόνια δὲ σπείρας λέχη,

ἄτεκνός ἐστι, καὶ Κρέουσ' ὦν οὔνεκα

ἤκουσι πρὸς μαντεῖ' Ἀπόλλωνος τάδε,

ἔρωτι παίδων. Λοξίας δὲ τὴν τύχην

ἐς τοῦτ' ἐλαύνει, κοῦ λέλθην, ὡς δοκεῖ.

δώσει γὰρ εἰσελθόντι μαντεῖον τόδε

Ξούθῳ τὸν αὐτοῦ παῖδα, καὶ πεφυκέναι

κείνου σφε φήσει, μητρὸς ὡς ἐλθὼν δόμους

γνωσθῇ Κρεούση, καὶ γάμοι τε Λοξίου

κρυπτοὶ γένωνται παῖς τ' ἔχη τὰ πρόσφορα.

Ἴωνα δ' αὐτὸν, κτίστωρ Ἀσιάδος χθονὸς,

ὄνομα κεκληῖσθαι θήσεται καθ' Ἑλλάδα.

ἀλλ' ἐς δαφνώδῃ γύαλα βήσομαι τάδε,

τὸ κρανθὲν ὡς ἂν ἐκμάθῃ παιδὸς πέρι.

ὁρῶ γὰρ ἐκβαίνοντα Λοξίου γόνον

τόνδ', ὡς πρὸ ναοῦ λαμπρὰ θῇ πυλάματα

δάφνης κλάδοισιν. ὄνομα δ', οὗ μέλλει τυχεῖν,

Ἴων ἐγὼ νιν πρῶτος ὀνομάζω θεῶν.

ΙΩΝ. ἄρματα μὲν τάδε λαμπρὰ τεθρίππων

ἥλιος ἤδη λάμπει κατὰ γῆν,

ἄστρα δὲ Φεύγει πυρὶ τῷδ' αἰθέρος

ἐς νύχθ' ἱεράν,

85

Παρνησιάδες δ' ἄβατοι κορυφαὶ

καταλαμπόμεναι τὴν πραεῖάν γ'

ἄψίδα βροτοῖσι δέχονται.

σμύρνης δ' ἀνύδρου καπνὸς ἐς ὀρόφους

Φοίβου πέτεται.

90

θάσσει δὲ γυνὴ τρίποδα ζάθεον

Δελφίς, αἰέδουσ' Ἑλλησι βοᾶς,

ἃς ἂν Ἀπόλλων κελαδήσῃ.

ἀλλ', ὦ Φοίβου Δελφοὶ θέραπες,

τὰς Κασταλίας ἀργυροειδεῖς

95

βαίνετε δίνας, καθαραῖς δὲ δρόσοις

ἀφυδρανάμενοι, στείχετε ναούς·

στόμα τ' εὖφημον φρουρεῖτ' ἀγαθόν,

φήμας τ' ἀγαθὰς τοῖς ἐθέλουσι

μαντεύεσθαι

100

γλώσσης ἰδίας ἀποφαίνειν.

ἡμεῖς δὲ, πόνους οὓς ἐκ παιδὸς

μοχθοῦμεν αἰεὶ, πτόρθοισι δάφνης

στεφέσι θ' ἱεροῖς ἐσόδους Φοίβου

καθαρὰς θήσομεν ὑγραῖς τε πέδον

105

ράνισιν νοτερόν, πτηνῶν τ' ἀγέλας,

αἱ βλάπτουσιν

σέμν' ἀναθήματα, τόξοισιν ἐμοῖς

φυγάδας θήσομεν· ὥς γὰρ ἀμήτωρ

ἀπάτωρ τε γεγώς, τοὺς θρέψαντας

110

Φοίβου ναοὺς θεραπεύω.

Ἄγ' ὦ νειθαλὲς ὦ (στρ.)

καλλίστας προπόλευμα δάφνας,

ἂ τὰν Φοίβου θυμέλαν

σαίρεις ὑπὸ ναοῖς 115

κήπων ἐξ ἀθανάτων,

ἵνα δρόσοι τέγγουσ' ἱεραὶ,

τὰν ἀένναον παγὰν

ἐκπροϊεῖσαι,

μυρσίνας ἱερὰν Φόβαν, 120

ἃ σαίρω δάπεδον θεοῦ

παναμέριος ἄμ' ἡλίου πτέρυγι θοῇ

λατρεύων τὸ κατ' ἡμᾶρ.

ὦ Παιᾶν, ὦ Παιᾶν,

εὐαίαν, εὐαίαν 125

εἷης, ὦ Λατοῦς παῖ!

καλὸν γε τὸν πόνον, ὦ (ἀντ.)

Φοῖβέ, σοι πρὸ δόμων λατρεύω,

τιμῶν μαντεῖον ἔδραν

κλεινὸς δ' ὁ πόνος μοι, 130

θεοῖσιν δούλαν χέρ' ἔχειν,

οὐ θνατοῖς, ἀλλ' ἀθανάτοισ'

εὐφάμοις πόνοις μοχθεῖν

οὐκ ἀποκάμνω.

Φοῖβός μοι γενέτωρ πατήρ 135

τὸν βόσκοντα γὰρ εὐλογῶ.

τὸ δ' ὠφέλιμον ἐμοὶ πατέρος ὄνομα λέγω

Φοίβου τοῦ κατὰ ναόν.

ὦ Παιᾶν, ὦ Παιᾶν,

εὐαίαν, εὐαίαν 140

εἴης, ὦ Λατοῦς παῖ!

Ἄλλ' ἐκπαύσω γὰρ μόχθους
δάφνας ὀλκοῖς, χρυσέων δ' ἐκ

τευχέων ρίψω γαίης παγὰν,
ἀν' ἀποχεύονται Κασταλίας

145

δῖναι, νοτερόν ὕδωρ

βάλλων, ὅστις ἀπ' εὐναῶν ἄν.

εἴθ' οὕτως ἄρα Φοῖβω

λατρεύων μὴ παυσαίμαν,

ἢ παυσαίμαν ἀγαθᾶ μοίρα!

150

ἔα, ἔα!

Φοιτῶσ' ἤδη λείπουσιν τε

πτανοὶ Παρνᾶσοῦ κόιτας·

αὐδῶ μὴ χρίμπτειν θριγκοῖς

μηδ' εἰς χρυσήρεις οἴκους.

155

μάρψω σ' αὖ τόξοις, ὦ Ζηνὸς

κῆρυξ, ὀρνίθων γαμφηλαῖς

ἰσχὺν νικῶν.

ὁδὲ πρὸς θυμέλας ἄλλος ἐρέσσει

κύκνος· οὐκ ἄλλα

160

Φοινικοφαῖ πόδα κινήσεις;

οὐδέν σ' ἂ Φόρμιγξ ἂ Φοῖβου

σύμμολπος τόξων ῥύσαιτ' ἄν·

πάραγε πτέρυγας,

λίμνας τ' ἐπίβα τᾶς Δηλιάδος·

165

αἰμάξεις, εἰ μὴ πείσῃ,

τὰς καλλιφθόγγους ὠδὰς.

ἔα, ἔα!

τίς ὅδ' ὀρνίθων καινὸς προσέβα;

μῶν ὑπὸ θριγκοὺς εὐναίας

170

καρφηρὰς θήσαν τέκνοις;
ψαλμοὶ σ' εἵρξουσιν τόξων.

οὐ πείσῃ; χωρῶν ἐν δίναις

ταῖς Ἀλφειοῦ παιδούργει

ἢ νάπος Ἰσθμιον,

175

ὥς ἀναθήματα μὴ βλάπτηται

ναοὶ θ' οἱ Φοίβου.

κτείνειν δ' ὑμᾶς αἰδοῦμαι,

τοὺς θεῶν ἀγγέλλοντας φήμας

θνατοῖς· οἷς δ' ἔγκειμαι μόχθοις,

180

Φοίβῳ δουλεύσω, κοῦ λήξω

τοὺς βόσκοντας θεραπεύων.

ΧΟ. Οὐκ ἐν ταῖς ζαθέαις Ἀθάναις

(στρ. α'.)

εὐκίονες ἦσαν αὐλαὶ

θεῶν μόνον, οὐδ' ἀγυιάτιδες θεραπεῖαι·

185

ἀλλὰ γε καὶ παρὰ Λοξία

τῷ Πατοῦς διδύμων προσώ-

πων καλλιβλέφαρον Φῶς.

Η. Α. ἰδοὺ τάνδ' ἄθρησον,

Λερναῖον ὕδραν ἐναίρει

190

χρυσέαις ἄρπαις ὁ Διὸς παῖς·

φίλα, πρόσιδ' ὅσσοις.

Η. Β. ὀρῶ καὶ πέλας ἄλλος αὐτοῦ

(ἀντ. α'.)

πανὸν πυρίφλεκτον αἶρει.

Η. Α. τίς; ἄρ' ὃς ἐμαῖσι μυθεύεται παρὰ πήναις

195

ἀσπιστὰς Ἰόλαος, ὃς

κοινούς αἰρόμενος πόνους

δίῳ παιδὶ συναντλεῖ;

Η. Β. καὶ μὰν τόνδ' ἄθρησον

πτεροῦντος ἑφεδρον ἵππου·

200

τὰν πυριπνέουσιν ἐναίρει

τριώματον ἀλκάν.

Η. Α. παντᾶ τοι βλέφαρον διώκω.

(στρ. β.)

Η. Β. σκέψαι κλόνον ἐν τείχεσι

λαῖνοισι Γιγάντων.

205

Η. Α. ὦδε δερκώμεσθ', ὦ φίλοι.

Η. Β. λεύσσεις οὖν ἐπ' Ἐγκελάδῳ

γοργωπὸν πάλλουσιν ἵτιν;

Η. Α. λεύσσω Παλλάδ' ἐμὰν θεόν.

Η. Β. τί γὰρ κεραυνὸν ἀμφίπυρον

210

ὄμβριμον ἐν Διὸς ἐκηβόλῃσι χερσίν;

Η. Α. ὀρῶ, τὸν δαῖον

Μίμαντα πυρὶ καταιθαλοῖ.

Η. Β. καὶ Βρόμιος ἄλλον

ἀπολέμοισι κισσίοισι βάκτροις

215

ἐναίρει Γᾶς τέκνον ὁ Βακχεύς.

ΧΟ. σέ τοι τὸν παρὰ ναὸν αὐδῶ,

(ἀντ. β.)

θέμις γυάλων ὑπερβῆ-

ναι λευκῷ ποδί γ' * *;

ΙΩΝ. οὐ θέμις, ὦ ξένοι.

220

ΧΟ. οὐδ' ἂν ἐκπυθοίμαν σέθεν [αὐδάν];

ΙΩΝ. τίνα δῆτα θέλεις;

ΧΟ. ἄρ' ὄντως μέσον ὀμφαλὸν

γᾶς Φοίβου κατέχει δόμος;

ΙΩΝ. στέμμασί γ' ἐνδυτὸν, ἀμφὶ δὲ Γοργόνες.

225

ΧΟ. οὕτω καὶ Φάτις αὐδᾷ.

ΙΩΝ. εἰ μὲν ἐθύσατε πέλανον πρὸ δόμων

καί τι πυθέσθαι χρήζετε Φοίβου,

πάριτ' εἰς θυμέλας, ἐπὶ δ' ἀσφάκτοις

μήλοισι δόμων μὴ πάριτ' εἰς μυχόν.

230

ΧΟ. ἔχω μαθοῦσα· θεοῦ δὲ νόμον
οὐ παραβαίνομεν· ἃ δ' ἐκτὸς, ὄμμα τέρπει.

ΙΩΝ. πάντα θεᾶσθ', ὅτι καὶ θέμις, ὄμμασι.

ΧΟ. μεθεῖσαν δεσπόται
θεοῦ με γύαλα τάδ' ἐσιδεῖν. 235

ΙΩΝ. δμῳαὶ δὲ τίνων κλήζεσθε δόμων;

ΧΟ. Παλλάδος ἐνοικα *palatium*
τρόφιμα μέλαθρα τῶν ἐμῶν τυράννων.
παρούσας δ' ἀμφὶ τάδ' ἐρωτᾷς.

ΙΩΝ. γενναιότης σοι, καὶ τρόπων τεκμήριον 240

τὸ σχῆμ' ἔχεις τόδ', ἥτις εἴ ποτ', ᾧ γύναι.

γνοίη δ' ἂν ὡς τὰ πολλά γ' ἀνθρώπου πέρι

τὸ σχῆμ' ἰδὼν τις, εἰ πέφυκεν εὐγενής.

(ἔα.) ἀλλ' ἐξέπληξάς μ', ὄμμα συγκλήσασα σὸν
δακρύοις θ' ὑγράνας' εὐγενῇ παρηίδα, 245

ὡς εἶδες ἀγνὰ Λοξίου χρηστήρια.

τί ποτε μερίμνης ἐς τόδ' ἦλθες, ᾧ γύναι;

οὔ πάντες ἄλλοι, γύαλα λεύσσοντες θεοῦ,

χαίρουσιν, ἐνταῦθ' ὄμμα σὸν δακρυρροεῖ.

ΚΡ. ᾧ ξένε, τὸ μὲν σὸν οὐκ ἀπαιδεύτως ἔχει, 250

ἐς θαύματ' ἐλθεῖν δακρύων ἐμῶν πέρι·

ἐγὼ δ', ἰδοῦσα τούσδ' Ἀπόλλωνος δόμους,

μνήμην παλαιὰν ἀνεμετρησάμην τινά·

οἴκοι δὲ τὸν νοῦν ἔχομεν, ἐνθάδ' οὔσά που.

ᾧ τλήμονες γυναῖκες! ᾧ τολμήματα *crimes* 255

θεῶν! τί δῆτα; ποῖ δίκην ἀνοίσομεν,

εἰ τῶν κρατούντων ἀδικίαις ολούμεθα;

ΙΩΝ. τί χρῆμα δ' ἀνереύνητα δυσθυμεῖ, γύναι;

ΚΡ. οὐδέν· μεθῆκα τόξα· τὰπὶ τῷδε δὲ *hostes*
ἐγὼ τε σιγῶ καὶ σὺ μὴ φρόντιζ' ἔτι. 260

ΙΩΝ. τίς δ' εἶ; πόθεν γῆς ἦλθες; ἐκ ποίας πάτρας
πέφυκας; ὄνομα τί σε καλεῖν ἡμᾶς χρεῶν;

ΚΡ. Κρέουσα μὲν μοι τοῦνομι', ἐκ δ' Ἐρεχθέως
πέφυκα, πατρίς γῆ δ' Ἀθηναίων πόλις.

ΙΩΝ. ὦ κλεινὸν οἰκοῦσ' ἄστυ, γενναίων τ' ἀπὸ
τραφεῖσα πατέρων, ὥς σε θαυμάζω, γύναι! 265

ΚΡ. τοσαῦτα κεῦτυχοῦμεν, ὦ ξέν', οὐ πέρα.

ΙΩΝ. πρὸς θεῶν ἀληθῶς, ὥς μεμύθευται βροτοῖς;

ΚΡ. τί χρῆμ' ἐρωτᾷς, ὦ ξέν'; ἐκμαθεῖν θέλω.

ΙΩΝ. ἐκ γῆς πατρός σου πρόγονος ἔβλασται πατήρ; 270

ΚΡ. Ἐριχθονίός γε· τὸ δὲ γένος μ' οὐκ ὠφελεῖ.

ΙΩΝ. ἦ καὶ σφ' Ἀθάνᾳ γῆθεν ἔξανείλετο;

ΚΡ. ἐς παρθέλους γε χεῖρας, οὐ τεκοῦσά νιν.

ΙΩΝ. δίδωσι δ', ὥσπερ ἐν γραφῇ νομίζεται;

ΚΡ. Κέκροπός γε σώζειν παῖσιν οὐχ ὀρώμενον. 275

ΙΩΝ. ἤκουσα, λῦσαι παρθέλους τεύχος θεᾶς.

ΚΡ. τοιγὰρ θανοῦσαι σκόπελον ἤμαξαν πέτρας.

ΙΩΝ. (εἶδεν) τί δαὶ τόδ'; ἄρ' ἀληθές, ἢ μάτην λόγος;

ΚΡ. τί χρῆμ' ἐρωτᾷς; καὶ γὰρ οὐ κάμνω σχολῇ.

ΙΩΝ. πατήρ Ἐρεχθεὺς σὰς ἔθυσσε συγγόνους; 280

ΚΡ. ἔτλη πρὸ γαίας σφάγια παρθέλους κτανεῖν.

ΙΩΝ. σὺ δ' ἐξεσώθης πῶς κασιγνήτων μόνη;

ΚΡ. βρέφος νεογνὸν μητρὸς ἦν ἐν ἀγκάλαις.

ΙΩΝ. πατέρα δ' ἀληθῶς χάσμα σὸν κρύπτει χθονός;

ΚΡ. πληγαὶ τριαίνης Ποντίου σφ' ἀπώλεσαν. 285

ΙΩΝ. Μακραὶ δὲ χῶρός ἐστ' ἐκεῖ κεκλησμένοις;

ΚΡ. τί δ' ἱστορεῖς τόδ'; ὥς μ' ἀνέμνησας τινός.

ΙΩΝ. τιμᾷ σφε Πύθιος ἀστραπαὶ τε Πύθιαι;

ΚΡ. τιμᾷ; τί μὲν; ὥς μὴ ποτ' ὠφελὸν σφ' ἰδεῖν;

ΙΩΝ. τί δέ; στυγεῖς σὺ τοῦ θεοῦ τὰ φίλτατα; 290

ΚΡ. οὐδέν· ζύνοιδ' ἄντροισιν αἰσχύνην τινά.

ΙΩΝ. πόσις δὲ τίς σ' ἔγημ' Ἀθηναίων, γύναι;

ΚΡ. οὐκ ἀστὸς, ἀλλ' ἐπακτὸς ἐξ ἄλλης χθονός.

ΙΩΝ. τίς; εὐγενῇ νιν δεῖ πεφυκέναι τινά.

ΚΡ. Ξοῦθος, πεφυκὼς Αἰόλου Διός τ' ἄπο.

295

ΙΩΝ. καὶ πῶς ξένος σ' ὦν ἔσχεν, οὔσαν ἐγγενῇ;

ΚΡ. Εὐβοί' Ἀθήναις ἐστί τις γείτων πόλις.

ΙΩΝ. ὄροις ὑγροῖσιν, ὡς λέγουσ', ὠρισμένη;

ΚΡ. ταύτην ἔπερσε Κεκροπίδαις κοινῷ δορί.

ΙΩΝ. ἐπίκουρος ἐλθὼν, κατὰ σὸν γαμεῖ λέχος;

300

ΚΡ. Φερνάς γε πολέμου καὶ δορὸς λαβὼν γέρας.

ΙΩΝ. σὺν ἀνδρὶ δ' ἤκεις, ἢ μόνη, χρηστήρια;

ΚΡ. σὺν ἀνδρί. σηκοὺς δ' ἐνστρέφει Τροφωνίου.

ΙΩΝ. πότερα θεατῆς, ἢ χάριν μαντευμάτων;

ΚΡ. κείνου τε Φοίβου θ' ἐν θέλων μαθεῖν ἔπος.

305

ΙΩΝ. καρποῦ δ' ὑπὲρ γῆς ἤκετ', ἢ παίδων πέρι;

ΚΡ. ἀπαιδὲς ἐσμὲν, χρόνι' ἔχοντ' εὐνήματα.

ΙΩΝ. οὐδ' ἔτεκες οὐδὲν πάποτ', ἀλλ' ἄτεκνος εἶ;

ΚΡ. ὁ Φοῖβος οἶδε τὴν ἐμὴν ἀπαιδίαν.

ΙΩΝ. ὦ τλήμων, ὡς τάλλ' εὐτυχοῦσ', οὐκ εὐτυχεῖς!

310

ΚΡ. σὺ δ' εἶ τίς; ὥς σου τὴν τεκοῦσαν ὠλβίσαι.

ΙΩΝ. τοῦ θεοῦ καλαῦμαι δοῦλος εἰμί τ', ὦ γύναι.

ΚΡ. ἀνάθημα πόλεως, ἢ τίνος πραθεῖς ὑπό;

ΙΩΝ. οὐκ οἶδα, πλὴν ἐν, Λοξίου κεκλήμεθα.

ΚΡ. ἡμεῖς σ' ἄρ' αὖθις, ὦ ξέν', ἀντοικτείρομεν.

315

ΙΩΝ. ὡς μὴ εἰδὸθ', ἥτις μ' ἔτεκεν, ἐξ ὅτου τ' ἔφυν.

ΚΡ. ναῖσι δ' οἰκεῖς τοῖσδε γ', ἢ κατὰ στέγας;

ΙΩΝ. ἅπαν θεοῦ μοι δῶμ', ἵν' ἂν λάβῃ μ' ὕπνος.

ΚΡ. παῖς δ' ὦν ἀφίκου ναὸν, ἢ νεανίας;

ΙΩΝ. βρέφος λέγουσιν οἱ δοκοῦντες εἰδέναι.

320

KP. καί τις γάλακτί σ' ἐξέθρεψε Δελφίδων;

ΙΩΝ. οὐ πάποτ' ἔγνων μαστόν· ἥδ' ἐθρεφέ με.

KP. τίς, ὦ ταλαίπωρ; ὡς νοσῶς· εὖρον νόσους!

ΙΩΝ. Φοίβου προφῆτις, μητέρ' ὡς νομίζομεν.

KP. ἐς δ' ἄνδρ' ἀφίκου τίνα τροφήν κεκτημένος;

325

ΙΩΝ. βαμοί μ' ἔφερβον οὐπιῶν τ' αἰεὶ ξένος.

KP. τάλαινά σ' ἡ τεκοῦς, ἥτις ποτ' ἦν ἄρα.

ΙΩΝ. ἀδίκημά του γυναικὸς ἐγενόμην ἴσως.

KP. ἔχεις δὲ βίοντον; εὖ γὰρ ἥσκησαι πέπλοις.

ΙΩΝ. τοῖς τοῦ θεοῦ κοσμούμεθ', ὧ δουλεύομεν.

330

KP. οὐδ' ἤξας εἰς ἔρευναν ἐξευρεῖν γονάς;

ΙΩΝ. ἔχω γὰρ οὐδέν, ὦ γύναι, τεκμήριον.

KP. (Φεῦ·) πέπονθέ τις σῇ μητρὶ ταῦτ' ἄλλη γυνή.

ΙΩΝ. τίς; εἶπον· εἴ μοι ξυλλάβοις, χαίρομεν ἄν.

KP. ἥς οὐνεκ' ἦλθον δέυρο, πρὶν πόσιν μολεῖν.

335

ΙΩΝ. ποῖόν τι χρῆζουσ'; ὡς ὑπουργήσω, γύναι.

KP. μάντευμα κρυπτόν δεομένη Φοίβου μαθεῖν.

ΙΩΝ. λέγοις ἄν· ἡμεῖς τάλλα προζενήσομεν.

KP. ἄκουε δὴ τὸν μῦθον.—ἀλλ' αἰδούμεθα.

ΙΩΝ. οὐτ' ἄρα πράξεις οὐδέν· ἀργὸς ἡ θεός.

340

KP. Φοίβω μιγῆναί φησί τις φίλων ἐμῶν.

ΙΩΝ. Φοίβω γυνὴ γεγῶσα; μὴ λέγ', ὦ ξένη.

KP. καὶ παῖδά γ' ἔτεκε τῷ θεῷ λάθρα πατρός.

ΙΩΝ. οὐκ ἔστιν ἄνδρὸς ἀδικίαν αἰσχύνεται.

KP. ὅ φησιν αὐτή· καὶ πέπονθεν ἄθλια.

345

ΙΩΝ. τί χρῆμα δράσας, εἰ θεῷ συνεζύγη;

KP. τὸν παῖδ', ὃν ἔτεκεν, ἐξεθήκε δωμάτων.

ΙΩΝ. ὅ δ' ἐκτεθεὶς παῖς ποῦ ἔστιν; εἰσορᾷ Φάος;

KP. οὐκ οἶδεν οὐδεὶς· ταῦτα καὶ μαντεύομαι.

ΙΩΝ. εἰ δ' οὐκέτ' ἔστι, τίνι τρόπῳ διεφθάρη;

350

KP. θῆράς σφε τὸν δύστηνον ἐλπίζει κτανεῖν.

ΙΩΝ. ποίῳ τόδ' ἔγνω χρωμένη τεκμηρίῳ;

KP. ἐλθοῦς, ἵν' αὐτὸν ἐξέθῃκ', οὐχ εὖρ' ἔτι.

ΙΩΝ. ἦν δὲ σταλαγμὸς ἐν στίβῳ τις αἵματος;

KP. οὐ φησι· καίτοι πόλλ' ἐπεστράφη πέδον. 355

ΙΩΝ. χρόνος δὲ τίς τῷ παιδὶ διαπεπραγμένῳ;

KP. σοὶ ταῦτόν ἦβης, εἶπερ ἦν, εἶχ' ἂν μέτρον.

ΙΩΝ. ἀδικεῖ νιν ὁ θεός· ἡ τεκοῦσα δ' ἀθλία.

KP. οὐκ οὖν ἔτ' ἄλλον ὕστερον τίκτει γόνον.

ΙΩΝ. τί δ', εἰ λάθρα νιν Φοῖβος ἐκτρέφει λαβών; 360

KP. τὰ κοινὰ χαίρων, οὐ δίκαια δρᾷ, μόνος.

ΙΩΝ. οἱ μοι! προσωδὸς ἡ τύχη τῷ μῶ πάθει.

KP. καὶ σ', ὦ ξέν', οἶμαι μητέρ' ἀθλίαν ποθεῖν.

ΙΩΝ. ναί· μή γ' ἐπ' οἰκτόν μ' ἔξαγ', οὗ λελήσμεθα.

KP. σιγῶ· πέραινε δ' ὧν σ' ἀνιστορῶ πέρι. 365

ΙΩΝ. οἶσθ' οὖν, ὃ κάμνει τοῦ λόγου μάλιστά σοι;

KP. τί δ' οὐκ ἐκείνῃ τῇ ταλαιπώρῳ νοσεῖ;

ΙΩΝ. πῶς ὁ θεός, ὃ λαθεῖν βούλεται, μαντεύσεται;

KP. εἶπερ καθίζει τρίποδα κοινὸν Ἑλλάδος.

ΙΩΝ. αἰσχύνεται τὸ πρᾶγμα· μὴ ἔλεγχέ νιν. 370

KP. ἀλγύνεται δέ γ' ἡ παθοῦσα τῇ τύχῃ.

ΙΩΝ. οὐκ ἔστιν, ὅστις σοι προφητεύσει τάδε.

ἐν τοῖς γὰρ αὐτοῦ δώμασιν κακὸς Φανεῖς

Φοῖβος δικαίως τὸν θεμιστεύοντά σοι

δράσειεν ἂν τι πῆμ'· ἀπαλλάσσου, γύναι· 375

τῷ γὰρ θεῷ τάναντί' οὐ μαντευτέον.

ἐς γὰρ τοσοῦτον ἀμαθίας ἔλθοιμεν ἂν,

εἰ τοὺς θεοὺς ἄκοντας ἐκπονήσομεν

φράζειν, ἃ μὴ θέλουσιν, ἢ προβωμίους

σφαγαῖσι μῆλων, ἢ δὲ οἰωνῶν πτεροῖς. 380

ἂν γὰρ βία σπεύδωμεν ἀκόντων θεῶν,
οὐκ ὄντα κεκτήμεσθα τὰγάθ', ὦ γυναῖ·
ἀ δ' ἂν διδώσ' ἐκόντες, ὠφελούμεθα.

ΧΟ. πολλαί γε πολλοῖς εἰσὶ συμφοραὶ βροτῶν,
μορφαὶ δὲ διαφέρουσιν. ἐν δ' ἂν εὐτυχές
μόλις ποτ' ἐξεύροι τις ἀνθρώπων βίῳ.

385

ΚΡ. ὦ Φοῖβε, κακῇ κἀνθάδ' οὐ δίκαιος εἶ
ἐς τὴν ἀποῦσαν, ἥς πάρεισιν οἱ λόγοι.
σύ γ' οὐκ ἔσωσας τὸν σὸν, ὃν σῶσαί σ' ἐχρῆν,
οὔθ' ἱστορούσῃ μητρὶ, μάντις ὦν, ἐρεῖς,
ὥς, εἰ μὲν οὐκέτ' ἐστίν, ὀγκωθῇ τάΦω,
εἰ δ' ἐστίν, ἔλθῃ μητρὸς εἰς ὄψιν ποτέ.
ἀλλ' οὖν εἴην χρὴ τάδικ', εἰ πρὸς τοῦ θεοῦ
καλυόμεσθα μὴ μαθεῖν, ἀ βούλομαι.

390

ἀλλ', ὦ ξέν,—εἰσορῶ γὰρ εὐγενῇ πόσιν

395

Ἐοῦθον πέλας δὴ τόνδε, τὰς Τροφωνίου
λιπόντα θαλάμας,—τοὺς λελεγμένους λόγους
σίγα πρὸς ἄνδρα, μή τιν' αἰσχύνῃν λάβω,
διᾱκονοῦσα κρυπτὰ, καὶ προβῇ λόγος,
οὐχ ἥπερ ἡμεῖς αὐτὸν ἐξειλίσσομεν.

400

τὰ γὰρ γυναικῶν δυσχερῇ πρὸς ἄρσενας,
κἀν ταῖς κακαῖσιν αἰ' γαθαὶ μεμίγμέναι,
μισούμεθ'. οὕτω δυστυχεῖς πεφύκαμεν.

ΞΟ. πρῶτον μὲν ὁ θεὸς τῶν ἐμῶν προσφθεγμάτων
λαβὼν ἀπαρχὰς χαιρέτω, σύ τ', ὦ γυναῖ.
μῶν χρόνιος ἐλθὼν σ' ἐξέπληξ' ὀρρωδία;

405

ΚΡ. οὐδέν γ' ἀφίκου δ' ἐς μέριμναν. ἀλλά μοι
λέξον, τί θεσπισμ' ἐκ Τροφωνίου φέρεις,
παίδων ὅπως νῶν σπέρμα συκραθήσεται.

ΞΟ. οὐκ ἤξιωσε τοῦ θεοῦ προλαμβάνειν

410

μαντεύμαθ'· ἐν γοῦν εἶπεν, οὐκ ἀπαιδά με
πρὸς οἶκον ἤξειν, οὐδὲ σ', ἐκ χρηστηρίων.

ΚΡ. ᾧ πότνια Φοῖβου μήτερ, εἰ γὰρ αἰσίως
ἔλθοιμεν, ἅ τε νῶν συμβόλαια πρόσθεν ἦν, *commencia (cum Trophon. scil.)*

ἔς παῖδα τὸν σὸν μεταπέσοι βελτίονα! *transferantur 415*

ΞΟ. ἔσται τάδ'· ἀλλὰ τίς προφητεύει θεοῦ; *succéda meliori. Heath.*

ΙΩΝ. ἡμεῖς τὰ γ' ἔξω, τῶν ἔσω δ' ἄλλοις μέλει,
οἱ πλησίον θάσσουσι τρίποδος, ᾧ ξένε,
Δελφῶν ἀριστεῖς, οὓς ἐκλήρωσεν πάλος.

ΞΟ. καλῶς· ἔχω δὴ πάνθ', ὅσων ἐχρήζομεν.

420

στείχοιμ' ἂν εἴσω· καὶ γὰρ, ὡς ἐγὼ κλύω,
χρηστήριον πέπτωκε τοῖς ἐπήλυσι
κοινὸν πρὸ ναοῦ· βουλόμεσθ' ἐν ἡμέρᾳ
τῇδ', αἰσία γὰρ, θεοῦ λαβεῖν μαντεύματα.

σὺ δ' ἀμφὶ βωμοὺς, ᾧ γύναι, δαφνηφόρους
λαβοῦσα κλῶνας, εὐτέκνους εὐχου θεοῖς
χρησμούς μ' ἐνεγκεῖν ἔξ' Ἀπόλλωνος δόμων.

425

ΚΡ. ἔσται τάδ', ἔσται. Λοξίας δ' εἰς θέλη
νῦν ἀλλὰ τὰς πρὶν ἀναλαβεῖν ἀμαρτίας,
ἅπας μὲν οὐ γένοιτ' ἂν εἰς ἡμᾶς φίλος,
ὅσον δὲ χρήζει, θεὸς γάρ ἐστι, δέχομαι.

430

ΙΩΝ. τί ποτε λόγοισιν ἢ ξένη πρὸς τὸν θεὸν
κρυπτοῖσιν ἀεὶ λοιδοροῦσ' αἰνίσσεται;
ἢ τοι φιλοῦσά γ' ἦς ὑπὲρ μαντεύεται,
ἢ καί τι σιγῶσ', ὧν σιωπᾶσθαι χρεῶν;

435

ἀτὰρ θυγατρὸς τῆς Ἐρεχθέως τί μοι
μέλει; προσῆκε δ' οὐδέν. ἀλλὰ χρυσέαις
πρόχουσιν, ἔλθων εἰς ἀπορράντηρια,
δρόσον καθήσω. νουθετητέος δέ μοι
Φοῖβος, τί πάσχων, παρθένους βία γαμῶν,

440

προδίδωσι, παῖδάς τ' ἐκτεκνούμενος λάθρα
 θνήσκοντας ἀμελεῖ. μὴ σύ γ'· ἀλλ' ἐπεὶ κρατεῖς,
 ἀρετὰς δίδωκε. καὶ γὰρ, ὅστις ἂν βροτῶν
 κακὸς πεφύκη, ζῆμιούσιν οἱ θεοί.

πῶς οὖν δίκαιον, τοὺς νόμους ὑμᾶς βροτοῖς 445

γράφαντας αὐτοὺς ἀνομίαν ὀφλισκάνειν;
 εἰ δ' (οὐ γὰρ ἔσται, τῷ λόγῳ δὲ χρήσομαι,)
 δίκας βιαίων δώσετ' ἀνθρώποις γάμων,
 σὺ καὶ Ποσειδῶν Ζεὺς θ', ὃς οὐρανοῦ κρατεῖ,
 ναοὺς τίνοντες ἀδικίας κενώσετε. 450

τὰς ἡδονὰς γὰρ τῆς προμηθείας πάρος
 σπεύδοντες, ἀδικεῖτ'. οὐκέτ' ἀνθρώπους κακῶς
 λέγειν δίκαιον, εἰ τὰ τῶν θεῶν κακὰ
 μιμούμεθ', ἀλλὰ τοὺς διδάσκοντας τάδε.

ΧΟ. Σέ, τὰν ὠδίνων λοχιᾶν (στρ.) 455

ἀνειλείθυιαν, ἑμὴν

Ἀθάναν ἱκετεύω,

Προμηθεῖ Τιτᾶνι λοχευ-

θεῖσαν κατ' ἀκροτάτας

κορυφᾶς Διός· ὦ πότνα Νίκα, 460

μόλε Πύθιον οἶκον,

Ὀλύμπου χρυσεῶν θαλάμων

πταμένα πρὸς ἀγυῖας,

Φοιβήϊος ἔνθα γᾶς

μετόμφαλος ἐστία 465

παρὰ χορευομένῳ τρίποδι

μαντεύματα κραίνει,

σὺ καὶ παῖς ἁ Λατογενῆς

δύο θεαὶ, δύο παρθένοι

κασίγνηται σεμναὶ τοῦ Φοίβου. 470

ἱκετεύσατε δ', ᾧ κόραι,
τὸ παλαιὸν Ἐρεχθέως
γένος εὐτεκνίας χρονίου καθαρῶς *ἀνακαταστήσει*
μαντεύμασι κύρσαι.

ὑπερβαλλούσας γὰρ ἔχει *σε. τούτο* (ἀντ.) 475

θνατοῖς εὐδαιμονίας
ἀκίνητον ἀφορμὰν,
τέκνων οἷς ἂν καρποτρόφοι *ἀποσπασθέντες*
λάμπωσιν ἐν θαλάμοις

πατρίοισι νεανίδες ἦβαι, *ἐκγονοὶς γένει* 480

διάδεκτορα πλοῦτον
ὡς ἔχοντές γ' ἐκ πατέρων
ἑτέροις ἐπὶ τέκνοις·

ἀλκά τε γὰρ ἐν κακοῖς
σύν τ' εὐτυχίαις Φίλον, 485

δορί τε γὰρ πατρίᾳ φέρει
σωτήριον ἀλκάν.

ἐμοὶ μὲν πλούτου τε πάρος
βασιλικῶν θαλάμων τ' εἶεν
τροφαὶ κήδειοι κεδνῶν τέκνων. 490

τὸν ἄπαιδα δ' ἀποστυγῶ
βίον· ᾧ τε δοκεῖ, ψέγω·
μετὰ δὲ κτεάνων μετρίων βιοτᾶς
εὐπαιδος ἐχοίμαν.

ᾧ Πανὸς θακῆματα καὶ (ἐπωδ.) 495

παραυλίζουσα πέτρα
μυχάταισι Μακράϊς,
ἵνα χοροὺς στείβουσιν ποδοῖν

Ἀγραῦλοι κόραι τρίγονοι
στάδια χλοερά πρό Παλλάδος 500

ναῶν, συρίγγων
 ὑπ' αἰόλας ἰαχᾶς ὕμνων,
 ὅταν αὐλείοις συρίζῃς,
 ᾧ Πᾶν, τοῖσι σοῖς ἐν ἄντροις,
 ἵνα τεκοῦσά τις

505

παρθένος—ᾧ μελέα!—βρέφος Φοίβῳ
 πτανοῖς ἐξώρισεν θοῖναν
 θηρσί τε Φοινίαν δαῖτα, πικρῶν γάμων
 ὕβριν. οὔτ' ἐπὶ κερκίσιν, οὔτε λόγοις
 φάτιν αἶον, εὐτυχίας μετέχειν
 θεόθεν τέκνα θνατοῖς.

510

ΙΩΝ. Πρόσπολοι γυναῖκες, αἱ τῶνδ' ἀμφὶ κρηπίδας δόμων
 θυοδόκων φρούρημ' ἔχουσαι δεσπότην φυλάσσετε,
 εκλέλοιπ' ἤδη τὸν ἱερὸν τρίποδα καὶ χρηστήριον
 Ξοῦθος, ἢ μίμνει κατ' οἶκον ἱστορῶν ἀπαιδίαν;

515

ΧΟ. ἐν δόμοις ἔστ', ᾧ ξέν' οὔπω δῶμ' ὑπερβαίνει τόδε.
 ὥς δ' ἐπ' ἐξόδοισιν ὄντος, τῶνδ' ἀκούομεν πυλῶν
 δαῦπον, ἐξιόντα τ' ἤδη δεσπότην ὁρᾶν πάρα.

ΞΟ. ᾧ τέκνον, χαῖρ' ἢ γὰρ ἀρχὴ τοῦ λόγου πρεπουσά μοι.

ΙΩΝ. χαίρομεν· σὺ δ' εὖ φρόνει γε, καὶ δύ' ὄντ' εὖ πράζομεν. 520

ΞΟ. δὸς χερὸς φίλημά μοι σῆς σώματός τ' ἀμφιπτυχάς.

ΙΩΝ. εὖ φρονεῖς μὲν, ἢ σ' ἔμνηε θεοῦ τις, ᾧ ξένε, βλάβη;

ΞΟ. σωφρονῶ, τὰ φίλταθ' εὐρὼν εἰ φιλεῖν ἐφίεμαι.

ΙΩΝ. παῦε, μὴ ψάυσας τὰ τοῦ θεοῦ στέμματα ῥήξῃς χερί.

ΞΟ. ἄψομαι· κού ρυσιάζω, τὰμὰ δ' εὐρίσκω φίλα. 525

ΙΩΝ. οὐκ ἀπαλλάξει, πρὶν εἴσω τόξα πνευμόνων λαβεῖν;

ΞΟ. ὥς τί δὴ φεύγεις με, σαυτοῦ γνωρίσας τὰ φίλτατα;

ΙΩΝ. οὐ φιλῶ φρενοῦν ἀμούσους καὶ μεμνηνότες ξένους.

ΞΟ. κτεῖνε καὶ πίμπρῃ· πατὴρ γὰρ, ἦν κτάνης, ἔσει· φονεύς.

ΙΩΝ. παῦ δέ μοι πατὴρ σύ; ταῦτ' οὖν οὐ γέλως κλύειν ἐμοί; 530

ΞΟ. οὐ· τρέχων ὁ μῦθος ἂν σοι τὰ μὰ σὴ μῆνειεν ἄν.

ΙΩΝ. καὶ τί μοι λέξεις; ΞΟ. πατὴρ σός εἰμι, καὶ σὺ πᾶις ἐμός.

ΙΩΝ. τίς λέγει τάδ'; ΞΟ. ὅς σ' ἐθρεψεν ὄντα Λοξίας ἐμόν.

ΙΩΝ. μαρτυρεῖς σαυτῷ. ΞΟ. τὰ τοῦ θεοῦ γ' ἐκμαθὼν χρηστήρια.

ΙΩΝ. ἐσφάλης αἰνιγμ' ἀκούσας. ΞΟ. οὐκ ἄρ' ὀρθ' ἀκούομεν; 535

ΙΩΝ. ὁ δὲ λόγος τίς ἐστι Φοῖβου; ΞΟ. τὸν συναντήσαντά μοι—

ΙΩΝ. τίνα συνάντησιν; ΞΟ. δόμων τῶνδ' ἐξιώντι τοῦ θεοῦ—

ΙΩΝ. συμφορᾶς τίνος κυρῆσαι; ΞΟ. πᾶϊδ' ἐμόν πεφυκέναι.

ΙΩΝ. σὸν γεγῶτ', ἢ δῶρον ἄλλως; ΞΟ. δῶρον, ὄντα δ' ἐξ ἐμοῦ.

ΙΩΝ. πρῶτα δὴτ' ἐμοὶ ζυνάπτεις πόδα σόν; ΞΟ. οὐκ ἄλλω, τέκνον.

ΙΩΝ. ἢ τύχη πόθεν ποθ' ἤκει; ΞΟ. δύο μίαν θαυμάζομεν. 541

ΙΩΝ. ἕα· τίνος δέ σοι πέφυκα μητρός; ΞΟ. οὐκ ἔχω φράσαι.

ΙΩΝ. οὐδὲ Φοῖβος εἶπε; ΞΟ. τερφθεῖς τοῦτο, κεῖν' οὐκ ἠρόμην.

ΙΩΝ. γῆς ἄρ' ἐκπέφυκα μητρός. ΞΟ. οὐ πέδον τίκτει τέκνα.

ΙΩΝ. πῶς ἂν οὖν εἶην σός; ΞΟ. οὐκ οἶδ', ἀναφέρω δ' ἐς τὸν θεόν.

ΙΩΝ. φέρε, λόγων ἀψώμεθ' ἄλλων. ΞΟ. ταῦτ' ἄμεινον, ὧ τέκνον.

ΙΩΝ. ἦλθες ἐς νόθον τι λέκτρον; ΞΟ. μωρία γε τοῦ νέου. 547

ΙΩΝ. πρὶν κόρην λαβεῖν Ἐρεχθέως; ΞΟ. οὐ γὰρ ὕστερόν γέ πω.

ΙΩΝ. ἄρα δὴτ' ἐκεῖ μ' ἐφυσας; ΞΟ. τῷ χρόνῳ γε συντρέχει.

ΙΩΝ. κατὰ πῶς ἀφικόμεσθα δεῦρο; ΞΟ. ταῦτ' ἀμηχανῶ.

ΙΩΝ. διὰ μακρᾶς ἐλθὼν κελεύθου; ΞΟ. τοῦτο καὶ μ' ἀπαισιᾶ.

ΙΩΝ. Πυθίαν δ' ἦλθες πέτραν πρίν; ΞΟ. ἐς Φανάς γε Βακχίου.

ΙΩΝ. προξένων δ' ἐν τῷ κατέσχεες; ΞΟ. ὅς με Δελφίσιν κόραις—

ΙΩΝ. ἐθιάσευσ', ἢ πῶς τάδ' αὐδᾶς; ΞΟ. Μαινάσιν τε Βακχίου—

ΙΩΝ. ἔμφορον, ἢ κάτοινον ὄντα; ΞΟ. Βακχίου πρὸς ἡδοναῖς—

ΙΩΝ. τοῦτ' ἐκεῖ νυν ἐσπάρημεν. ΞΟ. ὁ πότμος σ' ἐξεῦρεν, τέκνον.

ΙΩΝ. πῶς δ' ἀφικόμεσθα ναούς; ΞΟ. ἐκβολὸν κόρης ἴσως.

ΙΩΝ. ἐκπεφεύγαμεν τὸ δοῦλον. ΞΟ. πατέρα νῦν δέχου, τέκνον.

ΙΩΝ. τῷ θεῷ γοῦν οὐκ ἀπιστεῖν εἰκός. ΞΟ. εὖ φρονεῖς ἄρα.

ΙΩΝ. καί τι βουλόμεσθά γ' ἄλλο;—ΞΟ. νῦν ὁρᾶς, ἀ χρη' σ' ὁρᾶν.

ΙΩΝ. ἢ Διὸς παῖδος γενέσθαι παῖς; ΞΟ. ἢ σοί γε γίγνεται.

ΙΩΝ. ἢ θίγα δῆθ', οἳ μ' ἔφυσαν; ΞΟ. πιθόμενός γε τῷ θεῷ.

ΙΩΝ. χαῖρέ μοι, πάτερ. ΞΟ. φίλον γε φθέγμ' ἐδεξάμην τόδε.

ΙΩΝ. ἡμέρα θ' ἣ νῦν παροῦσα—ΞΟ. μακάριόν γ' ἔθηκε με.

ΙΩΝ. ὦ φίλη μήτερ, πότε ἄρα καὶ σὸν ὄψομαι δέμας; 565
νῦν ποθῶ σε μάλλον, ἢ πρὶν, ἥτις εἴ ποτ', εἰσιδεῖν.
ἀλλ' ἴσως τέθηκας, ἡμεῖς δ' οὐδὲν ἂν δυναίμεθα.

ΧΟ. κοιναὶ μὲν ἡμῖν δωμάτων εὐπραξίαι·
ὅμως δὲ καὶ δέσποιναν ἐς τέκν' εὐτυχεῖν
ἐβουλόμην ἂν τοὺς τ' Ἐρεχθέως δόμους. 570

ΞΟ. ὦ τέκνον, ἐς μὲν σὴν ἀνεύρεσιν θεὸς
ὀρθῶς ἔκρανε, καὶ συνῆψ' ἐμοὶ τέ σε,
σύ τ' αὖ τὰ φίλταθ' εὔρες, οὐκ εἰδὼς πάρος.
ὁ δ' ἤξας ὀρθῶς, τοῦτο κάμ' ἔχει πόθος, 575
ὅπως σύ τ', ὦ παῖ, μητέρ' εὐρήσεις σέθεν,
ἐγὼ θ', ὅποίας μοι γυναικὸς ἐξέφυς.

χρόνῳ δὲ δόντες ταῦτ', ἴσως εὐροιμεν ἄν.
ἀλλ', ἐκλιπὼν θεοῦ δάπεδ' ἀλητείαν τε σὴν,
ἐς τὰς Ἀθήνας στείχε κοινόφρων πατρί,
οὗ σ' ὀλβιον μὲν σκῆπτρον ἀναμένει πατὴρ, 580
πολὺς δὲ πλοῦτος· οὐδὲ, θάτερον νοσῶν
δυοῖν, κεκλήσει δυσγενὴς πένης θ' ἅμα,
ἀλλ' εὐγενὴς τε καὶ πολυκτήμων βίου.
σιγᾶς; τί πρὸς γῆν ὄμμα σὸν βαλὼν ἔχεις,
ἐς Φροντίδας δ' ἀπῆλθες, ἐκ δὲ χαρμονῆς 585
πάλιν μεταστὰς, δέϊμα προσβάλλεις πατρί;

ΙΩΝ. οὗ ταῦτόν εἶδος φαίνεται τῶν πραγμάτων,
πρῶτωθεν ὄντων ἐγγύθεν θ' ὀραμένων.
ἐγὼ δὲ τὴν μὲν συμφορὰν ἀσπάζομαι,
πατέρα σ' ἀνευρών· ὧν δὲ γιγνώσκω περί, 590

ἄκουσον. εἶναί φασι τὰς αὐτόχθονας
 κλεινὰς Ἀθίνας οὐκ ἐπέισακτον γένος,
 ἵν' ἐσπεσῶμαι δύο νόσω κεκτημένος,
 πατρός τ' ἐπακτοῦ καὺτὸς ὦν νοθαγενής.
 καὶ τοῦτ' ἔχων ταῦνειδος, ἀσθενής μὲν ὦν, 595
 ὁ μὴδὲν ὦν καὶ οὐδένων κεκλήσομαι·
 ἦν δ' ἐς τὸ πρῶτον πόλεος ὀρμηθεὶς ζυγὸν
 ζητῶ τις εἶναι, τῶν μὲν ἀδυνάτων ὑπο
 μισησόμεσθα· λυπρὰ γὰρ τὰ κρείσσονα·
 ὅσοι δὲ χρηστοὶ δυνάμενοί τ' εἶναι σοφοὶ 600
 σιγῶσι, κοῦ σπεύδουσιν ἐς τὰ πράγματα,
 γέλωτ' ἐν αὐτοῖς μαρίαν τε λήψομαι,
 οὐχ ἡσυχάζων ἐν πόλει ψόφου πλέα.
 τῶν δ' αὖ λογίων τε χρωμένων τε τῇ πόλει
 ἐς ἀξίωμα βας, πλέον φρουρήσομαι 605
 ψήφοισιν. οὕτω γὰρ τάδ', ὦ πάτερ, φιλεῖ·
 οἱ τὰς πόλεις ἔχουσι καζιώματα,
 τοῖς ἀνθαμίλλοις εἰσὶ πολεμιώτατοι.
 ἐλθὼν δ' ἐκ οἴκον ἀλλότριον, ἐπηλυσ ὦν,
 γυναικὰ θ' ὥς ἄτεκνον, ἢ κοινουμένη 610
 τὰς συμφοράς σοι πρόσθεν, ἀπολαχούσα νῦν,
 αὐτὴ καθ' αὐτὴν τὴν τύχην οἷσει πικρῶς—
 πῶς δ' οὐχ ὑπ' αὐτῆς εἰκότως μισήσομαι,
 ὅταν παραστῶ σοὶ μὲν ἐγγύθεν ποδός,
 ἢ δ', οὔσ' ἄτεκνος, τὰ σὰ φίλ' εἰσορᾷ πικρῶς, 615
 καὶ τ' ἢ προδοὺς σύ μ' ἐς δάμαρτα σὴν βλέπῃς,
 ἢ τὰ μὰ τιμῶν, δῶμα συγχέας ἔχῃς;
 ὅσας σφαγὰς δὴ φαρμάκων τε θανασίμων
 γυναικὲς εὖρον ἀνδράσιν διαφθοράς!
 ἄλλως τε τὴν σὴν ἄλοχον οἰκτεῖρω, πάτερ, 620

ἄπαιδα γηράσκουσιν· οὐ γὰρ ἀξία,
 πατέρων ἀπ' ἐσθλῶν οὗς, ἀπαιδίαν νοσεῖν.
 τυραννίδος δὲ τῆς μάτην αἰνουμένης
 τὸ μὲν πρόσωπον ἡδύ, τὰν δόμοισι δὲ
 λυπηρά· τίς γὰρ μακάριος, τίς εὐτυχῆς, 625
 ὅστις δεδοικῶς καὶ περιβλέπων βίαν
 αἰῶνα τείνει; δημότης δ' ἂν εὐτυχῆς
 ζῇν ἂν θέλοιμι μᾶλλον, ἢ τύραννος ὢν,
 ὧ τούς πονηροὺς ἡδονὴ φίλους ἔχειν, 630
 ἐσθλοὺς δὲ μισεῖ, κατθανεῖν φοβούμενος.
 εἴποισ ἂν, ὥς ὁ χρυσὸς ἐκνικᾷ τάδε,
 πλουτεῖν τε τερπνόν· οὐ φιλῶ ψόφους κλύειν,
 ἐν χερσὶ σῶζων ὄλβον, οὐδ' ἔχειν πόνους.
 εἴη γ' ἐμοὶ ζῇν μέτρια μὴ λυπούμενα.
 ἀ δ' ἐνθάδ' εἶχον ἀγάθ', ἀκουσόν μου, πάτερ· 635
 τὴν Φιλτάτην μὲν πρῶτον ἀνθρώπων σχολὴν
 ὄχλον τε μέτριον· οὐδέ μ' ἐξέπληξ' ὁδοῦ
 πονηρὸς οὐδεῖς· κείνο δ' οὐκ ἀνασχετόν,
 εἴκειν ὁδοῦ χαλῶντα τοῖς κακίοισιν.
 θεῶν δ' ἐν εὐχαῖς ἢ λόγοισιν ἐν βροτῶν 640
 ὑπηρετοῦν χαίρουσιν, οὐ γοωμένοις.
 καὶ τοὺς μὲν ἐξέπεμπεν, οἱ δ' ἤκον ξένοι,
 ὥσθ' ἡδύς αἰεὶ, καινὸς ὢν, καινοῖσιν ἦν.
 ὃ δ' εὐκτὸν ἀνθρώποισι, καὶ ἀκούσιν ἢ,
 δίκαιόν εἶναί μ' ὁ νόμος ἢ φύσις θ' ἅμα 645
 παρεῖχε τῷ θεῷ. ταῦτα συννοούμενος,
 κρείσσω νομίζω τὰνθάδ', ἢ τὰ κεῖ, πάτερ.
 ἕα δ' ἐμαυτῷ ζῇν· ἴση γὰρ ἢ χάρις,
 μεγάλοισι χαίρειν, σμικρὰ θ' ἡδέως ἔχειν.
 ΧΟ. καλῶς ἔλεξας, εἶπερ, οὐς ἐγὼ φιλῶ, 650

ἐν τοῖσι σοῖσιν εὐτυχήσουσιν λόγοις.

ΞΟ. παῦσαι λόγων τῶνδ', εὐτυχεῖν δ' ἐπίστασο·
θέλω γάρ, οὐπὲρ σ' εὔρον, ἄρξασθαι, τέκνον,
κοινῆς τραπέζης δαῖτα πρὸς κοινὴν πεσῶν,

655

θῦσαι θ', ἃ σου πρὶν γενέθλι οὐκ ἐθύσαμεν.
καὶ νῦν μὲν ὥς δὴ ξένον ἄγων σ' ἐφέστιον,
δείπνοισι τέρψω· τῆς δ' Ἀθηναίων χθονὸς
ἄζω θεατὴν δῆθεν, ὥς οὐκ ὄντ' ἐμόν.

καὶ γὰρ γυναῖκα τὴν ἐμὴν οὐ βούλομαι
λυπεῖν ἄτεκνον οὔσαν, αὐτὸς εὐτυχῶν.

660

χρόνῳ δὲ καιρὸν λαμβάνων προσάξομαι
δάμαρτ', ἑᾶν σε σκῆπτρα τὰμ' ἔχειν χθονός.

Ἴωνα δ' ὀνομάζω σε, τῇ τύχῃ πρέπον,
ὅθ' οὐνεκ' ἀδύτων ἐξιώντι μοι θεοῦ

ἶχνος συνῆψας πρῶτος. ἀλλὰ τῶν φίλων
πλήρωμ' ἀθροίσας, βουθύτω σὺν ἡδονῇ
πρόσειπε, μέλλων Δελφίδ' ἐκλιπεῖν πόλιν.
ὕμιν δὲ σιγαῖν, δμωίδες, λέγω τάδε,
ἢ θάνατον εἰπούσαισι πρὸς δάμαρτ' ἐμὴν.

665

ΙΩΝ. στείχοιμ' ἄν· ἐν δὲ τῆς τύχης ἄπεστί μοι·

670

εἰ μὴ γάρ, ἥτις μ' ἔτεκεν, εὐρήσω, πάτερ,
ἀβίωτον ἡμῖν· εἰ δ' ἐπεύξασθαι χρεῶν,
ἐκ τῶν Ἀθηνῶν μ' ἢ τεκοῦσ' εἴη γυνή,
ὥς μοι γένηται μητρόθεν παρρησία.

καθαρὰν γὰρ ἦν τις ἐς πόλιν πέσῃ ξένος,
κὰν τοῖς λόγοισιν ἄστος ᾗ, τό γε στόμα
δοῦλον πέπαται, κούκ ἔχει παρρησίαν.

675

ΧΟ. Ὅρῳ δάκρυα μὲν καὶ πενθίμους

(στρ.)

ἄλλας γέ στεναγμάτων εἰσβολὰς,
ὅταν ἐμὰ τύραννος εὐπαιδίαν

680

πόσιν ἔχοντ' ἴδη,
αὐτὴ δ' ἅπαις ἧ καὶ λελειμμένη τέκνων.
τίν', ὦ παῖ πρόμαντι Λατοῦς ἔχρη-
σας ὕμνωδιαν;

πόθεν ὁ παῖς ὅδ' ἀμφὶ ναοὺς σέθεν
τρόφιμος ἐξέβα, γυναικῶν τίνος;
οὐ γάρ με σαίνει θέσφατα,
μή τιν' ἔχη δόλον.

685

δειμαίνω συμφορὰν,
ἐφ' ὃ ποτε βάσεται

690

ἄτοπος· ἄτοπα γὰρ παραδίδωσί μοι,
τῷδ' ἰδοὶ εὖφημα.

ἔχει δόλον τύχαν θ' ὁ παῖς
ἄλλων τραφεῖς ἀφ' αἱμάτων.

τίς οὐ τάδε ζυνοίσεται;

695

Φίλοι, πότερ' ἐμᾶ δεσποίνα

(ἀντ.)

τάδε τορᾶς ἐς οὓς γεγωνήσομεν,

πόσιν, ἐν ᾧ τὰ πάντ' ἔχουσ' ἐλπίδων

μέτοχος ἦν τλάμων;

νῦν δ' ἡ μὲν ἔρρει συμφοραῖς, ὁ δ' εὐτυχεῖ,

700

πολίον εἰσπесоῦσα γῆρας, πόσις δ'

ἀτίετος Φίλων.

μέλεος, ὃς θυραῖος ἐλθὼν δόμους

μέγαν ἐς ὄλβον οὐκ ἔσωσεν τύχας.

ὅλοιτ', ὅλοιθ' ὁ πότνια

705

ἐξαπαφῶν ἐμάν'

καὶ θεοῖσιν μὴ τύχοι

καλλίφλογα πέλανον ἐπὶ

πυρὶ καθαγνίσας· τὸ δ' ἐμὸν εἴσεται

τυραννίδος, τυραννίδος

710

* * * Φίλα.

ἦ δὴ πέλας δείπνων κυρεῖ
 παῖς καὶ πατὴρ νέος νέων,
 ἵνα τε δειράδες Παρνᾶσοῦ πέτρας (ἐπ'ωδ.)
 ἔχουσαι σκόπελον οὐράνιον θ' ἔδραν, 715
 ἵνα Βάκχιος, ἀμφιπύρους ἀνέχων πεύ-
 κας, λαιψήρᾳ πη-
 δᾶ νυκτιπόλοις ἅμα σὺν Βάκχαις.
 μήποθ' ὅδ' εἰς ἐμὴν πόλιν ἵκοιθ' ὁ παῖς,
 νέαν δ' ἀμέραν ἀπολιπὼν θάνοι!
 στενομέμενα γὰρ ἂν πόλιν ἔχοι σκῆψιν
 ξενικὸν εἰσβολάν.
 ἄλις ἄλις ὁ πάρος ποτ' ἀρχαγὸς ὦν
 Ἐρεχθέως ἀναξ.

ΚΡ. ὦ πρέσβυ παιδαγῶγ' Ἐρεχθέως, πατὴρ 725
 τοῦμοῦ ποτ' ὄντος, ἡνίκ' ἦν ἔτ' ἐν Φάει,
 ἔπαιρε σαυτὸν πρὸς θεῶν χρηστήρια,
 ὥς μοι συνησθῆς, εἴ τι Λοξίας ἀναξ
 θέσπισμα παίδων ἐς γονὰς ἐφθέγγετο.
 σὺν τοῖς φίλοις γὰρ ἡδὺ μὲν πράσσειν καλῶς, 730
 ὃ μὴ γένοιτο δ', εἴ τι τυγχάνοι κακόν,
 ἐς ὅμματ' εὖνου Φωτὸς ἐσβλέψαι γλυκύ.
 ἐγὼ δέ σ', ὥσπερ καὶ σὺ πατέρ' ἐμόν ποτε,
 δέσποιν' ὅμως οὖς ἀντικηδεύω πατρός.

ΠΑ. ὦ θυγάτερ, ἄξι' ἀξίων γεννητόρων 735
 ἦθη φυλάσσεις, κοῦ καταισχύνας' ἔχεις
 τοὺς σοὺς, παλαιῷ γ' ἐκ γένους αὐτόχθονος.
 ἔλχ', ἔλκε πρὸς μέλαθρα καὶ κόμιζέ με.
 αἰπεινά μοι μαντεῖα τοῦ γήραος δέ μοι
 συνεκπονούσα κῶλον ἱατρὸς γενεῶν. 740

ΚΡ. ἔπου νυν ἶχνος δ' ἐκφύλασσ', ὅπου τιθῆς.

ΠΑ. (ιδού.) τὸ τοῦ ποδὸς μὲν βραδὺ, τὸ τοῦ δὲ νοῦ ταχύ.

ΚΡ. βάκτρῳ δ' ἐρείδου περιφερῇ στίβον χθονός.

ΠΑ. καὶ τοῦτο τυφλόν, ὅταν ἐγὼ βλέπω βραχύ.

ΚΡ. ὀρθῶς ἔλεξας· ἀλλὰ μὴ πάρης κόπῳ.

745

ΠΑ. οὐκ οὖν ἐκὼν γε, τοῦ δ' ἄκοντος οὐ κρατῶ.

ΚΡ. γυναιῖκες, ἰστῶν τῶν ἐμῶν καὶ κερκίδος
δούλευμα πιστὸν, τίνα τύχην λαβὼν πόσις
βέβηκε παίδων, ὥνπερ οὐνεχ' ἤκομεν;
σημήνατ'· εἰ γὰρ ἀγαθὰ μοι μηνύσετε,
οὐκ εἰς ἀπίστους δεσπότας βαλεῖς χαράν.

750

ΧΟ. ἰὼ δαῖμον!

ΚΡ. τὸ Φροίμιον μὲν τῶν λόγων οὐκ εὐτυχές.

ΧΟ. ἰὼ τλαῖμον!

ἀλλ' ἦ τι θεσφάτοισι δεσποτῶν νοσῶ;
εἶεν· τί δρῶμεν, θάνατος ὧν κεῖται πέρι;

755

ΚΡ. τίς ἦδε μοῦσα, χάς φόβος τίνων πέρι;

ΧΟ. εἴπωμεν, ἢ σιγῶμεν, ἢ τί δράσομεν;

ΚΡ. εἴφ'· ὥς ἔχεις γε συμφοράν τιν' εἰς ἐμέ.

ΧΟ. εἰρήτεταιί τοι, κεῖ θανεῖν μέλλω διπλῇ.
οὐκ ἔστι σοι, δέσποιν', ἐπ' ἀγκάλας λαβεῖν
τέκν', οὐδὲ μαστῶ σῶ προσαρμόσαι τάδε.

760

ΠΑ. ὦ μοι, θάνοιμι, θύγατερ! ΚΡ. ὦ τάλαιν' ἐγώ!
συμφορᾶς ἔλαβον, ἔπαθον ἄχος,
βίοτον, ὦ φίλαι.

765

ΠΑ. διοιχόμεσθα, τέκνον.

ΚΡ. αἶ αἶ αἶ αἶ!

διανταῖος ἔτυπεν ὀδύνα με πνευ-
μόνων τῶνδ' ἔσω.

ΠΑ. μή πω στενάξῃς— ΚΡ. ἀλλὰ πάρεισι γόοι.

770

ΠΑ. πρὶν ἂν μάθωμεν— ΚΡ. ἀγγελίαν τίνα μοι;

ΠΑ. εἰ ταῦτα πράσσω δеспότης τῆς συμφορᾶς
κοινωνός ἐστίν, ἢ μόνη σὺ δυστυχεῖς.

ΧΟ. κείνῳ μὲν, ὃ γεραιῇ, παῖδα Λοξίας
ἔδωκεν, ἰδίᾳ δ' εὐτυχεῖ ταύτης δίχα. 775

ΚΡ. τόδ' ἐπὶ τῷδε κακὸν ἄκρον ἔλακες ἔλακες,
ἄχος ἐμοὶ στένειν.

ΠΑ. πότερα δὲ φῦναι δεῖ γυναικὸς ἐκ τίνος
τὸν παῖδ', ὃν εἶπας, ἢ γεγάτ' ἐθέσπισεν;

ΧΟ. ἤδη πεφυκὸτ' ἐκτελῇ νεανίαν 780
δίδωσιν αὐτῷ Λοξίας· παρῆν δ' ἐγώ.

ΚΡ. πῶς φής;
ἄφατον, ἄφατον, ἀναύδητον λόγον ἐμοὶ θροεῖς.

ΠΑ. κάμοιγε. ΚΡ. πῶς δ' ὁ χρησμὸς ἐκπεραίνεται;
σαφέστερόν μοι φράζε, χῶστις ἐσθ' ὁ παῖς. 785

ΧΟ. ὅτῳ ξυναντήσειεν, ἐκ θεοῦ συθεῖς,
πρώτῳ πόσις σὸς, παῖδ' ἔδωκ' αὐτῷ θεός.

ΚΡ. ὁτοτοτοτοῖ!
τὸ δ' ἐμὸν ἄτεκνον, ἄτεκνον ἔλαβεν ἄρα βίοτον, ἐρη-
μία δ' ὀρφανοὺς δόμους οἰκήσω. 790

τίς οὖν ἐχρήσθη; τῷ συνῆψ' ἵχνος ποδὸς
πόσις ταλαίνης; πῶς δὲ, παῦ νιν εἰσιδών;

ΧΟ. οἶσθ', ὃ φίλη δέσποινα, τὸν νεανίαν,
ὃς τόνδ' ἐσαιρε ναόν; οὗτός ἐσθ' ὁ παῖς.

ΚΡ. ἂν ὑγρὸν ἀμπταῖην 795
αἰθέρα πρόσσω γαίας Ἑλλανίας,
ἀστέρας ἐσπερίους,
οἶον οἶον ἄλγος ἔπαθον!

ΠΑ. ὄνομα δὲ ποῖον αὐτὸν ὀνομάζει πατὴρ,
οἶσθ', ἢ σιωπῇ τοῦτ' ἀκύρωτον μένει; 800

ΧΟ. Ἰών, ἐπεὶ περ πρῶτος ἦν τῆσεν πατρί.

ΠΑ. μητρὸς δὲ ποίας ἐστίν; ΧΟ. οὐκ ἔχω φράσαι.

Φροῦδος δ', ἵν' εἰδῆς πάντα τὰ π' ἐμοῦ, γέρον,
παιδὸς προθύσων ξένια καὶ γενέθλια,
σκηναὶς ἐς ἱεράς τῆσδε λαθραίως πόσις,
κοινῇ ξυνάψων δαῖτα παιδὶ τῷ νέῳ.

805

ΠΑ. δέσποινα, προδεδόμεσθα—σὺν γὰρ σοὶ νοσῶ—

τοῦ σοῦ πρὸς ἀνδρὸς, καὶ μεμηχανημένως
ὑβρίζομεσθα, δωμάτων τ' Ἐρεχθέως
ἐκβαλλόμεσθα. καὶ σὸν οὐ στυγῶν πόσιν

810

λέγω, σὲ μέντοι μᾶλλον, ἢ κείνον, Φιλῶν,
ὅστις σε γήμας ξένος ἐπείσελθὼν πόλιν
καὶ δῶμα, καὶ σὴν παραλαβὼν παγκληρίαν,
ἄλλης γυναικὸς παῖδας ἐκκαρπούμενος

815

λάβρα πέφηνεν· ὡς λάθρα δ', ἐγὼ φράσω·

ἐπεὶ σ' ἄτεκνον ἦσθες, οὐκ ἔστεργέ σοι
ὅμοιος εἶναι, τῆς τύχης τ' ἴσον φέρειν,

λαβὼν δὲ δαῦλα λέκτρα, νυμφεύσας λάθρα,
τὸν παῖδ' ἐφύσεν, ἐξενωμένον δέ τῳ

Δελφῶν δίδωσιν ἐκτρέφειν· ὁ δ' ἐν θεῷ

820

δόμοισιν ἄφετος, ὡς λάθροι, παιδεύεται.

νεανίαν δ' ὡς ἦσθες ἐκτεθραμμένον,

ἐλθεῖν σ' ἐπείσε δεῦρ' ἀπαιδίας χάριν.

καὶ ὁ θεὸς οὐκ ἐφύσαθ', ὅδε δ' ἐφύσατο,

πάλαι τρέφων τὸν παῖδα, κάπλεκεν πλοκάς

825

τοιάσδ'· ἀλοὺς μὲν ἀνέφερ' ἐς τὸν δαίμονα,

ἐλὰν δὲ καὶ τὸν χρόνον ἀμύνεσθαι θέλων,

τυραννίδ' αὐτῷ περιβαλεῖν ἐμελλε γῆς.

καινὸν δὲ τούνομ' ἀνὰ χρόνον πεπλασμένον,

Ἰών, ἰόντι δῆθεν ὅτι συνήντετο.

830

οἶμοι, κακούργους ἄνδρας ὡς αἰὲς στυγᾶ,
 οἱ συντιθέντες τάδ' ἴκ', εἴτα μηχαναῖς
 κοσμοῦσι! Φαῦλον χρηστὸν ἂν λαβεῖν Φίλον
 θέλοιμι μᾶλλον, ἢ κακὸν σοφώτερον.
 καὶ τῶνδ' ἀπάντων ἔσχατον πείσει κακὸν, 835
 ἀμήτορ', ἀναρίθμητον, ἐκ δούλης τινὸς
 γυναικὸς, ἐς σὸν δῶμα δεσπότην ἄγειν.
 ἀπλοῦν ἂν ἦν γὰρ τὸ κακὸν, εἰ παρ' εὐγενοῦς
 μητρός, πιθάν σε, σὴν λέγων ἀπαιδίαν,
 ἐσώκισ' οἴκους· εἰ δέ σοι τόδ' ἦν πικρὸν, 840
 τῶν Αἰόλου νιν χρῆν ὀρεχθῆναι γάμων.
 ἐκ τῶνδε δεῖ σε δὴ γυναικεῖόν τι δρᾶν·
 ἢ γὰρ ξίφος λαβοῦσαν, ἢ δόλω τινί,
 ἢ φαρμάκοισι, σὸν κατακτεῖναι πόσιν
 καὶ παῖδα, πρὶν σοι θάνατον ἐκ κείνων μολεῖν. 845
 εἰ γάρ γ' ὑφῆσεις τοῦδ', ἀπαλλάξει βίου·
 δυοῖν γὰρ ἐχθροῖν εἰς ἓν ἐλθόντοιν στέγος,
 ἢ θάτερον δεῖ δυστυχεῖν, ἢ θάτερον.
 ἐγὼ μὲν οὖν σοι καὶ συνεκπονεῖν θέλω,
 καὶ συμφονεύειν παῖδ', ὑπείσελθὼν δόμους, 850
 οὗ δαῖθ' ὀπλίζει, καὶ τροφεῖα δεσπόταις
 ἀποδοὺς θανεῖν τε, ζῶν τε φέγγος εἰσοραῖν.
 ἐν γὰρ τι τοῖς δούλοισιν αἰσχύνην φέρει,
 τούνομα· τὰ δ' ἄλλα πάντα τῶν ἐλευθέρων
 οὐδεὶς κακίων δούλος, ὅστις ἐσθλὸς ἦ. 855

ΧΟ. καγὰ, Φίλη δέσποινα, συμφορὰν θέλω
 κοινουμένη τήνδ', ἢ θανεῖν, ἢ ζῆν καλῶς.

ΚΡ. ὦ ψυχὰ, πῶς σιγάσω;
 πῶς δὲ σκοτίας ἀναφῆνω
 εὐνάς, αἰδοῦς δ' ἀπολειφθῶ; 860

τί γὰρ ἐμπόδιον κάλυμ' ἔτι μοι;
 πρὸς τίν' ἀγῶν' αὖ τιθέμεσθ' ἀρετῆς;
 οὐ πόσις ἡμῶν προδότης γέγονεν;
 στέρομαι δ' οἴκων, στέρομαι παίδων,
 Φροῦδαι δ' ἐλπίδες, ἅς διαθέσθαι 865
 χρήζουσα καλῶς οὐκ ἐδυνάσθην,
 σιγῶσα γάμους,
 σιγῶσα τόκους πολυκλαύτους.
 ἀλλ' οὐ, τὸ Διὸς πολύαστρον ἔδος
 καὶ τὴν ἐπ' ἐμοῖς σκοπέλοισι θεᾶν 870
 λίμνης τ' ἐνύδρου Τριτωνιάδος
 πότνιαν ἀκτὰν,
 οὐκέτι κρύψω λέχος, ὥς στέρνων
 ἀπονησαμένη ῥάων ἔσομαι.
 στάζουσι κόραι δακρύοισιν ἐμαῖ,
 ψυχὰ δ' ἀλγεί, κακοβουλευθεῖσ' 875
 ἐκ τ' ἀνθρώπων ἐκ τ' ἀθανάτων,
 οὓς ἀποδείξω
 λέκτρων προδότας ἀχαρίστους.
 ὦ τὰς ἐπταφθόγγου μέλπων 880
 κιθάρας ἐνοπᾶν, ἅτ' ἀγραύλοισ
 Μουσᾶν ὕμνους εὐαχήτους
 κέρασιν ἐν ἀψύχοις ἀχεῖ,
 σοὶ μομφὰν, ὦ Λατοῦς παῖ,
 πρὸς τάνδ' αὐγὰν αὐδάσω. (στρ.) 885
 ἦλθές μοι χρυσῷ χαίταν
 μαρμαίρων, εὖτ' εἰς κόλπους
 κρόκεα πέταλα Φάρεσιν ἔδρεπον
 ἀνθίζειν χρυσανταυγῇ.
 λευκοῖς δ' ἐμφύσας καρποῖς 890

χειρῶν εἰς ἄντρον κοίτας
κραυγὰν, ὦ μᾶτέρ, μ' αὐδῶσαν
θεὸς ὁμεινέτας

Κύπριδι χάριν πράσσω
ἄγες ἀναιδεία.

895

τίκτω δ' ἅ δύστανός σοι

(ἀντ.)

κοῦρον, τὸν Φρίκα ματρός

εἰς εὐνὰν βάλλω τὰν σὰν,

ἵνα με λέχεσι μέλεα μελέοις

ἔξεύξω τὰν δύστανον.

900

οἴμοι μοι! καὶ νῦν ἔρρει

πτανοῖς ἀρπασθεὶς θοίνα

παῖς μοι [καὶ] σὸς τλάμων * *

* * *

σὺ δὲ κιθάρα κλάζεις

παιᾶνας μέλπων.

905

ᾤ! τὸν Λατοῦς αὐδῶ,

(ἐπωδ.)

ὅς γ' ὁμφὰν κληροῖς

πρὸς χρυσεούς θάκους καὶ

γαίας μεσσήρεις ἔδρας

εἰς οὓς αὐδὰν καρύξω

910

ἰῶ! κακὸς εὐνάτωρ,

ὃς τῷ μὲν ἐμῷ νυμφευτᾷ

χάριν οὐ προλαβὼν

παῖδ' εἰς οἴκους οἰκίζεις

ὁ δ' ἐμὸς γενέτας καὶ σὸς γ' ἀμαθὴς

915

οἰωνοῖς ἔρρει συλαθεὶς

οἰκεῖα σπάργανα ματρός

ἔξαλλάξας.

μισεῖ σ' ἅ Δᾶλος καὶ δάφνας

ἔρνεα φοίνικα παρ' ἀβροκόμαν, 920
 ἔνθα λοχεύματα σέμν' ἐλοχεύσατο
 Λατῶ δίοισί σε καρποῖς.

ΧΟ. οἴμοι, μέγας θησαυρὸς ὡς ἀνοίγνυται
 κακῶν, ἐφ' οἷσι πᾶς ἂν ἐκβάλῃ δάκρυ!

ΠΑ. ὦ θύγατερ, οὔτοι σὸν βλέπων ἐμπίπλαμαι 925
 πρόσωπον, ἔξω δ' ἐγενόμην γνώμης ἐμῆς.
 κακῶν γὰρ ἄρτι κῦμ' ὑπέξαντλῶν φρενί,
 πρύμνηθεν αἶρει μ' ἄλλο σῶν λόγων ὑπο,
 οὓς ἐκβαλοῦσα τῶν παρεστῶτων κακῶν
 μετήλθες ἄλλων πημάτων καινὰς ὁδοὺς. 930

τί φῆς; τίνα λόγον Δοξίου κατηγορεῖς;
 ποῖον τεκεῖν φῆς παῖδα; ποῦ θείναι πόλεως
 θηρσὶν φίλον τύμβευμ'; ἀνελθέ μοι πάλιν.

ΚΡ. αἰσχύνομαι μὲν σ', ὦ γέρων, λέξω δ' ὅμως.

ΠΑ. ὡς συστενάζειν γ' οἶδα γενναίως φίλοις. 935

ΚΡ. ἀκουε τοίνυν· οἶσθα Κεκροπίας πέτρας
 πρόσβορρον ἄντρον, αἷς Μακρὰς κικλήσκομεν;

ΠΑ. οἶδ', ἔνθα Πανὸς ἄδυτα καὶ βωμοὶ πέλας.

ΚΡ. ἐνταῦθ' ἀγῶνα δεινὸν ἡγωνίσμεθα.

ΠΑ. τίς; ὡς ἀπαντᾷ δάκρυά μοι τοῖς σοῖς λόγοις. 940

ΚΡ. Φοῖβη ξυνῆψ' ἀκουσα δύστηνον γάμον.

ΠΑ. ὦ θύγατερ, ἄρ' ἦν ταῦθ', ἃ γ' ἡσθόμην ἐγώ;

ΚΡ. οὐκ οἶδ'· ἀληθῆ δ' εἰ λέγεις, φαίημεν ἄν.

ΠΑ. νόσον κρυφαίαν ἡνίκ' ἔστενες λάθρα;

ΚΡ. ταῦτ' ἦν, ἃ νῦν σοι φανερὰ σημαίνω κακά. 945

ΠΑ. κατ' ἐξέκλεψας πῶς Ἀπόλλωνος γάμους;

ΚΡ. ἔτεκον· ἀνάσχου ταῦτ' ἐμοῦ κλύων, γέρον.

ΠΑ. ποῦ; τίς λοχεύει σ'; ἢ μόνη μοχθεῖς τάδε;

ΚΡ. μόνη κατ' ἄντρον, οὔπερ ἐξεύχθην γάμοις.

ΠΑ. ὁ παῖς δὲ ποῦ ἔστιν; ἵνα σὺ μηκέτ' ἦς ἄπαις. 950

ΚΡ. τέθνηκεν, ὦ γεραιέ, θηρσὶν ἐκτεθείς.

ΠΑ. τέθνηκε; Ἀπόλλων δ' ὁ κακὸς οὐδὲν ἤρκεσεν;

ΚΡ. οὐκ ἤρκεσ', Ἄιδου δ' ἐν δόμοις παιδεύεται.

ΠΑ. τίς γὰρ νιν ἐξέθηκεν; οὐ γὰρ δὴ σύ γε.

ΚΡ. ἡμεῖς ἐν ὄρφνῃ σπαργανώσαντες πέπλοις. 955

ΠΑ. οὐδὲ ζηγῆδαι σοὶ τις ἐκθεσιν τέκνου;

ΚΡ. αἱ ζυμφοραὶ γε καὶ τὸ λανθάνειν μόνον.

ΠΑ. καὶ πῶς ἐν ἄντρῳ παῖδα σὸν λιπεῖν ἔτλης;

ΚΡ. πῶς δ'; οἰκτρὰ πολλὰ στόματος ἐκβαλοῦς' ἔπη.

ΠΑ. (Φεῦ.) τλήμων σὺ τόλμης, ὁ δὲ θεὸς μᾶλλον σέθεν. 960

ΚΡ. εἰ παῖδά γ' εἶδες χεῖρας ἐκτείνοντά μοι—

ΠΑ. μαστὸν διώκοντ', ἢ πρὸς ἀγκάλαις πεσεῖν;

ΚΡ. ἐνταῦθ', ἵν' οὐκ ὦν ἄδικ' ἐπασχεν ἐξ ἐμοῦ.

ΠΑ. σοὶ δ' ἐς τί δόξης ἦλθεν ἐκβαλεῖν τέκνον;

ΚΡ. ὥς τὸν θεὸν σώζοντα τόν γ' αὐτοῦ γόνον. 965

ΠΑ. οἴμοι! δόμων σῶν ὄλβος ὥς χειμάζεται!

ΚΡ. τί κράτα κρύψας, ὦ γέρον, δακρυρροεῖς;

ΠΑ. σὲ καὶ πατέρα σὸν δυστυχοῦντας εἰσορῶν.

ΚΡ. τὰ θνητὰ τοιαῦτ' οὐδὲν ἐν ταῦτῳ μένει.

ΠΑ. μὴ νῦν ἔτ' οἰκτων, θύγατερ, ἀντεχώμεθα. 970

ΚΡ. τί γὰρ με χρὴ δρᾶν; ἀπορία τὸ δυστυχεῖν.

ΠΑ. τὸν πρῶτον ἀδικήσαντά σ' ἀποτίνοῦ θεόν.

ΚΡ. καὶ πῶς τὰ κρείσσω, θνητὸς οὖς', ὑπερδράμω;

ΠΑ. πίμπρη τὰ σεμνὰ Λοξίου χρηστήρια.

ΚΡ. δέδοικα· καὶ νῦν πημάτων ἄδην ἔχω. 975

ΠΑ. τὰ δυνατὰ νῦν τόλμησον, ἄνδρα σὸν κτανεῖν.

ΚΡ. αἰδούμεθ' εὐνὰς τὰς τόθ', ἡνίκ' ἐσθλὸς ἦν.

ΠΑ. νῦν δ' ἀλλὰ παῖδα τὸν ἐπὶ σοὶ πεφνηνότεν.

ΚΡ. πῶς; εἰ γὰρ εἴη δυνατόν! ὥς θέλοιμί γ' ἄν.

- ΠΑ. ξίφηφόρους σούς ὀπλίσας ὑπάνας. 980
- ΚΡ. στείχοιμ' ἄν' ἀλλὰ ποῦ γενήσεται τόδε;
- ΠΑ. ἱεραῖσιν ἐν σκηναῖσιν, οὐ θοινᾷ φίλους.
- ΚΡ. ἐπίσημον ὁ φόνος, καὶ τὸ δοῦλον ἀσθενές.
- ΠΑ. οἴμοι! κακίζει. Φέρε, σὺ νῦν βούλευέ τι.
- ΚΡ. καὶ μὴν ἔχω γε δόλια καὶ δραστήρια. 985
- ΠΑ. ἀμφοῖν ἂν εἶην τοῖνδ' ὑπηρέτης ἐγώ.
- ΚΡ. ἄκουε τοίνυν· οἶσθα γηγενῇ μάχην;
- ΠΑ. οἶδ', ἦν Φλέγγρα Γίγαντες ἔστησαν θεοῖς.
- ΚΡ. ἐνταῦθα Γοργόν' ἔτεκε Γῆ, δεινὸν τέρας.
- ΠΑ. ἦ παισὶν αὐτῆς σύμμαχον, θεῶν πόνον; 990
- ΚΡ. ναί· καὶ νῦν ἔκτειν' ἡ Διὸς Παλλὰς θεά.
- ΠΑ. ποῖόν τι μορφῆς σχῆμ' ἔχουσαν ἀγρίας;
- ΚΡ. θάρακ' ἐχίδνης περιβόλοις ὀπλισμένον.
- ΠΑ. ἄρ' οὗτος ἔσθ' ὁ μῦθος, ὃν κλύω πάλαι;
- ΚΡ. ταύτης Ἀθάναν δέρος ἐπὶ στέρνοις ἔχειν. 995
- ΠΑ. ἦν αἰγίδ' ὀνομάζουσι, Παλλάδος στολήν;
- ΚΡ. τόδ' ἔσχεν ὄνομα, θεῶν ὅτ' ἦλθεν ἐς δόρυ.
- ΠΑ. τί δῆτα, θυγάτερ, τοῦτο σοῖς ἐχθροῖς βλάβος;
- ΚΡ. Ἐριχθόνιον οἶσθ'; ἦ τί γ' οὐ μέλλεις, γέρον;
- ΠΑ. ὃν πρῶτον ὑμῶν πρόγονον ἐξανῆκε γῆ; 1000
- ΚΡ. τούτῳ δίδωσι Παλλὰς ὄντι νεογόνῳ—
- ΠΑ. τί χρῆμα; μέλλον γάρ τι προσφέρεις ἔπος.
- ΚΡ. δισσοὺς σταλαγμοὺς αἵματος Γοργοῦς ἄπο.
- ΠΑ. ἰσχὺν ἔχοντ' ἂν τίνα πρὸς ἀνθρώπου φύσιν;
- ΚΡ. τὸν μὲν θανάσιμον, τὸν δ' ἀκεσφόρον νόσων. 1005
- ΠΑ. ἐν τῷ καθάψας ἀμφὶ παιδὶ σώματος;
- ΚΡ. χρυσοῖσι δεσμοῖς· ὁ δὲ δίδωσ' ἐμῷ πατρί.
- ΠΑ. κείνου δὲ κατθανόντος ἐς σ' ἀφίκετο;
- ΚΡ. ναί· κατὰ καρπῷ γ' αὐτὸ τῆς χειρὸς φέρω.

ΠΑ. πῶς οὖν κέκρανται δίπτυχον δῶρον θεᾶς; 1010

ΚΡ. κοίλης μὲν ὅστις φλεβὸς ἀπέσταξεν φόνου—

ΠΑ. τί τῷδε χρήσθαι, δύνασιν ἐκφέρει τίνα;

ΚΡ. νόσους ἀπείργει καὶ τροφὰς ἔχει βίου.

ΠΑ. ὁ δεύτερος δ' ἀριθμὸς, ὃν λέγεις, τί δρᾷ;

ΚΡ. κτείνει, δρακόντων ἰὸς ὧν τῶν Γοργόνων. 1015

ΠΑ. εἰς ἐν δὲ κραθέντ' αὐτὸν, ἢ χωρὶς φορεῖς;

ΚΡ. χωρὶς· κακῷ γὰρ ἐσθλὸν οὐ συμμίσγνυται.

ΠΑ. ᾧ φιλτάτῃ παῖ, πάντ' ἔχεις, ὅσων σε δεῖ.

ΚΡ. τούτῳ θανεῖται παῖς· σὺ δ' ὁ κτείνων ἔσει.

ΠΑ. ποῦ; καὶ τί δράσας; σὸν λέγειν, τολμᾷν δ' ἐμόν. 1020

ΚΡ. ἐν ταῖς Ἀθήναις, δῶμ' ὅταν τοῦμόν μόλῃ.

ΠΑ. οὐκ εὖ τόδ' εἶπας· καὶ σὺ γὰρ τοῦμόν ψέγεις.

ΚΡ. πῶς; ἄρ' ὑπείδου τοῦθ', ὃ κάμ' εἰσέρχεται;

ΠΑ. σὺ παῖδα δόξεις διολέσαι, κεῖ μὴ κτενεῖς.

ΚΡ. ὀρθῶς· φθονεῖν γάρ φασι μητρύας τέκνοις. 1025

ΠΑ. αὐτοῦ νυν αὐτὸν κτεῖν', ἵν' ἀρνήσῃ φόνους.

ΚΡ. προλάζυμαι γοῦν τῷ χρόνῳ τῆς ἡδονῆς.

ΠΑ. καὶ σὸν γε λήσεις πόσιν, ἃ σε σπεύδει λαθεῖν.

ΚΡ. οἷσθ' οὖν, ὃ δρᾶσον; χειρὸς ἐξ ἐμῆς λαβὼν
χρῦσωμ' Ἀθάνας τόδε, παλαιὸν ὄργανον, 1030

ἐλθὼν, ἵν' ἡμῖν βουθυτεῖ λάθρα πόσις,

δείπνων ὅταν λήγῃσι καὶ σπονδὰς θεοῖς

μέλλωσι λείβειν, ἐν πέπλοις ἔχων τόδε,

κάθες βαλὼν ἐς πᾶμα τῷ νεανία,

ιδία δέ, μὴ γὰρ πᾶσι, χωρίσας ποτὸν 1035

τῷ τῶν ἐμῶν μέλλοντι δεσπόζειν δόμων.

κᾶνπερ διέλθῃ λαιμόν, οὐποθ' ἴξεται

κλεινὰς Ἀθάνας, κατθανὼν δ' αὐτοῦ μενεῖ.

ΠΑ. σὺ μὲν νυν εἴσω προξένων μέθες πόδα·

- ἡμεῖς δ', ἐφ' ᾧ τετάγμεθ', ἐκπονήσομεν. 1040
 ἄγ', ὧ γεραίε πούς, νεανίας γενοῦ
 ἔργοισι, κεί μὴ τῷ χρόνῳ πάρεστί σοι.
 ἐχθρὸν δ' ἐπ' ἄνδρα στείχε δεσποτῶν μετὰ,
 καὶ συμφόνευε καὶ συνεξαίρει δόμων.
 τὴν δ' εὐσέβειαν εὐτυχούσι μὲν καλὸν 1045
 τιμᾶν, ὅταν δὲ πολεμίους δρᾶσαι κακῶς
 θέλῃ τις, οὐδεὶς ἐμποδὼν κεῖται νόμος.
- ΧΟ. Εἰνοδία θύγατερ Δάματρος, ἀ τῶν (στρ. α'.)
 νυκτιπόλων ἐφόδων ἀνάσσεις
 καὶ μεθαμερίων, ὅδωσον 1050
 δυσθανάτων κρατήρων πλη-
 ρώματ', ἐφ' οἷσι πέμπει
 πότνια, πότνι' ἐμὰ
 χθονίας Γοργοῦς λαιμοτόμων
 ἀπὸ σταλαγμῶν 1055
 τῷ τῶν Ἐρεχθιδᾶν
 δόμων ἐφαπτομένῳ·
 μηδέ ποτ' ἄλλος ἄλλων ἀπ' οἴκων
 πόλεως ἀνάσσοι
 πλὴν τῶν εὐγενετῶν Ἐρεχθιδᾶν. 1060
 Εἰ δ' ἀτελὴς θάνατος σπουδαί τε δεσποί- (ἀντ. α'.)
 νας, ὅ τε καιρὸς ἄπεισι τόλμας,
 ἄτε νῦν φέρετ' ἐλπίς, ἢ θη-
 κτὸν ξίφος, ἢ λαιμῶν ἐξά-
 ψει βρόχον ἀμφὶ δειρὴν, 1065
 πάθεσι πάθεα δ' ἐξ-
 ανύτους' εἰς ἄλλας βίότου
 μορφὰς κάτεισιν·
 οὐ γὰρ δόμων γ' ἐτέρους

ἄρχοντας ἀλλοδαποὺς 1070

ζῶσά ποτ' ὁμμάτων ἐν Φαενναῖς

ἀνέχοιτ' ἂν αὐγαῖς

ἂ τῶν εὐπατριδᾶν γεγάσ' οἴκων.

αἰσχύνομαι τὸν πολυῦμνον (στρ. β'.)

θεόν, εἰ περὶ Καλλιχόροισι παγαῖς 1075

λαμπάδα θεῶρον εἰκάδαν

ὄφεται ἐννύχιος αὔπνος ἂν,

ὅτε καὶ Διὸς ἀστεραπὸς

ἀνεχόρευσεν αἰθήρ,

χορεύει δὲ Σελάνα 1080

καὶ πεντήκοντα κόραι

Νηρέος, αἱ κατὰ πόντον

αἰενάων τε ποταμῶν

δίνας χορευόμεναι

τὰν χρυσοστέφανον κόραν 1085

καὶ ματέρα σεμνάν·

ἴν' ἐλπίζει βασιλεύσειν,

ἄλλων πόνον εἰσπεσῶν,

ὁ Φοῖβειος ἀλάτας.

ὀράῃ, ὅσοι δυσκελάδοισι (ἀντ. β'.) 1090

κατὰ Μοῦσαν ἰόντες ἀείδεθ' ὕμνοις

ἀμέτερα λέχεα καὶ γάμους

Κύπριδος ἀθέμιτας ἀνοσίους,

ὅσον εὐσεβία κρατοῦμεν

ἄδικον ἄροτρον ἀνδρῶν. 1095

παλίμφαμος αἰοῖδ' αἰ

καὶ Μοῦσ' εἰς ἄνδρας ἵτω

δυσκέλαδος περὶ λέκτρων.

δείκνυσιν γὰρ ὁ Διὸς ἐκ

- παίδων ἀμνημοσύναν, *the loss of the father's*) 1100
 οὐ κοινὰν τεκέων τύχαν. *the father's*
 οἴκοισι φυτεύσας
 δεσποίνα· πρὸς δ' Ἀφροδίταν
 ἄλλαν θέμενος χάριν *giving her*
 νόθου παιδὸς ἔκυρσεν. 1105
- ΘΕ. Κλειναὶ γυναῖκες, ποῦ κόρην Ἐρεχθέως
 δεσποιναν εὖρω; πανταχῇ γὰρ ἄστεος
 ζητῶν νιν ἐξέπλησα, κοῦκ ἔχω λαβεῖν.
- ΧΟ. τί δ' ἐστίν, ὦ ξύνδουλε; τίς προθυμία
 ποδῶν ἔχει σε, καὶ λόγους τίνας φέρεις. 1110
- ΘΕ. θηρώμεθ'· ἀρχαὶ δ' αἱ ἰπικῶριοι χθονὺς
 ζητοῦσιν αὐτήν, ὡς θάνη πετρουμένη.
- ΧΟ. οἴμοι, τί λέξεις; οὔτι που λεληήμεθα
 κρυφαῖον ἐς παῖδ' ἐκπορίζουσαι φόνον;
- ΘΕ. ἐγνώσμεθ' ἐξ ἴσου καὶ ὑστάτοις κακοῖς. 1115
- ΧΟ. ὦφθη δὲ πᾶς τὰ κρυπτὰ μηχανήματα;
- ΘΕ. τὸ μὴ δίκαιον τῆς δίκης ἡσώμενον
 ἐξεῦρεν ὁ θεός, οὐ μίανθῆναι θέλων.
- ΧΟ. πῶς; ἀντιάζω σ' ἱκέτις ἐξειπεῖν τάδε.
 πεπυσμέναι γὰρ, εἰ θανεῖν ἡμᾶς χρεῶν,
 ἥδιον ἂν θάνοιμεν, εἶθ' ὁρᾶν φάος. 1120
- ΘΕ. ἐπεὶ θεοῦ μαντεῖον ὥχετ' ἐκλιπῶν
 πόσις Κρεούσης, παῖδα τὸν καινὸν λαβὼν,
 πρὸς δεῖπνα θυσίας θ', ἃς θεοῖς ὠπλίζετο, ζ
 Ἐῴθος μὲν ὥχετ', ἔνθα πῦρ πηδᾷ θεοῦ 1125
 βακχεῖον, ὡς σφαγαῖσι Διονύσου πέτρας
 δεύσειε δισσὰς παιδὸς ἀντ' ὀπτηρίαν, *offspring*
 λέξας· σὺ μὲν νῦν, τέκνον, ἀμφήρεις μένων
 σκηνὰς ἀνίστη τεκτόνων μοχθήμασιν.

θύσας δὲ γενέταις θεοῖσιν ἦν μακρὸν χρόνον 1130
 μένω, παροῦσι δαῖτες ἔστωσαν φίλοις.

λαβὼν δὲ μόσχους, ἄχεθ'. ὁ δὲ νεανίας
 σεμνῶς ἀτοίχους περιβολὰς σκηνωμάτων
 ὀρθοστάταις ἰδρύεθ' ἡλίου φλογός,
 καλῶς φυλάζας, οὔτε πρὸς μέσας βολὰς, 1135

ἀκτῖνας οὔτ' αὖ πρὸς τελευτώσας βίον,
 πλῆθρου σταθμῆσας μῆκος εἰς εὐγώνιον,
 μέτρημ' ἔχουσιν τοῦν μέσῳ γε μυρίαν
 ποδῶν ἀριθμὸν, ὥς λέγουσιν οἱ σοφοί,
 ὥς πάντα Δελφῶν λαὸν ἐς θοίνην καλῶν. 1140

λαβὼν δ' ὑφάσμαθ' ἱερὰ θησαυρῶν πάρα,
 κατεσκίαζε, θαύματ' ἀνθρώποις ὄραϊν.
 πρῶτον μὲν ὀρόφῳ πτέρυγα περιβάλλει πέπλων,
 ἀνάθημα δίου παιδός, οὗς Ἡρακλῆς
 Ἀμαζόνων σκυλεύματ' ἠνεγκεν θεῶ. 1145

ἐνὴν δ' ὑφάνται γράμμασιν τοιαῖδ' ὑφαί·
 Οὐρανὸς ἀθροίζων ἄστρ' ἐν αἰθέρος κύκλῳ·
 ἵππους μὲν ἤλαυν' εἰς τελευταίαν φλόγα
 Ἥλιος, ἐφέλκων λαμπρὸν Ἑσπέρου φάος.
 μελάμπεπλος δὲ Νυξ ἀσείρωτον ζυγοῖς 1150
 ὄχημ' ἔπαλλεν· ἄστρα δ' ὠμάρτει θεᾷ.

Πλειὰς μὲν ἦει μεσοπόρου δι' αἰθέρος,
 ὃ τε Ξιφῆρης Ὠρίων· ὑπερθε δὲ

Ἄρκτος στρέφουσ' οὐραῖα χρυσήρει πόλῳ·
 κύκλος δὲ πανσέληνος ἠκόντιζ' ἄνω 1155
 μηνὸς διχῆρης, Ἰάδες τε ναυτίλοις

σαφέστατον σημεῖον, ἥ τε Φωσφόρος
 Ἔως διώκουσ' ἄστρα. τοίχοισιν δ' ἔπι
 ἤμπισχεν ἄλλα βαρβάρων ὑφάσματα,

εὐηρέτους ναῦς ἀντίας Ἑλληνίσιν, 1160
 καὶ μιζόθηρας φῶτας ἰππείας τ' ἄγρας,
 ἐλάφων λεόντων τ' ἀγρίων θηράματα.
 κατ' εἰσόδους δὲ Κέκροπα θυγατέρων πέλας
 σπείρας συνειλίσσοντ', Ἀθηναίων τινὸς
 ἀνάθημα, χρυσεύς τ' ἐν μέσῳ συσσιτίῳ 1165
 κρατῆρας ἔστησ'. ἐν δ' ἄκροισι βας ποσὶ
 κήρυξ ἀνείπε τὸν θέλοντ' ἐγchwάριον
 ἐς δαῖτα χωρεῖν. ὥς δ' ἐπλήρώθη στέγη,
 στεφάνοισι κοσμηθέντες, εὐόχθου βορᾶς
 ψυχὴν ἐπλήρου. ὥς δ' ἀνείσαν ἡδονήν, 1170
 * παρελθὼν πρέσβυς ἐς μέσον πέδον,
 ἔστη, γέλων δ' ἔθηκε συνδείπνοις πολὺν,
 πρόθυμα πρᾶσσαν· ἐκ τε γὰρ κρυσσῶν ὕδωρ
 χερσὶν ἔπεμπε νίπτρα, κάζεθυμία
 σμύρνης ἰδρώτα, χρυσεῶν τ' ἐκπωμάτων 1175
 ἤρχ', αὐτὸς αὐτῶ τόνδε προστάζας πόνον.
 ἐπεὶ δ' ἐς αὐλοὺς ἦκεν ἐς κρατῆρά τε
 κοινόν, γέρων ἔλεξ', ἀφαρπάζειν χρεὼν
 οἴνηρά τεύχη σμικρὰ, μεγάλα δ' ἐσφέρειν,
 ὥς θᾶσσον ἔλθωσ' οἷδ' ἐς ἡδονὰς φρενῶν. 1180
 ἦν δὴ φερόντων μόχθος ἀργυρηλάτους
 χρυσέας τε φιάλας· ὁ δὲ, λαβὼν ἐξαίρετον,
 ὥς τῷ νέῳ δὴ δεσπότῃ χάριν φέρων,
 ἔδωκε πλήρες τεῦχος, εἰς οἶνον βαλὼν,
 ὃ φασὶ δοῦναι φάρμακον δραστήριον 1185
 δέσποιναν, ὥς παῖς ὁ νέος ἐκλίποι φάος·
 κούδεις τὰδ' ἦδεν. ἐν χερσὶν ἔχοντι δὲ
 σπονδάς μετ' ἄλλων παιδὶ τῷ πεφηνότῳ
 βλασφημίαν τις οἰκετῶν ἐφθέγγετο·

ὁ δ', ὡς ἐν ἱερῷ μάντεσιν τ' ἐσθλοῖς τραφεῖς, 1190
οἰωνὸν ἔθετο, κακέλευσ' ἄλλον νέον

κρατῆρα πληροῦν· τὰς δὲ πρὶν σπονδάς θεοῦ
δίδωσι γαῖα, πᾶσί τ' ἐκσπένδειν λέγει.
σιγὴ δ' ὑπῆλθεν. ἐκ δ' ἐπίμπλαμεν δρόσου
κρατῆρας ἱεροῦς Βιβλίνου τε πώματος. 1195

κὰν τῷδε μόχθῳ πτηνὸς ἐσπίπτει δόμοις
κῶμος πελειῶν· Λοξίου γὰρ ἐν δόμοις
ἄτρεστα νᾱίουσ'. ὡς δ' ἀπέσπειςαν μέθυ,

* * *

κεῖς αὐτὸ χεῖλη πώματος κεχρημέναι
καθῆκαν, εἴλικον δ' εὐπτέρους ἐς αὐχένας. 1200

καὶ ταῖς μὲν ἄλλαις ἄνοσος ἦν λοιβὴ θεοῦ·
ἥ δ' ἔζετ', ἐνθ' ὁ καινὸς ἐσπείσεν γόνος,
ποτοῦ τ' ἐγεύσατ', εὐθὺς εὐπτερον δέμας
ἔσεισε καβάκχευσεν, ἐκ δ' ἐκλαγξ' ὅπα
ἄζυνετον αἰάζουσ'· ἐθάμβησεν δὲ πᾶς 1205
θοινατόρων ὄμιλος ὄρνιθος πόνους·

θνήσκει δ' ἀπασπαίρουσα, Φοινικοσκελεῖς
χηλὰς παρῆσα. γυμνὰ δ' ἐκ πέπλων μέλη
ὑπὲρ τραπέζης ἤχ' ὁ μαντευτὸς γόνος,
βοᾷ δέ· τίς μ' ἐμελλεν ἀνθρώπων κτανεῖν; 1210

σήμαινε, πρέσβυ· σὴ γὰρ ἡ προθυμία,
καὶ πῶμα χεῖρὸς σῆς ἐδεξάμην πάρα.
εὐθὺς δ' ἐρευνᾷ γραῖαν ὠλένην λαβὼν,
ἐπ' αὐτοφῶρῳ πρέσβυν ὡς ἔχονθ' ἔλοι.
ᾠφθη δὲ, καὶ κατεῖπ' ἀναγκασθεῖς μόγις 1215
τόλμας Κρεούσης πώματός τε μηχανάς.
θεῖ δ' εὐθὺς ἔξω, συλλαβὼν θοινατόρας,
ὁ πυθόχρηστος Λοξίου νεανίας,

κὰν κοιράνοισι Πυθικοῖς σταθεῖς, λέγει·
 ᾧ γαῖα σεμνή, τῆς Ἐρεχθέως ὕπο 1220
 ξένης γυναικὸς Φαρμάκοισι θνήσκομεν.
 Δελφῶν δ' ἀνακτεσ' ὤρισαν πετρορριφῇ
 θανεῖν ἐμὴν δέσποιναν οὐ ψήφῳ μιᾷ,
 τὸν ἱερὸν ὡς κτείνουσιν ἐν τ' ἀνακτόροις
 φόνον τιθεῖσαν. πᾶσα δὲ ζητεῖ πόλιν 1225
 τὴν ἀθλίως σπεύσασαν ἀθλίαν ὁδόν·
 παίδων γὰρ ἐλθοῦσ' εἰς ἔρον Φοίβου πάρα,
 τὸ σῶμα κοινῇ τοῖς τέκνοις ἀπώλεσεν.

ΧΟ. Οὐκ ἔστ', οὐκ ἔστιν θανάτου
 παρατροπὰ μελέα μοι· 1230
 Φανερά γάρ, Φανερά τάδ' ἤδη,
 σπονδὰς ἐκ Διονύσου βοτρυῶν θοᾶς
 Ἐχίδνας σταγόσιν μιγνυμένας φόνῳ,
 Φανερά θύματα νερτέρων,
 συμφοραὶ μὲν ἐμῷ βίῳ, 1235
 λεύσιμοι δὲ καταφθοραί.
 δέσποινα, τίνα φυγὰν πτερόεσσιν, ἢ
 χθονὸς ὑπὸ σκοτίων μυχῶν πορευθῶ,
 θανάτου λεύσιμον
 ἅταν ἀποφεύγουσα, τεθρίππων 1240
 ὠκίσταν χαλὰν ἐπιβάσ', ἢ
 πρύμνας ἐπὶ ναῶν;
 οὐκ ἔστι λαθεῖν, ὅτε μὴ χρήζων
 θεὸς ἐκκλέπτει.
 τί ποτ', ᾧ μελέα δέσποινα, μένει 1245
 ψυχῇ σε παθεῖν; ἄρα θέλουσαι
 δρᾶσθαι τι κακὸν τοὺς πέλας αὐταί
 πεισόμεθ', ὥσπερ τὸ δίκαιον.

ΚΡ. πρόσπολοι, διωκόμεσθα θανάσιμους ἐπὶ σφαγὰς,
Πυθία ψήφῳ κρατηθεῖς, ἑκδοτος δὲ γίγνομαι. 1250

ΧΟ. ἴσμεν, ᾧ τάλαινα, τὰς σὰς συμφορὰς, ἵν' εἴ τύχης.

ΚΡ. ποῖ φύγω δῆτ'; ἐκ γὰρ οἴκων προὔλαβον μόγισ πόδα,
μὴ θανεῖν· κλοπῇ δ' ἀφίγμαι, διαφυγοῦσα πολεμίους.

ΧΟ. ποῖ δ' ἂν ἄλλος, ἢ πὶ βαμόν; ΚΡ. καὶ τί μοι πλεόν τόδε;

ΧΟ. ἰκέτιν οὐ θέμις φονεύειν. ΚΡ. τῷ νόμῳ δέ γ' ὄλλυμαι.

ΧΟ. χειρία γ' ἀλαῦσα. ΚΡ. καὶ μὴν οἶδ' ἀγωνιστὰι πικροὶ
δεῦρ' ἐπείγονται ξιφῆρεις. ΧΟ. ἴζε νῦν πυρᾶς ἐπι. 1257
καὶν θάνης γὰρ ἐνθάδ' οὔσα, τοῖς ἀποκτεῖνασί σε
προστρόπαιον αἶμα θήσεις· οἷστέον δὲ τὴν τύχην.

ΙΩΝ. ᾧ ταυρόμορφον ὄμμα Κηφισοῦ πατρός, 1260

οἴαν' ἐχιδναν τήνδ' ἔφυσας, ἢ πυρὸς
δράκοντ' ἀναβλέποντα φοινίαν φλόγα;
ἢ τόλμα πᾶτ' ἐνεστίν, οὐδ' ἥσσαν ἔφυ
Γοργοῦς σταλαγμῶν, οἷς ἐμελλέ με κτανεῖν.
λάζυσθ', ἵν' αὐτῆς τοὺς ἀκηράτους πλόκους
κόμης καταξήνωσι Παρνασοῦ πλάκες,
ὅθεν πετραῖον ἄλμα δισκευθήσεται.

ἐσθλοῦ δ' ἔκυρσά δαίμονος, πρὶν ἐς πόλιν
μολεῖν Ἀθηναίων χυτὸ μητρυῖαν πεσεῖν.

ἐν συμμάχοις γὰρ ἀνεμετρησάμην φρένας
τὰς σὰς, ὅσον μοι πῆμα δυσμενὲς τ' ἔφυσ'
εἴσω γὰρ ἂν με περιβαλοῦσα δωμάτων
ἄρδην ἂν ἐξέπεμψας εἰς Ἀἶδου δόμους.

ἀλλ' οὔτε βαμός, οὔτ' Ἀπόλλωνος δόμος,
σώσει σ', ὁ δ' οἶκτος ὁ σὸς ἐμοὶ κρείσσων πάρα 1275

καὶ μητρὶ τῇ μῇ· καὶ γὰρ εἰ τὸ σῶμά μοι
ἄπεστιν αὐτῆς, τοῦνομ' οὐκ ἄπεστί πω.

ἴδεσθε τὴν πανοῦργον, ἐκ τέχνης τέχνην

- οἶαν ἐπλεξ' οὐ βαμὸν ἐπτήξεν θεοῦ,
 ὥς οὐ δίκην δώσουσα τῶν εἰργασμένων; 1280
- KP. ἀπεννέπω σε μὴ κατακτείνειν ἐμέ
 ὑπέρ τ' ἐμαυτῆς τοῦ θεοῦ θ', ἵν' ἕσταμεν.
- ΙΩΝ. τί δ' ἐστὶ Φοίβῳ σοί τε κοινὸν ἐν μέσῳ;
- KP. ἱερὸν τὸ σῶμα τῷ θεῷ δίδωμι ἔχειν.
- ΙΩΝ. κάπειτ' ἑκαίνες Φαρμάκοις τὸν τοῦ θεοῦ; 1285
- KP. ἀλλ' οὐκέτ' ἦσθα Λοξίου, πατὴρ δὲ σοῦ.
- ΙΩΝ. ἀλλ' ἐγενόμεσθα, πατὴρ οὐσίαν λέγω.
- KP. οὐκοῦν τότ' ἦσθα· νῦν δ' ἐγώ, σὺ δ' οὐκέτ' εἶ.
- ΙΩΝ. οὐκ εὐσεβεῖς γε, τὰ μὰ δ' εὐσεβῇ τότ' ἦν.
- KP. ἔκτεινα δ' ὄντα πολέμιον δόμοις ἐμοῖς. 1290
- ΙΩΝ. οὗτοι σὺν ὅπλοις ἦλθον ἐς τὴν σὴν χθόνα.
- KP. μάλιστα· καπὶμπρας γ' Ἐρεχθέως δόμους.
- ΙΩΝ. ποίοισι πανοῖς, ἢ πυρὸς ποῖα Φλογί;
- KP. ἐμελλες οἰκεῖν τὰ μ', ἐμοῦ βία λαβάν.
- ΙΩΝ. πατὴρ γε γῆν δίδοντας, ἦν ἐκτῆσατο. 1295
- KP. τοῖς Αἰόλου δὲ πῶς μετὴν τῆς Παλλάδος;
- ΙΩΝ. ὅπλοισιν αὐτὴν, οὐ λόγοις, ἐρρύσατο.
- KP. ἐπικούρος οἰκῆτῶρ γ' ἂν οὐκ εἴη χθονός.
- ΙΩΝ. κάπειτα τοῦ μέλλειν μ' ἀπέκτεινες Φόβῳ;
- KP. ὥς μὴ θάνοιμί γ', εἰ σὺ μὴ μέλλων τύχοις. 1300
- ΙΩΝ. φθονεῖς, ἅπαις οὖς, εἰ πατὴρ ἐξεῦρέ με;
- KP. σὺ τῶν ἀτέκνων δῆτ' ἀναρπάσεις δόμους;
- ΙΩΝ. ἡμῖν δέ γ' ἀλλὰ πατρικῆς οὐκ ἦν μέρος;
- KP. ὅς' ἀσπίς ἐγχος θ'. ἥδε σοι παμψησία.
- ΙΩΝ. ἔκλειπε βαμὸν καὶ θεηλάτους ἑδρας. 1305
- KP. τὴν σὴν ὅπου σοι μητέρ' ἐστὶ, νουθέτει.
- ΙΩΝ. σὺ δ' οὐχ ὑφέξεις ζημίαν, κτείνουσ' ἐμέ;
- KP. ἦν γ' ἐντὸς ἀδύτων τῶνδ' ἐμὲ σφάζαι θέλεις.

ΙΩΝ. τίς ἡδονή σοι θεοῦ θανεῖν ἐν στέμμασιν;

KP. λυπήσομέν τιν', ὦν λελυπήμεσθ' ὑπο.

1310

ΙΩΝ. (Φεῦ.) δεινόν γε, θνητοῖς τοὺς νόμους ὥς οὐ καλῶς
ἔθηκεν ὁ θεός, οὐδ' ἀπὸ γνώμης σοφῆς·

τοὺς μὲν γὰρ ἀδίκους βωμὸν οὐχ ἵζειν ἐχρῆν,

ἀλλ' ἐξελαύνειν· οὐδὲ γὰρ ψάυειν καλὸν

θεῶν πονηρὰν χεῖρα, τοῖσι δ' ἐνδίοις

1315

ιερά καθίζειν, ὅστις ἡδικεῖτ', ἐχρῆν,

καὶ μὴ ᾧ τὸ ταῦτό τοῦτ' ἰόντ' ἔχειν ἴσον

τόν τ' ἐσθλὸν ὄντα τόν τε μὴ θεῶν πάρα.

ΠΥ. ἐπίσχεσ, ὦ παῖ· τρίποδα γὰρ χρηστήριον

λιποῦσα, θριγκοῦ τοῦδ' ὑπερβάλλω ποδὶ

1320

Φοίβου προφῆτις, τρίποδος ἀρχαῖον νόμον

σώζουσα, πασῶν Δελφίδων ἐξαίρετος.

ΙΩΝ. χαῖρ', ὦ Φίλη μοι μήτηρ, οὐ τεκοῦσά περ.

ΠΥ. ἀλλ' οὖν λεγώμεθ'· ἡ Φάτις δ' οὐ μοι πικρά.

ΙΩΝ. ἤκουσας, ὥς μ' ἐκτείνειν ἤδε μηχαναῖς;

1325

ΠΥ. ἤκουσα· καὶ σύ γ', ὦμος ὦν, ἀμαρτάνεις.

ΙΩΝ. οὐ χρή με τοὺς κτείνοντας ἀνταπολλύναι;

ΠΥ. προγόνοις δάμαρτες δυσμενεῖς αἰεί ποτε.

ΙΩΝ. ἡμεῖς δὲ μητρυαῖς γε, πάσχοντες κακῶς.

ΠΥ. μὴ ταῦτα· λείπων ἱερά καὶ στείχων πάτραν—

1330

ΙΩΝ. τί δὴ με δρᾶσαι νουθετούμενον χρεῶν;

ΠΥ. καθαρῶς Ἀθήνας ἔλθ' ὑπ' οἰωνῶν καλῶν.

ΙΩΝ. καθαρὸς ἅπας τοι, πολεμίους ὅς ἂν κτάνῃ.

ΠΥ. μὴ σύ γε· παρ' ἡμῶν δ' ἐκλαβ' οὐς ἔχω λόγους.

ΙΩΝ. λέγοις ἄν' εὖνους δ' οὐς ἔρεῖς, ὅς ἂν λέγῃς.

1335

ΠΥ. ὁρᾷς τόδ' ἄγγος χερὸς ὑπ' ἀγκάλαις ἐμαῖς;

ΙΩΝ. ὁρᾷ παλαιὰν ἀντίπηγ' ἐν στέμμασιν.

ΠΥ. ἐν τῇδὲ σ' ἔλαβον νεόγονον βρέφος ποτέ.

ΙΩΝ. τί φής; ὁ μῦθος εἰσενήνεκται νέος.

ΠΥ. σιγῇ γὰρ εἶχον αὐτὰ, νῦν δὲ δείκνυμεν.

1340

ΙΩΝ. πῶς οὖν ἐκρυπτες τόδε, λαβοῦς' ἡμᾶς πάλαι;

ΠΥ. ὁ θεός σ' ἐβούλετ' ἐν δόμοις ἔχειν λάτριν.

ΙΩΝ. νῦν δ' οὐχὶ χρήζει; τῷ τόδε γνῶναί με χρή;

ΠΥ. πατέρα κατειπὼν τῆσδ' σ' ἐκπέμπει χθονός.

ΙΩΝ. σὺ δ' ἐκ κελευσμῶν, ἢ πόθεν, σῴζεις τάδε;

1345

ΠΥ. ἐνθύμιόν μοι τόδε τίθησι Λοξίας.

ΙΩΝ. τί χρήμα δράσειν; λέγε, πέραινε σοὺς λόγους.

ΠΥ. σῶσαι τόδ' εὐρήμ' ἐς τὸν ὄντα νῦν χρόνον.

ΙΩΝ. ἔχει δέ μοι τί κέρδος, ἢ τίνα βλάβην;

ΠΥ. ἐνθάδε κέκρυπται σπάργαν', οἷς ἐνῆσθα σύ.

1350

ΙΩΝ. μητρός τάδ' ἡμῖν ἐκφέρεις ζητήματα.

ΠΥ. ἐπεὶ γ' ὁ δαίμων βούλεται, πάροιθε δ' οὔ.

ΙΩΝ. ὦ μακαρίων μοι φασμάτων ἥδ' ἡμέρα!

ΠΥ. λαβῶν νυν αὐτὰ, τὴν τεκοῦσαν ἐκπόνει.

πᾶσαν δ' ἐπελθὼν Ἀσιάδ' Εὐρώπης θ' ὄρους,

1355

γνώσει τάδ' αὐτός. τοῦ θεοῦ δ' ἑκατί σε

ἔθρεψά τ', ὦ παῖ, καὶ τάδ' ἀποδίδωμί σοι,

ἀ κείνος ἀκέλευστόν μ' ἐβουλήθη λαβεῖν

σῶσαί θ'. ὅτου δ' ἐβούλεθ', οὐκ ἔχω λέγειν.

ἦδει δὲ θνητῶν οὔτις ἀνθρώπων τάδε

1360

ἔχοντας ἡμᾶς, εὐδ' ἵν' ἦν κεκρυμμένα.

καὶ χαῖρ'. ἴσον γάρ σ' ὡς τεκοῦς' ἀσπάζομαι.

ἄρξαι δ', ὅθεν σὴν μητέρα ζητεῖν σε χρή·

πρῶτόν μὲν, εἴ τις Δελφίδων τεκοῦσά σε

ἐς τούσδε ναοὺς ἐξέθηκε παρθένος,

1365

ἔπειτα δ', εἴ τις Ἑλλάς· ἐξ ἡμῶν δ' ἔχεις

ἅπαντα Φοίβου θ', ὃς μετέσχε τῆς τύχης.

ΙΩΝ. Φεῦ, Φεῦ! κατ' ὅσων ὡς ὑγρὸν βάλλω δάκρυ,

ἐκέῃσε τὸν νοῦν δούς, ὅθ' ἡ τεκοῦσά με,
κρυφαῖα νυμφευθεῖς, ἀπημπούλα λάθρα,
καὶ μαστὸν οὐχ ὑπέσχεν· ἀλλ' ἀνώνυμος
ἐν θεοῦ μελάρθοις εἶχον οἰκέτην βίον.

1370

τὰ τοῦ θεοῦ μὲν χρηστὰ, τοῦ δὲ δαίμονος
βαρέα· χρόνον γὰρ, ὃν μ' ἐχρῆν ἐν ἀγκάλαις
μητρὸς τρυφῆσαι καὶ τι. τερφθῆναι βίου,
ἀπεστερήθην φιλάτης μητρὸς τροφῆς.

1375

τλήμων δὲ χή τεκοῦσά μ' ὡς ταῦτον πάθος
πέπονθε, παῖδος ἀπολέσασα χαρμονάς.
καὶ νῦν λαβὼν τήνδ' ἀντίπηγ', οἶσω θεῶ
ἀνάθημ', ἵν' εὐρῶ μηδέν, ὧν οὐ βούλομαι.

1380

εἰ γὰρ με δούλη τυγχάνει τεκοῦσά τις
εὐρεῖν κάκιον μητέρ', ἢ σιγαῖντ' ἑᾶν.

ᾧ Φοῖβε, ναοῖς ἀνατίθηναι τήνδε σοῖς.

καίτοι τί πάσχω; τοῦ θεοῦ προθυμία
πολεμῶ, τὰ μητρὸς σύμβολ' ὅς γ' ἔσωσε μοι.
ἀνοικτέον τάδ' ἐστί καὶ τολμητέον.

1385

τὰ γὰρ πεπρωμέν' οὐδ' ὑπερβαίνειν ποτ' ἄν.

ᾧ στέμμαθ' ἱερὰ, τί ποτέ μοι κεκεύθατε,

καὶ σύνδεθ', οἷσι τὰμ' ἐφρουρήθη φίλα;

ἰδοὺ περίπτυγμ' ἀντίπηγος εὐκύκλου,

1390

ὡς οὐ γεγήρακ' ἐκ τίνος θεηλάτου,

εὐρώς τ' ἄπεστι πλεγμάτων· ὁ δ' ἐν μέσῳ
χρόνος πολὺς δὴ τοῖσδε θησαυρίσμασιν.

KP. τί δῆτα φάσμα τῶν ἀνελπίστων ὁρᾷ;

ΙΩΝ. σιγαῖν σὺ πολλὰ καὶ πάροιθεν οἶσθά μοι.

1395

KP. οὐκ ἐν σιωπῇ τὰμά· μή με νοθεύει.

ὁρᾷ γὰρ ἄγγος, οὕξεθ' ἐγὼ ποτε,

σέ γ', ᾧ τέκνοί μοι, βρέφος ἔτ' ὄντα νήπιον,

Κέκροπος ἐς ἄντρα καὶ Μακρὰς πετρηρεφεῖς.

λείψω δὲ βωμὸν τόνδε, κεῖ θανεῖν με χρή.

1400

ΙΩΝ. λάζυσθε τήνδε· θεομανὴς γὰρ ἦλατο,

βωμοῦ λιποῦσα ξόανα· δεῖτε δ' ὠλένας.

ΚΡ. σφάζοντες οὐ λήγοιτ' ἄν· ὡς ἀνθέξομαι

καὶ τῆσδε καὶ σοῦ τῶν τ' ἔσω κεκρυμμένων.

ΙΩΝ. τάδ' οὐχὶ δεινά; ῥυσιάζομαι λόγῳ.

1405

ΚΡ. οὐκ· ἀλλὰ σοῖς φίλοιςιν εὐρίσκει φίλος.

ΙΩΝ. ἐγὼ φίλος σός; κατὰ μ' ἐκτεινες λάθρα;

ΚΡ. παῖς γ', εἰ τόδ' ἐστὶ τοῖς τεκοῦσι φίλτατον.

ΙΩΝ. παῦσαι πλέκουσα· λήψομαί σ' ἐγὼ καλῶς.

ΚΡ. ἐς τοῦθ' ἰκοίμην, τοῦδε τοξεύω, τέκνον.

1410

ΙΩΝ. κενὸν τόδ' ἄγγος, ἢ στέγει πλήρωμά τι;

ΚΡ. σά γ' ἐνδυθ', οἷσί σ' ἐξεῖθηκ' ἐγώ ποτε.

ΙΩΝ. καὶ τούνομ' αὐτῶν ἐξερεῖς, πρὶν εἰσιδεῖν;

ΚΡ. κὰν μὴ φράσω γε, κατθανεῖν ὑφίσταμαι.

ΙΩΝ. λέγ'· ὡς ἔχει τὶ δεινὸν ἢ τόλμα γέ σου.

1415

ΚΡ. σκέψασθ', ὃ παῖς ποτ' οὔσ' ὕφασμ' ὕφην' ἐγώ.

ΙΩΝ. ποῖόν τι; πολλὰ παρθένων ὑφάσματα.

ΚΡ. οὐ τέλεον, οἷον δ' ἐκδίδαγμα κερκίδος.

ΙΩΝ. μορφὴν ἔχον τίν'; ὡς με μὴ ταύτῃ λάβῃς.

ΚΡ. Γοργῶν μὲν ἐν μέσοισιν ἡτρίοις πέπλων.

1420

ΙΩΝ. ᾧ Ζεῦ, τίς ἡμᾶς ἐκκυνηγετεῖ πότμος;

ΚΡ. κεκρασπέδωταί τ' ὄφεσιν, αἰγίδος τρόπον.

ΙΩΝ. (ιδού.) τόδ' ἐσθ' ὕφασμα δέσμα θ' ὡς εὐρίσκομεν.

ΚΡ. ᾧ χρόνιον ἰστών παρθένευμα τῶν ἐμῶν.

ΙΩΝ. ἐστὶν τι πρὸς τῷ γ', ἢ μόνῳ τῷδ' εὐτυχεῖς;

1425

ΚΡ. δράκοντες ἀρχαῖόν τι πάγχρυσοι γένυν.

ΙΩΝ. δώρημ' Ἀθάνας, ἢ τέκν' ἐντρέφειν λέγει;

ΚΡ. Ἐριχθονίου γε τοῦ πάλαι μιμήματα.

ΙΩΝ. τί δρᾶν, τί χρῆσθαι; Φράζε μοι χρυσώματα.

ΚΡ. δέραια παιδί νεογόνω φέρειν, τέκνον.

1430

ΙΩΝ. ἔνεισιν οἶδε· τὸ δὲ τρίτον ποθῶ μαθεῖν.

ΚΡ. στέφανον ἐλαίας ἀμφέθηκά σοι τότε,
ἦν πρῶτ' Ἀθάνας σκόπελος ἐξηνέγκατο.
ὅς, εἴπερ ἐστίν, οὔ ποτ' ἐκλείπει χλόην,
θάλλει δ' ἐλαίας ἐξ ἀκηράτου γεγῶς.

1435

ΙΩΝ. ὦ φιλτάτη μοι μήτηρ, ἄσμενός σ' ἰδὼν
πρὸς ἀσμένους πέπτωκα σὰς παρηΐδας.

ΚΡ. ὦ τέκνον, ὦ φῶς μητρὶ κρεῖσσον ἡλίου, —
συγγνώσεται γὰρ ὁ θεὸς — ἐν χεροῖν σ' ἔχω,
ἄελπτον εὖρημ', ὃν κατὰ γᾶς ἐνέρων
χθόνιον μετὰ Περσεφόνας τ' ἐδόκουν ναίειν!

1440

ΙΩΝ. ἀλλ', ὦ φίλη μοι μήτηρ, ἐν χεροῖν σέθεν
ὁ κατθανὼν τε καὶ θανὼν φαντάζομαι.

ΚΡ. ἰὼ ἰὼ, λαμπρᾶς αἰθέρος ἀμπυχαί,
τίν' αὐδὰν αὖσσω,
βοάσω; πόθεν μοι
συνέκυρσ' ἀδόκητος ἀδονά; πόθεν
ἐλάβομεν χαράν;

1445

ΙΩΝ. ἐμοὶ γενέσθαι πάντα μᾶλλον ἢ ποτε,
μήτηρ, παρέστη τῶνδ', ὅπως σᾶς εἰμ' ἐγώ.

1450

ΚΡ. ἔτι φόβω τρέμω.

ΙΩΝ. μῶν οὐκ ἔχειν μ' ἔχουσα;

ΚΡ. τὰς γὰρ ἐλπίδας ἀπέβαλον πρόσω.
ἰὼ γύναι, πόθεν πόθεν ἔλαβες ἐ-
μῶν βρέφος ἀγκαλῶν;
τίν' ἀνὰ χεῖρα δόμους ἔβα Λοξίου;

1455

ΙΩΝ. θεῖον τόδ'· ἀλλὰ τὰπίλοιπα τῆς τύχης
εὐδαιμονοῖμεν, ὥς τὰ πρόσθε δυστυχῇ.

ΚΡ. τέκνον, οὐκ ἀδάκρυτος ἐκλοχεύη,
 γόοις δὲ ματρὸς ἐκ χερῶν ὀρίζη· 1460
 νῦν δὲ γενειάσιν παρὰ σέθεν πνέω,
 μακαριωτάτας τυχοῦς ἀδονᾶς.

ΙΩΝ. τοῦμὸν λέγουσα καὶ τὸ σὸν κοινῶς λέγεις.

ΚΡ. ἄπαιδες οὐκέτ' ἐσμὲν οὐδ' ἄτεκνοι·
 δῶμα δ' ἐστιοῦται, τάδε δ' ἔχει τυράννους· 1465
 ἀνηβᾶ δ' Ἐρεχθεὺς,
 ὃ τε γηγενέτας δόμος οὐκέτι
 νύκτας δέρκεται,
 αἰλίου δ' ἀναβλέπει λαμπράσιν.

ΙΩΝ. μήτερ, παρὼν μοι καὶ πατὴρ μετασχέτω 1470
 τῆς ἡδονῆς τῆσδ', ἥς ἔδωχ' ὑμῖν ἐγώ.

ΚΡ. ὦ τέκνον, τί φῆς; οἷον οἷον ἀνελέγχομαι!

ΙΩΝ. πῶς εἶπας; ΚΡ. ἄλλοθεν γέγονας ἄρ', ἄλλοθεν.

ΙΩΝ. ὦμοι! νόθον με παρθένευμ' ἔτικτε σόν.

ΚΡ. οὐχ ὑπὸ λαμπάδων, οὐδὲ χορευμάτων 1475
 ὑμέναιος ἐμὸς,
 τέκνον, ἔτικτε σὸν κᾶρα.

ΙΩΝ. αἰ αἰ! πέφυκα δυσγενῆς, μήτερ, πόθεν;

ΚΡ. ἴστω Γοργοφόνα— ΙΩΝ. τί τοῦτ' ἐλέξας;

ΚΡ. ἀ σκοπέλοις ἐπ' ἐμοῖς 1480
 τὸν ἐλαιοφυῇ πάγον θάσσει.

ΙΩΝ. λέγεις μοι δόλια, κοῦ σαφῆ τάδε.

ΚΡ. παρ' ἀηδόνιον πέτραν Φοῖβω—

ΙΩΝ. τί Φοῖβον αὐδᾶς;

ΚΡ. κρυπτόμενον λέχος ἡνιάσθην. 1485

ΙΩΝ. λέγ' ὥς ἐρεῖς τι κερδὸν εὐτυχές τέ μοι.

ΚΡ. δεκάτω δέ σε μηνὸς ἐν κύκλῳ
 κρύφιον γ' ὠδῶν ἔτεκον Φοῖβω.

ΙΩΝ. ὦ φίλτατ' εἰποῦς, εἰ λέγεις ἐτήτυμα.

ΚΡ. παρθένια δ' ἐμᾶς ματέρος 1490

σπάργαν' ἀμφιβολά σοι τάδε
ἐνήψα, κερκίδος ἐμᾶς πλάνους.

γάλακτι δ' οὐκ ἐπέσχον, οὐδὲ μαστῶ

τροφεῖα ματρός, οὐδὲ λουτρά χειροῖν,

ἀνὰ δ' ἄντρον ἔρημον οἰωνῶν

1495

γαμφηλαῖς φόνευμα θοίναμά τ' εἰς
ἄδαν ἐκβάλλη.

ΙΩΝ. ὦ δεινὰ τλᾶσα μητὲρ!

ΚΡ. ἐν φόβῳ καταδεθεῖσα σὰν

ψυχὰν ἀπέβαλον, τέκνον

1500

ἐκτεινά σ' ἄκουσ'.

ΙΩΝ. ἐξ ἐμοῦ τ' οὐχ ὅσι' ἔθνησκες.

ΚΡ. ἰὼ! δειναὶ μὲν αἱ τότε τύχαι,

δειλαιὰ δὲ καὶ τάδ' ἐλίσ-

σόμεσθ' ἐκεῖθεν ἐνθάδε δυστυχίαις

1505

εὐτυχίαις τε πάλιν,

μεθίσταται δὲ πνεύματα.

μενέτω τὰ πάροιθεν ἄλῃς κακά· νῦν δ'

ἐγένετό τις οὖρος ἐκ κακῶν, ὦ παῖ.

ΧΟ. μηδεὶς δοκείτω μηδὲν ἀνθρώπων ποτὲ

1510

ἄελπτον εἶναι πρὸς τὰ τυγχάνοντα νῦν.

ΙΩΝ. ὦ μεταβαλοῦσα μυρίους ἤδη βροτῶν

καὶ δυστυχῆσαι καῦθις αὖ πρᾶξαι καλῶς,

Τύχη, παρ' οἴαν ἤλθομεν στάθμην βίου,

μητέρα φονεῦσαι καὶ παθεῖν ἀνάξια.

1515

(Φεῦ!) ἄρ' ἐν Φαενναῖς ἡλίου περιπτυχαῖς

ἔνεστι πάντα τάδε καθ' ἡμέραν μαθεῖν;

Φίλον μὲν οὖν σ' εὖρημα, μητὲρ, εὖρομεν,

καὶ τὸ γένος οὐδὲν μεμπτόν ὥς ἡμῖν τόδε
τὰ δ' ἄλλα πρὸς σέ βούλομαι μόνην φράσαι. 1520

δεῦρ' ἔλθ'· ἐς οὓς γὰρ τοὺς λόγους εἰπεῖν θέλω,
καὶ περικαλύψαι τοῖσι πράγμασι σκότον.
ὄρα σὺ, μήτερ, μὴ σφαλεῖς, ἀ παρθένοις
ἐγγίγνεται νοσήματ', ἐς κρυπτοὺς γάμους,
ἔπειτα τῷ θεῷ προστιθῆς τὴν αἰτίαν, 1525
καὶ τοῦμόν αἰσχρὸν ἀποφυγεῖν πειραμένη,
Φοῖβω τεκεῖν με Φῆς, τέκοῦς' οὐκ ἐκ θεοῦ.

ΚΡ. μὰ τὴν παρασπίζουσαν ἄρμασιν ποτὲ
Νίκην Ἀθάναν Ζηνὶ γηγενεῖς ἐπὶ, *χρῆμα*
οὐκ ἔστιν ὅστις σοι πατὴρ θνητῶν, τέκνον, 1530
ἀλλ' ὅσπερ ἐξεθρεψέ Λοξίας ἀναξ.

ΙΩΝ. πῶς οὖν τὸν αὐτοῦ παῖδ' ἔδωκ' ἄλλω πατρί,
Ξούθου τέ Φησι παῖδά μ' ἐκπεφυκέναι;

ΚΡ. πεφυκέναι μὲν οὐχί, δωρεῖται δέ σε
αὐτοῦ γεγῶτα· καὶ γὰρ ἂν φίλος φίλω
δοίη τὸν αὐτοῦ παῖδα δεσπότην δόμων. 1535

ΙΩΝ. ὁ θεὸς ἀληθής, ἢ μάτην μαντεύεται,
ἐμοῦ ταρασσει, μήτερ, εἰκότως φρένα. *καὶ τίνα*

ΚΡ. ἄκουε δὴ νυν, ἅμ' ἐσήλθεν, ὦ τέκνον· *χρῆμα*
εὐεργετῶν σε Λοξίας ἐς εὐγενῆ 1540

δόμον καθίζει· τοῦ θεοῦ δὲ λεγόμενος,
οὐκ ἔσχες ἂν ποτ' οὔτε παγκλήρους δόμους,
οὔτ' ὄνομα πατρός. πῶς γὰρ, οὗ γ' ἐγὼ γάμους
ἔκρυπτον αὐτὴ καὶ σ' ἀπέκτεινον λάθρα;
ὁ δ' ὠφελῶν σε προστίθης ἄλλω πατρί. 1545

ΙΩΝ. οὐχ ὥδε φαύλως αὐτ' ἐγὼ μετέρχομαι, *φύλαξ*
ἀλλ' ἱστορήσω Φοῖβον εἰσελθὼν δόμους,
εἴτ' εἰμὶ θνητοῦ πατρός, εἴτε Λοξίου.

ἔα· τίς οἴκων θυοδόκων ὑπερτελής
ἀνθήλιον πρόσωπον ἐκφαίνει θεῶν ; 1550

Φεύγωμεν, ᾧ τεκοῦσα, μὴ τὰ δαιμόνων
ὀρώμεν, εἰ μὴ καιρός ἐσθ' ἡμᾶς ὀράν.

ΑΘ. μὴ Φεύγετ'· οὐ γὰρ πολεμίαν με Φεύγετε,
ἀλλ' ἐν τ' Ἀθήναις κἀνθάδ' οὔσαν εὐμενῇ.
ἐπώνυμος δὲ σῆς ἀφικόμεν χθονός, 1555

Παλλὰς, δρόμῳ σπεύσας Ἀπόλλωνος πάρα,
ὃς ἐς μὲν ὄψιν σφῶν μολεῖν οὐκ ἤξιου,
μὴ τῶν πάροιθε μέμψις ἐς μέσον μόλη,
ἡμᾶς δὲ πέμπει τοὺς λόγους ὑμῖν Φράσαι,
ὡς ἥδε τίκτει σ' ἐξ Ἀπόλλωνος πατρός, 1560

δίδωσι δ' οἷς ἔδωκεν, οὐ φύσασί σε,
ἀλλ' ὡς κομίζης οἶκον εὐγενέστατον.
ἐπεὶ δ' ἀνεώχθη πρᾶγμα μηνυθέν τόδε,
θανεῖν σε δείσας μητρός ἐκ βουλευμάτων
καὶ τήνδε πρὸς σοῦ, μηχαναῖς ἐρρύσατο. 1565

ἔμελλε δ', αὐτὰ διασιωπήσας ἀναξ,
ἐν ταῖς Ἀθήναις γνωριεῖν ταύτην τε σὴν
σέ θ', ὡς πέφυκας τῆσδε καὶ Φοίβου πατρός.
ἀλλ' ὡς περαίνω πρᾶγμα καὶ χρησμούς θεῶ,
ἐφ' οἷς ἐξεύξαθ' ἄρματ', εἰσακούσατον. 1570

λαβοῦσα τόνδε παῖδα, Κεκροπίαν χθόνα
χάρει, Κρέουσα, κεῖς θρόνους τυραννικούς
ἰδρυσον· ἐκ γὰρ τῶν Ἐρεχθέως γεγώς,
δίκαιος ἄρχειν τῆς γ' ἐμῆς ὁδε χθονός.
ἔσται τ' ἂν Ἑλλάδ' εὐκλής· οἱ τοῦδε γὰρ 1575

παῖδες γενόμενοι τέσσαρες ρίζης μιᾶς,
ἐπώνυμοι γῆς καπιφυλίου χθονός
λαῶν ἔσονται, σκόπελον οἱ ναίουσ' ἐμόν.

Τελέων μὲν ἔσται πρῶτος· εἴτα δεύτερον
 Ὀπλητες Ἀργαδεῖς τ' ἐμῆς τ' ἀπ' Αἰγίδος 1580
 ἔμφυλον ἔξουσ' Αἰγικορεῖς. οἱ τῶνδε δ' αὖ
 παῖδες γενόμενοι σὺν χρόνῳ πεπρωμένῳ
 Κυκλάδας ἐποικήσουσι νησαίας πόλεις
 χέρσους τε παράλους, ὃ σθένος τῇ μῇ χθονὶ
 δίδωσιν· ἀντίπορθμα δ' ἡπείροιον δυοῖν 1585
 πεδία κατοικήσουσιν, Ἀσιάδος τε γῆς
 Εὐρωπίας τε· ταῦδε δ' ὀνόματος χάριν
 Ἴωνες ὀνομασθέντες ἔξουσιν κλέος.
 Ξούθῳ δὲ καὶ σοὶ γίγνεται κοινὸν γένος,
 Δῶρος μὲν, ἐνθεν Δωρὶς ὑμνηθήσεται 1590
 πόλις κατ' αἶαν Πελοπίαν γ'· ὁ δεύτερος
 Ἀχαιὸς, ὃς γῆς παραλίας Ῥίου πέλας
 τύραννος ἔσται, καπισσημανθήσεται
 κείνου κεκληῆσθαι λαὸς ὄνομ' ἐπώνυμος.
 καλῶς δ' Ἀπόλλων πάντ' ἐπραξε· πρῶτα μὲν 1595
 ἄνοσον λοχεύει σ', ὥστε μὴ γινῶναι Φίλους·
 ἐπεὶ δ' ἔτικτες τόνδε παῖδα καπέθου
 ἐν σπαργάνοισιν, ἀρπάσαντ' ἐς ἀγκάλας
 Ἑρμῆν κελεύει δεῦρο πορθμεῦσαι βρέφος,
 ἔθρεψε τ', οὐδ' εἴασεν ἐκπνεῦσαι βίον. 1600
 νῦν οὖν σιώπα, παῖς ὅδ' ὥς πέφυκε σὸς,
 ἵν' ἡ δόκησις Ξούθῳ ἡδέως ἔχῃ,
 σύ τ' αὖ τὰ σαυτῆς ἀγάθ' ἔχουσ' εἰς, γύναι.
 καὶ χαίρετ'· ἐκ γὰρ τῆσδ' ἀναψυχῆς πόνων
 εὐδαίμον' ὑμῖν πότμον ἐξαγγέλλομαι. 1605

ΙΩΝ. ὦ Διὸς Παλλὰς μεγίστου θύγατερ, οὐκ ἀπιστία
 σοὺς λόγους ἐνδεξόμεσθα· πείθομαι δ' εἶναι πατρὸς
 Λοξίου καὶ τῆσδε· καὶ πρὶν ταῦτο δ' οὐκ ἀπιστον ἦν.

ΚΡ. τὰμὰ νῦν ἄκουσον· αἰνῶ Φοῖβον οὐκ αἰνοῦσα πρὶν,
οὔνεχ', οὗ ποτ' ἠμέλησε παιδὸς, ἀποδίδωσί μοι. 1610

αἶδε δ' εὐωποὶ πύλαι μοι καὶ θεοῦ χρηστήρια,
δυσμενῇ πάροιθεν ὄντα. νῦν δὲ καὶ ῥόπτρων χέρας
ἡδέως ἐκκρημνάμεσθα, καὶ προσεννέπω πύλας.

ΑΘ. ἦνεσ', οὔνεκ' εὐλογεῖς θεὸν μεταβαλοῦσ'. αἰεὶ δέ που
χρόνια μὲν τὰ τῶν θεῶν πως, ἐς τέλος δ' οὐκ ἀσθενῇ. 1615

ΚΡ. ὦ τέκνον, στείχωμεν οἴκους. ΑΘ. στείχεθ', ἔφομαι δ' ἐγώ.

ΚΡ. ἀξία γ' ἡμῶν ὀδουρὸς καὶ φιλοῦσά γε πτόλιν.

ΑΘ. ἐς θρόνους δ' ἵζου παλαιούς. ΚΡ. ἄξιον τὸ κτήμά μοι.

ΧΟ. ὦ Διὸς Λητοῦς τ' Ἄπολλον, χαῖρ'. ὅτῳ δ' ἐλαύνεται
συμφοραῖς οἶκος, σέβοντα δαίμονας θαρρύνειν χρεών· 1620
ἐς τέλος γὰρ οἱ μὲν ἐσθλοὶ τυγχάνουσιν ἀξίων,
οἱ κακοὶ δ', ὥσπερ πεφύκασ', οὔ ποτ' εὖ πράξειαν ἄν.

ΥΠΟΘΕΣΙΣ ΗΡΑΚΛΕΟΥΣ ΜΑΙΝΟΜΕΝΟΥ.

ἩΡΑΚΛΗΣ, γήμας Μεγάρων τὴν Κρέοντος, παῖδας ἔξ αὐτῆς ἐγέννησε· καταλιπὼν δὲ τούτους ἐν ταῖς Θήβαις, αὐτὸς εἰς Ἄργος ἦλθεν, Εὐρυσθεῖ τοὺς ἄθλους ἐκπονήσων. πάντων δὲ περιγενόμενος, ἐπὶ πᾶσιν εἰς Ἄϊδου κατήλθε. καὶ πολὺν ἐκεῖ διατρίψας χρόνον, δόξαν ἀπέλιπε παρὰ τοῖς ζῶσιν, ὥς εἴη τεθνηκώς· στασιάσαντες δὲ οἱ Θηβαῖοι πρὸς τὸν δυνάστην Κρέοντα, Λύκον ἐκ τῆς Εὐβοίας κατήγαγον. * * *

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΑΜΦΙΤΡΥΩΝ.

ΜΕΓΑΡΑ.

ΛΥΚΟΣ.

ΙΡΙΣ.

ΛΥΣΣΑ.

ΑΓΓΕΛΟΣ.

ΗΡΑΚΛΗΣ.

ΘΗΣΕΥΣ.

ΧΟΡΟΣ *Θηβαίων γερόντων.*

Προλογίζει δὲ ὁ Ἀμφιτρυών.

ΕΥΡΙΠΙΔΟΥ

ΗΡΑΚΛΗΣ ΜΑΙΝΟΜΕΝΟΣ.

ΑΜΦΙΤΡΥΩΝ.

ΤΙΣ τὸν Διὸς σύλλεκτρον οὐκ οἶδεν βροτῶν,
Ἄργεῖον Ἀμφιτρύων, ὃν Ἀλκαῖός ποτε
ἔτιχθ' ὁ Περσέως, πατέρα τόνδ' Ἡρακλέους;
ὅς τάσδε Θήβας ἔσχεν, ἔνθ' ὁ γηγενὴς
Σπαρτῶν στάχυς ἔβλαπτεν, ἅν γένους Ἄρης 5
ἔσωσ' ἀριθμὸν ὀλίγον, οἱ Κάδμου πόλιν
πυργούσι παίδων παισίν. ἔνθεν ἐξέφυ
Κρέων, Μενοικέως παῖς, ἀναξ τῆσδε χθονός.
Κρέων δὲ Μεγάρας τῆσδε γίγνεται πατὴρ,
ἦν πάντες ὑμεναίοισι Καδμεῖοί ποτε 10
λατῶ συνηλάαξαν, ἥνικ' εἰς ἔμοὺς
δόμους ὁ κλεινὸς Ἡρακλῆς νιν ἤγετο.
λιπὼν δὲ Θήβας, οὗ κατωκίσθην ἐγὼ,
Μεγάραν τε τήνδε πενθερούς τε παῖς ἔμοις,
Ἄργεῖα τείχη καὶ Κυκλωπείαν πόλιν 15
ᾠρέξατ' οἰκεῖν, ἦν ἐγὼ Φεύγω, κτανῶν
Ἡλεκτρύωνα· συμφορὰς δὲ τὰς ἐμὰς
ἐξευμαρίζων καὶ πάτραν οἰκεῖν θέλων,
καθόδου δίδωσι μισθὸν Εὐρυσθεῖ μέγαν
ἐξημερῶσαι γαῖαν, εἴθ' Ἡρας ὕπο 20

κέντροις δαμασθεῖς, εἴτε του χρεῶν μετὰ.

καὶ τοὺς μὲν ἄλλους ἐξεμόχθησεν πόνους·

τὸ λοίσθιον δὲ, Ταινάρου διὰ στόμα

βέβηκ' ἐς Ἄιδου, τὸν τρισώματον κύνα

ἐς Φῶς ἀνάζων, ἔνθεν οὐχ ἤκει πάλιν.

25

γέρων δὲ δὴ τίς ἐστι Καδμεῖων λόγος,

ὡς ἦν πάρος Δίρκης τις εὐνήτωρ Λύκος,

τὴν ἐπτάπυργον τήνδε δεσπύζων πόλιν,

τῷ λευκοπώλῳ πρὶν τυραννῆσαι χθονὸς

Ἀμφίον' ἠδὲ Ζῆθον, ἐκγόνῳ Διός.

30

οὗ ταῦτον ὄνομα παῖς πατὴρ κεκλημένος,

Καδμεῖος οὐκ ὦν, ἀλλ' ἀπ' Εὐβοίας μολὼν,

κτείνει Κρέοντα, καὶ κτανὼν ἄρχει χθονὸς,

στάσει νοσοῦσαν τήνδ' ἐπεσπесὼν πόλιν.

ἡμῖν δὲ κῆδος ἐς Κρέοντ' ἀνηγμένον

35

κακὸν μέγιστον, ὡς ἔοικε, γίγνεται.

τοῦμοῦ γὰρ ὄντος παιδὸς ἐν μυχοῖς χθονὸς,

ὁ κλεινὸς οὗτος τῆσδε γῆς ἄρχων Λύκος

τοὺς Ἡρακλείους παῖδας ἐξελεῖν θέλει

κτανὼν δάμαρτά θ', ὡς Φόνῳ σβέσῃ Φόνον,

40

κάμ', εἴ τι δὴ χρὴ κάμ' ἐν ἀνδράσιν λέγειν,

γέροντ' ἀχρεῖον, μὴ ποθ' οἶδ' ἠνδρωμένοι,

μήτρῳσιν ἐκπράζωσιν αἵματος δίκην.

ἐγὼ δὲ,—λείπει γάρ με τοῖσδ' ἐν δάμασιν

τροφὸν τέκνων οἰκουρὸν, ἡνίκα χθονὸς

45

μέλαιναν ὄρφνην εἰσέβαινε παῖς ἐμὸς,—

σὺν μητρὶ, τέκνα μὴ θάνωσ' Ἡρακλέους,

βαμὸν καθίζω τόνδε σωτῆρος Διός,

ὃν καλλινίκου δορὸς ἄγαλμ' ἰδρύσατο

Μινύας κρατήσας οὐμὸς εὐγενὴς τόκος.

50

πάντων δὲ χρεῖοι τάσδ' ἔδρας φυλάσσομεν,
 σίτων, ποτῶν, ἐσθῆτος, ἀστρώτῳ πέδῳ
 πλευρὰς τιθέντες· ἐκ γὰρ ἐσφραγισμένοι
 δόμων καθήμεθ' ἀπορία σωτηρίας.

Φίλων δὲ τοὺς μὲν οὐ σαφεῖς ὁρῶ φίλους,
 οἱ δ' ὄντες ὀρθῶς ἀδύνατοι προσωφελεῖν.

55

τοιούτον ἀνθρώποισιν ἡ δυσπραξία,
 ἥς μή ποτ', ὅστις καὶ μέσῳς εὖνους ἐμοὶ,
 τύχοι, Φίλων ἔλεγχον ἀψευδέστατον.

ME. ᾧ πρέσβυ, Ταφίων ὅς ποτ' ἐξῆϊλες πόλιν,

60

στρατηλατήσας κλεινὰ Καδμείων δορὸς,
 ὥς οὐδὲν ἀνθρώποισι τῶν θεῶν σαφές!

ἐγὼ γὰρ οὐτ' ἐς πατέρ' ἀπηλάβην τύχης,
 ὅς οὐνεκ' ὀλβου μέγας ἐκομπάσθη ποτὲ,

ἔχων τυραννίδ', ἥς μακρὰι λόγχοι περὶ

65

πηδῶσ' ἔρωτι σώματ' εἰς εὐδαίμονα,

ἔχων δὲ τέκνα· κάμ' ἔδωκε παιδί σῳ,

ἐπίσημον εὐνὴν Ἡρακλεῖ συνοικίσας.

καὶ νῦν ἐκεῖνα μὲν θανόντ' ἀνέπτατο·

ἐγὼ δὲ καὶ σὺ μέλλομεν θνήσκειν, γέρον,

70

οἱ θ' Ἡράκλειοι παῖδες, οὓς ὑπὸ πτεροῖς

σώζω νεοσσούς, ὄρνις ὥς, ὑφειμένη.

οἱ δ' εἰς ἔλεγχον ἄλλος ἄλλοθεν πιτνῶν,

ᾧ μήτερ, αὐδᾶ, ποῖ πατὴρ ἀπεστι γῆς;

τί δρᾷ; πόθ' ἤξει; τῷ νέῳ δ' ἐσφαλμένοι,

75

ζητοῦσι τὸν τεκόντ'· ἐγὼ δὲ διαφέρω

λόγοισι μυθεύουσα. θαυμάζω δ', ὅταν

πύλαι ψοφῶσι, πᾶς τ' ἀνίστησιν πόδα,

ὥς πρὸς πατρῶον προσπεσούμενοι γόνυ.

νῦν οὖν τίν' ἐλπίδ' ἢ πόρον σωτηρίας

80

ἐξευμαρίζει, πρέσβυ; πρὸς σὲ γὰρ βλέπω.
 ὥς οὔτε γαίας ὅρι' ἂν ἐκβαῖμεν λάθρα.—
 Φυλακαὶ γὰρ ἡμῶν κρείσσονες κατ' ἐξόδους.—
 οὔτ' ἐν φίλοισιν ἐλπίδες σωτηρίας
 ἔτ' εἰσὶν ἡμῖν. ἦντιν' οὖν γνώμην ἔχεις,
 λέγ' ἐς τὸ κοινόν, μὴ θανεῖν ἑτοιμον ἦ,
 χρόνον δὲ μηκύνωμεν ὄντες ἀσθενεῖς.

85

AM. ὦ θύγατερ, οὔτοι ῥάδιον τὰ τοιάδε
 Φαύλως παραινεῖν σπουδάσαντ' ἀνευ πόνου.

ME. λύπης τι προσδεῖς; ἢ φιλεῖς οὕτω Φάος;

90

AM. καὶ τῷδε χαίρω, καὶ φιλῶ τὰς ἐλπίδας.

ME. καγὼ δοκεῖν δὲ τὰδόκητ' οὐ χρή, γέρον.

AM. ἐν ταῖς ἀναβολαῖς τῶν κακῶν ἔνεστ' ἄκη.

ME. ὁ δ' ἐν μέσῳ με, λυπρὸς ἂν, δάκνει χρόνος.

AM. γένοιτ' ἂν, ὦ θύγατερ, ἔτ' οὔριος δρόμος
 ἐκ τῶν παρόντων τῶνδ' ἐμοὶ καὶ σοὶ κακῶν,
 ἔλθοι τ' ἔτ' ἂν παῖς οὐμὸς, εὐνήτωρ δὲ σός.
 ἀλλ' ἡσύχαζε καὶ δακρυρρόους τέκνων

95

πηγὰς ἀφαίρει καὶ παρευκῆλει λόγοις,
 κλέπτουσα μύθοις ἀθλίους κλοπὰς ὅμως.

100

κάμνουσι γάρ τοι καὶ βροτῶν αἱ συμφοραὶ,
 καὶ πνεύματ' ἀνέμων οὐκ ἀεὶ ῥώμην ἔχει,
 οἳ τ' εὐτυχοῦντες διὰ τέλους οὐκ εὐτυχεῖς
 μεθίσταται γὰρ πάντ' ἀπ' ἀλλήλων δίχα.

οὗτος δ' ἀνὴρ ἄριστος, ὅστις ἐλπίσιν
 πέποιθεν ἀεὶ τὸ δ' ἀπορεῖν, ἀνδρὸς κακοῦ.

105

XO. Ὑπάροφα μέλαθρα (στρ.)

καὶ γεραῖα δέμνι', ἀμφὶ βάκτροις
 ἔρεισμα θέμενος, ἐστάλην ἠιλέμων
 γόων ἀοιδὸς, ὥστε πολὺς ὄρνις,

110

ἔπεα μόνον καὶ δόκημα νυκτερωπὸν
ἐννύχων ὀνείρων,

τρομερὰ μὲν, ἀλλ' ὅμως πρόθυμα·
ᾧ τέκεα, τέκεα, πατὴρ ἀπάτορ,
ᾧ γεραιέ, σύ τε, τάλαινα μά-
τερ, ἀ τὸν Ἀΐδα δόμοις

115

πόσιν ἀναστενάζεις!

μὴ προκαμήτε πόδα

(ἀντ.)

βαρὺ τε κῶλον, ὥστε πρὸς πετραῖον

λέπας ζυγηφόρον πῶλον ἀνέντες· ὥς

120

βάρος φέρων τροχηλάτοιο κώλου,

λαβοῦ χερῶν καὶ πέπλων, ὅτου λέλοιπε

ποδὸς ἀμαυρὸν ἵχνος·

γέρων γέροντα παρακόμιζε,

τὸ πάρος ἐν ἡλικίαν πόνοις

125

ᾧ ζύνοπλα δόρατα νέα νέω

ζυγὴν ποτ', εὐκλεεστάτας

πατρίδος οὐκ ὀνείδη.

ἴδετε, πατὴρ ὥς

(ἐπαδ.)

γοργῶπες αἶδε προσφερεῖς

130

ὀμμάτων αὐγαί.

τὸ δὲ δὴ κακοτυχὲς οὐ λέλοιπεν ἐκ τέκνων,

οὐδ' ἀποίχεται χάρις.

Ἑλλὰς ᾧ ζυμμάχους

οἴους οἴους ὀλέσσα

135

τούσδ' ἀποστερήσῃ!

ΛΥ. τὸν Ἡράκλειον πατέρα καὶ ξυνάορον,

εἰ χρή μ', ἐρωτᾷ· χρή δ', ἐπείγε δεσπότης

ὑμῶν καθέστηχ', ἱστορεῖν, ἀ βούλομαι.

τίν' ἐς χρόνον ζητεῖτε μηχανᾶναι βίον;

140

τίν' ἐλπίδ' ἀλκὴν τ' εἰσορᾶτε μὴ θανεῖν;
 ἦ τὸν παρ' Ἀιδῇ πατέρα τῶνδε κείμενον
 πιστεύεθ' ἥξειν; ὥς ὑπὲρ τὴν Ἀζίαν
 τὸ πένθος αἶρεσθ', εἰ θανεῖν ὑμᾶς χρεῶν,
 σὺ μὲν καθ' Ἑλλάδ' ἐκβαλὼν κόμπους κενούς, 145
 ὥς σύγγαμός σοι Ζεὺς τέκοι νέον θεόν,
 σὺ δ', ὥς ἀρίστου Φωτὸς ἐκλήθης δάμαρ.
 τί δὴ τὸ σεμνὸν σῶ κατείργασται πόσει,
 Ἵδραν ἔλειον εἰ διώλεσε κτανῶν,
 ἦ τὸν Νέμειον θῆρ'; ὃν ἐν βρόχοις ἔλῶν, 150
 βραχίονός φησ' ἀγχόναισιν ἐξελεῖν.
 τοῖσδ' ἐξαγωνίζεσθε; τῶνδ' ἄρ' οὐνεκεν
 τοὺς Ἡρακλείους παῖδας οὐ θνήσκειν χρεῶν;
 ὅς ἔσχε δόξαν, οὐδὲν ὦν, εὐψυχίας,
 θηρῶν ἐν αἰχμῇ, τᾶλλα δ' οὐδὲν ἄλκιμος, 155
 ὅς οὔ ποτ' ἀσπίδ' ἔσχε πρὸς λαϊᾶ χερὶ,
 οὐδ' ἦλθε λόγχης ἐγγὺς, ἀλλὰ τόξ' ἔχων,
 κάκιστον ὄπλον, τῇ φυγῇ πρόχειρος ἦν.
 ἀνδρὸς δ' ἔλεγχος οὐχὶ τόξ' εὐψυχίας,
 ἀλλ' ὅς μένων βλέπει τε κἀντιδέρκεται 160
 δορὸς ταχεῖαν ἄλοκα, τάξιν ἐμβεβώς.
 ἔχει δὲ τοῦμὸν οὐκ ἀναίδειαν, γέρον,
 ἀλλ' εὐλάβειαν· οἶδα γὰρ κατακτανῶν
 Κρέοντα, πατέρα τῆσδε, καὶ θρόνους ἔχων.
 οὔ κουν, τραφέντων τῶνδε, τιμωροὺς ἐμοὺς 165
 χρήζω λιπέσθαι τῶν δεδραμένων δίκην.
 AM. τῷ τοῦ Διὸς μὲν Ζεὺς ἀμυνέτω μέρει
 παιδός· τὸ δ' εἰς ἐμ', Ἡράκλεις, ἐμοὶ μέλει
 λόγοισι τὴν τοῦδ' ἀμαθίαν ὑπὲρ σέθεν
 δεῖξαι· κακῶς γάρ σ' οὐκ ἑατέον κλύειν. 170

πρῶτον μὲν οὖν τάρρητ',—ἐν ἀρρήτοισι γὰρ
 τὴν σὴν νομίζω δειλίαν, Ἡράκλεες,—
 σὺν μάρτυσιν θεοῖς δεῖ μ' ἀπαλλάξαι σέθεν.
 Διὸς κεραυνὸν δ' ἠρόμην τέθριππά τε,
 ἐν οἷς βεβηκῶς τοῖσι γῆς βλαστήμασιν 175
 Γίγασι πλευροῖς πτήν' ἐναρμόσας βέλη,
 τὸν καλλίνικον μετὰ θεῶν ἐκώμασεν·
 τετρασκελές θ' ὕβρισμα, Κενταύρων γένος,
 Φολόην ἐπελθῶν, ᾧ κάκιστε βασιλέων,
 ἐροῦ, τίς ἄνδρ' ἀριστον ἐγκρίναιεν ἄν. 180
 ἧ οὐ παῖδα τὸν ἐμὸν, ὃν σὺ φῆς εἶναι δοκεῖν;
 Δίρφυν δ' ἐρωτῶν, ἧ σ' ἔθρεψ', Ἀβαντίδα,
 οὐκ ἂν σ' ἐπαινέσειεν· οὐ γὰρ ἔσθ' ὅπου
 ἐσθλὸν τι δράσας μάρτυρ' ἂν λάβοις πάτρην.
 τὸ πάνσοφον δ' εὖρημα, τοξήρη σάγην, 185
 μέμφει· κλύων νῦν τὰπ' ἐμοῦ, σοφὸς γενοῦ.
 ἀνὴρ ὀπλίτης δοῦλός ἐστι τῶν ὀπλων,
 καὶ τοῖσι συνταχθεῖσιν οὔσι μὴ ᾗγαθοῖς
 αὐτὸς τέθνηκε, δειλία τῇ τῶν πέλας,
 θραύσας τε λόγχην, οὐκ ἔχει τῷ σώματι 190
 θάνατον ἀμῦναι, τήνδ' ἔχων ἀλκὴν μόνον.
 ὅσοι δὲ τόξοις χεῖρ' ἔχουσιν εὖστοχον,
 ἐν μὲν τὸ λῶστον, μυρίους οἰστοὺς ἀφεῖς,
 ἄλλοις τὸ σῶμα ρύεται μὴ κατθανεῖν·
 ἐκὰς δ' ἀφεστῶς, πολεμίους ἀμύνεται, 195
 τυφλοῖς ὀρῶντας οὐτάσας τοξεύμασιν,
 τὸ σῶμά τ' οὐ δίδωσι τοῖς ἐναντίοις,
 ἐν εὐφυλάκτῳ δ' ἐστί· τοῦτο δ' ἐν μάχῃ
 σοφὸν μάλιστα, δρῶντα πολεμίους κακῶς,
 σώζειν τὸ σῶμα, μὴ ἧ τύχης ὠρμισμένου. 200

λόγοι μὲν οἶδε τοῖσι σοῖς ἐναντίαν
 γνώμην ἔχουσι τῶν καθεστώτων πέρι.
 παῖδας δὲ δὴ τί τούσδ' ἀποκτεῖναι θέλεις;
 τί σ' οἶδ' ἔδρασαν; ἐν τί σ' ἡγοῦμαι σοφόν,
 εἰ τῶν ἀρίστων τᾶκγον', αὐτὸς ἂν κακὸς, 205
 δέδοικας. ἀλλὰ τοῦθ' ὅμως ἡμῖν βαρὺ,
 εἰ δειλίας σῆς καταθανούμεθ' οὔνεκα,
 ὃ χρῆν σ' ὑφ' ἡμῶν τῶν ἀμεινόνων παθεῖν,
 εἰ Ζεὺς δικαίας εἶχεν εἰς ἡμᾶς φρένας.
 εἰ δ' οὖν ἔχειν γῆς σκῆπτρα τῆσδ' αὐτὸς θέλεις, 210
 ἕασον ἡμᾶς φυγάδας ἐξελθεῖν χθονός·
 βία δὲ δράσης μηδὲν, ἢ πείσει βίαν,
 ὅταν θεὸς σοι πνεῦμα μεταβαλὼν τύχη.
 (Φεῦ·) ὦ γαῖα Κάδμου,—καὶ γὰρ ἐς σ' ἀφίζομαι,
 λόγους ὀνειδιστῆρας ἐνδατούμενος,— 215
 τοιαῦτ' ἀμύνεθ' Ἡρακλεῖ τέκνοισί τε;
 ὃς εἰς Μινύαισι πᾶσι διὰ μάχης μολῶν,
 Θήβαις ἔθηκεν ὅμμ' ἐλεύθερον βλέπειν.
 οὐδ' Ἑλλάδ' ἤνεσ', οὐδ' ἀνέξομαί ποτε
 σιγῶν, κακίστην λαμβάνων ἐς παῖδ' ἐμὸν, 220
 ἣν χρῆν νεοσσοῖς τοῖσδε πῦρ, λόγχας, ὅπλα
 φέρουσιν ἐλθεῖν, ποντίων καθαρμάτων
 χέρσου τ' ἀμοιβὰς, ἃν ἐμόχθησεν χάριν.
 τὰ δ' οὐ, τέκν', ὑμῖν οὔτε Θηβαίων πόλις,
 οὔθ' Ἑλλάς ἀρκεῖ· πρὸς δ' ἐμὴ ἀσθενῆ φίλον 225
 δεδόρκατ', οὐδὲν ὄντα, πλὴν γλώσσης ψόφον.
 ῥώμη γὰρ ἐκλέλοιπεν, ἣν πρὶν εἶχομεν·
 γῆρα δὲ τρομερὰ γυῖα κάμαυρόν σθένος.
 εἰ δ' ἦν νέος τε κάτι σώματος κρατῶν,
 λαβὼν ἂν ἔγχος τοῦδε τοὺς ξανθοὺς πλόκους 230

καθημάτωσ' ἂν, ὥστ' Ἀτλαντικῶν πέρα
φεύγειν ὄρων ἂν δειλία τοῦμὸν δόρυ.

ΧΟ. ἄρ' οὐκ ἀφορμὰς τοῖς λόγοισιν ἀγαθοὶ
θνητῶν ἔχουσι, καὶ βραδύς τις ἢ λέγειν;

ΛΥ. σὺ μὲν λέγ' ἡμᾶς, οἷς πεπύργωσαι λόγοις, 235
ἐγὼ δὲ δράσω σ' ἀντὶ τῶν λόγων κακῶς.

ἄγ', οἱ μὲν Ἑλικῶν, οἱ δὲ Παρνασσῷ πτύχας
τέμνειν ἄνωχθ' ἐλθόντας ὑλουργοὺς δρυὸς
κορμούς· ἐπειδὰν δ' ἐσκομισθῶσιν πόλει,
βωμὸν πέριξ νήσαντες ἀμφήρη ξύλα, 240

ἐμπίπρατ' αὐτῶν καὶ πυροῦτε σώματα
πάντων, ἴν' εἰδῶσ', οὐνεκ' οὐχ ὁ κατθανὼν
κρατεῖ χθονὸς τῆσδ', ἀλλ' ἐγὼ τανῦν τάδε.
ὕμεῖς δὲ πρέσβεις ταῖς ἐμαῖς ἐναντίοι
γνώμαισιν ὄντες, οὐ μόνον στενάζετε 245

τοὺς Ἡρακλείους παῖδας, ἀλλὰ καὶ δόμου
τύχας, ὅταν πάσχη τι, μεμνήσεσθε· δὲ
δοῦλοι γεγῶτες τῆς ἐμῆς τυραννίδος.

ΧΟ. ὦ γῆς λοχεύμαθ', οὗς Ἄρης σπείρει ποτὲ,
λάβρον δράκοντος ἐξερημάσας γένυν, 250

οὐ σκῆπτρα, χειρὸς δεξιᾶς ἐρείσματα,
ἀρεῖτε, καὶ τοῦδ' ἀνδρὸς ἀνόσιον κᾶρα
καθαιματώσεθ'; ὅστις οὐ Καδμεῖος ὦν,
ἄρχει κάκιστος τῶν νέων, ἔπηλυς ἄν;

ἀλλ' οὐκ ἐμοῦ σὺ δεσπόσεις χαίρων ποτὲ, 255

οὐδ', ἀπόνησα πόλλ' ἐγὼ καμὼν χερί,
ἔξεις, ἀπέρρων δ', ἐνθεν ἦλθες, ἐνθάδε,
ὑβρίζ· ἐμοῦ γὰρ ζῶντος, οὐ κτενεῖς ποτε
τοὺς Ἡρακλείους παῖδας· οὐ τοσόνδε γῆς
ἐνερθ' ἐκεῖνος κρύπτεται λιπῶν τέκνα. 260

ἐπεὶ σὺ μὲν γῆν τήνδε διολέσας ἔχεις,
 ὃ δ' ὠφελήσας ἀξίων οὐ τυγχάνει·
 κάπειτα πρᾶτσω πόλλ' ἐγὼ, φίλους ἐμούς
 θανόντας εὖ δρῶν, οὗ φίλων μάλιστα δεῖ;
 ὦ δεξιὰ χεὶρ, ὡς ποθεῖς λαβεῖν δόρυ,
 ἐν δ' ἀσθενείᾳ τὸν πόθον διώλεσας.

265

ἐπεὶ σ' ἔπαυσ' ἂν δοῦλον ἐννέποντά με,
 καὶ τάσδε Θήβας εὐκλεῶς ᾠκήσαμεν,
 ἐν αἷς σὺ χαίρεις. οὐ γὰρ εὖ φρονεῖ πόλις
 στάσει νοσοῦσα καὶ κακοῖς βουλευμασιν·
 οὐ γάρ ποτ' ἂν σε δεσπότην ἐκτίστατο.

270

ΜΕ. γέροντες, αἰνῶ· τῶν φίλων γὰρ οὐνεκα
 ὀργὰς δικαίας τοὺς φίλους ἔχειν χρεῶν·
 ἡμῶν δ' ἕκατι δεσπόταις θυμούμενοι,
 πάθητε μηδέν. τῆς δ' ἐμῆς, Ἀμφιτρύων,
 γνώμης ἄκουσον, ἣν τί σοι δοκᾷ λέγειν.
 ἐγὼ Φιλῶ μὲν τέκνα·—πῶς γὰρ οὐ Φιλῶ,
 ἄतिकτον, ἀμόχθησα;—καὶ τὸ κατθανεῖν
 δεινὸν νομίζω· τῷ δ' ἀναγκαίῳ τρόπῳ
 ὅς ἀντιτείνει, σκαῖον ἡγοῦμαι βροτόν.
 ἡμᾶς δ' ἐπειδὴ δεῖ θανεῖν, θνήσκειν χρεῶν,
 μὴ πυρὶ καταξανθέντας, ἐχθροῖσιν γέλων
 δίδοντας, οὐμοὶ τοῦ θανεῖν μεῖζον κακόν·
 ὀφείλομεν γὰρ πολλὰ δώμασιν καλά.
 σὲ μὲν δόκησις ἔλαβεν εὐκλεῆς δόρος,
 ὥστ' οὐκ ἀνεκτὸν δειλίας θανεῖν σ' ὑπο,
 οὐμός δ' ἀμαρτύρητος εὐκλεῆς πόσις,
 ὡς τούσδε παῖδας οὐκ ἂν ἐκσῶσαι θεοί,
 δόξαν κακὴν λαβόντας· οἱ γὰρ εὐγενεῖς
 κάμνουσι τοῖς αἰσχροῖσι τῶν τέκνων ὑπερ,

275

280

285

290

ἐμοί τε μίμημ' ἀνδρὸς οὐκ ἀπαστέον.
 σκέψαι δὲ τὴν σὴν ἐλπίδ', ἣ λογίζομαι.
 ἥξειν νομίζεις παῖδα σὸν γαίας ὑπο;
 καὶ τίς θανόντων ἦλθεν ἐξ' Αἰδοῦ πάλιν;
 ἀλλ' ὡς λόγοισι τόνδε μαλθάξαιμεν ἄν;
 295 ἥκιστα· φεύγειν σκαῖον ἄνδρ' ἐχθρὸν χρεῶν,
 σοφοῖσι δ' εἴκειν καὶ τεθραμμένοις καλῶς·
 ῥᾶον γὰρ αἰδοῦς, ὑποβαλὼν φίλ', ἂν τύχοις.
 ἥδη δ' ἐσῆλθέ μ', εἰ παραιτησαίμεθα
 φυγὰς τέκνων τῶνδ'· ἀλλὰ καὶ τόδ' ἄθλιον,
 300 πενία σὺν οἰκτρᾷ περιβαλεῖν σωτηρίαν·
 ὡς τὰ ξένων πρόσωπα φεύγουσιν φίλοι,
 ἐν τ' ἡμαρ ἡδὺ βλέμμ' ἔχειν φασὶν μόνον.
 τόλμα μεθ' ἡμῶν θάνατον, ὃς μένει σ' ὅμως.
 προκαλούμεθ' εὐγένειαν, ὦ γέρον, σέθεν·
 305 τὰς τῶν θεῶν γὰρ ὅστις ἐκμοχθεῖν τύχας
 πρόθυμός ἐστιν· ἡ προθυμία γ' ἄφρων·
 ὁ χρὴ γὰρ, οὐδεὶς μὴ χρεῶν θήσει ποτέ.

ΧΟ. εἰ μὲν, σθενόντων τῶν ἐμῶν βραχιόνων,
 ἦν τίς σ' ὑβρίζων, ῥαδίως ἐπαύσατ' ἄν·
 310 νῦν δ' οὐδέν ἐσμεν. σὸν δὲ τοῦντεῦθεν σκοπεῖν,
 ὅπως διώσει τὰς τύχας, Ἀμφιτρύων.

ΑΜ. οὔτοι τὸ δειλὸν, οὐδὲ τοῦ βίου πόθος
 θανεῖν ἐρύκει μ', ἀλλὰ παιδὶ βούλομαι
 315 σῶσαι τέκν', ἄλλως δ' ἀδυνάτων εὐικ' ἐραῖν.
 ἰδοὺ πάρεστιν ἡδὲ φασγάνῳ δέρη,
 κεντεῖν, φονεύειν, ἰέναι πέτρας ἀπο·
 μίαν δὲ νῶν δὸς χάριν, ἀναξ, ἰκνούμεθα.
 κτεῖνόν με καὶ τήνδ' ἀθλίαν παίδων πάρος,
 320 ὡς μὴ τέκν' εἰσίδωμεν, ἀνόσιον θέαν,

Ψυχοῖράγουντα καὶ καλοῦντα μητέρα
πατρός τε πατέρα· τᾶλλα δ', ἣ πρόθυμος εἶ,
πρᾶσσο· οὐ γὰρ ἀλκὴν ἔχομεν, ὥστε μὴ θανεῖν.

ME. καγὰρ σ' ἱκνοῦμαι, χάριτι προσθεῖναι χάριν,
ἡμῖν ἵν' ἀμφοῖν εἰς ὑπουργήσης διπλᾶ· 325

κόσμον πάρες μοι παισὶ προσθεῖναι νεκρῶν,
δόμους ἀνοίξας· νῦν γὰρ ἐκκεκλείσμεθα·
ὥς ἀλλὰ ταῦτά γ' ἀπολάχουσ' οἴκων πατρός.

ΛΤ. ἔσται τὰδ'· οἴγειν κλῆθρα προσπόλιος λέγω.
κοσμεῖσθ' ἔσω μολόντες· οὐ φθονῶ πέπλων. 330

ὅταν δὲ κόσμον περιβάλῃσθε σώμασιν,
ἥξω πρὸς ὑμᾶς νερτέρᾳ δώσων χθονί.

ME. ὦ τέκν', ὁμαρτεῖτ' ἀθλίῳ μητρός ποδὶ
πατρῶον ἐς μέλαθρον, οὗ τῆς οὐσίας 335
ἄλλοι κρατοῦσι, τὸ δ' ὄνομ' ἔσθ' ἡμῶν ἔτι.

AM. ὦ Ζεῦ, μάτην ἄρ' ὁμόγαμόν σ' ἐκτησάμην,
μάτην δὲ παιδός τοι νεῶν ἐκλήζομεν.
σὺ δ' ἦσθ' ἄρ' ἦσσαν, ἣ δόκεις εἶναι, φίλος.
ἀρετῇ σε νικῶ, θνητὸς ὢν, θεὸν μέγαν. 340
παῖδας γὰρ οὐ προὔδωκα τοὺς Ἡρακλέους.

σὺ δ' ἐς μὲν εὐνὰς κρύφιος ἠπίστω μολεῖν,
τὰλλότρια λέκτρα, δόντος οὐδενός, λαβάν·
σώζειν δὲ τοὺς σοὺς οὐκ ἐπίστασαι φίλους.
ἀμαθὴς τις εἶ θεός, ἣ δίκαιος οὐκ ἔφυς.

ΧΟ. Αἴλινον μὲν ἐπ' εὐτυχεῖ (στρ. α'.) 345

μολπᾷ Φοῖβος ἱακχεῖ,

τὰν καλλίφθογον κιθάραν

ἐλαύνων πλῆκτρῳ χρυσέῳ·

ἐγὼ δὲ τὸν γᾶς ἐνέρων τ' ἐς ὄρφναν

μολόντα, παῖδ' εἴτε Διός νιν εἶπω, 350

εἴτ' Ἀμφιτρύωνος ἱνιν,
 ὑμνήσαι, στεφάνωμα μό-
 χθων, δι' εὐλογίας θέλω.
 γενναίων δ' ἀρεταὶ πόνων
 τοῖς θανούσιν ἀγαλμα.

355

πρῶτον μὲν Δίος ἄλσος
 ἠρήμωσε λέοντος,
 πυρσοῦ δ' ἀμφεκαλύφθη,
 ξανθὸν κρᾶτ' ἐπινωτίσας,
 δεινῷ χάσματι θηρός·

360

τάν τ' ὀρεινόμον ἀγρίων
 Κενταύρων ποτὲ γένναν
 ἔτρωσεν τόξοις Φονίοις,
 ἐναίρων πτανοῖς βέλεσιν.

(ἀντ. α΄.)

ζύνουδε Πηνειὸς ὁ καλλιδίνας,
 μακραί τ' ἄρουραι πεδίων ἄκαρποι,
 καὶ Πηλιάδες θεράπναι,
 σύγχορτοί θ' Ὀμόλας ἔναυ-
 λοι, πεύκαισιν ὅθεν χέρας

365

πληροῦντες χθόνα Θεσσαλῶν
 ἱππεῖαις ἐδάμαζον·

370

τάν τε χρυσοκάρανον
 δόρκαν ποικιλόνωτον,
 συλήτειραν ἀγρωστῶν
 κτείνας, θηροφόνον θεῶν

375

Οἰνωᾶτιν ἀγάλλει
 τεθρίππων τ' ἐπέβα

(στρ. β΄.)

καὶ ψαλίοις ἐδάμασε πῶλους
 Διομήδεος, αἱ Φονίαισι φάτναις
 ἀχάλιν' ἐθάαζον

380

κάθαιμα σῖτα γένεσι, χαρ-
 μοναῖσιν ἀνδροβρῶσι δυστράπεζοι·
 πέραν δ' ἀργυροῖόν ταν' ἔβρον
 ἐκπέρασεν ὄχθαν,

Μυκηναίῳ πονῶν τυράννω,

385

τάν τε Πηλιάδ' ἀκτὰν

Ἀναύρου παρὰ πηγάς·

Κύκνον τε ξενοδαίικταν

τόξοις ἄλεσεν, Ἀμφαναί-

ας οἰκῆτορ' ἄμικτον·

390

ὑμνωδούς τε κόρας

(ἀντ. β'.)

ἤλυθεν ἐσπέρειον ἐς αὐλὰν,

χρυσέων πετάλων ἀπο μηλοφόρον

χερὶ καρπὸν ἀμέρζων,

δράκοντα πυρσόνωντον, ὃς

395

ἄπλατον ἀμφελικτὸς ἔλικ' ἐφρούρει,

κτανῶν· ποντίας θ' ἀλὸς μυχοῦς

εἰσέβαινε, θνατοῖς

γαλανείας τιθεῖς ἐρετμοῖς·

οὐρανοῦ θ' ὑπὸ μέσσαν

400

ἐλαύνει χέρας ἔδραν,

Ἀτλαντος δόμον ἐλθῶν·

ἀστρωπούς τε κατέσχευ οἱ-

κους εὐανορία θεῶν·

τὸν ἱππευτάν τ' Ἀμαζόνων στρατὸν (στρ. γ'.)

405

Μαιῶτιν ἀμφὶ πολυπόταμον

ἔβα δι' Εὐξείνου οἴδμα λίμνας,

(τίν' οὐκ ἀφ' Ἑλλαντίας

ἄγορον ἀλίσας φίλων;)

κόρας Ἀρείας πέπλων

410

χρυσεόστολον φάρος,
ζωστήρος ὀλεθρίους ἄγρας.
τὰ κλεινὰ δ' Ἑλλὰς ἔλαβε βαρβάρου κόρας
λάφυρα, καὶ σῶζετ' ἐν Μυκῆναις.

τὰν τε μυριόκρανον 415

πολύφονον κύνα Λέρνας
ὔδραν ἐξεπύρωσεν
βέλεσί τ' ἀμφέβαλλε,
τὸν τρισώματον οἷσιν ἔ-
κτα βοτῆρ' Ἐρυθείας.

420

δρόμων τ' ἄλλων ἀγάλματ' εὐτυχῇ (ἀντ. γ'.)
διῆλθε· τὸν πολυδάκρυον

ἔπλευσ' ἐς Ἄιδαν, πόνων τελευτὰν,
ἵν' ἐκπεραίνει τάλας

βίοτον, οὐδ' ἔβα πάλιν. 425

στέγαι δ' ἔρημοι Φίλων,
τὰν δ' ἀνόστιμον τέκνων

Χάρωνος ἐπιμένει πλάτα

βίου κέλευθον ἄθεον, ἄδικον· εἰς δὲ σὰς
χέρας βλέπει δώματ', οὐ παρόντος.

430

εἰ δ' ἐγὼ σθένης ἦβων

δόρυ τ' ἔπαλλον ἐν αἰχμᾷ,

Καδμείων τε σύνηβοι,

τέκεσιν ἂν παρέσταν

ἀλκᾷ· νῦν δ' ἀπολείπομαι 435

τᾶς εὐδαίμονος ἦβας.

Ἄλλ' ἐσορᾷ γὰρ τούσδε φθιμένων

ἐνδυτ' ἔχοντας, τοὺς τοῦ μεγάλου

δὴ ποτε παῖδας τὸ πρὶν Ἡρακλέους,

ἄλοχον τε Φίλην, ὑπὸ σειραίοις

440

ποσὶν ἔλκουσαν τέκνα, καὶ γεραιὸν
πατέρ' Ἡρακλέους. δύστηνος ἐγώ!
δακρύων ὥς οὐ δύναμαι κατέχειν
γραίας ὅσων ἐτι πηγάς.

- ME. Εἶεν· τίς ἱερεὺς, τίς σφαγεὺς τῶν δυσπότημων, 445
ἢ τῆς ταλαίνης τῆσδ' ἐμῆς Ψυχῆς Φονεὺς;
ἔτοιμ' ἄγειν τὰ θύματ' εἰς Ἄιδου τάδε.
ὦ τέκν', ἀγόμεθα ζεῦγος οὐ καλὸν νεκρῶν,
ὁμοῦ γέροντες καὶ νέοι καὶ μητέρες.
ὦ μοῖρα δυστάλαιν' ἐμοῦ τε καὶ τέκνων 450
τῶνδ', οὓς πανύστατ' ὄμμασιν προσδέρκομαι!
ἔτεκον μὲν ὑμᾶς, πολεμίοις δ' ἔθρεψάμην
ὑβρισμα καπὶ χάρμα καὶ διαφθοράν.
(Φεῦ·) ἢ πολὺ με δόξης ἐξέπαισαν ἐλπίδες,
ἦν πατὴρ ὑμῶν ἐκ λόγων ποτ' ἤλπισα.— 455
σοὶ μὲν γὰρ Ἄργος ἔνεμ' ὁ κατθανὼν πατήρ,
Εὐρυσθέως δ' ἐμελλες οἰκήσειν δόμους,
τῆς καλλικάρπου κράτος ἔχων Πελασγίας,
στολὴν τε θηρὸς ἀμφέβαλλε σῶ κάρῃ
λέοντος, ἢ περ αὐτὸς ἐξωπλίζετο· 460
σὺ δ' ἦσθα Θηβῶν τῶν Φιλαρμάτων ἀναξ,
ἐγκληρα πεδία τὰ μὰ γῆς κεκτημένος,
ὥς ἐξέπειθες τὸν κατασπεύραντά σε·
εἰς δεξιὰν δὲ σὴν ἀλεξήτηριον
ξύλον καθίει, Δαιδάλου ψευδῇ δόσιν. 465
σοὶ δ', ἦν ἔπερσε τοῖς ἐκηβόλοις ποτὲ
τόξοισι, δάσειν Οἰχαλίαν ὑπέσχετο.
τρέις δ' ὄντας ὑμᾶς τριπτύχοις τυραννίσιν
πατήρ ἐπύργου, μέγα Φρονῶν ἐπ' ἀνδρία.
ἐγὼ δὲ νύμφας ἡκροθινιαζόμεν, 470

κήδη συνάψουσ', ἐκ τ' Ἀθηναίων χθονὸς
 Σπάρτης τε Θηβῶν θ' ὡς ἀνημμένοι κάλως
 πρυμνησίοισι βίον ἔχουσ' εὐδαίμονα.
 καὶ ταῦτα Φροῦδα· μεταβαλοῦσα δ' ἡ τύχη
 νύμφας μὲν ὑμῖν Κῆρας ἀντέδωκ' ἔχειν, 475
 ἐμοὶ δὲ δάκρυα λουτρά·—δύστηνος Φρενῶν!—
 πατὴρ δὲ πατὴρ ἐστιᾷ γάμους ὅδε,
 Ἄϊδην νομίζων πενθερὸν, κῆδος πατρός.
 ἄμοι! τίν' ὑμῶν πρῶτον, ἢ τίν' ὕστατον
 πρὸς στέρνα θῶμαι; τῷ προσαρμόσω στόμα;
 480
 τίνος λάβωμαι, πῶς ἂν, ὡς ζουθόπτερος
 μέλισσα, συνενέγκαιμ' ἂν ἐκ πάντων γόους,
 εἰς ἐν δ' ἐνεγκοῦσ', ἀθρόον ἀποδοίην δάκρυ;
 ὦ φίλτατ', εἴ τις φθόγγον εἰσακούσεται
 θνητῶν παρ' Ἀΐδῃ, σοὶ τάδ', Ἡράκλεις, λέγω, 485
 θνήσκει πατὴρ σὸς καὶ τέκν', ὄλλυμαι δ' ἐγὼ,
 ἢ πρὶν μακαρία διὰ σ' ἐκκληζόμεν βροτοῖς.
 ἄρῃξον, ἔλθε, καὶ σκιά φάνηθί μοι·
 ἄλις γὰρ ἐλθὼν ἱκανὸς ἂν γένοιο σὺ,
 κακοὶ γὰρ ἐς σέ γ', οἱ τέκνα κτείνουσι σά. 490
 AM. σὺ μὲν τὰ νέρθεν εὐτρεπῇ ποιοῦ, γύναι·
 ἐγὼ δέ σ', ὦ Ζεῦ, χεῖρ' ἐς οὐρανὸν δικῶν,
 αὐδῶ, τέκνοισιν, εἴ τι τοισίδ' ὠφελεῖν
 μέλλεις, ἀμύνειν, ὡς τάχ' οὐδὲν ἀρκέσεις·
 καίτοι κέκλησαι πολλάκις· μάτην πονῶ· 495
 θανεῖν γὰρ, ὡς ἔοικ', ἀναγκαίως ἔχει.
 ἀλλ', ὦ γέροντες, μικρὰ μὲν τὰ τοῦ βίου
 τοῦτον δ' ὅπως ἥδιστα διαπεράσετε,
 ἐξ ἡμέρας ἐς νύκτα μὴ λυπούμενοι.
 ὡς ἐλπίδας μὲν ὁ χρόνος οὐκ ἐπίσταται 500

σῶζειν, τὸ δ' αὐτοῦ σπουδάσας διέπτατο.
 ὁρᾷτέ μ', ὅσπερ ἦν περίβλεπτος βροτοῖς,
 ὀνομαστὰ πράσων, καὶ μ' ἀφείλεθ' ἡ τύχη,
 ὥσπερ πτερὸν πρὸς αἰθήρ, ἡμέρα μιᾷ.
 ὁ δ' ὄλβος ὁ μέγας ἢ τε δόξ, οὐκ οἶδ', ὅτῳ
 βέβαιός ἐστι· χαίρετ'· ἄνδρα γὰρ φίλον
 πανύστατον νῦν, ἥλικες, δεδόρκατε.

505

ME. (ἑα.) ὦ πρέσβυ, λεύσσω τὰ μὰ φίλτατ'· ἢ τί φῶ;

AM. οὐκ οἶδα, θυγατερ'· ἀφασία δὲ καμ' ἔχει.

ME. ὅδ' ἐστίν, ὃν γῆς νέρθεν εἰσηκούομεν,

510

εἰ μὴ γ' ὄνειρον ἐν φάει τι λεύσσομεν.

τί φημί; ποῖ ὄνειρα κηραίνουσ' ὁρῶ;

οὐκ ἐσθ' ὅδ' ἄλλος ἀντὶ σοῦ παιδός, γέρον.

δεῦρ, ὦ τέκν', ἐκκρήμνασθε πατρώων πέπλων.

ἴτ', ἐγκονεῖτε, μὴ μεθῆτ', ἐπεὶ Διὸς

515

σωτήρος ὑμῖν οὐδέν ἐσθ' ὅδ' ὕστερος.

HP. ὦ χαῖρε, μέλαθρον πρόφυλάθ' ἐστίας ἐμῆς,

ὥς ἄσμενός σ' ἐσεῖδον ἐς φάος μολῶν.

ἑα· τί χρήμα; τέκν' ὁρῶ πρὸ δωμάτων

στολμοῖσι νεκρῶν κρᾶτας ἐξεστεμμένα,

520

ὄχλω τ' ἐν ἀνδρῶν τὴν ἐμὴν ξυνάορον

πατέρα τε δακρύοντα συμφορᾶς τινός.

Φέρ', ἐκπύθωμαι τῶνδε πλησίον σταθεῖς·

γύναι, τί καινὸν ἦλθε δώμασιν χρέος;

ME. ὦ φίλτατ' ἀνδρῶν, ὦ φάος μολῶν πατρί,

525

ἥκεις, ἐσώθης, εἰς ἀκμὴν ἐλθὼν φίλοις.

HP. τί φῆς; τίν' ἐς ταραγμὸν ἤκομεν, πάτερ;

ME. διολλύμεσθα· σὺ δὲ, γέρον, σύγγνωθί μοι,

εἰ πρόσθεν ἤρπασ', ἃ σὲ λέγειν πρὸς τόνδ' ἐχρῆν·

τὸ θῆλυ γάρ πως μᾶλλον οἰκτρὸν ἀρσένων,

530

καὶ τὰμ' ἔθνησκε τέκν', ἀπαλλύμην δ' ἐγώ.

ΗΡ. Ἄπολλον, οἷοις Φροϊμίοις ἄρχει λόγου!

ΜΕ. τεθναῖσ' ἀδελφοὶ καὶ πατὴρ οὐμὸς γέρον.

ΗΡ. πῶς Φῆς; τί δράσας, ἢ δορὸς ποίου τυχών;

ΜΕ. Λύκος σφ', ὁ κλεινὸς γῆς ἀναξ, διώλεσεν.

535

ΗΡ. ὅπλοις ἀπαντῶν, ἢ νοσησάσης χθονός;

ΜΕ. στάσει τὰ Κάδμου γ' ἐπτάπυλον ἔχει κράτος.

ΗΡ. τί δῆτα πρὸς σὲ καὶ γέροντ' ἦλθεν φόβος;

ΜΕ. κτείνειν ἔμελλε πατέρα καμὲ καὶ τέκνα.

ΗΡ. τί Φῆς; τί ταρβῶν ὀρφάνευμ' ἐμῶν τέκνων;

540

ΜΕ. μὴ ποτε Κρέοντι θάνατον ἐκτισαῖατο.

ΗΡ. κόσμος δὲ πέπλων τίς ὁδε νερτέροις πρέπων;

ΜΕ. θανάτου τὰδ' ἤδη περιβόλαι' ἀνήμμεθα.

ΗΡ. καὶ πρὸς βίαν ἐθνήσκει; ὦ τλήμων ἐγώ!

ΜΕ. Φίλων ἔρημοι· σὲ δὲ θανόντ' ἠκούομεν.

545

ΗΡ. πόθεν δ' ἐς ὑμᾶς ἦδ' ἐσῆλθ' ἀθυμία;

ΜΕ. Εὐρυσθέως κήρυκες ἡγγελλον τὰδε.

ΗΡ. τί δ' ἐξελείπετ' οἶκον ἐστίαν τ' ἐμήν;

ΜΕ. βία πατὴρ μὲν ἐκπεσὼν στρωτοῦ λέχους.

ΗΡ. κοῦκ ἔσχεν αἰδῶ τὸν γέροντ' ἀτιμάσαι;

550

ΜΕ. αἰδώς γ' ἀποικεῖ τῆσδε τῆς θεοῦ πρόσω.

ΗΡ. οὕτω δ' ἀπόντες ἐσπανίζομεν φίλων;

ΜΕ. Φίλοι γάρ εἰσιν ἀνδρὶ δυστυχεῖ τίνες;

ΗΡ. μάχας δὲ Μινυῶν, αἷς ἔτλην, ἀπέπτυσαν;

ΜΕ. ἄφιλον, ἴν' αὐθὶς σοι λέγω, τὸ δυστυχές.

555

ΗΡ. οὐ ρίψεθ' Ἄιδου τὰσδε περιβολὰς κόμης,

καὶ φῶς ἀναβλέψετε, τοῦ κάτω σκότους

φίλας ἀμοιβὰς ὅμμασιν δεδορκότες;

ἐγὼ δὲ,—νῦν γὰρ τῆς ἐμῆς ἔργον χερὸς,—

πρῶτον μὲν εἴμι καὶ κατασκάψω δόμους

560

καινῶν τυράννων, κράτα δ' ἀνόσιον τεμῶν,
 ῥίψω κυνῶν ἔλκημα· Καδμείων δ' ὅσους
 κακοὺς ἐφεῦρον, εὖ παθόντας ἐξ ἐμοῦ,
 τῷ καλλινίκῳ τῷδ' ὅπλῳ χειρώσομαι,
 τοὺς δὲ πτερωτοῖς διαφορῶν τοξεύμασιν, 565
 νεκρῶν ἅπαντ' Ἴσμηνὸν ἐμπλήσω φόνου,
 Δίρκης τε νᾶμα λευκὸν αἵμαχθήσεται.
 τῷ γάρ μ' ἀμύνειν μᾶλλον, ἢ δάμαρτι, χρή
 καὶ παισὶ καὶ γέροντι; χαιρόντων πόνοι·
 μάτην γὰρ αὐτοὺς τῶνδε μᾶλλον ἤνυσα. 570
 καὶ δεῖ μ' ὑπὲρ τῶνδ', εἴπερ οἶδ' ὑπὲρ πατρός,
 θνήσκειν ἀμύνοντ' ἢ τί φήσομεν καλὸν,
 ὕδρα μὲν ἐλθεῖν ἐς μάχην λέοντί τε
 Εὐρυσθέως πόμπαισι, τῶν δ' ἐμῶν τέκνων
 οὐκ ἐκπονήσω θάνατον; οὐκ ἄρ' Ἡρακλῆς 575
 ὁ καλλίνικος, ὡς πάροιθεν, λέξομαι.

ΧΟ. δίκαια τοὺς τεκόντας ὠφελεῖν τέκνα
 πατέρα τε πρέσβυν τήν τε κοινωνὸν γάμων.

ΑΜ. πρὸς σοῦ μὲν, ὦ παῖ, τοῖς φίλοις εἶναι φίλον
 τὰ τ' ἐχθρὰ μισεῖν· ἀλλὰ μὴ πείγου λίαν. 580

ΗΡ. τί δ' ἐστὶ τῶνδε θάσσον, ἢ χρεῶν, πάτερ;

ΑΜ. πολλοὺς πένητας, ὀλβίους δὲ τῷ λόγῳ
 δοκοῦντας εἶναι, συμμάχους ἀναξέχει,
 οἱ στάσιν ἔθηκαν καὶ διώλεσαν πόλιν
 ἐφ' ἀρπαγαῖσι τῶν πέλας, τὰ δ' ἐν δόμοις 585
 δαπάναισι φροῦδα, διαφυγόνθ' ὑπ' ἀργίας.
 ὥφθης ἐπελθὼν πόλιν· ἐπεὶ δ' ὥφθης, ὄρα,
 ἐχθροὺς ἀθροίσας, μὴ παρὰ γνώμην πέσης.

ΗΡ. μέλει μὲν οὐδέν, εἴ με πᾶς εἶδεν πόλις·
 ὄρνιν δ' ἰδὼν τιν' οὐκ ἐν αἰσίοις ἔδραις, 590

ἔγνων πόνον τιν' ἐς δόμους πεπτωκότα·
ὥστ' ἐκ προνοίας κρύφιος εἰσῆλθον χθόνα.

AM. καλῶς προσελθὼν νῦν πρόσειπέ θ' ἐστίαν,
καὶ δὸς πατρώοις δώμασιν σὸν ὄμμι' ἰδεῖν.
ἥξει γὰρ αὐτός, σὴν δάμαρτα καὶ τέκνα
ἔλξων, φονεύσων, καὶ ἐπισφάξων, ἀναξ.
μένοντι δ' αὐτοῦ πάντα σοι γενήσεται,

595

τῇ τ' ἀσφαλείᾳ κερδανεῖς· πόλιν τε σὴν
μὴ πρὶν ταράξῃς, πρὶν τόδ' εὖ θέσθαι, τέκνον.

HP. δράσω τάδ'· εὖ γὰρ εἶπας· εἴμι' εἴσω δόμων.
χρόνῳ δ' ἀνελθὼν ἐξ ἀνηλίων μυχῶν
Ἄιδου Κόρης ἐνερθεν, οὐκ ἀτιμάτω
θεοὺς προσεῖπεῖν πρῶτα τοὺς κατὰ στέγας.

600

AM. ἦλθες γὰρ ὄντως δώματ' εἰς Ἄιδου, τέκνον;

HP. καὶ θῆρά γ' ἐς Φῶς τὸν τρίκρανον ἤγαγον.

605

AM. μάχῃ κρατήσας, ἢ θεᾶς δωρήμασιν;

HP. μάχῃ· τὰ μυστῶν δ' ὄργι' εὐτύχησ' ἰδών.

AM. ἦ καὶ κατ' οἴκους ἐστὶν Εὐρυσθέως ὁ θῆρ.

HP. Χθονίας νιν ἄλσος Ἑρμιῶν τ' ἔχει πόλις.

AM. οὐδ' οἶδεν Εὐρυσθεὺς σε γῆς ἥκοντ' ἄνω;

610

HP. οὐκ οἶδ'· ἴν' ἐλθὼν τάνθαδ' εἰδείην πάρος.

AM. χρόνον δὲ πῶς τοσοῦτον ἦσθ' ὑπὸ χθονί;

HP. Θησέα κομίζων ἐχρόνισ' ἐξ Ἄιδου, πάτερ.

AM. καὶ ποῦ ἔστιν; ἢ γῆς πατρίδος οἴχεται πέδον;

HP. βέβηκ' Ἀθήνας, νέρθεν ἄσμενος Φυγάν.

615

ἀλλ' εἴ, ὀμαρτεῖτ', ὦ τέκν', ἐς δόμους πατρί·
καλλιονέες τάρ' εἰσοδοὶ τῶν ἐξόδων

πάρεσιν ὑμῖν. ἀλλὰ θάρσος ἴσχετε,

καὶ νάματ' ὅσων μηκέτ' ἐξανίετε,

σύ τ', ὦ γύναι, μοι σύλλογον ψυχῆς λάβε

620

τρόμου τε παῦσαι, καὶ μέθεσθ' ἐμῶν πέπλων·
οὐ γὰρ πτερωτός, οὐδὲ Φευξείω φίλους.

(ᾧ) οἶδ' οὐκ ἀφιάσ', ἀλλ' ἀνάπτονται πέπλων
τοσῶδε μᾶλλον· ᾧδ' ἐβητ' ἐπὶ ζυροῦ.

ἄζω, λαβὼν γε τούσδ' ἐφολκίδας χεροῖν,
ναῦς δ' ὡς ἐφέλξω· καὶ γὰρ οὐκ ἀναίνομαι
θεράπευμα τέκνων. πάντα τὰνθρώπων ἴσα.

625

Φιλοῦσι παῖδας οἳ τ' ἀμείνονες βροτῶν
οἳ τ' οὐδὲν ὄντες. χρήμασιν δὲ διάφοροι·
ἔχουσιν, οἳ δ' οὔ· πᾶν δὲ Φιλότεκνον γένος.

630

ΧΟ. Ἀ νεότας μοι φίλον· ἄχθος δὲ τὸ γῆρας αἰεὶ (στρ. α'.)
βαρύτερον Αἴτνας σκοπέλων ἐπὶ κρατὶ κεῖται,
βλεφάρων σκοτεινὸν φάρος ἐπικαλύψαν.

μή μοι μήτ' Ἀσιήτιδος

τυραννίδος ὄλβος εἴη,

635

μή χρυσοῦ δώματα πλήρη

τᾶς ἥβας ἀντιλαβεῖν!

ἀ καλλίστα μὲν ἐν ὄλβῳ,

καλλίστα δ' ἐν πενίᾳ.

τὸ δὲ λυγρὸν φόνιόν τε γῆ-

640

ρας μισῶ· κατὰ κυμάτων δ'

ἔρροι! μηδέ ποτ' ὤφελεν

θνατῶν δώματα καὶ πόλεις

ἐλθεῖν, ἀλλὰ κατ' αἰθέρ' αἰ-

εἰ πτεροῖσι φορεῖσθαι.

645

εἰ δὲ θεοῖς ἢν ζύνεσις καὶ σοφία, κατ' ἄνδρας (ἀντ. α'.)

δίδυμον ἂν ἥβαν ἔφερον, φανερόν χαρακτῆρ'

ἀρετᾶς, ὅσοισιν μέτα, καὶ θανόντες

εἰς αὐγὰς πάλιν ἀλίου

δισσοὺς ἂν ἔβαν διαύλους.

650

ἂ δυσγένεια δ' ἀπλοῦν ἂν
εἶχε ζῶας βιοτάν.

καὶ τῶδ' ἦν τοὺς τε κακοὺς ἂν
γνῶναι καὶ τοὺς ἀγαθοὺς,
ἴσον ἅτ' ἐν νεφέλαισιν ἄ-
στρων ναύταις ἀριθμὸς πέλει.

655

νῦν δ' οὐδεὶς ὅρος ἐκ θεῶν
χρηστοῖς οὐδὲ κακοῖς σαφὴς,
ἀλλ' εἰλίσσόμενός τις αἰ-
ὼν πλοῦτον μόνον αὔξει.

660

οὐ παύσομαι τὰς Χάριτας
Μούσαις συγκαταμιγνύς,
ἠδίσταν συζυγίαν.

(στρ. β'.)

μὴ ζῶην μετ' ἀμουσίας,
αἰεὶ δ' ἐν στεφάνοισιν εἶην!

665

ἔτι τοι γέρων ἀοιδὸς
κελαθεῖ Μναμοσύναν·
ἔτι τὰν Ἡρακλέους
καλλίνικον ἀείσω

παρά τε Βρόμιον οἰνοδόταν
παρά τε χέλους ἑπτατόνου
μολπὰν καὶ Λίβυν αὐλόν·
οὕτω καταπαύσομεν

670

Μούσας, αἱ μ' ἐχόρευταν.

παιῖνα μὲν Δηλιάδες
ὑμνοῦσ', ἀμφὶ πύλας τὸν
Λατοῦς εὐπαιδα γόνον

(ἀντ. β'.)

675

εἰλίσσουσαι καλλίχορον·
παιῖνας δ' ἐπὶ σοῖς μελάνθοις,
κύκνος ὥς, γέρων ἀοιδὸς

680

- πολιάν ἐκ γενύων
 κελαδήσω· τὸ γὰρ εὖ
 τοῖς ὕμνοισιν ὑπάρχει
 Διὸς ὁ παῖς· τὰς δ' εὐγενίας
 πλέος ὑπερβάλλων * * * 685
 μοχθήσας τὸν ἄκυμον
 θῆκεν βίοντον βροτοῖς
 πέρσας δείματα θηρῶν.
- ΛΥ. Ἐς καιρὸν οἶκων, Ἀμφιτρύων, ἔξω περᾶς·
 χρόνος γὰρ ἤδη δαρὸς, ἐξ ὅτου πέπλοις 690
 κοσμεῖσθε σῶμα καὶ νεκρῶν ἀγάλμασιν.
 ἀλλ' εἶα, παῖδας καὶ δάμαρθ' Ἡρακλέους
 ἔξω κέλευε τῶνδε φαίνεσθαι δόμων,
 ἐφ' οἷς ὑπέστητ' αὐτεπάγγελτοι θανεῖν.
- ΑΜ. ἀναξ, διώκεις μ' ἀθλίως πεπραγότα, 695
 ὕβριν θ' ὕβριζεις ἐπὶ θανοῦσι τοῖς ἐμοῖς·
 ἀ χρῆν σε μετρίως, κεῖ κρατεῖς, σπουδῆν ἔχειν.
 ἐπεὶ δ' ἀνάγκην προστίθης ἡμῖν θανεῖν,
 στέργειν ἀνάγκη, δραστέον δ', ἃ σοι δοκεῖ.
- ΛΥ. ποῦ δῆτα Μεγάρᾳ; ποῦ τέκν' Ἀλκμήνης γόνου; 700
- ΑΜ. δοκῶ μὲν αὐτὴν, ὥς θύραθεν εἰκάσαι—
- ΛΥ. τί χρῆμα δόξης τῇσδ' ἔχεις τεκμήριον;
- ΑΜ. ἰκέτιν πρὸς ἀγνοῖς ἐστίας θάσσειν βάθροισι.
- ΛΥ. ἀνόνητά γ' ἰκετεύουσιν ἐκσῶσαι βίον.
- ΑΜ. καὶ τὸν θανόντα γ' ἀνακαλεῖ μάτην πόσιν. 705
- ΛΥ. ὅδ' οὐ πάρεστιν, οὐδὲ μὴ μόλη ποτέ.
- ΑΜ. οὐκ, εἴγε μή τις θεῶν ἀναστήσειέ νιν.
- ΛΥ. χώρει πρὸς αὐτὴν, καὶ κόμιζ' ἐκ δωμάτων.
- ΑΜ. μέτοχος ἂν εἶην τοῦ φόνου, δράσας τόδε.
- ΛΥ. ἡμεῖς, ἐπειδὴ σοι τόδ' ἐστ' ἐνθύμιον, 710

οἱ δειμάτων ἔζωθεν, ἐκπορεύσομεν
σὺν μητρὶ παῖδας. δεῦρ' ἔπεσθε, πρόσπολοι,
ὥς ἂν σχολὴν λεύσσωμεν ἄσμενοι πόνων.

ΑΜ. σὺ δ' οὖν ἴθ', ἔρχει δ', οἱ χρεῶν· τὰ δ' ἄλλ' ἴσως
ἄλλω μελήσει. προσδόκα δὲ, δρῶν κακῶς, 715
κακόν τι πράττειν. ὦ γέροντες, ἐς καλὸν
στείχει, βρόχοισι δ' ἀρκύων γενήσεται
ξιφηφόροισι, τοὺς πέλας δοκῶν κτενεῖν,
ὁ παγκάκιστος. εἴμι δ', ὥς ἴδω νεκρὸν
πίπτοντ'· ἔχει γὰρ ἡδονὰς θνήσκων ἀνὴρ 720
ἐχθρὸς τίνων τε τῶν δεδραμένων δίκην.

Η Α. Μεταβολὰ κακῶν· μέγας ὁ πρόσθ' ἀναξ (στρ. α'.)
πάλιν ὑποστρέφει βίοτον εἰς Ἄιδαν.
ἰώ! δίκη καὶ θεῶν παλὶρρους πότης!

Η.Β. ἤλθες χρόνῳ μὲν, οὗ δίκην δώσεις θανόν, 725
ὑβρεῖς ὑβρίζων· εἰς ἀμείνονας σέθεν.

Η.Α. χαρμοναὶ δακρύων ἔδосαν ἐκβολάς· (στρ. β'.)
πάλιν ἔμιολεν, ἀπάρος οὔποτε διὰ Φρενὸς
ἤλπισεν παθεῖν γῆς ἀναξ.

Η.Β. ἀλλ', ὦ γεραιέ, καὶ τὰ δωμάτων ἔσω 730
σκοπῶμεν, εἰ πράσσει τις, ὥς ἐγὼ θέλω.

ΛΥ. ἰώ μοί μοι!

Η.Α. τόδε κατάρχεται μέλος ἐμοὶ κλύειν (ἀντ. α'.)
φίλιον ἐν δόμοις· θάνατος οὐ πρόσθ'.
βοᾷ φόνου φροῖμιον στενάζων ἀναξ. 735

ΛΥ. ὦ πᾶσα Κάδμου γαῖ', ἀπόλλυμαι δόλῳ.

Η.Β. καὶ γὰρ διώλλυς· ἀντάποινα δ' ἐκτίνων
τόλμα, διδούς γε τῶν δεδραμένων δίκην.

Η.Α. τίς ὁ θεοὺς ἀνομία χραίνων, θνητὸς ἂν, (ἀντ. β'.)
ἄφρονα λόγον οὐρανίων μακάρων κατέβαλ', 740

ὥς ἄρ' οὐ σθένουσιν θεοί;

H.B. γέροντες, οὐκέτ' ἔστι δυσσεβῆς ἀνὴρ.
σιγαῖ μέλαθρα· πρὸς χοροὺς τραπώμεθα·
φίλοι γὰρ εὐτυχοῦσιν, οὓς ἐγὼ θέλω.

XO. Χοροὶ, χοροὶ καὶ θαλῖαι μέλουσι (στρ. α.) 745
Θήβας ἱερὸν κατ' ἄστν.

μεταλλαγαὶ γὰρ δακρύων,
μεταλλαγαὶ συντυχίας
ἔτεκον αἰοιδάς.

Βέβακ' ἀναξ ὁ καινός, ὁ δὲ παλαιότερος 750

κρατεῖ, λιμένα λιπῶν γε τὸν Ἀχερόντιον·
δοκημάτων ἐκτὸς ἦλθεν ἐλπίς.

θεοὶ, θεοὶ τῶν ἀδίκων μέλουσι (ἀντ. α.)
καὶ τῶν ὀσίων ἐπάειν.

ὁ χρυσὸς ἅ τ' εὐτυχία 755

φρονεῖν βροτοὺς ἐξάγεται,
δύνασιν [ἀδίκων] ἐφέλκων.

χρόνου γὰρ ἔτλα τὸ πάλιν οὔτις εἰσορᾷ,
νόμον παρέμενος, ἀνομία χάριν διδούς·
ἔθραυσε δ' ὄλβου κελαϊνὸν ἄρμα. 760

Ἰσμηνῶ στεφανοφορίαν, (στρ. β.)

ξεσταί θ' ἐπταπύλου πόλεως,
ἀναχορεύσατ', ἀγυιαί

Δίρκα θ' ἅ καλλιρρέεθρος,

σύν τ' Ἀσωπιάδες κόραι, 765

πατρὸς ὕδαρ βᾶτε λιποῦ-
σαι * συναοιδοὶ

Νύμφαι τὸν Ἡρακλέους

καλλίνικον ἀγῶν· ᾧ

Πυθίου δεινδρῶτι πέτρα 770

Μουσῶν θ' Ἑλικωνιάδων δώματα,
 ἥξει' εὐγαθεῖ κελεύδῳ
 ἐμὴν πόλιν, ἐμὰ τείχη,
 Σπαρτῶν ἵνα γένος ἐφάνη,
 χαλκασπίδων λόχος, ὃς γᾶν
 τέκνων τέκνοις μεταμείβει,
 Θήβαις ἱερὸν φῶς.

775

ὦ λέκτρων δύο συγγενεῖς
 εὐναί, θνατογενοὺς τε καὶ
 Διός, ὃς ἦλθεν ἐς εὐνάς

(ἀντ. β'.)

780

Νύμφας τᾶς Περσῆδος· καὶ
 πιστόν μοι τὸ παλαιὸν ἦ-
 δη λέχος, ὦ Ζεῦ, τὸ σὸν οὐκ
 ἐπ' ἐλπίδι φάνθη,

λαμπρὰν δ' ἔδειξ' ὁ χρόνος
 τὰν Ἡρακλέος ἀλκάν·

785

ὃς γᾶς ἐξέβα θαλάμων,
 Πλούτωνος δῶμα λιπὼν νέρτερον.

κρείσσων μοι τύραννος ἔφυς,
 ἢ δυσγένει' ἀνάκτων.

790

ἀ νῦν ἐσορᾶν φαίνει
 ξιφηφόρων ἐς ἀγώνων
 ἀμιλλαν, εἰ τὸ δίκαιον
 θεοῖς ἔτ' ἀρέσκει.

ἔα, ἔα.

795

ἄρ' ἐς τὸν αὐτὸν πίτυλον ἤκομεν φόβου,
 γέροντες, οἷον φάσμι ὑπὲρ δόμων ὀρῶ;

Φυγῇ, Φυγῇ
 νωθὲς πέδαιρε κῶλον, ἐκποδὼν ἔλα.

ὦ νᾶξ Παιᾶν,

800

ἀπότροπος γένοιό μοι τῶν πημάτων.

- IP. θαρσεῖτε, Νυκτὸς τήνδ' ὀρώντες ἔκγονον
 Λύσσαν, γέροντες, καμὲ τὴν θεῶν λάτριν,
 Ἴριν· πόλει γὰρ οὐδὲν ἤκομεν βλάβος,
 ἑνὸς δ' ἐπ' ἀνδρὸς δώματα στρατεύομεν,
 ὃν φασιν εἶναι Ζηνὸς Ἀλκμήνης τ' ἄπο.
 πρὶν μὲν γὰρ ἄθλους ἐκτελευτῆσαι πικροῦς,
 τὸ χρεῶν νιν ἐξέσωζεν, οὐδ' εἶα πατὴρ
 Ζεὺς νιν κακῶς δρᾶν οὔτ' ἐμ', οὔθ' Ἑρᾶν ποτέ.
 ἐπεὶ δὲ μόχθους διεπέρασ' Εὐρυσθέως,
 Ἑρᾶ προσάψαι καινὸν αἶμ' αὐτῷ θέλει,
 παῖδας κατακτείναντι, συνθέλω δ' ἐγώ.
 ἀλλ' εἴ, ἄτεγκτον συλλαβοῦσα καρδίαν,
 Νυκτὸς κελαινῆς ἀνυμέναιε παρθένε,
 μανίας τ' ἐπ' ἀνδρὶ τῷδε καὶ παιδοκτόνους
 Φρενῶν ταραγμοὺς καὶ ποδῶν σκιρτήματα
 ἔλαυνε, κίνει, Φόνιον ἐξίει κάλων,
 ὥς ἂν, πορεύσας δι' Ἀχερούσιον πόρον
 τὸν καλλίπαιδα στέφανον αὐθέντη Φόνω,
 γνῶ μὲν τὸν Ἑρᾶς οἷός ἐστ' αὐτῷ χόλος,
 μάθῃ δὲ τὸν ἐμόν· ἢ θεοὶ μὲν οὐδαμοῦ,
 τὰ θνητὰ δ' ἔσται μεγάλα, μὴ δόντος δίκην.

- ΛΥ. ἐξ εὐγενοῦς μὲν πατὴρς ἔκ τε μητέρος
 πέφυκα, Νυκτὸς Οὐρανοῦ τ' ἀφ' αἵματος·
 τιμὰς δ' ἔχω τάσδ', οὐκ ἀγασθῆναι φίλοις,
 οὐδ' ἡδομαι φοιτῶσ' ἐπ' ἀνθρώπων φίλους·
 παραινέσαι δὲ, πρὶν σφαλεῖσαν εἰσιδεῖν,
 Ἑρᾶ θέλω σοί τ', ἣν πίθησθ' ἐμοῖς λόγοις.
 ἀνὴρ ὅδ' οὐκ ἄσημος, οὔτ' ἐπὶ χθονί,
 οὔτ' ἐν θεοῖσιν, οὐ γέ μ' εἰσπέμπεις δόμους·

805

810

815

820

825

830

ἄβατον δὲ χώραν καὶ θάλασσαν ἀγρίαν
 ἐξημερώσας, θεῶν ἀνέστησεν μόνος
 τιμὰς, πιτνύσας ἀνοσίων ἀνδρῶν ὑπὸ
 ὥστ' οὐ παραινῶ μεγάλα βούλεσθαι κακά.

ΙΡ. μὴ σὺ νουθέτει τά θ' Ἑρᾶς καμὰ μηχανήματα. 835

ΛΥ. ἐς τὸ λῶστον ἐμβιβάζω σ' ἵχνος ἀντὶ τοῦ κακοῦ.

ΙΡ. οὐχὶ σωφρονεῖν γ' ἐπεμψε δεῦρό σ' ἡ Διὸς δάμαρ.

ΛΥ. Ἕλιον μαρτυρόμεσθα δρῶσ', ἀ δρᾶν οὐ βούλομαι.
 εἰ δὲ δὴ μ' Ἑρᾶ θ' ὑπουργεῖν σοί τ' ἀναγκαίως ἔχει
 τάχος ἐπιρροΐβδην θ' ὁμαρτεῖν, ὥς κυνηγέτη κύνας, 840
 εἵμι γ' οὔτε πόντος οὔτω κύμασι στένων λάβρος,
 οὔτε γῆς σεισμός, κεραυνοῦ τ' οἷστρος ᾠδῖνας πνέων,
 οἷ ἐγὼ σταδίοδραμοῦμαι στέρνον εἰς Ἑρακλέος,
 καὶ καταρρήξω μέλαθρα, καὶ δόμους ἐπεμβαλῶ,
 τέκν' ἀποκτείνασα πρῶτον· ὁ δὲ κανὼν οὐκ εἴσεται 845
 παῖδας, οὐς ἔτικτ', ἐναίρων, πρὶν ἂν ἐμὰς λύσσας ἀΦῇ.
 ἦν ἰδού· καὶ δὴ τινάσσει κρᾶτα βαλβίδων ἄπο,
 καὶ διαστρόφους εἰλίσσει σῖγα γοργωποὺς κόρας.
 ἀμπνοᾷς δ' οὐ σωφρονίζει, ταῦρος ὥς ἐς ἐμβολὴν,
 δεινὰ μυκάται δὲ, Κῆρας ἀνακαλῶν τὰς Ταρτάρου. 850
 τάχα σ' ἐγὼ μᾶλλον χορεύσω καὶ καταυλήσω φόβῳ.
 στεῖχ' ἐς Οὐλύμπον πεδαίρουσ', Ἴρι, γενναῖον πόδα·
 ἐς δόμους δ' ἡμεῖς ἄφαντοι δυσόμεσθ' Ἑρακλέος.

ΧΟ. Ὅτοτοτοῖ! στέναζον ἀποκείρεται
 σὸν ἄνθος, πόλις, ὁ Διὸς ἐκγονος. 855
 μέλεος Ἑλλάς, ἀ τὸν εὐεργέταν
 ἀποβαλεῖς, ὀλεῖς μανίαισιν Λύσσας
 χορευθέντ' ἀναύλοις.
 βέβακεν ἐν δίφροισιν ἁ πολύστονος,
 ἄρμασι δ' ἐνδίδωσι κέντρον, 860

ὥς ἐπὶ λῶβα, Νυκτὸς Γοργῶν
 ἑκατογκεφάλοις
 ὄφρων ἰαχήμασι, Λύσσα μαρμαρωπός.
 ταχὺ τὸν εὐτυχῇ μετέβαλεν δαίμων,
 ταχὺ δὲ πρὸς πατὸς τέκν' ἐκπνεύσεται.
 ἰὼ μοι μέλεος! ἰὼ Ζεῦ, τὸ σὸν
 γένος ἄγονον αὐτίκα
 λυσσάδες ὠμοβρῶτες ἀποινόδικοι δίκαι
 κακοῖσιν ἐκπατάσσουσιν.

965

ἰὼ στέγαι!
 κατάρχεται χορεύματ' ἄτερ τυπάνων,
 οὐ Βρομίῳ κεχαρισμένα θύρῳ.
 ἰὼ δόμοι!
 πρὸς αἵματ', οὐχὶ τὰς Διονυσιάδος
 ἐκ βοτρυῶν ἐπὶ χεύμασι λοιβᾶς.
 Φυγῇ, τέκν', ἐξορμᾶτε δαῖον τόδε,
 δαῖον μέλος ἐπαυλεῖται.
 κυναγετεῖ [τε] τέκνων διωγμόν·
 οὐποτ' ἄκραντα δόμοισι Λύσσα βακχεύσει.
 αἶ αἶ κακῶν!

870

875

880

αἶ αἶ δῆτα τὸν γεραίον ὥς στένα
 πατέρα τάν τε παιδοτρόφον, ᾧ μάταν
 τέκεα γεννᾶται.

ἰδού! ἰδού!

θύελλα σείει δῶμα, συμπίπτει στέγη·
 ἦ ἦ; τί δρᾷς, ὦ παῖ Διὸς, μελάθρῳ;
 τάραγμα ταρτάρειον, ὥς ἐπ'
 Ἑγκελάδῳ ποτὲ Παλλὰς, εἰς δόμους πέμπεις.

885

ΑΓ. ὦ λευκὰ γῆρα σώματ'—

ΧΟ. ἀνακαλεῖς τίνα με τίνα βοάν;

890

ΑΓ. ἄλαστα τὰν δόμοισι.

ΧΟ. μάντιν οὐχ ἕτερον ἄζομαι.

ΑΓ. τεθναῖσι παῖδες· αἱ! αἱ!

στενάζεθ', ὡς στενακτά· δαῖοι φόνοι,

δαῖοι δὲ τοκέων χεῖρες.

895

οὐκ ἂν τις εἴποι μᾶλλον, ἢ πεπόνθαμεν.

ΧΟ. πῶς παισὶ στενακτὰν ἄταν, ἄταν

πατέρος ἀμφαίνεις;

λέγε, τίνα τρόπον ἔσσυτο θεόθεν ἐπὶ

μέλαθρα κακὰ τάδε τλήμονάς

900

τε παίδων τύχας.

ΑΓ. ἱερὰ μὲν ἦν πάροιθεν ἐσχάρας Διὸς

καθάρσι' οἰκῶν, γῆς ἀνακτ' ἐπεὶ κτανῶν

ἐξέβαλε τῶνδε δωμάτων Ἡρακλῆς·

χορὸς δὲ καλλίμορφος εἰστήκει τέκνων,

905

πατήρ τε Μεγάρῃ τ' ἐν κύκλῳ δ' ἤδη κανοῦν

εἴλικτο βωμοῦ, φθέγμα δ' ὅσιον εἶχομεν.

μέλλων δὲ δαλὸν χειρὶ δεξιᾷ φέρειν,

εἰς χέρνιβ' ὡς βάψειν, Ἀλκμήνης τόκος,

ἔστη σιωπῇ. καὶ χρονίζοντας πατρός,

910

παῖδες προσέσχον ὅμμ'· ὁ δ' οὐκέθ' αὐτὸς ἦν,

ἀλλ' ἐν στροφαῖσιν ὁμμάτων ἐφθαρμένος,

ρίζας τ' ἐν ὅσοις αἱματωποὺς ἐκβαλὼν,

ἀφρὸν κατέσταζ' εὐτρίχου γενειάδος.

ἔλεξε δ' ἅμα γέλῳτι παραπεπληγμένῳ·

915

πάτερ, τί θύω, πρὶν κτανεῖν Εὐρυσθέα,

καθάρσιον πῦρ, καὶ πόνους διπλοῦς ἔχω,

ἔξον μίᾳς μοι χειρὸς εὖ θέσθαι τάδε;

ὅταν δ' ἐνέγκω δεῦρο κρᾶτ' Εὐρυσθέως,

ἐπὶ τοῖσι νῦν θανοῦσιν ἀγνιῷ χέρας.

920

ἐκχεῖτε πηγάς, ῥίπτειτ' ἐκ χειρῶν κανᾶ.
 τίς μοι δίδωσι τόξα; τίς δ' ὄπλον χερός;
 πρὸς τὰς Μυκήνας εἶμι· λάζυσθαι χρεὼν
 μοχλοὺς δικέλλας θ', ὥς τὰ Κυκλώπων βάθρα,

Φοίνικι κανόνι καὶ τύκοις ἡρμοσμένα,

925

στρεπτῶ σιδήρῳ συντριαινῶσω πόλιν.
 ἐκ τοῦδε βαίνων, ἄρματ' οὐκ ἔχων, ἔχειν
 ἔφασκε, δίφρου τ' εἰσέβαινεν ἄντυγα,
 κᾶθεινε, κέντρῳ δῆθεν ὡς θένων χερί.

διπλοῦς δ' ὀπαδοῖς ἦν γέλως φόβος θ' ὁμοῦ.

930

καί τις τόδ' εἶπεν, ἄλλος εἰς ἄλλον δρακῶν
 παίζει πρὸς ἡμᾶς δεσπότης, ἢ μαίνεται;
 ὁ δ' εἶρπ' ἄνω τε καὶ κάτω κατὰ στέγας,
 μέσον δ' ἐς ἀνδρῶν ἔσπεσάν, Νίσου πόλιν
 ἤκειν ἔφασκε, δωμάτων εἶσω βεβῶς.

935

κλιθεῖς δ' ἐς οὔδας, ὡς ἐκεῖ, σκευάζεται
 θοίνην. διελθὼν δ' ἐς βραχὺν χρόνον μονῆς,
 Ἴσθμοῦ ναπαίας ἔλεγε πρόσβαινεν πλάκας.

κάνταῦθα γυμνὸν σῶμα θεῖς πορπαμάτων,
 πρὸς οὐδέν' ἡμιλλᾷτο, κἀκηρύσσετο

940

αὐτὸς πρὸς αὐτοῦ καλλίνικος, οὐδενὸς
 ἀκοὴν ὑπειπών. δεινὰ δ' Εὐρυσθεῖ βρέμων,
 ἦν ἐν Μυκήναις τῷ λόγῳ. πατὴρ δέ νιν
 θιγὼν κραταιᾶς χειρὸς, ἐννέπει τάδε·

ὦ παῖ, τί πάσχεις; τίς ὁ τρόπος ξενώσεως
 τῆσδ'; αὐτί που φόνος σ' ἐβάκχευσεν νεκρῶν,
 οὓς ἄρτι καίνεις; ὁ δέ νιν Εὐρυσθέως δόκων
 πατέρα προταρβοῦνθ' ἰκέσιον ψαύειν χερός,
 ᾠθεῖ, Φαρέτραν δ' εὐτρεπῇ σκευάζεται
 καὶ τόξ' ἑαυτοῦ παισὶ, τοὺς Εὐρυσθέως

945

950

- δοκῶν φονεύειν. οἱ δὲ ταρβοῦντες φόβῳ,
 ᾠρουον ἄλλος ἄλλος, ἐς πέπλους ὁ μὲν
 μητρὸς ταλαίνης, ὁ δ' ὑπὸ κίονος σκίαν,
 ἄλλος δὲ βαμὸν, ὅρνις ὥς, ἔπτηξ' ὑπο.
 βοᾷ δὲ μήτηρ· ὦ τεκῶν, τί δρᾷς; τέκνα
 κτείνεις; βοᾷ δὲ πρέσβυς οἰκετῶν τ' ὄχλος.
 ὁ δ' ἐξελίσσων παῖδα κίονος κύκλῳ,
 τόρευμα δεινὸν ποδὸς, ἐναντίον σταθεῖς,
 βάλλει πρὸς ἥπαρ· ὑπτίος δὲ λαίνους
 ὀρθοστάτας ἔδευσεν, ἐκπνέων βίον.
 ὁ δ' ἠλάλαξε καπεκόμπασεν τὰδε·
 εἷς μὲν νεοσσὸς ὅδε θανὼν Εὐρυσθέως,
 ἐχθραν πατρώαν ἐκτίνων, πέπτωκέ μοι.
 ἄλλῳ δ' ἐπείχε τόξ', ὃς ἀμφὶ βαμῖαν
 ἔπτηξε κρηπῖδ', ὥς λεληθῆναι δοκῶν.
 φθάνει δ' ὁ τλήμων, γόνασι προσπεσὼν πατρός,
 καὶ πρὸς γένειον χεῖρα καὶ δέρην βαλὼν,
 ὦ φίλτατ', αὐδᾷ, μή μ' ἀποκτείνης, πάτερ·
 σὸς εἰμι, σὸς παῖς· οὐ τὸν Εὐρυσθέως ὀλεῖς.
 ὁ δ' ἀγριωπὸν ὄμμα Γοργόνος στρέφων,
 ὥς ἐντὸς ἔσται παῖς λυγροῦ τοξεύματος,
 μυδροκτύπον μίμημ', ὑπὲρ κᾶρα βαλὼν
 ξύλον καθῆκε παιδὸς ἐς ξανθὸν κᾶρα,
 ἔρρηξε δ' ὀστά. δεύτερον δὲ παῖδ' ἐλὼν,
 χωρεῖ τρίτον θῦμ' ὥς ἐπισφάζων δυοῖν.
 ἀλλὰ φθάνει νιν ἡ τάλαιν' εἶσω δόμων
 μήτηρ ὑπεκλαβοῦσα, καὶ κλήει πύλας.
 ὁ δ' ὥς ἐπ' αὐτοῖς δὴ Κυκλωπείοισιν ὦν,
 σκάπτει, μοχλεύει θύρετρα· κακβαλὼν σταθμὰ,
 δάμαρτα καὶ παῖδ' ἐνὶ κατέστρωπεν βέλει.

κἀνθένδε πρὸς γέροντος ἰππεύει φόνον·
 ἀλλ' ἦλθεν εἰκῶν, ὡς ὄρᾱν ἐφαίνετο,
 [Παλλὰς κραδαίνουσ' ἐγχος ἐπὶ λόφῳ κέαρ,]
 κάρριψεν πέτρον στέρνον εἰς Ἡρακλέους,
 ὅς νιν φόνου μαργῶντος ἔσχε, κεῖς ὕπνον 985
 καθῆκε· πιτνεῖ δ' ἐς πέδον, πρὸς κίονα
 νῶτον πατάξας, ὃς πεσήμασι στέγης
 διχορράγης ἔκειτο κρηπίδων ἐπὶ.
 ἡμεῖς δ' ἐλευθεροῦντες ἐκ δρασμῶν πόδα,
 σὺν τῷ γέροντι δεσμὰ σειραίων βρόχῳ 990
 ἀνήπτομεν πρὸς κίον', ὡς, λήξας ὕπνου,
 μηδὲν προσεργάσαιτο τοῖς δεδραμένοις.
 εὔδει δ' ὁ τλήμων ὕπνον οὐκ εὐδαίμονα,
 παῖδας φονεύσας καὶ δάμαρτ'. ἐγὼ μὲν οὖν
 οὐκ οἶδα, θνητῶν ὅστις ἀθλιώτερος. 995

ΧΟ. Ὁ φόνος ἦν, ὃν Ἀργολὶς ἔχει πάτρα,
 τότε μὲν περισσινότατος καὶ ἄριστος,
 Ἑλλάδι τῶν [τοῦ] Δαναοῦ παίδων·
 τὰ δ' ὑπερέβαλε, παρέδραμε τὰ τότε κακά.
 τάλαν! διογενεῖ κόρῳ μονοτέκνου Πρὸκνης 1000
 φόνον ἔχω λέξαι θυόμενον Μούσαις·
 σὺ δὲ τέκνα τρίγωνα τεκόμενος, ὦ δαΐε,
 λυσσάδι συγκατειργάσω μοίρα.
 εἰς τίνα στεναγμὸν,
 ἢ γόον, ἢ φθιτῶν ὠδᾶν ἢ τὸν Ἄϊ- 1005
 δα χορὸν ἰαχήσω;
 φεῦ φεῦ!
 ἴδεσθε, διάνδιχα κλῆθρα κλίνετα.
 ὑψιπύλων δόμων.
 ὦ μοι! 1010

ἴδεσθε τὰ τέκνα πρὸ πατρὸς ἄθλια

κείμενα δυστάνου,

εὐδοντος ὕπνον δεινὸν ἐκποδῶν Φόνου.

περὶ δὲ δεσμὰ καὶ πολὺβροχ' ἀμμάτων

ἐρείσμαθ' Ἡράκλειον ἀμφὶ δέμας, τὰ δὲ λα- 1015

ίνοις ἀνημμέν' ἀμφὶ κίσιν οἴκων.

ὁ δ', ὥς τις ὄρνις ἄπτερον καταστένων

ᾧδ' ἴνα τέκνων, πρέσβυς ὑστέρῳ ποδί,

πικρὰν διώκων ἤλυσιν, πάρεσθ' ὅδε.

ΑΜ. Καθμείοι γέροντες, οὐ σῖγα, σῖ-

1020

γα τὸν ὕπνῳ παρειμένον ἐάσεται ἐκ-
λαθέσθαι κακῶν;

ΧΟ. κατὰ σε δακρύοις στένω, πρέσβυ, καὶ
τέκεα καὶ τὸ καλλίνικον κᾶρα.

ΑΜ. ἐκαστέρῳ πρόβατε, μὴ κτυπεῖτε, μὴ
βοᾷτε, μὴ τὸν εὖ διαύοντά ὑπνώδεα τ'
εὐνᾶς ἐγείρετε.

1025

ΧΟ. οἴμοι!

Φόνος ὅσος ὅδ'! ΑΜ. ᾶ ᾶ! διὰ μ' ὀλεῖτε· κεχυ-
μένος ἐπαντέλλει.

1030

οὐκ ἀτρεμαῖα θρῆνον αἰάζει, ᾧ γέροντες;

μὴ δέσμ' ἀνεγειρόμενος χαλάσας ἀπολεῖ πόλιν,
ἀπὸ δὲ πατέρα μέλαθρά τε καταράζει.

ΧΟ. ἀδύνατ' ἀδύνατά μοι.

ΑΜ. σῖγα· πνοὰς μάθω· φέρε πρὸς οὓς βάλω.

1035

ΧΟ. εὔδει; ΑΜ. ναί, εὔδει ὕπνον ὀλόμενον, ὃς ἐ-
καν' ἄλοχον, ἔκανε δὲ τέκεα, τοξήρει
ψαλμῷ τοξεύσας.

ΧΟ. στενάζει νῦν—ΑΜ. στενάζω.

ΧΟ. τέκνων ἔλεθρον, ΑΜ. ἰῶ μοι!

1040

ΧΟ. σέθεν τε παιδός. ΑΜ. αἶ αἶ!

ΧΟ. ᾧ πρέσβυ—ΑΜ. σῖγα, σῖγα·

παλίντροπος ἐξεγειρόμενος στρέφεται· Φέρε,
ἀπόκρυφον δέμας ὑπὸ μέλαθρον κρύψω.

ΧΟ. θάρσει· νῦξ ἔχει βλέφαρα παιδὶ σῶ. 1045

ΑΜ. ὁρᾷθ', ὁρᾷτε.

τὸ [μὲν] Φάος ἐκλιπεῖν ἐπὶ κακοῖσιν οὐ
Φεύγω τάλας· ἀλλ' εἴ με κανεῖ πατέρ' ὄντα,
πρὸς δὲ κακοῖς κακὰ μήσεται,
πρὸς Ἑρινύσι θ' αἶμα σύγγονον ἔξει. 1050

ΧΟ. τότε θανεῖν σ' ἐχρῆν, ὅτε δάμαρτι σᾶ
Φόνον ὁμοσπόρων ἔμελλες ἐκπράττειν
Ταφίῳν περίκλυστον ἄστυ πέρσας.

ΑΜ. Φυγᾶ, Φυγᾶ, γέροντες, ἀποπρὸ δωμάτων
διώκετε, Φεύγετε μάρ- 1055
γον ἄνδρ' ἐπεγειρόμενον.

τάχα Φόνον ἕτερον ἐπὶ Φόνῳ βαλὼν
ἀναβακχεύσει Καδμείῳν πόλιν.

ΧΟ. ᾧ Ζεῦ, τί παῖδ' ἤχθηρας ᾧδ' ὑπερκότως
τὸν σὸν, κακῶν δὲ πέλαγος ἐς τόδ' ἤγαγες; 1060

ΗΡ. (ἑα.) ἔμπνους μὲν εἰμι καὶ δέδορχ', ἅπερ με δεῖ,
αἰθέρα τε καὶ γῆν τόξα θ' ἡλίου τάδε·
ὥς δ' ἐν κλύδωνι καὶ φρενῶν ταραγμάτι
πέπτωκα δεινῶ, καὶ πνοᾶς θερμᾶς πνέω,
μετάρσι, οὐ βέβαια, πνευμόνων ἄπο. 1065

ἰδού, τί δεσμοῖς, ναῦς ὅπως, ὠρμισμένος,
νεανίαν θάρακα καὶ βραχίονα
πρόσειμι θραυστῶ λαΐνῳ τειχίσματι;
ἢ μὴν νεκροῖσι γείτονας θάκους ἔχω,
πτερωτά τ' ἐγχῆ τόξα τ' ἔσπартαι πέδῳ, 1070

ἃ πρὶν παρασπίζοντ' ἐμοῖς βραχίουσιν
ἔσωζε πλευράς, ἐξ ἐμοῦ τ' ἐσώζετο.

ἦπου κατῆλθον αὖθις εἰς Ἄιδου πάλιν

Εὐρυσθέως δίαυλον εἰς Ἄιδου μολών;

ἀλλ' οὔτε Σισύφειον εἰσορῶ πέτρον

1075

Πλούτωνα τ', οὐδὲ σκῆπτρα Δήμητρος κόρης.

ἔκ τοι πέπληγμαι· ποῦ ποτ' ὦν ἀμηχανῶ;

ὦ! τίς ἐγγύς, ἢ πρόσω φίλων ἐμῶν,

δύσγνωιαν ὅστις τὴν ἐμὴν ἰάσεται;

σαφῶς γὰρ οὐδὲν οἶδα τῶν εἰωθότων.

1080

AM. γέροντες, ἔλθω τῶν ἐμῶν κακῶν πέλας;

XO. κάγωγε σὺν σοί, μὴ προδοὺς τὰς συμφοράς.

HP. πάτερ, τί κλάεις καὶ συναμπίσχει κόρας,

τοῦ φιλτάτου σοι τηλόθεν παιδὸς βεβῶς;

AM. ὦ τέκνον! εἴ γὰρ καὶ κακῶς πράσσω ἐμός.

1085

HP. πράσσω δ' ἐγὼ τί λυπρὸν, οὗ δακρυρροεῖς;

AM. ἃ καὶ θεῶν τις, εἰ πάθοι, καταστένοι.

HP. μέγας γ' ὁ κόμπος, τὴν τύχην δ' οὕτω λέγεις.

AM. ὁρᾷς γὰρ αὐτὸς, εἰ φρονῶν ἤδη κυρεῖς.

HP. εἶπ', εἴ τι καινὸν ὑπογράφει τῷ μῶ βίῳ.

1090

AM. εἰ μηκέθ' Ἄιδου Βάκχος, ἐκφράσαιμεν ἄν.

HP. παπαί! τόδ' ὥς ὑποπτον ἡνίξω πάλιν!

AM. καί σ', εἰ βεβαίως εὖ φρονεῖς, ἤδη σκοπῶ.

HP. οὐ γάρ τι βακχεύσας γε μέμνημαι φρένας.

AM. λύσω, γέροντες, δεσμὰ παιδὸς, ἢ τί δρῶ;

1095

HP. καὶ τόν γε δήταντ' εἶπ'· ἀναινόμεσθα γάρ.

AM. τοσοῦτον ἴσθι τῶν κακῶν· τὰ δ' ἄλλ' ἔα.

HP. ἀρκεῖ σιωπὴ γὰρ μαθεῖν, ὃ βούλομαι;

AM. ὦ Ζεῦ, παρ' Ἑρας ἄρ' ὁρᾷς θρόνων τάδε;

HP. ἀλλ' ἦ τι κεῖθεν πολέμιον πεπόνθαμεν;

1100

- ΑΜ. τὴν θεὸν ἑάσας, τὰ σὰ περιστέλλου κακά.
 ΗΡ. ἀπωλόμεσθα· συμφορὰν λέξεις τίνα;
 ΑΜ. ἰδοῦ, θεάσαι· τάδε τέκνων πεσήματα.
 ΗΡ. οἶμοι! τίν' ὄψιν τήνδε δέρομαι τάλας;
 ΑΜ. ἀπόλεμον, ὦ παῖ, πόλεμον ἔσπευσας τέκνοις. 1105
 ΗΡ. τί πόλεμον εἶπας; τούσδε τίς διώλεσεν;
 ΑΜ. σὺ καὶ σὰ τόξα καὶ θεῶν ὃς αἴτιος.
 ΗΡ. τί Φῆς; τί δράσας; ὦ κακ' ἀγγέλλων πάτερ.
 ΑΜ. μανείς· ἐρωτᾷς δ' ἄθλι' ἐρμηνεύματα.
 ΗΡ. ἦ καὶ δάμαρτός εἰμ' ἐγὼ φονεὺς ἐμῆς; 1110
 ΑΜ. μιᾶς ἅπαντα χειρὸς ἔργα σῆς τάδε.
 ΗΡ. αἰ, αἰ! στεναγμῶν γάρ με περιβάλλει νέφος.
 ΑΜ. τούτων ἓκατι σὰς καταστένω τύχας.
 ΗΡ. ἦ γὰρ συνήραξ' οἶκον, ἦ βᾶκχευσ', ἐμόν;
 ΑΜ. οὐκ οἶδα, πλὴν ἐν, πάντα δυστυχῇ τὰ σά. 1115
 ΗΡ. ποῦ δ' οἷστρος ἡμᾶς ἔλαβε; ποῦ διώλεσεν;
 ΑΜ. ὅτ' ἀμφὶ βαμὸν χεῖρας ἡγνίζου πυρί.
 ΗΡ. οἶμοι! τί δὴ γε φείδομαι ψυχῆς ἐμῆς,
 τῶν φιλτάτων μοι γενόμενος παίδων φονεὺς,
 κοῦκ εἶμι πέτρας λισσάδος πρὸς ἄλματα, 1120
 ἢ φάσγανον πρὸς ἥπαρ ἐξακοντίσας,
 τέκνοις δικαστῆς αἵματος γενήσομαι;
 ἦ σάρκα τὴν ἐμὴν κατεμπρήσας πυρὶ,
 δύσκλειαν, ἢ μένει μ', ἀπάσομαι βίου;
 ἀλλ' ἐμποδῶν μοι θανασίμων βουλευμάτων 1125
 Θησεὺς ὃδ' ἔρπει, συγγενὴς φίλος τ' ἐμός.
 ὀφθησόμεσθα, καὶ τεκνοκτόνον μύσος
 ἐς ὄμμαθ' ἥξει φιλτάτων ξένων ἐμῶν.
 οἶμοι! τί δράσω; ποῖ κακῶν ἐρημίαν
 εὔρω; πτερωτὸς, ἢ κατὰ χθονὸς μολῶν; 1130

Φέρ', ἐν πέπλοισι κρατὶ περιβάλω σκότος.
 αἰσχύνομαι γὰρ τοῖς δεδραμένοις κακοῖς,
 καὶ τῷδε προστρόπαιον ὄμμα προσβαλὼν,
 οὐδὲν κακῶσαι τοὺς ἀναιτίους θέλω.

ΘΗ. ἦκ' αὖτ' ἄλλοις, οἱ παρ' Ἀσωποῦ ῥοὰς
 μένουσ' ἐνοπλοὶ γῆς Ἀθηναίων κόροι, 1135

σῶ παιδὶ, πρέσβυ, σύμμαχον φέρων δόρυ.
 κληδὼν γὰρ ἦλθεν εἰς Ἐρεχθεϊδῶν πόλιν,
 ὡς σκῆπτρα χώρας τῆσδ' ἀναρπάσας Λύκος
 ἐς πόλεμον ὑμῖν καὶ μάχην καθίσταται. 1140

τίνων δ' ἀμοιβὰς, ὧν ὑπῆρξεν Ἡρακλῆς
 σῶσας με νέρθεν, ἦλθον, εἴ τι δεῖ, γέρον,
 ἢ χειρὸς ὑμᾶς τῆς ἐμῆς, ἢ σύμμάχων.
 ἔα· τί νεκρῶν τῶνδε πληθύει πέδον;

ἢ που λέλειμμαι καὶ νεωτέρων κακῶν 1145
 ὕστερος ἀφίγμαι; τίς τάδ' ἐκτείνειν τέκνα;
 τίνος γεγῶσαν τήνδ' ὁρῶ συνάορον;
 οὐ γὰρ δορός γε παῖδες ἴστανται πέλας,
 ἀλλ' ἄλλο τοί που καινὸν εὐρίσκω κακόν.

ΑΜ. ὦ τὸν ἐλαιοφόρον ὄχθον ἔχων * * 1150

ΘΗ. τί χρήμά μ' οἰκτροῖς ἐκάλεσας προσιμίοις;

ΑΜ. ἐπάθομεν πάθεα μέλεα πρὸς θεῶν.

ΘΗ. οἱ παῖδες οἶδε τίνες, ἐφ' οἷς δακρυρροεῖς;

ΑΜ. ἔτεκε μὲν οὐ μὸς ἱνὶς τάλας,
 τεκόμενος δ' ἔκανε, φόνιον αἷμα τλάς. 1155

ΘΗ. εὐφημα φώνει.

ΑΜ. βουλομένοισιν ἐπαγγέλλει.

ΘΗ. ὦ δεινὰ λέξας.

ΑΜ. οἰχόμεθ', οἰχόμεθα πτανοί.

ΘΗ. τί φῆς; τί δράσας; 1160

- ΑΜ. μαινομένῳ πιτύλῳ πλαγχθεῖς
ἐκατογκεφάλου βαφαῖς ὕδρας.
- ΘΗ. Ἥρας ὅδ' ἀγών· τίς δ' ὅδ' οὖν νεκροῖς, γέρον;
- ΑΜ. ἐμὸς, ἐμὸς ὅδε γόνος ὁ πολύπονος, ὃς ἐπὶ
δόρυ γιγαντοφόνον ἦλθεν σὺν θεῷ- 1165
σι Φλεγραῖον εἰς πεδῖον ἀσπιστάς.
- ΘΗ. φεῦ φεῦ! τίς ἀνδρῶν ᾧδε δυσδαίμων ἐφύ!
- ΑΜ. οὐκ ἂν γ' εἰδείης ἕτερον
πολυμοχθότερον πολυπλαγκτότερόν τε θνατῶν.
- ΘΗ. τί γὰρ πέπλοισιν ἄθλιον κρύπτει κᾶρα; 1170
- ΑΜ. αἰδόμενος τὸ σὸν ὄμμα καὶ
φιλίαν ὁμόφυλον
αἷμά τε παιδοφόνον.
- ΘΗ. ἀλλ' εἰς συναλγοῦντ' ἦλθον· ἐκκάλυπτέ νιν.
- ΑΜ. ᾧ τέκνον, πάρες ἀπ' ὀμμάτων 1175
πέπλον, ἀπόδικε, ῥέθος ἀελίῳ δειῖζον·
βάρος ἀντίπαλον δακρύοις συναμιλλᾶται.
ἰκετεύομεν ἀμφὶ σᾶν
γενειάδα καὶ γόνυ καὶ χεῖρα προσπιτινῶν,
πολιόν τε δάκρυον ἐκβαλάν.
ἰὼ παῖ! κατὰ- 1180
σχεθε λέοντος ἀγρίου θυμὸν, ὥς
δρόμον ἐπὶ φόνιον, ἀνόσιον ἐξάγει,
κακὰ θέλων κακοῖς συνάψαι, τέκνον.
- ΘΗ. εἶεν· σὲ τὸν θάσσοντα δυστήνους ἔδρας 1185
αὐδῶ, φίλοισιν ὄμμα δεικνύναι τὸ σόν.
οὐδεὶς σκότος γὰρ ᾧδ' ἔχει μέλαν νέφος,
ὅστις κακῶν σῶν συμφορὰν κρύψειεν ἄν.
τί μοι προσείων χεῖρα σημαίνεις φόνον;
ὥς μὴ μύσος με σῶν βάλη προσφθεγμάτων; 1190

οὐδὲν μέλει μοι σύν γε σοὶ πράσσειν κακῶς·
καὶ γὰρ ποτ' εὐτύχησ'· ἐκεῖσ' ἀνοιστέον,
ὅτ' ἐξέσωσάς μ' ἐς φάος νεκρῶν πάρα.

χάριν δὲ γηράσκουσιν ἐχθαίρω φίλων,
καὶ τῶν καλῶν μὲν ὅστις ἀπολαύειν θέλει,
συμπλεῖν δὲ τοῖς φίλοις δυστυχῶσιν οὔ.
ἀνίστασ', ἐκκάλυψον ἄθλιον κára.

1195

βλέψον πρὸς ἡμᾶς. ὅστις εὐγενὴς βροτῶν,
φέρει τὰ θεῶν γε πτώματ', οὐδ' ἀναίνεται.

HP. Θησεῦ, δέδορκας τόνδ' ἀγῶν' ἐμῶν τέκνων;

1200

ΘΗ. ἤκουσα, καὶ βλέποντι σημαίνεις κακά.

HP. τί δῆτά μου κρατ' ἀνεκάλυψας ἡλίω;

ΘΗ. τί δ' οὐ; μιαίνεις, θνητὸς ὢν, τὰ τῶν θεῶν;

HP. Φεῦγ', ὦ ταλαίπωρ, ἀνόσιον μίασμ' ἐμόν.

ΘΗ. οὐδεὶς ἀλάστωρ τοῖς φίλοις ἐκ τῶν φίλῶν.

1205

HP. ἐπήνεσ'. εὖ δράσας δέ σ' οὐκ ἀναίνομαι.

ΘΗ. ἐγὼ δὲ πάσχω· εὖ τότ' οἰκτεῖράω σε νῦν.

HP. οἰκτρὸς γάρ εἰμι, τὰ μ' ἀποκτείνας τέκνα.

ΘΗ. κλάω χάριν σὴν ἐφ' ἐτέραισι συμφοραῖς.

HP. εὔρες δέ γ' ἄλλους ἐν κακοῖσι μείζουσιν;

1210

ΘΗ. ἄπτει κάτωθεν οὐρανοῦ δυσπραξία.

HP. τοιγὰρ παρεσκευάσμεθ', ὥστε κατθανεῖν.

ΘΗ. δοκεῖς ἀπειλῶν σῶν μέλειν τι δαίμοσιν;

HP. αὐθαδὲς ὁ θεός· πρὸς δὲ τοὺς θεοὺς ἐγώ.

ΘΗ. ἴσχε στόμ', ὡς μὴ μέγα λέγων μείζον πάθης.

1215

HP. γέμω κακῶν δῆ, κούκέτ' ἐσθ' ὅπη τεθῆ.

ΘΗ. δράσεις δὲ δῆ τί; ποῖ φέρει θυμούμενος;

HP. θανῶν, ὅθεν περ ἦλθον, εἴμι γῆς ὑπο.

ΘΗ. εἰρηκας ἐπιτυχόντος ἀνθρώπου λόγους.

HP. σὺ δ', ἐκτὸς ὢν γε συμφορᾶς, με νοθετεῖς.

1220

- ΘΗ. ὁ πολλὰ δὴ τλᾶς Ἡρακλῆς λέγει τάδε;
- ΗΡ. οὐκ οὐν τοσαῦτά γ', εἰ μέτρῳ μοχθητέον.
- ΘΗ. εὐεργέτης βροτοῖσι καὶ μέγας φίλος;
- ΗΡ. οἶδ' οὐδὲν ὠφελοῦσί μ', ἀλλ' Ἡρα κρατεῖ.
- ΘΗ. οὐκ ἂν σ' ἀνάσχοιθ' Ἑλλὰς ἀμαθία θανεῖν. 1225
- ΗΡ. ἄκουε δὴ νυν, ὥς ἀμιλληθῶ λόγοις
 πρὸς νουτετήσεις σάς· ἀναπτύξω δέ σοι
 ἀβίωτον ἡμῖν νῦν τε καὶ πάροιθεν ὄν.
 πρῶτον μὲν ἐκ τοῦδ' ἐγενόμην, ὅστις κτανὼν
 μητρὸς γεραῖον πατέρα, προστρόπαιος ἄν,
 1230 ἔγῃμε τὴν τεκοῦσαν Ἀλκμήνην ἐμέ.
 ὅταν δὲ κρηπίς μὴ καταβληθῇ γένους
 ὀρθῶς, ἀνάγκη δυστυχεῖν τοὺς ἐκγόρους.
 Ζεὺς δ', ὅστις ὁ Ζεὺς, πολέμιόν μ' ἐγείνατο
 Ἡρα· (σὺ μέντοι μηδὲν ἀχθεσθῆς, γέρον·
 1235 πατέρα γὰρ ἀντὶ Ζηνὸς ἡγοῦμαί σ' ἐγώ.)
 ἔτ' ἐν γάλακτί τ' ὄντι γοργωποὺς ὄφεις
 ἐπεισέφρησε σπαργάνοις τοῖς ἐμοῖς
 ἢ τοῦ Διὸς σύλλεκτρος, ὥς ὀλοίμεθα.
 ἐπεὶ δὲ σαρκὸς περιβόλαι' ἐκτησάμην
 1240 ἡβῶντα, μόχθους, οὓς ἔτλην, τί δεῖ λέγειν;
 ποίους ποτ' ἢλέοντας, ἢ τρισωμάτους
 Τυφῶνας, ἢ Γίγαντας, ἢ τετρασκελῆ
 κενταυροπληθῆ πόλεμον οὐκ ἐξήνυσα;
 τήν τ' ἀμφίκρανον καὶ παλιμβλαστῆ κύνα
 1245 Ἵδραν φονεύσας, μυρίων τ' ἄλλων πόνων
 διήλθον ἀγέλας, κεῖς νεκροὺς ἀφικόμην,
 Αἰδοῦ πυλωρὸν κύνα τρίκρανον ἐς Φάος
 ὅπως πορεύσαιμ', ἐντολαῖς Εὐρυσθέως.
 τὸν λοίσθιον δὲ τόνδ' ἔτλην τάλας πόνον, 1250

παιδοκτονήσας, δῶμα θριγκῶσαι κακοῖς.
 ἤκω δ' ἀνάγκης ἐς τόδ'· οὐτ' ἐμαῖς φίλαις
 Θήβαις ἐνοικεῖν, ὅσιον ἦν δὲ καὶ μένω,
 ἐς ποῖον ἱερὸν, ἢ πανήγυριν Φίλων
 εἶμι; οὐ γὰρ ἄτας εὐπροσηγόρους ἔχω. 1255
 ἀλλ' Ἄργος ἔλθω; πῶς, ἐπεὶ Φεύγω πάτραν;
 Φέρ', ἀλλ' ἐς ἄλλην δὴ τιν' ὀρμήσω πόλιν;
 κᾶπειθ' ὑποβλεπώμεθ' ὥς ἐγνωσμένοι,
 γλώσσης πικροῖς κέντροισι κληδουχούμενοι·
 οὐχ οὗτος ὁ Δίος, ὃς τέκν' ἐκτεινέν ποτε 1260
 δάμαρτά τ'; οὐ γῆς τῆσδ' ἀποφθαρήσεται;
 κεκλημένω δὲ Φωτὶ μακαρίῳ ποτὲ
 αἰ μεταβολαὶ λυπηρόν· ὦ δ' αἰεὶ κακῶς
 ἐστ', οὐδὲν ἀλγεῖ, συγγενῶς δύστηνος ὢν.
 ἐς τοῦτο δ' ἤξειν συμφορᾶς οἶμαί ποτε· 1265
 Φωνὴν γὰρ ἤσει χθών, ἀπεννέπουσά με
 μὴ θιγγάνειν γῆς, καὶ θάλασσα μὴ περᾶν,
 πηγαί τε ποταμῶν, καὶ τὸν ἀρματήλατον
 Ἴξιόν' ἐν δεσμοῖσιν ἐκμιμήσομαι.
 καὶ ταῦτ' ἄριστα, μηδὲν Ἑλλήνων μὴ ὁρᾶν, 1270
 ἐν οἷσιν εὐτυχοῦντες, ἤμεν ὄλβιοι.
 τί δῆτά με ζῆν δεῖ; τί κέρδος ἔχομεν,
 βίον γ' ἀχρεῖον ἀνόσιον κεκτημένοι;
 χορευέτω δὲ Ζηνὸς ἡ κλεινὴ δάμαρ,
 κρούουσ' Ὀλυμπίου Ζηνὸς ἀρβύλῃ πόδα· 1275
 ἐπραξε γὰρ βούλησιν, ἣν ἐβούλετο,
 ἄνδρ' Ἑλλάδος τὸν πρῶτον αὐτοῖσιν βάθροισ
 ἄνω κάτω στρέψασα. τοιαύτη θεῶ
 τίς ἂν προσεύχοιθ'; ἢ γυναικὸς οὔνεκα
 λέκτρων φθονοῦσα Ζηνὶ, τοὺς εὐεργέτας 1280

Ἑλλάδος ἀπώλεσ', οὐδὲν ὄντας αἰτίους.

ΘΗ. οὐκ ἔστιν ἄλλου δαιμόνων ἀγὼν ὅδε,
ἢ τῆς Διὸς δάμαρτος· εὖ τόδ' αἰσθάνει.

* * *

παραινέσαιμι ἂν μᾶλλον, ἢ πάσχειν κακῶς.

οὐδεῖς δὲ θνητῶν ταῖς τύχαις ἀκήρατος, 1285

οὐ θεῶν, αἰοδῶν εἴπερ ἀψευδεῖς λόγοι.

οὐ λέκτρα τ' ἀλλήλοισιν, ὧν οὐδεῖς νόμος,

συνῆψαν; οὐ δεσμοῖσι διὰ τυραννίδας

πατέρας ἐκηλίδωσαν; ἀλλ' οἰκοῦσ' ὅμως

Ὀλυμπον ἠνέσχοντό θ' ἡμαρτηκότες. 1290

καίτοι τί φήσεις, εἰ σὺ μὲν, θνητὸς γεγώς,

φέρεις ὑπέρφου τὰς τύχας, θεοὶ δὲ μή;

Θήβας μὲν οὖν ἐκλείπε τοῦ νόμου χάριν·

ἔπου δ' ἄμ' ἡμῖν πρὸς πόλισμα Παλλάδος.

ἐκεῖ χέρας σὰς ἀγνίστας μιάσματος, 1295

δόμους τε δώσω χρημάτων τ' ἐμῶν μέρος.

ἀ δ' ἐκ πολιτῶν δῶρ' ἔχω, σώσας κόρους

δῖς ἐπτά, ταῦρον Κνώσσιον κατακτανῶν,

σοὶ ταῦτα δώσω· πανταχοῦ δέ μοι χθονὸς

τεμένη δέδασται. ταῦτ' ἐπωνομασμένα 1300

σέθεν τὸ λοιπὸν ἐκ βροτῶν κεκλήσεται.

ζῶντος· θανόντος δ', εὖτ' ἂν εἰς Ἄιδου μόλης,

θυσίαισι λαῖνοισί τ' ἐξογκώμασιν

τίμιόν σ' ἀνάξει πᾶσ' Ἀθηναίων πόλις.

καλὸς γὰρ ἀστοῖς στέφανος Ἑλλήνων ὕπο, 1305

ἄνδρ' ἐσθλὸν ὠφελούντας, εὐκλείας τυχεῖν.

καὶ γὰρ χάριν σοι τῆς ἐμῆς σωτηρίας

τήνδ' ἀντιδώσω· νῦν γὰρ εἰ χρεῖος Φίλων.

θεοὶ δ' ὅταν τιμῶσιν, οὐδὲν δεῖ Φίλων.

- ἄλῃς γὰρ ὁ θεὸς ὠφελῶν, ὅταν θέλῃ. 1310
 ΗΡ. οἶμοι! πάρεργά τοι τάδ' ἐστ' ἐμῶν κακῶν.
 ἐγὼ δὲ τοὺς θεοὺς οὔτε λέκτρ', ἀ μὴ θέμις,
 στέργειν νομίζω, δεσμά τ' ἐξάπτειν χερσῶν
 οὔτ' ἠζήσω πάποτ', οὔτε πείσομαι,
 οὐδ' ἄλλον ἄλλου δεσπότην πεφυκέναι. 1315
 δεῖται γὰρ ὁ θεός, εἴπερ ἐστ' ὄντως θεός,
 οὐδενός· αἰοιδῶν οἶδε δύστηνοι λόγοι.
 ἐσκεφάμην δὲ, καίπερ ἐν κακοῖσιν ὦν,
 μὴ δειλίαν ὄφλω τίς, ἐκλιπὼν φάος.
 τὰς συμφορὰς γὰρ ὅστις οὐκ ἐπίσταται, 1320
 θνητὸς πεφυκώς, ὃν τρόπον χρεῶν, φέρειν,
 οὐδ' ἀνδρὸς ἂν δύναιθ' ὑποστήναι βέλος.
 ἐγκαρτερήσω θάνατον· εἴμι δ' ἐς πόλιν
 τὴν σὴν, χάριν τε μυρίων δάρων ἔχω.
 ἀτὰρ πόνων δὴ μυρίων ἐγευσάμην 1325
 ὦν οὔτ' ἀπείπον οὐδὲν, οὔτ' ἀπ' ὀμμάτων
 ἐσταῆα πηγὰς, οὐδ' ἂν ὥομην ποτὲ
 ἐς τοῦθ' ἰκέσθαι, δάκρυ' ἀπ' ὀμμάτων βαλεῖν.
 νῦν δ', ὥς ἔοικε, τῇ τύχῃ δουλευτέον.
 εἶεν· γεραιέ, τὰς ἐμὰς Φυγὰς ὀρᾶς, 1330
 ὀρᾶς δὲ παίδων ὄντά μ' αὐθέντην ἐμῶν.
 δὸς τούσδε τύμβῳ καὶ περίστειλον νεκροὺς
 δακρύοισι τιμῶν, (ἐμὲ γὰρ οὐκ ἐᾷ νόμος·)
 πρὸς στέρν' ἐρείσας μητρὶ δούς τ' ἐς ἀγκάλας,
 κοινωσίαν δύστηνον, ἣν ἐγὼ τάλας 1335
 διώλεσ' ἄκων. γῆ δ' ἐπὴν κρύψῃς νεκροὺς,
 οἶκει πόλιν τήνδ' ἀθλίως μὲν, ἀλλ' ὅμως
 ψυχὴν βιάζου τὰμὰ συμφέρειν κακά.
 ᾧ τέκν', ὁ φύσας χά τεκῶν ὑμᾶς πατὴρ

ἀπώλεσ', οὐδ' ὠνάσθε τῶν ἐμῶν καλῶν, 1340

ἄγῳ παρεσκεύαζον, ἐκμοχθῶν βία
εὐκλειαν ὑμῖν, πατρός ἀπόλαυσιν καλήν.

σέ τ' οὐχ ὁμοίως, ὦ τάλαιν', ἀπώλεσα,
ὥσπερ σὺ τὰ μὰ λέκτρ' ἔσωζες ἀσφαλῶς,
μακρὰς διαντλοῦς ἐν δόμοις οἰκουρίας. 1345

οἴμοι δάμαρτος καὶ τέκνων! οἴμοι δ' ἐμοῦ!

ὥς ἀθλίως πέπραγα, κάποζεύγνυμαι
τέκνων γυναικός τ'. ὦ λυγραί Φιλημάτων
τέρψεις, λυγραί τε τῶνδ' ὅπλων κοινωνίαι!

ἀμηχανῶ γάρ, πότερ' ἔχω τάδ', ἢ μεθῶ, 1350

ἀ πλευρὰ τὰ μὰ προσπιτνόντ' ἐρεῖ τάδε·
ἡμῖν τέκν' εἶλες καὶ δάμαρτ'· ἡμᾶς ἔχεις
παιδοκτόνους σεύς. εἴτ' ἐγὼ τάδ' ὠλέναις

οἴσω; τί φάσκων; ἀλλὰ γυμνωθεὶς ὅπλων,
ἔξιν οἷς τὰ κάλλιστ' ἐξέπραξ' ἐν Ἑλλάδι, 1355

ἐχθροῖς ἐμαυτὸν ὑποβαλὼν, αἰσχυρῶς θάνω;
οὐ λειπτέον τάδ', ἀθλίως δὲ σωστέον.

ἐν μοί τι, Θησεῦ, σύγκαμ' ἀθλίῳ κυνὸς
κόμιστρ' ἐς Ἄργος συγκατάστησον μολῶν,
λύπη τι παίδων μὴ πάθω μονούμενος. 1360

ὦ γαῖα Κάδμου πᾶς τε Θηβαῖος λεῶς,
κεῖρασθε, συμπενθήσατ', ἔλθετ' ἐς τάφον
παίδων, ἅπαντας δ' ἐνὶ λόγῳ πενήστατε
νεκρούς τε καμέ· πάντες ἐξολώλαμεν,

Ἦρας μιᾷ πληγέντες ἀθλίῳ τύχῃ. 1365

ΘΗ. ἀνίστασ', ὦ δύστηνε· δακρύων δ' ἄλις.

ΗΡ. οὐκ ἂν δυναίμην· ἄρθρα γὰρ πέπηγέ μου.

ΘΗ. καὶ τοὺς σθένοντας γὰρ καθαιροῦσιν τύχαι.

ΗΡ. (Φεῦ!) αὐτοῦ γενοίμην πέτρος ἀμνήμων κακῶν!

- ΘΗ. παῦσαι· δίδου δὲ χεῖρ' ὑπηρετῇ Φίλω. 1370
- ΗΡ. ἀλλ' αἷμα μὴ σοῖς ἐξομόζωμαι πέπλοις.
- ΘΗ. ἔκμασσε, Φείδου μηδέν· οὐκ ἀναίνομαι.
- ΗΡ. παίδων στερηθεῖς, παῖδ' ὅπως ἔχω σ' ἐμόν.
- ΘΗ. δίδου δέρη σὴν χεῖρ', ὁδηγήσω δ' ἐγώ.
- ΗΡ. ζευγὸς γε Φίλιον· ἄτερος δὲ δυστυχῆς. 1375
ὦ πρέσβυ, τοιόνδ' ἄνδρα χρὴ κτᾶσθαι φίλον.
- ΑΜ. ἡ γὰρ τεκούσα τόνδε πατὴρ εὔτεκνος.
- ΗΡ. Θησεῦ, πάλιν με στρέφον, ὥς ἴδω τέκνα.
- ΘΗ. ὥς δὴ τι φίλτρον τοῦτ' ἔχων ῥάων ἔσει;
- ΗΡ. ποθῶ, πατρός τε στέρνα προσθέσθαι θέλω. 1380
- ΑΜ. ἰδοὺ τάδ', ὦ παῖ· τὰμὰ γὰρ σπεύδεις φίλα.
- ΘΗ. οὕτω πόνων σῶν οὐκέτι μνήμην ἔχεις;
- ΗΡ. ἅπαντ' ἐλάσσω κεῖνα τῶνδ' ἔτλην κακά.
- ΘΗ. εἰ σ' ὄψεται τις θῆλυν ὄντ', οὐκ αἰνέσει.
- ΗΡ. ζῷ σοὶ ταπεινός· ἀλλὰ προσθεῖναι δοκῶ. 1385
- ΘΗ. ἄγαν γ'· ὁ κλεινὸς Ἡρακλῆς ποῦ κεῖνος ὢν;
- ΗΡ. σὺ ποῖος ἦσθα, νέρθεν ἐν κακοῖσιν ὢν;
- ΘΗ. ὥς ἐς τὸ λῆμα, παντὸς ἦν ἥσσαν ἀνῆρ.
- ΗΡ. πῶς οὖν ἔτ' εἵπης, ὅτι συνέσταλμαι κακοῖς;
- ΘΗ. πρόβαινε. ΗΡ. χαῖρ', ὦ πρέσβυ. ΑΜ. καὶ σύ μοι, τέκνον.
- ΗΡ. θάφθ', ὥσπερ εἶπον, παῖδας. ΑΜ. ἐμὲ δὲ τίς, τέκνον;
- ΗΡ. ἐγώ. ΑΜ. πότε ἐλθών; ΗΡ. ἡνίκ' ἂν θάψῃς τέκνα.
- ΑΜ. πῶς; ΗΡ. ἐς Ἀθήνας πέμψομαι Θηβῶν ἄπο.
ἀλλ' ἐσκόμιζε τέκνα δυσκόμιστα γῆ.
ἡμεῖς δ' ἀναλώσαντες αἰσχύναις δόμον, 1395
Θησεῖ πανώλεις ἐφόμεσθ' ἐφολκίδες.
ὅστις δὲ πλοῦτον, ἢ σθένος, μᾶλλον φίλων
ἀγαθῶν πεπᾶσθαι βούλεται, κακῶς φρονεῖ.
- ΧΟ. στείχομεν οἰκτροὶ καὶ πολύκλαυτοι,
τὰ μέγιστα φίλων ὀλέσαντες. 1400

ΥΠΟΘΕΣΙΣ ΗΛΕΚΤΡΑΣ.

Ἡ ΜΕΝ σκηνὴ τοῦ δράματος ὑπόκειται ἐν ὁρίοις τῆς Ἀργείας γῆς· ὁ δὲ Χορὸς συνέστηκεν ἐξ ἐπιχωρίων γυναικῶν.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΑΥΤΟΥΡΓΟΣ ΜΥΚΗΝΑΙΟΣ.

ΗΛΕΚΤΡΑ.

ΟΡΕΣΤΗΣ.

ΗΤΛΑΔΗΣ. (κωφὸν πρόσωπον.)

ΧΟΡΟΣ.

ΚΛΥΤΑΙΜΝΗΣΤΡΑ.

ΠΡΕΣΒΥΣ.

ΑΓΓΕΛΟΣ.

ΔΙΟΣΚΟΤΡΟΙ.

Προλογίζει δὲ ὁ αὐτουργός.

ΕΥΡΙΠΙΔΟΥ ΗΛΕΚΤΡΑ.

ΑΥΤΟΤΡΓΟΣ.

Ω ΓΗΣ παλαιὸν Ἄργος, Ἰνάχου ῥοαί,
ὅθεν ποτ' ἄρας ναυσὶ χιλίαις Ἄρην
ἔς γῆν ἔπλευσε Τρῳάδ' Ἀγαμέμνων ἄναξ.
κτείνας δὲ τὸν κρατοῦντ' ἐν Ἰλιάδι χθονὶ
Πρίαμον, ἐλὼν τε Δαρδάνου κλεινὴν πόλιν, 5
ἀφίκετ' εἰς τόδ' Ἄργος, ὑψηλῶν δ' ἐπὶ
ναῶν τέθεικε σκυῖλα πλεῖστα βαρβάρων.
κακῇ μὲν εὐτύχησεν· ἐν δὲ δώμασιν
θνήσκει γυναικὸς πρὸς Κλυταιμνήστρας δόλῳ
καὶ τοῦ Θυέστου παιδὸς Αἰγίσθου χερὶ. 10
χῶ μὲν παλαιὰ σκῆπτρα Ταντάλου λιπῶν,
ὄλωλεν· Αἰγίσθος δὲ βασιλεύει χθονὸς,
ἄλοχον ἐκείνου Τυνδαρίδα κόρην ἔχων.
οὓς δ' ἐν δόμοισιν ἔλιφ', ὅτ' ἔς Τροίαν ἔπλει,
ἄρσενά τ' Ὀρέστην θῆλύ τ' Ἠλέκτρας θάλας, 15
τὸν μὲν πατὴρ γεραίος ἐκκλέπτει τροφεὺς,
μέλλοντ' Ὀρέστην χερὸς ὑπ' Αἰγίσθου θανεῖν,
Στροφίῳ τ' ἔδωκε Φωκέων ἔς γῆν τρέφειν·
ἣ δ' ἐν δόμοις ἔμεινεν Ἠλέκτρα πατὴρς,
ταύτην ἐπειδὴ θαλερὸς εἶχ' ἥβης χρόνος, 20

μνηστῆρες ἦτουν Ἑλλάδος πρῶτοι χθονός.
 δέισας δὲ, μή τῳ παῖδας Ἀργείων τέκοι,
 Ἀγαμέμνονος ποινάτορας, σφ' εἶχ' ἐν δόμοις
 Αἰγίσθος, οὐδ' ἤρμοζε νυμφίῳ τινί.
 ἐπεὶ δὲ καὶ τοῦτ' ἦν φόβου πολλοῦ πλέων, 25
 μή τῳ λαθραίως τέκνα γενναίῳ τέκοι,
 κτανεῖν σφ' ἐβούλευσ'. * * ἀμόφρων δ' ὅμως
 μήτηρ νιν ἐξέσωσεν Αἰγίσθου χερός.
 ἐς μὲν γὰρ ἄνδρα σκῆψιν εἶχ' ὀλωλότα,
 παίδων δ' ἔδεισε μὴ φθονηθεῖη φόνῳ. 30
 ἐκ τῶνδε δὴ τοιόνδ' ἐμηχανήσατο
 Αἰγίσθος· ὃς μὲν γῆς ἀπηλλάχθη φυγὰς
 Ἀγαμέμνονος παῖς, χρυσὸν εἶφ', ὃς ἂν κτάνη,
 ἡμῖν δὲ δὴ δίδωσιν Ἥλέκτραν ἔχειν
 δάμαρτα, πατέρων μὲν Μυκηναίων ἀπο 35
 γεγῶσιν.—οὐ δὴ τοῦτό γ' ἐξελέγχομαι·
 λαμπροὶ γὰρ ἐς γένος γε, χρημάτων δὲ δὴ
 πένητες, ἔνθεν ἠϋγένει ἀπόλλυται.—
 ὥς, ἀσθενεῖ δούς, ἀσθενῇ λάβοι φόβον.
 εἰ γὰρ νιν ἔσχεν ἀξίωμ' ἔχων ἀνὴρ, 40
 εὔδοντ' ἂν ἐξήγειρε τὸν Ἀγαμέμνονος
 φόνον, δίκη τ' ἂν ἦλθεν Αἰγίσθῳ τότε.
 ἦν οὐποθ' ἄνῃρ ὅδε, σύνοιδ' ἐμοὶ Κύπρις,
 ἥσχυενεν εὐνῇ· παρθένος δ' ἐτ' ἔστι δῆ.
 αἰσχύνομαι γὰρ ὀλβίων ἀνδρῶν τέκνα 45
 λαβὼν ὑβρίζειν, οὐ κατὰξιος γεγώς.
 στένω δὲ τὸν λόγῳσι κηδεύοντ' ἐμοὶ
 ἄθλιον Ὀρέστην, εἴ ποτ', εἰς Ἀργὸς μολῶν,
 γάμους ἀδελφῆς δυστυχεῖς ἐσόψεται.
 ὅστις δὲ μ' εἶναί φησι μῶρον, εἰ λαβὼν 50

νέαν ἐς οἴκους παρθένον μὴ θιγγάνω,
 γνώμης πονηροῖς κανόσιν ἀναμετρούμενος
 τὸ σῶφρον ἴστω, καὐτὸς αὖ τοιοῦτος ὢν.

ΗΛ. ὦ νῦξ μέλαινα, χρυσέων ἀστρων τροφὲ,
 ἐν ἣ τὸδ' ἄγγος τῷδ' ἐφεδρεῦον κάρα
 55
 φέρουσα πηγὰς ποταμίας μετέρχομαι,
 οὐ δὴ τι χρείας ἐς τοσόνδ' ἀφιγμένη,
 ἀλλ' ὡς ὕβριν δειζώμεν Αἰγίσθου θεοῖς,
 γόους τ' ἀφείην αἰθέρ' ἐς μέγαν πατρί.
 ἡ γὰρ πανώλης Τυνδαρίς, μήτηρ ἐμὴ,
 60
 ἐξέβαλέ μ' οἴκων, χάριτα τιθεμένη πόσει·
 τεκοῦσα δ' ἄλλους παῖδας Αἰγίσθῳ πάρα
 πάρεργ' Ὀρέστην καμὲ ποιεῖται δόμων.

ΑΥ. τί γὰρ τὰδ', ὦ δύστην', ἐμὴν μοχθεῖς χάριν,
 65
 πόνους ἔχουσα, πρόσθεν εὖ τεθραμμένη,
 καὶ, ταῦτ' ἐμοῦ λέγοντος, οὐκ ἀφίστασαι;

ΗΛ. ἐγὼ σ' ἴσον θεοῖσιν ἡγοῦμαι φίλον·
 ἐν τοῖς ἐμοῖς γὰρ οὐκ ἐνύβρισας κακοῖς.
 μεγάλη δὲ θνητοῖς μοῖρα, συμφορὰς κακῆς
 70
 ἱατρὸν εὐρεῖν, ὡς ἐγὼ σε λαμβάνω.
 δεῖ δὴ με κακέλευστον, εἰς ὅσον σθένω,
 μόχθου ἴπικουφίζουσιν, ὡς ῥᾶον φέρης,
 συνεκκομίζειν σοι πόνους. ἄλλης δ' ἔχεις
 τᾶξωθεν ἔργα· τὰν δόμοις δ' ἡμᾶς χρεῶν
 75
 ἐξευτρεπίζειν. εἰσιόντι δ' ἐργάτη
 θύραθεν ἡδὺ τάνδον εὐρίσκειν καλῶς.

ΑΥ. εἴ τοι δοκεῖ σοι, στείχε· καὶ γὰρ οὐ πρόσω
 πηγαὶ μελάβρων τῶνδ'. ἐγὼ δ' ἄμ' ἡμέρα
 80
 βαῦς εἰς ἀρούρας ἐσβαλὼν, σπερῶ γύας.
 ἀργὸς γὰρ οὐδεὶς, θεοὺς ἔχων ἀνὰ στόμα,

βίον δύναιτ' ἂν ξυλλέγειν ἄνευ πόνου.

- ΟΡ. Πυλάδῃ, σὲ γὰρ δὴ πρῶτον ἀνθρώπων ἐγὼ
 πιστὸν νομίζω καὶ φίλον ξένον τ' ἐμοί·
 μόνος δ' Ὀρέστην τόνδ' ἐθαύμαζες φίλων,
 πρᾶσσονθ', ἃ πρᾶσσω, δεῖν ὑπ' Αἰγίσθου παθῶν, 85
 ὅς μου κατέκτα πατέρα χῆ πανώλεθρος
 μήτηρ. ἀΦῖγμαι δ' ἐκ θεοῦ μυστηρίων
 Ἀργεῖον οὔδας, οὐδενὸς ξυνειδότης,
 Φόνον Φονεῦσι πατρὸς ἀλλάζων ἐμοῦ.
 νυκτὸς δὲ τῆσδε πρὸς τάφον μολῶν πατρὸς 90
 δάκρυά τ' ἔδωκα καὶ κόμης ἀπηρξάμην
 πυρᾷ τ' ἐπέσφαξ' αἷμα μηλείου Φόνου,
 λαθὼν τυράννους, οἱ κρατοῦσι τῆσδε γῆς.
 καὶ τειχεῶν μὲν ἐντὸς οὐ βαίνω πόδα,
 δουεῖν δ' ἀμίλλαν ξυντιθεῖς, ἀφικόμην 95
 πρὸς τέρμονας γῆς τῆσδ', ἵν' ἐκβάλω ποδὶ
 ἄλλην ἐπ' αἶαν, εἴ μὲ τις γνοίῃ σκοπῶν
 ζητοῦντ' ἀδελφὴν,—Φασὶ γάρ νιν ἐν γάμοις
 ζευχθεῖσαν οἰκεῖν, οὐδὲ παρθένον μένειν,—
 ὡς συγγένωμαι καὶ Φόνου συνεργάτιν 100
 λαβὼν τά γ' εἶσω τειχεῶν σαφῶς μάθω.
 νῦν οὖν, Ἐως γὰρ λευκὸν ὄμμ' ἀναίρεται,
 ἔξω τρίβου τοῦδ' ἵχνος ἀλλαζώμεθα.
 ἢ γάρ τις ἀροτὴρ, ἢ τις οἰκέτις γυνή,
 φανήσεται νῶν, ἣντιν' ἱστορήσομεν, 105
 εἰ τούσδε ναίει σύγγονος τόπους ἐμή.
 ἀλλ' εἰσορῶ γὰρ τήνδε προσπόλων τινὰ,
 πηγαῖον ἄχθος ἐγκεκαρμένῳ κάρῃ
 φέρουσιν· ἐζώμεσθα κάκπυθώμεθα
 δούλης γυναικὸς, ἣν τι δεζώμεσθ' ἔπος 110

ἐφ' οἷσι, Πυλάδῃ, τήνδ' ἀφίγμεθα χθόνα.

ΗΛ. Σύντειν', ὦρα, ποδὸς ὄρμάν· (στρ. α'.)

ὦ ἔμβα, ἔμβα κατακλαίουσ'.

ἰὼ μοί μοι!

ἐγενόμαν Ἀγαμέμνωνος

115

κούρα, καί με τέκεν Κλυταιμνήστρα,

στυγνὰ Τυνδαρέου κόρα·

κικλήσκουσι δέ μ' ἀθλίαν

Ἥλεκτραν πολίῃται.

Φεῦ, Φεῦ, τῶν σχετλίων πόνων

120

καὶ στυγεράς ζωᾶς!

ὦ πάτερ, σὺ δ' ἐν ἅδᾳ δῆ

κεῖσαι, σᾶς ἀλόχου σφαγεῖς

Αἰγίσθου τ', Ἀγάμεμνον.

ἴθι, τὸν αὐτὸν ἔγειρε γόνον,

(μεσῳδ.) 125

ἀναγε πολύδακρυν ἄδονάν.

σύντειν', ὦρα, ποδὸς ὄρμάν·

(ἀντ. α'.)

ὦ ἔμβα, ἔμβα κατακλαίουσ'.

ἰὼ μοί μοι!

τίνα πόλιν, τίνα δ' οἶκον, ὦ

130

τλᾶμον, τλᾶμον σύγγονε, λατρεύεις

οἰκτρὰν ἐν θαλάμοις λιπῶν

πατρώοις ἐπὶ συμφοραῖς

ἀλγίσταισιν ἀδελφεάν;

ἔλθοις τῶνδε πόνων ἐμοὶ

135

τᾷ μελέᾳ λυτῇ,

ὦ Ζεῦ, Ζεῦ, πατρί θ' αἱμάτων

ἐχθίστων ἐπίκουρος, Ἄρ-

γει κέλσας πόδ' ἀλάταν.

θεὸς τόδε τεῦχος, ἐμῆς ἀπὸ κρατὸς ἐ-

(στρ. β'.) 140

λούσ', ἵνα πατρὶ γόους νυχίους
 ἐπορθοβοάσω,
 ἱακχὰν αἰοιδᾶν, μέλος αἶδα.
 πάτερ, σοὶ κάτω γᾶς ἐνέπω γόους,
 οἷς αἰεὶ τὸ κατ' ἡμαρ
 διέπομαι, κατὰ μὲν Φίλαν
 ὄνυχι τεμνομένα δέραν,
 χέρα τε κρᾶτ' ἐπὶ κούριμον
 τιθεμένα θανάτῳ σῶ.
 ἔ'ε'! δρῦπτε κάρα·

145

(μεσῶδ.) 150

οἷα δέ τις κύκνος ἀχέτας
 ποταμίοις παρὰ χεύμασιν
 πατέρα Φίλτατον καλεῖ,
 ὀλόμενον δολίοις βρόχων
 ἔρκεσιν, ὡς σὲ τὸν ἄθλιον
 πατέρ' ἐγὼ κατακλαίομαι,
 λουτρὰ πανύσταθ' ὑδρανάμενον χροῖ,
 κοίτα ἐν οἰκτροτάτῃ θανάτου·

155

(ἀντ. β.)

ἰώ μοι, ἰώ μοι
 πικρᾶς [μὲν] πελέκεως τομᾶς σᾶς, πάτερ,
 πικρᾶς δ' ἐκ Τροίας * * ὁδοῦ βουλᾶς!

160

οὐ μίτραισι γυνή σε
 δέξατ', οὐδ' ἐπὶ στεφάνοις·
 ξίφεσι δ' ἀμφιτόμοις λυγρὰν
 Αἰγίσθου λῶβαν θεμένα,
 δόλιον ἔσχεν ἀκοίταν.

165

ΧΟ. Ἀγαμέμνονος ᾧ κόρα, (στρ. γ.)

ἤλυθον, Ἥλεκτρα, ποτὶ σὰν ἀγρότειραν αὐλάν.
 ἔμολε τις, ἔμολε γαλακτοπότας ἀνὴρ
 Μυκηναῖος ὀρειβάτας·

170

ἀγγέλλει δ', ὅτι νῦν τριταί-
αν καρύσσουσιν θυσίαν
'Αργεῖοι, πᾶσαι δὲ παρ' Ἡ-
ραν μέλλουσι παρθενικαὶ στείχειν.

ΗΛ. οὐκ ἐπ' ἀγλαΐαις, Φίλαι, (στρ. δ'.) 175

θυμὸν, οὐδ' ἐπὶ χρυσεοῖς
ὄρμοις ἐκπεπόταμαι
τάλαιν', οὐδὲ στᾶσα χοροῖς
'Αργείαις ἅμα νύμφαις
ἐλίκτον κρούσω πόδ' ἐμόν.

180

δάκρυσι χεύω, δακρύων δέ μοι μέλει
δειλαία τὸ κατ' ἡμαρ.

σκέψαι μου πιναρὰν κόμαν
καὶ τρύχη τάδ' ἐμῶν πέπλων,
εἰ πρόποντ' Ἀγαμέμνωνος

185

κούρα τᾶ βασιλεία τᾶ
Τροία θ', ἃ πού μου πατέρος
μέμναται ποθ' ἀλοῦσα.

ΧΟ. μεγάλα θεός· ἀλλ' ἴθι, (ἀντ. γ'.) 190

καὶ παρ' ἐμοῦ χρήσαι πολύπηνά τε Φάρεα δύναι,
χρύσεά τε χάρισιν προσθήματ' ἀγλαΐας.

δοκεῖς τοῖς σοῖσιν δακρύοις,
μὴ τιμῶσα θεοὺς, κρατή-
σειν ἐχθρῶν; οὗτοι στοναχαῖς,
ἀλλ' εὐχαῖσι θεοὺς σεβί-
ζουσ' ἔξεις εὐαμερίαν, ᾧ παῖ.

195

ΗΛ. οὐδεὶς θεῶν ἐνοπᾶς κλύει (ἀντ. δ'.) 200

τᾶς δυσδαίμονος, οὐ παλαι-
ῶν πατρός σφαγιασμῶν.
οἵμοι τοῦ καταφθιμένου

τοῦ τε ζῶντος ἀλάτα !

ὅς που γὰν ἄλλαν κατέχει

μέλεος ἀλαίνων ποτὶ θῆσσαν ἐστίαν,

τοῦ κλεινοῦ πατρός ἐκφύς.

αὐτὰ δ' ἐν χέρνησι δόμοις

ναίω ψυχὰν τακομένα,

δωμάτων πατρῶων φυγὰς,

οὐρείας ναίουσ' ἐρίπνας.

μάτηρ δ' ἐν λέκτροις Φονίοις

ἄλλω σύγγαμος οἰκεῖ.

205

210

ΧΟ. Πολλῶν κακῶν Ἑλλήσιν αἰτίαν ἔχει

σῆς μητρὸς Ἑλένη σύγγονος δόμοις τε σοῖς.

ΗΛ. οἶμοι, γυναῖκες ! ἐξέβην θρηνημάτων·

ξένοι τινὲς παρ' οἶκον οἶδ' ἐφεστίους

εὐνὰς ἔχοντες ἐξανίστανται λόχου·

Φυγῇ, σὺ μὲν κατ' οἶμόν, ἐς δόμους δ' ἐγὼ,

Φῶτας κακούργους ἐξαλύζωμεν ποδί.

215

ΟΡ. μὲν, ὦ τάλαινα· μὴ τρέσῃς ἐμὴν χέρα.

ΗΛ. ὦ Φοῖβ' Ἀπολλον, προσπιτνῶ σε μὴ θανεῖν.

ΟΡ. ἄλλους κτάνοιμι μᾶλλον ἐχθίους σέθεν.

220

ΗΛ. ἀπελθε, μὴ ψαῦ, ὣν σὲ μὴ ψαύειν χρεῶν.

ΟΡ. οὐκ ἔσθ', ὅτου θίγοιμ' ἂν ἐνδικώτερον.

ΗΛ. καὶ πῶς ξιφῆρης πρὸς δόμοις λοχαῖς ἐμέ ;

ΟΡ. μείνας' ἄκουσον, καὶ τάχ' οὐκ ἄλλως ἐρεῖς.

ΗΛ. ἔτηκα· πάντως δ' εἰμὶ σή· κρείσσων γὰρ εἶ.

225

ΟΡ. ἤκω φέρων σοι σοῦ κασιγνήτου λόγους.

ΗΛ. ὦ φίλτατ', ἄρα ζῶντος, ἢ τεθνηκότος ;

ΟΡ. ζῇ· πρῶτα γάρ σοι τὰ γὰθ' ἀγγέλλειν θέλω.

ΗΛ. εὐδαιμονοίης, μισθὸν ἡδίστων λόγων.

ΟΡ. κοινῇ δίδωμι τοῦτο νῶν ἀμφοῖν ἔχειν.

230

- ΗΛ. ποῦ γῆς ὁ τλήμων τλήμονας Φυγὰς ἔχων;
- ΟΡ. οὐχ ἓνα νομίζων φθείρεται πόλεως νόμον.
- ΗΛ. ἥ που σπανίζων τοῦ καθ' ἡμέραν βίου;
- ΟΡ. ἔχει μὲν, ἀσθενὴς δὲ δὴ φεύγων ἀνὴρ.
- ΗΛ. λόγον δὲ δὴ τίν' ἦλθες ἐκ κείνου φέρων; 235
- ΟΡ. εἰ ζῆς, ὅπου τε ζῶσα συμφορὰς ἔχεις.
- ΗΛ. οὐκοῦν ὁρᾷς μου πρῶτον ὡς ξηρὸν δέμας.
- ΟΡ. λύπαις γε συντετηκὸς, ὥστε με στένειν.
- ΗΛ. καὶ κράτα πλόκαμόν τ' ἐσκυθισμένον ξυρᾷ.
- ΟΡ. δάκνει σ' ἀδελφὸς ὃ τε θανὼν ἴσως πατήρ; 240
- ΗΛ. οἴμοι! τί γάρ μοι τῶνδ' ἔστι φίλτερον;
- ΟΡ. φεῦ, φεῦ! τί δαὶ σὺ σῶ κασιγνήτῳ δοκεῖς;
- ΗΛ. ἀπὼν ἐκεῖνος, οὐ παρὼν ἡμῖν φίλος.
- ΟΡ. ἐκ τοῦ δὲ ναίεις ἐνθάδ' ἄστεως ἐκὰς;
- ΗΛ. ἐγὴμάμεσθ', ὦ ξεῖνε, θανάσιμον γάμον. 245
- ΟΡ. ὦμωξ' ἀδελφὸν σόν. Μυκηναίων τινί;
- ΗΛ. οὐχ, ὡς πατήρ μ' ἠλπίζεν ἐκδώσειν ποτέ.
- ΟΡ. εἴφ', ὡς ἀκούσας σῶ κασιγνήτῳ λέγω.
- ΗΛ. ἐν τοῖσδ' ἐκείνου τῇλ' ὅρος ναίω δόμοις.
- ΟΡ. σκαφεύς τις, ἢ βουφορβὸς ἄξιος δόμων. 250
- ΗΛ. πένης ἀνὴρ γενναῖος ἐς τ' ἐμ' εὐσεβῆς.
- ΟΡ. ἢ δ' εὐσέβεια τίς πρόσσεστι σῶ πόσει;
- ΗΛ. οὐ πάποτ' εὐνῆς τῆς ἐμῆς ἔτλη θιγεῖν.
- ΟΡ. ἀγνευμ' ἔχων τί θεῖον, ἢ σ' ἀπαξίων;
- ΗΛ. γονέας ὑβρίζειν τοὺς ἐμοὺς οὐκ ἡξίου. 255
- ΟΡ. καὶ πῶς γάμον τοιοῦτον οὐχ ἥσθη λαβάν;
- ΗΛ. οὐ κύριον τὸν δόντα μ' ἡγεῖται, ξένε.
- ΟΡ. ξυνῆκ' Ὀρέστη μή ποτ' ἐκτίσῃ δίκην.
- ΗΛ. τοῦτ' αὐτὸ ταρβᾷν, πρὸς δὲ καὶ σάφρων ἔφυ.
- ΟΡ. (φεῦ!) γενναῖον ἀνδρ' ἔλεξας, εὖ τε δραστέον. 260

- ΗΛ. εἰ δὴ ποθ' ἤξει γ' ἐς δόμους ὁ νῦν ἀπών.
 ΟΡ. μήτηρ δέ σ' ἡ τεκοῦσα ταῦτ' ἠνέσχετο;
 ΗΛ. γυναῖκες ἀνδρῶν, ὦ ξέν', οὐ παίδων, φίλαι.
 ΟΡ. τίνος δέ σ' οὔνεχ' ὕβρις Αἴγισθος τάδε;
 ΗΛ. τεκεῖν μ' ἐβούλετ' ἀσθενῇ, τοιῶδε δούς. 265
 ΟΡ. ὥς δῆθε παῖδας μὴ τέκοις ποινάτορας;
 ΗΛ. τοιαῦτ' ἐβούλευσ', ὣν ἐμοὶ δοίη δίκη.
 ΟΡ. οἶδεν δέ σ' οὔσαν παρθένον μητρὸς πόσις;
 ΗΛ. οὐκ οἶδε· σιγῇ τοῦθ' ὑφαιρούμεσθά νιν.
 ΟΡ. αἶδ' οὖν φίλαι σοι τούσδ' ἀκούουσιν λόγους;
 ΗΛ. ὥστε στέγειν γε τὰμὰ καὶ σ' ἔπη καλῶς. 270
 ΟΡ. τί δῆτ' Ὀρέστης, πρὸς τόδ' Ἄργος ἦν μόλη;
 ΗΛ. ἥρου τόδ'; αἰσχρόν γ' εἶπας· οὐ γὰρ νῦν ἀκμή;
 ΟΡ. ἐλθὼν δέ δῃ πῶς φονέας ἂν κτάνοι πατρός;
 ΗΛ. τολμῶν, ὑπ' ἐχθρῶν οἳ ἐτολμήθη πατὴρ. 275
 ΟΡ. ἦ καὶ μετ' αὐτοῦ μητέρ' ἂν τλαίης κτανεῖν;
 ΗΛ. ταυτῶ γε πελέκει, τῷ πατὴρ ἀπώλετο.
 ΟΡ. λέγω τάδ' αὐτῶ, καὶ βέβαια τὰπὸ σοῦ;
 ΗΛ. θάνοιμι, μητρὸς αἷμ' ἐπισφάζας ἐμῆς.
 ΟΡ. (φεῦ.) εἴθ' ἦν Ὀρέστης πλησίον κλύων τάδε! 280
 ΗΛ. ἀλλ', ὦ ξέν', οὐ γνοίην ἂν εἰσιδοῦσά νιν.
 ΟΡ. νέα γὰρ, οὐδὲν θαῦμ', ἀπεζεύχθης νέου.
 ΗΛ. εἷς ἂν μόνος νιν τῶν ἐμῶν γνοίη φίλων.
 ΟΡ. ἄρ' ὃν λέγουσιν αὐτὸν ἐκκλέψαι φόνου;
 ΗΛ. πατρός γε παιδαγωγὸς ἀρχαῖος γέρων. 285
 ΟΡ. ὁ κατθανὼν δὲ σὸς πατὴρ τύμβου κυρεῖ;
 ΗΛ. ἔκυρσεν, ὥς ἔκυρσεν, ἐκβληθεὶς δόμων.
 ΟΡ. οἴμοι τόδ' οἶον εἶπας! αἰσθησις γὰρ οὖν
 κακ τῶν θυραίων πημάτων δάκνει βροτούς.
 λέξον δ', ἵν' εἰδῶς σῶ κασιγνήτῳ φέρω 290

λόγους ἀτερπείς, ἀλλ' ἀναγκαίους κλύειν·
 ἔνεστι δ' οἶκτος, ἀμαθία μὲν οὐδαμοῦ,
 σοφοῖσι δ' ἀνδρῶν· καὶ γὰρ οὐδ' ἀζήμιον
 γνώμην ἐνεῖναι τοῖς σοφοῖς λίαν σοφὴν.

ΧΟ. καγὰ τὸν αὐτὸν τῷδ' ἔρον Ψυχῆς ἔχω· 295
 πρόσω γὰρ ἄστεος οὔσα, τὰν πόλει κακὰ
 οὐκ οἶδα, νῦν δὲ βούλομαι καγὰ μαθεῖν.

ΗΛ. λέγοιμ' ἂν, εἰ χρή. χρή δὲ πρὸς Φίλον λέγειν 300
 τύχας βαρείας τὰς ἐμὰς κάμοῦ πατρός.
 ἐπεὶ δὲ κινεῖς μῦθον, ἱκετεύω, ξένε,

ἄγγελλ' Ὀρέστη τὰμὰ καὶ κείνου κακὰ,
 πρῶτον μὲν οἷοις ἐν πέπλοις αὐλίζομαι,
 πίνω θ' ὅσω βέβριθ', ὑπὸ στέγαισί τε
 οἶαισι ναίω βασιλικῶν ἐκ δωμάτων,
 αὐτὴ μὲν ἐκμοχθοῦσα κερκίσιν πέπλους, 305

ἢ γυμνὸν ἔξω σῶμα καὶ στερήσομαι,
 αὐτὴ δὲ πηγὰς ποταμίους Φορουμένη,
 ἀνέορτος ἱερῶν καὶ χορῶν τητωμένη,
 ἀναίνομαι γυναῖκας, οὔσα παρθένος,
 ἀναίνομαι δὲ Κάστορ, ᾧ, πρὶν ἐς θεοὺς 310
 ἐλθεῖν, ἐμ' ἐμνήστευον, οὔσαν ἐγγενῇ.

μήτηρ δ' ἐμὴ Φρυγίοισιν ἐν σκυλεύμασιν
 θρόνῳ κάθηται, πρὸς δ' ἑδρας Ἀσιήτιδες
 δμῶαὶ στατίζουσ', ἃς ἔπερσ' ἐμὸς πατήρ,
 Ἰδαῖα Φάρη χρυσέαις ἐξευγμέναι 315

πόρπαισιν. αἷμα δ' ἔτι πατρός κατὰ στέγας
 μέλαν σέσηπεν· ὃς δ' ἐκείνον ἔκτανεν,
 ἐς ταῦτα βαίνων ἄρματ' ἐκφοιτᾷ πατρί,
 καὶ σκῆπτρ', ἐν οἷς Ἑλλήσιν ἐστρατηλάτει,
 μισαιφόνοισι χερσὶ γαυροῦται λαβῶν. 320

Ἀγαμέμνωνος δὲ τύμβος ἡτίμασμένος,
οὐ πάποτε χοᾶς, οὐδὲ κλῶνα μυρσίνης
ἔλαβε, πυρὰ δὲ χέρσος ἀγλαΐσμάτων.
μέθῃ δὲ βρεχθεὶς τῆς ἐμῆς μητρὸς πόσις
ὁ κλεινός, ὡς λέγουσιν, ἐνθρῶσκει τάφῳ, 325
πέτροις τε λεύει μνήμα λαῖνον πατρὸς,
καὶ τοῦτο τολμᾷ τούπος εἰς ἡμᾶς λέγειν·
ποῦ παῖς Ὀρέστης; ἄρά σοι τύμβῳ καλῶς
παρὼν ἀμύνει; ταῦτ' ἀπὼν ὑβρίζεται.
ἀλλ', ὦ ξέν', ἰκετεύω σ', ἀπάγγελτον τάδε. 330
πολλοὶ δ' ἐπιστέλλουσιν, ἑρμηνεὺς δ' ἐγὼ,
αἱ χεῖρες, ἢ γλῶσσ' ἢ ταλαίπωρός τε Φρὴν
κᾶρα τ' ἐμὸν ζυρῆκες ὅ τ' ἐκείνου τεκῶν.
αἰσχρὸν γάρ, εἰ πατὴρ μὲν ἐξεῖλεν Φρύγας,
ὁ δ' ἄνδρ' ἐν εἰς ὧν οὐ δυνήσεται κτανεῖν, 335
νέος πεφυκὼς κᾶζ ἀμείνωνος πατρός.

- ΧΟ. καὶ μὴν δέδορκα τόνδε, σὸν λέγω πόσιν,
λήξαντα μόχθου πρὸς δόμους ὠρμημένον.
- ΑΥ. ἔα· τίνας τούσδ' ἐν πύλαις ὁρῶ ξένους;
τίνος δ' ἑκατι τάσδ' ἐπ' ἀγραύλους πύλας 340
προσῆλθον; ἦ μου δεόμενοι; γυναικί τοι
αἰσχρὸν, μετ' ἀνδρῶν ἐστάναι νεανιῶν.
- ΗΛ. ὦ φίλτατ', εἰς ὑποπτα μὴ μέλης ἐμοί.
τὸν ὄντα δ' εἰσεί μῦθον· οἶδε γὰρ ξένοι
ἤκουσ' Ὀρέστου πρὸς με κήρυκες λόγων. 345
ἀλλ', ὦ ξένοι, σύγγνωτε τοῖς εἰρημένοις.
- ΑΥ. τί φασιν; ἄνῃρ ἔστι καὶ λεύσσει Φάος;
- ΗΛ. ἔστιν λόγῳ γοῦν· φασὶ δ' οὐκ ἄπιστ' ἐμοί.
- ΑΥ. ἦ καὶ τι πατρὸς σῶν τε μέμνηται κακῶν;
- ΗΛ. ἐν ἐλπίσιν ταῦτ'· ἀσθενὴς Φεύγων ἀνὴρ. 350

- ΑΥ. ἦλθον δ' Ὀρέστου τιν' ἀγορεύοντες λόγον;
- ΗΛ. σκοποὺς ἐπεμψε τοῖσδε τῶν ἐμῶν κακῶν.
- ΑΥ. οὐκοῦν τὰ μὲν λεύσσουσι, τὰ δὲ σύ που λέγεις.
- ΗΛ. ἴσασιν, οὐδὲν τῶνδ' ἔχουσιν ἐνδεές.
- ΑΥ. οὐκοῦν πάλαι χρῆν τοῖσδ' ἀνεπτύχθαι πύλας. 355
χωρεῖτ' ἐς οἴκους· ἀντὶ γὰρ χρηστῶν λόγων
ξενίων κυρήσεθ', οἳ ἐμὸς κεῦθει δόμος.
αἶρεσθ', ὀπαδοὶ, τῶνδ' ἔσω τεύχη δόμων·
καὶ μηδὲν ἀντεῖπητε, παρὰ φίλου φίλοι
μολόντες ἀνδρός· καὶ γὰρ εἰ πένης ἔφυν, 360
οὐ τοι τό γ' ἦθος δυσγενὲς παρέξομαι.
- ΟΡ. πρὸς θεῶν, ὅδ' ἀνὴρ, ὃς συνεκκλέπτει γάμους
τοὺς σοὺς, Ὀρέστην οὐ καταισχύνειν θέλων;
- ΗΛ. οὗτος κέκληται πόσις ἐμὸς τῆς ἀθλίας.
- ΟΡ. (Φεῦ.) οὐκ ἔστ' ἀκριβὲς οὐδὲν εἰς εὐανδρίαν· 365
ἔχουσι γὰρ ταραγμὸν αἱ Φύσεις βροτῶν.
ἦδη γὰρ εἶδον ἄνδρα γενναίου πατρὸς
τὸ μηδὲν ὄντα, χρηστά τ' ἐκ κακῶν τέκνα,
λιμὸν τ' ἐν ἀνδρὸς πλουσίου Φρονήματι,
γνώμην τε μεγάλην ἐν πένητι σώματι. 370
πῶς οὖν τις αὐτὰ διαλαβὼν ὀρθῶς κρινεῖ;
πλούτῳ; πονηρῷ γ' ἄρα χρήσεται κριτῇ.
ἢ τοῖς ἔχουσι μηδέν; ἀλλ' ἔχει νόσον
πενία, διδάσκει δ' ἄνδρα τῇ χρεῖα κακόν.
ἀλλ' εἰς ὅπλ' ἔλθω; τίς δὲ πρὸς λόγῃην βλέπων 375
μάρτυς γένοιτ' ἂν, ὅστις ἐστὶν ἀγαθός;
κράτιστον εἰκῇ ταῦτ' ἔαν ἀφειμένα.
οὗτος γὰρ ἀνὴρ οὐτ' ἐν Ἀργείοις μέγας,
οὐτ' αὖ δοκῇσει δωμάτων ὠγκωμένος,
ἐν τοῖς τε πολλοῖς ὢν, ἄριστος εὐρέθῃ. 380

οὐ μὴ Φρονήσῃθ', οἱ κενῶν δοξασμάτων
 πλήρεις πλανᾷσθε, τῇ δ' ὁμιλίᾳ βροτῶν
 κρινεῖτε καὶ τοῖς ἡθεσιν τοὺς εὐγενεῖς;
 οἱ γὰρ τοιοῦτοι τὰς πόλεις οἰκοῦσιν εὖ
 καὶ δῶμαθ', αἱ δὲ σάρκες αἱ κεναὶ Φρενῶν
 ἀγάλματ' ἀγορᾶς εἰσίν. οὐδὲ γὰρ δόρυ
 μᾶλλον βραχίον σθεναρὸς ἀσθενοῦς μένει·
 ἐν τῇ φύσει δὲ τοῦτο καὶ εὐψυχία.

385

ἀλλ', ἄξιος γὰρ ὅ τε παρὼν ὅ τ' οὐ παρὼν
 Ἀγαμέμνωνος παῖς, οὔ περ οὔνεχ' ἤκομεν,
 δεξώμεθ' οἴκων καταλύσεις· χωρεῖν χρεῶν,
 δμῶες, δόμων τῶνδ' ἐντός. ὥς ἐμοὶ πένης
 εἴη πρόθυμος πλουσίου μᾶλλον ξένος!
 αἰνῶ μὲν οὖν τοῦδ' ἀνδρὸς ἐσδοχὰς δόμων·
 ἐβουλόμην δ' ἂν, εἰ κασίγνητός με σὸς
 εἰς εὐτυχοῦντας ἦγεν εὐτυχῶν δόμους.

390

395

ἴσως δ' ἂν ἔλθοι· Λοξίου γὰρ ἔμπεδοι
 χρησμοὶ, βροτῶν δὲ μαντικὴν χαίρειν ἐῷ.

ΧΟ. νῦν, ἢ πάροιθεν, μᾶλλον, Ἠλέκτρα, χαρᾶ
 θερμαίνόμεσθα καρδίαν· ἴσως γὰρ ἂν
 μόλις προβαίνουσ' ἢ τύχη σταίῃ καλῶς.

400

ΗΛ. ᾧ τλῆμον, εἰδὼς δωμάτων χρεῖαν σέθεν,
 τί τοῦσδ' ἐδέξω μείζονας σαυτοῦ ξένους;

ΑΤ. τί δ'; εἴπερ εἰσίν, ὥς δοκοῦσιν, εὐγενεῖς,
 οὐκ ἔν τε μικροῖς ἔν τε μὴ στέρξουσ' ὅμως;

405

ΗΛ. ἐπεὶ νυν ἐξήμαρτες ἐν σμικροῖσιν ὦν,
 ἔλθ' ὥς παλαιὸν τροφὸν ἐμοῦ Φίλου πατρός·
 ὃς ἄμφι ποταμὸν Ταναὸν Ἀργείας ὅρους
 τέμνοντα γαίᾳ Σπαρτιάτιδός τε γῆς
 ποίμναις ὁμαρτεῖ, πόλεος ἐκβεβλημένος·

410

κέλευε δ' αὐτὸν, εἰς δόμους ἀφιγμένον,
 ἐλθεῖν ξένων τ' ἐς δαῖτα πορσῦναι τινά.
 ἡσθήσεταιί τοι καὶ προσεύξεται θεοῖς,
 ζῶντ' εἰσακούσας παῖδ', ὃν ἐκσώζει ποτέ.
 οὐ γὰρ πατρώων ἐκ δόμων μητρὸς πάρα
 λάβοιμεν ἄν τι· πικρὰ δ' ἀγγείλαιμεν ἄν,
 εἰ ζῶντ' Ὀρέστην ἢ τάλαιν' αἰσθοίτ' ἔτι.

415

ΑΥ. ἀλλ', εἰ δοκεῖ σοι, τούσδ' ἀπαγγελῶ λόγους
 γέροντι· χώρει δ' ἐς δόμους ὅσον τάχος,
 καὶ τάνδον ἐξάρτυε. πολλά τοι γυνή
 χρήζουσ' ἄν εὐροὶ δαιτὶ προσφορήματα.
 ἔστιν δὲ δὴ τοσαῦτα τὰν δόμοις ἔτι,
 ὥσθ' ἐν γ' ἐπ' ἡμᾶρ τούσδε πληρῶσαι βορᾶς.
 ἐν τοῖς τοιούτοις δ' ἡνίκ' ἄν γνώμη πέσῃ,
 σκοπῶ τὰ χρήμαθ', ὡς ἔχει μέγα σθένος,
 φίλοις τε δοῦναι, σῶμά τ' ἐς νόσον πεσόν
 δαπάναισι σῶσαι· τῆς δ' ἐφ' ἡμέραν βορᾶς
 ἐς μικρὸν ἤκει· πᾶς γὰρ ἐμπλησθεῖς ἀνὴρ
 ὁ πλούσιός τε χῶ πένης ἴσον φέρει.

420

425

ΧΟ. Κλειναὶ νᾶες, αἳ ποτ' ἔμβατε Τροίαν (στροφὴ α'.) 430
 τοῖς ἀμετρήτοις ἑρετμοῖς,
 πέμπουσαι χοροὺς μετὰ Νηρήδων,
 ἵν' ὁ Φίλαυλος ἐπαλλε δελ-
 φῖς πρῶραις κυανεμβόλοι-
 σιν εἰλισσόμενος, 435
 πορεύων τὸν τᾶς Θετίδος
 κοῦφον ἄλμα ποδῶν Ἀχιλῆ
 σὺν Ἀγαμέμνονι Τρωϊκὰς
 ἐπὶ Σιμουντίδας ἀκτὰς.
 Νηρῆδες δ' Εὐβοΐδας ἀκτὰς λιπαῦσαι (ἀντ. α'.) 440

Ἡφαίστου χρυσέων ἀκμόνων
μόχθους ἀσπιστὰς ἔφερον τευχέων,
ἀνά τε Πήλιον ἀνά τε πρύ-

μνας Ὀστας ἱεράς νάπας,

Νυμφαίης σκοπιάς, 445

κόρας μάτευσ'· ἐνθα πατὴρ
ἵπποτας τρέφεν Ἑλλάδι φῶς,

Θέτιδος εἰνάλιον γόνον,

ταχύπορον πόδ' Ἀτρείδαις.

Ἰλιόθεν δ' ἔκλυον τινὸς ἐν λιμέσιν (στρ. β'.) 450

Ναυπλίοισι βεβῶτος

τᾶς σᾶς, ᾧ Θετίδος παῖ,

κλεινᾶς ἀσπίδος ἐν κύκλῳ

τοιάδε σήματα, δείματα

Φρύγια τετύχθαι 455

περιδρόμῳ μὲν ἵτιος ἔδρα

Περσέα λαιμοτόμον ὑπὲρ

ἄλῃς ποτανοῖσι πεδίλοι-

σι φυὰν Γοργόνος ἴσχειν,

Διὸς ἀγγέλω σὺν Ἑρμῇ, 460

τῷ Μαίᾳς ἀγροτῇρι κούρῳ

ἐν δὲ μέσῳ κατέλαμπε σάκει φαέθων (ἀντ. β'.)

κύκλος ἀελίοιο

ἵπποις ἂν πτεροέσσαις,

ἄστρον τ' αἰθέριοι χοροὶ, 465

Πλειάδες, Τάδες, Ἐκτορος

ὄμμασι τροπαῖοι

ἐπὶ δὲ χρυσοτύπῳ κράνει

Σφίγγες ὄνυξιν αἰοίδιμον

ἄγραν φέρουσai· περιπλεύρῳ 470

δὲ κύτει πύρπνοος ἔσπευ-
 δε δρόμῳ λείαινα χαλαῖς
 Πειρηναῖον θορῶσα πῶλον.
 ἐν δὲ δόρει Φονίῳ τετραβάμονες ἵπποι ἔπαλλον, (ἐπωδός.)
 κελαινὰ δ' ἀμφὶ νῶθ' ἴετο κόνις. 475

τοιῶνδ' ἀνακτα δοριπόνων
 ἔκανεν ἀνδρῶν Τυν-
 δαρίς, ἀ λέχεα, κακόφρων κούρα.
 τοιγάρ σέ ποτ' οὐρανίδαί
 πέμψουσιν θανάτοισι· κὰν 480
 ἔτ' ἔτι Φόνιον ὑπὸ δέραν
 ὄφομαι αἷμα χυθὲν σιδάρα.

ΠΡ. Ποῦ, ποῦ νεᾶνις πότνι ἐμὴ δέσποινά τε,
 Ἀγαμέμνονος παῖς, ἦν ποτ' ἐξεθρεψ' ἐγώ;
 ὥς πρόσβασιν τῶνδ' ὀρθίαν οἴκων ἔχει 485

ῥυσσῶ γέροντι τῷδε προσβῆναι ποδί.
 ὅμως δὲ πρὸς γε τοὺς φίλους ἐξελκτέον
 διπλὴν ἄκανθαν καὶ παλλίρροπον γόνυ.
 ὦ θύγατερ, ἄρτι γάρ σε πρὸς δόμοις ὄρῳ,
 ἦκα φέρων σοι τῶν ἐμῶν βοσκημάτων 490

ποίμνης νεογνὸν θρέμμι ὑποσπάσας τόδε,
 πελάνους τε, τευχέων τ' ἐξελῶν τυρεύματα,
 παλαιόν τε θησαύρισμα Διονύσου τόδε
 ὁσμῇ κατῆρες, μικρὸν, ἀλλ' ἐπείσβαλεῖν
 ἡδὺ σκύφον τοῦδ' ἀσθενεστέρω ποτῶ. 495

ἴτω φέρων τις τοῖς ξένοις τάδ' ἐς δόμους·
 ἐγὼ δὲ τρύχει τῷδ' ἐμῶν πέπλων κόρας
 δακρύοισι τέγξας ἐξομόρξασθαι θέλω.

ΗΛ. τί δ', ὦ γεραιέ, διάβροχον τόδ' ὅμμ' ἔχεις;
 μῶν τὰμὰ διὰ χρόνου σ' ἀνέμνησαν κακά; 500

ἢ τὰς Ὀρέστου τλήμονας Φυγὰς στένεις
καὶ πατέρα τὸν ἐμὸν, ὃν ποτ' ἐν χερσὶν ἔχων
ἀνόνητ' ἔθρεψας σοὶ τε καὶ τοῖς σοῖς φίλοις;

ΠΡ. ἀνόνηθ' ὅμως γοῦν τοῦτό γ' οὐκ ἦνεσχόμην.
ἦλθον γὰρ αὐτοῦ πρὸς τάφον, πάρεργ' ὁδοῦ,
καὶ προσπεσὼν ἔκλαυσ', ἐρημίας τυχῶν,

505

σπονδάς τε, λύσας ἀσκὸν, ὃν φέρω ξένοις,
ἔσπεια, τύμβω δ' ἀμφέθηκα μυρσίνας.
πυρᾶς δ' ἐπ' αὐτῆς οἷν μελάγχχιμον πόκα
σφάγιον ἐσεῖδον αἷμά τ' οὐ πάλαι χυθὲν
ξανθῆς τε χαίτης βοστρύχους κεκαρμένους.

510

καθαύμασ', ὦ παῖ, τίς ποτ' ἀνθρώπων ἔτλη
πρὸς τύμβον ἐλθεῖν· οὐ γὰρ Ἀργείων γέ τις.
ἀλλ' ἦλθ' ἴσως που σὸς κασίγνητος λάθρα,
μολῶν δ' ἐθαύμασ' ἄθλιον τύμβον πατρός.

515

σκέψαι δὲ χαίτην, προστιθεῖσα σῇ κόμῃ,
εἰ χρῶμα ταῦτόν κούριμης ἔσται τριχός.
φιλεῖ γάρ, αἷμα ταῦτόν οἷς ἂν ἡ πατὴρ,
τὰ πόλλ' ὅμοια σώματος πεφυκέναι.

ΗΛ. οὐκ ἄξι' ἀνδρὸς, ὦ γέρον, σοφοῦ λέγεις,
εἰ κρυπτόν ἐς γῆν τήνδ' ἂν Αἰγίσθου φόβῳ
δοκεῖς ἀδελφὸν τὸν ἐμὸν εὐθαρσῇ μολεῖν.

520

ἔπειτα χαίτης πῶς συνοίσεται πλόκος;
ὁ μὲν παλαιστραῖς ἀνδρὸς εὐγενοῦς τραφεῖς,
ὁ δὲ κτενισμοῖς θήλυς· ἀλλ' ἀμήχανον.

525

πολλοῖς δ' ἂν εὖροις βοστρύχους ὁμοπτέρους,
καὶ μὴ γεγῶσιν αἵματος ταύτου, γέρον.

ΠΡ. σὺ δ' εἰς ἵχνος βάσ' ἀρβύλης σκέψαι βάσιν,
εἰ σύμμετρος σῶ ποδὶ γενήσεται, τέκνον.

ΗΛ. πῶς δ' ἂν γένοιτ' ἂν ἐν κραταιλέῳ πέδῳ

530

γαίας ποδῶν ἔκμακτρον; εἰ δ' ἔστιν τόδε,
 δυεῖν ἀδελφοῖν ποῦς ἂν οὐ γένοιτ' ἴσος,
 ἀνδρὸς τε καὶ γυναικὸς, ἀλλ' ἄρσην κρατεῖ.

ΠΡ. οὐκ ἔστιν, εἰ καὶ γῆν κασίγνητος μολῶν,
 κερκίδος ὅτῳ γνοίης ἂν ἐξύφασμα σῆς,
 ἐν ᾧ ποτ' αὐτὸν ἐξέκλεψα μὴ θανεῖν; 535

ΗΛ. οὐκ οἶσθ', Ὀρέστης ἡνίκ' ἐκπίπτει χθονὸς,
 νέαν μ' ἔτ' οὔσαν; εἰ δὲ κάκρεκον πέπλους,
 πῶς ἂν, τότ' ὦν παῖς, νῦν ἔχοι ταῦτ' ἂν Φάρη,
 εἰ μὴ ξυναύξοιθ' οἱ πέπλοι τῷ σώματι;
 ἀλλ' ἢ τις αὐτοῦ τάφον ἐποικτείρας ξένος
 ἐκείρατ', ἢ τῆσδε σκότος λαβὼν χθονός. 540

ΠΡ. οἱ δὲ ξένοι ποῦ; βούλομαι γὰρ, εἰσιδὼν
 αὐτοὺς, ἔρεσθαι σοῦ κασιγνήτου πέρι.

ΗΛ. οἶδ' ἐκ δόμων βαίνουσι λαιψηρῶ ποδί. 545

ΠΡ. ἀλλ' εὐγενεῖς μὲν, ἐν δὲ κιβδήλῳ τόδε·
 πολλοὶ γὰρ ὄντες εὐγενεῖς εἰσὶν κακοί·
 ὅμως δὲ χαίρειν τοὺς ξένους προσεννέπω.

ΟΡ. χαῖρ', ᾧ γεραίέ. τοῦ ποτ', Ἥλεκτρα, τόδε
 παλαιὸν ἀνδρὸς λείψανον φίλων κυρεῖ; 550

ΗΛ. οὔτος τὸν ἀμὸν πατέρ' ἔθρεψεν, ᾧ ξένε.

ΟΡ. τί φῆς; ὅδ' ὅς σὸν ἐξέκλεψε σύγγονον;

ΗΛ. ὅδ' ἔσθ' ὁ σώσας κεῖνον, εἴπερ ἔστ' ἔτι.

ΟΡ. (ἐὰν) τί μ' εἰσδέδορκεν, ὥσπερ ἀργύρου σκοπῶν
 λαμπρὸν χαρακτῆρ'; ἢ προσεικάζει μέ τῳ; 555

ΗΛ. ἴσως Ὀρέστου σ' ἥλιχ' ἤδεται βλέπων.

ΟΡ. φίλου γε φωτός· τί δὲ κυκλεῖ περίξ πόδα;

ΗΛ. καὐτὴ τόδ' εἰσορῶσα θαυμάζω, ξένε.

ΠΡ. ᾧ πότνι, εὖχου, θύγατερ Ἥλέκτρα, θεοῖς—

ΗΛ. τί; τῶν ἀπόντων, ἢ τι τῶν ὄντων πέρι; 560

- ΠΡ. λαβεῖν φίλον θησαυρὸν, ὃν φαίνει θεός.
 ΗΛ. ἰδοῦ, καλῶ θεούς. ἢ τί δὴ λέγεις, γέρον;
 ΠΡ. βλέπον νυν ἐς τόνδ', ὃ τέκνον, τὸν φίλτατον.
 ΗΛ. πάλαι δέδοικα, μὴ σύ γ' οὐκ ἔτ' εὖ Φρονῆς.
 ΠΡ. οὐκ εὖ Φρονῶ γὰρ σὸν κασίγνητον βλέπων; 565
 ΗΛ. πῶς εἶπας, ὃ γεραί', ἀνέλπιστον λόγον;
 ΠΡ. ὁρᾷν Ὀρέστην τόνδε τὸν Ἀγαμέμνωνος.
 ΗΛ. ποῖον χαρακτῆρ' εἰσιδὼν, ὃ πείσομαι;
 ΠΡ. οὐλὴν παρ' ὀφρὺν, ἣν ποτ' ἐν πατρὸς δόμοις
 νεβρὸν διώκων σοῦ μεθ' ἡμάχθῃ πεσάν. 570
 ΗΛ. πῶς φής; ὁρῶ μὲν πτώματος τεκμήριον.
 ΠΡ. ἔπειτα μέλλεις προσπιτνέειν τοῖς Φιλτάτοις;
 ΗΛ. ἀλλ' οὐκ ἔτ', ὃ γεραιέ· συμβόλοισι γὰρ
 τοῖς σοῖς πέπεισμαι θυμόν. ὃ χρόνῳ Φανείς,
 ἔχω σ' ἀέλπτως—ΟΡ. καὶ ἐμοῦ γ' ἔχει χρόνῳ. 575
 ΗΛ. οὐδέποτε δόξασ'. ΟΡ. οὐδ' ἐγὼ γὰρ ἥλπισα.
 ΗΛ. ἐκείνος εἰ σύ; ΟΡ. σύμμαχός γέ σοι μόνος,
 ἣν ἐκσπάσωμαί γ', ὃν μετέρχομαι, βόλον.
 πέποιθα δ'. ἢ χρὴ μηκέθ' ἡγεῖσθαι θεοὺς,
 εἰ τάδ' ἔσται τῆς δίκης ὑπέρτερα. 580
 ΧΟ. Ἐμολες, ἔμολες, ὃ χρόνιος ἀμέρα,
 κατέλαμψας, ἔδειξας ἐμφανῇ
 πόλει πυρσὸν, ὃς παλαιᾷ Φυγᾷ
 πατρῶων ἀπὸ δωμάτων
 τάλας ἀλαίνων ἔβα.
 θεὸς αὖ θεὸς ἀμετέραν τις ἄγει
 νίκαν, ὃ φίλα.
 ἀνεχε χέρας, ἀνεχε λόγον, ἵει λιτὰς,
 λιτὰς εἰς θεοὺς, τύχα σοι, τύχα
 κασίγνητον ἐμβατεῦσαι πόλιν. 600

- ΟΡ. εἶεν· Φίλας μὲν ἡδονὰς ἀσπασμάτων
 ἔχω, χρόνῳ δὲ καὐθίς αὐτὰ δάσομεν.
 σὺ δ', ὦ γεραιέ, καίριος γὰρ ἤλυθες,
 λέξον, τί δρῶν ἂν φονεῖα τισαίμην πατρός
 μητέρα τε τὴν κοινωνὸν ἀνοσίων γάμων. 605
- ἔστιν τί μοι κατ' Ἄργος εὐμενὲς Φίλων;
 ἢ πάντ' ἀνεσκευάσμεθ', ὥσπερ αἱ τύχαι;
 τῷ συγγένωμαι; νύχιος, ἢ καθ' ἡμέραν;
 ποίαν ὁδὸν τραπώμεθ' εἰς ἐχθροὺς ἐμούς;
 ΠΡ. ὦ τέκνον, οὐδεὶς δυστυχοῦντί σοι φίλος. 610
 εὖρημα γὰρ τὸ χρήμα γίγνεται τόδε,
 κοινῇ μετασχεῖν τὰγαθοῦ καὶ τοῦ κακοῦ.
 σὺ δ', ἐκ βάθρων γὰρ πᾶς ἀνήρησαι φίλοις,
 οὐδ' ἐλλέλοιπας ἐλπίδ') ἴσθι μου κλύων·
 ἐν χειρὶ τῇ σῇ πάντ' ἔχεις καὶ τῇ τύχῃ, 615
 πατρῶον οἶκον καὶ πόλιν λαβεῖν σέθεν.
- ΟΡ. τί δῆτα δρῶντες τοῦδ' ἂν ἐξικοίμεθα;
 ΠΡ. κτανὼν Θυέστου παῖδα σὴν τε μητέρα.
 ΟΡ. ἦκω 'πὶ τόνδε στέφανον, ἀλλὰ πῶς λάβω;
 ΠΡ. τειχεῶν μὲν ἐλθὼν ἐντὸς οὐδ' ἂν εἰ θέλοις. 620
 ΟΡ. φρουραῖς κέκασται δεξιάῃς τε δορυφόρων;
 ΠΡ. ἔγνωσ· φοβεῖται γάρ σε, κούχ' εὐδὲι σαφῶς.
 ΟΡ. εἶεν· σὺ δὴ τοῦνθένδε βούλευσον, γέρον.
 ΠΡ. κάμοῦ γ' ἄκουσον· ἄρτι γάρ μ' ἐσῆλθέ τι.
 ΟΡ. ἐσθλόν τι μηνύσειας, αἰσθοίμην δ' ἐγώ. 625
 ΠΡ. Αἴγισθον εἶδον, ἡνίχ' εἶρπον ἐνθάδε—
 ΟΡ. προσηκάμην τὸ ρῆθέν. ἐν ποίοις τόποις;
 ΠΡ. ἀγρῶν πέλας τῶνδ' ἵπποφορβίων ἐπι.
 ΟΡ. τί δρῶνθ'; ὁρῶ γὰρ ἐλπίδ' ἐξ ἀμνηχάνων.
 ΠΡ. Νύμφαις ἐπόρσυν' ἔροτιν, ὥς ἔδοξέ μοι. 630

- ΟΡ. τροφῆα παίδων, ἥ πρὸ μέλλοντος τόκου ;
 ΠΡ. οὐκ οἶδα, πλὴν ἐν, βουσφαγεῖν ὠπλίζετο.
 ΟΡ. πόσων μετ' ἀνδρῶν ; ἥ μόνος δμῶων μέτα ;
 ΠΡ. οὐδεὶς παρῆν Ἀργεῖος, οἰκεία δὲ χεῖρ.
 ΟΡ. ἥ πού τις, ὅστις γνωριεῖ μὲ ἰδῶν, γέρον ; 635
 ΠΡ. δμῶες μὲν εἰσιν, οἱ σέ γ' οὐκ εἶδον ποτέ.
 ΟΡ. ἡμῖν δ' ἂν εἶεν, εἰ κρατοῖμεν, εὐμενεῖς ;
 ΠΡ. δούλων γὰρ ἴδιον τοῦτο, σοὶ δὲ σύμφερον.
 ΟΡ. πῶς οὖν ἂν αὐτῷ πλησιασθεῖην ποτέ ;
 ΠΡ. στείχων, ὅθεν σε βουθυτῶν ἐσόφεται. 640
 ΟΡ. ὁδὸν παρ' αὐτὴν, ὡς ἔοικ', ἀγροὺς ἔχει.
 ΠΡ. ὅθεν γ' ἰδῶν σε δαιτὶ κοινωνὸν καλεῖ.
 ΟΡ. πικρὸν γε συνθοινάτορ, ἣν θεὸς θέλῃ.
 ΠΡ. τοῦνθένδε πρὸς τὸ πίπτον αὐτὸς ἐννόει.
 ΟΡ. καλῶς ἔλεξας. ἥ τεκοῦσα δ' ἐστὶ πού ; 645
 ΠΡ. Ἀργεῖ παρέσται δ' ἐν πόσει θοίνην ἔπι.
 ΟΡ. τί δ' οὐχ' ἅμ' ἐξωρμᾷτ' ἐμὴ μήτηρ πόσει ;
 ΠΡ. ψόγον τρέμουσα δημοτῶν ἐλείπετο.
 ΟΡ. ζυνῆχ' ὑποπτος οὔσα γιγνώσκει πόλει.
 ΠΡ. τοιαῦτα μισεῖται γὰρ ἀνόσιος γυνή. 650
 ΟΡ. πῶς οὖν ἐκείνην τόνδε τ' ἐν ταῦτῳ κτενῶ ;
 ΗΛ. ἐγὼ Φόνον γε μητρὸς ἐξαρτύσομαι.
 ΟΡ. καὶ μὴν ἐκεῖνά γ' ἡ τύχη θήσει καλῶς.
 ΗΛ. ὑπηρετεῖται μὲν, θυεῖν ὄντοιν, ὅδε.
 ΠΡ. ἔσται τάδ'· εὐρίσκεις δὲ μητρὶ πῶς Φόνον ; 655
 ΗΛ. λέγ', ὦ γεραῖε, τάδε Κλυταιμνήστρα μολῶν
 λεχώ μ' ἀπάγγελλ' οὔσαν ἄρσενος τόκου.
 ΠΡ. πότερα πάλαι τεκοῦσαν, ἥ νεωστὶ δῆ ;
 ΗΛ. λέγ' ἡλίους, ἐν οἷσιν ἀγνεύει λεχώ.
 ΠΡ. καὶ δὴ τί τοῦτο μητρὶ προσβάλλει Φόνον ; 660

- ΗΛ. ἤξει κλύουσα λόχι' ἐμοῦ νοσήματα.
- ΠΡ. πόθεν τι δ' αὐτῇ σοῦ μέλειν δοκεῖς, τέκνον;
- ΗΛ. ναί· καὶ δακρύσει γ' ἀξίωμ' ἐμῶν τόκων.
- ΠΡ. ἴσως· πάλιν τοι μῦθον ἐς καμπὴν ἄγα.
- ΗΛ. ἐλθοῦσα μέντοι δῆλον ὥς ἀπόλλυται. 665
- ΠΡ. καὶ μὴν ἐπ' αὐτάς γ' εἰσίτω δόμων πύλας.
- ΗΛ. οὐκοῦν τραπέσθαι σμικρὸν εἰς Ἀίδου τόδε;
- ΠΡ. εἰ γὰρ θάνοιμι τοῦτ' ἰδὼν ἐγὼ ποτε!
- ΗΛ. πρῶτιστα μὲν νῦν τῷδ' ὑφήγησαι, γέρον.
- ΠΡ. Αἰγισθος ἐνθα νῦν θυηπολεῖ θεοῖς; 670
- ΗΛ. ἐπεὶ ἀπαντῶν μητρὶ τὰπ' ἐμοῦ Φράσον.
- ΠΡ. ὥς ταῦτά γ' ἐκ σοῦ στόματος εἰρῆσθαι δοκεῖν.
- ΗΛ. σὸν ἔργον ἤδη· πρόσθεν εἴληχας Φόνου.
- ΟΡ. στείχοιμ' ἂν, εἴ τις ἡγεμῶν γίγνοιθ' ὁδοῦ.
- ΠΡ. καὶ μὴν ἐγὼ πέμποιμ' ἂν οὐκ ἀκουσίως. 675
- ΟΡ. ὦ Ζεῦ πατράῳ καὶ τροπαῖ' ἐχθρῶν ἐμῶν,
οἴκτειρέ θ' ἡμᾶς· οἰκτρὰ γὰρ πεπόνθαμεν·—
- ΗΛ. οἴκτειρε δῆτα σοῦ γε Φύντας ἐκγόνους.
- ΟΡ. Ἦρα τε, βαμῶν ἢ Μυκηναίων κρατεῖς,
νίκην δὸς ἡμῖν, εἰ δίκαι' αἰτούμεθα. 680
- ΗΛ. δὸς δῆτα πατὴρ τοῖσδε τιμῶρὸν δίκην.
- ΟΡ. σύ τ', ὦ κάτω γῆς ἀνοσίως οἰκῶν, πάτερ,
[καὶ Γῇ τ' ἀνασσα, χεῖρας ἢ δίδωμ' ἐμὰς]
ἄμυν', ἄμυνε τοῖσδε Φιλτάτοις τέκνοις.
νῦν πάντα νεκρὸν ἐλθε σύμμαχον λαβὼν, 685
οἵπερ γε σὺν σοὶ Φρύγας ἀνάλωσαν δορί,
χῶσοι στρυγῶσιν ἀνοσίους μιάστορας.
ἤκουσας, ὦ δεῖν' ἐξ ἐμῆς μητρὸς παθῶν;
- ΗΛ. πάντ', οἶδ', ἀκούει τάδε πατὴρ· στείχειν δ' ἀκμή.
καὶ σοὶ προφρωνῶ πρὸς τὰδ', Αἰγισθον θανεῖν. 690

ὥς, εἰ παλαισθεῖς πτῶμα θανάσιμον πεσεῖ,
 τέθνηκα κἀγὼ, μηδὲ με ζῶσαν λέγε·
 παίσω κára γὰρ τοῦμόν ἀμφήκει ξίφει.
 δόμων δ' ἔσω βᾶσ', εὐτρεπὲς ποιήσομαι.
 ὥς, ἣν μὲν ἔλθῃ πύστις εὐτυχῆς σέθεν,
 ὀλολύζεται πᾶν δῶμα· θνήσκοντος δέ σου,
 τᾶναντί' ἔσται τῶνδε· ταῦτά σοι λέγω.

695

ΟΡ. πάντ' οἶδα. ΗΛ. πρὸς τὰδ' ἄνδρα γίγνεσθαι σε χρή.

ὑμεῖς δέ μοι, γυναῖκες, εὖ πυρσεύετε
 κραυγὴν ἀγῶνος τοῦδε. Φρουρήσω δ' ἐγὼ,
 πρόχειρον ἔγχος χειρὶ βαστάζουσ' ἐμῇ·
 οὐ γάρ ποτ' ἐχθροῖς τοῖς ἐμοῖς νικαμένη
 δίκην ὑφέξω σῶμ' ἐμὸν καθυβρίσαι.

700

ΧΟ. Ἀταλᾶς ὑπὸ ματέρος,

(στρ. α'.)

Ἀργείων ὀρέων ποτὲ κληδῶν
 ἐν πολιαῖσι μένει φήμαις,
 εὐαρμόστοις ἐν καλάμοις

705

Πᾶνα μοῦσαν ἠδύθροον
 πνέοντ', ἀγρῶν ταμίαν,

χρυσέαν ἄρνα καλλιπλόκαμον πορεῦσαι·

710

πετρίνοις τ' ἐπιστάς

κάρυξ ἰάχει βάθροισ·

ἀγορὰν, ἀγορὰν, Μυκηναῖοι,

στείχετε μακαρίων ὀψόμενοι τυράννων

φάσματα, δείματα.

715

χοροὶ δ' Ἀτρειδᾶν ἐγέραιρον οἴκους·

θυμέλαι δ' ἐπίτναντο χρυ-

(ἀντ. α'.)

σήλατοι, σελαγεῖτο δ' ἀν' ἄστν

πῦρ ἐπιβάμιον Ἀργείων·

λατὸς δὲ φθόγγον κελάδει

720

κάλλιστον, Μουσᾶν θεράπων·
 μολπαὶ δ' ἠϋζοντ' ἐραταὶ
 χρυσέας ἀρνός, ὡς ἐπίλογοι Θυέστου·
 κρυφαῖαι γὰρ εὐναῖς
 πείσας ἄλοχον φίλαν 725
 Ἀτρέως, τέρας ἐκκομίζει πρὸς
 δάματα· νεόμενος δ' εἰς ἀγόρους αὐτεῖ
 τὰν κερόεσσαν ἔ-
 χειν χρυσόμαλλον κατὰ δῶμα ποίμναν.
 τότε δὴ τότε Φαεν- (στρ. β'.) 730
 νὰς ἄστρων μετέβασ' ὁδοῦς
 Ζεὺς καὶ Φέγγος ἀελίου
 λευκὸν τε πρόσωπον ἄ-
 οῦς, τὰ δ' ἔσπερα νῶτ' ἐλαύ-
 νει θερμὰ φλογὶ θεοπύρῳ, 735
 νεφέλαι δ' ἐνυδροὶ πρὸς ἄρ-
 κτον ξηραὶ τ' Ἀμμωνίδες ἔ-
 δραι φθίνουσ' ἀπειρόδροσοι,
 καλλίστων ὄμβρων δίοθεν στερεῖσαι.
 λέγεται (τὰν δὲ πί- (ἀντ. β'.) 740
 στιν σμικρὰν παρ' ἐμοί γ' ἔχει)
 στρέψαι θερμὰν ἀελίου
 χρυσωπὸν ἔδραν ἀλλά-
 ξαντα δυστυχία βροτεί-
 ω θνατᾶς ἐνεκεν δίκας. 745
 Φοβεροὶ δὲ βροτοῖσι μῦ-
 θοι κέρδος πρὸς θεῶν θεραπεί-
 αῖς· ὧν οὐ μινασθεῖσα πόσιν
 κτείνεις, κλεινῶν συγγενέτεϊρ' ἀδελφῶν.
 ἔα, ἔα· 750

Φίλοι, βοῆς ἠκούσατ', ἥ δοκῶ κενὴ
 ὑπῆλθέ μ', ὥστε νερτέρα βροντὴ Διός;
 ἰδού· τὰδ' οὐκ ἄσημα πνεύματ' αἶρεται·
 δέσποιν', ἄμειψον δάματ', Ἡλέκτρα, τάδε.

ΗΛ. Φίλοι, τί χρῆμα; πῶς ἀγῶνος ἤκομεν; 755

ΧΟ. οὐκ οἶδα, πλὴν ἐν, Φόνιον οἰμωγὴν κλύω.

ΗΛ. ἤκουσα καγὰ, τηλόθεν μὲν, ἀλλ' ὅμως.

ΧΟ. μακρὰν γὰρ ἔρπει γῆρυς, ἐμφανὲς γε μὴν.

ΗΛ. Ἀργεῖος ὁ στεναγμός, ἥ Φίλων ἐμῶν;

ΧΟ. οὐκ οἶδα· πᾶν γὰρ μίγνυται μέλος βοῆς. 760

ΗΛ. σφαγὴν αὐτέῃς τήνδε μοι· τί μέλλομεν;

ΧΟ. ἐπισχε, τρανῶς ὥς μάθης τύχας σέθεν.

ΗΛ. οὐκ ἔστι, νικώμεσθα· ποῦ γὰρ ἄγγελοι;

ΧΟ. ἥζουσιν· οὔτοι βασιλέα Φαῦλον κτανεῖν.

ΑΓ. ὦ καλλίνικοι παρθένοι Μυκηνίδες, 765

νικῶντ' Ὀρέστην πᾶσιν ἀγγέλλω φίλοις,

Ἀγαμέμνονος δὲ Φονέα κείμενον πέδῳ

Αἰγίσθον· ἀλλὰ θεοῖσιν εὐχεσθαι χρεῶν.

ΗΛ. τίς δ' εἴ σύ; πῶς μοι πιστὰ σημαίνεις τάδε;

ΑΓ. οὐκ οἶσθ' ἀδελφοῦ μ' εἰσορῶσα πρόσπολον; 770

ΗΛ. ὦ φίλτατ', ἐκ τοι δείματος δυσγνωσίαν
 εἶχον προσώπου· νῦν δὲ γιγνώσκω σέ δῃ.

τί Φῆς; τέθνηκε πατὴρ ἐμοῦ στυγνὸς Φονεύς;

ΑΓ. τέθνηκε· δῖς σοι ταῦθ', ἀ γοῦν βούλει, λέγω.

ΧΟ. ὦ θεοί, Δίκη τε πάνθ' ὁρῶσ', ἦλθές ποτε. 775

ΗΛ. ποίῳ τρόπῳ δὲ καὶ τίνι ρυθμῷ Φόνου
 κτείνει Θυέστου παῖδα, βούλομαι μαθεῖν.

ΑΓ. ἐπεὶ μελάβθρων τῶνδ' ἀπήραμεν πόδα,
 εἰσβάντες ἤμεν δίκροτον εἰς ἀμαξιτόν,
 ἐνθ' ἦν ὁ κλεινὸς τῶν Μυκηναίων ἀναξ. 780

κυρεῖ δὲ κήποις ἐν καταρρύτοις βεβώς,
 δρέπων τερείνης μυρσίνης κάρα πλόκου·
 ἰδὼν τ' αὐτεῖ· χαίρετ', ὦ ξένοι· τίνες;
 πόθεν πορεύεσθ' ἔστε τ' ἐκ ποίας χθονός;
 ὁ δ' εἶπ' Ὀρέστης, Θεσσαλοί· πρὸς δ' Ἀλφεὸν 785
 θύσοντες ἐρχόμεσθ' Ὀλυμπίῳ Διί.
 κλύων δὲ ταῦτ' Αἰγισθος, ἐννέπει τάδε·
 νῦν μὲν παρ' ἡμῖν χρὴ συνεστίους ἐμοὶ
 θοίνῃ γενέσθαι· τυγχάνω δὲ βουθυτῶν
 Νύμφαις· ἑῷσι δ' ἔξαναστάντες λέχους, 790
 εἰς ταυτὸν ἤξετ'. ἀλλ' ἴωμεν εἰς δόμους,
 (καὶ ταῦθ' ἅμ' ἠγόρευε, καὶ χερὸς λαβὼν
 παρῆγεν ἡμᾶς,) οὐδ' ἀπαρνεῖσθαι χρεῶν.
 ἐπεὶ δ' ἐν οἴκοις ἦμεν, ἐννέπει τάδε·
 λούτρ' ὡς τάχιστα τοῖς ξένοις τις αἰρέτω, 795
 ὡς ἀμφὶ βωμὸν στῶσι χερνίβαν πέλας.
 ἀλλ' εἶπ' Ὀρέστης· ἀρτίως ἠγνίσμεθα
 λουτροῖσι καθαροῖς ποταμίων ρείθρων ἀπό.
 εἰ δὲ ξένους ἀστοῖσι συνθύειν χρεῶν,
 Αἰγισθ', ἔτοιμοι, κοῦκ ἀπαρνούμεσθ', ἀνάξ. 800
 τοῦτον μὲν οὖν μεθεῖσαν ἐκ μέσου λόγον·
 λόγχας δὲ θέντες, δεσπότης Φρουρήματα,
 δμῶες, πρὸς ἔργον πάντες ἴεσαν χέρας.
 οἱ μὲν σφαγεῖ· ἐνέφερον, οἱ δ' ἦρον κανᾶ,
 ἄλλοι δὲ πῦρ ἀνῆπτον ἀμφί τ' ἐσχάρας 805
 λέβητας ὥρθουν· πᾶσα δ' ἐκτύπει στέγη.
 λαβὼν δὲ προχύτας μητρὸς εὐνέτης σέθεν
 ἔβαλλε βωμοὺς, τοιάδ' ἐννέπων ἔπη·
 Νύμφαι πετραῖαι, πολλάκις με βουθυτεῖν
 καὶ τὴν κατ' οἴκους Τυνδαρίδα δάμαρτ' ἐμήν, 810

πρᾶττοντας, ὥς νῦν, τοὺς δ' ἐμοὺς ἐχθροὺς κακῶς·
 λέγων Ὀρέστην καὶ σέ. δεσπότης δ' ἐμὸς
 τάναντί' εὐχετ', οὐ γεγωνίσκων λόγους,
 λαβεῖν πατρῶα δώματ'. ἐκ κανοῦ δ' ἑλὼν
 Αἰγισθος ὀρθὴν σφαγίδα, μεσχίαν τρίχα
 815
 τεμῶν, ἐφ' ἀγνὸν πῦρ ἔθηκε δεξιᾷ,
 κᾶσφαξ ἐπ' ὤμων μόσχον, ὥς ἦραν χεροῖν
 δμῶες· λέγει δὲ σῶ κασιγνήτῳ τάδε·
 ἐκ τῶν καλῶν κομποῦσι τοῖσι Θεσσαλοῖς
 820
 εἶναι τόδ', ὅστις ταῦρον ἀρταμεῖ καλῶς
 ἵππους τ' ὀχμάζει. λάβε σίδηρον, ᾧ ξένε,
 δεῖξόν τε φήμην ἔτυμον ἀμφὶ Θεσσαλῶν.
 ὁ δ' εὐκρότητον Δωρίδ' ἀρπάσας χεροῖν,
 ῥίψας ἀπ' ὤμων εὐπρεπῇ πορπάματα,
 825
 Πυλάδην μὲν εἴλετ' ἐν πόνοις ὑπέρετην,
 δμῶας δ' ἀπαθεῖ· καὶ λαβὼν μόσχου πόδα,
 λευκὰς ἐγύμνου σάρκας, ἐκτείνων χέρα·
 θᾶτσον δὲ βύρσαν ἐξέδειρεν, ἣ δρομεὺς
 δισσοὺς διαύλους ἵππιος διήνυσεν,
 830
 κἀνεῖτο λαγόνας. ἰερά δ' ἐς χεῖρας λαβὼν
 Αἰγισθος ἤθρει. καὶ λοβὸς μὲν οὐ προσῆν
 σπλάγχχοις, πύλαι δὲ καὶ δοχαὶ χολῆς πέλας
 κακὰς ἔφαινον τῷ σκοποῦντι προσβολάς.
 χῶ μὲν σκυθράζει, δεσπότης δ' ἀνιστορεῖ·
 835
 τί χρῆμ' ἀθυμεῖς; ᾧ ξέν', ὀρῶδ᾽ τινὰ
 δόλον θυραῖον. ἔστι δ' ἐχθιστος βροτῶν
 Ἀγαμέμνωνος παῖς πολέμιός τ' ἐμοῖς δόμοις.
 ὁ δ' εἶπε· Φυγάδος δῆτα δειμαίνεις δόλον,
 πόλεως ἀνάσσω; οὐχ, ὅπως πευστήριαν
 840
 θοινασόμεσθα, Φθιάδ' ἀντὶ Δωρικῆς

οἴσει τις ἡμῖν κοπίδ', ἀπορρήξαι χέλυν;
 λαβὼν δὲ κόπτει. σπλάγχνα δ' Αἰγίσθος λαβὼν
 ἤθρει διαιρῶν. τοῦ δὲ νεύοντος κάτω,
 ὄνυχας ἐπ' ἄκρους στας κασίγνητος σέθεν,
 ἐς σφονδύλους ἔπαισε, νωτιαῖα δὲ 845
 ἔρρηξεν ἄρθρα. πᾶν δὲ σῶμ' ἄνω κάτω
 ἥσπαιρεν, ἡλάλαζε δυσθνήσκον φόνῳ.
 δμῶες δ' ἰδόντες εὐθύς ἤξαν ἐς δόρυ,
 πολλοὶ μάχεσθαι πρὸς δύ'. ἀνδρίας δ' ὑπο
 ἔστησαν ἀντίπρωρα σείοντες βέλη 850
 Πυλάδης Ὀρέστης τ'. εἶπε δ'· οὐχὶ δυσμενὴς
 ἦκα πόλει τῇδ', οὐδ' ἐμοῖς ὀπάοσιν,
 φονέα δὲ πατὸς ἀντετιμωρησάμην
 τλήμων Ὀρέστης. ἀλλὰ μὴ με κτείνετε,
 πατὸς παλαιοὶ δμῶες. οἱ δ', ἐπεὶ λόγων 855
 ἤκουσαν, ἔσχον κάμακας· ἐγνώσθη δ' ὑπο
 γέροντος ἐν δόμοισιν ἀρχαίου τινός.
 στέφουσι δ' εὐθύς σοῦ κασιγνήτου κᾶρα
 χαίροντες, ἀλαλάζοντες. ἔρχεται δέ σοι
 κᾶρα ὑπιδείξαν, οὐχὶ Γοργόνος φέρων, 860
 ἀλλ' ὃν στυγεῖς Αἰγίσθον· αἷμα δ' αἵματος
 πικρὸς δανεισμὸς ἦλθε τῷ θανόντι νῦν.

ΧΟ. Θες εἰς χορὸν, ᾧ φίλα, ἶχνος, (στρ.)
 ὡς νεβρὸς, οὐράνιον

πήδημα κουφίζουσα σὺν ἀγλαΐᾳ. 865

νίκας στεφανηφορίαν

κρείσσω [τῆς] παρ' Ἀλφειοῦ ρεέθροις τελέσας

κασίγνητος σέθεν· ἀλλ' ἐπάειδε

καλλίνικον ὠδᾶν ἐμῷ χορῷ.

ΗΛ. ᾧ φέγγος, ᾧ τεθρίππον ἡλίου σέλας, 870

ὦ γαῖα, καὶ νῦν, ἣν ἐδερκόμην πάρος,
 νῦν ὄμμα τοῦμόν ἀμπτυχαί τ' ἐλεύθεροι,
 ἐπεὶ πατὴρ πέπτωκεν Αἰγισθος φονεὺς.
 φέρ', οἷα δὴ γὰ καὶ δόμοι κεύθουσί μου
 κόμης ἀγάλματ', ἐξενέγκωμαι, Φίλοι,
 στέψω τ' ἀδελφοῦ κράτα τοῦ νικηφόρου.

875

ΧΟ. Σὺ μὲν νυν ἀγάλματ' ἄειρε
 κρατί· τὸ δ' ἀμέτερον

(ἀντ.)

χωρήσεται Μούσαισι χόρευμα φίλον.
 νῦν οἱ πάρος ἀμέτεροι

880

γαίας τυραννεύσουσι φίλοι βασιλῆς,
 δικαίως τοὺς ἀδίκους καθελόντες.
 ἀλλ' ἴτω ξύναυλος βοὰ χαρᾶ.

ΗΛ. ὦ καλλίνικε, πατὴρ ἐκ νικηφόρου

γεγῶς, Ὀρέστα, τῆς ὑπ' Ἰλίῳ μάχης,
 δεῖξαι κόμης σῆς βοστρύχω' ναδήματα.

885

ἥκεις γὰρ οὐκ ἀχρεῖον ἑκπλεθρον δραμῶν
 ἀγῶν' ἐς οἴκους, ἀλλὰ πολέμιον κτανῶν
 Αἰγισθον, ὃς σὸν πατέρα κάμον ὥλεσε.

σύ τ', ὦ παρασπίστ', ἀνδρὸς εὐσεβεστάτου
 παίδευμα, Πυλάδῃ, στέφανον ἐξ ἐμῆς χερὸς
 δέχου· φέρει γὰρ καὶ σὺ τῷδ' ἴσον μέρος
 ἀγῶνος· αἰεὶ δ' εὐτυχεῖς φαίνοισθέ μοι.

890

ΟΡ. θεοὺς μὲν ἡγοῦ πρῶτον, Ἥλέκτρα, τύχης
 ἀρχηγέτας τῆσδ', εἴτα κάμ' ἐπαίνεσον,
 τὸν τῶν θεῶν τε τῆς τύχης θ' ὑπηρετήν.

895

ἥκω γὰρ οὐ λόγοισιν, ἀλλ' ἔργοις, κτανῶν
 Αἰγισθον· ὥς δέ τω σάφ' εἰδέναι τάδε
 προθῶμεν, αὐτὸν τὸν θανόντα σοι φέρω,
 ὃν, εἴτε χρίζεις, θηρσὶν ἀρπαγὴν πρόθεσ,

900

ἢ σκύλον οἰωνοῖσιν, αἰθέρος τέκνοις,
πήξας ἔρεισον σκόλοπι· σὸς γὰρ ἔστι νῦν
δοῦλος, πάροιθε δεσπότης κεκλημένος,

ΗΛ. αἰσχύνομαι μὲν, βούλομαι δ' εἰπεῖν ὅμως.

ΟΡ. τί χρῆμα; λέξον, ὥς φόβου γ' ἔξωθεν εἶ.

905

ΗΛ. νεκροὺς ὑβρίζειν, μή μέ τις φθόνῳ βάλλῃ.

ΟΡ. οὐκ ἔστιν οὐδεὶς, ὅστις ἂν μέμφαιτό σοι.

ΗΛ. δυσάρεστος ἡμῶν καὶ φιλόφρογος πόλις.

ΟΡ. λέγ', εἴ τι χρήζεις, σύγγον· ἀσπόνδοισι γὰρ
νόμοισιν ἔχθραν τῷδε συμβεβλήκαμεν.

910

ΗΛ. εἶεν· τίν' ἀρχὴν πρῶτά σ' ἐξείπω κακῶν;
ποίας τελευτάς; τίνα μέσον τάξω λόγον;
καὶ μὴν δι' ὀρθρων γ' οὔ ποτ' ἐξελίμπανον
θρύλλουσ', ἃ γ' εἰπεῖν ἤθελον κατ' ὄμμα σόν,
εἰ δὴ γενοίμην δειμάτων ἐλευθέρα
τῶν πρόσθε· νῦν οὖν ἐσμέν· ἀποδώσω δέ σοι
ἐκεῖν', ἃ σε ζῶντ' ἤθελον λέξαι κακά.

915

ἀπώλεσάς με κῶρ Φανῆν Φίλου πατρός
καὶ τόνδ' ἔθηκας, οὐδὲν ἡδίκημένος,
κᾶγγημας αἰσχυρῶς μητέρ', ἄνδρα τ' ἔκτανες
στρατηλατοῦνθ' Ἑλλησιν, οὐκ ἐλθὼν Φρύγας.
ἐς τοῦτο δ' ἦλθες ἀμαθίας, ὥστ' ἠλπίσας,
ὥς ἐς σέ μὲν δὲ μητέρ' οὐχ ἔξεις κακὴν
γῆμας, ἐμοῦ δὲ πατρός ἡδίκεις λέχη.

920

ἵστω δ', ὅταν τις, διολέσας δάμαρτά του
κρυπταῖσιν εὐναῖς, εἴτ' ἀναγκασθῇ λαβεῖν,
δύστηνός ἐστιν, εἰ δοκεῖ τὸ σωφρονεῖν
ἐκεῖ μὲν αὐτὴν οὐκ ἔχειν, παρ' οἷ δ' ἔχειν.
ἄλγιστα δ' ᾧ κεις, οὐ δοκῶν οἰκεῖν κακῶς·
ἡδῆσθα γὰρ δῆτ' ἀνόσιον γῆμας γάμον,

925

930

μήτηρ δέ σ' ἄνδρα δυσσεβῇ κεκτημένη.
 ἄμφω πονηρὰ δ' ὄντ' ἀφαιρεῖσθον τύχην,
 κείνη τε τὴν σὴν, καὶ σὺ τοῦ κείνης κακόν.
 πᾶσιν δ' ἐν Ἀργείοισιν ἤκουες τάδε·
 ὁ τῆς γυναικὸς, οὐχὶ τὰνδρὸς ἡ γυνή. 935
 καίτοι τόδ' αἰσχρὸν, προστατεῖν γε δαμάτων
 γυναῖκα, μὴ τὸν ἄνδρα· κακείνους στυγᾶ
 τοὺς παῖδας, ὅστις τοῦ μὲν ἄρσενος πατὴρ
 οὐκ ὠνόμασται, τῆς δὲ μητρὸς ἐν πόλει.
 ἐπίσημα γὰρ γήμαντι καὶ μείζω λέχη, 940
 τὰνδρὸς μὲν οὐδεῖς, τῶν δὲ θηλειῶν λόγος.
 ὃ δ' ἡπάτα σε πλεῖστον οὐκ ἐγνωκότα,
 ἡὔχεις τις εἶναι, τοῖσι χρήμασι σθένων·
 τὰ δ' οὐδὲν, εἰ μὴ βραχὺν ὀμιλῆσαι χρόνον.
 ἡ γὰρ φύσις βέβαιος, οὐ τὰ χρήματα. 945
 ἡ μὲν γὰρ αἰεὶ παραμένουσ' αἶρει κἀρα·
 ὁ δ' ὄλβος ἄδικος καὶ μετὰ σκαιῶν ξυνών,
 ἐξέπτατ' οἴκων, σμικρὸν ἀνθήσας χρόνον.
 ἀ δ' ἐς γυναῖκας,—παρθένῳ γὰρ οὐ καλὸν
 λέγειν,—σιωπᾶ, γνωρίμας δ' αἰνίζομαι. 950
 ὕβριζες, ὥς δὴ βασιλικούς ἔχων δόμους,
 κάλλει τ' ἀραρώς. ἀλλ' ἐμοὶ γ' εἴη πόσις
 μὴ παρθενωπὸς, ἀλλὰ τανδρείου τρόπου.
 τὰ γὰρ τέκν' αὐτῶν Ἄρεος ἐκκρεμάννυται,
 τὰ δ' εὐπρεπῇ δὴ κόσμος ἐν χοροῖς μόνον. 955
 ἔρρ', οὐδὲν εἰδώς, ὦν, ἐφευρεθεῖς χρόνῳ,
 δίκην δέδωκας, ὧδέ τις κακοῦργος ἄν.
 μή μοι, τὸ πρῶτον βῆμ' εἰδὲν δράμῃ καλῶς,
 νικᾶν δοκείτω τὴν δίκην, πρὶν ἂν πέλας
 γραμμῆς ἵκηται, καὶ τέλος κάμψῃ βίου. 960

- ΧΟ. ἔπραξε δεινά· δεινὰ δ' ἀντέδωκέ σοι
καὶ τῷδ'. ἔχει γὰρ ἡ Δίκη μέγα σθένος.
- ΟΡ. εἶεν· κομίζειν τοῦδε σῶμ' ἔσω χρεῶν
σκότῳ τε δοῦναι, δμῶες, ὥς, ὅταν μὲν
μήτηρ, σφαγῆς πάροιθε μὴ σίδη νεκρόν. 965
- ΗΛ. ἐπίσχεσ' ἐμβάλλωμεν εἰς ἄλλον λόγον.
- ΟΡ. τί δ'; ἐκ Μυκηναίων μῶν βοηδρόμους ὁρᾷς;
- ΗΛ. οὐκ, ἀλλὰ τὴν τεκοῦσαν, ἣ μ' ἐγένεατο.
- ΟΡ. καλῶς ἄρ' ἄρκυν ἐς μέσσην πορεύεται.
- ΗΛ. καὶ μὲν ὅχοις γε καὶ στολῇ λαμπρύνεται. 970
- ΟΡ. τί δῆτα δρῶμεν; μητέρ' ἢ φονεύσομεν;
- ΗΛ. μῶν σ' οἶκτος εἴλε, μητρὸς ὥς εἶδες δέμας;
- ΟΡ. (Φεῦ.) πῶς γὰρ κτάνω νιν, ἣ μ' ἐθρεψεν κάτεκεν;
- ΗΛ. ὥσπερ πατέρα σὸν ἦδε καμὸν ᾤλεσεν.
- ΟΡ. ὦ Φοῖβε, πολλὴν γ' ἀμαθίαν ἐθέσπισας,— 975
- ΗΛ. ὅπου δ' Ἀπόλλων σκαῖος ἦ, τίνες σοφοί;
- ΟΡ. ὅστις μ' ἐχρησας μητέρ', ἣν οὐ χρῆν, κτανεῖν.
- ΗΛ. βλάπτει δὲ δὴ τί πατρὶ τιμωρῶν σέθεν;
- ΟΡ. μητροκτόνος νῦν Φεύζομαι, τόθ' ἀγνὸς ἄν.
- ΗΛ. καὶ, μή γ' ἀμύνων πατρὶ, δυσσεβῆς ἔσει. 980
- ΟΡ. ἐγὼ δὲ μητρὶ τοῦ φόνου δώσω δίκας.
- ΗΛ. τῷ δ' αὖ πατράαν διαμεθεῖς τιμωρίαν.
- ΟΡ. ἄρ' αὖτ' ἀλάστωρ εἶπ' ἀπεικασθεῖς θεῷ;
- ΗΛ. ἱερὸν καθίζων τρίποδ'; ἐγὼ μὲν οὐ δοκῶ.
- ΟΡ. οὐδ' ἂν πιθοίμην εὖ μεμαντεῦσθαι τάδε. 985
- ΗΛ. οὐ μὴ κακισθεῖς εἰς ἀνανδρίαν πέσης.
- ΟΡ. ἀλλ' ἢ τὸν αὐτὸν τῇδ' ὑποστήσω δόλον;
- ΗΛ. ὦ καὶ πόσιν καθεῖλες Αἰγισθον κτανών.
- ΟΡ. εἴσειμι· δεινοῦ δ' ἄρχομαι προβλήματος.
καὶ δεινὰ δράσω γ'· εἰ θεοῖς δοκεῖ τάδε, 990

ἔστω· πικρὸν δὲ χηδὺ τὰ γώνισμά μοι.

ΧΟ. βασίλεια γύναι χθονὸς Ἀργείας,
παῖ Τυνδαρέου,
καὶ τοῖν ἀγαθοῖν ζύγγοι κούροι
Διὸς, οἱ φλογερὰν αἰθέρ' ἐν ἄστροις
ναίουσι, βροτῶν ἐν ἄλῳ ροθίοις
τιμὰς σωτῆρας ἔχοντες·
χαῖρε, σεβίζω σ' ἴσα καὶ μάκαρας
πλούτου μεγάλης τ' εὐδαιμονίας.
τὰς σὰς δὲ τύχας θεραπεύεσθαι
καιρὸς, * ὦ βασίλεια.

995

1000

ΚΛ. ἔκβητ' ἀπήνης, Τρωάδες, χειρὸς δ' ἐμῆς
λάβεσθ', ἵν' ἔξω τοῦδ' ὅχου στήσω πόδα.
σκύλοισι μὲν γὰρ θεῶν κεκόσμηται δόμοι
Φρυγίοις, ἐγὼ δὲ τάσδε, Τρωάδος χθονὸς
ἐξαίρετ', ἀντὶ παιδὸς, ἣν ἀπώλεσα,
σμικρὸν γέρας, καλὸν δὲ κέκτημαι δόμοις.

1005

ΗΛ. οὐκ οὖν ἐγὼ, — δούλη γὰρ ἐκβεβλημένη
δόμων πατρώων δυστυχεῖς οἰκῷ δόμους —
μήτερ, λάβωμαι μακαρίας τῆς σῆς χερὸς;

1010

ΚΛ. δοῦλαι πάρειςιν αἰδέ, μὴ σύ μοι πόνει.

ΗΛ. τί δ'; αἰχμάλωτόν τοί μ' ἀπώκισας δόμων.
ἡρημένων δὲ δωμάτων ἡρήμεθα,
ὥς αἰδέ πατρός ὀρφανὰι λελειμμέναι.

ΚΛ. τοιαῦτα μέντοι σὸς πατὴρ βουλευόμενα,

1015

ἐς οὓς ἐχρῆν ἥκιστ', ἐβούλευσεν Φίλων.
λέξω δὲ, καίτοι δόξ' ὅταν λάβῃ κακὴ
γυναῖκα, γλώσση πικρότης ἐνεστί τις,
ὥς μὲν παρ' ἡμῖν, οὐ καλῶς, τὸ πρᾶγμα δὲ
μαθόντας, ἣν μὲν ἀξίως μισεῖν ἔχη,

1020

στρυγεῖν δικαίον· εἰ δὲ μὴ, τί δεῖ στρυγεῖν;
 ἡμᾶς δ' ἔδωκε Τυνδάρεως τῷ σῷ πατρί,
 οὐχ ὥστε θνήσκειν, οὐδ' ἂν γεναίμην ἐγώ.
 κείνος δὲ παῖδα τὴν ἐμὴν, Ἀχιλλέως
 λέκτροισι πείσας, ὥχετ' ἐκ δόμων ἄγων 1025
 πρυμνοῦχον Αὔλιν· ἐνθ' ὑπερτείνας πυρᾶς,
 λευκὴν διήμησ' Ἰφιγόνης παρηίδα.
 κεῖ μὲν πόλεως ἄλωσιν ἐξιώμενος,
 ἢ δῶμ' ὀνήσων τᾶλλα τ' ἐκσώζων τέκνα,
 ἔκτεινε πολλῶν μίαν ὑπερ, σύγγνωστ' ἂν ἦν· 1030
 νῦν δ', οὐνεχ' Ἑλένη μάργος ἦν, ὃ τ' αὖ λαβῶν
 ἄλοχον κολάζειν προδότιν οὐκ ἠπίστατο,
 τούτων ἑκατὶ παῖδ' ἐμὴν διώλεσεν.
 ἐπὶ τοῖσδε τοίνυν, καίπερ ἠδίκημένη,
 οὐκ ἠγριούμην, οὐδ' ἂν ἔκτανον πόσιν· 1035
 ἀλλ' ἦλθ' ἔχων μοι Μαινάδ' ἐνθεον κόρην,
 λέκτροις τ' ἐπεισέφρησε, καὶ νύμφα δύο
 ἐν τοῖσιν αὐτοῖς δώμασιν κατεῖχ' ὁμοῦ.
 μῶρον μὲν οὖν γυναῖκες, οὐκ ἄλλως λέγω
 ὅταν δ', ὑπόντος τοῦδ', ἀμαρτάνῃ πόσις, 1040
 τάνδον παρώσας λέκτρα, μιμεῖσθαι θέλει
 γυνὴ τὸν ἄνδρα χᾶτερον κτᾶσθαι φίλον.
 κάπειτ' ἐν ἡμῖν ὁ ψόγος λαμπρύνεται,
 οἱ δ' αἵτιοι τῶνδ' οὐ κλύουσ' ἄνδρες κακῶς.
 εἰ δ' ἐκ δόμων ἤρπαστο Μενέλεως λάθρα, 1045
 κτανεῖν μ' Ὀρέστην χρῆν, κασιγνήτης πόσιν
 Μενέλαον ὥς σώσαιμι; σὸς δὲ πῶς πατὴρ.
 ἠνέσχετ' ἂν ταῦτ'; εἴτα τὸν μὲν οὐ θανεῖν
 κτείνοντα χρῆν τὰμ', ἐμὲ δὲ πρὸς κείνου παθεῖν;
 ἔκτειν', ἐτρέφθην, ἥνπερ ἦν πορεύσιμον, 1050

πρὸς τοὺς ἐκείνῳ πολεμίους. φίλων γὰρ ἂν
τίς ἂν πατρός σου Φόνον ἐκοινώνησέ μοι ;
λέγ', εἴ τι χρήζεις, κἀντίθες παρρησία,
ὅπως τέθνηκε σὸς πατὴρ οὐκ ἐνδίκως.

ΗΛ. δίκαι' ἔλεξας· ἡ δίκη δ' αἰσχυρῶς ἔχει 1055

γυναῖκα γὰρ χρῆν πάντα συγχωρεῖν πόσει,
ἥτις Φρενῆρης. εἰ δὲ μὴ δοκεῖ τάδε,
οὐδ' εἰς ἀριθμὸν τῶν ἐμῶν ἥκεις λόγων.
μέμνησο, μήτηρ, οὓς ἔλεξας ὑστάτους
λόγους, διδοῦσα πρὸς σέ μοι παρρησίαν.

1060

ΚΛ. καὶ νῦν γε Φημί, κοῦκ ἀπαρνοῦμαι, τέκνον.

ΗΛ. ἄρα κλύουσα, μήτηρ, εἴτ' ἔρξεις κακῶς ;

ΚΛ. οὐκ ἔστι, τῇ σῇ δ' ἡδὺ προσθήσω Φρενί.

ΗΛ. λέγοιμ' ἂν ἀρχὴ δ' ἦδε μοι προοιμίου. 1065

εἴθ' εἶχες, ὦ τεκοῦσα, βελτίους Φρένας !
τὸ μὲν γὰρ εἶδος αἶνον ἄξιον φέρει

Ἑλένης τε καὶ σοῦ, δύο δ' ἔφυτε συγγόνω,

ἄμφω ματαίῳ Κάστορός τ' οὐκ ἄξίῳ.

ἡ μὲν γὰρ ἀρπασθεῖς ἐκοῦσ' ἀπώχετο·

σὺ δ' ἄνδρ' ἀρίστον Ἑλλάδος διώλεσας, 1070

σκηψὶν προτείνουσ', ὡς ὑπὲρ τέκνου πόσιν

ἐκτεινας· οὐ γὰρ, ὡς ἔγωγ', ἴσασιν εὔ,

ἡ, τῆς θυγατρὸς πρὶν κεκυρῶσθαι σφαγὰς,

νέον τ' ἀπ' οἴκων ἀνδρὸς ἐξωρμημένου,

ξανθὸν κατόπτρῳ πλόκαμον ἐξήσκεις κόμης. 1075

γυνὴ δ' ἀπόντος ἀνδρὸς ἥτις ἐκ δόμων

εἰς κάλλος ἀσκεῖ, διάγραφ' ὡς οὔσαν κακὴν.

οὐδὲν γὰρ αὐτὴν δεῖ θύραισιν εὐπρεπές.

φαίνειν πρόσωπον, ἣν τι μὴ ζητῇ κακόν.

μόνην δὲ πασῶν οἶδ' ἐγώ σ' Ἑλληνίδων, 1080

εἰ μὲν τὰ Τρῶ' ἦν εὐτυχῇ, κεχαρμένην,
εἰ δ' ἦσσαν εἴη, συνεφούσαν ὄμματα,
Ἀγαμέμνον' οὐ χρήζουσιν ἐκ Τροίας μολεῖν.

καίτοι καλῶς γε σωφρονεῖν παρεῖχέ σοι·
ἄνδρ' εἶχες οὐ κακίον' Αἰγίσθου πόσιν,
ὃν Ἑλλὰς αὐτῆς εἴλετο στρατηλάτην·

1085

Ἑλένης δ' ἀδελφῆς τοιάδ' ἐξειργασμένης,
ἐξῆν κλέος σοι μέγα λαβεῖν· τὰ γὰρ κακὰ
παράδειγμα τοῖς ἐσθλοῖσιν εἴσοψιν τ' ἔχει.

εἰ δ', ὥς λέγεις, σὴν θυγατέρ' ἐκτείνειν πατὴρ,
ἐγὼ τί σ' ἠδίκησ' ἐμός τε σύγγονος;

1090

πῶς οὐ, πόσιν κτείνασα, πατρώους δόμους
ἡμῖν προσῆψας, ἀλλ' ἀπηνέγκω λέχη
τάλλότρια, μισθοῦ τοὺς γάμους ὠνουμένη;

κοῦτ' ἀντιφεύγει παιδὸς ἀντὶ σοῦ πόσις,
οὔτ' ἀντ' ἐμοῦ τέθνηκε, δῖς τόσῳς ἐμὲ

1095

κτείνας ἀδελφῆς ζῶσαν· εἰ δ' ἀμείψεται

φόνον δικάζων φόνος, ἀποκτενῶ σ' ἐγὼ,

καὶ παῖς Ὀρέστης, πατρὶ τιμαρούμενοι·

εἰ γὰρ δικάϊ ἐκείνα, καὶ τάδ' ἐνδίκαι.

1100

ὅστις δὲ, πλοῦτον ἢ ὑγένηιαν εἰσιδὼν,

γαμεῖ πονηρὰν, μῶρός ἐστι· μικρὰ γὰρ

μεγάλων ἀμείνω σῶφρον' ἐν δόμοις λέχη.

ΧΟ. τύχη γυναικῶν ἐς γάμους· τὰ μὲν γὰρ εὖ,
τὰ δ' οὐ καλῶς πίπτοντα δέρκομαι βροτῶν.

1105

ΚΛ. ὦ παῖ, πέφυκας πατέρα σὸν στέργειν αἰεῖ.

ἔστιν δὲ καὶ τόδ'· οἱ μὲν εἰσὶν ἀρσένων,

οἱ δ' αὖ φιλοῦσι μητέρας μᾶλλον πατρός.

συγγνώσομαί σοι· καὶ γὰρ οὐχ, οὕτως ἄγαν

χαίρω τι, τέκνον, τοῖς δεδραμένοις ἐμοί.

1110

σὺ δ' ᾧδ' ἄλουτος καὶ δυσείματος χροά
 λεχῶ, νεογνῶν ἐκ τόκων πεπαυμένη;
 οἶμοι τάλαινα τῶν ἐμῶν βουλευμάτων!
 ὥς μᾶλλον, ἢ χρῆν, ἤλασ' εἰς ὀργὴν πόσιν!

ΗΛ. ὃψ' ἐστενάζεις, ἡνίκ' οὐκ ἔχεις ἄκη. 1115

πατὴρ μὲν οὖν τέθνηκε· τὸν δ' ἔξω χθονὸς
 πῶς οὐ κομίζει παῖδ' ἀλητεύοντα σόν;

ΚΛ. δέδοικα· τοῦμόν δ', οὐχὶ τοῦκείνου, σκοπῶ.

πατὴρ γάρ, ὥς λέγουσι, θυμῶνται φόνω.

ΗΛ. τί δαὶ πόσιν σὸν ἄγριον εἰς ἡμᾶς ἔχεις; 1120

ΚΛ. τρόποι τοιοῦτοι· καὶ σὺ δ' αὐθάδης ἔφυς.

ΗΛ. ἀλγῶ γάρ· ἀλλὰ παύσομαι θυμουμένη.

ΚΛ. καὶ μὴν ἐκείνος οὐκ ἔτ' ἔσται σοι βαρὺς.

ΗΛ. φρονεῖ μέγ'· ἐν γὰρ τοῖς ἐμοῖς ναίει δόμοις.

ΚΛ. ὁρᾷς ἂν αὖ σὺ ζαυρεῖς νείκη νέα; 1125

ΗΛ. σιγῶ· δέδοικα γάρ νιν, ὥς δέδοικ' ἐγώ.

ΚΛ. παῦσαι λόγων τῶνδ'· ἀλλὰ τί μ' ἐκάλεις, τέκνον;

ΗΛ. ἤκουσας, οἶμαι, τῶν ἐμῶν λοχευμάτων·
 τούτων ὑπὲρ μοι θῦσον, οὐ γὰρ οἶδ' ἐγώ,
 δεκάτῃ σελήνῃ παιδὸς ὥς νομίζεται. 1130

τρίβων γὰρ οὐκ εἶμ', ἄτοκος οὔσ' ἐν τῷ πάρος.

ΚΛ. ἄλλης τόδ' ἔργον, ἢ σ' ἔλυσεν ἐκ τόκων.

ΗΛ. αὐτὴ ῥόχουον κάτεκον μόνη βρέφος.

ΚΛ. οὕτως ἀγείτον' οἶκον ἰδρυται φίλων;

ΗΛ. πένητας οὐδεὶς βούλεται κτᾶσθαι φίλους. 1135

ΚΛ. ἀλλ' εἶμι, παιδὸς ἀριθμὸν ὥς τελεσφόρον
 θύσω θεοῖσι· σοὶ δ' ὅταν πράξω χάριν
 τήνδ', εἶμ' ἐπ' ἀγρόν, οὗ πόσις θυηπολεῖ
 Νύμφαισιν. ἀλλὰ τοῦσδ' ὄχους, ὁπάονες,
 φάτναις ἄγοντες πρόσθεθ'· ἡνίκ' ἂν δέ με 1140

δοκῆτε θυσίας τῆσδ' ἀπηλλάχθαι θεοῖς,
 πάρεστε· δεῖ γὰρ καὶ πόσει δοῦναι χάριν.

ΗΛ. χάρει πένητας ἐς δόμους· φρούρει δέ μοι,
 μή σ' αἰθαλώσῃ πολύκαπνον στέγος πέπλους·
 θύσεις γὰρ, οἷα χρή σε δαίμοσιν θύειν.

1145

κανοῦν δ' ἐνῆρκται, καὶ τεθηγμένη σφαγίς,
 ἥπερ καθεῖλε ταῦρον, οὗ πέλας πεσεῖ
 πληγεῖσα· νυμφεύσει δὲ κὰν Ἄιδου δόμοις,
 ὥπερ ξυνῆδες ἐν Φάει· τόσῃ δ' ἐγὼ
 δώσω χάριν σοι· σὺ δέ γ' ἐμοὶ δίκην πατρός.

1150

ΧΟ. Ἀμοιβαὶ κακῶν· μετὰτροποι πνέου-
 σιν αὔραι δόμων. τότε μὲν ἐν λουτροῖς
 ἔπεσεν ἐμὸς, ἐμὸς ἀρχέτας,

(στρ.)

ἰάκχησε δὲ στέγα, λαῖνοί

τε θριγκοὶ δόμων, τάδ' ἐνέποντος· ὦ

1155

σχετλία, τί με, γύναι, φονεύεις, Φίλαν

πατρίδα δεκέτεσιν σποραῖ-

σιν ἐλθόντ' ἐμάν;

παλὶρρους δὲ τάνδ' ὑπάγεται δίκαι

(ἀντ.)

διαδρόμου λέχους, μέλεον ἂ πόσιν

1160

χρόνιον ἰκόμενον εἰς οἴκους

Κυκλώπειά τ' οὐράνια τείχε' ὁ-

ξυθήκτω βέλει κατέκαν' αὐτόχειρ,

πέλεκυν ἐν χερσὶν λαβοῦσα· τλάμων

πόσις, ὅτι ποτὲ τὰν τάλαι-

1165

ναν ἔσχεν κακόν.

ορεῖα τις ὥς λέαιν' ὀργάδων

(ἐπαδ.)

δρύοχα νεμομένα, τάδε κατήνυσεν.

ΚΛ. ὦ τέκνα, πρὸς θεῶν μὴ κτάνητε μητέρα.

ΧΟ. κλύεις ὑπώροφον βοάν;

1170

ΚΛ. ἰὼ μοί μοι!

ΧΟ. ὥμωζα καγὰ πρὸς τέκνων χειρουμένης.
νέμει τοι δίκαν θεὸς, ὅταν τύχη·
σχέτλια μὲν ἔπαθες, ἀνόσια δ' εἰργάσω,
τάλαιν', εὐνέταν.

1175

ἀλλ' οἶδε μητρὸς νεοφόνοις ἐν αἵμασιν
πεφυρμένοι βαίνουσιν ἐξ οἴκων πόδα,
τρόπαια δείγματ' ἀθλίων προσφθεγμάτων.
οὐκ ἔστιν οὐδεὶς οἶκος ἀθλιώτερος
τῶν Τανταλείων οὐδ' ἔφυ ποτ' ἐκγόνων.

1180

ΟΡ. Ἰὼ Γᾶ καὶ Ζεῦ,
πανδερκέτα βροτῶν, ἴδετε
τάδ' ἔργα φόνια μυστὰρ, δίγονα σώματ' ἐν
χθονὶ κείμενα, πλαγαῖ
χερὸς [ὑπ'] ἐμᾶς, ἄποιν' ἐμῶν πημάτων.

1185

ΗΛ. δακρύτ' ἄγαν, ὦ σύγγον', αἰτία δ' ἐγώ.
διὰ πυρὸς ἔμολον ἅ τάλαινα ματρὶ τᾷδ',
ἅ μ' ἔτικτε κούραν.
ἰὼ τύχας, τᾶς σᾶς τύχας, μᾶτερ τεκοῦσ',
ἄλαστα, μέλεα καὶ πέρα
[γε] παθοῦσα σῶν τέκνων ὑπαί.
πατρὸς δ' ἔτισας φόνον δικαίως.

1190

ΟΡ. ὦ Φοῖβ', ἀνύμνησας δίκαν,
ἄφατα φανερά δ' ἐξέπραξας
ἄχεα, φόνια δ' ὥπασας
λέχε' ἀπὸ γᾶς Ἑλλανίδος.

1195

τίνα δ' ἑτέραν μόλω πόλιν; τίς δὲ ξένος,
τίς εὐσεβῆς ἐμὸν κᾶρα προσόψεται
ματέρα κτανόντος;

ΗΛ. ἰὼ! ἰὼ! ποῖ δ' ἐγώ; τίν' εἰς χορὸν,

1200

τίνα γάμον εἶμι; τίς πόσις με δέζεται
 νυμφικὰς ἐς εὐνάς;

ΟΡ. πάλιν, πάλιν Φρόνημα σὸν
 μετεστάθῃ πρὸς αὔραν·
 Φρονεῖς γὰρ ὅσια νῦν, τότε οὐ φρονοῦσα γ' εὔ,
 δεινὰ δ' εἰργάσω, 1205

Φίλα, κασίγνητον οὐ θέλοντα.
 κατέιδες, οἷον ἂ τάλαιν' ἐῶν πέπλων
 ἔβαλεν, ἔδειξε μαστὸν ἐν φοναῖσιν—
 ἰώ! ἰώ μοι!—πρὸς πέδῳ 1210

τιθεῖσα γόνιμα μέλεα; τακόμαν δ' ἐγώ.

ΗΛ. σάφ' οἶδα, δι' ὀδύνας ἔβας,
 ἡϊὸν κλύων γόον
 ματρός, ἃ σ' ἔτικτεν.

ΟΡ. βοὰν δ' ἔλασκε τάνδε, πρὸς γένυν ἐμὰν 1215
 τιθεῖσα χεῖρας· τέκος ἐμὸν, λιταίνω·
 παρηίδων τέ γ' ἐξ ἐμᾶν
 ἐκρήμναθ', ὥστε χέρας ἐμὰς λιπεῖν βέλος.

ΗΛ. τάλαινα! πῶς ἔτλας φόνον
 δι' ὀμμάτων ἰδεῖν σέθεν 1220
 ματρός ἐκπνεύσας.

ΟΡ. ἐγὼ μὲν ἐπιβαλὼν Φάρη κόραις ἐμαῖ-
 σι φασγάνῳ κατηρξάμαν
 ματέρος ἔσω δέρας μεθείς.

ΗΛ. ἐγὼ δέ γ' ἐπεκέλευσά σοι, 1225
 ξίφους τ' ἐφηψάμαν ἅμα.

ΧΟ. δεινότατον παθέων ἔρεξας.
 λαβοῦ, κάλυπτε μέλεα ματέρος πέπλοις,
 καθάρμοσον σφαγὰς·
 φονέας ἔτικτες ἄρα σοι. 1230

ΗΛ. ἰδοῦ, φίλαν τε κοῦ φίλαν
 φάρεα σέ γ' ἀμφιβάλλομεν,
 τέρμα κακῶν μεγάλων δόμοισιν.

ΧΟ. ἀλλ' οἶδε δόμων ὕπερ ἀκροτάτων
 φαίνουσι τινὲς δαίμονες, ἢ θεῶν
 τῶν οὐρανίων· οὐ γὰρ θνητῶν γ'
 ἦδε κέλευθος· τί ποτ' εἰς Φανεράν
 ὄψιν βαίνουσι βροτοῖσιν;

ΔΙ. Ἀγαμέμνωνος παῖ, κλυθί· δίπτυχοι δέ σε
 καλοῦσι μητρὸς σύγγονοι Διόσκοροι,
 Κάστωρ κασίγνητός τε Πολυδεύκης ὅδε.

δεινὸν δὲ ναυσὶν ἀρτίως πόντου σάλον
 παύσαντ' ἀφίγμεθ' Ἄργος, ὡς ἐσείδομεν
 σφαγὰς ἀδελφῆς τῆσδε, μητέρος δὲ σῆς.

δίκαια μὲν νυν ἦδ' ἔχει· σὺ δ' οὐχὶ δρᾷς,
 Φοῖβός τε, Φοῖβος—ἀλλ', ἀναξ γάρ ἐστ' ἐμός,
 σιγῶ· σοφὸς δ' ὦν, οὐκ ἔχρησέ σοι σοφά.

αἰνεῖν δ' ἀνάγκη ταῦτα. τάντεῦθεν δὲ χρὴ
 πράσσειν, ἃ Μοῖρα Ζεὺς τ' ἔκρανε σοῦ πέρι.
 Πυλάδῃ μὲν Ἡλέκτραν δὸς ἄλοχον ἐς δόμους,
 σὺ δ' Ἄργος ἔκλιπ'· οὐ γὰρ ἔστι σοι πόλιν
 τήνδ' ἐμβατεύειν, μητέρα κτείναντα σὴν.

δειναὶ δὲ Κῆρες, αἱ κυνώπιδες θεαί,
 τροχηλατήσους ἐμμανῆ πλανώμενον.

ἐλθὼν δ' Ἀθήνας, Παλλάδος σεμνὸν βρέτας
 πρόσπτυζον· εἴρξει γάρ νιν ἐπτοημένας
 δεινοῖς δράκουσιν, ὥστε μὴ ψαύειν σέθεν,

γοργῶφ' ὑπερτείνουσά σου κάρα κύκλον.
 ἔστιν δ' Ἀρεός τις ὄχθος, οὗ πρῶτον θεοὶ
 ἔζοντ' ἐπὶ ψήφοισιν αἵματος πέρι,

Ἀλὶρρόθιον ὅτ' ἔκταν' ὠμόφρων Ἄρης,
 μῆνιν θυγατρὸς ἀνοσίων νυμφευμάτων,
 πόντου κρέοντος παῖδ'· ἵν' εὐσεβεστάτῃ
 Ψῆφος βεβαία τ' ἐστὶν ἐκ γε τοῦ θεοῖς.
 ἐνταῦθα καὶ σὲ δεῖ δραμεῖν φόνου πέρι.

1265

ἴσαι δέ σ' ἐκσώζουσι μὴ θανεῖν δίκη
 Ψῆφοι τεθεῖσαι· Λοξίας γὰρ αἰτίαν
 ἐς αὐτὸν οἶσει, μητέρος χρήσας φόνον.
 καὶ τοῖσι λοιποῖς ὅδε νόμος τεθήσεται,

νικᾶν ἴσαις Ψῆφοισι τὸν φεύγοντ' αἰεί.

1270

δειναὶ μὲν οὖν θεαὶ, τῶδ' ἄχει πεπληγμένοι,
 πάγον παρ' αὐτὸν χάσμα δύσονται χθονός,
 σεμνὸν βροτοῖσιν εὐσεβὲς χρηστήριον.

σὲ δ' Ἀρκάδων χρὴ πόλιν ἐπ' Ἀλφειοῦ ῥοαῖς
 οἰκεῖν Λυκαίου πλησίον σηκώματος·

1275

ἐπάνυμος δέ σου πόλις κεκλήσεται.

σοὶ μὲν τάδ' εἶπον· τόνδε δ' Αἰγίσθου νέκυν

Ἄργους πολῖται γῆς καλύψουσιν τάφῳ.

μητέρα δὲ τὴν σὴν ἄρτι Ναυπλίαν παρῶν
 Μενέλαος, ἐξ οὗ Τρωϊκὴν εἶλε χθόνα,

1280

Ἑλένη τε θάψει· Πρωτέως γὰρ ἐκ δόμων
 ἤκει λιποῦσ' Αἴγυπτον, οὐδ' ἦλθεν Φρύγας.

Ζεὺς δ', ὥς ἔρις γένοιτο καὶ φόνος βροτῶν,
 εἰδῶλον Ἑλένης ἐξέπεμψε εἰς Ἴλιον.

Πυλάδης μὲν οὖν κόρην τε καὶ δάμαρτ' ἔχων,

1285

Ἀχαΐδος γῆς οἶκαδ' ἐσπορευέτω,

καὶ τὸν λόγῳ σὸν πενθερὸν κομιζέτω

Φωκέων ἐς αἶαν, καὶ δότῳ πλούτου βάρος.

σὺ δ' Ἰσθμίας γῆς αὐχέν' ἐμβαίναν ποδῖ,

χῶρει πρὸς οἶκον Κεκροπίας εὐδαίμονα.

1290

πεπρωμένην γὰρ μοῖραν ἐκπλήσας Φόνου,
εὐδαιμονήσεις τῶνδ' ἀπαλλαχθεὶς πόνων.

ΧΟ. ὦ παῖδε Διὸς, θέμις ἐς φθογγὰς
τὰς ὑμετέρας ἡμῖν πελάθειν;

ΔΙ. θέμις, οὐ μυσαρῶις τοῖσδε σφαγίοις.

1295

ΟΡ. κἄμοι μύθου μέτα, Τυνδαρίδαι;

ΔΙ. καὶ σοί· Φοίβῳ τήνδ' ἀναθήσω
πρᾶξιν Φονίαν.

ΧΟ. πῶς, ὅντε θεῶ τῇσδε τ' ἀδελφῶ,
κἄτα φθιμένης,

1300

οὐκ ἠρκέσατον κῆρας μελάθροισ;

ΔΙ. μοῖραν ἀνάγκης ἦγεν τὸ χρεῶν,
Φοίβου τ' ἄσοφοι γλώσσης ἐνοπαί.

ΗΛ. τίς δ' ἐμ' Ἀπόλλων, ποῖοι χρησμοὶ
Φονίαν ἔδοσαν μητρὶ γενέσθαι;

1305

ΔΙ. κοινὰ πράξεις, κοινοὶ δὲ πότμοι,
μία δ' ἀμφοτέρους
ἄτη πατέρων διέκναισεν.

ΟΡ. ὦ σύγγονέ μοι, χρονίαν σ' ἐσιδὼν,
τῶν σῶν εὐθὺς φίλτρων στέρομαι,
καὶ σ' ἀπολείψω σοῦ λειπόμενος.

1310

ΔΙ. πόσις ἐστ' αὐτῇ καὶ δόμος· οὐχ ἥδ'
οἰκτρὰ πέπονθεν, πλὴν ὅτι λείπει
πόλιν Ἀργείων.

ΟΡ. καὶ τίνες ἄλλαι στοναχαὶ μείζους,
ἢ γῆς πατρώας ὅρον ἐκλείπειν;
ἀλλ' ἐγὼ οἴκων ἔξειμι πατρός,
καὶ ἐπ' ἀλλοτρίαις ψήφοισι Φόνον
μητρός ὑφέξω.

1315

ΔΙ. θάρσει· Παλλάδος ὁσίαν ἤξεις

1320

πόλιν· ἀλλ' ἀνέχου.

ΗΛ. περί μοι στέρνοις στέρνα πρόσαιψον,
σύγγονε φίλτατε·

διὰ γὰρ ζευγνῦσ' ἡμᾶς πατράων
μελάβθρων μητρὸς Φόνιοι κατάραι.

1325

ΟΡ. βάλε, πρόσπτυξον σῶμα· θανόντος δ'
ὥς ἐπὶ τύμβῳ καταθρήνησον.

ΔΙ. Φεῦ, Φεῦ, δεινὸν τόδ' ἐγηρύσω
καὶ θεοῖσι κλύειν.

ἐνὶ γὰρ κάμοι τοῖς τ' οὐρανίδαῖς
οἴκτοι θνητῶν πολυμόχθων.

1330

ΟΡ. οὐκ ἔτι σ' ὄψομαι.

ΗΛ. οὐδ' ἐγὼ εἰς σὸν βλέφαρον πελάσω.

ΟΡ. τάδε λοίσθιά μοι προσφθέγματά σου.

ΗΛ. ὦ χαῖρε, πόλις·

1335

χαίρετε δ' ὑμεῖς πολλὰ, πολίτιδες.

ΟΡ. ὦ πιστοτάτη, στείχεις ἤδη;

ΗΛ. στείχω, βλέφαρον τέγγουσ' ἀπαλόν.

ΟΡ. Πυλάδη, χαίρων ἴθι· νυμφεύου
δέμας Ἡλέκτρας.

1340

ΔΙ. τοῖσδε μελήσει γάμος· ἀλλὰ κύνας
τάσδ' ὑποφεύγων, στείχ' ἐπ' Ἀθηνῶν·

δεινὸν γὰρ ἶχνος βάλλουσ' ἐπὶ σοὶ
χειροδράκοντες, χρῶτα κελαιναί,
δεινῶν ὀδυνῶν καρπὸν ἔχουσαι·

1345

νὰ δ' ἐπὶ πόντον Σικελὸν σπουδῇ
σώσοντε νεῶν πρῶρας ἐνάλους.

διὰ δ' αἰθερίας στείχοντε πλακὸς,
τοῖς μὲν μυσαρῶις οὐκ ἐπαρήγομεν,
οἷσιν δ' ὅσιον καὶ τὸ δίκαιον

1350

φίλον ἐν βίῳ, τούτους χαλεπῶν
ἐκλύοντες μόχθων, σώζομεν.
οὕτως ἀδικεῖν μηθεὶς θελέτω,
μηδ' ἐπιόρκων μετὰ συμπλείτω·
θεὸς ὦν θνητοῖς ἀγορεύω.

1355

ΧΟ. χαίρετε· χαίρειν δ' ὅστις δύναται,
καὶ ξυντυχία μὴ τινι κάμνει
θνητῶν, εὐδαίμονα πράσσει.

Τ Ε Λ Ο Σ.



BOOKS

*Printed for and sold by J. PARKER, Oxford; and by
Messrs. RIVINGTON, London.*

- Aldrich's Architecture, 2d Edition, with 55 Engravings from the Works of Bramante, Raffaelli, J. Romano, Peruzzi, Palladio, Vignola, &c. and a Portrait of the Author, by Heath. 8vo. 18s. in bds.
- Aldrich's Logic, with English Notes, 12mo. 6s. bds.
- Aristotle's Ethics, a new translation, 8vo. 8s. bds.
- Authentic Documents relative to the Predestinarian Controversy, &c. by R. Laurence, LL. D. 8vo. 4s.
- Beveridge's Sermons, 6 vols. 8vo. 3l. 3s. bds.
- Private Thoughts, 1 vol. 7s. bds.
- Thesaurus Theologicus, 2 vols. 1l. 4s. bds.
- Bishop Bull's Works and Life, 3 vols. 8vo. 1l. 4s. bds.
- Bishop's Domestic Sermons, 8vo. 10s. 6d. bds.
- Clarke's Paraphrase on the Gospels, 2 vols. 8vo. 18s. bds.
- Collyer's Sacred Interpreter, 2 vols. 8vo. 18s. bds.
- Davison on the Poor Laws, 4s.
- Dissertation on the Passage of Hannibal over the Alps, 8vo. maps, 12s. bds.
- Faussett's Bampton Lectures, 8vo. 10s. 6d. bds.
- Kalila and Dimna; or the Fables of Bidpai, 8vo. 14s. bds.
- Kidd's Geology, 8vo. 9s. bds.
- Laurence on Baptism, 2d edition, Parts I. II. each 5s.
- Bampton Lectures, 2d edit. 12s. bds.
- Mant's Family Prayer, with Explanatory Notes, 4to. in nine parts: medium, 4s. royal, 8s. each.
- Mant's Bampton Lectures, 6th edition, 12s. bds.
- Parochial Sermons, 4th edition, 3 vols. 8vo. 1l. 8s. 6d. bds.
- Academical Sermons, 7s. 6d. bds.
- Marsh's Sermons, 7s. 6d. bds.
- Miller's Bampton Lectures, 8vo. 2d edit. 7s. 6d. bds.
- Christian Guide to Plain People, 12mo. 3s. bds.
- Morgan's Bampton Lectures, 8vo. 10s. 6d. bds.
- Oliver's Scripture Lexicon, 8vo. 8s. bds.
- Oxford Prize Poems, 6th edition, 8vo. 5s. 6d. bds.
- Poole's Village School, 3d edition, 12mo. 3s.
- Pyle's Paraphrase on the Epistles and Revelations, 3 vols. 8vo. 1l. 7s. bds.
- Preparatory Observations on the Study of Religion, in eight Lectures. By a Clergyman of the Church of England, 2s. 6d.
- Short and plain Explanation of the Belief, Commandments, Lord's Prayer, &c. By Thomas Ashhurst, LL. D. 6d. or 5s. per dozen.

Books printed for J. Parker, Oxford.

Spry's Bampton Lectures, 8vo. 10s. 6d. bds.

Van Mildert's Bampton Lectures, 2d edition, 10s. 6d. bds.

Whately on Shakespeare, 2d edition, 3s. 6d. bds.

Wotton's Thoughts concerning a proper Method of studying Divinity, with Notes, 3s.

Ascensio Isaiaë Vatis, opusculum pseudepigraphum, nunc primo Æthiopice cum versione Latina Anglicanaque editum, a R. Laurence, LL. D. 8vo. 7s. 6d. bds.

Euripidis Supplices Mulieres, Markland, 2s. 6d.

———— cum Notis, 9s.

Herodotus Græce, 2 vols. 8vo. 1l. 1s.

Lexicon Ionicum, 8vo. 12s.

Livii Historia, Drakenborchii, 4 vols. 8vo. 2l. 8s.

Primi Ezræ Libri, qui apud vulgatam appellatur quartus, versio Æthiopica; nunc primo in medium prolata, et Latine Angliceque reddita, a R. Laurence, LL. D. 8vo. 12s.

Sophoclis Tragædiæ Septem, cum Notis Brunckii, Erfurdtii, et Schaeferi, 3 vols. 8vo. 1l. 11s. 6d. bds.

Tacitus, Oberlini, 4 vols. 8vo. 2l. 8s. bds.

Just published,

An Enquiry into the Doctrines of Necessity and Predestination; in four Discourses preached before the University of Oxford. With Notes, and an Appendix on the Seventeenth Article of the Church of England. By Edward Copleston, D. D. Provost of Oriel College, Oxford, and Prebendary of Rochester, 8vo. 7s. 6d. bds.

Shortly will be published,

Thucydides, 8vo. The Text is prepared by Professor Immanuel Bekker of Berlin, from MSS. not hitherto collated. The Notes of Wasse and Duker, with Selections from the other Commentators, and the Scholia, are added.

p. 237
lin. 1094

p. 129
lin. 129

7297

Euripides
Tragoediae; ed. by Matthiae.
rev. Vol. 2. New ed.,

LGr.
E89M

**University of Toronto
Library**

**DO NOT
REMOVE
THE
CARD
FROM
THIS
POCKET**

Acme Library Card Pocket
LOWE-MARTIN CO. LIMITED

